
די נצשויכטיפם 
פון אי יוננט 
דער קליינער בּונד- 


יוננט-בּונד צוקונפט 
אין פוילן 





פאַרלאַג ,אונזער צייט" 
גיו-יאָרק, 1946 


2דהסם 8 { 
מוטס+ 2 01 :1180 סמ 


1800 /0886 | 200100 צַם 1946 1םס1עץעמסש 


געדרוקט 2,000 עקזעמפּלאַרן 
צייכנונג פון שער-בלאַט -- י. שלאָס 


צם 01158866ט2 
'"ז/92ד מפתפאט" 26 ות2ז 
יץ זִן,2 {נס? זט ץסזשססס;ם 2081 175 


44 .8 .0 מ} 2:10164 


אתסצ שפא ,28888 אספעטסםפ-צפסתע 
5 יע 


ציבי יז 


ר יי זייט 
פאַרװאָרט יי יי 2642 1.. ...ר 4 ...9666 55555255 2292 9 

אַריינפיר יי ייא א אי יי יי יי יי א 

ערשטער באַנד 

דער , קליינער בונד" : 

1 סטיכישער אויפקום ר יי א יי יי יי 
2 אין שפּאַן פון ארבעט ...6 א ...66 א6 5566 2555555556. 22 
3 בונט פון קינדער ...שא א שא .6 א 06 .5666 225255555. 26 
4 אַן אײגענע קאמףאַָרגאניזאציע 2555.22..55..66:6.626....652. 20 
5 חור -- װארשטאַט -- רעװאָלוציע .6166 ...29 2... ...2222 22 
שלער ...א ...שש שש ...6 6.6 255555555555556. 39 
?; די טעטיקייט .66 א. ...ג.א צא 6.6 אש .66 54 255555555. 46 
8 העראָאיזם און מסירת גפש 2..22..5...66.5..66....66.65492... 62 
9 צװײי שטעט ריר יי יי אי יי אי 
0. אַנדערט אַרגאַניאַציעס .6,666 ...6 6... 5666 2.5525...65.. 81 
14 בארג-אראפּ ב66662565.. 6 66.. ...6.2 .א 66 ...2 552555552... 88 
2 יינגע העלדן יי יי יי א יי א יי יי 
3, אָפּקלאַנגען אין דער יידישער ליטעראַטור 555......:5.512... 98 
4 די דערהויבונג פון די קליינע 6.2 ...26 ...2222 ..... 105 
וו ס. ד, *, אַ. , צוקונפט? ; 

א נײער אַנהױב 66 .א אגג.ש א .שא 666 6.56 2.6 2...2..922.. 109 
2 אַרבעט יי יו יי אי יי יי אט 
3 פאָס אַלטע און דאָס נייף אבא 66 קאש ק. ץא 65 5956 2222552552.. 118 
4 דורכגעמאלעגע און איינגעגעבענע פּרואװן 22...25.5...555.522.. 121 
5 צװײ שיטות 2 66..626 ...שש .. ...שא צ. שא 2254 .22..... 125 
6 די ,צוקונפט" 6662 .2.. .6 ...אש ...566 .. 22..52.555.. 120 
דער דראַנג צו מאָסןאַרבעט 654 :6556 66..6.6..6.......... 126 


8 דער גרויסער אַרעסט ייו יי יי א א יי יי 
9 די ,צוקונפט" לעבט װייטער יי יי יי יי אי 
0 אין גאַליציץ 4 66.6666666 .6666 66 ...שא ...2.6 אא ...בע . 
1 פאַרבינדונג מיטן , בונך" 6...6..6.1.6..66.666566614 ...9 .. 
2 אויך אין לאנד אָרגאַניזירט ויך די יוגנט יי יי יי 
3 די ערשטע ,צוקונפט"-בויער ריי יי יי אי יי 
4 דער דערפאָלג פון א פּיאַנערךאַרבעט יי יי יי יי 


צווייטער באַנד 


יוגנט-בונד , צוקונפט? אין פוילן 
ערשטער טייל ; 


41 א ניע עפּאָכצ +... .... בי יי יי יי יי 
2 אַן אייגענע פּרעסץ ר יו יא א יי ייא יי 
די סאַציאַלידעמאַָקראטישע יוגנט-אָרגאניזאַציע ,צוקונפט" 

ווערט א לאַנד אָרגאַניזאַציץ יי אי יי יי 
4 רעװאָלוציע, נאַציאָנאַליזם, קויג בי אי יי יי יי 
5 דער צװײטער צװאַמענפאַר 6..66:.6:,2 6.6 .. ...שא .92 2. 
6 שוריקאויפבוי 66 .6.6 .6 אאץ66.. ץא .אש ק.א1 ...0.5 . 
7 קאָמוניסטישער יוגנט-אינטערזאציאָנאַל יב 555.6... 
8. יגנט'בונד , צוקונפט" אין פּוילן יב יי יי יי יי 
9 נײע געביטן יי יי א יי יי יי אי יי 
0 פּראָפּעסיאָנעלע יוגנט-באַװעגויג בי יי יי יי יי 
1, שװערע לעבנס-באדינגונגען = יי אי יי יי 
2, הויכער גייסטיקער מצב 64 6 ...6.6 6א. ...6 6. .שש ...גע 9 ב. 
3 אין קאמף פאַרן געדרוקטן װאָרט 6.2.66...66..1242 ...6 ..ע., 
4 אידייאישער שטרייט און קאַנטאָלידירונג 666 ...266 ...22 
5 אַ פּאָר יחידים 66..66455542... ...אש ...שא .שא ש. ש אש ב. 
6. דורך דער פײיער- פּראָבץ 6...61..666.2.66644 ...שש ...2.2 


צווייטער טייל : 


פּולן אויף אַ נייעם װעג יי 
2 דער מצב פון דער יידישער אַרבעטער-יוגנט יי 


232 


3 אַרבעט און אַרבעטלאַזיקײט בג2222...52...246..6.66..65.5.. 258 
4 פּראַפעסיאַנעלע אַרגאַניזירונג און ברײטע אַקציעס 2.522.55222.. 262 
5 איגענער נוסח 544464241..... 6.1 ...6 65 .2225555555... 200 
6 װאָס פאַנאַנדערװאַקסן זיך .5 66..6..א.5...6....6............. 273 
7 דער 5-טער לאַנד-צוזאַמענפאַר 2....5.566.6666.656622...... 276 
8 בילדונג, געזאנג און שפּיל .. .6.2 . ...2252 222.22..2.. 284 
9 סאָציאַליסטישער קינדער-פאַרבאַנל -- ,סקיף" 0.55.5..2.22..... 289 
0 ,, פריש --- פריי, שטאַרק -- טריי" ... 2...........4..669... 293 
1 לאגערן און צוזאמענפליען 2..2...5....66.....666..6.242... 297 
2. אין דער יינגער פּאָעזיע 2ג665555. ...6566 ...2.6 22.522.... 210 
3. די אָרטאָדאָקסיע אין קאמף קעגן דער סאַציאַליסטישער יוגנט .... 215 
4 ידיש-פּוילישע צוזאַמענאַרבעט +5525.......... 2.........24.. 2320 
5 מצשה שיש גרינװאַלד 6662 6666 6 .666 6666 6. 555556 ...2222 228 
6 סאָציאַליסטישער יוגנט-אינטערנאַציאַנאַל -6165559.. 22.2.4...... 333 
7 הויכער גראַד פון אָרגאַניזירטקײט 65655521.................. 2329 
8 אין געדרוקטן װאָרט 6666 6.6 6.. :666 ...שש 2.22254..... 247 
9. אייניק? טוער 2666244. 666צ1. 6ש6.5..6...65... 6.. 2.2 2..., 352 
דריטער טייל; 

1 אין שאָטן פון האַקנקרייץ ייג 2...656556565555555655....... 261 
= אַנטיסעמיטישער אָנגריף אויף דער שטודירנדיקער יוגנט 5... 264 
3 קעגן אַנטיסעמיטיזם -- אינטערגאַציאָגאַלע סאָלידאַריטעט 2224.. 269 
4 דער ליכטיקעױ שטרא? אין שװערן לעבן הייי .2.2 22........ 278 
5 אי קאמף פאַרן טעגלעכן ברױט ייייייי6יייי..6............. 284 
6 די צאָל יוגנטלעכע אַרבעטצר דיא יק 85 2.1.516666565555..,..... 287 
7 = זאָרג פּאָרן סאָציאַָל-עקאָנאָמישן מעמך ר 2.6.555656......... 290 
8 שטאַרקע פּראָפּעסיאָנעלע יוגנט באװעגונג וייי5י02.55555...... 292 
9 װאוקס פון וגנט-בונד 6226 2. אש 6626 6.6 6 1. .226 ....... 405 
0 דער 6טער לאַנזיצוזאַמענטאָר פון יוגגט-בונד , צוקונפט" 0505 414 
1 אַקציעס אוֹן דעמאַנסטראַצ עס 616662551 5.56.. 0.2.,2.56.4.. 423 
2. צוזאמענטליען 6666 א 6666 666 א, 1א אש 66 .66 .256 5455 ..... 430 
3, די סאָציאַליסטישע יוגנט-פּרעסע 69.62.565626.. 2..55....... 424 
4 די סאָציאַליסטישע קינדער-באוועגונג 56 22.2.2.......6666666.. 428 
5, 12 666 6666 6.6 א. 2666 .2..56..... 445 


אויפן געביט פון ספּאָרט 


7 לאַגערן 64 5 6166 66 :6 ...6266 6א.: א 4א ...שא צ .2 ב, 


9, באציאונגען מיט אַנדערע יוגנט אָרגאַניזאַציעס ...... 255, 
0. אין סאָציאַליסטישן יוגנט:אינטערנאַציאַנאַל .-......... 5622...,. 
1 בונדישע יוגנט-באַװעגונג אין אַנדערע לענדער 656.26.1........ 
2 מלחמה אויף לעבן און טוט 664  ...6.666666‏ 4שש. 224 ם.. 
3. רשימה פון שטעט און שטעטלעך יי יי יי יי יי 


פערטער טייל ; 


אין קריג מיטן נאַציישונא 6 66..6.66666666..א. ...2 ., 
2 דער אונטערערדישער יוגנטיבונד ,צוקונפט" אין פּולן 56.521..,, 
3 קאַמף און אומקום ....... ........... 6....2.616.21....... 
4 אין אױיפשטאַנד פון װאַרשעװער געטאָ .... 2262 6.4........ 
5 קעמפער, העלדן און מאַרטירער יי 
6 דענקמאָל און פאַרבינדונג ןא ץא .666 6א ...אש ...66 ...2 ., 


בילדער ,,,,,,...... .  ,,, ,  ..‏ יי 

פאָרװואָרט 


מען קען זיך קוים פאָרשטעלן אַ שווערערע אויפגאַבע וי אָנצן- 
שרייבן די געשיכטע פון דער בונדישער יוגנט באַװעגונג. 

וי יעדע שעפערישע באַוועגונג, װאָס האָט אירע װאָרצלען טיף 
אינעם לעבן פון אַ פאָלק אָדער סאָציאַלן קלאַס, אין די בונדישע 
יוגנט-באַװועגונג אויפגעשטאַנען ספּאָנטאַן, פון זיך אַליין. 

דער ;בונד" האָט קיינמאָל נישט אויסגעבילדעט אַ יוגנט אָרגאַ- 
ניזאַציע ; די יוגנט איז אַליין צו אים געקומען. אפילו דער נאָמען 
;קליינער בונד" איז נישט קיין זאָך פון עפּעס אַ באַשלוס, אָנגענומען 
דורך עפּעס אַן אָרגאַניזאַציע. דאָס האָט די גאַס געגעבן דעם נאָמען, 
דאָס האָט די גאַס אַזױ אָנגערופן די יינגע קינדער, וועלכע האָבן 
נאָכגעטון דעם ,גרויסן בונד", 

דאָס זעלבע איז געשען שפּעטער, וען ס'האָט זיך באַװיזן אַ 
מאָדערנע סאַציאַליסטישע יוגנט-אָרגאַניזאַציע אויף דער יידישער גאַס 
--- די , צוקונפט", 

ווען עס איז אין 1918 אויפגעשטאַנען דאָס אומאָפּהענגיקע פּוילן 
און עס האָבן זיך געשאַפן די באַדינגונגען פון אָרגאַניזאַציאָנעלער 
פרייהייט, איז זיך די ,צוקונפט" ברייט און רייך פאַנאַנדערגעװאַקסן 
איבערן לאַנד --- אַזױ גיך װוי עס באַדעקן זיך בוימער מיט קנאָספּן 
אונטער דער ווירקונג פון דער פרילינג-זון. 

פון דעמאָלט אָן, אין משך פון 20 יאָר --- צווישן 1918 און 1939 
-- האָט זיך געצויגן דער גאָלדענער פּעריאָד אין דער אַנטװיקלונג 
פון דער בונדישער יוגנט-באַוועגונג אין פּוילן, 

די 20 יאָר צװישן די צוויי וועלט-מלחמות זענען געוען א 
פּעריאָד פון שאַפְן נייע פאָרמען פון יוגנט-לעבן, פון אויסבויען אֵן 
אייגענעם, נייעם, פּאָזיטיוון לעבנס-שטייגער. אויפן געביט פון יידישן 
יוגנט-לעבן איז דאָס געווען אַ פּעריאָד, װאָס באַװוייזט זיך אין לעבן 
פון אַ פאָלק אפשר איינמאָל אויף הונדערטער יאָרן 

שרייבן די געשיכטע פון אַזאַ פּעריאָד איז געװאַלדיק שווער. 

אַ היסטאָריקער, וועלכער שרייבט די געשיכטע פון אַן עפּאָכע, 
װאָס ער אַליין האָט נישט דורכגעלעבט, קלייבט צונויף אַ סך דאָק- 

מענטן און שאַפט אַ בילד אויפן טמך פון די דאָקומענטן און פון זייער 
אינטערפּרעטאַציע. 

אַנדערש איז מיט שרייבן די געשיכטע פון אַ צייט אָדער אַ 
באַװועגונג, װאָס מען האָט אַליין דורכגעלעבט, און נאָך דערצו אזא 
רייכע, פילפאַרביקע, שפּרודלדיקע באַוועגונג, װי ס'איז געווען די 
בונדישע יוגנט-באַװועגונג אין פּוילן צווישן די צוויי וועלט-מלחמות. 

וויפל מען זאָל נישט אָנקלויבן פאַקטן, וויפל מען זאָל נישט 
צונויפזאַמלען מאַטעריאַלן, האָט דער שרייבער, װאָס האָט אַלײן דאָס 
אַלץ איבערגעלעבט, אַלץ נאָך דעם געפיל, אַז עס קומט אַרױס נאָר 
אַן אָפּשײן -- כאָטש אַ געטרייער -- פון דעם פילפאַרביקן 
רעגנבויגן, מיט וועלכן דאָס דאָזיקע לעבן האָט געשיינט און געלויכטן, 

דער יוגנט-בונד ,צוקונפט", די בונדישע יוגנט-באַוועגונג בכלל, 
איז געווען אַ סך מער וי אַ פּראַקטישע, פּאָליטישע און פּראָפּעסיאָנעלע 
באַועגונג, 

פאַקטיש איז זי געוען אַ באַװעגונג, װאָס האָט אַרומגענומען 
און רעגולירט דאָס גאַנצע לעבן פון יוגנטלעכן: זין פּערזענלעך 
לעבן, זיינע באַציאונגען מיט מענטשן בכלל און ביי דער אַרבעט 
בפרט, זיין אופן פון צוזאַמענלעגן זיך מיט חברים, זיינע פאַרוויילונגען 
און זיין פאַרברענגען די פרייע צייט, זיין קליידן זיך, זיין באַנעמען 
זיך מיט מענטשן און איבער אַלץ -- זיין אופן פון טראַכטן און זיין 
מאָראַל, זיינע באַגריפן וועגן גוטס און שלעכטס, וועגן שיין און מיאוס, 

די װאָך איז פאַר אַ מענטש איינגעטיילט אין צוויי טיילן ; װאָכן- 
טעג און אַ יום-טוב-טאָג. אָבעו פאַרן ;צוקונפטיסט" איז יעדער טאָג 
געווען איינגעטיילט אויף צוויי טיילן: װאַָכעדיקע שעהן פון אַרבעט 
און דאגות, און יוםיטוב-דיקע שעהן נאָך דער אַרבעט, ווען וער פלעגט 
אַװועק אין דעם אָרגאַניזאַציע-קלוב, אין דער ביבליאָטעק, אויף אַ 
זיצונג אָדער אַ טרעפונג מיט חברים, 

נאָך ברייטער און טיפער האָט זיך מאַניפעסטירט דער דאָזיקער 
נייער גייסט און נייער לעבנס-סטיל אין די דרייסיקער אאָרן, ווען די 
ערשטע דורות, װאָס זענען אױיסגעװאַקסן אין דער יוגנט באַװעגונג 
זענען שוין געװאָרן פאַמיליע-מענטשן, האָבן שוין געהאַט אונטער. 
װאַקסנדיקע קינדער, ווען דער פאַמיליע-מענטש, װאָס איז אַדורכ- 
געגאַנגען די שול פון יוגנט-בונד ,צוקונפט", האָט זיך שוין גאַנץ 
שטאַרק אָנגעזען אין דער באַװעגונג. דאָ האָט זיך אַרױסגעװיזן די 

גאַנצע מאָראַלישע קראַפט פון נייעם סאַציאַליסטישן לעבנס-שטייגער. 
די עלטערן מיט די קינדער זענען געווען פאַרבינדן מיט אַן טיפער 
אידייאישער קרובהשאַפט, מיט אַן אָרגאַנזאַציאָנעלער צזאַמענגע- 
בינדנקייט אוֹן אַ פולער פאַרשטענדעניש פון איינעם פאַרן צוייטן; 
די עלטערן האָבן געוויינלעך געהערט צו ;בונד", די עלטערע קינדער 
--- צו דער ,צוקונפט?" און די יינגערע צום ;סקיף" (סאָציאַליסטישע 
קינדער-אָרגאַניזאַציע), העכערע בילדונג האָט די קינדער נישט דער" 
ווייטערט פון די עלטערן, נאָר פֿאַרקערט -- זיי נאָך מער צוגעבונדן 
איינעם צום צווייטן. דער הויכער ווערט פוֹן דער נייער סאָציאַליסטי- 
שער מאָראַל האָט זיך אַרױסגעװיזן צום שטאַרקסטן דווקא אויפן געביט 
פון פאַמיליע-לעבן. די קעגנער פון סאָציאַליום האָבן צענטליקער 
יאָרן געשראָקן די װעלט, אַז דער סאָציאַליזם צעברעכט און דעמאָ- 
ראַליזירט די הייליקע אינסטיטוציע פון דער פאַמיליע. ווען עס איז 
אױיסגעװואַקטן דער דור, װאָס איז פון יינגווייז אָן אַדורכגעגאַנגען די 
שול פוֹן סאָציאַליזם, האָט זיך אַרױסגעװיזן, אַז דוװוקא זײי, די 
טאַציאַליסטן, האָבן אויסגעבויט די שטאַרקסטע, די צום פעסטן- 
צונויפגעבונדענע, די מאָראַליש-געזונטסטע פאַמיליע, װאָס האָט צוגע- 
געבן צו דער בלוט-קרובהשאַפט פון עלטערן און קינדער אויך אַ 
שטאַרקע גייסטיקע קרובהשאַפט פון אידייען און אידעאַלן, 

נישט נאָר אַ נייע יוגנט איז אויפגעקומען, עס איז אויפגעקומען 
אויך אַ נייער טיפּ קינדער, װאָס האָבן גייסטיק משפּיע געווען און 
דערהויבן זייערע עלטערן -- דאָס איז געווען דער טיפּ פון אַ קינד, 
װאָס דער , סקיף" האָט דערצויגן, 

די דאָזיקע קינדער זענען אָפט מאָל געװאָרן די גייסטיקע פירער 
פון זייערע עלטערן, זי האָבן די עלטערן אַרײנגעצויגן אין אַ נייעם 
קולטור-קרייז, געגעבן זיי נייע באַגריפן און אינטערעסן, געגעבן זי 
אַ נייעם גייסטיקן האָריזאָנט און געגעבן זי אַ נייעם מין נחת פון 
קינדער, 

די דאָזיקע קינדער האָבן מיטגעריסן מיט זיך זייערע עלטערן 
און זיי מיט זיך צוזאַמען דערהויבן. אין אַלע פאַלן, ווען דער נייער 
גייסט איז אַריבערגעטרעטן די שװעל פון אַ פאַמיליע-היים, האָט ער 
זי אינערלעך און מאָראַליש צעמענטירט, דערהויבן און באַרײכערט 
איר לעבן. 

דער דאָזיקער נייער מענטש איז געװוען בנמצא נישט בלױז 
אין דער בונדישער יוגנט-באַװועגונג, ער האָט זיך אויך געפינען אין די 

רייען פון אַנדערע סאַציאַליסטישע גרופירונגען אויף דער יידישער 
גאַס. ‏ די ,צוקונפט" איז אָבער געװען די סאַמע עלטסטע יידישע 
סאָציאַליסטישע יוגנט-אָרגאַניזאַציע, זי איז אין דעם פרט געוען 
די ערשטע און אַ וועג-ווייזער פאַר אַנדערע. 

און װען עס איז געקומען די טראַגישע שעה פוֹן היסטאָרישן 
פּרואוו, האָט די װעלט דערזען, אַז דאָס איז נישט געווען קיין פוסטט 
פייערווערק, נאָר אַן עכטער, אײיביקער פלאַם -- אַ נריתמיד, װאָס 
האָט צום סוף אויפגעלויכטן מיטן פלאַקער פוֹן װאַרשעװער געטאָ- 
אויפשטאַנד און דערמיט געשאַפן איינס פון די העלדישסטע קאפּיטלען 
אין דער געשיכטע פון יידישן פאָלק, 

דער דאָזיקער אויפשטאַנד אין געווען דאָס וערק פון א 
דוּר, װאָס אין אױיסגעװאַקסן אין די סאָציאַליסטישע יוגנט אָרגאַני- 
זאַצלעט און האָט דאָרט אויסגעשמידט זיין גײיסטיק פּנים און זיין 
מאָראַל, 

טראָגיש איז פאַרשניטן געװאָרן אַ דור, װאָס קען פאַררעכנט 
ווערן צו די שענסטע שעפערישע דורות. דער בישפּיל פון דעם 
דאָזיקן העראָאישן דור וועט זיכער לייכטן פאַר פיל, פיל דורות, װאָס 
וועלן קומען נאָך אונז, 

וי אַזױ איז אַזא דור אױיסגעװאַקטן ? פון װאַנען שטאַמט ער ? 
וואו האָט ער געצויגן זיין גייסטיקע יניקה ? וי אַזױי האָט ער געלעכט 
און געקעמפט ? -- אָט דאָס וויל אונזער בוך דערציילן, זאָל דאָס 
בוך זיין אַ דענקמאָל פאַר יענעם גרויסן דור, װאָס אין אינעם בוך 
באַשריבן, 

ווען דאָס דאָזיקע בוך איז שוין געווען פאַרטיק צום דרוק, איז 
אָנגעקומען די בשורה, אַז די פאָן פון יוגנט-בונד ,צוקונפט" איז ווידער 
אויפגעהויבן געװאָרן אין פּױילן, 

מיר האָפן, אַז די באַנײיטע , צוקונפט" װעט גיין אין די װעגן 
פון יענע העלדישע , צוקונפט"-קעמפער, װאָס זענען געפאָלן אין שלאַכט, 
און אַז דער גייסט פון דער , צוקונפט" װעט וועקן די איבערגעבליבענע 
יידישע יוגנט-רעשטלעך אין פּוֹילן צו אַ נייעם לעבן, 


אויסלענדישע דעלעגאַציע פון יעגנט בונד 
;צוקונפט? אין פוילן. 
ניו-יאָרק, פּעברואַר, 1946, 


אַריינפיר 


דעם 11טן מאַי 1942, אין 22טן טאָג פון באַװאָפנטן ווידער- 
שטאַנד אין װאַרשעװער געטאָ, האָט די פילישע אונטערערדישע 
ראַדיאָיסטאַציע , שוויט" אַרױסגעשיקט אויף די לופט-כװאַליעס אֲזאַ 
ידיעה צו דער װעלט: 

,דער העראאישער װידערשטאַנד פון װאַרשעװער געטאָ דויערט 
ווייטער,. אייניקע שטאַרק-באַשיצטע פּונקטן האַלטן זיך נאָך,. די 
יידישע קעמפנדיקע גרופּעס וייזן אַרױס גרויס קאַמףגעניטשאַפט 
און מוט, דער פירער פון יידישן ,בונד", אינזשיניער קלעפּפיש, 
וועלכער איז געווען אַ זייל פון דעם װידערשטאַנד, אין געפאלן 
אין די שלאַכטן, װי אַ העלד". 

דער דאָזיקער װידערשטאַנד איז געווען אַ בלוטיקע חתימה 
אויף קרוב טויזנט יאָר יידיש לעבן אין מזרח-אײיראָפּע, און צווישן 
אנדערן אויך אַ מאַיעסטעטישע קרוינונג פון בערך 4 צענטליק יאָר גע- 
שיכטע פון דער יידישער סאַציאַליסטישער יוגנט באַוועגונג, 

אינזשיניער מיכאל קלעפּפיש איז געזעלשאַפטלעך אויפגעהאָ- 
דעװועט געװאָרן אויפן שויס פון דער בונדישער יוגנט-באַװועגונג און 
אי געווען איינער פון אירע אַקטיוע טוער. װי ער, זענען אויך פיל 
אַנדערע געטאַ-העלדן געווען קינדער פון דער יידישער סאָציאַליס- 
טישער יוגנט-באַוועגונג און זיי האָבן מיט זייער בלוט און לעבן 
געצאָלט אין שוץ פון כבוד פון יידישן פאָלק. 

עס אי איצט געװאָרן 45 יאָר זינט דעם באַנינען פון דער 
בונדישער יוגנט-באַוועגונג. וי אַזױי עס זאָל נישט אויסזען דאָס 
יידישע לעבן אין אײיראָפּע נאָך דער צווייטער וועלט-מלחמה --- װאָס 
ס'איז געווען ביזיאיצט, איז שוין אַ טראַגיש אָפּגעשלאָסן קאַפּיטל, 
ס'איז דעריבער נויטווענדיק פעסטצושטעלן דאָס געװעזענע. כדי 
עס אָפּצוהיטן פון פאַרגעסנהייט. בפרט, וען מיטן גרויסן יידישן 
חורבן אין אײיראָפּע, זענען אויך פאַרניכטעט געװאָרן פיל אורקװאַלן 


15 


14 | יי ש. ה צרץ 


און מאַטעריאַלן, װאָס זענען נויטיק צו געשיכטלעכע װוערק. כללזמן 
די געשעענישן זענען נאָך פריש אין זכרון און עס זענען פאַראַן 
געוויסע אָפּגעראַטעװעטע מאַטעריאַלן, איז די העכסטע צייט דאָס 
צו טון. 

די יידישע סאָציאַליסטישע יוגנט-באַוועגונג, - װאָס איז געגאַנגען 
אונטער דער פאָן פון , בונד", טיילט זיך איין אין דריי פּעריאָדן : 

אויפן אָפּשניט פון די בערך 4 צענטליק יאָר זענען געווען טעטיק 
איינע נאָך דער אַנדערער 23 פאַרשידענע אָרגאַניזאַציעס: דער קליי- 
נער בונד" -- אין יאָרן אַרום דער רעװאָלוציע-צייט פון 1908; 
די סאָציאַל-דעמאָקראַטישע יוגנט-אָרגאַניזאַציע , צוקונפט" --- אין די 
רעאַקציע-יאָרן נאָך דער רעװאָלוציע און בעת דעם ערשטן ועלט- 
קריג ; דער יוגנט-בונד , צוקונפט" -- אין אומאָפּהענגיקן פּױלן, 

דאָס דאָזיקע בוך איז די געשיכטע פון די דערמאָנטע דריי אָר- 
גאַניזאַציעס, 


ערשטער באַנד 

סטיכישער אויפקום 


די ערשטע סאַציאליסטישע מאַס-אָרגאַניזאציע פון יוגנט בי" 
יידן איז באַקאַנט אונטערן נאָמען: דער ,קליינער בונד". אין דער 
ווירקלעכקייט האָבן די באַזונדערע אָרגאַניזאַציעס פון ,קליינעם 
בונד" אויף די ערטער געהאַט פאַרשידענע נעמען. למשל: 

, קליינער בונד". אַזױי האָט מען די אָרגאַניזאַציע גערופן אין 
פיל ערטער. אין באָברויסק זענען צו דעם אויך געווען אַנדערע נעמען 
--- ,קליינבונד", , קליינער פּראַלעטאַרישער בונד", װוי אויך , באָברױס- 
קער יינגלעך". 2. ,אידעשער יוגענדער אַרבעטער-בונד? -- אַװי איז 
געווען אין מינסק. דאָס װאָרט -- יוגענדער איז שפּעטער מער 
נישט באַנוצט געװאָרן און איו בכלל נישט אַריין אין יידישן שפּראַך- 
אוצר, יוגענדער האָט געזאָלט אויסדריקן דאָס זעלבע, װאָס יוגנטלע- 
כער --- אַן אויסדרוק, װאָס איז שפּעטער פיל באַנוצט געװאָרן אין 
דער יוגנט-באַװעגונג, 3. , דער יונגער בונד" -- אין מאריאמפּאָל, 
4 ,יונגער בונד" --- אין װאָלקאָװויסק, 5. , קליינע סאָציאל-דעמאָקראַ- 
טיע" --- אין זדאָלבונאָוו, 6. געווען אָרגאַניזאַציעס, װאָס האָבן זיך 
גענומען דאָס רעכט אונטער זייערע פאַרעפנטלעכונגען אונטערצן- 
שרייבן --- , צענטראַל-קאָמיטעט פון קליינעם בונד", בעת פאַקטיש איז 
קיין צענטראַל-קאָמיטעט נישט געווען, נאָר בלויז אָרטיקע קאָמיטעטן 
אָדער העכסטנס ראַיאָן קאָמיטעטן. 7. טייל אָרגאניזאציעס האָבן זיך 
גערופן --- , קליינבונד",. 8. אין װולאַצלאוועק איז דער נאָמען גע" 
ווען -- ,צענטראַל-קאָמיטעט פון װלאָצלאַװקער קינדער". 9. אין 
אייניקע שטעט איז דער נאָמען נישט געווען אויף יידיש. דער קליי" 
נער בונד איז דאָרט געווען פּאָפּולער אונטערן נאָמען --- ;מאַלי 
בונד" אָדער ,מאַלע בונד". אין לובלין האָט מען די אָרגאַניזאַציע 
אויך גערופן -- , פּאָמאָץ בונד". 

גאַנץ מעגלעך, אַז עס זענען געװען נאָך אַנדערע נעמען אין 
טייל ערטער האָט די אָרגאַניזאציע זיך פּשוט גערופן -- , די יינגלעך 
פון דער שטאָט"., 

גענוי, ווען ס'זענען אַנטשטאַנען די ערשטע אָרגאַניזאַציעס פון 
,קליינעם בונד", איז שווער פעסטצושטעלן. זיכער איז בלויז, אַז 
די באַװעגונג איז אויפגעקומען און זיך אַנטװיקלט נאָך פאַו דער רע- 
װאָלוציע פון 1905, פון אַ ריי ידיעות איז צו זען, אַז אָרגאַניזאַציעס 
פון , קליינעם בונד" זענען שוין געווען אין די יאָרן 1902 און 19023, 
לויט י. פּאַפּיערניקאָוו (אין זיין ביכל ,,צו דער געשיכטע פון דער יוגנט- 
באַװועגונג אין פּוילן", כאַרקאָו, 1925), דאַרף דער אָנהױב האָבן געווען 
אין יאָר 1901, און דער געבורט-פּלאַץ -- די שטאָט האָמעל, ואו 
ס'איז בכלל געווען איינע פוֹן זי שטאַרקסטע און בעסטע אַָרגאַניזאַ- 
ציעס פון , קליינעם בונד". דעם העכסטן פּונקט האָט די באַװעגונג 
דערגרייכט אין יאָר 1905, ווען זי האָט זיך וי אַ לאווינע טאַרשפּרײט 
איבערן גאַנצן יידישן תחום:המושב פוֹן צאַרישן רוסלאַנד און זיך 
איינגעקייטלט אין די גרויסע רעװאָלוציאָנערע געשעענישן פון יָ- 
נעם היסטאָרישן יאָר, זי האָט ויך נאָך געהאַלטן אין יאָר 1906 און 
איז אין 8--1907 אונטערגעגאַנגען אין דער צייט פון גאַלאָפּירנדיקן 
באַרג-אַראָפּ פון דער גאַנצער רטװאָלוציאָנערער באַװוועגונג אין צאַרישן 
רוסלאַנד, 

דער , קליינער בונד" האָט נישט געהאַט קיין אַלגעמײנע צעג- 
טראַלע אָנפירונג, במילא האָט די אנטשטייאונג פון די אָרטיקע אָרגאַ- 
ניזאַציעס נישט געקענט זיין קיין רעזולטאַט פון באַמיאונגען מצד 
איינצלנע אָנפּירנדיקע יחידים. די אָרגאַניזאַציעס זענען געקומען אויף 
דער וועלט סטיכיש, וי פון זיך אַלין. הגם וי יעדע סטיכישץ 
באַװועגונג האָט דער , קליינער בונד" געהאַט דעם חסרון, װאָס עס האָט 
אים געפעלט אן איינהייטלעכע ציל-באַוואוסטע צענטראַלע אָנפירונג, 
האָט ער אָבער פאַרמאָגט די מעלה פון אַן עלעמענטאַרער קראַפט 
און פרישקייט. דער זעלבסט-אויפקום האָט אַנטשפּראָכן אַ נאַטור- 
נויטװוענדיקייט, װאָס האָט זיך מיט אימפּעט אַרױסגעריסן אויפן אוי- 
בערפלאַך פון געזעלשאַפּטלעכן לעבן. װאָלטן נישט די רעװאָלוציאָנערע 
מאָסן-אָרגאַניזאַציעס אַזױ שנעל און טאָטאַל צוזאַמענגעבראָכן געװאָרן 
אונטער די קלעפּ פון דער צאַרישער און געזעלשאַפטלעכער רעאַקציע, 
װאָלט אפשר אויך דער , קליינער בונד" געוען געקאָנט איבערקומען 
דאָס פּאָקן און מאָזלען און זיך פעסט פאַראַנקערן אין לעבן. ס'איז 
אָבער באַשערט געווען אַנדערש, 

נישט אומעטום האָט די אָרגאַניזאַציע געהאַט דעם זעלבן פּנים, 
אין רוב ערטער זענען די מיטגלידער לויט זייער עלטער געוען 

קינדער, כאָטש לויט זייער געמיט, פאַרשטאַנד און -- דער עיקר -- 
לויט זייער לעבנס-דערפאַרונג, נויט און צרות, זענען זיי שוין געווען 
אַ סך עלטער,. װאָס שייך דעם סאָציאַלן צונויפשטעל, זענען עס על 
פי רוב געווען קינדער-אַרבעטער אָדער קינדער פון אַרבעטער. גע" 
ווען אָבער אויך קינדער פון קרעמער אוֹן בעלי-מלאכות און אֲפילוֹ 
איינציקט פון רייכערע היימען. אין אַ פּאָר ערטער האָבן צוֹם , קליי" 
נעם בונד" אויך געהערט גרופּעס שילער. 


2 אץן שפֿאַן פון אַרבעט 


אין די יאָרן צווישן די צוויי וועלט-מלחמות האָט די אַרבעטער-יוגנט 
אין פאַרשידענע לענדער געזונגען אין איר הימן : , ווען קינדער דאַרטן 
שפּילן, מיר אַרבעטן אויף ברויט", 

ווען דאָס איז געזונגען געװאָרן, זענען די װערטער נאָך אין אַ 
גרויסער מאָס געווען אַ רעאַליטעט. על אחת כמה וכמה איז דאָס געווען 
אַ ביטערע ווירקלעכקייט אין די ערשטע איאָרן פון היינטיקן יאָר- 
הונדערט, 

דער ,עם הספר" האָט דעמאָלט דערצויגן זיינע קינדער בעיקר אין 
חדר, תלמוד-תורה און ישיבח. גרויסע טיילן פון די אָרימע שיכטן 
האָבן אָבער נישט געהאַט די מעגלעכקייט צו געניסן אַפילו פון אָט 
די דאָזיקע! לערן-אינסטיטוציעס. די נויט אין דער היים און דער 
פאַקט, װאָס טאַטע-מאַמע זענען נישט געווען ביכולת צו צאָלן שכר- 
לימוד, האָבן נישט דערלאָזט קינדער פון יידישען אַרבעטער צו 
האַלטן זיך לאַנג אין חדר. העכסטנס האָס מען זיך אויסגעלערנט 
דאַװונען און פאַרשטיין דעם פּירוש המלות, קדיש זאָגן און אַ 
פּאָר פון די תרי"ג מצוות. מיט איזערנע בייטשן זענען די קינדער 
פון דער ידישער אֶרימקייט געטריבן געװאָרן אין װװערקשטאַט 
און פאַבריק. 

אין דער צווייטער העלפט פון 19טן יאָרהונדערט זענען פאָרגע- 
קומען גרויסע ענדערונגען אין עקאָנאָמישן לעבן פון יידן אין צאַ- 
רישן רוסלאַנד. אַלץ מער און מער האָבן גענומען זיך פאָרגרעסערן 
די שיכטן פון בעלי-מלאכות און לוין-אַרבעטער צװישן יידן, בי 
וועלכע די הױיפּט-פּרנסות זענען פריער געווען האַנדל, שענקעריי און 
פאַרמיטלעריי, בלויזן מיט אַ קליינעם צומיש פון ערד-אַרבעט און 
קליינער האַנטװערקערײי. בשעת דעם בייטן זיך פון 19טן און 20טן 
יאָרהונדערט איז שוין ביי יידן געווען שטאַרק פאַרשפּרײט האַנטװוער- 

קעריי און אין אַ ריי ערטער זענען אויך געווען גאַנץ גרויסע פאַבריקן 
מיט יידישע פאַבריקאַנטן און יידישע אַרבעטער. פאַבריקן פון 
טעקסטיל, שוועבעלעך, טאַבאַק-אױיסאַרבעטונגען, גארבערייען, טאַר- 
טאַקן א. א. וו, זענען געווען גאָר אַ סך אין יידישן תחום. גלייכצייטיק 
האָט זיך אַנטויקלט אַ גרויסע אינדוסטריע פון באַקלײד און פאַרשידע- 
נע מינים גאלאנטעריע-אויסאַרבעטונגען און אַנדערע אַרטיקלען פאַרן 
מאַסןיגעברויך. מענער, פרויען, יוגנט און אַפּילו קליינע קינדער זע 
נען געװאָרן אַרײינגעצויגן אין די נייע פּראָצעסן פון דער עקאָנאָמי 
שער אַנטװיקלונג, און ווייל די קאָנקורענץ אויפן מאַרק פון אַרבעט 
און אָפּזאַץ איז געווען גרויס, אוֹן ווייל דער לעבנס-סטאנדארד איז 
געווען א נידעריקער, האָט מען ביי דער אלגעמיינער ביליקייט פון 
אַרבעטס-הענט געזוכט נאָך ביליקערע. און אַזױי האָט מען זיך 
אַראָפּגעלאָזט צום ביליקסטן אַרבעטער -- צום קינד. די יאָגעניש נאָך 
ביליקע אַרבעטס-הענט און די נויט אין די אָרימע היימען האָבן זיך 
מתחתן געווען און געבוירן אויף דער יידישער גאַס אַ ניי באַשעפעניש 
--- קיגדער- און יוגנט-אַרבעט, 


אין דער פּרעסע, װאָס דער ,בונד" האָט אין צאַרישן רוסלאַנד 
אַרױיסגעגעבן אומלעגאַל אָדער אין אויסלאַנד, זענען געווען אָפּגע- 
דרוקט אַ סך ידיעות וועגן קינדער-אַרבעט ביי יידן. דאָס זענען געווען 
קאָרעספּאַנדענציעס פון די ערטער גופא און די פאַקטן האָבן די מעלה 
פון עכטקייט. און אוממיטלבאַרקײט. נאָך היינט קענען זיי אַרױיסרופן 
אַן אינטערעס. מיר װעלן דאָ ברענגען אַ ריי טאַקטן וועגן די אַרבעט- 
באַדינגונגען פון די יידישע קינדער -- פון יענע שיכטן פון וועלכע 
עס האָט זיך רעקרוטירט דער עקליינער בונד". 


אין אַ קאַרעספּאָנדענץ פון באָריסאָוו, מינסקער גובערניע, ווערט 
געזאָגט : 

אין דעד שװעבעלעך-פאַבריק פון סאַלאָמאָנאָוו זענען באַשעפטיקט 
טויזנט אַרבעטער. די אַרבעטער שיקן זייערע קינדער אַרבעטן. דעם 
געזעץ, װאָס פאַרבאָט קינדער-אַרבעט, גייט מען אַרום דורך געבן די 
קינדער פרעמדע מעטריקעס מיט עלטערע אאָרן. אין דער היים אר- 
בעטן 6--8 יאָריקע קינדער צו 10 און 12 שעה אַ טאָג ביים מאַכן 
שעכטלעך פאַר די שוועבעלעך. די אַרבעט אין דער שװוצבעלעך-פאַבריק 
איז אַ שעדלעכע פאַרן געזונט. צוליבן שוועבל פאַלן אַרױס די ציין, 
מען ווערט אָפּגעשװאַכט אויפן האַרץ א. א. װו. (פון אָרגאן פון אויס- 

לענדישן קאָמיטעט פון , בונד" --- , פּאָסלעדניא איזוועסטיא", 9 יולי, 
4). 

אין נומער 4 פון {מינסקער אַרבעטער' וערט געשילדערט 
די לאַגע פון די יינגע אָנגעשטעלטע אויף אַזאַ אופן : 

אין מינסק הויבן אָן 19--12-יאָריקע יינגלעך צו אַרבעטן אַלס 
פּריקאזשטשיקעס, די ערשטע דריי יאָר אַרבעט ער אַלס גיינגל" און 
באַקומט פאַר דער גאַנצער צייט 80 רובל. ער האָט אויסצושטיין אַזעל- 
כע צרות, אַז ער שטייט אין איין ריי מיט אַ פֿאַרקויפטן שקלאַף. ער 
קערט אויס דאָס געוועלב, הייצט דעם אויוון, װואַשט געפעס און פירט 
אויס די ראָל פון אַ דינסט. נאָך דריי יאָר --- באַקומט ער' פון 150 ביז 
2 רובל אַ װאָך. די עלטערן מוון אויסהאַלטן די גיינגלעך". מיט דער 
צייט קען אן אָנגעשטעלטער דערגיין אין פאַרדינסט ביל 14 רובל א 
װאָך. (אַ רוסישער רובל איז דעמאָלט געווען בערך 50 אַמעריקאַנער 
סענט), דער דורכשניטלעכער ארבעטס-טאָג איז 15 שעה, אין מינסק 
זענען פאַראן 1800 אָנגעשטעלטטע, 

אין דער טאַבאַק-פאַבריק פוֹן לוריע און לײיזעראָווסקי אין דווינסק 
זענען געווען באַשעפטיקט אויך 12--12-יאָריקע מיידלעך. (, פּאָסליעד- 
ניא איזוופסטיא", 25 סעפּט. 1902), 

מיר װעלן ברענגען נאָך עטלעכע אַנדערע מוסטערן, וועלכע ווייזן, 
וי אַזױ די יידישע קינדער-אַרבעטער זענען מחמת די אַרבעטס-באַדיג- 
גונגען, װאָס האָבן דאַן געהערשט, געשטעלט געװאָרן אין אַ פּיינלעכער 
לאַגע, 

אין אַ קאָרעספּאָנדענץ פון גראָדנע, אָפּגעדרוקט אין , פאָסלעדניא 
איזוועסטיא", 24 דעצ. 1903, ווערט דערציילט : 

ביי שערעשעווסקיס טאַבאַק"פאַבריק איז איינגעאָרדנט אַ שול פאַר 
מינדעריעריקע. עס קומט אָן זייער שווער די, וועלכע לערנען זיך אין 
דער שול, אומקערנדיק זיך פון שול, געפינען זי אַ מאַסע אַרבעט װאָס 
די מייסטער לאָזן איבער פאַר זיי און זיי קומט אויס אָפּצואַרבעטן די 
צייט, װאָס זיי האָבן פאַרברענגט אין שול. דאָס שװאַכט שרעקלעך 
אָפּ די קינדער, 

נישט בלויז דאָס פיזישע געזונט איז געשטעלט געװאָרן אין סכנה 
דורך דער פריער אַרבעט, אויך מאָראַלישע געפאַרן האָבן געלױערט 
אויף דער יוגנט, װאָס איז געגאַנגען אין שפּאַן פון אַרבעט, אין , פּאָס- 
לעדניא איזוועסטיא* פון 10 אָקטאָבער, 1902, ווערט דערציילט, 

אז אין אַ דווינסקער פאַבריק האָט מען פאַרגװאַלדיקט אַ 16ייאָריקע 
אַרבעטערין. די אַרבעטערינט האָבן פּראָטעסטירט קעגן דעם. אַלס 
שטראָף דערפאַר האָט מען די יידישע אַרבעטערינס באַזייטיקט פון דער 
אַרבעט און אויף זייער ארט צוגענומען נישט-יידישע. וועגן דער פאַך- 
גװואַלדיקונג פון דער אַרבעטערין איז דערשינען אַ ספעציעלער אויפ- 
רוף פון ,, בונד" און ס'איז אַדורכגעפירט געװאָרן אַ גרויסע פּראָטעסט- 
אַקציע. דער פאַרברעכערישער אַקט איז פאָרגעקומען אין דער טאַ- 
באַק-פאַבריק פון לוריע און ליזעראָווסקי, די שולדיקע אין פאַרברעך 
זענען געווען אַ מייסטער און אַ בוכהאַלטער, 


3 בונט פון קינדער 


די שטאַרקע אויסנוצונג און שלעכטע באַהאַנדלונג האָבן געמוזט 
ברענגען דערצו, אַז צווישן די קינדער-אַרבעטער זאָל װאַקסן די אומ- 
צופרידנקייט, שטייגן די אומרואיקייט און פאַרדרוס און ס'זאָל דער" 
פירן צו אָפּענע בונטן פון די יינגע אַרבעטס-שקלאַפן. אין די פאַךר- 
שידענע שטרייקן פון יענער צײיט באַטײליקן זיך פיל קינדער און 
יוגנטלעכע. און ווייל אין די באַױרבאַרישע באַדינגונגען פון צאַרישן דוס" 
לאַנד איז אַן עקאָנאָמישער שטרייק אויך געווען אַ חטא, פאַר וועלכן 
די פּאָליצײי האָט גערודפט, האָבן די עקאָנאָמישע אַקציעס באַקומען 
אַ פעליטישע באַפֿאַרבונג. אַזױערנאָך זענען אויף אַ נאַטירלעכן אופן די 
יידישע אַרבעטס-קינדער אַריינגעצויגן געװאָרן אין גרויסע עקאָנאָמישע 
און פּאָליטישע קאַמפן, | 

מיל װועלן ווידער ברענגען אַ פּאָר ביישפּילן גענומען פון קאָרעט- 
פּאָנדענציעס אין דער בונדישער צייטונג , פּאָסלעדניא איזוועסטיא". 

אין אַ בריוו פון קאידאַנאַָװער אַרבעטער לייענען מיך ; 

,פּאַר שלאָגן און אַרױסװאַרפן אַן אַרבעטער האָבן אין סטראָנגינס 
שוועבעלעך-פאַבריק פאַרשטרייקט 140 אַרבעטער. שפּעטער זענען 
אַרױסגעשטעלט געװאָרן נאָך פאָדערוֹנגען --- פּאָליצײי האָט זיך 
אַריינגעמישט און נישט געלאָזט נאָכגעבן די פאָדערונגען פון די 
אַרבעטער. פּאָליציאַנטן און זשאַנדאַרמען האָבן געשלאָגן אויף רעכטס 
און לינקס, אַרעסטירט אַרבעטעו, נישט שוינענדיק 18--14 יאָריקע 
קינדער" (איבערגעדרוקט אין נומער פון 6 פעברואַר, 1902), 

וי אַזױ מען האָט באַהאַנדלט אַרעסטירטע אַרבעטער-קינדער, קען 
מען זען פון אַ באַריכט אין נומער 4 פון ,, מינסקער אַרבעטער". דאָרט 
ווערט דערציילט, אַז דער באַוואוסטער מינסקער זשאַנדאַרם-פּולקאָו- 
ניק װאַסיליעװו, וועלכער האָט זיך בכלל אויסגעצייכנט ביים אונטער- 
דריקן די רעװאָלוציאָנערע באַוועגונג, האָט אויסגעפרעגט אַן אַרֹעס- 
טירט 14-יאָריק מיידל. ווען זי האָט זיך אָפּגעזאָגט צו געבן אים אין- 

פאָרמאַציעס, האָט ער אַרױסגעכאַפּט זיין שווערד און געשריגן: ,איך 
װעל דיר דעם קאָפּ צעשפּאַלטן, אויב דו װועסט נישט אָנװױיזן". דאָס 
מיידל האָט זיך דערשראָקן, האָט שרעקלעך געשריגן, אָבער גאָרנישט 
געענטפערט אויף די פראַגן, 

און ווייטער אין ,פּאָסלעדניאַ איזװועסטיאַי" פון /2 פּעברואַר, 
2, געפינט זיך אַזאַ פאַקט פוֹן ווילנע: 

עס איז געפירט געװאָרן אַן אַקציע נישט צו אַרבעטן שבת-צו" 
נאַכטס,. עטלעכע פּערזאָן זענען געקומען אַראָפּנעמען אַ יינגל פון דער 
אַרבעט. ס'איז אױסגעבראָכן אַ קאָנפליקט און ט'איז דערגאַנגען צו 
אַ געשלעג. דערביי האָט אויך אַ פּאָליציאַנט באַקומען קלעפּ. געענדיקט 
האָט זיך דער צוזאַמענשטױס מיט אַן אַרעסט. דער זשאַנדאַרם-פּולקאָו" 
ניק טערענטיעוו האָט געשטעלט אַן אַרעסטירטן אויג אויף אויג מיטן 
יינגל, דעם משות, װאָס מען האָט נישט געלאָזט אַרבעטן שבת-צו- 
נאַכטס, דער פּולקאָװניק האָט דעם יינגל געדראָט מיט קאַטאָרגע, גע- 
הייסן ברענגען קייטן. ווען די אַלע סטראַשונקעס האָבן נישט גע- 
האָלפן און דאָס יינגל האָט פאָרט נישט געװאָלט אַרױפּװאַרפן די 
שולד אויף דעם אַרעסטירטן, האָט דער זשאַנדאַרמעריע-שעף געהייסן 
דעם יינגל אָפּגעבן אַ שכועה. דאָס יינגל האָט געשוואוירן אוֹיף יידיש: 
,איך זאָל דערלעבן נאָך צו זען מיין טאַטע"מאַמע*, אז איך װעל זאָגן 
אמת, 

חגם דעם יינגל אין באַפאַלן אַ שרעק, האָט ער דאָך אַרױסגעװיזן 
כאַראַקטער-פעסטקייט און נישט געװאָלט זאָגן, אַז דער אַרעסטירטער 
האָט געשלאָגן זיין בעל-הבית. ויינענדיק האָט דאָס יינגל געזאָגט: 
,איד מעגט מיט מיר טאָן, װאָס איר ווילט, איך קען פאָרט נישט 
אָנװײיזן אויף אַ מענטש, וועלכער איז אינגאַנצן אומשולדיק"., 

אין אַ באַריכט אָפּגעדרוקט אין אויסלענדישן אָרגאַן פון , בונךד", 
דעם 6טן מערץ, 1902, וועגן גרויסע אַרעסטן אין אָדעס, ווערט דער- 
ציילט, אַז מען שלאָגט די אַרעסטירטע. באַזונדערס פּײיניקט מען 18--- 
6ײיאָריקע יינגלעך, וועלכע ווילן באין אופן נישט זאָגן ווער עס האָט 
זי געגעבן צום פאַנאַנדערטײלן פּראָקלאַמאַציעס, 

און דעם 10טן אַפּריל, 1902, איז פאַראַן אַזֹא ידיעה פון ביאַליס- 
טאָק ‏ 

די תלמוד'יתורה-יינגלעך האָבן זיך פאַרדונגען צו באַקן מצות, 
כדי צו קאָנען פאַרדינען אויף אַ מלבוש. די בעלי-בתים, װאָס האָבן 
די יינגלעך געגעבן , טעג", האָבן זיך אָפּגעזאָגט צו געבן זיי וייטער 

שי ר וי 
עסן. די יינגלעך האָבן פאַרשטרײקט. דער גבאי האָט די פאָדערונג 
נאָכגעגעבן, נאָך אַ טאָג שטרייקן האָט מען זיי פאַרזיכערט, אַז מען 
וועט זיי באַזאָרגן מיט עסן און מלבושים, 
אין אַ בדיוו פון לאָדזש, אָפּגעדרוקט דעם 25 סעפּטעמבער 1902, 
ווערט איבערגעגעבן, אַז אויף דער גאָס האָט מען אַרעסטירט אַ 12-יאָ- 
ריק יינגל, אַן אָכראַניק (אַגענט פון דער געחיים-פּאָליצײ) האָט באַ- 
מערקט, וי דאָס יינגל האָט עפּעס פאַרשטעקט אין שוך. סאיז געווען 
אַן אומלעגאַלע בראָשור, 
אין 1902 איו אין פּינסק פאָרגעקומען אַ כאַראַקטעריסטישער 
שטרייק : 
אין דער ליכט-פאַבריק פוֹן די שותפים עליאסבערג און ראבינאָ- 
וויטש איז אױיסגעבראָכן אַ שטרייק צוליב דעם, ,װאָס בייט פאַרקערן 
דאָס מיסט אויפן הויף פון דער פאַבריק האָט מען געפונען עטלעכע 
ליכט, דער פאַרװאַלטער פון דער פאַבריק באַסקין האָט באַשטראָפט די 
קערערקעס, אַ גרופּע מיידלעך פון 10--12 יאָר, מיט 10 קאָפּיקעס קנס 
יעדעדע. ווען די באַשטראָפטע האָבן געפּורואװט פּראָטעסטירן, האָט 
מען זיי תיכף באַזײטיקט פון דער אַרבעט און דערקלערט, אַז אומ- 
קערן זיך אין דער פאַבריק װעלן זיי קענען בתנאי, אַז זיי װעלן אי- 
בערבעטן באסקינען דורך אַ קוש טאָן אין האנט, וי אַן אויסדרוק 
פון פּראָטעסט קעגן דער דאָזיקער האַנדלונג לגבי מינדעריעריקע אַר- 
בעטערינס, האָט די גאַנצע פאַבריק -- אַן ערך 70 מיידלעך -- פאַר- 
שטרייקט", דערביי האָט מען אַװױסגעשטעלט א ריי פאָדערונגען, 
וועלכע. זענען כמעט אַלע געוואונען געװאָרן נאָך דריי טע שטרייקן, 
צווישן די פאַדערונגען איז אויך געווען קירצן דעם אַרבעטס-טאָג פון 
8 אויף 12 שעה (פון בוך קטויזנט יאָר פּינסק", ניו-יאָרק, 1941), 
אין אַ קאָרעספּאַנדענץ פון מאָזיר (מינסקער גובערניע), פאַרעפנט- 
לעכט דעם 12טן יאַנואַר, 1904, (, פּאָסלעדניא איזוועסטיא") ווערן גע- 
ברענגט די דאָזיקע פאַקטן ; 
אויף דער שוועבעלעך-פאַבריק האָט די פּאַקונג-אָפּטײלונג, װאָס איז 
באַשטאַנען פון 250 מיידלעך, פאַרשטרייקט, זיי האָבן געפאָדערט צו הץ- 
כערן דעם לוין, באַזייטיקן צוויי עלטסטע, פאַרקלענערן די שטראָפן, 
אַײינאָרדנען טראָטואַרן אין שטאָט, כדי נישט צוֹ קריכן 2 ואָרסט 
אין טיפער בלאָטע, און בכלל אַ בעסערע באַהאַנדלונג. נישט געקוקט 
דערויף, װאָס צווישן די שטרייקערינס זענען אויך געווען 10--12 יאַ- 
ריקע מיידלעך, האָבן זיך אַלע געהאַלטן זייער גוט. אַלע דראָונגען 

פון דער פּאָליצײי און פון אינספּעקטאָר האָבן גאָרנישט געהאָלפן, מען 
האָט געפּרואװוט ווירקן אויף די עלטערן -- אָבער אויך דאָס האָט 
נישט געהאָלפן. די יידישע פאַבריקאַנטן האָבן געפּוואווט ברעכן דעם 
שטרייק --- דורך געבן 25 רוסישע מיידלעך עקסטרע-צוגאָבן פאַר שבת, 
ווען די פאַבריק האָט נישט געאַרבעט, 

די געברענגטע פּאָר אויסשניטן פון יידישן אַרגעטער-לעבן וייזן 
גאַנץ דייטלעך, וי די יידישע קינדער אַרבעטער זענען צום שאָדן 
פאַר זייער גוף און נשמה אינגעשפּאַנט געװאָרן גאָר פרי אין װאָגן 
פון שווערער פּראַצע און וי אַזױ זיי האָבן אויפן פעלד פון אַר- 
בעט זיך צונויפגעטראָפן פּנים אל פּנים מיט די העסלעכע מעטאָדן 
פון די יידישע אַרבעטס-געבער און זייערע באַשיצער -- דער ברו" 
טאַלער צאַרישער מאַכט. גלינצייטיק זעען מיר אָבער, װי דאָס 
האַרטע לעבן איו פאַר די פאָלקס-קינדער געװאָרן אַ שול, װאָס 
האָט זיי טאָגיטעגלעך געגעבן ביטערע לעקציעס, אויסגעפורעמט 
זייער כאַראַקטער און לסוף זיי געברענגט אין די רעװאָלוציאָנערע 
רייען. 


4 אַן אייגענע קאַמף-אָרגאַניזאַביע 


אין די ערשטע יאָרן פון היינטיקן יאָרהונדערט האָט דער אַל- 
געמיינער יידישער איבעטער-בונד שנעל אױסגעבריטערט זין 
השפּעה, ביז ער איז אַרױס פון די ראַמען פון קליינע אונטערער- 
דישע גרופּעס און װי אַ ברייטע כװאַליע זיך פאַרשפּרײט איבער 
הונדערטער שטעט און שטעטלעך פון ליטע, פּוילן און רוסלאַנד, 
שוין דער דאָזיקער פאַקט האָט נישט געקאָנט בלייבן אָן ווירקונג 
אויף די קינדער און יוגנטלעכע, ועלכע האָבן זיך באַגעגנט מיט 
די בונדיסטן אין זייערע היימען, אויף די גאָסן און פּלעצער און 
אין די פאַבריקן, 

צוויי בײישפּילן; דעם 18טן אױגוסט 1904 האָבן בונדיסטן אין 
באָריסאָון זיך אומגעקערט פון אַן אומלעגאַלער פאַרזאַמלונג, װאָס 
זיי האָבן אָפּגעהאַלטן אויסער דער שטאָט, ביים אַרינקומען אין 
שטאָט זענען זיי אָפּגעװאַרט געװאָרן פון מחנות קינדער, וועלכע 
האָבן זיי באַגעגנט מיט אױיסרוטן: זאָל לעבן דער ,בונר"! 

אין אַ באַריכט פון קרעסלאווקע ווערט דערציילט, אַז דער 
נאָמען ,,בונד"י איז באַוואוסט אַפילו פאַר קינדער (פון אַ קאָרעספּאַנדענץ 
אין ,, פּאָסלעדניא איזוועסטיא", 1904, 

די סודותדיקייט פון דער גאַװעגונג האָט גערייצט די קינדער. 
שע פאַנטאַזיע און צוגעגעבן דער זאַך אַ באַזונדערן חן. דער אי 
גענער אָנטײל פון די קינדער אין דער אַרבעט, אין די שטרייקן 
אין די עקאָנאָמישע און פּאָליטישע אַקציעס װאָט פאַר זיי נאָך 
דרינגענדער געמאַכט די באַדערפעניש צו האָבן אַן אָרגאַניזאָציע, וואו 
צו זאַמלען זיך, צו באַהעפטן זיך אין אַ קאָלעקטיוון ווילן און טאַט, 

אַזױ הויבן אָן אין פיל ערטער, מערסטנטייל פון אייגענער קינ" 
דערשער איניציאַטיוו,. צו אַנטשטײן אָרגאַניזאַציעס פון ,קליינעם 
בונד", צווישן די אָנפירער טרעפט מען אָפט ברידערלעך פון בונ- 
דיסטן און בונדיסטקעס -- קינדער, וועלכע זענען שוין פון דער 


0 

היים געווען באַהױכט מיט רעװאָלוציאָנערע שטימונגען און האָבן גע" 
האַט געטון געוויסע טעכנישע אַרבעטן פאַרן ,בונד". עס רוקן זיך 
אַרױס יינגיטשקע באַגייסטערטע רעדנער, ענערגישע אָרגאַניאַ 
טאָרן, וועלכע האָבן דורך אַ קורצער צייט דורכגעמאַכט דעם קורס 
פון קלאַסן-קאַמף אין פאַבריק, אָדער אינטעליגענטע שילער, וועלכע 
האָבן שוין געהאַט דורכגעלייענט אַ פּאָר סאָציאַליסטישע ביכלעך און 
האָבן זיך געשטעלט אַלס לעבנס-אידעאַל צו דינען דער רעװאָלוציע. 
דאָס יידישע אַרבעטער-קינד קומט צו דער גרויסער רוסלענדער רע" 
װאָלוציע מיט אַן אייגענער קאַמף-אָרגאַניאַציע. 

וי אַזױ זענען אַנטשטאַנען די אָרגאַניזאַציעס אויף די ערטער? 
לאָמיר ווידער זען פון די אויטענטישע מאטעריאלן, 


פ חדר - װאַרשטאַט - רעװאָלוציע 


אין ,פּאָסלעדניא איזוועסטיא" פון 9 אױיגוסט 1904 איז געווען 
אָפּנעדרוקט אַ קאָרעספּאַנדענץ פון באָריסאָ, מינסקער גובערניע, 
װאָס איז אַרױסגעשיקט געװאָרן אין חודש יוני. מיר לייענען דאָרט: 

,יינגלעך אין עלטער פון 10 ביז 14 יאָר, וועלכע האָבן נישט 
לאַנג צוריק פאַרלאָזט דעם חדר און געװאָרן לערניינגלעך ניי מייסטער, 
האָבן אין אַ צאָל פֿון 00 מאַן זיך פאַראיײיניקט. די דאָזיגע ‏ אָרגאַ- 
ניזאַציע? איז אַנטשטאַנען אָן יעטװעדער דירעקטער מיטווירקונג 
פון אונזער זייט. זי אָרדנט איין אירע פאַרזאַמלונגען, אויף וועלכע 
אירע אייגענע רעדנער רעדן וועגן דער נויטיקייט פון קאַמף, קאָנספּי- 
ראַציע א. ד, גל, זיי האָבן איינגעשטעלט אַן אָפּצאָל, לייענען לי- 
טעראַטור, װאָס זיי געפינען באַ זייערע עלטערע ברידער און 
שוועסטער. די דאָזיקע אָרגאַניזאַציע האָט שוין געוואונען איין 
שטרייק און שוין געהאַט אַ צוזאַמענשטױס מיט דער פּאַליצײ?, 

אין די , לעצטע פּאַסירו;גען" פון 4טן יולי 1905 איז געוען 
אַזאַ באַריכט פון באָברויסק : 

,וי אין אַנדערע שטעט, האָט זיך אויך ביי אונז געגרינדעט דער 
אַזױ גערופענער ,קליינער בונד", אין וװעלכן ס'גייען אַריײין 12-- 
4אָריקע יינגלעך. זיי פירן דורך פאַרזאַמלונגען מיט זייערע איי- 
גענע רעדנער, זיי לאָזן אַרױס אייגענע געשריבענע בלעטלעך א. א. 
יו. מיט זייערע מאַניפעסטאַציעט באַאומרואיקן זיי אָפט אונזערע! ,אָרד- 
נונגיהיטער". אַזױ האָבן זיי חול המועד פּסח איינגעאָרדי?ט אַ דע" 
מאָנסטראַציע, אויפגעהויבן אַ רויטע פאָן, געשאָסן פון אַ רעואָל- 
ווער און מיט רעװאָלוציאָנערע אויסרופן האָבן זיי מאַרשירט אויף 
דער שאָסיי-גאָס. מיט עטלעכע װאָכן צוריק האָבן זיי באַשלאָסן צו 
פאַרטרייבן דעם פּאָליציאַנט פון סלאָבאָדקע (דאָס איז דער אַרימער 
קװאַרטאַל פון שטאָט),. צו הילף דעם פּאַליציאַנט זענען אַרױסגערופן 
געװאָרן קאָזאַקן". 

אין אַ בריוו פון זדאָלבונאָוו, אָפּגעדרוקט אין , פּאַסלעדניא איז- 
װועסטיאַ? פון 5טן אויגוסט 1908, װוערט איבערגעגעבן: ;קינדער 
פון 10--15 יאָר רופן אלש יעגלעך צו װאַרפן די , נאַרישקײטן? און 
אַריינטרעטן אין די רייען פון דער , קליינער סאַציאל-דעמאַקראַטיע? 
זיי האָבן זייער באַװנדערע בירזשע, וואוהין זיי קומען דיסציפּלי- 
נירט יעדן אָוונט. זיי אָרֹדנען איין יעדן שבת פאַרזאַמלונגען ואו 
עס טרעטן אַרױס פון זיי גופא רעדנער, וועלכע רעדן ועגן פּאֲלי- 
טישן קאַמף, סאַציאַליזם, פּאַנראָמען, קאַנסטיטוציע א. א. װו. אַ צוימן 
פון דער צייט? 

וועגן װאָלקאָװישקי, קאָוונער געגגט, װערט דערציילט. 

פון אָנהויב זומער (1905) עקזיסטירט ביי אונדז אן אָרגאַניזאציט 
פוֹן , קליינעם בונד", װאָס ציילט גערך 40-=-50 מיטגלידער, יוגנטלעכש 
אין עלטער פון 12 בין 15 יאָר. זומער האָבן זײי אויף די שפּאַצירן 
געזונגען אין כאָר רעװאַלוציאָנערע לידער, 

(, פּאָסלעדניא איזוועסטיא? נר' 254, 17 אָקטאָבער, 1905), 


צו דער ,פּאָסלעדניא איווועסטיא? האָט מען געשריבן פון מאַי 
ריאַמפּאָל; 
,ביי אוֹנז, װי אין אַ סך אַנדערע שטעט פון בונדישן רֹאַי 
יאָן, איז סטיניש אַנטשטאַנען די ארגאַניאַציט ,דער ינגער בונף", 
וועלכער ציילט שוין 25 מיטגלידער, די אָרגאַניזאַציע באשטייט פון 
קינדער אין עלטער פון 10 ביז 14 יאָר, על פִּי רוב לערגיינגלעף. 
| ח' ה. שנייד, איצט אַ סאַציאַליסטישער טוער אין לאָס אַנדזשט 
לעס, קאַליפאָרניש, גיט אונז איכער: 


,איך בין אַריינגעטרעטן אין , קליינעם בונד" אין יאָר 19023, 
אין מיין שטעטל שאט, קאַָוונער ראיאן ליטע. אָרגאַניזאַציעס פון 
,קליינעם בונד? זענען דעמאָלט אויך געווען אין קיידאן, יאנאָוע, 
ווילקאָמיר, שאוועל און אַ ריי אַנדערע שטעטלעך מיט קאַװונע אַלס 
אַנפירנדיקן צענטער. אין 1903 אָדער אֲנהוֹיב 1904 אין צו אונז 
אין שטעטעלע שאט געקומען אַ ראַיאָנֶער אַגיטאַטאָר. גערופן האָט 
מען אים מענדל קידאנסקי. ער האָט אונמערע יינגלעך צונויפגש. 
בראַכט. מיר זענען דעמאָלט געווען איבער 25 יינגלעך אין עלטער 
פון 12 ביז 15 יאָר. אונזער אַרבעט אין באַשטאַנען פון לייענען 
אין קרייז, אין אָנהױיב האָבן מיר זיך סתם געלערנט ללענען װוען 
מיר האָבן זיך שוין געהאַט צוגעוואוינט, האָבן מיר געליענט בונ- 

דישע אויפרופן און ביכלעך. צום יאָרצײיט פון קישעניעווער פּאָגראָם 
האָבן מיר, קלינװאַרג, דורכגעפירט אונוער ערשטע דעמאָנסטראַ- 
ציע, אין שול ביים דאַװענען האָבן מיר נישט געלאָזט מאַכן אַ 
;הנותן תשועה" פאַרן קיסר. אונזער פּרעסטיזש אין שטעטל איז 
צוליב דעם שטאַרק געשטיגן". 

;דער ;קליינער בונד" --- שרייבט ווייטער ה. שנייד -- האָט אָן 
ספק געראַטעװעט אַ טייל יוגנט פון צו זיין פאַרברעכער. דורך דעם 
,קליינעם בונד" האָבן די יידישע פאָלקס קינדער דערזען אַ שיינעם 
אינהאַלט פון לעבן און אַ הויכן אידעאַל, ס'איז געווען צוליב װאָס 
צו לעבן. איך אַליין שטאַם פון אַ פאַמיליע פון 11 נפשות -- אַלע 
האָרעפּאַשניקעס. פון די עלטער-עלטערן אָן זענען מיר אַלע געווען 
פאַרהאָרעװעטע, דערדריקטע און פאַרשקלאַפטע מענטשן. אין מין 
האַרץ האָט זיך אָנגעזאַמלט אַ כיטערניש קעגן הונגער און נוט, װאָס 
כ'האָב שטאַרק געפילט. הגם נאָך אַ יינגל, האָב איך געשטורעמט 
מיט פּראָטעסט, דאָס אייגענע איז אויך געווען מיט אַנדערע יינגלעך. 
אין , קליינעם בונד" האָבן מיר אַ תיקון געפונען. מיר האָבן דער" 
זען װאָס מיר האָבן צו טון". 

פון די געבראַכטע מאַטעריאַלן קען מען זען אַז די גרינדונג 
פון די אָרגאַניזאַציעס איז פאָרגעקומען בעיקר לט דער איניצי- 
אַטיוו פון די קינדער גופא און מיט אייגענע כחות האָנן זיי אַלײן 
געפירט די אַרֹבעט, דער קאַמף-כאַראַקטער פון ,קליינעם בונד" איז 
אויסער יעדן ספק. באַלד פון דער ערשטער מינוט אָן האָבן די 
קינדער זיך פאַרמאָסטן אַרויסצוטרעטן קעגן דער מאַכט, פירן 
שטרייקן און פאַרוויקלען זיך אין צװאַמענשטױסן מיט דער פּאֲלי 
ציי, 

ווייטער װאַרפט זיך אין די אויגן דער פאַקט, װאָט עס רעדט 
זיך כמעט אומעטום וועגן יינגלעך. ס'איז אָבער באַווֹאוסט, אַז אויף 
דער יידישער גאַס זענען שוין דעמאָלט געווען פיל מיידלעך אַרבע" 
טערינס און זיי האָבן זיך שוין באַטײליקט אין עקאָנאָמישע שטרייקן. 
די ספּעציעלע אייגנשאַפטן פוֹן ,קליינעם בונד", זיין אױסגעשפּראָכן 
רעװואָלוציאנערער כאַראַקטער און די פאָרמען פון זיין טעטיקייט זע" 
נען דעמאָלט נישט געווען מסוגל אַריינצוציען גרויסע מאַָסן מייד. 
לעך,. אמת, אין אייניקע ערטער זענען אויך מיידלעך געװוען אין 
, קליינעם בונד", אָבער אין דער מערהייט שטעט זענען די אָרגאַניזאַ- 
צִיעס באַשטאַנען בלויז פון יינגלעך. ערשט אין די שפּעטערע יאָרן 

ווען די יידישע סאָציאַליסטישע יוגנט-באַװעגונג האָט אָנגענומען אנ" 
דערע פאָרמען, האָבן אין אי אריינגעשטראָמט אויך גרויסע מאַסן 
מיידלעך און געבילדעט בערך אַ העלפט פון דער מיטגלידערשאַפט. 

נישט אומעטום האָט די פּאַרטײ ריכטיק אָפּגעשאַצט די באַדײי 
טונג פון דעם מעכטיקן קינדעד-אויפברויז. געווען אָבער אױך אַ 
ריי פאַלן, ווען דער , בונד" אָדער איינציקע בונדיסטן האָבן געהאָלפן 
און געקירעוועט מיטן , קליינעם בונד", אַ פּאָר ביישפּילן + 

דער בארימטער פירער פון ,בונד" בייניש מיכאַלעװיטש דער" 
ציילט אין זיינע זכרונות וועגן זווינסק (, זכרונות פון אַ יידישן סאָי 
ציאַליסט?) : 

;דער , קליינער בונד" איז דאָרט אָרגאַניזירט געװאָרן פון אַ 
בעקער-יינגל, וועלכער איו אַלט געווען אַ יאָר 18 און איז געווען זייער 
אַ פעאיקער און מוטיקער,. אויסער אַרבעטער אוֹן אָנגעשטעלטע איז 
אין דווינסקער , קליינעם בונד" געווען אַ חיפּש ביסל שולייוגנט. אַז 
עס האָט זיך אָנגעהױיבן די קאַמפּאַניע צו באָיקאָטירן בוליגינס דומע,=) 
פלעגן אויף די האַלב-עפנטלעכע פאַרזאַמלונגען און גאַסן-מיטיג- 
גען קומען גימנאַזיסטן און אין רוסיש בעטן אַ װאָרט אין נאָמען פון 
,קליינעם בונד". אַזױ װי מען האָט דעם ,קליינעם בונד" נישט אָנער- 
קענט, האָט מען זיי קיין װאָרט נישט געגעבן אין אָקטאָבער און 
נאָוועמבער, אין דער צייט פון די צוויי גרוֹיסע אַלגעמײנע רוסלעג" 
דישע שטרייקן האָט מען געדאַרפט אָפּשטעלן די לימודים אין די 
שולן, אונזער אָרגאַניזאַציע האָט עס איבערגעגעבן די שילער פון 
,קליינעם בונד" און זיי האָבן עס דורכגעפירט. און דעמאָלט האָט 
זיך די אָרגאַניזאַציע געשטעלט מיט זי אין אַ שטענדיקער פאַר" 
בינדונג, און דער , קליינער בונד" איז געװאָרן די שילער - אָרגאַנײ 
זאציע פון , בונד" אין דווינסק,? 

דער ערשטער פאָרשטייער, װאָס איז דורכן דווינסקער קאָמיטעט 
פון , בונד" צוגעשיקט געװאָרן צום , קליינעם בונד", איז טאַקע גע" 
ווען בייניש מיכאַלעוויטש. 

אין אייניקע ערטער זענען געווען סכטוכים צווישן דער פּאַרטײ 
אָרגאַניזאַציע און דעם , קליינעם בונד". די סכסוכים זענען דער עיקר 
אַנטשטאַנען אויפן באָדן פון נישט װעלן אָנערקענען דעם {,קלי" 


*) דער ערשטער פּראָיעקטירטער פּאַרלאַמענט פון רוסלאַנד אין 1905, 

נעם בונד", אָדער נישט צולאָזן די קינדער צו געוויסע אַרױסטרע- 
טונגען, 

מיר האָבן פאַר זיך אַן אויפרוף מיט שאַרפע טענות קעגן דער 
נישט גוטער באַציאונג צום ,קליינעם בונד". אין אַ בלעטל, װאָס 
איז אַרױסגעגעבן געװאָרן דורנן , צענטראַל-קאָמיטעט פון װלאָצלאוו- 
קער קינדער", הערן מיר אַזעלכע טענות: 

, לאָמיר זען אין לאָדזש, אין אָדעס, אין װאַרשע, אין זשיטאָ" 
מיר, אין ביאַליסטאָק און נאָך אַנדערע שטעט, וואו מען האַלט דעם 
נידעריקן קלאַס מער װי די גרויסע. נאָר אין דער װלאָצלאַוקער 
אָרגאַניזאַציע איז אַזאַ אָרדנונג, אַז מען האַלט דעם נידעריקן קלאָס 
פּאָר קינדער". 

עס ווערט פאָרגעװאָרפן, אַז די דערװאַקסענע שעמען זיך צו גיין 
מיטן , נידעריקן קלאַס* אין איין דעמאָנסטראַציע און ענלעכע חטאים, 
,;היינטיקע װאָך, װערט דערציילט, זענען געווען 2 מאסואווקעס און 
מען האָט דעם נידעריקן קלאַס נישט מיטגערופן". 

דאָס בלעטל איז דערשינען זומער, 1905, 

אַז אַמאָל האָבן אויך עלטערע חברים געשפילט אַ ראָל בי 
דער אַנטשטײאונג פון דער קינדער אָרגאַניאַציע, איז צו זען 
פון די ווערטער פון יידישן אַרבעטער-טוער יענקל לעװין, וועל- 
כער איז אַליין אַרױסגעװאַקסן פוֹן , קליינעם בונד". 

,אַ סך צו פאַרדאַנקען האָבן מיר איינעם אַן אַרבעטער, וועלכער 
איז אַליין געווען אַ סטודענט. זייענדיק אַ סאָציאַליסט, האָט ער 
כדי צו פירן אַ סאָציאַליסטישע אַרבעט צווישן די אַרבעטער, אַװעק" 
געװאָרפן ‏ דעם אוניווערזיטעט און געװאָרן אַ סטאָלער. אָט האָט 
ער זיך אויף אונז עלטערע לערניינגלעך אָנגעזעצט, גענומען אונז 
אַגיטירן, איינרעדן, אַז מיר זאָלן אָנשטאָט אונזערע פאַרשידענעץ 
שפּילן, חברות און געשלעגן -- זיך אָרגאַנִיזירן אין אַ גרופּע פון 
לייענען און שרייבן, לערנען איינער דעם אַנדערן. סוף כל סוף האָבן 
מיר אים געפאָלגט און עס איז געװאָרן אַ חברה ‏ קליינער בונף" 
פון אַ מאַן 15, מיר האָבן זיך גענומען צוֹ דער אַױבעט מיט חשק: 
איינגעקויפט פאַר אונזערע אָנגעקליבענע געלט (גראָשנס) פּאַפּיר 
מיט פעדערס, הענטלעך האָבן מיר יינגלעך-סטאָלערעס אָלֵיין צונש" 
ריכט, צונויפקלייבן פלעגן מיר זיך אין אַ זיכער אָרט. שבת, וען 
די באָד פלעגט מען נישט הייצן, פלעגן מיר זיך צעזעצן אויף די 

שעפעלעך אַרום די װאַש-בענק אוֹן דאָרט קנעלן אַביסל" (,פון יענע 
יאָרן",. מיבסק 1924), 

עס רעדט זיך דאָ וועגן דער שטאָט האָמעל, 

נישט שטענדיק איז דער שטויס פון די עלטערע בונדיסטן, או זי 
קינדער זאָלן זיך אָרגאַניזירן, געווען אַ דירעקטער. מערסטנטייל איו 
די ווירקונג געווען אַן אומדירעקטע, 

אין זיין מעשה ;בערעלע", װאָס טראָגט אַן אױטאָביאַגראפישן 
כאַראַקטער, דערציילט 1. פאַנין : נאָכדעם וי בערעלט אין צוליב זיין / 
מינדעריעריקייט באַפרייט געװאָרן פון טורמע, האָט מען אים מיטן 
עטאפ געברענגט אין געבורט-שטעטל און געשטעלט אונטער פּאָליצי- 
אויפזיכט. אין אָט װאָסער רושם דאָס האָט געמאכט אױיף די קינדער: 

, פאַר בערעלען האָבן אַלע מוֹרא געהאַט. טאַטעס און מאָמעט 
הײכן גצשטערט זייערע קינדער זיך צו באַגעגענען מיט בערעלעף 
זיי האָבן מורא געהאָט, אַז בערעלע װעט זייערע קינדער אראָפּפירן 
פון גלייכן וועג. אָבער װאָס מער די טאַטעס און מאַמעס האָבן גע" 
שטערט די קינדער צו באַגעגענען זיך מיט בערעלען, אֲלץ גרעסער 
איז געװאָרן דער פאַרלאַנג ביי די יינגע קינדער צו זיין אין בערע- 
לעס געזעלשאפט", 

לויט זיינע יאָרן איז בערעלע געוען פּאַסיק צו זיין א מיט.- 
גליד פון אַ גאָרמאַלער יוגנט-אָרגאַניזאַציע, אֶבער װי דער שטיגער 
איז דעמאָלט געווען, האָט ער שוין פאַרנומען אַ חשובן פּלאַץ אין דער 
אָרגאַניזאַציע פון די דערװאַקסענע, האָט שוין געהאַט הינטער זיךף 
אַ רעװאַלוציאַנערן סטאַזש. אַזעלכע בערעלעך האָבן אין פאַרשידענע 
ערטער זיך אַפילו אַרויסגערוקט אין שפּיץ פון דער באַװעגונג, למשל : 
אין אַזאַ גרויסן אַרבעטער-צענטער, וי לאָדזש, טרעפן מיר אין די 
יאָרן 2---1900 דעם טוער חיים זילבערמינץ (,היימל פּראָפעסאָל? --- 
האָט מען אים גערופן) אַלס מיטגליך פון בונדישן אָנפירנדיקן ,צענ- 
טער", װאָס האָט אָנגעפירט מיט גרויסע קאַמפן פון די יידישע אב" 
בעטער. ווען זילבערמינץ איז אריין אין ;{צענטער", איז ער קוים אַלט 
געווען 16 יאָר, 

דאָס איז געווען אַ שיכט יוגנט, װאָס איז מיט פייב און לעבן 

געווען ארײינגעטאָן אין דער כבאַװועגונג, אָבער װאָס האָט ערשט געכטן 
נאָך אַליין געשטעקט אין דער קינדער-וועלט און האָט נאָך נישט גפ" 
האָט איבערגעריסן אַלע פערזענלעכע טעדים מיט דער קינדערשער 
סביבה, דער שנעלער אױיפשטייג פון די יוננטלעכע, זייער געפערלטי 

כע געחיימניספולע טעטיקייט האָט געכישופט די קינדער, מיט ועל- 
כע זיי האָבן נאָך נעכטן פאַרברענגט, און אַרױסגערופן אין די קיג- 
דערשע הערצער אַ הייסן פאַרלאַנג נאָכצוטאָן די גרעסעוע. 

דער רוב מיטגלידער פון ,קליינעם בונד" איז באַשטאַנען פון 
אָרימע פאָלקס-קינדער. גרויס איז געווען די צאָל לערניינגלעך, ד. ה, 
יינגע אַרבעטער, וועלכע האָבן פאַרבראַכט די ערשטע אאָרן אין 
פאַבריק, װערקשטאַט אָדער געשעפט. דאָ און דאָרט פלעגט מען אָבער 
אויך טרעפן שילער פון מיטלשולן און אפילו חדרייינגלעך. נישט 
אין אַלע שטעט איז דער סאָציאַלער צוזאַמענשטעל געווען דער זעל- 
בער. ס'זענען געווען ערטער, וואו מען האָט קינדער פון פאַרמעגלעכע 
עלטערן נישט געװאָלט אַרײננעמען אין דער אָרגאַניזאַציע. זיי האָבן 
געמוזט באווייזן זייער טריישאַפט צום אָרימען פאָלק, 

דער שוין פריער דערמאָנטער ה. שנייד דערציילט (,פרייע יוגנט", 
שיקאַגאָ, אָקטאָבער, 1917) ; 

;איינמאָל, געדענק איך, האָט אַ רייכער בחור מיט אַן אמת אַר" 
בעטער-האַרץ געבראַכט אַ קישן פון פעדערן אוֹן עס אַװעקגעגעבן 
אַן אָרִימער אַרבעטערימשפּחה. אַ צוייט מאָל האָט ער געבראַכט 
אַ קאָלדרע. ער האָט זיך געװאָלט ,רײינװואַשן" פאַר די זינד פון זיי- 
נע עלטערן, אַזעלכע פּאַסירונגען זענען געווען אַ סך. דאָס האָט דער- 
פירט ממש צו א מלחמה צװוישן די רייכע עלטערן און זייערע קיג- 
דער". 

אין אַ צווייט אָרט, אין װאָלקאָװיסק, האָט אַ קינד פון רייכע 
עלטערן געמוזט גיין אַרבעטן, כדי צו זיין ראוי אָנגענומען צו וערן 
אין ,, קליינעם בונד". און אַ דריטער ביישפּיל --- דאָס מאָל פון ווילנע : 

;אַ געוויסן טאָג האָב איך אויסגעפונען, אַז דער ;בונד" גייט אָפּ- 
האַלטן אַ מאַניפעסטאַציע אין באָטאַנישן גאָרטן, איך בין אַװעק אַהין, 
אָבער צו מיין באַדױעון האָט מען מיר געזאָגט, אַז איך קען צום 
;קליינעם בונד" נישט געהערן, ווייל ,בורזשויען" זענען קעגן די 
אינטערעסן פון ,בונד" (איך בין געווען אַ קינד פון פאַרמעגלעכע 
עלטערן), די מעלדונג האָט מיך אינגאַנצן צערודערט, איך בין אַװעק 
צו לייזער דעם פּאַריקמאַכער און צו נאָך איינעם, מאָטל לובישקער, 
אַ שוסטער-יינגל, ענדלעך איז באַשלאָסן געװאָרן, אַז איך זאָל איינ- 
צאָלן דריי רובל אויף געווער, װעט מען דאַן מיך צולאָזן צום עקליי- 
נעם בונד", 

(ד"ר נייטען ראָזען, ;אונזער צייט", דעצעמבער 1945, ניװ-יאָרק) 

פון בייניש מיכאלעוויטשעס זכרונות איז קלאָר, אַז אין דווינסק 
האָבן אין ;קליינעם בונד" דאָמינירט די שילער, ס'איז באַוואוסט, אַז 
אויך אין אייניקע אַנדערע שטעט זענען אין ,קליינעם בונד" געווען איינ- 
ציקע שילער אָדער גרופּקעס שילער-יוגנט,. דאָס האָט נישט געשטערט, 
אַז די אָרגאַניזאַציע זאָל כמעט אומעטום אינהאַלטן איר אַרבעטארישן 
כּאַראַקטער, א 

דער איינפלוס פון /בוגד" צווישן דער שילער-יוגנט איז אין 
אייניקע שטעט, װי װאַרשע, לאָדזש, ווילנע, דווינסק, האָמעל, קיעוו 
און אויך אין אַנדערע ערטער געווען גאַנץ שטאַרק. אין מאַנכע פעלן 
האָבן די שילער אויך אַרױסגעװיון גרויס מוט, 

וי אַזױ שילער האָבן רעאגירט אויף דער אַכזריות פון וויל- 
נער גובערנאַטאר פאָן וואל, וועלכער האָט געהייסן שמייסן אַרעסטיר- 
טע דעמאָנסטראַנטן, און װאָס האָט שפּעטער גורם געווען הירש לֹצָי 
קערט'ס שאָס און זיין גאַנג צו דער תליה, ווערט דערציילט אין אָר" 
גאַן פון , בונד" (טדי אַרבײיטער-ישטימע" נר, 27, 1902) : 

ווען דאָקטאָר מיכאילאָוו (וועלכער אין געווען אָנװעזנדיק ביים 
שמייסן די דעמאַנסטראַנטן) איו געקומען אין דער כעמישיטעכנישעף 
שוֹל אין װוילנע, וואו ער איז געווען באַשעפטיקט, האָבן די שילער 
אים אויפגענומען מיט אויסרופן: אַרױס !" ;תליון!" ,פּאָדליעץ !" 
א. א. וו. די שילער האָבן געפאָדערט צוֹ באַזייטיקן דעם דאַקטאָל 
און זיי האָבן דערקלערט, אַז אין קיין פאַל וועלן זיי זיך נישט װוענדן 
צו אים, 

אויך אין װאַרשע האָט די יידישע סאַציאַליסטישע באַוועגונג גע" 
האַט אַ השפּעה אויף דער שול-יוגנט, ,דער בונד" נר. 3 פון 1904 
דערציילט, אַז אויף דער לויה פון אַרעסטירטן בונדישן טוער בירג" 
צווייג, דעם 14טן מאַי פון יענעם יאָר, זענען געווען אַ סך סטודענטן, 
שילער און שילערינס פון אַ ריי שולן, אויפן קבר האָט מען אַװעקי 

געלייגט אַ רויטן בלומען-קראַנץ און אָנגעהױיבן זינגען אָבער פֹּאַ- 
ליציי האָט געשטערט. אויפן בית-עולם האָט מען אַרעסטירט פון 50 
ביז 60 פּערזאָן. אַרבעטער האָנן זיך אַדורכגעריסן דורך דער קייט 
פּאָליציאַנטן, װאָס האָט אַרומגעינגלט די דעמאָנסטראַנטן און אייניקע 
פון די אַרעסטירטע אָפּגעשלאָגן, 

מיר קענען דאָ צוגעבן, אַז אויף דער דערמאַנטער לויה האָט מען 
אויך אַרעסטירט הענריק ערליכן, איינע פון די שענסטע געשטאַלטן 
אין ,בונד". ערליך איז נאָכן אַרעסט אױיף בירנצװייגס לויה 
געזעסן אין טורמע דריי חדשים און איז אױיסגעשלאָסן געװאָרן 
פון אוניווערזיטעט, 

אין װאַרשע האָט עקזיסטירט אַ פאָרמעלע בונדישע אָרגאַניאַ- 
ציע פון שילער, דער נאָמען פון דער אָרגאַניזאַציע איז געווען , קריין 
פון בונדישער יוגנט פון מיטלשול-אנשטאלטן", אין 1905 האָט די דאָ- 
זיקע שילער-אָרגאַניזאַציע פאַרעפנטלעכט אַ רעזאָלוציע וועגן דער 
שול-פראַגע, אין וועלכער עס זענען אַרױסגערוקט געװאָרן פאָלגנדי- 
קע פאָדערונגען : 

א, פולע פאַרניכטונג פון די נאַציאָנאַלע, רעליגיעזש און שטאַנדן" 

באַגרעניצונגען. 

ב,. אַלגעמיינע פאַרפליכטנדיקע אומזיסטע בילדונג, 

ג. אָפּטײלן די שול פון דער קירכעי 

ד. אױטאָנאָמיע פון יעדער נאַציאָנאַליטעט אויפן געביט פון 
קולטור-לעבן, 

ווייטער זאָגט די רעזאָלוציע, אַז אין קאַמף פאַר די סאַציאַלידש- 
מאָקראַטישע פאָדערונגען אויפן שול-געביט פאַרנעמט די סאָציאַליס- 
טישע יוגנט א באַזונדערע קלאָסן-פּאָזיציע און פירט דעם קאַמף 
זעלבסטשטענדיק, נישט פאַראייניקנדיק זיך מיט קיין שום בורזשואַזער 
גרופּע. אָבער האַלטנדיק די שול-באַװעגונג אין פּוילן אַלס גאַנצע פאַר 
אַן אָפּאַזיציאָנעלע, װאָס דעזאָרגאַניזירט די טעטיקייט פון דער רעגי- 
רונג, איז די שילער-אָרגאַניזאַציע ווייטער גרייט אונטערצוהאַלטן די 
אָפּאָזיציאָנעלע שול-באַװעגונג. די נאָנטע אויפגאַבכע פון דער סאָציאַליס- 
טישער יוגנט איז צוצוגעבן דער שול-באַועגונג אַ מער שאַרפערן פּאַ- 
ליטישן כאַראַקטער. 

די בונדישע שול-יוגנט איז, װוי מיר זעען פון דער רעזאָלוציע, 
געגאַנגען אויף איר אייגענעם סאָציאַליסטישן וועג אוֹן דאָך זיך נישט 

סעפּאַרירט פון דעם גרויסן אַלגעמײנעם קאַמף אין די שולן אַ קאַמף 
װאָס האָט דאַן פאַרכאַפּט דאָס גאַנצע לאַנד, 

אויך אין גרויסן אַרבעטער-צענטער לאָדוש איז די ווירקונג פון 
, בונד" צוישן די שילער געווען אַ שטאַרקע. א. װאָלף:יאסני שרייבט 
אין זיין , געשיכטש פון דער יידישער אַרבעטער-באַוועגונג אין לאָרזש? : 

, די ערשטע אינטעליגענטן, וועלכע האָבן געזוכט אַ וועג צום , בונד" 
אין לאָדזש, זענען געווען די שילער פון די לאָדזשער און זגערזשער 
האנדלס-שולן". אין זיי האָבן זיך , געבילדעט נישט בלויז קינדער פון 
אָרטיקע עלטערן, נאָר אויך אַהערגעשיקטע פון פאַרשידענע שטעט 
אין ליטע און רוסלאַנד", 

,פאַמיליע-אָנגעהעריקע פון די שילער, וועלכע האָבן שוין געאַר- 
בעט אין , בונד", האָבן באַקומען אַ השפּעה אויף די שילער און אַז 
אַרום געמאַכט אַ וועג פאַרן סאַציאַליזם אין צוויי לערן אַנשטאַלטן, 
װאָס האָבן געדאַרפט צוגרייטן געבילדעטע סוחרים פאַר לאָדזש"? 

ח' ד"ר יאקוב אייכנער דערציילט וועגן דער זגערזשער האַנדלס- 
שול: 

,אין שול האָט זיך געשאַפן אַ שילער-גרופּע. מיר האָבן צוזאַמען 
געלייענט ביכער, פאַרברענגט אויף אויספלוגן און גענומען דיסקוטירן 
איבער פּאָליטיק", ‏ אין 1903 האָט ויך שוין די שילער-גרופּע פאַרנו" 
מען נישט בלויז מיט זעלבסט-בילדונג, נאָר אויך מיט שאַפן הילף פאַד 
רעװאַלוציאָנערע אַרגאַניזאַציעס, די שטאַרקסטע השפעה אין דער שי- 
לעריגרופּע האָט געהאָט דער , בונד". 

,אין דער אייגענער צייט האָט זיך אויך געשאפן אַ פּוילישע יוגנט" 
אָרגאַניזאַציע, וואו ס'װאָט געהאַט אַ השפּעצה די ס. ד. ק. מפּ. ל. און 
פּ פ. ס. -- פּראַלעטאַריאט?, 

וועגן יאָר 1904 גיט וייטער איבער א. װאָלף-יאסני: 

,אַזױ ווי די שילער זענען נאָך געווען פּאָליטיש , אומשולדיק" און 
זייערע באַלעבאַטישע היימען האָבן נישט אַרוֹיסגערופן קיין שום פאַר- 
דאַכט, איז דאָס אויסגענוצט געװאָרן צו באַהאַלטן ביי די שילער אומ- 
לעגאַלע ליטעראַטור, פּאַרטײי:שטעמפּלען און אֲפילו געװוער. די אַר- 
בעט פון די שילער פון די צוויי דערמאַנטע האַנדלס-שולן איז געװאָרן 
אויסגעברייטערט. עס איז געשאַפן געװאָרן אַ דעפערענטן-קרייז. ס'איז 
געפירט געװאָרן אַן אַניטאַציע אויך צווישן דער לערן-יוגנט אין גימ" 
נאַזיעס און אַנדערע שולן, עס האָט זיך גענומען פאָרמיױן אַ שטאָטישע 
שילער-אַרגאַניזאציע אונטער דער אָנפירונג פון , בונד", 

,שפּעטער האָבן די שילער אַרױסגעגעבן אַן אייגענעם העקטאָגראַ- 
פירטן אָרגאַן. די ווירקונג פון דער אַגיטאַציע אין דער זגערזשער 
האַנדלס-שול איז אַזױ ווייט געגאַנגען, אַז דער לערער פון רוסיש, 
סעװעלאָווסקי, איז אַרײנגעצויגן געװאָרן אין דער בונדישער אַרבעט 
און איז געװאָרן אַ מיטגליד אין קרייז, 

די לאָדזשער בונדישע שול-גרופּעס האָבן זיך געשטעלט אין קאָנ- 
טאַקט מיט דעם װאַרשעװער פאַרבאַנד פון סאָציאַליסטישער יוגנט, װאָס 
האָט זיך גענומען פאָרמירן. קיין לאָדזש איז געקומען חבר יוליאן ברון, 
וועלכער האָט איבערגעגעבן, אַז דער סאָציאַליסטישער יוגנט-פאַר- 
באַנד גרייט אַ צוזאַמענפאָר פון אַלע שילער-אָרגאַניזאַציעס אין קאָנ" 
גרעס-פּױלן, 

צו דעם צוזאַמענפאָר זענען געפאָרן יאקוב אייכנער און דוד מאַ- 
זור, אויף איין זיצונג איז געווען אָנװעזנדיק מאַזור. אויף דעם צװאַי 
מענפאָר האָט מען געפּלאַנט צו שאַפן אַ פּױלישע שילער-אָרגאַניזאַציע 
פעפּעעסיש באַפאַרבט, די בונדישע גרופּעס זענען צו דער אָרגאַני 
זאַציע נישט צוגעטרעטן. אויף די שילער-קרייזן אין לאָדזש איז אויך 
אַרױסגעטרעטן בראָניסלאַוו גראָסער, וועלכער האָט געהאַט אַן אויסער- 
געוויינלעכע ווירקונג אויף דער שטודירנדיקער יוגנט, און סאַלאָמאָן 
מאַרגאָלין, וועלכער איז דעם צווייטן אַפּריל 1905 דערשאָסן געװאָרן 
אויף דער בונדישער דעמאַנסטראַציע אין ואַרשע? 

אין אַ באַריכט פון , בונד" אין קיעזו ווערט געזאָגט ; 

, די שטודירנדיקע יוגנט פון די ראַיאָנע שטעט איז אויך נישט 
געבליבן פרעמד דער רעװאָלוציאָנערער באַוועגונג. אומעטוט ווערן אָר" 
גאַניזירט גרופעס שטודירנדיקע יוגנט, װאָס פירן זייער טעטיקייט אונ" 
טער דער אָנפירונג פון אונזערע אָרגאַניזאַציעס, מען לייענט פאַר זי 
רעפעראַטן א. אַ. וו. (, פּאָסלעדניא איזוועסטיא", 26 אַפּריל 1905). 

אין יאַנואַר 1904 איז אין האָמעל דערשינען אַן אויפרוף מיט דער 
אונטערשריפט : ,גרופּע באַואוסטזיניקע שילער פון מיטלשולן?, 

אין אַ דיי שטעט האָבן די בונדישע שילער-אָרגאַניזאציעס דורכ- 
געפירט שול-שטרייקן און אַנדערע רעװאָלוציאָנערע אַקציעס. איינע 
פון אַזעלכע שטורמישע אקציעס איז פאָרגעקומען אין מאריאמפּאָל 
(סואוואַלקער גובערניע): 

צום פּאַליטישן שטרייק פון 9טן יאנואר 1906 האָט ,די בונדישע 
אָרגאַניזאציע פון די שילער ארױיסגעלאָזט א פּראָקלאמאציע, מיט א 
רוף צום שטרייק. די שילער האָבן זיך פאַרזאַמלט אין גימנאַזיום 

און געמאכט אַ מיטינג. נאָכדעם זענען זיי זיך פאַנאַנדערגעגאנגען 
אהיים, זינגענדיק רעװאָלוציאָנערע לידער. צו שטערן דעם שטרייק 
האָט זיך נישט איינגעגעבן דעם דירעקטאָר, כאָטש ער האָט אָרגאַי 
ניזירט א חברה ,מעסיקע". גלייך נאָכן מיטינג האָט מען ארעסטירט 
אַ שילער בראַמסאָן, ווייל ער האָט גערעדט אויפן מיטינג, װי אויך 
דעם פאָרזיצער פון מיטינג,. צומאָרגנס פרי זענען אלע געקומען אין 
גימנאַזיע,. נאָך דער ערשטער לעקציע האָבן זיך די שילער דער" 
וואוסט וועגן די ארעסטירטע חברים און װעגן דעם, או מען האָט 
אױיסגעשלאָסן 11 שילער. זי האָבן זיך מיט גוואלד אריינגעריסן אין 
אקטאָוון זאָל און האָבן געפאָדערט ביים דירעקטאָר, אז מען זאָל 
באַפרײען די אַרעסטירטע. אָנשטאָט צו געבן אַן ענטפער, האָט דער 
דירעקטאָר געבראכט קאָזאקן, וועלכע זענען געקומען צופליען גרייט 
מיט נאהייקעס. אכער די שילער האָבן געזאָגט: 
, מיר װעלן נישט גיין, כל זמן דער פּלאַץ װעט נישט אָפּגערײניקט 
ווערן פוֹן די קאָזאַקן 
די פאַדערונג איז דערפילט געװאָרן, די גימנאזיע איז פאַרמאַכט 
ביז דער דירעקטאָר װעט דערפילן די פאָדערונגען פון די שילער"". 
(פון אַ קאָרעספּאָנדענץ אין דער בונדישער טאָג--צֵיי- 
טונג, , דער וועקער" נר' 27, דעם 9 פעברואַר, 1906), 


אויך אין ביאַליסטאָק איז געווען אן אָרגאַניזאציע פון בונדישער 
לערן-יוגנט. כונדישע שילער-אָרגאַניזאציעס זענען אויך געווען אין 
שטעט אויטערן תחום-המושב, וואו יידן, אַחוץ געוויסע אױיסנאַמען 
האָבן בדרך כלל נישט געטאָרט וואוינען. אזוי, למשל, דערװויסט מען 
זיך פון א קאָרעספּאַנדענץ װוענן דער ארבעט פון ‏ בוֹנד" אין דער 
שטאָט אָמטק (סיביר) : 
,אַחוץ דעם האָט זיך אויך געגרינדעט אַ סטודענטױגרופּע פון 
0--40 מיטגלידער. קרייזן און אַגניטאַציע-פאַרזאַמלונגען קומען פאָר 
רעגולער,. מיר האָכן אויך געגרינדעט א קרייזל פון שילער פון די 
מיטעלע לערן-שולן (15 מאַן) און ס'האלטן זיך ביים גרינדן נאָך עטלעכע 
אזעלכע קרייזלעך", 
(פון אַ קאָרעספּאָנדענץ אין דער טעגלעכער צייטונג פון , בונד", 
אין דער , פאָלקס-צייטונג" נר' 205, 26 נאָוועמבער,. 1906). 


װאָס שייך אָרגאַניזאציעס פון סטודענטן-בונדיסטן, זענען זיי געווען 
אין כמעט אלע גרויטע שטעט, ואו יידישע יוגנט האָט שטודירט אין 

די אוניווערזיטעטן, פּאָליטעכניקומס און אַנדערע העכערע לערן- 
אַנשטאַלטן, ועגן דער גרויסער וירקונג פון , בונד" צװישן דער 
שטודירנדיקער יוגנט זאָל עדות זאָגן פאָלגנדיקער ביײישפּיל: 
אין דער דעמאַלטיקער הוױיפּט-שטאָט פון רוסלאנד, אין טעטערבורג, 
זענען אין הערבסט 1906 פאַרגעקומען װאַלן אין אוניווערזיטעט, מען 
האָט געוויילט פאָרשטייער פון די סטודענטן (סטאַראָסטעס),. דער װאֵל- 
מאָוס איז געווען : איין סטאַראָסטע אויף יעדע 250 סטודענטן. בכלל 
האָט מען אויסגעװויילט 25 סטאַראָסטעס. פון זיי זענען געווען 20 
סאַציאָל-דעמאָקראַטן, צעטיילט אויף דריי פראַקציעס : 8 באָלשעװיקעס, 
7 מענשעוויקעס און 5 גונדיסטן. די פּאַרטײ-אָרגאַניזאציע פון , בונד" 
אין אוניווערזיטעט האָט געציילט 100 מיטגלידער. צװאַמען מיט די 
פּאַרטײי-חברים פון אַנדערע העכערע לערן-אַנשטאַלטן אין דער זעלבער 
שטאָט האָט די סטודענטן-אָרגאַניזאציע פוֹן , בונד" אין פעטערבורג 
געציילט 200 מיטגלידער. 
(, פאָלקס-צייטונג" נר' 177, 24 אָקטאָבער, 1906). 


אויך אין אַנדערע שטעט האָבן די בונדישע סטודענטן-אָרגאַניזא 
ציעס געשפּילט א גרויסע ראָל, | 

די שילער-גרופּעס אין װאַרשע, לאָדזש און א ריי אַנדערשע 
ערטער זענען טיילן פון ,קליינעם בונד" נישט געווען, בעת אין גע" 
וויסע ערטער זענען איינציקע שילער אָדער אַפילו גרופּעס יאָ געווען 
באַשטאַנד-טײלן פון ,קליינעם בונד". לויטן גײיסטיקן מצב פון די 
מיטגלידער און זייער פּאָליטישער רייפקייט זענען די באַזונדערע שי" 
לער-גרופּעס שוין געשטאַנען אויף אַ העכערער מדרגה. דאָס איז שוין 
נישט געווען קיין באַװעגונג פון קינדער, נאָר פון מער באַואוסטזי- 
ניקערער יוגנט, צוזאַמען מיטן ,קליינעם בונד" האָבן זיי געבילדעט די 
גרויסע מחנה פון רעװאָלוציאָנערע קינדער און יוגנטלעכע אונטער 
דער פאָן פון עבונד", 

די יידישע שילער, וועלכע האָבן געלערנט אין נישט-ייזיישע שולן, 
האָבן געבילדעט אַ קליינעם פּראָצענט פון דער גרויסער מאַסע יידישער 
יוגנט, װאָס האָט באַקומען איר דערציאונג אין די טראַדיציאָנעלע יידי- 
שע בילדונג-אַנשטאלטן -- חדר, תלמוד-תורה און ישיבה. אין זייער רוב 
האָבן די שילער איבערגעריסן סיי מיט דער רעליגיעזער יידישקייט, 
סיי מיט דער יידישער קולטור בכלל. זיי האָבן זיך שפּראַכלעך און 
גייסטיק אַסימילירט. אַנדערש מיט דער גרויסער מאַסע פאָלקס-יוגנט, 

איבעררייסן מיט דער רעליגיעזעף יידישקייט האָט בַּיי איר נישט גע" 
הייסן אַנטלויפן פון פאָלקס-לעבן, נאָר פאַרקערט בלייבן ווייטער בא" 
האַָפטן מיטן פאָלק און דינען אים מיט מער מאַדערנערע און ווירקזאַ" 
מערע מיטלען, 


? די טעטיקייט 


קיין צענטראַלע אָנפירונג אין לאַנד-מאַסשטאַב האָבן די אָרגאַני 
זאַציעס פון ,קליינעם בונד" נישט געהאַט. אין בעסטן פאַל איז גע- 
ווען בלויז אַ לויזער קאָנטאַקט צװישן שכנותדיקע ערטער. דאָך זע" 
נען געווען פאַלן, ווען גרעסערע שטעט פלעגן אַראָפּשיקן יינגלעך צוֹ 
אָרגאַניזירן גרופּעס פון ,קליינעם בונד" אין קלענערע שטעטלעך. 
אַמאָל פלעגט פון אַ צוייטער שטאָט צוגעשיקט װערן אַ רעדנער 
אָדער אַ פּעקל פּראָקלאַמאַציעס. 

אַ סיסטעמאַטישע און פּלאַנמעסיקע אַרבעט, װי מען איז געווען 
געוואוינט צו זען אין די שפּעטערדיקע יאָרן אין נאָרמאַלע יוגנט- 
אָרגאַניזאַציעס, האָט מען, אַחוץ געציילטע אױסנאַמען, אין ,קליי" 
נעם בונד" נישט געפירט. נישט ס'זענען געווען די נויטיקע אָנפירן- 
דיקע קרעפטן, נישט דער געמיט פון די קינדער אין דער שטורעמ" 
דיקער צייט איז געווען אויפנעם-פעאיק פאַר רואיקער אויפקלערונג 
און בילדונג. 

די ,קליינבונדיסטן" האָבן זיך באַטײליקט אין גאַסן-דעמאָנסטראַ- 
ציעס פון די דערװאַקסענע אָדער האָבן אַליין איינגעאָרדנט אייגענע 
דעמאַנסטראַציעס; זיי פלעגן טיילן פּראָקלאמאציעס, דורנפירן פאַר- 
שידענע אַרבעטן פאַרן ,בונד", העלפן בעת שטרייקן אָפּשטעלן די אַר" 
בעט אָדער די לימודים אין די שולן, אָפּהאַלטן פאַרזאַמלונגען אין דירות, 
אונטערן פרייען הימל אין שטאָט אָדער אין װאַלד, אָפּטון עפּעס אַ 
כואַטסקע שטיקל? אַרבעט קעגן בייזוויליקע קעגנער פון דער אַרבע"- 
טער-באַװועגונג א. א. װו. מען פלעגט זיי באַנוצן אױסצושפּירן די פּאָי 
ליציי בעת אומלעגאַלע פאַרזאַמלונגען און דעמאַנסטראַציעס. טיילמאָל 
האָט מען דער קליינער חברה אָנפאַרטרױט זייער געפערלעכע אויפגאַבן 
און שליחותן; אין מאַנכע פאַלן האָט מען די יינגלעך געגעבן צו באַ- 
האַלטן געווער. 

אַ באַזונדערע הנאה האָט די קליינע חברה געהאַט פון אַױונטעררײסן 

דעם אָנזען פון דער צאַרישער מאַכט, דאָס פלעגט געשען אויף פאַרשידע- 
נע אופנים, טיילמאָל דורך אַראָפּרײסן אָפיציעלע מודעות, וי אויך מע" 
נער בעת ;גנאלואווקעס" (אָפיציעלע מלוכה-יום-טובים), אויף יעדן חוֹין 
האָט אין אַזאַ טאָג געמוזט הענגען די רוסישע פאָן, און אין די אָװונטן אויך 
לעמפּלעך פון פאַרשידענע קאָלירן. דער , קליינער בונד" פלעגט אין די 
אוונטן פון די אָפיציעלע פייערטעג זיך אַרויטלאָזן איכער די גאַסן און 
מיט אַ באַזונדערער ליבשאַפט טאָן די מלאכה פון צעהאַקן די ברענעג- 
דיקע לעמפּלעך. אין משך פון אַ פּאָר מינוט זענען די פריילעך-ליכטיקע 
גאַסן צוריק איינגעזונקען געװאָרן אין פינסטערניש, און דער יום-טוב 
צוליב דעם קייזערס גשבורטס-טאָג אָדער קרוינונג איז פאַרשטערט 
געװאָרן, 

אין אַ דיי שטעט האָט דער , קליינער בונד" זיך אויך אַ סך פאַרנו- 
מען מיט עקאָנאָמישע אַקציעס לטובת לערניינגלעך. מען דאָרף געדענ- 
קען, אַז אין אַ סך ערטער זענען דעמאָלט קיין פּראָפּעסיאַנעלע פאַראיינען 
3 נישט געווען אָדער האָבן געשטעלט זייערש ערשטע טריט. דער 
;קליינער בונד" האָט פאַר דער אַרבעטער-יגנט אין אַזעלכע פאַלן 
אויך געשפּילט די רֹאֵל פון א שוץ-אָרגאָן קטגן שלעכטע און אויסנוצע" 
רישע בעלי-בתים, 

שפּעטער, ווען ס'זענען שוין געווען פּראָפּעסיאַנעלע פאַראיינען 
אין פארשידענע פאַכן, זענען אנטשטאַנען נייש פּראָכלעמען פאר די 
יידישע קינדער-אַרבעטער. אין טייל פאַלן האָבן די עלטערע אָרגאַני- 
זירטע ארבעטער זיך אַנגענומען פאר זייערע שוואכערע ברידערלעך. 
עס זענען אָבער געווען פארקערטע פאַלן אויך -- די ארבעטער האָבן 
שלעכט באַהאַנדלט די יוגנטלעכע אָדער, אין געיויסע פאָלן, זיי נישט 
געװאָלט צולאָזן צו דער אַרבעט,. באַשלוסן נישט צוצולאָזן לערב- 
יינגלעך השבן געהאט די גארבער פון ביאליסטאָקער ראַיאָן, די ווילנלר 
דרוקער און אנדערע. דער ,בונד" האָט דאָס באקעמפט, 

אַ טוער פֿון ,בונד" אין ביאליסטאָקער ראַיאָן האָט געשריבן ועגן 
דעם אין דער , פאָלקס-צייטונג" נר' 178, 25 אָקטאָבער 1906 } 

,די גאַרבער, וועלכע האָבן מורא, אז דערפון װעט פאלן דער לוין, 
ווילן נישט דערלאָזן קיין לערניינגלעך און מאַכן באַגרענעצונגען. (עס 
רעדט זיך ועגן סװיסלאָטש). דער (גארבער) פאראיין, שטייענדיק 
כעסט אויפן סאַציאל-דעמאַקראטישן פּרינציפּ, האָט געקעמפט קעגן 
אַלע באַגרענעצונגען און לאָזט אַלעמען צו צו דער אַרבעט", 

דאָס האָט ארויסגערופן אן אומצופרידנקייט ביי די ארבעטלאָזץ. 

,גיט אונז ברויט און שפּייזט אונז נישט מיט פּרינציפּן" --- האָבן 
די אומצופרידענע געטענהט, 

אין דער בונדישער פּרעסע זענען דערשינען אייניקע ארטיקלען 
קעגן באַגדרענעצן דאָס צולאָזן לערניינגלעך, 

דער צענטראלער פּראָפּעסיאָנעלער פאראיין פון יידישע בערשטער 
און בערשטלמאכער, װאָס האָט זיך געפונען אונטער דער אָנפירונג 
פון , בונד", האָט אויף זיין גרינדונג-צוזאַמענפער אין העױבסט 1906 
אָנגענומען וועגן דער יוגנט-אַרמעט פאָלגנדיקן באַשלוס : 

, צוזאַמען מיט דער סאַציאל-דעמאָקראטישער ארבעטער-פּאַרטײ 
פאָדערט דעד צוזאַמענפאָר, אז עס זאָל געזעצלעך פאַרבאָטן ווערן די 
אַרבעט פון קינדער ביז 16 יאָר און דריקט אויס זיין גרייטקייט צו 
קעמפז פאר דער פאַרווירקלעכונג פון דער דאָזיקער פאָדערונג. כל זמן 
די פאָדערונג איז נישט דורכגעפירט אין לעבן, אָנערקענט דער צו- 
זאַמענפאָר, אַז. פאַר אַן איבערגאנגישטופע דאַרף דינען דער 14- 
יאָריקער עלטער, נידעריקער פון וועלכן קיין קינד טאר נישט צוגע- 
לאָזט ווערן צו דער ארבעט". 

עס זענען אויך געווען פאַלן, ווען זי באַציאונג פון עלטערע ארבע- 
טער צו יוגנטלעכע איז געווען א סקאַנדאַליעזע,. וועגן דעם זאָגט עדות 
אַ פאַרזאַמלונג פון קאַמאַשנשטעפּער, װאָס איז פאָרגעקומען דעם 12 
אױיגוסט 1907 אין ווילנע. די פאַרזאַמלונג האָט גערופן די פאַף- 
װואַלטונג פון פּראָפעסיאָנעלן פאראיין פון פעל- און לעדער"ארבעטער, 
צוויי פראָגן זענען באַהאַנדלט געװאָרן, וועגן גרינדן א ביבליאָטעק 
און פאַרבעסערן די באציאונג צו די לערניינגלעך. וועגן דער ביבליאָ- 
טעק איז באַשלאָסן געװאָרן צו באשטייערן די ארבעטער מיט 5 פּראַ- 
צענט פון א ואָך שכירות. ועגן דער צוייטער פראגע װערט באַ- 
ריכטעט אין דער , פאָלקס-צייטונג" נר' 422, דעם 20 אויגוסט 1907; 

,אויף דער פאַרזאַמלונג איז אויך באַטראַכט געװאָרן די פראגע 
וועגן דער באַציאונג פון די ארבעטער צו די לערניינגלעך,. צום גרויסן 
באַדױערן ווייזט זיך ארויס, אז די לעצטע צייט זענען פאָרגעקומען 
אין דעם פּרט פּשוט שוידערלעכע סצענעס: די לערניינגלעך פלעגן 
אָפּט אַװעקגײן פון װערקשטאַט צעבלוטיקטע, אזוי װוי שלאָגן זי איז 
געװאָרן אַ גאַנץ געוויינלעכע זאַך. די פאַרזאַמלונג האָט װעגן דעם 
אָנגענומען אַ רעזאָלוציע אין פאַלגנדיקן זינען : די פאַרזאַמלונג פאַר- 
פליכטעט די מיטגלידער צו באַציען זיך בעסער צו די לערניינגלעך 

און איז מזהיר דאָס די ביזיאיצטיקע אויפפירונג קען מער נישט דער" 
לאָזט ווערן". 

עס זענען, נאַטירלעך, געווען א סך פאַרקערױטע פאַלן, וען די 
עלטערע ארבעטער האָבן געהאָלפן די קינדער-ארבעטער און ביידע 
צוזאַמען האָבן געבילדעט אַ סאָלידאַרע מחנה. 2 ביײישפּילן: 

אין ראָוונע איז פאָרגעקומען א שטרייק אין 25 װערקשטאַטן פאר 
העכערן די שכירות אוֹיף 25 פּראַצענט, פארקלענערן דעם ארבעטס- 
טאָג אא"וו, 

,די ארבעטער פון יינג ביז אַלט, האָבן ארויסגעוויזן די גרעסטע 
סאַלידאַריטעט, די לערניינגלעך, וועלכע זענען בעתן שטרייק גע" 
כליבן אָן כרויט, האָבן די ארבעטער צוגענומען צו זיך,* 

(;פאָלקס-צייטונג" נר' 163, 2 אָקטאָבער, 1906), 

אין װאַסילקאָוו (קיעווער גובערניע) האָט דער פּראָפּעסיאַנעלעף 
פאַראיין פון זילבער-ארבעטער געפירט א שטרייק ביי די לערניינגלעך. 
די פאָדערונגען זענען געווען צאָלן דעם ערשטן יאָר 15 רובל און דעם 
צווייטן יאָר 25 רוכל. דאָס געלט זאָל באצאָלט ווערן דורך דער 
אָרגאַניזאציע. דער שטרייק האָט זיך געצויגן חדשים לאַנג, 

אין פיל שטעט האָט דער , קליינער בונד" געהאַט אַ באַשטימט אָרט 
אויף דער גאַס, וואו ס'איז געווען זיין בירזשע, אין װאָרשע, למשל, איז 
די בירזשע פון ,, קליינעם בונד" געווען אויף דזשיקע עק סטאַװקי. אין 
שעדלעץ, וואו ס'איז געווען אַ שטאַרקע אָרגאַניזאַציע פון ,קליינבונ- 
דיסטן", איז די בירזשע געווען אויף װאַרשעװער גאָס אין א גערטל. אין 
מינסק איז די בירזשע געווען אויף גובערנאטאָרסקע גאָס, 

מיר האָבן שוין פריער דערמאָנט, אַז די ערשטע אָרגאַניזאַציע פון 
,קליינעם בונד" זאָל האָבן אַנטשטאַנען אין האָמעל, לויט דעם זעלבן י, 
פּאַפּיערניקאָוו אין זיין פריער-דערמאַנטן ביכל, האָט דער ,קלליינער 
בונד" אין דער שטאָט האָמעל אָנהױיב 1908 געציילט 13 קרייזלעך מיט 
0 מיטגלידער, לאָמיר הערן, װאָס עס זאָגט וועגן האָמעל איינער פון 
די דאָרטיקע ,,קליינבונדיסטן", יענקל לעווין : 

;אויף אונז יאָטן האָבן די פּראָקלאמאציעס, װאָס פלעגן אומגעריפ" 
טערחייט מיטאַמאָל באַװײזן זיך אין אַ שפּאַלט פון טיר, אָדער אָנגע- 
קלעבט אויפן פּאַרקן פון שול-הויף, געמאַכט אַ געװאַלטיקן איינדרוק, מיר 
האָבן מקנא געווען די גרויסע, וועלכע קענען אַזױנס דערוייון. אייג" 
מאָל פאַר אַלעמאָל באַשליסן מיר, אַז מיר זענען אויך נישט אַבי-ווער, 
אַז מיר קענען אַליין אַרױסגעבן פּראָקלאמאַציעס", נאָכדעם, וי ער גיט 

איבער וי אַזױ זיי האָבן געפּאַקט אַ העקטאָגראָף, דערציילט ער ווייטער : 
;אַ נייע וועלט האָט זיך פאַר אונז געעפנט. אַ קלייניקייט, איק:ענע פּראָ" . 
קלאַמאַציעס! גאַנצע נעכט געזעסן, געשריבן מיט אמתע געדרוקטע 
אותיות, אַז די פּראָקלאַמאַציעס זאָלן האָבן אַ געהעריקן שיינעם אויס- 
זען, װוי פון אַן אמתער דרוק. אַך, האָבן מיר זיי דאָס געבאַקן, וי ערב 
פּסח מצה ! ווען מיר האָבן שוין געהאָט אייגענע פּראָקלאַמאַציעס, האָבן 
מיר געדאַרפט באַװוייזן אונזער קונסט פון פאַרשפּרײטן און אַריבער" 
שטייגן אין דעם די גרויסע. מיר האָבן עס טאַקע באַװיזן. אין די פּאַ- 
ליציי-צירקלען גופא, ביי די גרעסטע פּאַליציײ-לײט אָנגעקלעבט מיט 
סטאָלערשן קליי אויף דער טיר, אַז נישט אַזױ לייכט זאָל זיין אַראָפּ- 
צונעמען. און קיין איינציק מאָל נישט דורכגעפאַלּן ! " 

פאָנגעהויבן מיט בלעטלעך, האָבן מיר געפונען נאָך מיטלען, וי אַזױ 
צו קעמפן מיט דער פּאָליצײ, איינע פון אזעלכע מיטלען איז געווען -- 
פון דער העלער הויט אָנהויבן אַ שיסעריי. קיין אמתע רעװאָלװערן האָבן 
מיר נישט געהאַט, נאָר מיר האָבן צוגעטראַכט אַזאַ געווער, װאָס פלעגט 
שיסן: נעמען אַ שליסל, אָנשטאָפּן אין לעכל שוועבל, אַראָפּגעקראַצטע 
פון שוועבעלעך, אַהין אַרײינשטעקן אַ טשװאָק, וועלכער איז מיט אַ 
שטריקל פאַרבונדן מיטן שליסל, מיט אַזעלכע שליסלען פלעגן מיר אַ 
מאַן 20 אַועק נישט ווייט נעבן דער פּאָליצײ, אויסשטעלן זיך אַרום 
אַ פּאַרקן און לויט אַ געהעריקן צייכן אויסשיסן. פלעגט פּאַליצײ זיך אַ 
לאָז געבן צו יענעם אָרט זוכן, זענען מיר שוין געווען ווייט אין אַ צװיי- 
טער גאַס מיט דער זעלבער קונץ". ,אונזער אָנטײל אין עקאָנאָמישן און 
פּאָליטישן קאַמף האָט זיך געלאָזט פילן אין שטאָט. אומעטום האָבן מיר 
זיך געװאָרפן אין די אויגן". (, פון יענע יאָרן"), 

וועגן דער זעלבער שטאָט דערציילט נאָך דער באַרימטער בונדי" 
שער טוער א. ליטוואק : 

;האָמעל איז געווען די ערשטע שטאָט, וואו מ'האָט פאַרװאַנדלט 
דעם ,קליינעם בונד" אין אַן אויפקלערונג-אינסטיטוציע. ער האָט זיך 
טאַקע גערופן אבילדונג-פאַראיין" און האָט אָרגאַניזירט קרייזלעך מיט 
סיסטעמאַטישע לעקציעס, דער /, בילדונג-פאראיין" איז געשטאַנען אין 
אַ שטענדיקער פאַרבינדונג מיט אונזער אָרטיקער אָרגאַניאַציע און 
זי האָט אים געגעבן לעקטאָרן". , פון האָמלער , בילדונג-פאַראיין? זש- 
נען אַרױסגעקומען עטלעכע גוטע טוער פאַרן עלטערן ;בונד". איינער 
פון זיי איז יענקל לעווין, אַ סטאָלער, וועלכער איז אין די שווערע יאָרן 
2+-+--1917 געווען אַן אַגיטאַטאָר און אָרגאַניזאַטאָר פון ,בונד" אין 

װאַרשע, מינסק, קיעוו און אַנדערע ערטער". ;אין מערץ 1918 אויף דער 
1טער קאָנפערענץ פון ;בונד" איז ער אויסגעקליבן געװאָרן אין צענ" 
טראַל-קאָמיטעט", ,פון האָמלער ;בילדונג-פאַראיין" איז אַרױס אויך די 
שניידערין דינה פּריטיקין, אַ באַוואוסטע טוערקע פון ,בונד" אין די 
יאָרן 1912--1919 אין װייס-רוסלאַנד און אוקראַינע, אַ שיינע פאָלקס" 
רעדנערין". 

צו דעם, װאָס ליטװאַק דערציילט, װאָלט מען נאָך געקענט צוגעבן, 
אַז אויך אין אַ ריי אַנדערע ערטער זענען פון ,קליינעם בונד" אַרױס" 
געקומען וויכטיקע אַרבזיטער-טוער. מאַנכע האָבן זיך אפילו שטאַרק קונה 
שם געווען. איינער פון זיי איז משה גאָלדשטיין. געבוירן אין אָסטראָ" 
פּאָלע, װאָלינער גובערניע, אַ קינד פון אָרימע יידישע עלטערן, האָט 
ער אַלס 14-יאָריקער יינגל אין 1908 זיך באַטײליקט אין ,קליינעם 
בונד". ער איז אָבער אין די שפּעטערדיקע יאָרן אַװעק פון דער בונדי" 
שער באַװעגונג, געווען אַ צייט טעטיק צווישן די אוקראַינער, אין דער 
אָרגאַניזאַציע ;ספּילקא", האָט געאַרבעט אין אַמעריקע אַלס שניידער 
און לסוף אַרויסגעשװאומען אַלס באָלשעװיק אונטערן נאָמען װו. װאָד 
לאָדאַרטקי. בעת דער אָקטאָכער-איבערקערעניש אין 1917 איז ער גע" 
ווען איינער פון די פּאָפּולערסטע טוער צװישן די פּעטראָגראַדער (לענינ" 
גראָדער) אַרבעטער. אַלס נקמה-אַקט פאַרן באָלשעװיסטישן טעראָר, איז 
אויף אים אויסגעפירט געװאָרן אַן אַטענטאַט. דעם 20טן יוני, 1918, איז 
ער דערשאָסן געװאָרן דורך אַן עסער. אויפן אָרט פון אַטענטאט איז אויפ" 
געשטעלט געװאָרן אַ דענקמאל מיט דער אויפשריפט: ,דעם באַליבטן 
פירער פון די פּעטראָגראַדער אַרבעטער". 

א. ליטוואק גיט נאָך איבער פאָלגנדיקע אינטערעסאַנטע פאַקטן : 

אין ווילנע האָט דער ,קליינער בונד" אויך אָנטייל גענומען אין 
דער באָיקאָט-קאַמפּאַניע קעגן בוליגינס דומע. די מאַכט פלעגט כמעט 
אַלע טאָג אויסקלעבן אויף די גאַסן גרויסע מעלדונגען וועגן דעם סדר 
פון די װאַלן און דער ,קליינער בונד" פלעגט די דאָזיקע מעלדונגען 
! כטדר אַראָפּרײסן. על פּי רוב פלעגן דאָס די קינדער טון שטילערהייט, 
זיך אונטערגנבענדיק. נאָר איינמאָל האָט געטראָפן, אַז נאָכן אַראָפּרײסן 
די מעלדונגען האָבן זיך די קליינע צונויפגעקליבן אינאיינעם און מיט 
קולות : ,נידער מיט דער זעלבסטהערשינג! הוראַ! " -- האָבן זי 
זיך געלאָזט לויפן איבער די גאָסן. באַלד זענען אָנגעלאָפן קאָזאַקן, אָבער 
די קינדער זענען אין דער רגע נעלם געװאָרן. גיי יאָג זיך נאָך אַ ווינט 
אין פעלד". 

אַ שווערן קאַמף איז דעם ,קליינעם בונד" אויסגעקומען צו פירן 
מיט די טאַטעס אין פּיעטרקאָ. עס האָט געטראָפן, אַז די טאַטעס האָבן 
זיך צונויפגערעדט , שבת נאָכן טשאָלענט און אַראָפּגעצױגן ביי די 
קינדער די שיך, זי זאָלן נישט קאָנען גיין אויף אַ פאַרזאַמלונג. זענען די 
קינדער אַרױס אויף דער גאַס אָן שיך און האָבן געמאַכט אַ דעמאַנסטרא- 
ציע פון באָרוויסע",. (א. ליטוואק, ;יוגנט-וועקער", פעברואַר און 
מערץ 1926, װאַרשע). 

וועגן פאַקט פון אַראָפּרײסן די אָפיציעלע וואל-מודעות גיט אונז 
נאָך איבער דער באַקאַנטער פּעדאַגאָג ש. גילינסקי : 

די דעמאָנסטראַציעס פון ,קליינעם בונד" אין שייכות מיטן אַראָמ- 
רייסן די באַקאַנטמאַכונגען וועגן די װאַלן האָבן זיך אַ סך מאָל איבער- 
געחזרט. פאַרנאַכט פלעגן זיך געוויינלעך פאַרזאַמלען אין די זייטיקע 
געסלעך הונדערטער קינדער און דערנאָך אַרױסמאַרשירן אין די הויפט- 
גאַסן, באַלד פלעגן זיך באַװײיזן קאָזאַקן אויף פערד, די קאָזאַקן פלעגן 
זיך אַרומיאָגן מיט די קליינע דעמאָנסטראַנטן לאַנגע שעהן ביז שפּעט 
ביינאַכט, 

לויט די רייד פון ש. גילינסקי, האָט דער ,קליינער בונד" אַ פאָר 
טעג נאָכן דערשיינען פון צאַרס מאַניפעסט אין אָקטאָבער 1008 אין 
מיטן טאָג אויפגעבויט אַ גרויסע באַריקאַדע אויף זאוואלנע גאָס אין װויל- 
נע און אָפּגעצױמט דעם וועג פון באַן אין שטאָט אַרין. די באַריקאַדע 
איז געמאַכט געװאָרן פון טראַמװײען, װאָס זיי האָבן איבערגעדרייט און 
פון פאַרשידענע בוי-מאַטעריאלן און מעבל, 

וועגן דער טעטיקייט פון ,קליינעם בונד" אין דער פאַבריק-שטאָט 
קאַליש איז אין ;קאַלישער וועקער" (יאָר 1957) געווען אָפּגעדרוקט די 
ווייטערדיקע אינפאָרמאַציעס : 

;אין דעם קאַמף, וועלכן ס'האָבן געפירט די עלטערע אַרבעטער 
אין די יאָרן 1904---1908 האָבן אַ שטאַרקן אָנטײל גענומען די ,יאטן" 
פון ;קליינעם בונד". די יינגלעך און מיידלעך פון ;קליינעם בונד" זצ" . 
נען געווען די ערשטע, די רירעוודיקסטע. מיט פּלאַמעדיקע באַקן און 
פייערלעך אין די אויגן האָבן זיי גענישטערט, געפאָרשט, נאַָכגעטון 
אַלץ, וי די גרויסע און טיילמאָל מיט נאָך מער ברען און ליידנשאַפט, אַ, 
מען האָט זיך אויף זיי געקאָנט פאַרלאָזן. ווער האָט נאָך געקאָנט אַזױ גוט 
אױסשפּירן, געבן אַ סיגנאַל, אַז די געפאַר איז נאַנט און מאַכן בכלל ביי 
יעדער מאַניפּעסטאַציע אַ גרויסן טומל, וי די קליינע ;יאטן" ? 

ווייטער ווערט דערציילט וועגן אַ קאַנספּיראַטיווער פֿאַרזאַמלונג 
הינטער דער שטאָט, אָט די פאַרזאַמלונג האָט באַשלאָסן : 

,1 די מיטגלידער פון ,קליינעם בונד" פאַרפליכטן זיך צו צאָלן 
אין דער , פּאָליטישער קאַסע? 3 קאָפּיקעס אַ װאָך ; 

2, דער ,קליינער בונד" װאַרפט זיך אונטער די באַשלוסן פון דער 
פּאַרטײי עבובגד",, 

אונטער אַ שבועה צו קעמפן פאַר די זעלבע פּאָליטישע פאָדערונגען, 
װאָט דער גרויסער ,בונד", ווערט אויך אַרױסגערוקט די לאָזונג צו בא" 
פרייען פון די פאַכריקן קינדער, װאָס דאַרפן נאָך באַזוכן די שול (מען 
דאַרף געדענקן, אַז אין די דעמאָלטיקע צייטן האָבן אין די שטיקעריי- 
פאַבריקן פֿון קאַליש געאַרבעט קינדער פון 7 און 8 יאָר), ‏ דער רוב מיט- 
גלידער פון ,קליינעם בונד" אין קאַליש איז באַשטאַנען פון לערניינגלעך, 
וועלכע זענען געווען באַשעפטיקט אין די שטיקערײי-פאַבריקן. נאָך אַ 
פאַרביסענעם קאַמף האָבן די פאַכריקאַנטן נאַכגעגעבן די אַרױסגע- 
שטעלטע פטאַדערונגען, װאָס די קאָנטפּיראַטיווע פאַרזאַמלונג האָט פרי- 
ער באַשלאָטן, די ,קליינבונדיסטן"? פלעגן זיך זאַמלען אויף זייער איי- 
גענער בירזשע אויפן אַלטן מאַרק, 

וועגן ;קליינעם בונד" אין פּאַלאָצק דערציילט ד"ר נייטען וֹאַ- 
זען פוֹן ספּרינגפילד, אילינאָי (,, אונזער צייט", נר. 12, 1943) ; 

עדי גוופע איז באַשטאַנען פון עטלעכע און צװאַנציק יינגלעך אין 
עלטער פון 12 ביז 15 יאָר, דער אַגיטאַטאָר אין אונזער פּאַלאָצקער גרופּע 
איז געווען א 12-יאָריק יינגל, וועמען מ'האָט גערופן ,אברהם עליעס 
כרודער". ער האָט אַרױסגעװיון טיי פעאיקייטן און סיי דרייסטקייט, 
ער פלעגט זיך תמיד באַרימען, אַז אברחם עליע טוט אויך אַזױ?"... 

,אברהם עליע איז געווען באַרימט אַלס דער פאָן-טדעגער אין דער 
פּאָלאָצקער דעמאָנסטראַציע פון 9 יאַנואַר. ער האָט זיך גוט פאַרטיי- 
דיקט קעגן דער פּאָליצײ,. ער איז געווען אַרעסטירט און אָפּגעזעסן אין 
סטרוניער טורמע נעבן דווינסק אייניקע מאָנאַטן, 

די גרופּע ,קליינער בונד" איז באַשטאַנען פון אַרבעטער-יינגלעך און 
שילער. די גרעסטע צאֶל יינגלעך האָט געשטאַמט פון דער פאָרשטאָט 
;קאכאק" איבער דעם טייך דווינע. 

איינער פון זיי --- ;יאָשקע דער סטאָלער" (, יאָשקע קאבאקער") איז 
דערשאָסן געװאָרן בעתן פּאָגראָם נאָך דעם 17טן אָקטאָכער 1905, 
ער איז געווען באַליבט ביי אַלעמען. ער האָט שיין געזונגען און פיל 
געלייענט, ער פלעגט געדענקען אויף אויסנוייגיק פיל זאַכן, װאָס מיר 


84 ש. ה צרץ 


פלעגן לייענען אין די ביכלעך און ער פלעגט נאָר װעלן האַלטן רעפע- 
ראַטן", 

,ענדע יולי 1909 האָט מען מיר געלאָזט וויסן וועגן אַ פאַרזאַמ- 
לונג אין דער נייער ליובאַוויטשער שול. דורך פאַרשידענע גאַסן האָבן 
מיר זיך דאָרט צוזאַמענגעקליבן אין אַ צאָל פון איבער 40 יינגלעך. 
די שול איז נישט געווען באַלוױכטן. עפּעס אַן אומבאַקאַנטער איז אַרויף 
אויף דעם באַלעמער און ער האָט גערעדט וועגן דער ראָל, װאָס דער 
,קליינער בונד" קען שפּילן אין דער רעװאָלוציאָנערער באַװועגונג פון 
פּאָלאָצק,. ער האָט גערעדט אין אַן איינפאַכער און פאַרשטענדלעכער 
שפּראַך. ער האָט אונז אָנגעזאָגט, אַז מיר זאָלן קיין זאַך נישט טאָן אָן 
דער צושטימונג פון דער אָרגאַניזאַציע פון ,/בונד". דאַן האָט גערעדט 
נאָך אַ צווייטער רעדנער". 

;ווי אין ווילנע איז אויך דער ,קליינער בונד" אין פּאָלאָצק גע- 
ווען צעטיילט אין קרייזלעך. יעדער קקרוזשאָק" האָט געהאַט אַ פאָר- 
שטייער". 

, זינט דער פאַרזאַמלונג אין דער שול, האָבן מיר געהאַט מאַסן-פאַר- 
זאַמלונגען און חיים דער אַגיטאַטאָר (;חיים דער סטאָלער") פלעגט ריידן 
אויף אַלע מיטינגען. מיר פלעגן יעדן מיטינג ענדיקן מיט געזאַנג פון 
דער ;שבועה" און אַנדערע יידישע און רוסישע לידער", 

, זינט יולי פלעגט די בונדישע אָרגאַניזאַציע זיך פאַרלאָזן אויף די 
,קליינע בונדיסטן" אין העלפן פּאַטראָלירן די פאַרזאַמלונגען, איבער- 
טראָגן ליטעראַטור, צעװאַרפן פּראָקלאַמאַציעס און ענלעכע אַרבעטן?, 

מיר װועלן נאָך דאָ איבערגעבן, לויט ד"ר ראָזען, װוי אַזױ פּאָליצײ 
איז באַפאַלן אַ געהיימע פאַרזאַמלונג פון , קליינעם בונד" אין פּאָלאָצק ; 

,ס'האָט זיך דערהערט אַ הילכיקער ,הוראַ". מען האָט גענומען 
קלאַפּן מיט די ,פּריקלאָדן" אין די לאָדנס און שיסן אין הויז. איך בין 
געשטאַנען לעבן אויוון, זאַמד און ציגל האָבן זיך געשאָטן אויף מיר, 
די קוילן האָבן געטראָפן אין אויוון עטװאָס העכער איבער מיר. איך 
האָב זיך אַװעקגעלײגט אויף דער פּאָדלאָגע. דאָרט האָב איך זיך אָנ" 
געשטויסן אויף נאָך אייניקע און מיר האָבן זיך געטוליעט איינע צו די 
צווייטע, ווען די שיסעריי האָט אויפגעהערט, איז דער פּאָליצײמײסטער 
מיט זיין פעטן ,אָקאָלאָדאָטשני?" האַרטמאַן אַריין אין הויז און די סאָל- 
דאַטן הינטער זיי. ווען זיי האָבן דערזען דעם גרעסטן יינגל צוישן 
אונז -- ;דוד דעם מוליער" פון קאבאק, האָט דער פּאַליצײמײסטער 
אויסגעשריגן: ;העי, רעביאטא, װאָט אָדין יעסט!?" וען מיר האָבן 

זיך אויפגעשטעלט פון דער ערד, האָט מען אונז איינציקווייז באַזוכט 
מאַכנדיק דערביי אויף אונזער חשבון פאַרשידענע ויצן. דאַן האָט מען 
אונז פאַרשריבן און אַרויסגעפיױט אין גאַס. דערביי האָט מען יעדן מכבד 
געווען מיטן ,פּריקלאד" איבערן קאָפּ, ביי פיל פון אונז האָט טאַקע גע" 
בלוטיקט פון קאָפּ", 
װאָסערע אויפגאַבן די רעװאָלוציאָנערע קינדער האָבן זיך געשטעלט 
און װאָס זיי האָבן געװאָלט דערגדייכן דורך גרינדן זייער אייגענע אָרגאַ- 
ניזאַציע, זאָלן עדות-זאָגן צוויי דאָקומענטן, אויפרופן פון ,קליינעם 
בונד". מיר ברענגען ביידע אויפרופן מיט דער חיינטיקער אָרטאָגראַפיע 
און מיט גראַמאַטיקאַלישע אויסכעסערונגען, אָבער די שפּראַך לאָזן מיר 
נישט פאַרענדערט. איין אויפרוף פון דער שטאָט באָברויסק, האָט אוֹאַ 
אינהאַלט : 
,חברים, אַזױ װוי ביים איצטיקן מאָמענט האָט זיך געגרינדעט בי 
אונז אַ קרוזשאָק מיט דעם נאָמען ,קליינער פּראָלעטאַרישער בונד", דע" 
ריבער, מיר ברידער, דאַרפן מיר װאַרפן אַלע נאַרישקײטן, מיר דאַרפן 
אָנהױבן צו אַרבעטן מיט דעם גרויסן נאַראָד. מיר דאַרפן זען פאָדערן 
אויך דאָס, װאָס אַלע פאָדערן. דעם קלייגעם נאַראָד האָט מען גאָר צו" 
געשטיקט, מען לאָזט אים נישט לעבן. אַ יינגל פון 10 יאָר גיט מען עס 
אָפּ פאַר אַ שוסטער, דעם פאַר אַ שניידער, דעם פאַר אַ סטאָלער", 
דער אויפרוף ענדיקט זיך מיט אַ ווענדונג קעגן צאַרישן רעזשים 
און פאַר אַ נייער נישט קאַפּיטאַליסטישער אָרדנונג. דער אונטערשריפט 
איז: צענטראַל-קאָמיטעט פון קליינבונד, הוראַ. די צייט פון אויפרוף איז 
395, 
מער אויספירלעך איז אַן אַנדער אויפרוף --- פון מינסק. מיר גיבן 
אים דאַ איבער װאָרט ביי װאָרט : 
פּראָלעטאָריער פון אַלע לענדער פאַראייניקט אייך. 
מינטקער יידישער יוגענדער אַרבעטער-בונד, מינסק (1905), 


אונזער גרינדוננט ציל 


חברים, די קאַפּיטאַליסטישע אָרדנונג מיט דער זעלבסטהערשנדער 
רעגירונג האָט אונז פאַרשאָלטן מיט אַ דרייפאַכער קללה: ערשטנס, 
אַלט אַרבעטער; צווייטנס, אַלס יידן ; דריטנס, אַלס יינגע אַרבעטער, 
וועלכע הויבן זיך ערשט אָן צו באַקענען מיט דער עקספּלאָאַטאַציע. 
פונדעסטוועגן פילן מיר עס נאָך ערגער, איידער אַן עלטערער אַרבע" 
טער. דער קאַפּיטאַליזט האָט אונז פאַרשאָלטן יינגערהייט צו פאַרקויפן 

נאָך ביליקער איידער אַן עלטעדער אַרבעטער אונזער בלוט, אונזער 
מאַרך, אונזערע הענט, אונזער פרייהייט. מיט איין װאָרט --- דאָס גאַנצע 
לעבן פאַר אַ שטיקל ברויט. 
דער קאַפּיטאַליזם האָט אויף אונז אָנגעטאָן אַ לאַנגע קייט, אַ צוים 
אויף דעם גאַנצן לעבן, די זעלבע קייט, װאָס האַלט פאַרבונדן אַלע פּראָ- 
לעטאָריער פון דער גאַנצער וועלט. שלעכט איז אונזער לאַגע אַלס אַר- 
בעטער, אַלס יידן און אַלס יינגע אַרבעטער. נאָך ערגער קומט אונז אויס 
אַלס יידן צו ליידן פון דער זעלבסטהערשענדער רעגירונג, װאָס זי טוט 
אונז אונטערדריקן מיט די שרעקלעכסטע מיטלען, וועלכע זי נעמט אַן 
קעגן אונז, אַלע אויסנאַם-געזעצן, וועלכע זי באַשאַפט פאַר אונז, 
דעריבער, חברים, האָבן מִיר געפונען פּאַר נויטיק צו גרינדן אַן 
אָרגאַניזאַציע מיט דעם נאָמען דער יידישער יוגענדער בונד מיט די זעל- 
בע פּרינציפּן און פאָדערונגען, וי דער אַלגעמײנער ,בונד", נאָר מיר 
זענען נישט אונטער דער אָנפירונג פוֹן , בוֹנד", נאָר אונטער דער וויר" 
קונג פון , בונד". חברים, שטייט צו צו אונזער אָרגאַניזאַציע. לאָמיר זיך 
פאַראייניקן און ווערן באַוואוסטזיניקע פּראָלעטאַריער און צוגלייך מיט 
די איבעריקע פּראַלעטאַריער קעמפן פאַר דער באַפרײיאונג פון אַרבע- 
טער קלאָס, 
נידער מיט דער זעלבסטהערשונג ! 
נידער מיטן קאַפּיטאַליזם ! 
עס לעבע די פּאָליטישע פרייהייט ! 
עס לעבע דער סאַציאַליזם ! 
עס לעבע דער נייער יוגענדער בונד! 
דער יוגענדער אַרבעטער-בונד 
אַרױסגעגעבן פון דער סאַציאַָל-דעמאָקראַטישער אָרגאַניזאַציע פון יוגעג- 
דער אַרבעטער בונד, 1902, יוני 2, 
אַ גרויס געשעעניש אין לעבן פון ,קליינעם בונד" אין מינסק איז 
געווען די דעמאַנסטראַציע פון 28טן יוני, 1905,. ס'איז דעמאָלט גע- 
פאַלן אַ קרבן דער מיטגליד פון , קליינעם בונד", אברהם הימעלשטיין, 
וועגן יענער דעמאָנסטראַציע האָט אונז איבערגעגעבן דוד דער שטעפּער 
(ד, פּלאַט, ניו-יאָרק) די דאָזיקע פּרטים : 
דער ;בונד" האָט זיך געגרייט צו אַ גרויסער פּאָליטישער דע- 
מאָנסטראַציע. אַ דעלעגאַציע פון ,קליינעם בונד" איז אַװעק צום 
פאָרשטײיער פון בונדישן צענטראַל-קאָמיטעט חבר סערגיי (באַרימטער 
טוער אברהם בואון) און פון אים פאַרלאַנגט אַ דערלויבניש אנטייל- 

צונעמען, חבר סערגיי האָט געפּרואווט ווירקן, אַז דער , קליינער בונד" 
זאָל זיך נישט באַטײליקן, ווייל די דעמאָנסטראַציע װועט זיין אַ , הייסע", 
די דעלעגאַציע האָט אָבער נישט געװאָלט נאָכגעבן און אױיסגעפּועלט 
אַ הסכם, 

דער , קליינער בונד" אין מינסק האָט דעמאָלט געציילט בערך 
0 מיטגלידער, אין טאָג פון דער דעמאָנסטראַציע האָבן אַלע 
זיינע מיטגלידער זיך פאַרזאַמלט אויפן אָפּגערעדטן פּונקט, אין שול- 
הויף. שפּעטער האָט אין דער גראַנדיעזער דעמאַנסטראַציע מאַרשירט 
אויך אַן אָפּטײילונג פון , קליינעם בונד". אויף באָגאָזעלניע גאַס זענען 
קאָזאַקן באַפאַלן די דעמאָנסטראַנטן און געעפנט אַ שיסעריי. ס'זענען 
געטאַלן צוויי קרבנות -- אַן עלטערער אַרבעטערּ פייוול דער גאַרבער 
און דער מיטגליד פֿון , קליינעם בונד" אברהם הימעלשטיין. אַלס 
ענטפער דערויף האָט ביינאַכט אַ גרופּע בונדיסטן געװאָרפן אַ באָמבע 
אויף דעם גובערנאַטאָרס הויז און פאַרוואונדעט עטלעכע פּאָליציאַנטן 

צומאָרגנס פרי איזן דוד דער שטעפּער צואַמען מיט זיין נאָנטן 
חבר רובינשטיין אַװעק צום יידישן שפּיטאָל, וואו ס'איז געלעגן דער 
דערהרגעטער הימעלשטיין. ביים אַרײנגאַנג אין שפּיטאָל האָט פּאָליצײ 
אויפגעפאָדערט ביידע זיך אָפּצושטעלן. ווען זיי האָבן נישט געפאָלגט, 
האָט זי אוױיסגעשאָסן און רובינשטיין איז געפאַלן אַ טויטער אויפן אָרט, 

צו באַערן דעם געפאַלענעם חבר, האָבן די מיטגלידער פון ,קליינעם 
בונד" אַ לענגערע צייט געטראָגן אין לאַץ אַ בילדל פון יינגן קרבן -- 
אברהם הימעלשטיין, 

אין מינסק האָט דער ,קליינער בונד" אָפט זיך פאַרנומען מיט 
אָפּציען די פּאָליצײ-פּאַטראָלן אויף אַנדערע גאַסן, כדי די עלטערע 
אַרגעטער זאָלן קענען אָפּהאַלטן אומגעשטערט פאַרזאַמלונגען, דעמאָג" 
סטראַציעס אָדער אָפּטון עפּעס אַן אַנדערע נישט כשרע זאַך. ער האָט 
זיך אויך פאַרנומען מיט פאַרשפּרייטן די אומלעגאַלע אויפרופן פון 
בונד", 

אין 1905 איז --- װוי עס גיט איבער ד. פּלאַט -- פאַרגעקומען אין 
מינסק אַ ראַיאָן?קאָנפערענץ פון קקליינעם בונד". עס זענען געווען 
פאַרטרעטן די אָרגאַניזאַציעס פון באברויסק, באָריסאָו, מאָזיר, בערעזין 
און מינסק. ס'איז איינגעשטעלט געװאָרן אַ פעסטע פאַרבינדונג מיט 
די אָרגאַניזאַציעס פון מינטקער ראַיאָן, 0 אין אויך געווען אַ חבר, 
וועלכער איז אַרומגעפאָרן אין די שטעטלעך און געהאָלפן די אָרגאָגל- 
זאַציעס אין זייער אַרבעט, 

צווישן די, וועלכע זענען געשטאַנען בראש פון , קליינעם בונד" 
אין מינסק, איז אויך געווען י. עבעריל --- שפּעטער וויצע-פּרעזידענט 
פון , אַרבעטער-רינג" אין אַמעויקע, 

א בילד פון ,קליינעם בונד" אין סיסלעוויטש (סװיטלאָטש) גיט 
אונז אברהם עין, היינט אין ניו יאָרק. אגב, דאָס איז איינע פון די 
סאַמע ערשטע אָרגאַניזאַציעס פון קליין-בונדיסטן, 

,זומער 1902 -- גיט אונז איבער אַברהם עִין --- האָב איך 
געלערנט אין דער תלמוד תורה אין ביאַליסטאָק. אין דער קװאַרטיף, 
וואו איךף בין אינגעשטאַנען, פלעגן אַרינקומען יינגע אַרבעטער: 
גאַרבער, וועבער, מאַלער. מיידלעך פלעגן אויך אַרינקומען, זי 
האָבן געזונגען אַרבעטער-לידער, גערעדט ועגן שטרייקן אין די 
פאַבדיקן און ביי מייסטערס. זיי האָבן אויך גערעדט ועגן די אַרבע- 
טער, וועלכע מען האָט געשמיטן אין ווילנע צוליב אַ דעמאַנסטראַציץ 
לכבוד דעם ערשטן מאַי און װי אַזי דער שוסטער היר"ש לעקערט 
האָט נקמה גענומען דערפאר, שיסנדיק אויפן ווילנער גובערנאַטאָר, 
די יינגע אַרבעטער פלעגן מיר געבן אַמאָל אַ פּראָקלאַמאַציע צו לייע- 
נען. מיר איז דאָס אַלץ בעסער געפעלן, װי די גמרא חולין, װאָס 
איך האָב דעמאָלט געלערנט אין תלמוד תורה. איך האָב דעריבער 
באַשלאָסן אויך צו וערן אַן אַרבעטער, 

יענעם זומער האָב איך פאַרלאָזט אויף שטענדיק די תלמוד תורה 
אוֹן בין אַהײימגעפאָרן קיין סיטלעוויטש. איך האָב קאַטעגאָריש דער- 
קלערט דער מאַמען מיינער, אַז איך גיי װוערן אַן אַרבעטער. איך 
בין, אַ דרייצן יאָריק יינגל, געװאָרן אַ גאַרבער, 

אין אַ שבת אַרום חנוכה, סוף 1902, איז צו מיר געקומען מיין 
חבר אברהמקע משה יהודה'ס און מיר געזאָגט, אַז איך זאָל אין אָװנט 
קומען אויף אַ באַשטימט אִרט. ווען איך בין אַהין געקומען, האָב איך 
דאָרט געטראָפן נאָך דריי יינגלעך. אַביסל שפּעטער איז געקומען אַ 
יינגער אַרבעטער. ער האָט אונז דערקלערט, אַז ער איז אַ פאָרשטייער 
פון , בונד" און דער ,בונד" ועט אָרגאַניזירן אַלע אַרבעטנדיקע 
יינגלעך אין אַ , קליינעם בונד". אָלס פאָרשטייער פון , בונד" באַשטימט 
ער אונז, 4 יינגלעך, אַלס , סכאָדקע* (קאָמיטעט) פון , קליינעם בונד", 
איבעראַכטאָג שבת װעט מען רופן אַן אַלגעמײנע פאַרזאַמלונג פון אַלע 
ארבעטנדיקע יינגלעך און מען װעט גרינדן די אָרגאַניזאַציע. 

אין נאָענטן שבת זענען זיך צוזאַמענגעקומען אַרום 25 יינגלעך. 
דער פאָרשטייער פון , בונד" האָט צו אונז גערעדט. ער האָט צעטיילט 

די יינגלעך אין פיר קרייזלעך, אונז 4 יינגלעך פון דער ,סכאָדקע? 
האָט ער געמאַכט פאַר פאָרשטייער פון די קרייזן, די מיטגלידער 
זענען געווען אָרימע אַרבעטער-יינגלעך, אַ טייל זענען געקומען פון 
די אַרומיקע דערפער. 

דער ,קליינער בונד" האָט זיך גענומען זאָרגן פאַר די לוינען פון 
די יינגלעך. ער האָט געפאָדערט איינשטעלן גלייכע לוינען אין די 
פאַכן, לויט דער קװאַליפיקאַציע פון די יינגלעך. מיט דער הילף פון 
, בונד" האָט מען אױסגעאַרנעט אַ פּריז-ליסטע. וען די מייסטער 
האָבן נישט געװאָלט נאָכגעבן, האָט מען פאַרשטרייקט. אַלע שטרייקן 
זענען געוואונען געװאָרן. דער , קליינער בונד" האָט אויך געזאָרגט, 
אַז מען זאָל קיין יינגלעך נישט שלאָגן, אין אַ קורצער צייט איז דעם 
, קליינעם בונד" געלונגען צו העכערן די לוינען פון די יינגלעך אויף 
הונדערט פּראָצענט, 

באַלד נאָך דער גרינדונג פון דער אָרגאַניזאַציע, פלעגט מיין 
קרייז זיך צונויפקומען יעדן אָװונט, אַחוץ פרײטאָג. מיר האָבן אָנגע- 
הויבן לעױנען. מיט די, װאָס האָבן גאָר נישט געקאָנט, האָבן מיר גע- 
לערנט לייענען און שרייבן. די יינגלעך, װאָס האָבן געקאָנט מער, 
האָבן געלערנט יענע, וועלכע האָבן געקאָנט װייניקער אָדער בכלל 
געווען אומוויסנד, מיר האָבן געלייענט צוזאַמען אַזעלכע ביכלעך, וי 
די מעשה מיט פיר ברידער און אַנדערע, װאָס דער בונד" האָט 
אונז געגעבן. באַזונדערס איז אונז געפעלן אַ ביכל מיטן נאָמען -- 
;אַ װעלט מיט וועלטעלעך". דאָס לערנען נאַטורװיסנשאַפּט האָט אַנט- 
פּלעקט פאַר אונז סודות, וועגן וועלכע מיר האָבן פריער קיין אַנונג 
נישט געהאַט. צוזאַמען האָבן מיר אויך געלייענט קולטור-געשיכטע 
און די געשיכטע פון דער פראַנצויזישער רעװאָלוציע, װאָס אַלע האָבן 
ליב געהאט צו הערן. אין די שבתים איז מען זיך צװאַמענגעקומען 
און לאַנג גערעדט וועגן די אייגענע אַרבעטס-ענינים און מען פלעגט 
לייענען, זינגען אַרבעטער-לידער און זיך שפּילן 

דער גרעסטער טייל יינגלעך זענען דערנאָך אַריבער אין , בונד". 
זי זענען אַהין געקומען שוין אַנטװיקלטע מענטשן, 

אַחוץ פאַרטיילן פּראָקלאַמאַציעס פון אבונד" אָדער זיין בייהילפיק 
ביי שטרייקן, פלעגן מיר שטענדיק זיין ביי יעדער גרויסער געשעעניש, 
ווען עס האָבן זיך אָנגעהױיבן די פּאָליטישע שטרייקן, האָט דער , קליי- 
נער בונד* געהיט, אַז די קרעמער זאָלן האַלטן פאַרמאַכט די קראָמען. 
אויב עמיצער האָט זיך פאַרזינדיקט קעגן דעם , בונד" אָדער געהאַנדלט 

נישט-מאָראַליש און מ'האָט אַזעלכן געדאַרפט אָנברעכן די ביינער, האָבן 
דאָס די , קליינע בונדיסטןי געטאָן. ווען אַ מייסטער האָט, נישט געקוקט 
אויף די װאָרנונגען, געהאַלטן די אַרבעטער-מײידלעך שפּעטער וי 
די באַשטימטע צייט, האָט מען אים אױיסגעהאַקט די שויבן, באַלד נאָך 
דער אַנטשטײאונג פון דער אָרגאַניזאַציע, האָבן די ,קליינע בונדיסטןי 
מיט קלעפּ ליקווידירט אין שטאָט אַ באַנדע זשוליקעס, װאָס פלעגן 
טעראָריזירן די יינגלעך און מיידלעך, דאָס האָט שטאַרק געהויבן דעם 
אָנזען פון דער יינגער אָרגאַניזאַציע. 

די בליענדיקע צייט פאַרן , קליינעם בוֹנד" אין סיסלעוויטש איז 
געווען אין די יאָרן פון 1903 ביז סוף 1905. צוליב דעם װאָס די 
אַקטיווסטע , קליינע בונדיסטן? זענען אַריבער אין , בונד" און צוליבן 
באַרג-אַראָפּ פון דער רעװאָלוציע, איז דער , קליינער בונד" אונטער- 
געגאַנגען. פאַר פיל , קליינע בונדיסטן? איז יענע צייט געווען דאָס 
שענסטע קאַפּיטל פון זייער יינגלישן לעבן. מיט צענטליקער יאָרן 
שפּעטער, שוין אין אַמעריקע, פלעג איך זיך באַגעגענען מיט געוועזענע 
,קליינע בונדיסטן", וועלכע האָבן מיט גרויס בענקשאַפט דערמאָנט 
יענע צייט". 

צו די װויכטיקע ידיעות פוֹן אברהם עין קען מען נאָך צוגעבן 
ווייטערדיקע פּרטים פון דער פריער דערמאַנטער קאַרעספּאַנדענץ אין 
דער ,פאָלקס-צייטונג" נר' 178, 25 אָקטאָבער 1906 : 

,אין סװיסלאָטשער אָרגאַניזאציע באַהאַנדלט זיך אויך די פראַנע 
וועגן די לערניינגלעך. שוין מיט אַ לאַנגער צייט צוריק זענען די 
יינגלעך געווען אָרגאַניזירט אין דעם ,קליינעם בונד", וועלכער האָט 
געטראָגן א שמאָלן פּראָפּעסיאָנעלן כאַראַקטער : פאַרטיידיקן די יינגלעך 
פון באַליידיקונגען מצד די באַלעבאַטים, אָפּהיטן די באַדינגונגען פון 
אָפּמאך אא"וו בעת די אָרגאַניזאציע האָט אָנגענומען א פּאַליטישן 
כאַראַקטער, איז דער ,קליינער בונד" צעפאַלן געװאָרן, עס איז באַ- 
שטימט געװאָרן צו מאַכן בילדונג-פאַראיינען פאַר די לערניינגלעך, 
נאָר דאָ האָט זיך ארויסגעוויזן, אז זיי באַפּרידיקט דאָס נישט אינגאנצן, 
זיי ווילן זיין פּאָליטישע מיטגלידער. ווען סװאָלטן קיין אנדערע פּאַר" 
טייען נישט געווען, װאָלט מען זיי װוי נישט אין איינגעהאלטן אין די 
ראַמען פון די בילדונג-פאַראײינען; נאָר דאָ קומט אַ ציוניסט, אָדער אַן 
אַנאַרכיסט און מען הויבט זי אָן צו אַגיטירן. איבערהױפּט געפעלט 
זי דער אַנאַרכיזם. דאָס איז אַ כאַראַקטערנער פאַקט : אין ביאליסטאָק 
האָט דער אַנאַרכיזם געהאַט זייער פיל אָנהענגער צװישן די יינגע 

אַרבעטער לערניינגלעך. די בעסטע באָמביסטן, סיי פּיראָטעכניקער, 
טיי די באָמבע-װאַרפער זענען געווען די יינגלעך. זיי פלעגן שטענדיק 
ארבעטן פלינק וי די שדים און מען האָט זיי קיינמאָל נישט געכאַפּט, 
די גאַנצע טעאָריע פון אַנאַרכיזם מיט דעם נעפלהאפטן אידעאַל פון 
פרייער פּעוזאָן איז אזוי װוי צוגעפּאַסט צו די יינגע ארבעטער, אין 
וועלכע עס האָט זיך נאָר:װאָס אויפגעוועקט דער געפיל פון פּראָטעסט 
און וועלכע האָבן נישט קיין מעגלעכקייט צו פאַרבינדן אים מיט דער 
אלגעמיינעד לאַגע פון די ארבעטער אין דער קאַפּיטאַליסטישער אַרדנונג. 

אלזאָ, איבער די אַלע טעמים אין די פראגע וועגן דער אַרגאַי 
ניזירונג פון דער ארבעטער-יוגנט זייער א ברענענדע. פאָרלױימיק 
האָבן די סװויסלאָטשער חברים באַשטימט ווידער צונויפצושטעלן די 
בילדונג-קרייזן, נאָר זיי פעלט אויס מענטשן, וועלכע זאָלן קאַנען אָנ" 
פירן" (מיט די קרייזן), 

ס'זענען אויך געווען פאַלן, ווען דער , קליינער בונד" פלעגט זיך 
פאַרמעסטן מיט אייגענע שװאַכע כוחות דורכצופירן פאַרויילונגען 
קאָנצערטן און אפילו טעאַטער-שפּילן, וועגן איינער אַזאַ אונטערנע- 
מונג איז געווען באַריכטעט פון שטעטל פּאַלאָנע (װאָלין) : 

,דער , קליינער בונד" האָט דאָ געמאַכט אַ ספּעקטאַקל, עס אין 
פאָרגעשטעלט געװאָרן , שולמית". פאר דער ארגאַניזאציע אין צו- 
זאַמענגעקליבן געװאָרן 3 רובל מיט 18 קאָפּיקעט", 

(, פאָלקס"צייטונג" נר' 142, 3 סעפּטעמבער, 1906). 


8 העראָאיזם און מסירת-נפש 


די גרינדונג פון , קליינעם בונד", זיין אַרבעט און די אויפפי- 
רונג פון זיינע מיטגלידער זענען געווען אַן אַרױספאָדערונג : צו מלכות, 
צו כלי קודש, צום באַלעבאָס און טיילמאָל --- אפילו צו טאַטע-מאַמע, 
אַן אַרױספאָדערונג פון װידערשפּעניקע קינדער צו אַן אומדערטרעג- 
לעכן יאָך, צו אומגערעכטע געזעצן, צו אָפּגעלעבטער טראַדיציע, אַ 
קריגס-דערקלערונג צו גאָט און קייזער, צו שלעכטע אַפּוטרופּסים 
און , גוטע און פרומע לייט". 

מיטאַמאָל איז פאַרשוואונדן דער דורות-לאַנגער פּחד פון די 
הערצער פון יידישע קינדער. די יינגע רוקנס האָבן זיך באַלד נישט 
געלאָזט בויגן. קיין שום סכנה האָט זיי נישט אָפּגעשראָקן, קיין שום 
קרבנות נישט אָפּנעשטעלט. אין דער געשיכטע פון יידישן פאָלק, װי 
אין דער געשיכטע פון דער מענטשהייט בכלל, װעט מען נישט געפינען 
נאָך אַ צווייטן אַזאַ ביישפּיל, אַז קינדער אין גרויסע מאַסן זאָלן 
אַרױסװײזן אַזױ פיל הײליקן גלויבן, אַזױ פיל העלדנמוט, זאָלן אַזױ 
אומדערשראָקן פרייוויליק גיין קוקן דעם טויט אין די אויגן. און די 
קינדער-מורדים האָבן מיט זייער יינג בלוט געפאַרבט די ערד פון דער 
רוסלענדער אימפּעריע, זענען צו 10 און 12 יאָר געגאַנגען הינטער די 
תפיסה-קראַטעס און אויך מיטן טייערסטן געצאָלט --- מיטן לעבן, 

| זאָלן די ווייטערדיקע פאַקטן זיין אַן עדות דערפון. 

, פּאָסלעדניאַ איזוועסטיאַ" פון 4 יולי 1905 ברענגט אַזאַ באַריכט 
פון נאָװאָגרודעק : 

,װי אין פיל אַנדערע שטעט במשך פון דער לעצטער צייט, 
דעמאַנסטרירן אָפט קינדער. אין אַ מאַסע פון 100 -- 200 נפשות 
פאַרטויבן זיי די גאַסן פון אונזער שטאָט מיט אויסגעשרייען : , נידער 
מיט דער זעלבסטהערשונג!" זאָל לעבן אַ דעמאָקראַטישע רעפּוב- 
ליק !* , זאָל לעבן דער סאָציאַליזם :* די אָנטײילנעמער פון די דאָזיקע 
דעמאָנסטראַציעס, װאָס קומען פאָר כמעט יעדע װאָך (געויינלעך 

ווערן זיי דורכגעפירט שבת) זענען 10 --- 12-יאָריקע יוגנטלעכע". 

די זעלבע צייטונג פון 4 יאַנואַר 1905 דערציילט וועגן דער שטאָט 
מאָהילעוו: , דער , בונד" האָט צוגעגרייט אַ דעמאָנסטראַציע. אויך 
די פּאַליצײ האָט זיך געגרייט. זי האָט דעריבער אָפּגעשטעלט די 
יידישע דורכגייער אין גאָס און זיי באַזוכט", 

,די פּאָליצײ --- זאָגט דער באַריכט -- איז וייוט אויס, 
איבערצייגט, אַז די הידרע פון דער רעװאָלוציע פאַרשלינגט יידן פוֹן די 
קינדער-יאָרן אָן : מיט קיין שום אַנדערן מאָטיוו קען מען נישט דער- 
קלערן דאָס װאָס מען האָט רעווידירט יינגלעך, וועלכע זענען צוריק- 
געגאַנגען פון די חדרים. איבעריקנס, איז די פּאָליצײ טאַקע גערעכט, 
די קינדער האָבן אַרױסגעװיזן זייער שטאָלץ װאָס אויף זייער גורל 
איז אױיסגעפאַלן דער כבוד --- צו ווערן רעווידירט, וי , דעמאָקראַטן", 
יענע, וועמען אַזאַ כבוד איז נישט באַשערט געוען, האָבן גענומען 
אין האַנט אַריין אַ שטיקל פּאַפּיר ענלעך אויף אַ פּראָקלאַמאַציע און 
מיט אַן אומשולדיק פּנימל פאַרבײיגעגאַנגען דעם פּריסטאַו, 
פאַרשטענדלעך, אַז דער לעצטער האָט זי אָפּגעשטעלט?. 

נישט אומעטום איז דאָס געווען שפּאַס און קונדסישע שטיק, 
חוזק פון די מושלים אָדער קינדערשע שפּיל, אין רוב פאַלן איז עס 
געווען בלוטיקער ערנסט, טראַגישע פאַרמעסטונג צװוישן נישט גלייכע 
כוחות. און זאָלן ווידער רעדן די פאַקטן, 

אין װאַרשע איז סוף דעצעמבער 1905 פאָרגעקומען אַ קינדער- 
דעמאָנסטראַציע, (די דעמאַנסטראַציע זאָלן האָבן איינגעאָרדנט צו- 
זאַמען דער ,קליינער בונד" און די ,קליינע ס. ס."), ביי דער טורמע 
, פּאַװויאַק* האָבן אָפּטײילונגען זעלנער און זשאַנדאַרמען אָפּגעװאַרט די 
קינדער און מיט באַגנעטן און אַנטבלױזטע שװוערדן זיך געװאָרפן אויף 
דער דעמאָנסטרירנדיקער מחנה. דער סוף איז געװען: אויפן פּלאַץ 
זענען געבליבן ליגן 6 --- 8 טויטע און אַ פּאָר צענטליק פאַרוואונדעטע 
קינדער. (א. ליטװאַק, , יוגנט-וועקער", פעברואַר-מערץ 1926), 

אין אַ באַריכט פון װאַרשע, װאָס טראָגט די דאַטע פון 13 פּעברואַר, 
5, ווערט געזאָגט : 

,עס זענען דערהרגעט געװאָרן עטלעכע הונדערט מענטשן, צווישן 
זיי 11---18-יאָריקע קינדער". 

װאָס עס האָט זיך אָפּנעטאָן פאַר דעם דערציילט אַ באָריכט פון 
0 אאָנואַר : 

יינגלעך אין עלטער פון 8 ביז 16 יאָר האָבן געצוואונגען די 
דאָראָזשקאַרעס און די פירער פון די טראַמװײען צוצושטיין צום 
שטרייק. זיי האָבן זיך אויסגעשטעלט אויף דער ברייט פון דער גאָס 
און געצוואונגען די פּאַסאַזשירן אויסצושטייגן פון די שליטעלעך און 
די פורמאַנעס אָפּצופירן די שליטעלעך אַהײם. די שילער פון די מיטל- 
שולן האָבן אויך געשטרייקט שנת. זיי זענען געגאַנגען פון שול צו שול 
און געפאָדערט אָפּצושטעלן די לימודים, זיי האָבן מיטגענומען די 
חברים און מאַסנװײיז אַרױס אין די גאָסן". (, פּאָסלעדניאַ איזוועסטיא" 
פון 4 פעברואַר, 1905), 

אין דער שטאָט האָמעל האָט דעם 25 מאַי 1905 נאָך אַ דעמאָנ- 
סטראַציע זיך אָפּגעשפּילט אַזאַ טראַגישער עפּילאָנ : 

ס'איז אָנגעקומען מיליטער און ס'איז דערגאַנגען צו אַ צװאַמענ" 
שטויס מיט יידישע אַרבעטער, וועלכע װאָבן זיך נישט געלאָזט פאַף- 
טרייבן פון גאַס. לוט אַ באַפעל פון אַן אָפיציר, האָט דאָס מיליטער 
געשאָסן. דער /1יאָריקער יענקל משה אַגראַנאָו, אַ מיטגליד פון 
בילדונג-פאַראיין (דאָס איז געווען דער ,קליינער בונד"), איז געפאַלן 
אַ קרבן. צוויי קאָזאַקן זענען אַראָפּ פון די פערד, געצילט אין אים און 
אויסגעשאָסן. איין קויל האָט אים געטראָפן אין קאָפּ. ער אין באַלך 
דערנאָך געשטאָרבן פון דער טויטלעכער ואונד. די מיירלעך, יינגש 
חברטעס, האָבן זיך געװאָרפן צו די קאָזאַקן און געשריגן : , שיסט אויף 
אונז, פּאָדליעצעס !", 

דער , בונד" האָט צומאָרגנס גערופן צו אַן אַלגעמײנעם שטרייק 
און צו אַ דעמאָנסטראַטיװער לויה. אין דער לויה האָבן זיך באַטײליקט 
8 טויזנט מענטשן. אויפן בית-עולם זענען געהאַלטן געװאָרן רעדעס 
און דער פרישער קבר איז באַדעקט געװאָרן מיט קרענץ. צו דער 
לויה איז ספּעציעל געקומען צופאָרן דער גובערנאַטאָר קלינגענבער, 
וועלכער האָט מאַרשירט נאָכן עולם מיט אַ סך מיליטער און קאָזאַקן. 

די זעלבע געשעעניש באַשרייבט אויך יענקל לעוין (אין בימל 
פון יענע יאָרן") : 

מיר האָבן צוגעגרייט אַ מין באַריקאַדע, אין אַ מויעו', װאָס האָט 
זיך געבויט, האָבן מיר דעם אָפענעם טויער פאַרשטטלט מיט ברעטער 
ביז אַ העלפט פון אויבן, כדי די קאָזאַקן אויף די פערד זאָלן אַהין 
נישט קענען אַרײנשפּרינגען. דאָרט האָבן מיר אָנגעקליבן אַ באַרג 
ציגל. מיר האָבן זיך צונויפגעקליבן אין מיטן גאַס און גענומען 
מאַניפעסטירן מיט , הוראַ"-אויסגעשרייען. 

אין אַ קורצער צייט אַרום איז אָנגעקומען אַ ראָטע סאָלדאַטן 
מיט קאָזאַקן,. לויטן פּלאַן האָבן אונזערע זיך געלאָזט אין די הויפן 
אַריין צו װאַרפן פון דאָרט שטיינער אויף זיי. אין דער צייט האָט 
אָנגעהויבן פּויקן די פּויק און מען האָט אויף אונז געשאָסן. מיר זענען 
געווען הינטער דער באַריקאַדע אוֹן די קוילן האָבן אונז נישט געשאַדט, 
אָבער איין חבר, אַ מיטגליד פון קאָמיטעט, האָט פאַרשפּעטיקט אַרײנ- 
צולויפן אין הויף, און אַ קויל האָט אים געטראָפן אין קאָפּ. 

מיר האָבן גלייך באַמערקט, וי אונזער חבר איז געפאַלן. זענען 
עטלעכע פון אונז אַרױסגעלאָפן פון הינטער דער באַריקאַדע און צוגע- 
לאָפן ראַטעװען דעם חבר. די סאָלדאַטן זענען צוגעקומען און געװאָלט 
אונז נעמען אויף די ביקסן; מיר האָבן זיך נישט דערשראָקן פאַרן 
טויט. איינע אַ יינגע חברטע האָט אַ געשריי געטאָן צו די סאָלדאַטן : 
,וי שעמט איר זיך נישט צו טרייבן אונז פון אונזער חבר, וועלכער איז 
פון אייערע קוילן געפאַלן טויט ?? די סאָלדאַטן האָבן זיך פאַרלאָרן, 

מיר האָבן געפונען אַ פור, אַרױפגעלײגט דעם טויטן חבר, אים 
אָפּגעפירט מיט אַ גרויסער באַגלײטונג,. די סאָלדאַטן און קאָזאַקן האָבן 
קיין העזה נישט געהאַט צו צעטרייבן אונז. אונזערע טיכלעך האָבן מיר 
איינגענעצט אין בלוט פון געפאַלענעם חבר און דעם גאַנצן וועג גע- 
האַלטן אין דער חויך". 

מער מול װי דער אומגליקלעכער מאַרש צום װאַרשעװוער 
; פּאַװויאַק" האָט געהאַט דער שטורם פון ,קליינעם בונד" אויף דער 
טורמע אין קאַליש. אַן עדות פון יענער געשעעניש, די לאַנגײאָריקע 
טוערין פון , בונד" פּ. שוועבער (שרה) דערציילט וועגן דעם: 

,אַ דיזיקער מיטינג אין קאַליש. צענטליקער טויזנטער מענטשן 
--- פּאַליאַקן און יידן --- מענער, פרויען און קינדער האָבן פאַרפלייצט 
דעם גרויסן פּלאַץ, פאַרפולט זענען אַלע פענסטער, באַלקאָנען, אפילו 
דעכער פון די אַרומיקע הייזער. אױיף עטלעכע טריבונעס שטייען 
פאָרשטייער פון ,, בונד", פּ. פּ. ס. און ס, ד. ק, פּ. ל,", 

,דער ריזן-מיטינג באַשליסט צו שיקן אַ דעלעגאַציע צום 
קאַלישער גובערנאַטאָר מיט דער פאָדערונג גלייך צו באַפרייען די 
אַרעסטירטע? (פּאָליטישע). דער גובערנאַטאָר האָט צוגעזאָגט דער 
דעלעגאַציע מאָרגן צו געבן אַן ענטפער, ווייל ער מוז זיך אָנפרעגן 
אין װאַרשע, 

פּלוצלונג דערהערט זיך אַ גרויסער טומל פון די שכנותדיקע 
גאַסן, עס לויפן זשאַנדאַרמען, עס פליען אויף זייערע פערד קאָזאַקן, 
װאָס איז געשען ?" 

אין דער צייט ווען די דעלעגאַציע איז אַװעק צום גובערנאַטאָר, 
האָבן עטלעכע ,יאַטן* פון ,קליינעם בונד" שטילערהייט צוזאַמענגע- 
נומען זייער חברה. זיי זענען אַװועק צו דער טורמע און אָנגעהויבן מיט 
שטיינער באָמבאַרדירן דעם טויער". 

, דערהערנדיק די שטיינער-קאַנאָנאַדע אין טויער, האָבן זיי (די 
פּאָליטישע אַרעסטירטע) פון אינעװייניק צוגעהאָלפן... דער טױיער 
איז שוין אױיפגעבראָכן,. די אַרֹעסטאַנטן האָבן מיט פאַרוואונדערונג 
דערזען פאַר זיך די יינגיטשקע העלדן, זיי האָבן זיך מיט זיי צוזאַמענ- 
געמישט און .. | 

נאָך אַן ענטפער צום גובערנאַטאָר האָט מען שוין מאָרגן נישט גע- 
דאַרפט גיין", 

(עס גייט וועגן יאָר 1905, אָפּנעדרוקט אין ,יוגנטוועקער" נר, 
4 1987, ואַרשע). 

וועגן באַפרײען די פּאָליטישע אַרעסטירטע קענען מיר נאָך צו- 
געבן אַ פּאָר פּרטים : 

, אין די אָקטאָבער-טעג פון 1905 זענען פאָרגעקומען גרויסע 
דעמאַנסטראַציעס פון הונדערטער קליינע ,יאַטן" מיט רויטע פענדלעך, 
אונטער די לאָזונגען: ,נידער מיטן צאַריזם !* , זאָל לעבן זיי פרייהייט!" 
, באַפרײען די פּאָליטישע אַרעסטירטע!? -- האָבן זיי זיך געלאָזט 
איבער די קאַלישער גאַסן. זיי האָבן גענומען אַן אַקטיוון אָנטײיל ביים 
אויסהאַקן די שויבן אין די גימנאַזיעס, ביים חרוב מאַכן דאָס שאַנד- 
הויז אויף באַבינאַ 25 און דעם בראָנפ-מאָנאָפּאָל, וואו דער בראָנפן 
איז אַרױיסגעגאָסן געװאָרן אין רינשטאָק?. 

(,קאַלישער וועקער", סוף 1927). 

עס ווערט אויך דערציילט, אַז ביים באַפרײיען די פּאָליטישע אַרעס- 
טירטע האָט מיליטער אויף פערד געפּרואװט צעיאָגן די דעמאָנסטרירנ- 
דיקע מחנה. עס איז פאָרגעקומען אַ צוזאַמענשטױס און כיידע צדדים 
האָבן געליטן פאַרלוסטן, יינגלעך פון , קליינעם בונד" זענען פאַר- 
וואונדעט געװאָרן, 

וועגן לובלין, וואו מען האָט דעם , קליינעם בונד" אויך גערופן 
, פּאָמאָץ בונד", גיט אונז איבער ח' דוד באַום פון ניו יאָרק פאָלגענדעס ; 

, כאָטש לויט מיינע יאָרן האָב איך געדאַרפט געהערן צום ,קליינעם 
בונד", האָט מען מיך גלייך אַרײינגענומען אין דער אָרגאַניזאַציע פון 
, בונד". דאָס איז געווען דערפאַר, װאָס איך האָב שוין געהאַט הינטער 
זיך יאָרן פון אַרבעט (אָנגעהויבן צו אַרבעטן האָב איך אין עלטער פון 
8 יאָר) און מען האָט געוואוסט, אַז מען קען זיך אוֹיף מיר פאַרלאָזן, 
דער , קליינער בונד" האָט אַרױסגעװיזן אַ געװאַלטיקע דרייסטקייט, 
אָפּט פלעגט ער מאַכן גאָסן-אַװאַנטורעס, שיסן אין דער לופט און סתם 
מאַכן אַ טומל, כדי אָפּצוציען די אויפמערקזאַמקײט פון דער פּאָליצײ 
און קאָזאַקן פון די אַקטן, װאָס דער , בונד" פלעגט צו יענער צייט 
דורכפירן אין אַנדערע טיילן פון שטאָט, איינמאָל האָט דער , קליינער 
בונד" אַרעסטירט און געהאַלטן פאַרשפּאַרט אין אַ הויז 2 פּאָליציאַנטן, 
וועלכע זענען צופעליק פֿאַרבײיגעגאַנגען אַ גרויסן הויף, ואו עס 
זענען געווען פאַרזאַמלט פיל טויזנטער מענטשן, פאַר וועלכע עס האָט 
גערעדט ב, װלאַדעק. אַ באַליכטע אַױרבעט איז געווען אָפּשלאָגן אַרעס- 
טירטע. איינמאָל האָט אַ גרופּע פון , קליינעם בונד" אפילו אָפּגעשלאָגן 
אַן אַרעסטירטן, וועמען עס האָט געדראָט אַ שווצרע שטראָף. דאָס איז 
געווען נאָכדעם, וי אַ חבר פון אַ בונדיש , פינפטל" האָט געשאָסן אויף 
אַ פּראָװאָקאַטאָר. ס'איז אָנגעלאָפן אַ פּאַליציאַנט און דעם חבר גע" 
כאַפּט. אויפן וועג צום פּאַליצײי:צירקל האָבן יינגלעך פון , קליינעם 
בונד" זיך פּלוצלונג אַ װאָרף געטאָן אויף דער ערד, אָנגעכאַפּט דעם 
פּאַליציאַנט פאַר די פיס און ער האָט זיך אויסגעצויגן אין רינשטאָק, 
דער אַרעסטירטער איז דערוייל אַנטלאָפן. דער פּאָליציאַנט האָט 
אַ פּאָר יינגלעך פאַרהאַלטן און אַװעקגעפירט אין צירקל, דאָרט האָט 
מען די קינדער געשלאָגן מכת רצח, אָבער צומאָרגנס האָט מען זײ 
אַרױסגעלאָזט אויף דער פריי. מיט צעביילטע קעפּ האָבן זיי זיך באַ- 
וויזן אין גאָס, שטאָלץ מיט זייער אויפטו", 

וועגן דער זעלבער שטאָט שרייבט א, ק. עלענבויגן: 


די פּאָליטישע דערװאַכונג איז געווען אין אַזאַ ברייטן פאַרנעם, 
אַז אפילו קינדער פון 12 ביז 16 יאָר האָבן ערנסט פאַרהאַנדלט פּאַ- 
ליטישע פּראָגן. דער , בונד" האָט אויסגענוצט די געלעגנהייט און 
אָרגאַניזירט דאָס יינגװאַרג אין אַ באַזונדערע גרופּע -- , פּאָמאָץ בונף" 
--- הילף דעם בונד". (אין דער אױסגאַכע , לובלינער יאָנג מענ'ס 
ברענטש אַרבעטער-רינג 2292, ניו יאָרק 1934, דער מחבר רעדט דאָ 
וועגן יאֶר 1904), 

וועגן דעם װי שטאַרק די רעװאָלוציאָנערע קינדער האָבן מיט 
אַלע פיבערן פון זייער נשמה זיך געריסן צום קאַמף, זאָגן עדות צוויי 
אויפרופן פון ,קליינעם בונד" אין באָברױסק, איין אויפרוף גיט אַזעל- 
כע אָנווייזונגען, וי אַזױ צו טאָן בעת א דעמאָנסטראַציע: 

,דאַרפן מיר זען אַרױסגײן אויף אַ דעמאָנסטראַציע, מיך, קללי- 
נע חברים, דאַרפן זען אויפניין זעקעלעך נישט קיין קליינע און אָנשיטן 
מיט שטיינער און אויפוועקן אַלע פּראָלעטאַריער פון רוסלאַנד אויף 
באִיעװאָע בריגאַדן, די קאָזאַקן זאָלן נישט קענען צושטיין צו אונז, 
מיט אונז זאָל קלינגען די גאַנצע וועלט ! " 

און אַ צווייטער אויפרוף : 

, באָברױסק, 12 אַפּריל, 1905, 

יינגלעך פון אַלע שטעט, פאַראייניקט אייך ! 

מיר, באָברויסקער יינגלעך, האָבן נעכטן דעם 12טן אַפּריל פּראַי 
טעסטירט קעגן דער חיהשקייט פון דער זעלבסטהערשונג דערפאַר, 
ווייל זי האָט דעם 9טן יאַנואַר דערשאָסן אין פּעטערסבורג אונזערע 
חברים און דערפאַר, ווייל די זעלבסטהערשונג רייצט איין נאַציע אויף 
דער צווייטער א. א. װו, 

זאָל מען נישט מיינען, אַז מיר, יינגלעך, פאַרשטייען גאָרנישט, 
--- ניין ! מיר פאַרשטייען זייער גוט און פילן דעם יאָך פון דער 
זעלבסטהערשונג. מיר װעלן נישט אַװעקלײגן דאָס געווער ביז װאַנען 
ס'וועט נישט צונויפגערופן ווערן די קאָנסטיטואירנדיקע נאַציאָנאַל- 
פאַרזאַמלונג אויפן יסוד פון אַלגעמײנער, גלייכער, דירעקטער און 
געהיימער װאַל-דרעכט. דעריבער, חברים פון אַלע שטעט און נאַציעס, 
פאַראײיניקט אייך. און אונזער ערשטער חוב איז אַראָפּצואװאַרפן פון 
אונזערע פּלײיצעס די זעלבסטהערשונג, 

נידער מיט דער זעלבסטהערשונג! זאָל לעבן די פּאָליטישע 
פרייהייט ! זאָל לעבן דער סאַציאַליזם! נידער מיטן ציוניזם! זאָל 
לעבן דער בונד! 

אַ גרופּע באָברויסקער יינגלעך". 


(דער אויפרוף איז דערשינען אין רוסיש אין 500 עקזעמפּלאַרן), 
פרייד געמישט מיט טרויער,. גליקלעך איז געווען דאָס יינגע 
האַרץ מיט דער האָפענונג אויף אַ פריי לעבן, דאָס דערנידעריקטע, 
צעטרעטענע קינד האָט אַ חשיבות דערפילט. דער אָנטײל אין דער 
רעװאָלוציע האָט די קינדער פליגלען געגעבן --- פליגלען אויף וועלכע 

זי זענען אַװעקגעפלױגן העט-ווייט אין דער רעפּובליק פון דער פאַנ- 
טאַזיע. די טעג פון אומפאַרגלײיכלעכער פרייד זענען אָבער כסדר 
באַטריבט געװאָרן מיט טרויער צוליב די אומצייליקע קרבנות, 

אָט איז אַ קאָרעספּאַנדענץ פון דער שטאָט אָרשע: 

עס זיצן אין טורמע 14 -- 15-יאָריקע יינגלעך. די אַרעסטן 
זענען פאָרגעקומען אין שייכות מיטן צוגרייטן אַ זעלבסטשוץ קעגן פּאָג- 
ראָמען. (זומער, 1904). 

פּרילוקי, 22 מערץ 1905,. מיט עטלעכע טעג צוריק האָט מען 
אַרעסטירט און צעשלאָגן כעת דער אױספאָרשונג אַ 13-יאָריקן חדר- 
יינגל, נישט ייט פון פּאַליצײי האָט ער געפּרואװט אָנקלעבן אַן אייגן 
אָנגעשריבן , בלעטל? מיט אַ קריטיק פון איספּראַװניק צוליב אַ 
שטרענגער רעוויזיע בעת אַן אַרעסט פון אַ טאַנץ-קלאַס, 

אָדעס. לויט די ידיעות פון גראדאָנאַטשאַלניק האָט מען דעם 16 
אָקטאָבער, 1905, אַרעסטירט בעת די בלוטיקע געשעענישן 214 מענטשן 
און צווישן זיי 197 יידן. 12 פון זיי זענען געווען קינדער אין עלטער 
פון 12 ביז 14 יאָר, 

סװענציאַן. ,דעם 14 יוני, 1905, האָט מען אַרעסטירט: הירש 
טאַראַשאַנסקי --- 16 יאָר אַלט; מענדל קוריצקי --- 18 יאָר און אַ 
ריי אַנדערע, סך-הכל 12 מאַן, אַלץ קינדער אין עלטער פון 11 ביו 
8 יאָר. די מערהייט פון די אַרעסטירטע איז אין די יינגערע יאָרן 
דער , בונד" האָט וועגן דעם אַרױסגעלאָזט אַן אויפרוף". 

פּינסק. דעם 14 פעברואַר 1904 האָט מען אַרעסטירט אין אַ 
דירה 12 יינגע מיידלעך. דערנאָך זענען פאָרגעקומען רעויזיעס אין 
זייערע היימען. 

זומער פון זעלבן יאָר האָט מען ביים אַרױסגײן פון פּינסקער 
בית-עולם נאָך אַ לויה פון אַ חבר אַרעסטירט אַ געוויסע צאָל מענטשן, 
צווישן זיי 10---19-יאָריקע יינגלעך, 

מאָהילעוו,. דעם 21 יולי 1904. בונדיסטן האָבן געװאָלט אָפּ- 
שלאָגן אַן אַרעסטירטן חבר. ס'איז אױיסגעבראָכן אַ שיסעריי פון ביידע 
זייטן. דערביי איז מיט אַ שװוערד פאַרוואונדעט געװאָרן אַ יינגל פון 
בערך 10 יאָר, 

װאַרשע, סוף יאַנואַר 1905. אַ גאַנצן טאָג האָט מען געשאָסן אין 
די אַרבעטער-מאַסן. געשאָסן האָט מען צוליב די נישטיקסטע סיבות, 
איך האָב אויך געזען 2 פאַרוואונדעטע יינגלעך אין עלטער פון 10 -- 
2 יאָר, 

מעזריטש. דעם 21 יאַנואַר 1905 האָט מען אַרעסטירט הינטער 
דער שטאָט אַן גרופּע אַרבעטעױ. געברענגט צופירן אין שטאָט אַרײן 
האָט מען 15 אַרבעטערינס, 25 -- 20 אַרבעטער און 20 --- 25 
יוגנטלעכע, זיי זענען געווען אַרומגערינגלט דורך אַ שטאַרקן זעלנער- 
קאָנװאָי, צומאָרגנס פרי האָט מען די יוגנטלעכע אין עלטער פון 9 
ביז 14 יאָר געפירט אין מאַגיסטראַט אױף אַן אױספאָרשונג און 
דערנאָך זיי איבערגעגעבן צוריק די עלטערן 

(פון די באַריכטן, אָפּגעדרוקט אין אויסלענדישן אָרגאַן פון 
,בונד", , פּאָסלעדניאַ איזוועסטיאַ?, 

,אין מעזריטש מאַכן קליינע קינדער אַ מאַניפעסטאַציע, און די 
סאָלדאַטן באַשיטן מיט קוילן דעם רואיק-שפּאַצירנדיקן פּובליקום און 
עס פאַלן פיל ראַנירטע? --- זאָגט זיך אין אַן אויפרוף פון פּוילישן 
ראַיאָדקאָמיטעט פון , בונד", סוף 1905, 

וועגן דער זעלבער בלוט-באָד אין מעזריטש דערציילט די טעגלעכש 
צייטונג פון ,בונד? --- דער , וועקער" נר' 9, 17 יאנואר 1906 ; 

געשען איז דְאָס נאָך אַן אַדורכגעפירטן פּאָליטישן שטרייק פון 
, בונד", 

,די פּאָליצײי איז געווען שרעקלעך אויפגערעגט, זי האָט געזוכט 
עפּעס אַ געלעגנהייט אויסצוגיסן איר כעס. און א צופאַל האָט זיך 
באַלד געפונען,. שבת דעם 24 (דעצעמבער 1905) האָבן קליינע קינדער 
געשפּילט זיך אין א דעמאָנסטראציע. זיי האָכן גענומען א רויטע 
טוך, געמאַכט אַ פאָן און ארומגעשפּאַצירט אין די גאַסן,. דער סטראזש" 
ניק איז ארויס אין מלחמה מיט דער חברה. די קינדער האָבן אָנגעהױיבן 
באָמבאַרדירן דעם סטראזשניק מיט שניי-קוילן, דער סטראזשניק האָט 
דערזען, אז די מלחמה איז א שווערע, איז ער אַװעק צום קאָמאַנדיר 
פון היגן גאַרניזאָן און דערציילט, אז אין שטאָט קומען פאָר , אומאָרױ" 
נונגען". דער שכורער אָפיציו האָט אפילו נישט געפרעגט װאָס עס 
קומט פאָר און ער האָט אים געגעבן 20 סאָלדאטן, כדי איינצושטילן 
די , אומאָרדנונגען".+. 

2 שעה צייט נאָכאַנאַנד האָבן די העלדן געשאָסן אין די גאָסן 
דער רעזולטאַט איז געווען 12 שװער-פּאַרוואונדעטע -- דורך קוילן, און 
5 פארוואונדעטע דורך קלעפּ מיט די ביקסן. איינער אין שוין גע" 
שטאָרבן פון די וואונדן", 

אלס פּראָטעסט קעגן דעם האָט דער ,בונד" דורכגעפירט אן אל- 
געמיינעם שטרייק, 

אין א קאָרעספּאָנדענץ אין דער , פאָלקס-צייטונג" נר' 48, דעם 
7טן מאַי 1906, װערט איבערגעגעבן פון זדונסקא װאָליא : 

, ביי אונז אין שטאָט פייערט מען דעם 1טן מאַי דאָס ערשטע 
מאָל", ,אַ מאַניפעסטאַציע האָט געמאכט דער ,קליינער בוגד", 

אין װאַרשע האָט מען אין 1906 ארעסטירט אין א קאַוויארגיע א 
גרופּע יידישע בעקער-ארבעטער. מהאָט זי פאַרשיקט אין וייטן 
צפון, אין ארכאנגעלסקער טעריטאָריע. צװישן די פאַרשיקטע זענען 
אויך געווען 16 יאָריקע יינגלעך, 

אין אַ בריוו פון לובלינער טורמע ווערט געזאָגט : 

,אָט גייט איבערן הויף אן אלטער גראָער ייד, זיין אַלט געקגייטשט 
געזיכט דריקט אויס אַ טיפן טרויער און עלנט. מ'האָט אים אַרעס" 
טירט אָנשטאָט זיין זון, וועלכן מ'איז געקומען ארעסטירן און נישט 
געפונען". 

;און אָט גייט אַ קינד פון 12--13 יאָר, אויך אַ פאַרברעכער מן 
הסתם", 

דער טורמע-בריוו, װאָס איז געווען אָפּגעדרוקט אין דער ;פאָלקס- 
צייטונג" פון 15 נאָװעמבער 1906, האָט דעם אונטערשריפט: נחום 
קירזנער (נ. כאנין), 

וי אַזױ דער , קליינער בונד" אין פּינסק פלעגט פירן אַ קאַמף 
מיט דער פּאַליצײ, װערט געשילדערט אין בוך , טויזנט יאָר פּינסק": 

,אין קאַמף מיט דער פּאַליצײ האָבן די , קליינע בונדיסטן? גע" 
האָט אַן אייגענעם דרך. אין יענער צייט, אין אַמאָליקן רוסלאַנד, פלעגן 
די פּאַליציאַנטן האָבן אויף זייערע פּאָסטנס הילצערנע בודקעס. אויפן 
ראָג פלעגט שטיין אַ בודקע מיט צויי קליינע שייבלעך פון ביידע 
זייטן און דער פּאָליציאַנט פלעגט זיצן אינעװייניק און , זען", װאָס אויף 
דער גאָס טוט זיך. אין די גרויסע װינטערדיקע נעכט פלעגט דער 
פּאָליציאַנט אין זיינע גרויסע װאָליקעס און אין שווערן פּעלץ אַרײגי 
קריכן אין בודקע, אייננורען זיך און געשמאַק שלאָפן,. די קליינע יאַטן 
פלעגן דעמאָלט קומען, איבערקערן די בודקע מיטן פּאָליציאַנט, מאַכן 
אַ הוראַ, און ביז יענער פלעגט זיך אַרױסבאַקומען, פלעגן זיי מאַכן 
אַ זיברח. זיי פלעגן אויך אָפּגיסן די פּאָליציאַנטן מיט אָלעם", , דאָס 
אָפּגיסן מיט אָלעם פלעגט פאָרקומען אויף אַזאַ אופן: מען פלעגט 
נעמען אייער, מאַכן אין זיי קליינע לעכעלעך, אויסזייגן דאָס ווייסל מיטן 
געלבל, אָנפילן די פּוסטע שאָלעכץ מיט אָלעם און פאַרשמירן, אָט די 

אייער פלעגט מען װאַרפן אין די פּאָליציאַנטן. קיין גרויסן שאָדן האָט 
מען זיי נישט געמאַכט, אָבער מען האָט זיי דורך דעם טעראָריזירט". 

אין פּינסק פלעגט דער , קליינער בונד" אײנאָרדענען כלומרשטע 
דעמאָנסטראַציעס, כדי אָפּצוציען די אויפמערקזאַמקײיט פון די קאָזאַקן, 
זי זאָלן זיך נישט קענען װאַרפן אויף די אַרױסטרעטונגען, װאָס דער 
|, בונד" האָט אין דער זעלבער צייט דורכגעפירט אין אַ צווייטן עק 
שטאָט. די קאָזאַקן זענען געווען פאַרנומען מיטן אַרומיאָגן זיך נאָך 
די גרופּקעס קליינע חזברה-לייט, וועלכע האָבן באַװאָרפן מיט שטיינער 
די קאָזאַקישע פערדלעך און זיי צערייצט, 

די אַלע געברענגטע פאַקטן זענען נישט קיין יוצאים מן הכלל, 
פאַרקערט, זיי זענען בלויז מוסטערן פון אַ שטורמישער צייט, קורצע 
בילדלעך פון אַ דראַמאַטישן לעבנס-פילם, װאָס די יידישע קינדער 
און יוגנטלעכע האָבן דאַן געשאַפן אין הונדערטער שטעט און שטעט- 
לעך פון תחום המושב, 

לאָדזש און פּיעטרקאָוו זענען צוויי שטעט, וואו עס זענען געווען 
שטאַרקע אָרגאַניזאַציעס פוֹן , קליינעם בונד", װאָס האָבן צו פאַר- 
צייכענען גרויסע מעשים. זיי זענען נישט געװען די איינציקע פון 
דעם מין. אין איין ריי מיט זיי קענען זיך שטעלן אַ גרויסע צאָל אַנדע- 
רע שטעט. אויב מיר האָבן די ביידע ערטער אויסגעטיילט באַזונדער, 
איז עס אויסשליסלעך דערפאַר װאָס מיר האָבן אין אונזער רשות מער 
מאַטעריאַל גראָד וועגן אָט די צוויי שטעט. 

וועגן דער גרויסער טעקסטיל-שטאָט לאָדוש לאָמיר לאָזן רעדן 
דריי עדות פון יענער צייט, 

חבר וועקסלער : אָנהוֹיב פון היינטיקן יאָרהונדערט האָבן אין 
לאָדזש זיך געעפנט די גרויסע פאַבריקן. פון דער פּראָװינץ האָבן 
אָנגעהויבן שטראָמען מאַסן יוגנטלעכע און אפילו קינדער פון 8 און 
0 יאָר, די פאַרביטערונג פון די עלטערע אַרבעטער האָט אָנגעשטעקט 
אויך די קינדער. אויף די מויערן פון קאמיעננאַ גאַס האָבן זיך באַװיזן 
די ערשטע בלעטלעך מיט דער איפשויפט: ;נידער מיט דער 
זעלבסטהערשונג!? /זאָל לעבן דער 8-שעהדיקער אַרבעטס טאָג !" 

אונטערגעשריבן איז געווען דער , קליינער בונד". 

חבר בינאַן: צו 17 יאָר בין איך שוין געווען אַרעסטירט פאַר 
טיילן בלעטלעך. צו 18 יאָר האָב איך באַקומען אַ מאַנדאַט פון די דריי 
גרעסטע לאָדזשער פּאַבריקן צו אַ קאָנפערענץ פון לאָדזשער ראַיאָן 
אָט געדענק איך אַ דעמאָנסטראַציע אויף יאַקובאַ גאַס. פון דעם האָבן 
זיך דערוואוסט די יינגלעך פון רב'ס תלמוד-תורה, מערסטנטיילס קינ- 
דער פון אַרבעטער. זענען זי אַרױיס אין גאַס. אויף גיך האָבן זיי זיך 
געשאַפן פּאַפּירענע רויטע פענער און אויף זיי אויפגעשריבן: ,נידער 
מיט דער זעלבסטהערשונג!" צװאַמען מיט די עלטערע אַרבעטער 
האָבן זיי שטאָלץ מאַרשירט איבער די לאָדזשער גאַסן. עס האָבן זיך 
באַװויזן קאָזאַקן, די קליינע אָבער האָבן העכער געהויבן די רויטע 

פענער און אויסגעשריגן : ;נידער מיט דער זעלבסטהערשונג !" באַלד 
דערהערט זיך אַ שיסעריי. אַ קויל האָט געטראָפן אין אַ קליינעם 
יינגל. ער איז געפאַלן מיט דער פאָן אין האַנט, 

חבר ראָזענבערג: מיין ערשטע פאַרזאַמלונג איז געווען אויף 
טאַרגאָוע גאַס, אין יאָר 1899. עס זענען געוען פאַרזאַמלט אַ סך 
אַרבעטער און צװישן זיי אויך קינדער-אַרבעטער, איך בין געווען אויף 
אַ דעמאַנסטראַציע, װאָס איז פאָרגעקומען אויף אַלעקסאַנדריסקאַ גאַס, 
עס האָבן אַנטקעגן געריטן קאָזאַקן און באַלד זענען געקומען ביקסן- 
זאַלפּן, 

(דערציילט אויף אַ זכרונות-אָוונט, איינגעאָרדנט דורכן יוגנט. 
בונד , צוקונפט" אין לאָדזש, סוף 1928 אָדער אָנהױב 1929), 

בעת די רעװאָלוציאָנערע קאַמפן פון יאָר 1905 האָבן די קינדער 
און יוגנטלעכע שטאַרק זיך מיטבאַטײליקט און געצאָלט מיט גרויסע 
קרבנות. בעת דעם אַלגעמײנעם שטרייק, װאָס האָט געדויערט פון 
6 יאַנואַר ביון 27 פּעברואַר, זענען געפאַלן מצד די אַױבעטער 19 
טויטע און 42 פאַרוואונדעטע. אַ גרויסער טייל פון די געפאַלענע זענען 
געווען יוגנטלעכע אין עלטער פון 16 בין 20 יאָר. 

און אין די שפּעטערדיקע געשעענישן: 

,שבת דעם 27 מאַי 1905 האָט זיך אויף װװוסכאָדניע גאַס באַװיזן 
אַ דעמאַנסטראַציע פון קינדער. אַלע סימנים פון אַ דעמאָנסטראַציע 
זענען געװען: אַ רויט טיכל, רעװאָלוציאָנערע אויסרופן, רעװאָלו- 
ציאָנערע געזאַנגען. פינף סאָלדאַטן האָבן זיך געװאָרפן אויפן שונא און 
צוויי יינגע דעמאַנסטראַנטן זענען געפאַלן באַניסנדיק זיך מיט בלוט, 
אַ שטערבלעך פאַרוואונדעט יינגל האָט אַ פּאַליציאַנט אַרײנגעשטױסן 
מיטן פוס אין רינשטאָק. צומאָרגנס אין דאָס יינגל געשטאָרבן. 

(פון אַ קאָרעספּאָנדענץ אין ,פּאָסלעדניאַ איזוועסטיאַ?, 

דעם 29 מאַי איז פאָרגעקומען די לויה פון דערשאָסענעם יינגל, 
די לויה איז געווען באַשטימט אויף 7 אָװנט, אָבער שוין 1 אַזײגער 
האָט זיך פאַר פּאָזנאַנסקיס שפּיטאָל גענומען זאַמלען אַן עולם. ס'איז 
אימפּראָװיזירט געװאָרן אַ מיטינג און פאָרשטייער פון ,גונד" האָבן 
גערעדט. אין דער זעלבער צייט זענען חברים געגאַנגען איבער דער 
דער שטאָט און געשיקט אַרבעטער צום שפּיטאָל, 

האַלב 7 אָװנט האָבן זיך פאַרזאַמלט עטלעכע טויזנט מאַן. ס'האָט 
זיך אָנגעהױיבן די לויה, פאָראויס האָבן מאַרשירט אַן ערך 250 קינדער 
אין עלטער פון 9 --- 12 יאָר, זיי האָבן זיך געהאַלטן פאַר די הענט 

אין ענגע רייען,. זייערע מלבושים זענען געווען אָפּגעריסענע מאַרינאַר- 
קעס, אַ סך זענען געווען באָרװעס. די קינדער האָבן דרייסט מאַרשירט 
פאָראויס, 

נאָך די קינדער האָט זיך באַװעגט די עגלה און נאָך איר -- אַ 
ים קעפֿ. 

די באַלקאַנען --- פול. אויף די טראָטואַרן -- אַ טך אַרבעטער 
פּאָליאַקן און יידן, 

די צאָל באַטײליקטע אין דער לויה װאַקסט און דערגרייכט ביז 10 
טויזנט מאַן, יידן און פּאַליאַקן, פרויען און מענער, אַלע פאַראלײ 
ניקן זיך פייערלעך צום צוג. אָפּטײלונגען קאָזאַקן לאָזן אַדורך 
די לויה, נישט װאַגנדיק, זעט אויס, צו װאַרפן זיך אויף אַ געדיכטער 
מאַסע, ענדלעך באַשליסן די פירער אויפצוהויבן די פענער. הינטער 
דעם ארון וערן אויפגעװויקלט רויטע לענטעס און פאַרן אָרון אַ 
שװאַרצע פאָן מיט אַן אויפשריפט אין יידיש: , ערע אונזערע געפאַ- 
לענע חברים". דער עולם דעקט אֶפּ די קעפּ. עס הערן זיך רעװאָלו- 
ציאָנעדע לידער אין יידיש און פּויליש. אַן אָפּטײלונג פון פּוילישע 
חברים גייט פאָראויס מיט געזאַנג פון רעװאָלוציאָנערע לידער. פאַרן 
בית-החיים נעמען די אַרבעטער אַראָפּ דעם אָרון און טראָגן אים אויף 
די הענט, פּוילישע אַרבעטער בעטן, אַז מ'זאָל אויך זיי געבן דעם כבוד 
צו טראָגן דעם אָרון, אין טהרח-הויז רעדן 7 רעדנער אין פּױליש 
און יידיש. עס רעדט אויך אַ פאָרשטייער פון 9. ס. ד. 10 אָװונט גייט 
דער עולם אין געשלאַסענע רייען צוריק אין שטאָט, 

(;פּאָסלעדניאַ איזוועסטיאַ", נומער 236, יוני 1909), 

וועגן דער דאָזיקער בלוטיקער רציחה האָט דער לאָדושער קאָמי- 
טעט פון , בונד" אַרױסגעלאָזט אַואַ אויפרוף : 

, דער פיינט איז באַשטאַנען פון אַ מחנה קליינע קינדער, וועלכע 
זענען אַרױס אין דעם פרייען שבתדיקן טאָג שטיפן, שפּילן זיך אַביסל 
און נאָכטאָן דאָס, װאָס די גרויסע טוען. די קינדער האָבן אויפגע- 
הויבן אַ רויט טיכל אַלס פאָן און האָבן מאַניפעסטירט און דעמאָנ- 
סטרירט קעגן דער זעלבסטהערשונג, זינגענדיק לוסטיק רעװאָלוציאָנערע 
לידער און שרייענדיק: ,נידער מיט דער זעלבסטהערשונג !" 

אָבער די דאָזיקע קינדערשע רעװאָלוציע האָט, וייזט אויס, 
אַרױפגעװאָרפן אַ גרויסע שרעק אויף די צאַרישע ,העלדן", וועלכע 
האָבן זיך באַלד געכאַפּט פאַרן געווער. איינער פון זיי האָט באַלך 
אויפן אָרט דערשאָסן אויף טויט אַ קליין קינד און שווער פאַרוואונדעט 

אַ צווייט קינד. דער ,נצחון" איז געווען נאָך פולקאָמער מיט דעם, 
װאָס אַ פּאָליציאַנט האָט דאָס פאַרוואונדעטע, אין הייסן בלוט צאַפּלען- 
דיקן קינד אַרײינגעשלײידערט מיטן פוס אין רינשטאָק", 

,עס ווילט זיך נישט גלויבן, אָבער דאָס איז אַ פאַקט. מען האָט 
געשאָסן אין קליינע קינדער נאָר דערפאַר, ווייל זיי לעבן אין אַ צייט 
פון רעװאָלוציע און שפּילן זיך נישט אין באַהעלטעניש און סטרולקעס, 
נאָר אין דעמאָנסטראַציעס און מאַניפעסטאַציעס, װאָס קומען אַזױ אָפט 
פאָר פאַר זייערע אויגן און װאָס עס ווילט זיך אַזױ נאָכמאַכן,. און דאָס 
איז ביי אונז אין לאָדזש נישט קיין זעלטענע דערשיינונג. קוקנדיק אויף 
די גרויסע, שפּילן זיך די קינדער די לעצטע צייט אָפט אין אַזעלכע 
זאַכן, און נישט קוקנדיק אויף דעם, װאָס זיי האָבן שוין באַקומען נישט 
איין בלוטיקן צייכן דורך דער קנוט פון די צאַרישע קאָזאַקן, קען דאָס 
זייער קינדערשער שכל נישט פאַרשטיין װאָס מען האָט צו זיי און 
פאַרװאָס מען טאָר אין אַזאַ זאַך זיך נישט שפּילן?, 

וועגן אַנ דעמאָנסטראַציע פון , קליינעם בונד" אין לאָדזש און אַ 
יינגער רעװאָלוציאָנערער טוערין, הנה שרה גאַנץ, דערציילט דער היס- 
טאָריקער-כראָניקער משה פיינקינד ; 

,זי איז געווען אַ טאָכטעד פון אַ ליכט-קרעמער. אַ פעסט-געבוי- 
טע מיט שװאַרצע לאַנגע צעפּ און גרויסע פינקלדיקע שװאַרצע אויגן, 
האָט זי צוגעצויגן צו זיך די אויפמערקזאַמקײט פון יעדן איינעם, װאָס 
האָט זיך מיט איר געטראָפן, זי פלעגט רעדן מיט אַזױ פיל ערנסט 
און טעמפּעראַמענט, אין אירע רייד פלעגט זיין אַזױ פיל באַגײסטערונג 
און איבערצייגונגס-קראַפט, אַז זי פלעגט ממש באַצווינגען די צוהע- 
רער". 

,איינמאָל אין אַ מאָנטאָג, אין מיטן טאָג האָבן אונטער די העלע 
זונען-שטראַלן אַ פלאַטער געטאָן רויטע פענער מיט יידישע אויפם- 
שריפטן און סאָציאַליסטישע לאָזונגען. די פענער האָט פאַנאַנדער- 
געוויקלט אַ מחנה ,קליינע בונדיסטן", וועלכע ס'האָט געפירט חנה 
שרה, 

אַ סאָטניע קאָזאַקן מיט בלאַנקע שווערדן האָט זיך אַריינגעשניטן 
אין דער דעמאָנסטראַציע און באַלד זענען אויפן ברוק געלעגן די 
קרבנות פון בלוטיקן שניט", 

מיט 2 טעג שפּעטער האָבן זיך פאַרזאַמלט טויזנטער אַרבעטער 
צו דער לויה, אָבער די פּאָליצײי האָט נאָך מיט אַ נאַכט פריער געהיים 
אַוועקגעפירט צום בית-עולם די טויטע קערפּערס. ס'האָט זיך דערי- 

כער פאָרמירט אַ גרויסע דעמאָנסטראַציע, װאָס איז באַפאַלן געװאָרן 
פון קאָזאַקן און עס זענען געפאַלן אַ סך קרבנות פון ביידע זייטן 
צווישן די געפאַלענע איז אויך געווען חנה שרה. זי איז געפאַלן פון 
אַ קויל, בעת זי האָט פאַרטיידיקט די פאָן פון /בונד". אַ שװוער"פאַר- 
וואונדעטע האָט מען זי אַרײנגעטראָגן אין אַ טויער אויף פּאָלודניאָווא 
גאַס. זי האָט צו די אַרומשטײענדיקע חברטעס באַװיזן אַרויסצו 
שעפּטשען: , שוועסטער, װי גוט ס'איז צו שטאַרבן אין קאַמף? -- 
און צוגעמאַכט די אויגן אויף אײביק, 

(,יוגנט-וועקער", נר. 16, 19235), 


און איצט וועגן ,קליינעם בונד" אין פּיעטרקאָ, די אָרגאַניאַ 
ציע איז דאָרט געגרינדעט געװאָרן אָנהױיב 1905, אַן עדות פון יענער 
צייט און אַ מיטבאַטײליקטער, חבר ל, דערציילט (לויטן ,יוגנט" 
וועקער" נר. 19, 1928) : 

,,. , אויך דער , קליינער בונד" איז אין יענער נאַכט נישט גע" 
שלאָפן, אויף דער ,קװאַרטיר? אין אַנשל , קויבערס" אַ הילצערגער גע- 
בכיידע אויף דער סילעווער גאַס איז צוגעגרייט געװאָרן אַ רויט פענדל 
פון , קליינעם בונד". מיט דער אַרבעט זענען געווען באַשעפטיקט די 
פירער, באַזונדערס די חברטע איטע, וועלכע איז געווען זייער רעװאָ" 
לוציאָנער געשטימט. וי איך דערמאָן זיך, זענען די אַקטיווסטע טוער 
אין , קליינעם בונד" געווען שלמה , ביינשטשיק", לאָזער, באַלע שוס- 
טערס, דער שרייבער פון די דאָזיקע שורות און נאָך אַנדערע". דאָס 
פענדל האָט געהאַט די פאָרם פון אַ קװאַדראַט; אויבן איז געווען אַן 
אויפשריפט: ,נידער מיט דער זעלבסטהערשונג", ,עס לעכע דער 
סאָציאַליזם?, 

אונזער פּלאַן איז געווען -- צו זיין גרייט אין די גאַסן, כדי זיך 
צו קענען אָנשליסן אין דער דעמאָנסטראַציע פון גרויסן , בונד", 

צומאָרגנס, דעם 1טן מאַי (דאָס איז געווען אין יאָר 1905) זענען 
אַלע חברים און חברטעס פון , קליינעם בונד" געווען אין גאַס. מער" 
סטנטיילס זעגען עס געווען לערניינגלעך, וועלכע האָבן דעם טאָג נישט 
געאַױרבעט; אויך אַ געוויסע צאָל שילער פון די קאַזיאָנע פאָלקס- 
שולן און אייניקע פון די ערשטע קלאַסן גימנאַזיע. 

מיט האַרצקלאַפּן האָבן מיר זיך אַרומגעדרײט ביז בײיטאָג אין 
די גאָסן, וואו מיר האָבן גערעכנט, אַז עס װעט זיך אָנהױבן די בונ- 
דישע דעמאַנסטראַציע; ס'האָט זיך אָבער קיינער נישט באַװיזןי.. 


78 יי ש. ה ערץ 


אַ שטיק צייט נאָכמיטאָג, זעענדיק, אַז ס'איז גאָרנישט, האָבן מיר 
באַשלאָסן אַליין צו דעמאָנסטרירן ; ווייזן דעם זשאַנדאַרמעןפּאָלקאָון- 
ניק פּלאָטאָוו, אַז מען דעמאָנסטרירט דאָך .. 

בליץ-שנעל האָט מען צואוויסן געטאָן אַלע חברים זיי זאָלן זיך 
צונויפזאַמלען אין די טויערן אויף גאַרנצאַרסקאַ גאַס און נאָכן געבן 
אַן אָפּגערעדטן צייכן זאָלן אַלע אַרױס און אָנהױבן דעמאָנסטרירן מיטן 
פענדל. כדי צו וויסן צו טאָן די צאַרישע דינער, אַז מען דעמאַנסטרירט, 
האָט איינער פון די חברים געדאַרפט באַלד פון אָנהױב פון דער 
דעמאָנסטראַציע אָנהױבן קלינגען ביים גלאָק פון די פייערלעשער אויף 
דער זעלביקער גאַס. 

די דעמאָנסטראַציע האָט זיך פאָרמירט פון קאָשטשאָל קעגו" 
איבער שימאַנסקיס הויז. איבער 40 חברים האָבן זיך אויסגעשטעלט 
אין אַ 6 -- 7 רייען אָרעם ביי אָרעם, פעסט צזאַמענגעדריקט, די 
גאַנצע דעמאָנסטראַציע האָט אויסגעזען, װי אַ לעבעדיקע געאָמעטרישט 
פיגור, די פאָן אין מיטן און מיט אויסרופן האָבן מיר מיט פעסטע 
טריט אָנגעהױיבן צו דעמאָנסטרירן אין דער ריכטונג צו דער סטראַװע 
צִו, 

די שטימונג איז אין דעם טאָג ביי דער באַפעלקערונג געווען 
זייער אַן אָנגעשטרענגטע. מען האָט נישט באַװויזן צו געבן די ערשטע 
פּאָר קלינג אין גלאָק, וי עס האָט זיך גלייך אָנגעהויבן אַ שרעקלעך 
געלויף. ס'זענען געקומען צולויפן אַ פּאָר פּאָליציאַנטן מיט אַנטבלױיז- 
טע שװערדן אין האַנט און מיר האָבן געמוזט ביי דער סטראַװע 
טאַנאַנדערלאָזן די דעמאָנסטראַציע, צעלויפנדיק זיך אין אַלע זייטן מיט 
הילכיקע אויסגעשרייען... 

די דעמאָנסטראַציע איז אױיסגעפאַלן הערלעך. וי איין מענטש, 
האָבן מיר באַזעלט און באַגײסטערט מוטיק און שטאָלץ דעמאַנסטרירט 
קעגן מעכטיקן צאַריזם, פאַר דער סאָציאַליסטישער אָרדנונג, אויף 
צעפּיקעניש פּלאָטאָון". 

וועגן אַן 1-טער מאַײידעמאָנסטראַציע פון , קליינעם בונד" מיט 
אַ יאָר שפּעטער איז געפונען געװאָרן אין די געהיימע אַקטן פון 
פּיעטרקאָװער גובערנאַטאָרס קאַנצעלאַריע אַן אינטערעסאַנטער דאָקו- 
מענט. דאָס איז אַן אָפיציעלער פּאָליצײיאישער ראַפּאָרט וועגן דעם 
ענין און מיר גיבן אים דאָ איבער ווערטלעך, 

(די דאַטע איז לויטן אַלטן רוסישן סטיל): 

, מיניסטעריום פאַר אינערלעכע ענינים. שטרענג געהיים. 

דעם 19 אַפּריל 1906, 

פּאָליצײימײיסטער פון דער שטאָט פּיאָטרקאָ נר. 305 

צום נאַטשאַלניק פון מיליטערישן ראַיאָן פון פּיאָטרקאָװער און 
נאָװאָראַדאָמסקער פּאָװיאַטן, 

ראַפּאָרט : 

דעם היינטיקן טאָג, 2 אַזײגער נ. מ., האָט דער עלטערער שטאָ- 
טישער סטראַזשניק סאָמאָיליוק, געפינענדיק זיך אויפן עק געאָר- 
געווסקאַ, באַמערקט, אַז אויף דער נאָװאָגרודזקער גאַס זענען זיך 
צוזאַמענגעקומען נישט קיין גרוֹיסע גרופּע יינגע יידן און אויך על 
טערע, וועלכע געהערן צו דער פּאַרטײ , בונד". אין דער זעלבער צייט 
האָט סאַמאָיליוק באַמעױקט אויף דער נאַבערזשנאַ יידישע יינגלעך, 
קליינע חברה-לייט, ביז 100 מאַן, וועלכע געהערן צו דעם אַזי-גע- 
רופענעם , קליינעם בונד", זיי האָבן אַרױסגעװאָרפן אַ רויטע פאָן מיט 
אַ יידישער אויפשריפט : ,נידער מיטן קיסר, זאָל לעבן די רעװאָ- 
לוציע" ! סאַמאָיליוק האָט זיך אַ װאָרף געטאָן צו דער מאַסע יינגלעך, 
כּדי צוצונעמען ביי זיי די פאָן. דערזעענדיק אים, זענען זיך די יינג" 
לעך צעלאָפּן אין פאַרשידענע ריכטונגען. דאַן איז סאַמאָיליוק מיטן 
רעװאָלװער אין האַנט נאָכגעלאָפן. ווען ער האָט איינעם געהאַט דער- 
יאָגט אויף דער קאַזאַנסקער גאַס, האָט דאָס יינגל אַװעקגעװאָרפן די 
פאָן אין טויער פון טאַנדאָווסקיס הויז, נאָר אַלין האָט ער זיך פלינק 
ערגעץ באַהאַלטן מיט נאָך אַנדערע יינגלעך. די פאָן איז געפונען גע" 
װאָרן און איז איבערגעגעבן געװאָרן דעם נאַטשאלניק פון דער 
זשאַנדאַרמען פאַרװאַלטונג פון פּיאָטרקאָװער, ראַװער און בזשעזשינער 
פּאָװיאַטן. 

וועגן דעם אױברגעזאָגטן מעלד איך איער הויכגעבורט. דאָס 
זעלבע האָב איך מיטגעטיילט דעם גענעראַל-גובערנאַטאָר און דעם 
פּראָקוראָר פון פּיאָטרקאָװער קרייז-געריכט, 

פּאַליצײמײסטער-פּריסטאַװ 
( -- ) קרעסטאָווסקי, 

מיר קענען נאָך צוגעבן צו דעם אָפיציעלן ראַפּאָרט, אַז מיט אַ 
טאָג שפּעטער האָט דער זעלבער עלטסטער סטראַזשניק סאַמאָיליוק 
צופעליק פאַרהאַלטן מרדכי בנימין גאָלדבלום. לוט דער דערקלע- 

רונג פון דעם דערמאָנטן פּאָליציאַנט, האָט גאָלדבלום אָנטײילגענומען 
אין דער דעמאָנסטראַציע און איז , דוכט זיך" געשטאַנען האַרט בי 
דער רויטער פאָן. גאָלדבלום האָט באַקומען אַ שטראָף פון 2 חדשים 
תפיסה, 


0 אַנדערע אָרגאַניזאַציעס 


אויפן שטח וואו עס האָט געווירקט די יידישע אַרבעטער-באַװע"- 
גונג, האָט זי זיך צונויפגעטראָפן מיט דער רעװאָלוציאָנערער באַי 
וועגונג פון די שכנישע פעלקער, אַמשטאַרקסטן איז די רעװאָלוציאָגע" 
דע באַװעגונג געווען צװישן פּאַליאַקן און לעטן, שװאַכער צװישן די 
אוקראינער, ווייסירוסן און ליטווינער. װאָס שייך רוסן זענען די 
יידן פון תחום חמושב געקומען מיט זיי װײיניק אין באַרירונג; אין 
די גרויסע צענטערן פון רוסישע אַרבעטער איז די יידישע באַפעלקע" 
רונג געווען אַ קליינע. אָבער װי שטאַרק עס זאָל נישט האָכן געוען 
די רעװאַלוציאָנערע אַרבעטער-באַװעגונג צווישן פּאָליאַקן, זענען אָבער 
קינדעף און יוגנטלעכע פאַרהעלטניסמעסיק װײיניק אַרײנגעצױגן וע" 
װאָרן אין איר און במילא האָט זיך נישט געקענט שאַפן אַזאַ מאַס" 
באַװעגונג, װי עס האָט זיך אױספאָרמירט אין ,קלייגעם בונד". אמת, 
לוגנטלעכע פון 16 יאָר און העכער באַגעגנט מען פיל אין דער פו" 
לישער אַרבעטער-באַװעגונג, אָבער אַן אייגענע מאַסן אָרגאַניזאַציע 
פון יוגנטלעכע אַרבעטער אָדער גאָר קינדער איז דאַן נישט געװעף 

עס האָבן אין די יאָרן אַרום 1905 עקזיסטירט אייניקע פּוילישע 
סאַציאַליסטישע יוגנט-אָרגאַניזאַציעס, אָבער צו זיי האָבן געהערט שי" 
לער און געװוירקט האָבן זי נאָר אין אַ פּאָר געציילטע שטעט, 

צו מאַנכע פּוילישע אָרגאַניזאַציעס האָבן אויך געהערט יידישע 
אַסימילירטע שילער; אייניקע פון זיי זענען שפּעטער צוגעשטאַנען 
צום , בונד", פון דעם שיכט איז צװישן אַנדערע געקומען צום , בונד" 
איינער פון זיינע גלענצנדסטע פירער --- בראָניסלאַו גראָסער. לאָי 
מיר הערן װאָס גראָסער אַלײן דערציילט וועגן דעם: 

, מיט מיין גאָר נאָנטן אָנטײל איז אַנטשטאַנען דער ,פאַרבאַנד פון 
דער אומאָפּהענגיקער סאָציאַליסטישער יוגנט", װאָס האָט אַרומגענומען 
יינגע לייט אָן אונטערשייד פון נאַציע. איך בין געוען אַ מיטגליד 

אין דער אָנפּירונג פון פאַרבאַנד. כדי צו פאַרשטײן װאָס פאַר אַ כאַראַק- 
טער ער האָט געטראָגן, דאַרף מען דערמאָנען וועגן אַ צווייטן פאַר- 
באַנד, װאָס איז אַנטשטאַנען אַביסל פריער --- , פאַרבאַנד פון דער פּױי- 
לישער סאָציאַליסטישער יוגנט", 

,איך האָב באַשאַפן אַ פּאַראַלעלע אָרגאַניזאַציע, להפּך צום ,פּוי- 
לישן" פאַרבאַנד האָט אונזערער זיך נישט באַגרענעצט מיט װאָסער 
עס איז נאַציע. להפּך צום פּאַרטײאישן כאַראַקטער פון יענעם , פאַר- 
באַנד איז אונזערער געווען אומפּאַרטײיאיש , אומאָפּהענגיק?, די אָנ" 
געזעענסטע פּעפּעסאָװצעס צװוישן דער יוגנט זענען אָבער געגאַנגען 
אַזין; ביי אונז האָבן זיך נאַטירלעך פאַראייניקט די קעגנער פון 
,סאָציאַל-פּאַטריאָטן" -- סאַציאָל-דעמאָקראַטן. אין דער אָרגאַניזאַצלע 
זענען אויסגעוואקסן פיל צוקונפטיקע טוער פון דער ס. ד. פון פּױלן 
און ליטע, פון , בונד", פון , פּראַלעטאַריאט?, 

| /,אין אַ יאָר אַרום האָבן ביידע אָרגאַניזאַציעס זיך פאַראײניקט, 

פאַר אַ פּלאַטפאָרם האָבן זיי גענומען , אומפּאַרטיאישקײט", 

דער פאַרבאַנד האָט געגענן די פּאַרטײען אַ סך פעאיקע מענטשן, 
אַ געוויסער טייל איז אומגעקומען בשעת דער רעװאָלוציע, אַ טייל איז 
גאָר פאַרדאָרבן געװאָרן", ,אַנדערע אַרבעטן עד היום אין פאַרשידענע 
פּאַרטײען? (רויטער פּנקס, ערשטער זאַמלבוך, װאַרשע, 1921), 

װאָס שייך גראָסערס אַרבעט צװישן דער יוגנט, קען מען נאָך 
צוגעבן, אַז ער איז געווען פון די סאַמע אָנגעועענסטע פיגורן צווישן 
דער שטודירנדיקער סאָציאַליסטישער יוגנט און געהאַט אַ קאַלאָסאַלן 
איינפלוס סיי אויף יידן, סיי אויף פּאַליאַקן. צװישן אַנדערן איז ער 
געווען דער רעדאַקטאָר פון דער צייטונג ,רוך" און איז געווען פאָר- 
זיצער פון דער קאַסע צו העלפן יידישע! סטודענטן, וועלכע האָבן צו- 
ליב די צאַרישע באַגרענעצונגען געמוזט פאָרן קיין אױיסלאַנד שטודירן, 
ווען ער איז געווען אין זיבעטן קלאַס גימנאַזיע, איז ער געפאָרן קיין 
פּלאָצק מיטן ציל צו אָרגאַניזירן די דאָרטיקע יידישע סאָציאַליסטישע 
יוגנט, אין די אינטערעסן פון דער סאַציאַליסטישער יוגנט-באַװעגונג איז 
ער אויך געפאָרן קיין לאָדזש, 

אין נאָוועמבער, 1903, איז דערשינען אַן אויפרוף פון דער פאַראיי- 
ניקטער סאָציאַליסטישער יוגנט-אָרגאַניזאַציע. דער אויפרוף, װאָס 
טראָגט די אונטערשריפט ,זװואָנזעק מלאָדזשעזשי סאָציאַליסטיטשנשי" 
(פאַרבאַנד פון סאָציאַליסטישער יוגנט), זאָגט צוישן אַנדערן : 

,כדי צוצוגרייטן קעמפער פאַרן הײיליקן אידעאַל, כדי צוצושטעלן 
טוער אויפן אָרט פון די, וועלכע דער צאַריזם װעט אַרױסרײסן פון די 
קעמפנדיקע רייען, -- שאַפן מיר דעם פאַרבאַנד פון דער סאָציאַליסטי- 
שער יוגנט,. ער באַשטײט פון צוויי טיילן, וועלכע האָבן שוין זייט אַ 
יאָר עקזיסטירט. איין טייל איז די אָרגאַניזאַציע פון דער סאָציאַליסטלי 
שער יוגנט, און דער צווייטער -- די אָרגאַניזאַציע פון דער אומאָפּי 
הענגיקער סאָציאַליסטישער יוגנט", 

און ווייטער : 

אונזער אָרגאַניזאַציע, װאָס איז נישט קיין באַשטאַנד-טײל פון קיין 
שום פּאַרטײ, האָט פאַר אַן אויפנאַכע אויסצובילדן מוטיקע קעמפער, 
וועלכע װועלן נאָך אַ גרינטלעכער, טעאָרעטישער צוגרייטונג אַליין זיף 
אויסקלייבן די פּאַרטײ, אין וועלכער זיי װועלן קעמפן פאַר דער פאַר" 
ווירקלעכונג פון די סאַציאַליסטישע אידעאַלן, 

נישט געקוקט אויף דער פאַראייניקונג האָבן זיך דאָך אויסגע- 
בילדעט באַזונדערע פּעפּעסישע יוגנט-קרייזן. וועלכע האָבן אָנהויב 
4 און 1905 אָפּגעהאַלטן זייער ערשטע און צוייטע קאָנפערענץ, 
וואו זיי האָבן פּראָקלאַמירט די פאָדערונג פון פּוילנס אומאָפּהענגיקײט. 
די דאָזיקע יוגנט-אָרגאַניזאַציע האָט אָנערקענט די אָנפירונג פון דער 
פּאָליטישער פּאַרטײ און באַקעמפט דעם שטאַנדפּונקט פון , פאַרבאַנד 
פון דער סאַציאַליסטישער יוגנט? ועגן , נײטראַליטעט אין די קאַמפן 
צווישן די פּאַרטײיען. 

פיל שטאַרקער און ברייטער פון דער סאַציאַליסטישער יוגנט-באַ- 
וועגונג איז געווען אַ צווייטע באַװעגונג צווישן דער שול-יוגנט -- 
דאָס איז געווען דער קאַמף קעגן צאַרישן און רוסיפיקאַטאָרישן גייסט 
אין די שולן אויפן שטח פון פּוילן, אין דער דאָזיקער באַװעגונג זענען 
אַרײינגעצױגן געװאָרן גאָר ברייטע שיכטן פון דער שול-יוגנט, 

אָט די באַועגונג האָט לסוף דערפירט צו אַ גראַנדיעזן לאַנג- 
דויערנדיקן שטרייק פון שילער און סטודענטן. מיט דעם שילער- 
שטרייק אין וואַרשע און אין דער פּילישער פּראָינץ האָט אָנגע- 
פירט אַ צענטראַלע, צו װעלכער עס האָבן געהערט אַלע יוגנט" 
אָרגאַניזאַציעס, די צענטראַלעצ האָט דעם 26 פעברואַר 1905 פאר" 
עפנטלעכט אַ דעקלאַראַציע מיט די פאָדערונגען: אַ שול מיט דער 
פוילישער לערן-שפּראַך ; פאַרואַלטער און לערער זאָלן זיין פון זעלבן 
פאָלק, װי די שילער; אָפּשאַפן דעם פּאַליצײיאישן סיסטעם, וי אויך 
דעם רעליגיעזן צװאַנג; אָפּשאַפן די פּראָצענט-נאָרמע; איינפירן אַ 

קאָנטראָל פון דער געזעלשאַפט איבער דעם שול-װעזן: דערלױבן 
פרייע שילער-אָרגאַניזאַציעס; איינפירן אַלגעמײנע שול-בילדונג פאַף 
אַלע קינדער: די בילדונג זאָל זיין אַן אומזיסטע, 

דער שילער-שטרייק אין די מיטלשולן, צו וועלכן עס זענען שפּץ- 
טער צוגעשטאַנען אויך די הויכשולן, האָט אָנגעהאַלטן 5 חדשים צייט, 
אין אַן אויפרוף, װאָס די אָנפירונג פון שטרייק האָט אַרױסגעלאָזט, 
ווערט געזאָגט ; 

,יעדעס פאָלק האָט רעכט צו האָבן אַזאַ שול, װאָס אַנטשפּרעכט 
זיינע נאַציאָנאַלע, קולטורעלע און מאָראַלישע באַדערפענישן 

מיר פאָדערן פּוילישע שולן מיט דער פּוילישער לערן-שפּראַך, באַ- 
װאָרנדיק גלייכצייטיק די רעכט צו עפענען נאַציאָנאַלע שולן פון אֲלע 
טיפּן, 

אַרױס אין שטרייק זענען 25 טויזנט שילער פון 74 מיטלשולן. הגם 
דער שטרייק האָט געטראָגן אַ פּולישן כאַראַקטער, האָבן זיך דאָך 
אין אים באַטײליקט פיל ייד סיי דורך זייער אָנטײיל אין שטרייק 
אַלס שילער און סטודענטן, סיי אין דער שטרייק-אָנפירונג. צװוישן 
אַנדערע איז אויך געווען אַקטיוו אין שטרייק דער שפּעטערדיקער פי- 
רער פון עבונד" װיקטאָר אַלטער, וועלכער האָט געשפּילט אַזאַ גרוי- 
סע ראָל אין דער יידישער אַרבעטער באַװעגונג אין אומאָפּהענגיקן 
פּוילן און איז אין דעצעמבער 1941 צוזאַמען מיט הענריק עױליכן דער- 
מאָרדעט געװאָרן דורך די סאָוועטישע מאַכט-האָבער. אַלטער, דאַן אַ 
6 יאָריקער שילער, איז אַרעסטירט געװאָרן פאַר געהערן צום שטרייק- 
קאָמיטעט און מען האָט צוגענומען ביי אים די רעכט וייטער זיף 
צו לערנען אין וועלכער נישט איז שול אין רוסלאַנד, װאָס שייך דעם 
;בונד", האָט ער אין יענער צייט, אין די יאָרן 6--1904, געפירט אַן 
אינטענסיווע פּראָפּאַגאַנדע צווישן דער שטודירנדיקער יוגנט און יינ" 
גער אינטעליגענץ. עס האָט דאַן עקזיסטירט אַן , אינטעליגענטישער 
צענטער", אין וועלכן עס האָבן זיך באַטײליקט בראניסלאַװו גראָסער. 
הענריק ערליך, זדשיסלאוו מושקאַט, מיכאל ווינאווער, אַדאָט סלאַנימ- 
סקי (אַן אייניקל פון רעדאַקטאָר פון , הצפירה" חיים זעליג סלאַנימ- 
סקי) און אַנדערע. 

נאָכן אויסברוך פון שילער-שטרייק אין די ערשטע װאָכן פון 1905, 
איז דערשינען א העקטאָגראַפירטער אויפרוף מיט דער אונטערשריפט: 
, בונדאָווסקע קאָלאָ מלאָדזשעזשי שקול שרעדניך וו וװאַרשאַװיש" 
(בונדישער יוגנט-קרייז פון די מיטלשולן אין װאַרשע). אין אויפרוף, 

אויף וועלכן עס געפינט זיך אויך אַ סטעמפּל פון װאַרשעװער קאָמי" 
טעט פון , בונד", װוערט צווישן אַנדערן געזאָנט: 

,װאָס וועט דער פּראַלעטאַריאט האָבן פון דעם אַלעמען, װאָס װעט 
ער קענען געניסן, אוב די שול װעט זיין צוטריטלעך נאָר פאַר אַ 
קליין הייפל יוגנט און נישט פאַר אַלע? דאָס פאָלק אין, אַלזאָ, אויף 
ווייטער פאַרמשפּט צו לעבן אין פינסטערניש. נישט פאַר אַזאַ שול 
קעמפן מיר, אונו איז נויטיק אַ דעמאַקראַטישע שול, פאַר אַלע זאָל 
זי זיין צוטריטלעך. מיר ווילן, אַו די שול זאָל זיין אָפּגעטײלט פון 
דשר קירכע און וזֹאֵל נישט דינען פאָר פּאָליטישע צװעקן אַ שוֹל 
אָן קלעריקאַלע און נאַציאָנאַליסטישע טענדענצן, אָן אונטערדריקונג און 
פֿאַרפּאָלגונגען. מיר ווילן, אַז יעדעס פאָלק זֹאֶל באַקומען אַ מלונהשש 
שול אין איר נאַציאָנאַלער שפּראַך. אַזאַ שול פאָדערן מיר און פאַר 
אַואַ שול קעמפן מיר, 

וי עס גיט אונז איבער יאָנאַ יאָעלסאָן (היינט אין ניו-יאָרק), וועל- 
בער איז אין 1905 געווען אַ מיטגליד פון אַ בונדישן שילער-קרייז, האָבן 
דעמאָלט אין װאַרשע עקזיסטירט עטלעכע אַזעלכע קרייולעך. זיי האָבן 
זיך פאַרנומען מיט סאַציאַליסטישער זעלבסטבילדונג, באַהאַנדלט װיבֿי 
טיקע פּאָליטישע פראָגן און גענומען אַן אַקטיײון אָנטײל אין די גרויסע 
געשעענישן פון יענער צײט. די רעפערענטן און אָנפירער פון די 
קרייזלעך זענען געווען בראַניסלאַוו גראָסער, העגריק ערליך, זדשיט" 
לאַוו מושקאַט, יאקוב לעווי און אַנדערע. די מיטגלידער זענען אַלע 
געווען שילער פון די מיטלשולן. צו יאָעלסאָנס קרייז האָנן אויך גע 
הערט װיקטאָר אַלטער און זיין עלטערער ברודער איזידאָר. (אַלטערס 
עלטערער ברודער איז ביז 1920 געװען אַ טוער אין , בונד", איז 
שפּעטער אַריבער אין דינסט פון דער סאַוועטישער רעגירונג און גע" 
אַרבעט לאַנגע יאָרן אַלס סאָוועטישער דיפּלאָמאַט. אַ פּאַר יאָר פאַר 
דער צווייטער ועלט-מלחמה איזן ער געוען סאָוועטישער קאָנסול 
אין ניוזיאָרק. לסוף איז ער אין די יאָרן פון די מאָסקװער פּראָצעסן 
אַרעסטירט געװאָרן דורך דער סאָוועטישער מאַכט און זיין ווייטערדי- 
זער גורל איז אומבאַקאַנט). 

ווייטער גיט אונז איבער ח' יאָעלסאָן, אַז איינמאָל איז אַרעסטירט 
געװאָרן אַ גרויסע בונדישע שילער- פאַרזאַמלונג, װאָס איז פאָרנץ: 
קומען אין װאַרשע אויף נאָװאָליפּקי-גאַס. מען האָט דעמאָלט אָפגף- 
פירט אין אַרעסט בערךף 150 שילער. 

פון די יינגע בונדישע אינטעליגענטן אין יענער צייט האָט 
אוֹיך אַ גרויסע ראָל געשפּילט גראָניסלאָוו פרענקל (שפּעטער אַ באַ- 
רימטער דאָקטאָר אין לאָדזש), אַ קוזין פון בראָניסלאַוו גראָסער, אונ- 
טער וועמענס שטאַרקער השפּעה ער האָט זיך געפונען. פרענקל איז 
געווען איינער פון די הויפּט-פיגורן צווישן די פירער פון גרויסן 
שול-שטרייק און איז געווען פאַויזיצער פון שטרייק-קאָמיטעט. װוי עס 
גיט אונז איבער ח' יאָעלסאָן, װאָט פרענקל שטאַרק משפּיע געווען 
דעם אינהאַלט פון דער דעקלאַראַציע און די באַשלוסן, װאָס דער צו" 
זאַמענפאָר פון די פאָרשטייער פוֹן דער שטרייקנדיקער שול-יוגנט 
האָט אָנגענומען. 

צווישן אַנדערע האָט צו איינעם פון די בונדישע שילער-קרייזן 
געהערט דוד מייער, שפּעטער אַן אָנגעזעענער טוער פון , בונד" אין 
פּױילן און במשך די לעצטע 20 יאָר אַקטיוו אין דער יידישער סאָציאַליס- 
טישער באַװעגונג אין אַמעריקע, 

וי ווייט די רעװאָלוציאָנערע באַוװעגונג האָט פאַרכאַפּט די שי" 
לער, קען מען זען פון די פּאָר בײישפּילן ; 

אין אַ קאָרעספּאָנדענץ פון װאַרשע ווערט דערציילט :; 

;אין אַלע גימנאַזיעס און אַנדערע שולן האָט מען אָנגעזאָגט די 
שילער זיי זאָלן דעם זונטאָג פון נטן מאַי נישט גיין שפּאַצירן. אַנדערע 
האָט מען נאָך דייטלעכער געזאָגט, אַו זי זאָלן נישט גיין אוֹיף מאַר- 
שאלקאָווסקע גאַס --- דעם אָרט, וואו די דעמאָנסטראַציע האָט גע 
דאַרפט זיך אָנהױבן. אין דער דענטיסטיק-ישול האָט דער דירעקטאָר 
שפּאַנבאָק אָנגעזאָגט, אַז מען װעט אויסשליסן אַלע שילער, וועלכע 
מען װעט באַמערקן אויף דער דעמאַנסטראַציע, איין שוױיצער אין 
דער שול האָט אויף זיך גענומען די פליכט צו גיין אויף דער מאַרשאל- 
קאָווסקע גאַס שפּיאָנירן דאָרט די שילער". 

(;דער בונד", נר, 3, 1904), 


אין די מיטלשולן, און אַ פּשיטא שוין אין די הויכשולן, לערנט מען 
נישט. מען האָט געפּרואווט עפענען אַ פרויעןיגימנאַזיע (װאָס געפינט 
זיך אויף קראָקעװוער פאָרשטאָט), אָבער די שילערינס האָבן איינגע 
אָרדנט אַ רוישיקע פאַרזאַמלונג און איבערגעלייענט אַ רעזאָלוציע, װאָס 
איז אױיסגעאַרבעט געװאָרן דורכן פאַרבאַנד פון שילער און שילערינס 
פון די מיטלשולן. די רעזאָלוציע פאָדערט רעכט אויף בילדונג אין 
דער מוטער - שפּראַך, אָפּשאַפן די פּראָצענט-נאָרמע פאַר יידן, באַזײ- 

טיקן די פּאַליצײאיש-אינספּעקטאָרישע השגחה, פרייהייט פון פאַרזאַמ- 
לונגען א. ד. ג. נאַך א גרויסער אַװאַנטורע האָט מען אױיסגעשלאָסן פון 
שול 120 שילערינס, בעת דער אװאַנטודע און די אמפּערייען צווישן די 
שילערינס און דער שול-מאַכט האָט די לעצטע געברענגט אין שול אַרין 
פּאָליצײ און מיליטער, 

(עס האַנדלט זיך דאָ וועגן װואַרשע. פון א באַריכט אין ,פּאָט: 
לעדניא איזוועסטיא", 1טער מערץ 1905). 

אין אַ באַריכט פון לאָדזש װערט אין דער זעלבער צייטונג פון 
7 יוני 1905 דערציילט וועגן אַ שילער-דעמאַנסטראַציע, װאָס איז פאָף" 
געקומען דעם 9טן מאַי. אין שולזאַל פון דער האַנדלס-שול אין 
פאָרגעקומען אַ גרויסער מיטינג. די שילער האָבן זיך אָפּגעזאָגט צו פאָלגן 
דער שול-מאַכט. בעת דער אוואנטורע זענען אויסגעהאַקט געװאָרן די 
שויבן אין שול, נאָכדעם וי די שול-מאַכט האָט זיך אָפּגעזאָגט אויסצן- 
הערן די פאָדערוננען פון די שילער. מ'האָט אַרױסגערופן קאָזאַקן, די 
שילער זענען דאַן אַרױס אין גאָס אין אַ דעמאָנסטראַציע,. דערפאַר האָט 
מען אױיסגעשלאָסן פון שול 97 שילער -- פון דעם דריטן ביזן 7טן קלאַס, 
אויפן פאָרגעקומענעם מיטינג האָט מען געזונגען רעװאָלוציאָנערע לי- 
דער און געװהאַלטן רעדעס קעגן צאַרישן רעזשים. אַן אויסנאַם זענען 
נאָר געוושן די דייטשע שילער, ועלכע האָבן אַרױסגעװין זײיער 
אנטיסעמיטיזם, 


וו באַרג-אַראָט 


6 -- 1907 זענען געווען יאָרן, וען די צאַרישע רעאַקציע 
האָט גענומען די אױבערהאַנט איבער די רעװאָלוציאָנערע כחות פון 
לאַנד. די אַרבעטער-באַװעגונג האָט גענומען ליידן איין מפּלה נאָך דער 
צווייטער. אַ מידקייט און שפּעטער אַ פּאַניק זענען באַפּאַלן די מאַסן, 
עס האָט זיך אָנגעהויבן דער אָפּפּלוס פון די רעװאָלוציאַנערע כװאַליעט 
און דער פאַנאַנדערפאַל פון די רעװאָלוציאָנערע פּאַרטײען און אָרגאַ- 
ניזאַציעס, 

דער זעלבער גורל האָט אויך געטראָפן דעם , קליינעם בונד". 
נאָכמער, אים האָט די רעװאָלוציאָנערע ירידה געטראָפן נאָך שטאַר: 
קער. װאָרום אויב די סאָציאַליסטישע פּאַרטײען האָבן אין מבול פון 
רעפּרעסיעס, פון גרויסן חורבן נאָכן דורכפאַל פון דער רעװאָלוציע גע- 
קאָנט אָפּראַטעווען קליינע רעשטלעך פון די אָרגאַניזאַציעס, ווערטפולש 
יחידים, זייער אידעאישן באַגאַזש און אַ טייל פון די אָנפירנדיקע 
שטאַבן, האָט דאָס נישט געקענט זיין אין אַזאַ באַװועגונג, װוי טאיזן 
געווען דער ,, קליינער בונד". 

די יידישע רעװאָלוציאָנערע קינדער-באַװעגונג האָט צוליב דעם, 
װאָס די יוגנט איז שוין געווען אַרײנגעצױגן אין דער פּאַרטײ, נישט 
פאַרמאָגט יענעם עלעמענט, װאָס װאָלט געװען מסוגל צו שאַפן אַ 
צענטראַלע אָנפירונג, אַן אייגענע פּרעסע און פאָרמירן אַ קלאָר פּראָג- 
דאַם, די 10--12-יאָריקע קינדער זענען צו דעם נאָך נישט געווען רייף, 
הגם זיי האָבן אַרױסגעװיזן אַזױי פיל מסירת-נפש אין דער רעװאָלוציע, 
אַזױ פיל אויפריכטיקן ענטוויאזם פאַרן סאָציאַליזם. כל-זמן די כװאַ- 
ליעס פון דער רעװאָלוציען האָבן געשלאָגן הויך, זענען זיי געווען דרייס- 
טע שווימער אין צעשטורמטן ים ; אויף דעם אויסגעטריקנטן מדבר פון 
נאָך "רעװאָלוציאָנערן רוסלאַנד האָט די זעלבע קינדער פאַרפעלט די 
פעאיקייט זיך צו האַלטן, דער פלאַם האָט זיך אױסגעלאָשן, 

די באַוואוסטזיניקערע און רייפערע האָבן פון זיך אַראָפּגעװאָרפן 
די קינדעריהויזלעך און זענען אַריבער צו פּאַרטײאַרבעט, אָבער 
די גרויסע מאַסע איז געװאָרן צעשטויבט, 

אין 1906 האַלטן זיך נאָך און ווייזן אַרױס אַ באַדײטנדיקע אַקטיו" 
קייט אַ סך אָרגאַניזאַציעס פון ,קליינעם בונד". פיל ערגער איז שוין 
אין 1907, די דעװאָלוציאָנערע קינדער-אָרגאַניזאַציעס שטאַרבן אָפּ און 
פֿאַלן זיך פאַנאַנדעד אונטערן דרוק פון דער אַלגעמײנער געזעלשאַפט- 
לעכער רעאַקציע און רעפרעסיעס. די אָרגאַניזאַציעט, וועלכע האַלטן 
זיך צום לענגסטן אויף דער אויבערפלאַך, שענקען מער זייער אוים" 
מערקזאַמקײיט קלענערע אַרבעטן, אויפקלערונג און עקאָנאָמישע אַקציעס, 
אייניקע דאָקומענטן פון יענער צייט װעלן עס אילוסטרירן: 

אין אַ קאַרטל פון דריטא, װאָס טראָגט די דאַטע פון 9 דעצעמבער 
6, צו דער בונדישער , פאָלקטיצייטונג? אין ווילנע, בעט דער , מאַלע 
בונד" צו פארעפענטלעכן, אַז עס ווערט אַראָפּגענומען דער באָיקאָט אויף 
אַ חבר, וועלכער האָט באַלײידיקט די , קליינע מאַסע". דער באָיקאָט 
ווערט אַראָפּגענומען דערפאַר, װאָס יענער חבר האָט זיך אַנטשולדיקט, 
(ביי דעם נאָמען פון דער אָרגאַניזאַציע זענען פון ביידע זייטן אויסגע- 
מאָלט טייבעלעך), 

אין יאַנואַר 1907 האָט דער ,קליינער בונד" אין קאָװונע פאַר" 
עפנטלעכט אַן אויפרוף, אין וועלכן עט ווערט דערקלערט אַ באָיקאָט אויף 
אַרענאָווסקיס אָגולנע (הורט-געשעפט) פאַר פּראָװאָקאַטאָריש באַגין 
זיך מיט אונזערס אַ חבר". דער אױפרוף װערט פאַרענדיקט מיט 
פאָלגנדיקע ווערטער : 

,דער קאָוונער , קליינער בונד" לייגט אַרױף אַ באָיקאָט און מאַכט 
אויפמערקזאם אַלעמען, וועלכע קויפן ביי אים סחורה. דער מאַגאַזין 
איז אויף ווילנער גאָס אין זיין אייגן הויז, 

אונטערשריפט : (קאָוונער קליינער בונד) 

קאָוונע, יאַנואַר 1907, די סאַציאַליסטישע יוגנט פון בונד אין קאָוו" 
נע". 

אַן אַריײינבליק אין אינערלעכן צושטאַנד פון ,קליינעם בונד" אין 
דער צייט פון באַרג-אַראָפּ פון דער רעװאָלוציע גיט אונז אַ בריו פון 
אַ קליין שטעטל צו דער רעדאקציע פון דער , פאָלקס-צייטונג" (דער 
בריוו איז געשריבן סוף 1906 אָדער אָנהױב 1907), דער אינהאַלט פון 
בריוו, װאָס איז געקומען פון שטעטעלש זאגער (קאָוונער גובערניע) 
איז אַזא: 


90 שׁ. הערץ 


,די קינדער פון דעם שטעטל האָבן זיך אָרגאַניזירט אין , קליינעם 
בונד", ווייל נאָר דורך אָרגאַניזירן זיך אונטער דער פאָן פון , בונד" 
קען מען פאַרטײידיקן די אינטעדעסן פון יידישן פּראַלעטאַריאט און מיר 
זענען דאָך יידישע פּראָלעטאַריער, אַפילו קינדער. אָבער קוקט ניט, 
װאָס מיר זענען קינדער, מיר זענען שוין עקספּלאָאַטירטע 
ווייטער שטייט אין בריוו: ,מיר האָבן אַ גאַנץ פיינע מאַסע, זייער 
אַ פאַראינטערעסירטע. אונזער אָרגאַניזאַציש איז שוין אַנדערטהאַלבן יאָר 
אַלט. אין אָנפאַנג זענען מיר געווען שװאַך, עס האָכבן אונז געפעלט מאַ- 
טעריעלע שטיצע און גייסטיקע קרעפטן, איצט האָט זיך עס בכלל פאַר- 
בעסערט. מיף פירן דורך אַלע װאָך קרייזלעך און מיר האָנן גוטע לי- 
טעראַטור און האָבן סאָבראַניעס אַלע 14 טעג", 
עס ווערט אויך אָנגעגעבן אַ געלט-חשבון : געהאָט 8 רובל און 87 
קאָפּיקעס. 
אױיסגאַבן: 3 רובל פאָרן צענטראַל-קאָמיטעט פון , בונד", 
1 רובל פּאַר שטרייקנדיקע מעזריטשער בערשטער, 
0 פאַר ליטעראַטור, 
7 קאָפּיקעס שיקן ליטעראַטור, 
0 קאָפּיקעס אַ קאָנטפּיראַטיווע מאַרקע, 
0 איינבינדן די ליטעראַטור, 
געבליבן : 1 רובל, 
דער חשבון איז אָנגעגעבן דערפאַר, ווייל אַן אַרויסגעטרעטענע מיט- 
גלידערין האָט באַשולדיקט אַ טאָרשטײער אין מיסברויכן. דער בריו. 
װאָס האָט די אונטערשריפט: ,זאגערער אָרגאַניזאַציע פון קליינעם 
בונד, עס לעבע דער קליינער בונד אין ליטע, פּוילן און רוסלאַנד? --- 
פאַרענדיקט זיך דערמיט, אַז די געוועזענע חברטע האָט אויסגעפירט אַ 
פּראָװאָקאַציע 1 , זי האָט געמסרט די עלטערן פון אונזערע חבריים, אַז זיי- 
ערע קינדער זענען בונדיסטן. מיר דריקן אויס דעם טיפסטן האַס קעגן 
איר פאַרדאָרבנקײיט און מיר לייגן אַ. באָיקאָט?, 
דער , קליינער בונד", װאָס איז אויפגעקומען ערב דער ועוואלוציע, 
האָט זיך ברייט פאַנאַנדערגעבליט אין שטורמישן יאָר 1905 און איז 
דערנאָך געפאַלן אונטער די שווערע קלעפּ פון דער רעאַקציע, האָט 
זיין געשיכטלעכן גאַסטראָל אָפּגעשפּילט אין אַ גרויסער צאָל שטעט 
און שטעטלעך פון יידישן תחום. ס'איז שוין היינט אוממעגלעך פעסט- 
צושטעלן גענוי די צאָל ערטער. זאָלן דאָ פאַרצײכנט הערן בלוין 
אַ פּאָר שטעט, וועגן וועלכע עס זענען פאַראַן זיכערע ידיעות. 

אבראשא וויינער, אַ באַקאַנטער טוער פון דער יידישער סאָציאַליס" 
טישער יוגנט-באַװעגונג אין פּוילן, האָט צונויפגעזאַמלט ידיעות וועגן 
,קליינעם בונד" אין א ריי ערטער. אין זיינס אַן אַרבעט, פאַרעפנטלעכט 
נאָך זיין טויט (אין ,,יוגנט-וועקער" גר, 25, 1927), ווערט פעסטגעשטעלט 
;אַז דער , קליינער בונד" האָט עקזיסטירט אין פאָלגנדיקע שטעט ג װאָר" 
שע, ווילנע, לאָדזש, פּיעטרקאָוו, טשענסטאָכאָו, פּרוזשאן,. װיעזשבאַ- 
לאָווע, װאָלקאָװיסק, בריסק, בושעזשין, פּרילוקי, ריקי, באָברויסק, 
זדאָלבונאָו, מינסק, שעדלעץ, מאריאַמפּאָל, האָמעל, טריסק, פון די דאַ- 
זיקע שטעט -- שרייבט וויינער --- האָבן מיר באַקומען ידיעות וועגן דער 
עקויסטענץ פון ,קליינעם בונד". אָבער ס'איז נישטאָ קיין ספק, אַז אין אַ 
סך, גאָר אין א סך אַנדערע שטעט זענען אויך געהען גרופּעס פון 
קליינעם בוגד", 

צו וויינערס קורצער רשימה קענען מיר צוגעבן נאָך די וי 
טערדיקע שטעט, וועגן וועלכע מיר ברענגען מאַטעריאָל אין דעם בוֹך : 
דווינסק, קאָוונע, קאַליש, דריסא, זאָגער, פּאַלאָצק, נאַװאָגרודעק, מעז" 
ריטש, װלאַצלאַװעק, פּינסק, לובלין, שאַװעל, װילקאָמיר, שאט, קיידאן, 
יאנאווע, סוויסלאטש, וואלקאָווישקי, פּאַָלאָנע, זדונסקא װאָליא, ביאַליס- 
טאָק, באָריסאָוו, מאָזיר, בערעזין. מיר ווייסן אויך וועגן דער עקזיס" 
טענץ פוֹן דער בונדישער קינדער-אָרגאַניאַציע אין אָדעס און פּולאַוו, 

אויך מיט אונזער צוגאָב-רשימה ווערט ווייט נישט אוױיטגעשעפּט 
דער גאַנצער סכום. דאָס איז נאָר אַ קליינער טייל פון אַ פיל גרע" 
סערער צאָל יידישע ישונים, וואו דער , קליינער בונל" איז געװוען 
טעטיק. 


2 יינגע העלדן 


וי ס'איז שוין פריער דערמאָנט געװאָרן, זענען די יאָרגענג, װאָס 
מען באַצײכנט געוויינלעך אַלט יוגנט -- פון 16 יאָר און עלטער -- 
שוין געווען אַקטיוו אין די פּאָליטישע פּאַרטײען, וואו זיי זענען גע 
ווען דער ענערגישסטער און ברויזנדיקסטער עלעמענט. אָט די יוגנט 
איז געווען אין די פאָדערשטע וייען און אין די געפערלעכסטע רעװאָלו- 
ציאָנערע אַרױסטרעטונגען : אין דער רעװאָלוציאָנערער יערונג פון די 
מאַסן איז זי געווען דער הייוון,. פון לאַנגע דורות אָנגעקליבענער פּיין, 
גלויבן און שטרעבונג נאָך יושר איז קאָנצענטרירט געװאָרן אין די הער" 
צער פון דער יידישער סאָציאליסטישער יוגנט און געריסן זיך צו אויס- 
לאָדונג. אור-אייניקלעך פון קדושים, וועלכע זענען געגאַנגען אויפן 
שייטערהויפן, האָבן געוויזן, אַז אויך זיי זענען ראוי דערצו, הגם זיי 
האָבן שוין פאַרמאָגט אַן אַנדערן גלויבן און זיך געשטעלט אין לעבן 
אַנדערע צילן, 

די צאָל פון די יינגע העלדן און קדושים איז אַ לעגיאָן אַ גאַנצער, 
בלויז אַ פּאָר פון דער גרויסער מחנה רעפּרעזענטאַנטן פון אַ העלדן-דור 
וועלן מיר דאָ פאָרשטעלן; 

די שטאָט --- װאַרשע. די דאַטע -- 26 יוני 1905, דער נאָמען --- 
זעליג גוטמאָרגן. און דאָס איבעריקע זאָל דערציילן אַן אויפרוף פון 
װואַרשעװער קאָמיטעט פון , בונדי", 

,דעם 4טן יולי איז געשטאָרבן דער 17-יאָריקער אַרבעטער זעליג 
גוטמאָרגן, אַ יינגער, אָבער אַ העלדישער קעמפער!" 

,דעם 26 יוני האָט אונזער אָרגאַניזאַציע באַשטימט אָפַּצוּרופן זיך 
אויף די געשעענישן אין לאָדזש. זי האָט גערופן די פּראָלעטאַרישע אַר" 
מיי צום קאַמף", 

;וי אַ געלערנטער סאָלדאַט-רעװאָלוציאָנער איז אונזער חבר אַרױס 
מיט געווער אין האַנט זיך צו שלאָגן פאַר פרייחייט", 

; . . , אָט שטייט ער איינגעבויגן, פון זיין בלאַסן פּנים גיסט דער 

שווייס --- און בויט אַ באַריקאַדע, אָט שלעפּט ער מיט אַלע כוחות אי" 
זערנע קאַסטנס, וועגענער, שילדן, ברעטער, שטיינער, לייגט איינס אויף 
דאָס צווייטע . . . אָט שפּרינגט ער אַרױף אויבן אויף דער באַריקאַדע, 
שטייט אויף זיין פעסטונג, האַלט שטאַרק דאָס געווער און װאַרט אויפן 
שונא. ער װאַרט , . . ער וויל זיך שלאָגן פאַר פרייחייט !" 

,עס הערט זיך איין זאַלפּ נאָכן צווייטן , . . דער העלד פאַלט. 
די קוילן פון שונא האָבן אים שטערבלעך פאַרוואונדעט. . .* 

די לויה פון יינגן העלד איז געווען אַ גרויסע דעמאָנסטראַציע -- 
5 טויזנט מאַן זענען געקומען אים אָפּגעבן דעם לעצטן כבוד. 

און אַ צווייטש שטאָט --- לאָדזש, 

,אויף איינער פון די לאָדזשער גאַסן, נאָװאָדאַלעקסאנדריסקא (שפּע" 
טער זשידאָווסקאַ אָדער מרדכי גבאיס גאָס) שטייט אַ פעסט"געבויטע 
באַריקאַדע. אויף איר שפּיץ פלאַטערט די רויטע פאָן פון /בונד". ס'דער" 
נענטערט זיך אַ גרויסע מיליטערישע אָפּטײלונג, וועלכע עפנט אַ שי" 
סעריי אויף דער באַריקאַדע. דער װידערשטאַנד פון די אַרבעטער 
ווערט געבראָכן. די גאַס ווערט אָפּגעלײדיקט. מיליטער מאַרשירט פאָר" 
אויס, פאָרזיכטיק, טריט ביי טריט, אומקוקנדיק זיך אין אַלע זייטן, 

מיטאַמאָל געשעט עפּעס: אויפן שפּיץ פון דער באַריקאַדע שטייט" 
אויף אַ שלאַנק יינגל, די רויטע פאָן פלאַטערט װידער אױף. עס 
שטייט לוזער לעסקאָ אומבאַװעגלעך. זיין פּנים ווייס וי קאַלך, זיינע 
צוויי שװואַרצע גליענדע אויגן שיטן מיט פייער, ער קוקט דעם טױט 
אין די אויגן אריין, נישט טוענדיק קיין ציטער מיט קיין מוסקול... 
די גרויסע מיליטער-מחנה בלייבט שטיין, גייט אַ פֹּאָר טריט צוריק, 
אלץ ווערט שטיל. אַ מעכטיקע שטים שניידט זיך אין דער לופט 
אריין ; 

;זאָל לעבן די רעװאָלוציע!" 

אַ מערדערלעך ביקסן-פייער האָט צעלעכערט דאָס ייננלשע לייב, 
יינג בלוט האָט אַ פליץ געטאָן, ס'פאַלט לוזער, דאָס 19-יאָריקע 
שניידער-יינגל, האַלטנדיק פעסט די פאָן פון ,בונד" אין זיינע אָפַּי 
שטאַרבנדיקע הענט". 

און נאָך וועגן צוויי יינגע קרבנות, וועלכע זענען געפאַלן אין די 
רעװאָלוציאָנערע טעג פון חודש יוני 1905 אין לאָדזש. 

, לייביש ראָטפאָגעל (לייביש בלאשקער), וועלכער איז געפאלן 
ביי דער באַריקאַדע אויף פעפער-גאַס, איז געווען אַ וועבער, 17 יאָר 

אַלט. ער האָט געשטאַמט פון שטעטל בלאשקי. ער איז געװוען פון 
די פּשוטע ארבעטער-בונדיסטן, וועלכע זענען געקומען אויף דער 
בערזע און אויסגעפירט אַלץ, װאָס די אָרגאַניזאַציע האָט געהייסן", 
,יעקב בזשאָסטאָװוסקי איז אויך אלט געווען 17 אאָר, אַ זאָקנ" 
מאַכער,. ער איז געווען א קיילעכדיקער יתום און זיך אויפגעהאַלטן 
ביי קרובים. נישט געקוקט אויף זיינע יינגע יאָרן, פלעגט ער קומען 
אויף דער בונדישער בערזע און אומלעגאַלע פאַרזאַמלונגען. ביי וועלכע 
אומשטענדן און אויף וועלכער גאָס די מערדערישע קוילן האָבן געמאַכט 
אַ סוף צו זיין יינגן לעבן, איז נישט פעסטגעשטעלט געװאָרן", 
(א. װאָלף-יאסני,. , געשיכטע! פון דער יידישער ארבעטער- 
באַוועגונג אין לאָדזש?, 
און נאָך אַ יינגער העלד און קדוש, 
הערשל קאהאן איז זיין נאָמען. געבוירן אין מאָזיר, סוף 1887, 
דער פאָטער איז געווען אַן אַרבעטער,. הערשל האָט געלערנט אִין 
חדר און ישיבה, אָבער גיך געװאָרן א סטאָלער, 
אלס 15-יאָריקער יינגל, דעם 4טן מאַי 19023, שוין געווען ארעס- 
טירט,. דאָס איז געשען בעת א צװאַמענשטױס מיט פּאָליצײ אויף 
דער בערזע, פּאָליציאַנטן האָבן געזאָגט, אַז ער האָט געװואָרפן א שטיין 
אויפן איספּראַװניק. ער איז געועסן א צייט ביזן פּראָצעס און באקו" 
מען 2 חדשים טורמע, 
דעם 27 אָקטאָבער 1902 האָט מען אים ארעסטירט צום צוייטן 
מאָל,. דאָסמאָל האָט מען אים באַשולדיקט אין פאַרשפּרייטן אויפרופן, 
9 חדשים איז עֶר געזעסן אין טורמע און אין דער טורמע פון דער 
טורמע -- אין קאַרצער. דאָס יינגל אין דערנאָך געשטעלט געװאָרן 
אונטער פּאָליצײייהשגחה אויף 23 יאָר צייט, 
דעם 22 דעצעמבער 1904 אַרעסטירט מען אים צום דריטן מאָל, 
פּאָליצײי האָט אַרומגערינגלט אַ פאַרזאַמלונג. הערשל איז ארויס דער 
ערשטער און אָנגעהויבן שיסן אין פּאָליצײ, נאָך אים איז ארויס א 
באַװאָפּנטע גרופּע און פאַרטריבן די פּאַליצײי, דער עולם איז זיף 
צעגאַנגען -- הערשל דער לעצטער פון הינטן. דער ערשטער צום 
אָנגריף, דער לעצטער צוֹם אָפּטרעטן, 
| אַ גרופּע פּאָליציאַנטן האָט אים אָפּגעטשאַטעװעט, אנידערגעװאָרפן 
און גענומען אין אַרעסט-הױז. דאָרט האָט מען אים שרעקלעך צע" 
שלאָגן און אים געריסן די האָר פון קאָפּ. באווייזן, אז ער האָט געשאָסן, 

זענען אָבער נישט געווען. האָט מען אים שפּעטער באַפרײיט און 
געשטעלט אונטער פּאָליצײי-אויפזיכט ביזן פּראָצעס. 

דאָס איז געווען שבועות 1905 הערשל האָט זיך װוידער פאַר" 
וויקלט אין אַ צואַמענשטױס מיט דער פּאַליצײי. דערבײי האָט ער 
שטערבלעך פאַרוואונדעט אַ ,נאַדזיראַטעל" -- דעם זעלבן, וועלכער 
האָט אים פדיער אין אַרעסט אויסגעריטן די האָר פון קאָפּ. אין אַ פּאָר 
טעג ארום איז דער נאַדזיראַטעל געשטאָרבן פון די וואונדן, הערשל 
האָט נאָך בעת דעם צוזאַמענשטױס געפירט אַ לאַנגע שיסעריי מיט 2 
אַנדעדע פּאַליציאַנטן און איז לסוף אַנטרונען געװאָרן. 

בלייבן אין שטאָט האָט שוֹין הערשל נישט געקענט און ער איז 
אַוועק קיין יעקאַטערינאָסלאַו, דאָרט האָט ער זיך באַטײליקט אין אַ 
צוזאַמענשטױס מיט קאָזאַקן און געשאָסן אין אַ קאָזאַק"אָפיציר, 

פון אוקראַינע איז ער אַװעק קיין װאַרשע. די צאַרישע מאַכט 
האָט אים געזוכט איבער דער לענג און ברייט פון לאַנד, ביז איינמאָל 
איז צו אים אין דירה געקומען פּאַליציי און אים אַרעסטירם, 

דעם 4 אױגוסט האָט מען אים צוריקגעבראַכט אין זיין הײמשטאָט 
מאָזיר, געפירט האָט מען אים געשמידט אין קייטן אונטער א שטרענ" 
גער מיליטערישער װאַך. 

דעם 16 אָקטאָבער 5 האָט דער , בונד" פּראַקלאַמירט אן אלגע- 
מיינעם פּאָליטישן שטרייק. פּאַר די ווענט פון טורמע איז פאָרגעקומען 
אַ דעמאַנסטראַציע. דורך די קראַטעס האָבן די אַרעסטירטע ארויסנע" 
האַנגען אַ רויטע פאָן מיט אַן אויפשריפט: , לעבן אין פרייהייט אָדער 
שטאַרבן אין קאַמף?, 

צומאָרגנס האָט זיך איבערגעחזרט דאָס זעלבע. דער קאָמענדאַנט 
פון טורמע האָט געדראָט צו שיסן, אויב מ'וועט נישט אַװעקגעבן די 
פאָן, מ'האָט אַדורכגעפירט אַ. רעוויזיע און די פאָן נישט געפונען. 
די פּאָליטישע אַרעסטירטע האָבן באַשלאָסן צו שטעלן אַ װידערשטאַנד, 
דעם 20 אָקטאָבער איז פאָרגעקומען אין טורמע אַ צװאַמענשטױס 
צווישן די אַרעסטירטע און מיליטער. די זעלנער האָבן געשאָסן. 

און איצט לאָמיר געבן אַ װאָרט אַ דירעקטן אָנטײלנעמער פון דעם 
בלוטיקן פאַרמעסט צװוישן דעם צאַרס חייל אוֹן זיינע געפאַנגענע. 
דער נאָמען פון דעם עדות איז ישעיה שליעסער: 

,ווען צו מיר זענען צוגעגאַנגען אייניקע חברים און האָבן מיך 
אַראָפּגעטראָגן אַ פאַרוואונדעטן פון די טרעפּ, אויף וועלכע איך בין 
געפאלן, האָב איך דערהערט נעבן זיך אַ קלאַנג פון קייטן אויף דעם 

צעמענטענעם ברוק און איך האָב דערזען נעבן זיך דעם חבר קאהאן, 
וועלכער איז געפאַלן, וי אַן אונטערגעשניטענע זאַנג,. די קויל האָט 
אים געטראָפּן אין קאָפּ, און זיין מאַרך האָט זיך געגאָסן איבערן ברוק". 

מיר קענען נאָך דאָ צוגעבן, אַז די צעווילדעוועטע סאָלדאָטן האָבן 
זיך אַ װאָרף געטאָן צו דעם טויטן קעױפּער און האָבן אים געשטאָכן 
מיט די שטיקעס, 

אַזױ האָס פאַרענדיקט זיין העראָאיש לעבן דער 18-יאָריקער הערשל 
קאהאן פון מאָזיר. אָדער -- אָדער. ,לעבן אין פרייהייט --- אדער 
שטאַרבן אין קאַמף?, 

אין דריי טעג אַרום איז פאָרגעקומען די לויה פון אומגעקומענעם 
העלד, סויזנטער מעגטשן האָבן אים באַגלײט צו זיין אייכיקער רו 

(פון די מאַטעריאַלן פון בונדישן אַרכיו), 


לאָמיר נאָך דערמאָנען די מעשה פון די טשודנאָווער קדושים. 

דעם 25 אפּריל 5 האָט די בונדישע אָרגאַניזאציע פון טשודנאָוו 
אַרױסגעשיקט אַ גרופּע פון איר זעלבסטשוץ-אָפּטײלונג קיין זשיטאָמיר, 
כדי צו העלפן דער זשיטאָמירער זעלבסטשוץ קעגן פּאַגראָט. מיט ;א 
שאָג שפּעטער, דעם 26 אפּריל, איז די גרופּע אויפן וועג, אין טראָיאַנאָוו, 
אַרומגערינגלט געװאָרן דורך אַ באַנדע אוקראינישע פּערים און 9 
זענען געװאָרן בעסטיאַליש דערמאָרדעט. א טייל פון זיי זענען געווען 
יוגנטלעכע, װי יוסף פליישער -- 17 יאָר, יאנקל מוסיק --- 17 יאָר, 
אייזיק בילינקין -- 18 יאָר, עזריאל פליישער -- 18 אאָר, 

יי זענען געווען רעפּרעזענטאַנטן פון א דור, װאָס האָט שין 
געלעבט אין פרייד און פּיין, און ווען נויטיק --- טראַגיש-שיין גע" 
שטאָרבן. דאָס זעגען געווען שיינע און שטאַרקע מענטשן, װעלכע 
האָבן פאַרן טויט געקענט זיך דערהויבן צו זעלטענער רואיקייט און 
גייסטיקער גבורה, 

--- באַװיינט מיך נישט, טייערע חברטעס, איך בין דאָך נישט געפאַלן 
ערגעץ חינטער אַ פּלויט, נאָר אָפן אין קאַמף -- האָט אַרױסגעשעפּטשעט 
אין אירע לעצטע ווערטער פאַר דער גסיסה די מיטגלידערין פון 
װאַרשעװער קאָמיטעט פון , בונד", די יינגע חברטע פאַניע גראבעלסקא, 
ווען זי איז געלעגן אַן אַדויכגעלעכערטע פון קוילן אויף עק גענשע 
און דושיקע, פּונקט אויפן זעלבן פּלאַץ, וואו מיט 28 יאָר שפּעטער 
האָט זיך אָנגעהױבן דער גרויטער קאָלעקטיװוער באַװאָפּנטער ווידער. 
שטאַנד אין ווארשעווער געטאָ קעגן די נאַצישע מאָרד-באַטאַליאַנעןף 

און צום זעלבן מין האָט אויך געהערט דער יינגער בונדיסט פון 
לאָדזש, דוד יחיאל קראוזע, וועלכער האָט גייענדיק צו דער תליה אין 
װאַרשעװער ציטאַדעל (6 אויגוסט 1905) געטרייסט זיין לייבלעכן ברו" 
דער ; 

--- וויין נישט! זעסט, איך וויין אויך נישט. איך שטארב פאַר אַ 
כלל-זאַך,. אויב איך האָב נישט דערלעבט, װעלן אַנדערע דערלעבן... 

און דער פּיעטרקאָווער יינגער העלד יחיאל קימעלמאַן. ועגן אים 
איז אין דער , פאָלקס-צייטונג" נר' 294, דעם 14 יולי 1907, געווען 
אָפּגעדדוקט אַזאַ נעקראָלאָג : 

,דעם 29 מאַי האָט זיך געשיידט מיט דער װעלט דער חבר יחיאל 
קימשלמאַן. קורץ איז געווען זיין לעבן, בלויז 19 יאָר, אָבֶּער פול 
זענען געווען זיינע ליידן, זייענדיק 17 יאָר אַלט, איז אים אויסגעקומען 
צו נעמען אַ טיכטיקן אָנטיײיל אין דער פּיעטרקאָװער אָרגאַניאַציע 
פון ,בונד". אלס אַ מענטש מיט אַן איידעלן פּאַראַקטער און אלס א 
קעמפער פאַר פרייהייט, האָט ער זין גאַנץ לעכן געאָפּפערט אויפן 
מזבח פון קאמף און אין געווען געליכט און געשעצט בײ אלעמעף 
אין 1906 איז ער ארעסטירט געװארן. מען האָט איט באשולדיקט 
אין דער הריגה פון א פּאַליציאַנט פארװאָס מ'האָט אים פארמשפּט 
צום טויט דורך הענגען. דעם טויט-אורטײיל האָט מען אים פאַרביטן 
אויף אייביקער קאַטאָרגע. שלעפּנדיק זיך פון איין פייכטער טורמע 
צו דער צווייטער, איז דאָס געוונט פון יינגן קעמפער אין גאַנצן צעי 
שטערט געװאָרן,. און אין װלאַדימירער טורמע האָט ער זיך געזעגנט 
מיט דער וועלט". 

און לסוף וועגן ראַדאָמער גימנאַזיע-שילער יואל וויינבערג,. דעם 
1 מערץ 1906 איז ביי פאַרמאַכטע טירן פֿאַרגעקומען זיין פּראָצעס 
אין קרייז-געריכט אין ראַדאָם. 17 יאָר איז ער דעמאָלט אַלט געווען 
באַשולדיקט האָט מען אים אין געהערן צום , בונד", אין באליידיקן זיין 
מאַיעסטעט דעם צאַר און פארשפּרײיטן פּראָקלאַמאַציעס צווישן מיליטעד, 
ארעסטירט האָט מען אים דעם 1טן נאָוועמבער 1905 בעתן טילן 
אויפרופן פון , בונד" צווישן דראַגונער. 

אויפן פּראָצעס האָט וויינבערג זיך געחאַלטן זייער דרייסט, דער 
אורטייל -- צונעמען די רעכט און פאַרשיקן אויף אײיביק קיין סיביר, 


(,, פאָלקס-צייטונג? נר' 22, 230 אַפּריל, 1906), 


3 אָפּקלאַנגען אין דער יידישער ליטעראַטור 


אייניקע עפּיזאָדן פון , קליינעם בונד" געפינען מיר פאַרצייכנט 
אין דער יידישער ליטעראַטור,. אין דער ידישער קינסטלערישער 
שאַפונג, װאָס באַאַרבעט דאָט אַלטע פּראָפּאָרציאָנעל אַ סך מער, װי 
דאָס נייע, דאָס יחידישע מער וי דאָס כללישע, איז זי אַרבעטער- 
באַוועגונג ככלל שטאָרק באַעולהט געװאָרן,. ס'איז דעריבער אין הסכם 
מיט דער , טראַדיציע" װאָס בלויז געציילטע יידישע שרייבער האָבן 
דערזען אַזאַ דערשיינונג, װי דעם רעװאָלוציאָנערן אויפברוין פון די 
יידישע פאָלקס-קינדער, 

פון די שאַפונגען, װאָס שפּיגלען אֶפּ דעטם אָנטייל פון יידישן 
קינד אין דער רעװאָלוציע, דאַרף מען אויפן ערשטן אָרט אַװעקשטעלן 
, מאירקע פון קליינעם בונד" -- פוֹן דוד קאַסעל. אָט וי אזוי ער 
שילדערט זיין קליינעם העלד: 

,.. . מיט גרויסע שועריקייטן דערלעבט קוים מאירקע דעם 
שבת. ער איז איבערגעקומען אַ סטך שרעקלעכע חלומות ביינאַכט, עס 
האָט אים פון אומגעדולד גענרענט דאָס לייב בײיטאָג. ער האָט גאָר- 
נישט געקענט אַרבעטן, אים שטײט אַלץ דאָס װאָרט , דעמאַנסט- 
ראַציע? אין קאָפּ אווי, אז פיל מאָל, אָנשטאָט אן ענטפער, מוהמלט ער 
אַרױס ; | 

-- װאָס זאָגסטו, דעמאָנסטראַציע ? 

די , מאַסע? פון ,קליינעם בונד" איז שוין אויך געגרייט און די 
פאָן איז פאַרטיק. באַלד אין דער פרי לויפט ער צו זיינע חברים, 
און מאַכנדיק אייניקע פאַראָלדנונגען, לויפט ער צוריק אַהים. אִין 
דער היים קאָן ער אָבער נישט איינזיצן און ער לויפט ווידער צו דער 
חברה און פון דאָרטן צוריק אַהים. אויפן װעג באַנעגנט ער אַ 
פּאָליציאַנט און שטעלט אים אויס אין קעשענע א קװלאַק, 

אברהם! באַמערקט זיין האַװוען, זיין שמייען, אבער ער זאָגט אים 
גאָרנישט,. און יעדעס מאָל, ווען מאירקע טרעפט זיך מיטן עלטערן 

ברודער, טראכט ער ביי זיך, אז היינט װועט אברהם זען װאָס פאר א 
העלד ער איז, וי ער װעט זיך נישט שרעקן, װוי ער וועט גיין פאָראויס 
און זינגען און טראָגן די פאָן. ‏ עס מעגן אָנלויפן די דראַגונער, װאָס 
געפינען זיך ביי זיי אין שטאָט. ער האָט פאַר קיינעם קיין מורא 
נישט, 

פּונקט 2 אזייגער לויפט ער אַ לעצט מאָל צו זיינע חברים, וועלכע 
האָבן זיך שוין אלע צונויפגעקליבן אין גאָרטן. אלע שטיען און 
װאַרטן מיט אומגעדולד, אז דער קאָמאַנדיר זאָל הייסן גיין, אָבער 
דער קאָמאַנדיר באַטראַכט פריער די פאַרטיקע פאָן, זאָגט אַרױס זיין 
מיינונג וועגן איר, דערנאָך װויקלט ער זי צונויף, לייגט זי אַריין אין 
בוזים, פון װאַנען עס בלייבט סטאַרטשען אַ שטיק שטעקן, און הייסט 
גיין נישט אַלע מיטאַמאָל, 

און דער ,קליינער בונד" דירט זיך אין װעג... " 

,אָט שרייט מען עפּעס אויס אין פאָרשידע;? ערטער, און דער 
גאנצער עולם מיט דער שטאַרקײט פון הונדערט לייבן ענטפערט. 
הוראַ ! און ווידער שרייט מען און מען ענטפערט: הוראַ! און אזי 
אָן אַן אויפהער. באַלד ציט עמיצער אַרױס אַ רויטע פאָן, וועלכע וויגט 
זיך און פלאַטערט איבער אַלע קעפּ. סבאַווייזן זיך נאָך אייניקע, שוין 
קלענערען פאַנען. אויף די רייכע באַלקאָנען באווייזן זיך מענטשן -- 
אויסגעצירטע פרויען און מענער מיט בייכלעך און מיט העלע פּליכן 
אויף די גלאָט-געשוירענע קעם, 

מאיר שלעפּט ארויס די פאָן פון בווים און מיט זיין דין הענטל 
האַלט ער זי אין דער הויך. ער זעט דעם הימל, די באַלקאַנען מיט 
די רייכע מענטשן, דעם גרויסן עולם, און עס דוכט זיך אים, אז ער 
װאַקסט הויך און ברייט, און אז ער קאָן דעם גאַנצן עולם אַרומנעמען. 
אַמאָל גייט ער מיט די אייגענע פיס אוֹן אַמאָל טראָגט אים דער 
אימפּעט און די קראַפט פון דעם אומגעהויערן עולם, 

פּלוצלונג שטעלט זיך אָפּ די אומגעהויערע פלייצע מיט די הוג- 
דערטער קעפּ, און עס דערהערט זיך אַ געלויף פון פערד,. פון וייטן, 
גאָר פון ווייטן, אווי װוי פון אונטער דער ערד, זעט זיך וי מענטשן 
אין אוניפאָרמען שאַקלען זיך, רייטנדיק אויף פערד און זיי האַלטן 
ביקסן אין די הענט, באַלד דערהערט זיך אַ שאָס . . . צוויי. , . עס 
ווערט וואונדערלעך שטיל אויף אַ רגע, נאָכדעם װערט די אומגע. 
הויערע פּלייצע מיט די הונדערטער קעפּ צעשפּאָלטן אויף איינציקע 

מענטשן, וועלכע לויפן אין אלע זייטן מיט מאָדנע פּנימער און נאָך 
מאָדנערע אויגן. נאָר דאָ קען מען שוין מער נישט פאַרשטיין װאָס 
מען זעט, 


מאירקע געפינט זיך פּלוצלונג אויף עמיצנס אַ פּלייצע; װאָס װאַרפט 
אים באַלד ארויף אויף איינעמס אַן אַקסל, דער דאָזיקער אַקסל װאַרפט 
אים מיט איילעניש אראָפּ אויף דער האַרטער ערד. בשעת דאָס טוט 
זיך, פילט ער קיין װײיטאָג נישט, ער פילט בכלל גאָרנישט; ער האָט 
נאָר איין פאַרלאַנג --- אויפצוהויבן זיך און אַנטלױיפן! נאָר אין דער 
רגע וואקסט אויס וי פון אונטער דער ערד אַ רוט פנים אין אַ 
סאָלדאַטיש חיטל און גיט אים מיט א געפלאָכטענעם קאַנטשיק אַ שמיץ 
איבערן קאָפּ. עס ווערט אים הייס און פייכט אונטער די האָר און ער 
דערפילט אַ װײיטאָג. ‏ דער װייטאָג דריקט צו די ברעמען און אים 
פאַרווילט זיך שרעקלעך שלאָפן, נאָר אָט טרעט אָפּ דער װײטאָג, 
די אויגן עפענען זיך און ער זעט, װי פיס, אָנגעטאָן אין גרויסע לאנגע 
שטיוול, יאָגן זיך נאָך פיס, װאָס טראָגן קאַמאַשן, מיידלשע באָטעלעך, 
אוֹן גלאַט אַזױ שיך. נישט גאָר ווייט פון זיך זעט ער עטלעכע מענטשן 
ליגן אַזױ וי ער אויף דער ערד, און צווישן זיי דערקענט ער חיימלען, 
דאָס יינגל מיט דעם בלייכן פּנים און מיט די חונגעריקע אויגן, ער, 
חיימל, ליגט אומבאַוועגט און נעבן אים ציט זיך אַ פּאַס רויטע בלוט.,, 


עס ווערט שטילער, שטילער, און מאירקען דוכט זיך, אַז ער פאַלט 
אַראָפּ ערגעץ טיף, טיף און צעשלאָגט זיך דערביי נישט. אָט שלאָפט 
ער גאָר גרינג איין און זיס, 

ער כאַפּט זיך ערשט אויף צומאָרגנס אין שפּיטאָל?, 

און אַ בילדל פון ווילנע אין ב, װלאַדעקס , צוויי יינגלעך" : 

, . . . אויף זאוואלנע גאַס, אַנטקעגן מאַרק, וואו דער טראַמװײ 
קערט זיך אַריין אין סאַדאָװע, האָב איך זיך אָפּגעשטעלט. ער איז 
געווען אַזױ וויימיטלעך און איינזאַם דער מאַרק, וואו דער שטורם 
פון גענעראַלישטרײיק האָט אויסגעלאָשן יעדעס לעבן! פאַרהאַקט די 
טויערן, ליידיקע טישלעך און בענק און אַ פּאָר ליידיקע קאַנען... 

פון ארויף זענען מיר געגאַנגען אַנטקעגן צוויי יידישע יינגלעך, 
איינער פון אַ יאָר 6, דער צוייטער מיט איין--צוויי יאָר עלטער, 
באַלד, זע איך, שטעלן זי זיך אָפּ און קוקן אַרױף. אויף איין טויער 
איז נאָך געהאָנגען אַ פלאַג, װאָס מען האָט נעכטן נישט אַראָפּגע- 

ריסן און האָט זיך מיט חוצפּה געוויקלט אין דעם שטילן ווינטל פון 
פרימאָרגן, 

--- אַ פלאָג! -- האָט געזאָגט דער עלטערער מיט פאַרוואונדערונג 
און איז געבליבן שטיין פאַרקלערט. באַלד איז ער איבערגעלאָפן די 
גאַס און האָט געבראַכט צו שלעפן צום טױיער אַ גרויסע הילצערנש 
באַנק. ער האָט זיך אויפגעהויבן אויף איר און האָט אויסגעשטרעקט 
די הענטלעך צום שטעקן פון פלאָג. עס איז געווען פאַר אים צו הויך, 

-- יאָשקע, װוילסט ארויף אויפן באַנק ? 

דער יינגערער חבר האָט זיך געקװענקלט און איז דאָך אַרױף 

--- לייג זיך ! אָט אזוי! האָב נישט קיין מודא! איך װעל זיך 
אויף דיר שטעלן נאָר מיט איין פוס! אָט אַװי! אֶָטיאַָ! 

און האָט מיט גרויס נצחון אַרױסגענומען דעם פלאַג און אַראָמ- 
געװאָרפן אויף דער ערד. ביידע זענען אַראָפּ פון באַנק און האָבן 
זיך געשטעלט ביים פּלאַג, װוי עפּעס ביי א קערפּער פון אַ געהרגעטן 

אָבער באַלד איז דעם עלטערן איינגעפאַלן אַ נייע אידעע. 

-- נו! ער האָט אויפגעהויבן די פאָן, האָט אָפּגעריסן די וייסע 
מיט די בלאָע, לאָזנדיק פאַר זיך דאָס רויטע, 

--- איצטער װעלן מיר מאַכן אַ דעמאַנסטראַציע ! 

מיט ביידע הענטלעך האָט ער פאַנאַנדערגעשפּרײט פאַר זיך דאָס 
רויטע סיץ און צורופנדיק דעם חבר, אי ער אַװעק, זינגענדיק מִיט 
אַ שװאַך קינדערש שטימעלע די בונדישע שבועה: 

ברידער און שװועסטער פון אַרבעט און נויט, 
איר אַלע, װאָס זענען צעזייט און צעשפּרײט וי 
(,ב. װלאַדעק אין לעבן און שאַפן", ניו-יאָרק. 1936), 

לעאָן קאָברין האָט אַזױ געשילדערט די קינדער אין באַריקאַדן- 
קאַמפן ; 

קדי יינגע יינגלעך, וועלכע געהערן צום ,קליינעם בונד", סטאַרען 
זיך צו אַרבעטן נאָך פלייסיקער, װי די דערוואקסענע : שלעפּן שטיינער 
נישט נאָך זייערע כחות, שלעפּן גאַנצע קלעצער צו דער באַריקאַדע, 
וי די בינען אַרבעטן זיי, די קינדער פון דעם , קליינעם בונד", און 
זיי שרייען צו די דערװאַקסענע מיט זײיערע זילבערנע, קינדערשע 
שטימעלעך : ,נו, גיכער, גיכער, לעבעדיקער". 

דאָרט אויפן עק גאַס האָבן זיי געכאַפּט אַ װאָגן און איצט שלעפּן 
זיי אים מיט אַ ,,הורראַ" צו דער באַריקאַדע, קערן אים איבער מיט די 
רעדער אַרױף און שרייען : , נידער מיט די קאָזאַקן! נידער מיט דער 

זעלבסטהערשונג! לעבן זאָל דער בונד"!,., 

..,נידער מיט דער רעגירונג פון קאָזאַקן??" -- שרייט אויס אַ 
בלאָנד יינגעלע פון אַ יאָר עלף-צוועלף, פאָכנדיק מיט א רעװאָלװער 
אין דער לופטן, 

ער שטייט זיך אין אַ קורצן, זומערדיקן רעקל, מיט צעריסענע 
שיך אויפן שניי, --- שטייט זיך צונויפגעקאָרטשעט, און דער מאָגערער, 
לאַנגער פּנים זיינער און די גרויסע אויערן זענען רויט, מיט אַ בלויקייט 
פון קעלט און זיינע גרויסע בלויע אויגן, װאָס קוקן אויף די באַריקאַדן, 
ברענען מיט באגייסטערונג, | 

אַ ייד, קענטיק אַן אַרבעטער, אַ יאָר 40 אָלט, מיט אַ שװאַרץ 
בערדל און מיט אַ פינסטער פּנים, גייט צו צו אים און זאָגט מיט אַ 
דומפּער, פאַרשטיקטער שטים; 

, גי אַהיים, אַלטערקע, דו װעסט זיך פאַרקילן.,.. און גיב אַהערּ 
דעם רעװאָלװער !" 

דער יינגל קוקט אים אָן באַלײידיקט און זאָגט מיט פאַרדרוס אין 
זיין קינדערשן קול: 

,טאַטע, איך בין אַזאַ בונדיסט, וי דוו... און שיסן אַ קאָזאַק, אַ 
תליון װועל איך קאָנען אַזױ גוט װי דו!" 

שמעון האָראָנטשיק (טראַגיש זיך אומגעברענגט אין קאַלושין, אין 
סעפּטעמבער 1929, בעת די דייטשע חיילות האָבן נאָך אַ בלוטיקער 
שלאַכט פאַרנומען דאָס שטעטל) שילדערט אין זיינס אַ ווערק --- 1905 
-- אויף אַזאַ אופן אַ דעמאַנטטואַציע פון , קליינעם בונד", 

,,.,.,,איבער די גאַסן האָט זיך געצויגן אַ , דעמאַנסטראַציע?" פון 
צען-צוועלף-יאָריקע יינגלעך מיט אַ רויט פענדל פאָראויס, װאָס איינער 
פון זיי האָט געטואָגן אויף אַ שטעקעלע, און מיט אַ געזאַנג... עס 
איז אוממעגלעך געווען צו וויסן, צי דאָס אין אַזאַ שפּיל בלויזן -- 
נאָכטאָן די גרויסע, אָדער עס האָט זיי טאַקע עמיץ אָרגאַניזירט, זי 
זענען געגאַנגען אין רייען, די קינדער, און געוונגען די מארסעליעזע 
אוֹן ארבעטער-לידער. 

פון די טראָטואַרן האָט מען דאָס צוגעקוקט און געלאַכט. פון 
ערגעץ איז אָנגעלאָפן אַ בינטל יידן, און איינער פון די יידן -- אין 
ברילן מיט דרעטלעך איבער די אויערן און מיט א געלער באָרד -- 
האָט מיט אַ כעס זיך אַ לאָז געטאָן צו די קליינע דעמאָנסטראנטן: 

--- לאָבוסעס --- האָט דער ייד געשריגן -- שקצים אַהיים גייטס! 
דעמאַלט זענען לעבן די קליינע דעמאָנסטראַנטן פּלוצלונג אויס- 
געװאַקסן עטלעכט דערװאַקטענע בחורים אין העמדלעך, מיט שטעקנס 
אין די הענט, און זי יידן האָבן זיך אָפּגעטראָגן, 
די זינגענדיקע יינגלעך מיטן רויטן פענדל זענען אַװעק"". 
אייניקע אָפּקלאנגען זענען אויך געווען אין דער סאָציאַליסטישער 
טאָג-פּרעסע. 
אין דער , פאָלקס-צייטונג" נר' 233, פון 28 דעצעמבער 1906, האָט 
געשריבן א---ד (די באַקאַנטע בונדישע טוערין אסתר פרומקין): 
,אַ קליינער קבר דערמאַנט זיך מיר, ציכטיק אין ער, אַרומגע" 
רייניקט, און אויף אַ שטעקעלע איז צוגעקלאַפּט אַ בלעכן ברעטל, און 
מיט וויטע בוכשטאַכן איז אויף אים געשריבן: 
, לעבן אין פרייהייט, 
שטאַרבן אין קאַמף? 
אונזער חבר אברהם גימעלשטיין 
דער קליינער בונד, 


דאָס האָט די קליינע ,, מאָסע* באַצירט דעם קבר פון איר געפאַלענעם 
חבר. אליין דעם קבר גערײניקט. אלין דאָס בלעכל געמאָלט, 
געשריבן, 

און דער, װאָס ליגט דאָרט אין קבר, דערמאָנט זיך מיר, מיט 
שיינע, לויכטנדע אויגן, מיט שיינע געקרייזלטט האָר, עס קגאלט א 
שיסעדיי, מענטשן לויפן אין דער שמאָלער גאָס. מװאַרפט זיך אין 
וימה אַהין און אַהער.. מ'שיסט פון ביידע זייטן, נישטא קיין אויסוועג, 
און אברהמל שטייט אין מיטן גאָס, זיין פּנים גליט, די אויגן לייכטן 
און ער שוייט : 

, חברים, לויפט נישט ! חבּרים, שטייט !" 

ער איז נישט געלאָפן,. ער איז געטאַלן שטום און טויט אין מיטן 
גאַס?, 

אין װאַרשע איז דאָס געווען,. א המון קינדער איז געגאַנגען אין 
גאָס, מיט א רויטער פאַן, מיט רעװאָלוציאָנערע לידער, גאָר קליינע 
קינדער זענען דאָס געווען. אָן וועסטלעך זענען זיי געגאנגען, אין איינע 
העמדלעך, אייניקש אין ארבע כנפותלעך, און די ציצית האָבן זִיך בי 
זי געבאָמבלט, זיי זענען געגאַנגען און געשריגן אויף פּויליש : 

, עפנט די טויערן!* -- און געזונגען זייטרע לידער, 

פּלוצלונג . . . האָט זיך א שאָס דערהערט פון הינטן, 

די קינדער זענען געבליבן שטיין. 

,חברים ! קומט צוריק !7 --- האָט אויסגערופן א קליינער אָנפירער, 

און די גאַנצע קליינע , מאַסע? האָט זיך אַ קער געטאָן און האָט 
גענומען שפּרייזן צוריק -- אַהין פון װאַנען מ'האָט געשאָסן, 

אין אַ לייט-אַרטיקל, אין גיו-יאָרקער , פאָרווערטס" פון 1905, איז 
געזאָגט געװאָרן : 

,די יידישע ארבעטער, װאָס נעמען אין איין האַנט זייערע קינ- 
דערלעך, אין דער צווייטער האַנט די רויטע פאָנען און גייען אַרױס 
באַגײסטערט אויף די ערשטע גרויסע דעמאָנסטראַציעס פון דער רע" 
װאָלוציע -- דאָס אי דער ,בונד". די 18-יאָריקע יידישע בחורימלעך, 
װאָס שטייען שטאָלץ פאר די מיליטער-געריכטן, און הערן אויס רואיק 
די טויט-אורטיילן און טראכטן בלויז, װי ארויסצופּלאָנטערן זייערע 
חברים -- דאָס איז דער ,בונד". די 10יאָריקע יידישע קינדער, 
װאָס שטייען מיט רויטע פאָנען אין די הענטלעך אויף די ערשטע 
באַריקאַדן פון דער רעװאָלוציע און פאַלן איינע נאָך די אנדערע 
דורכגעלעכערטע פון סאָלדאַטסקע קוילן -- דאָס איז דער , בונד", 


4 דידערהױיבונג פון די קליינע 


, מיר האָבן געהאַט גענוג אויסצושטיין פון דער צונעמעניש. דאָס 
יינגװאַרג פלעגט אונז תמיד נאָכליפן אין די גאַסן מיט אַ געשרײי 
און קאָנצערט: , צער בעלי חיים". (ב. מיכאלעוויטש, , זכרונות פון א 
יידישן סאַציאַליסט", ערשטער באַנד, ווארשע 1921), 

חוזק און שפּאָט האָבן יידישע קינדער פון דער שטאָט בריסק 
ביים סוף פון 19טן יאָרחונדערט געהאַט פאַר די ערשטע סאָציאַליסטן 
ס'איז נישט געווען זייער אייגענט שטים, נאָר א ווידערקול פון זייערע 
טאָטעס און מאַמעס, זיידעס און באָבעס. און סךיהכל מיט א פּאָר 
יאָר שפּעטער האָבן די קינדער פון די זעלבע שטעט אָנגעהויבן צו 
רעדן מיט אַן אַנדער לשון, די זעלבע ;צער-בעלי-חיימניקעס" האָבן 
פאַר די קינדער שוין געהאַט א זעלטענעם צויבער און א מאַגנעטישע 
צוציאונגס-קראַפט, 

װאָס פאַר אַ מהלך צווישן יינגװאַרג, די חוזקער פון סאַציאַליסטן, 
און די קינדערשע' שטורמער פון דער קאַלישער טורמע, די קינדערשע 
דעמאָנסטראַנטן צום װאַרשעװער -פאויאק', די קינדערשע 
באַריקאַדן-בויער פון ווילנע און האָמעל! ואָס פאר א טיפע איבער'" 
קערעניש במשך פון איין צענטליק יאָר! 

דאָס האָט די גרויסע רוסלענדער רעװאָלוציע אָנגעקלאַפּט אין 
יעדן פענסטער,. און אויב יידישע קינדער האָבן מיט מער השק 
געענטפערט אויפן וואונק פון דער שיינער רופערין -- מיט מער חשק 
װוי די קינדער פון די אנדערע פעלקער -- איז עס דערפאר װאָט דאָס 
יידישע פאָלק איז געװען אויפן סאַמע אונטן צװישן די געטרעטענע 
און אונטערדריקטע. דאָס יידישע קיגד האָט מיטן אָנשליסן זיך אין 
דער רעװאָלוציע קעגן צאַריזם אין איינוועגס שוין אויך געװאָלט זיך 
באַפרײען פון שווערן עול פון דריי מאָל אַ טאָג דאַװנען, פון מאַטערן 
זיך איבער דער גמוא, פון אָן אַ שיעור לאו'ן. אין האַרץ פון יידישן קינד 
איז געווען מער אויפרייס-שטאָף, מער פייער, אין וועלכן די פאַרביטע- 

רונג האָט זיך איבערגעשמאָלצן אין אַן אויסגעלייטערטער בענקשאַפט 
נאָך אַ נייער וועלט, 

ווען די יידישע קינדער האָבן זיך אָנגעשלאָסן אין דער רעװאָ" 
לוציע, איז עס נישט געווען קיין פּרואוו אַװועקצוגיין פון אַ שווער לעבן 
צו אַ לייכטן, דאָס אײנשפּאַנען זיך אין דער רעװאָלוציע האָט באַדײיט 
-- נעמען אויף זיך אַ נייעם עול, אוועקגיין פון רו און זיכערקייט צו 
אומרו און געפאַר, די קינדער האָבן דעם בייט געמאַכט, וייל זי 
האָבן געפילט, אז דער ציל איז ווערט דעם קרבן, 

מיט קינדערשער תמימות װאָבן די ,קליינע בונדיסטן" אויפגע- 

נומען די רעװאָלוציאָנערע ווערטער און געדאַנקען, און מיט הייליקער 
פּשטות און ערלעכקייט האָבן זיי געװאָלט דינען דער זאַך פון פאָלקס- 
באַפרייאונג, 

סימבאָליש איז די מעשה מיט דער 1-טער מאַי דעמאַנסטראַציש 
אין פּיעטרקאָוו, דער , קליינעו בונד" האָט נישט געװאָלט סתם דע- 
מאָנסטרירן, ער האָט געקלונגען אין גרויסן גלאָק פון שטאָט, כדי 
אויפצואוועקן די פּאָליצײי און די קאָזאַקן זי זאָלן װויסן, אַז די יידישע 
רעװאָלוציאָנערע קינדער זענען מורד במלכות. יידישע קינדער רופן 
אַרױיס דעם באַװאָפנטן שונא אויף אַ פאַרמעסט, 

,דורך דעם ,קליינעם בונד" האָט די רעװאָלוציע געגעבן דעם 
ערשטן מעכטיקן שטויס צו דער באַפרייאונג פון יידישן קינד. א סך 
פון די קליינע זענען באמת געווען פאַרכאַפּט פון אַ פייערדיקן רעװאָ- 
לוציאָנערן ענטוזיאַום, האָבן געדורשט נאָך גרויסע מעשים און גע" 
קאָנט רואיק קוקן דעם טויט אין די אויגן", 

(א. ליטוואק, ,יוגנט-וועקער", מערץ 1926), 


מיר האָבן אין , קליינעם בונד" געהאט איינע פון די שענסטע 
און העכסטע דערהויבונגען אין דער יידישער געשיכטע, 


זז 
סאַציאַלידעמאָקראַטישע יגנטי 
אָרגאַניזאַציע / צוקונפט" 


אַ ניער אֶנהויב 


פּוסט און װויסט איז געווען אין געזעלשאַפטלעכן לעבן נאָך דער 
מפּלה פון דער ערשטער רוסלענדער רעװאָלוציע. די יוגנט איז אַװעק 
אין פּריװאַטן לעבן, זיך דאָרט איינגענורעט און זיך פאַרנומען מיט די 
קליינינקע פּערזעגלעכע ליידן און פריידן. די מאַסאָרגאַניזאַציעס זע- 
נען געלעגן צעשמעטערטע. די טורמעס זענען געווען געפּאַקט מיט די 
רעװאָלוציאָנערע קעמפער. פיל זענען אַנטלאָפן קיין אױסלאַנד. אויפן 
אָרט פוֹן גלויבן איז געקומען ציניזם + אָנשטאָט אידעאַלן --- תכלית, 

די צאַרישע מאַכט האָט געזוכט אױיסצוראָטן די רעװאָלוציאָנערע 
באַװעגונג מיטן װאָרצל, אויך צווישן יידן האָבן אויפגעהויבן די קעפּ 
אַלע שװאַרצע כוחות. די רעאַקציע האָט אומעטום געזוכט גקמה צו 
נעמען פאַר איר פאַרלוירנקייט און חרפּות בעת דער רעװאָלוציע- 
צייט, 

די קליינע רעשטלעך, װאָס זענען פאַרבליבן פון דער סאָציאַליס- 
טישער באַוועגונג, זענען צוריק אַרין אין טיפן אונטערערד און עס 
האָט זיך געקענט דוכטן, אַז אויך זיי װעלן אויסהויכן זייער בשמה, 
געשען איז אָבער אַנדערש, 

נישט געקוקט אויף דעם טריאומף פון דער רעאַקציע, האָט מען 
שוין דאָס לעבן נישט געקענט צוריקשטויסן צו דער צייט פון מאַר 1905, 
טראָץ איר מפּלה, האָט די רעװאָלוציע דאָך אָפּגעטאָן זאַכן, װאָס מען 
האָט שוין נישט געקענט ענדערן. װאָס שייך דער יידישער גאַס, איו 
דער פּראָצעס פון פאַרװעלטלעכונג --- ווייטער אָנגעגאַנגען אויך נאָכן 
דורכפאַל פון דער רעװאָלוציע. די נייע פונאַנדערגעבליטע יידיש- 
וועלטלעכט ליטעדאַטור, פּרעסע און טעאַטער זענען ווייטער געווען אַ 
פאַקטאָר נישט צום אויסמעקן. נאָכמער: דאָס פעלד פון יידישער 
קולטור איז געװאָרן אַ צווייטע פּאָזיציע, צו וועלכער די יידישע יוגנט 
האָט זיך צוריקגעצויגן נאָך דעם, װי זי אין געװאָרן אַרױסגעשטױסן 
פון די אַקאָפּעס פון דער רעװאָלוציע, 

די רעאַקציע גופא, טראָץ איר האָפערדיקייט, איז שוין נישט גע- 
ווען די זעלבע, פעסט-אַיינגעפונדעוועטע, װוי פריער. אמת, זי האָט 
צוריק אויסגעבויט אירע פעסטונגען, אָבער דאָס זענען פאָרט געווען 
געלאַטעטע בנינים, צונויפגעשטעלט פון שטיקער און צעשאָסענע 
ברוכטיילן פון די שטורמישע טעג. סיי דער ריקצוג פון די רעװאָלו- 
ציאָנערע עלעמענטן, סיי דער אָנגריף פון דער רעאַקציע האָבן גע- 
טראָגן אַ כאַראַקטער פון צייטווייליקייט, 

ביידע צדדים האָבן געפילט, אַז ,1905" קען זיך איבערחזרן. 
אָט דער באַוואוסטזיין האָט אָפּגעשװאַכט די זיגערישע פינסטערע 
כחות אין זייער האָפּערדיקייט און נישט געלאָזט אינגאַנצן אונ- 
טערהאַקן די פליגל ביי די באַזיגטע רעװאָלוציאָנערן, נישט דערלאָזט 
זיי זאָלן אויסגיין אין יאוש, 

א. ליטװאַק כאַראַקטעריזירט אַזױ די יידישע יוגנט פון יע- 
נער צייט: 

;די יוגנט איז געווען אַרײנגעטאָן מיטן קאָפּ און לייב און לעבן 
אין בוך, אין תכלית-זאַכן. טאַטע-מאַמע האָבן פון איר נחת געקליבן. ., 
דאָס איז געווען אַ יוגנט מיט פאַרקילט בלוט פון זקנים. איך וייס 
נישט, אויב אין די פּאָר יאָר, פון 1908 ביז 1912, איו אין ,בונד" 
אַרײן אַ האַלבער צענטליק אינטעליגענטן. ערשט אין 1912 און 
3 האָבן זיך באַװויזן יינגע סטודענטן, וועלכע זענען אין 1905 
און 1906 נאָך געװען גימנאַזיסטן פון צװוייטן און דריטן קלאַס, 
קינדער וועלכע האָבן נישט איבערגעלעבט נישט יענע שטורמס, 
נישט יענע אַנטוישונגען. 

;אין 1914 האָב איך אין דווינסק שוין געטראָפן אַ קרייז פון 
יידישע גימנאַזיסטן און גימנאַזיסטקעס, װאָס האָט זיך פאַרנומען מיט 
זעלבסטבילדונג און איז געווען אַביסל פאַרבונדן מיט דער אָרטי- 
קער אַרבעטער-באַװעגונג. דער קרייז האָט מיר דערמאָנט די קרייזן 
פון שטודירנדיקער יוגנט, װאָס האָבן עקזיסטירט ענדע די נַייוצי- 
קער יאָרן פונם פאָריקן יאָרהונדערט. מער נישט, װאָס דאָ האָט 
מען זיך מער אינטערעסירט מיט יידישע פראַגן", 

,אַזאַ מין קרייז איז דעמאָלט אויך געווען אין װאַרשע. דער 
װאַרשעװער קרייז איז געווען אַ ביסל ברייטער און אַקטיווער פאַר 
דעם דווינסקער. וייניק זענען געווען אַזעלכע קרייוף", 

(,אין די פינסטערע יאָרן" --- ,די אַרבעטער-שטימעי 
נר. 45, סעפּטעמבער, 1917), 

ליטװאַק דערמאָנט דאָ, װי זעלטענע אױסנאַמען, די בונדיסטי" 
שע שילער-קרייזן. עס זענען צו יענער צייט אויך געוען אַ פּאָר 
קרייזלעך פון אַרבעטער-יוגנט --- די שטאַרקסטע אין װאַרשע. דער 
, בונד" האָט זיך שוין דאַן אָפּגעגעבן אַ דין וחשבון וועגן דער וויכ- 
טיקייט פון דער יוגנט פאַר דער באַװעגונג. די 8טע קאָנפערענץ 
פון , בונד", אין יאָר 1910 האָט אין דער רעאָלוציע װעגן 
דער פּראָפּאַגאַנדע אָנגעװויזן : 

;צו דעם געביט פון דער פּראָפּאַגאַנדיסטישער טעטיקייט גע- 
הערן אויך סאַציאַליסטישע דערציאונגס-קרייזן, וועלכע די אָרגאַני 
זאַציעס דאַרפן גרינדן פאַר דער ארבעטער-וגנט". 

אין די 2--2 יאָר פאַרן אויסברוך פון דער ערשטער װעלט- 
מלחמה איז די השפּעה פון , בונד" צװישן דער אַרבעטער-יגנט 
שטאַרק געשטיגן,. די השפּעה איז געווען ברייטער און וייטער, וי 
אין די אָרגאַניזאַציע-קרײזן, גרויסע מחנות יוגנט האָבן זיך געפילט 
אידעאיש פאַרבונדן מיט דעם ,בונד" אוֹן געשפּינען פעדים פון 
סימפּאַטיע צו אים. און בעת עס האָט זיך באַװיזן דער לעגאַלער 
בונדישער אָרגאַן ,די צייט? אָנגעהויבן דערשיינען אין פּעטער- 
בורג, סוף 1912), האָט די יוגנט זיך געװאָרפן צו אים, װי אַ 
דורשטיקער צו אַ װאַסער-קװאַל, 

ווען ס'איז געשטאָרבן דער בונדישער פירער בראָניסלאַו גראָ- 
סער (דעצעמבער 1912), האָט די יידישע יוגנט פון װאַרשע אין 
ריזיקע טאָסן געשטראָמט צו זיין לויה, האָט זיך דורכגעריסן דורך 
דער קייט פוס-און רײיטער-פּאָליצײי און אויפן בית-עולם דורכגע- 
פירט אַ שטורמישע דעמאַנסטראַציע בעת די פאָרשטייער פון דער 
מאַכט האָבן נישט דערלויבט צו האַלטן רעדעס. פאַרשידענע גרפפּן 
האָבן געברענגט קרענץ. די יידישע ראַדיקאַלע יוגנט האָט דע- 
מאָנסטרירט איר געטריישאַפט צו יענער פאָן, װאָס גראָסער האָט 
אַזױ שטאָלץ געטראָגן. 

דער גרויסער יידישער שרייבער י. ל. פּרץ האָט אַזױ גע- 
שריבן וועגן דער יוגנט בעת יענער לויה: 

;איך האָב כמעט קיין אַלטע לייט נישט געזעןי 

,און איך האָב קיין קינדער נישט געוען. נישט די האַלב- 
ווילדע פון די חדרים און נישט די האַלב-נאַקעטע פון תלמוד" 
תורהס אַרוֹיס, 

אָבער יוגנט האָב איך געזען! 

דער טויטער אַקער איז מיטאַמאָל, וי דורך אַ כשוף פֿאַרפלאַנצט 
געװאָרן מיט יוגנט, דאָס פעלד פון טוט האָט אויפגעבליט מיט 
לעבן, פון צװוישן מצבות קוקן פרישע, יינגע, לעבעדיקע, לעבנ- 
זויגנדיקע אויגן אַרױס,... יוגנט און יוגנט! וי וייט דאָס אױיג 
פאַרנעמט --- יוגנט! 

ווייס איך, אַז מיר זענען נאָך נישט געשטאָרבן, נאָך אַפילו 
אַלט נישט געװאָרן, אַז מיר האָבן יוגנט,.. 

| און נישט געזיפצט און נישט געטרערט האָט זי. די יגנט. 
אין די אויגן איז געווען טריהייט, איבערגעבנהייט,. ליבשאַפט. 
נישט צו דער שאָל, װאָס מען האָט אין דער ערד אויינגעלייגט, 
נאָר צום תוך, צום עצםענין, װאָס װערט נישט באַגראָבן... און 
נישט צום קבר האָבן די אויגן שטילשוייגנדיק געקוקט, נאָר אין 
דער ווייט אַרײן! און נישט שרעק פאַרן טױט איז געלעגן אױף 
די געזיכטער, און נישט די פאַרלוירנקייט פון שאָף, ווען דער פּאַס- 
טוך פאַרשװוינדט אויף אַ ווייל, נאָר די זיכערקייט. דאָס אַלגעמײנע 
שווייגן האָט אויך גערעדט. --- מיר וועלן זיך נישט פאַרלירן, נישט 
פאַרלירן ! מיר קענען דעם װעג, חבר, גיענדיק פון מצרים, 
טראָגן מיר דיין קאַסטן נישט מיט, דיין גייסט אין מיט אונז! 
ער גייט מיט אונז.., מיר קענען דעם וועג, זיי רואיק, חבר!" 

(,היינט", װאַרשע 1912) 


דאָס איז געווען די נייע בונדישע יוגנט, דער פרישער דור פון 
יינגע בונדיסטן אין נאָך-רעװאָלוציאָנערן רוסלאַנד, די שפּעטערדי- 
קע מיטבויער פון דער מעכטיקער יידישער אַרבעטער-באַװעגונג אין 
אומאָפּהענגיקן פּױלן, 

וי שטאַרק עס זאָל נישט האָבן געבושעװועט די צאַרישע רע- 
אַקציע, וי טײיװלאָניש עס זאָלן נישט האָבן געװען אירע פּלענער, 
האָט זי דאָך נישט געקענט אָפּשטעלן דעם פּאַמעלעכן פּראָצעס פון 
ווידערגעבורט פון דער אַרבעטער-באַװעגונג, 

אויך די יידישע סאָציאַליסטישע באַװעגונג האָט זיך נישט 
געלאָזט אינגאַנצן דערשטיקן. די נידערטרעכטיקע פאַרשװערונג 
פון דער צאַרישער קליקע אויפן יידישן פאָלק, די אינסצעניזירונג פון 
בלוט-בילבול אין קיעוו, דער ביײליס-פּראָצעס, האָט נישט באַויזן 
צו ברענגען דעם געווינטשטן דורכן צאַריזם עפעקט. פאַרקערט, דער 
בלוט-בילבול איז פאַרן ,בונד" געוען אַ נייע שטוסיקראַפט צו 
מאָביליזירן אַלע לעבעדיקע כוחות פון דער יידישער געזעלשאַפט 
צום קאַמף קעגן דער פינסטערער, בייזער ממשלה, 

צוויי קענטיקע שטראָמען האָבן זיך געלאָזט מערקן אין לאַנד 
ככלט און צװישן יידן בפרט: אַ רעאַקציאַנערער און אַ פּראָגרע" 
סיווער. דער דעצידירנדיקער צואַמענשטויס פון ביידע קעגנזעצ- 
לעכע קרעפטן איז געווען בלויז אַ פראַגע פון צייט. 

װאָס שייך דער יידישער יוגנט, איז זי אַלץ מער און מער 
אַרײינגעצויגן געװאָרן אין פּראָגרעסיוון שטראָם. אין די בתי-מדרשים 
און ישיבות איז געװאָרן כסדר שיטערער און לױזער. די גמרא" 
בענק זענען געװאָרן ליידיקער --- די יוננט איז פון דאָרט אַװעק. 

אויב אין 1905 איז די יידישע אַרבעטער-וגנט באַשטאַנען 
כמעט אויסשליסלעך פון קינדער פון די ,נידעריקסטע" פאָלקס- 
שיכטן, פון טאַטעס אַרבעטער, בעלי-מלאכות און האָרעפּאַשניקעס, 
האָבן שפּעטער אָנגעהויבן שטראָמען צו אַרבעט אַלץ שטאַרקער און 
שטאַרקער אויך קינדער פון באַלעבאַטישע היימען -- קינדער פון 
מיוחסדיקע פאַמיליעס, פאַר וועמען אַרבעט איז פריער געוען (אַ 
נישט איידעלע באַשעפטיקונג". די עקאָנאָמישע ענדערונגען דער 

מאַטעריעלער רואין פון פיל מיטלשטאַנד-פאַמיליעס, די נױט, װאָס 
האָט זיך אַריינגעריסן אין פיל שטיבן, וואו ס'האָט געהערשט דער 
גייסט פון תורה, די ענדערונגען פון לעבנס-שטייגער --- דאָס אַלץ 
האָט געצוואונגען צו רעוידירן דעם פאַרעלטערטן קוק אױיף אַר- 
בעט, וי אויף אַ מלאכה בזויה אַפילו אין אַזעלכע שיכטן, ואו 
מען האָט געקוקט אויף אַן אַרבעטער, וי אויף אַ פלעק אין דער 
משפּחה. 

. די דאָזיקע ענדערונג כאַראַקטעריזירט אין אַ נאָװעלע -- עדי 
פאַבריק? --- װאָס טראָגט אַן אױטאָביאָגראַפישן כאַראַקטער, דער 
באַרימטער יידישער אַרבעטעו-טוער ש. מ. זיגעלבוים (אין מאַי 
2, אין לאָנדאָן, זיך אַלײן אומגעברענגט, כדי אויפצוטרייסלען 
דאָס וועלט-געוויסן און פּראָטעסטירן קעגן דער גלייכגילטיקייט צו 
די יידן-שחיטות), אָט וי אַזױי ער האָט געשילדערט דעם אי- 
בערברוך אין דער באַציאונג צו אַרבעט אין דער צייט פון נאָך 
5 אין זיין שטעטל קראַסניסטאַו : 

, פאַר זיי, פאַר די גראָבליער, אין דאָס נאָך אַן עסק. יינגלעך 
לערנען סיי װוי נישט, פאַרגרעבט איז עס סיי װי --- גייען יינגלעך 
און מיידלעך צואַמען, זיצן גאַנצע טעג אין די קאַזאַרמעדיקע 
שטיבער אָן השגחה, רעדן נבול פֹּה, פאַרדינען שוין אַלין און 
קויפן זיך גויאישע הלבשה? --- אַזױ האָט מען געשמועסט אין די 
יחוסדיקע הייזער פון שטעטל, װאָס דער דלות האָט געהאָט אין זיין 
ממשלה. ‏ פֹאַר זיי, פאַר די גראָנליער, אָבער נישט פאַר אַ באַלעבאַטיש 
קינד" -- האָט אָפּגעזיפצט אַ מאַמע, געקוקט אויף אירע הונגערי- 
קע קדישים און טיפער אַראָפּנערוקט די גזירה-קופקע, 

נאָר אָפט און עפטער אין די דאָזיקע פאַרטאָגן פלעגט זיך 
עפענען אין שטעטל אַ טיר פון אַ באַלעבאַטיש הויז און צוערשט נישט 
דרייסט, װי בשעת אַ גנבה, אָבער אױיף דער בריק -- שוין יינג 
און טענצלדיק, אין אַ באַלעבאַטיש קינד בליך און דערשראָקן 
געלאָפּן צו דער פאַבריק. אַ קליניקייט -- דרייסיק קאָפּיקעס אַ 
װאָך! שטאָט האָט נישט געזען, שטאָט האָט נישט געואוסט, נאָר 
אין דער שטיל האָבן ווייבער זיך געשושקעט, אין די אויערן דער- 
ציילט די חרפּה: 

--- ר' חיים יואלס יינגל... 

---און מאָטל דװאָשעס מיידל אויך... 

--- און בערל דעם דיינס, 

--- און ר' יענקל שוחטס אייניקלעך -- ס'איז דאָך עק װעלט! 

-- אַ בראָך איז צו מיר נעבעך! מיט די גראָבליער יינגען 
און מיידן צוזאַמען ! 

-- אַ תכלית פאַר באַלעבאַטישע קינדער!...? 

,נעכע די דיינטע איז אַרױס אַזױ זיך פאַר דער טיר און 
אַ נישט-גוטקייט איז אויף איר געקומען; זי האָט מיט ביידע הענט 
געכאַפּט זיך פאַרן פּנים : 

--- וויי צו מיינע אויגן, װאָס זיי זעען! -- שמואליק, דעם 
אַלטן רבס אייניקל אויך!.,." 

וועגן דער פאַרשפּרײטקײט פון קינדעראַרבעט און װעגן די 
שווערע באַדינגונגען, ביי וועלכע די יוגנט האָט דעמאָלט געאַרבעט 
--- װעלן זאָגן עדות אַ פּאָר פאַקטן, װאָס מיר װעלן דאָ ברענגען 

גראָדנע. , די פּאַבריקאַנטן אונזערע באַמיען זיך װאָס מערער 
קליינװואַרג אַריינצונעמען אין דער פאַבריק. שטענדיק װעט איר 
זען אויף אַלע גאַסן צעקלעבט גרויסע פּלאַקאַטן פוֹן אַלע פאַבריקן: 
,מען ברויכט מיידלעך און יינגלעך צו דער אַרבעט". אָפן פאַר די 
קונדסים זענען די טויערן פון גהינום, מען כאַפּט זי אַזױ װי מצה- 
װאַסער, און די אָרימע עלטערן, נישט האָבנדיק װאָס צו געבן עסן 
די קינדער, פירן אַװעק זייערע אומשולדיקע עופהלעך אין פאַב- 
ריק אָנשטאָט אין שול. 

און װי לעבן דאָרט די יינגע אַרבעטער? צי צאָלט מען זי 
כאָטש גוטע שכירות ? צי באַהאַנדלט מען זי גוט 1 נײן! אויף 
דער פאַבױיק פון צוקערקעס -- ,גלאָריע" אַרבעטן זייער פיל יינגע 
מיידלעך. די שכירות זייערע באַשטײט פון 1 רובל אַ װאָך, דער אַר" 
בעטס-טאָג פון 12 ביז 15 שעה. און די קליינע שכירות באַצאָלט 
מען נאָך נישט אינגאַנצן. 

(;די צייט", נר, 2, 1914, פּעטערבורג), 


באָריסאָו, , ביי אונז זענען פאַראַן 4 דרוקערייען, 2 קליינע און 
2 גרויסע, אין וועלכע עס אַרבעטן הונדערט אַרבעטער. אין אין 
דרוקעריי פון ה. קאַזדאַן אַרבעטן 60 קינדער אין עלטער פון 8 
ביז 12 יאָר, די באַדינגונגען פון דער קינדער-אַרבעט זענען שרעק- 
לעכע, פאַר 22 רובל אַ חודש צווינגט דער באַלעבאָס צו אַרבעטן 
איבערשעהן, װאָס װערן נישט באַצאָלט. און אַז ס'קומט אַ יינגל 


און בעט אַ קליינע העכערונג אָדער די איבערשעהן זאָלן באַצאָלט 

ווערן, זידלט זיך דער באַלעבאָס און דערלויבט זיך איך צו 
פּאַטשן, אָפּטמאָל שיקט מען נאָך די עלטערן פון די פאַרמוטשעטע 
קינדער און מען מאַכט סטראַשונקעס און מען הייסט זיין גוט און 
פרום. און די אָרימע עלטערן קענען קיין װאָרט נישט זאָגן, וייל 
דער באַלעבאָס איז אַ קהלשער קאָכלעפל, אַ גבאי אין שול און קען, 
אויב ער וויל, נקמה געמען". 

(;די צייט? נר, 11, 1915), 


פּינסק. אין האַלפּערנס שװעבעלעך-פאַבריק באַשעפטיקט מען 
אין דער פּאַקערײ כמעט בלויז מיידלעך, צװוישן זיי אַסך קליינע, 
דער משגיח האָט די יינגע אַרבעטערינס געשלאָגן. 
,אין פּאַקאָווניע האָט מען אַריינגעשטעלט אַ פּאַק-מאַשין, װאָס 
ברענגט צו אָפטע קאַטאַסטראָפּעס מיט אַרבעטער. ווען דאָס מיידל 
רירט זיך צו צו דער מאַשין, טרעפט אָפט, אַז ס'צינדט זיך אָן 
די רעם און באַלד כאַפּט זיך אָן ביים מיידל דאָס פּנים אָדער די 
קליידער. פאַר דער לעצטער צייט האָט זיך עס געטואָפן אין 
משך פון צוויי װואָכן מיט 15 מיידלעך". , אין דער , באַנדעראָל-שטוב* 
אַרבעטן אויך מיידלעך און דאָרט איז אויך די זעלבע צרה. פאַראַן 
דאָרט אַ משגיח , משה פעלאיט". ס'איז נישט צו באַשרייבן וויפל 
די מיידלעך ליידן פון אים. ער דערלױבט זיך זיי אָנצורופן מיט 
די נידעריקסטע נעמען. ס'איז נישטאָ דער טאָג, די מיידלעך זאָלן 
נישט וויינען צוליב אים", 
(,אונזער צייט" נר. 4, 1914, פּעטערבורב). 


קאָראָסטישעוו, ,בי אוֹנז אין שטעטל געפינען זיך 10 
פאַבריקן: איין שװועבל-פאַבריק, איין פּאַפּיר-פאַבריק, זעקס געװאַנט- 
פאַבריקן און צוויי פּאַרקעט-פאַבריקן, אין דער שװעבל-פאַבריק אַר- 
בעטן 110 אַרבעטער, פון זיי 10 דערװאַקסענע מענער, אַלע אַנדערע 
זענען קינדער און פרויען. דער דורכשניטלעכער אַרבעטסילױן איז 
פון 90 קאָפּיקעס ביז 2 רובל א װאָך. דער אַרבעטס-טאָג איז פון 
7 פרי ביז 7 אָװונט מיט 1 שעה אויף װאַרמעס,. די היגיענישע באַ- 
דינגונגען --- זייער שלעכטע. קיין װענטילאַציע איז נישטאָ, אין 
די אַרבעטס-שטיבן איז ענג, דושנע און פינסטער. די באַהאַנדלונג 
פון דער אַדמיניסטראַציע איז זייער אַ גראָבע". ,נישט לאַנג האָט 
ביי אַ מינדעריעריקן אַרבעטער אָפּגעריסן אַ פינגער. אַלע זיינען 
כמעט אַנאַלפאַבעטן, 

,אויף די זעקס געװאַנט/פאַבריקן און 2 פּאַרקעט-פאַבריקן 
הערשט אַ שרעקלעכע עקספּלאָאַטאַציע. ‏ מען אַרבעט 15 שעה, פון 
6 ביז 9. דער פאַרדינסט איז אַ מיזערנער, באַזונדערס אין היינטיקן 
יקרות. קינדער נעמען 15 קאָפּיקעס אַ טאָג (בערך 8 סענס) און 
דערװאַקסענע פון 25 ביז 20 קאָפּיקעס. אין גרעסטן טייל אַרבעטן 
אין די פאַבריקן קליינע מיידלעך --- 8 און פײיאָריקע". 
(, די צייט?, נר, 14, 1914), 
אַזוי האָט אויסגעזען די לעבנס-שול פאַר טױזנטער יידישע 


קינדער און יוגנטלעכע. דאָרט זענען געבוירן געװאָרן די קאַדרען פאַר 
אַ באַנײיטער סאָציאַליסטישער יוגנט-באַװעגונג, 


3 דאָס אַלטע און דאָס נייע 


די יידישע יוגנט האָט זיך אַלץ מער דערװייטערט פון דער 
טראַדיציאָנעל-רעליגיעזער יידישקייט און זיך פאַרװועלטלעכט סײ 
אין דער הלבשה, סיי אין דער גייסטיקער קולטור. נישט דער רע- 
ליגיעזער ספר, נאָר דאָס בוך פון דער מאָדערנער יידישער ליטע- 
ראַטור איז געװאָרן איר גייסטיקער שפּיזער. 

אין כלערליי ליטעראַרישע קלובן, דראַמאַטישע גרופּעס, גע- 
זאַנג-פאַראײנען און שטודיר-קוייזלעך האָט די מער אַנטװיקלטע 
יידישע יוגנט זיך גייסטיק אויסגעלעבט. גרויסע שיכטן פון דער 
פאָלקס-יוגנט האָבן געלעכצט נאָך בילדונג און וויסן און געפּרואװט 
צו שטילן דעם דורשט מיט אייגענע קאַרגע מיטלען. װאָרום שווער, 
זייער שווער איז געװען דער ועג פון דער ידישער ייוגנט צו 
בילדונג, נישט בלויז די מאַטעריעלע נויט און די פאָראויטיילן פון 
דער פאַנאַטישער סביבה האָבן געשטערט. אַפילן יענע, װאָס האָבן 
שוין דאָס אַלץ גובר געוען, װאָבן זיך אָנגעטראָפן אָן אַ הויכער 
װאַנט פון דער צאַרישער אַנטיסעמיטישער בילדונגפּאָליטיק, 

די רוסישע רעגירונג האָט געהאַט איינגעפירט אין די שולן אַ 
פּראָצענט-נאָרמע פאַר יידן. די נאָרמע איז כסדר פאַרערגערט גע- 
װאָרן,. פון יאָר 1908 האָבן אין די הויכשולן פון דער רוסלענדער 
אימפּעריע יידן זיך געקענט לערנען אין אַ צאָל נישט העכער פון 
דריי פּראָצענט לגבי דער אַלגעמײנער צאָל שטודירנדיקע אין די 
הויפּט-שטעט, 5 פּראָצענט אין די שולן אויסערן תחום און 10 פּראָ- 
צענט אין תחום, 

אַ פּראָצענט-נאָרמע האָט עקזיסטירט אויך אין די מיטלשולן 
אין 1909 האָט מען די פּראָצענטנאָרמע אַיינגעשטעלט אויך אין 
פּריװואַטע מיטלשולן, װאָס האָבן געהאַט רעכט אַרויסצוגעבן אַטעס- 
טאַטן, פון 1911 האָט מען אַיינגעפירט אַ פּראָצענט-נאָרמע אויך פאַר 
עקסטערנס, ד. ה. פאַר אַזעלכע, וועלכע האָבן געװאָלט אויסהאַלטן 

עקזאַמען נאָכדעם, וי זיי האָבן דעם קורס דורכגעמאַכט פּריװאַט 
און נישט אין אַ שול,. אַזױ װי קריסטלעכע עקסטערנס זענען כמעט 
נישט געווען, ווייל נישט-יידן האָבן דאָך געהאַט אַ מעגלעכקייט צו 
לערנען אין שול, האָט מען דערמיט פּראַקטיש צוגענומען די מעג- 
לעכקייט ביי יידן צו באַלײגן די עקזאַמענס אַלס עקסטערנס. די 
דאָזיקע גזירה האָט אַמשטאַרקסטן געטראָפן דעם אָרימען טייל פון 
דער שטודירנדיקער יוגנט, װאָס האָט געװיינלעך געהאָט קלענערע 
שאַנסן אָנצוקומען אין אַ שול, 

פון דער צווייטער זייט האָבן די רבנים נישט געװאָלט שלום 
מאַכן מיטן געדאַנק, אַז די יוגנט באַפרײט זיך פון איר השגחה, זי 
האָבן געלאָזט אין גאַנג אַלע מיטלען, אַבי צו האַלטן די יוגנט אין 
צוים. כאַראַקטעריסטיש פאַרן פּאָליטיש-מאָראַלישן ניוואָ פון די רעלי- 
גיעזע מנחיגי/הדור אין יענער צייט זענען באַשלוסן, װאָס אַ גרויסער 
רבנים-צוזאַמענפאָר האָט אין יאָר 1909 אָנגענומען אין װאַרשע. 
אויף יענעם צװאַמענפאָר, אויף װעלכן עס זענען אױך געוען אָנ- 
וועזנד די גרעסטע אױטאָריטעטן פון פרומער יידישקייט, װי די 
רביים פון גער און סאָכאַטשעװ, ראַדזימין און פון אַנדערע ערטער, 
איז אָנגענומען געװאָרן אַ רעזאָלוציע, װאָס זאָגט: 

,די רבנים מאַכן אויפמערקזאַם, אַז לױיטן יידישן דת אין די 
שבועה צו דינען געטריי הײיליק נאָר ביי אַזאַ מענטשן, װאָס היט אָפּ 
היײיליק זיין גלויבן, קוים הערן אויף די יידישע סאָלדאַטן זיין גע- 
טריי צו געבאָטן פון זייער גאָט, פאַרלירן זיי דורך דעם די קראַפט, 
װאָס אַנטװיקלט און שטאַרקט אין זי די בירגערלעכע העלונמן- 
טיקייט, באַזונדערס אויך די פעאיקייט פון אַ קעמפער, װאָס איז 
שטענדיק גרייט אפילו מקריב צו זיין דאָס לעבן פאַר זיין פליבט", 

,דער צזאַמענפאָר פּראָקלאַמירט צו גרינדן אַ געזעלשאַפט 
,מחזיקי הדת", װאָס זאָל האָבן דעם צװעק . . . דערציען דעם יינגן 
דור אין גייסט פון מאָראַל, זיטךריינקייט און מענטשךליבע, און 
ווירקן אויף די קינדער און יינגעלייט, באַזונדערס אויף דעם אַר- 
בעטער-קלאָס, אין רעליגיעז-מאָראַלישן גייסט". 

,כדי צו קעמפן מיט די , אוממאָראַלישע? ביכער און בראָשורן 
אויף יידיש, האָט דער צװאַמענפאָר באַשלאָסן צו סטאַרען זיך, אַז 
ס'זאָל פאַרשטאַרקט ווערן די השגחה פון פּרעסע-קאָמיטעט (צענזור) 
אויף די יידישע אױסגאַבן". 

אי אַ מסירה אויף אַ טייל יידישע סאָלדאַטן אין דער צאַרישער אַר- 
מיי, אי אַן אויפפאָדערונג צו דער צאַרישער צענזור שטרענגער בודק 
צו זיין יידישע ביכער. איז דען אַ וואונדער, װאָס די פראָגרעסיווע 
יוגנט, װאָס האָט פאַרמאָגט מענטשלעכע און נאַציאָנאַלע ווירדע, האָט 
נישט געװאָלט שטיין אין די ד' אמות פון די דאָזיקע , מנהיגי- 
הדור" ? 


4 דורכגעפאַלענע און איינגעגענענע פרואוע 


אין די יאָרן 1908--1910 זענען אין יידישן תחום פון דער 
רוסלענדער אימפּעריע געמאַכט געװאָרן אייניקע פּרואװון אויפצו- 
שטעלן אַ סאָציאַליסטישע יוגנט-באַועגונג. וועגן קרייזן ביי אייניקע 
בונדישע אָרגאַניזאַציעס האָבן מיר שוין פריער דערציילט, עס זענען 
אָבער אויך געווען פּרואוון פון אַן אַנדער מין. יוגנטלעכע, סאָציאַ- 
ליסטיש געשטימטע, האָבן זיך צװאַמענגענומען אין קרייזן און 
האָבן געפּרואװט אויסבילדען אַ באַזונדערע יוגנט-אָרגאַניזאַציע. די 
באַמיאונגען האָבן זיך נישט איינגעגעבן. צו שטאַרק זענען געווען די 
פּאָליצייאישע שטערונגען און צו שטאַרק איז נאָך ביי דעם ברייטן 
עולם געווען די מורא פאַר רעפּרעסיעס. די קרבנות פון דער דורב- 
געפאַלענער רעװאָלוציע זענען נאָך ביי אַלעמען געװען פריש אין 
זכרון, די אַפּאַטיע און מידקייט האָבן נאָך געװירקט מיט פולער 
קראַפט, 

צווישן אַנדערע איז אין די ערשטע חדשים פון 1909 געגריג- 
דעט געװאָרן אין װאַרשע אַ סאָציאַליסטישע יוגנט-אָרגאַניזאַציע מיטן 
נאָמען ,װאָלנאָשטש* (,,פרייהייט'). די מיטגלידער זענען געװען 
שילער און אַרבעטער, צו איר האָבן אויך געהערט עטלעכע שפּע- 
טערדיקע גרינדער פון דער צוקונפט". די נייע אָרגאַניזאַציע האָט 
זיך באַמיט צו פירן אַ סאָציאַליסטישע פּראָפּאַגאַנדע, האָט אַרױסגע- 
געבן צוויי נומערן פון אַ צייטונג ,זאַ װאָלנאָשטש? און איז אונטער- 
געגאַנגען, זי האָט נישט געקענט אױסהאַלטן דעם דרוק פון די 
רעפּרעסיעס און איז זיך צעפאַלן, 

נאָכדעם זענען געמאַכט געװאָרן צוויי נייע באַמיאונגען, וועלכע 
האָבן שוין געהאַט מער מזל. פון די דאָזיקע ביידע פּרואוון איז מיט 
יאָרן שפּעטער אַרױסגעקומען אַ מעכטיקע סאָציאַליסטישע יוגנטי 
באַוועגונג, וועלכער עס איז באַשערט געווען צו שפּילן אַן אומגע- 
הויער וויכטיקע ראָל אין לעבן פון דער יידישער יוגנט אין פּוױלן 

סוף 1909 איז אין וֹאַרשע אַנטשטאַנען א סאָציאַליסטישער 
זעלבסט-בילדונג-קרייז מיטן נאָמען ,װעריטאַס?, צוֹם דאָזיקן קריין 
האָבן אויך געהערט אַזױ גערוטענע ,עסדעקעס". אונטער זייער וויר- 
קונג איז דער. קרייז ,װעריטאַט? פאַרואַנדלט געװאָרן אין. אַ יוגנט- 
אָרגאַניזאַציע ביי זייער פּאַרטײ --- ביי דער סאָציאַל-דעמאָקראַטיע פון 
פּױלן און ליטע (ס. ד. ק. פּ. ל.), אין 1910 האָט פון קריין , וועדי- 
טאַס? און אייניקע אַנדערע קרייזן פון שילער און שילערינס זיך 
אויסגעבילדעט אַ סאָציאַל-דעמאָקראַטישע יוגנט-אָרגאַניזאַציע,. מען האָט 
אױיסגעאַרבעט אַ סטאַטוט און דער װאַרשעװער קאָמיטעט פון 
ס. ד. ק. פּ. ל, האָט דעם סטאַטוט באַשטעטיקט, אין סטאַטוט איז 
געווען אַ פּונקט, אַז אין דער אָרגאַניזאַציע קענען געהערן סאָציאָל- 
דעמאָקראַטן פון פאַרשידענע שאַטירונגען. דערמיט האָט מען געמיינט, 
אַז אַחוץ מיטגלידער פון דער ס. ד. ק, פּ, ל, זאָלן צו דער אָרגאַני- 
זאַציע אויך קענען געהערן בונזייסטן, דער װאַרשעװער קאָמיטעט פון 
ס. ד. ק. פּ, ל. האָט קעגן העם פונקט נישט אָפּאָנירט און פיל אָן- 
הענגער פון ,בונד" (נישט קיין אָפיציעלע מיטגלידער) האָנן געהערט 
צו דער ניי"געגרינדעטער יוגנט אָרגאַניזאַציע, 

ס'איז אַװעק אַ גוטע אַרבעט,. מען האָט געלייענט לעקציעס פאַר די 
מיטגלידער, אַרױסגעגעבן העקטאָגראַפירטע אויפרופן א. ד, ג. ס'איז אויס- 
געוויילט געװאָרן אַ שטענדיקער קאָמיטעט אָנצופירן מיט דער אַר- 
בעט. דער קאָמיטעט פלעגט געקליבן ווערן דורך געהיימע װאַלן אויף 
אַ קאָנפערענץ, װאָס איז אָפּגעהאַלטן געװאָרן צוויי מאָל אין יאָר, די 
קאָנפערענצן זענען באַשטאַנען פון ספּעציעלע דעלעגאַטן, װאָס יעדער 
קרייזל האָט געקליבן. אַ קאָנפערענץ איז געווען די העכסטע. אינסטאַנץ 
פון דער אָרגאַניזאַציע. 

די קאָנספּיראַציע איז געווען זייער אַ שטרענגע. אין דער ערש- 
טער צייט האָט אַ מיטגליד געקענט נאָר די חברים פון זיין קריין, 
יעדער איינציקער האָט געהאַט אַ פּסעװדאָנים, מיט ועלכן מען 
פלעגט אים רופן. אַחוֹץ דעם האָבן די מיטגלידער געקענט זײיער 
שטענדיקן רעפערענט, אין זעלטענע פאַלן אויך איין מיטגליד פון 
קאָמיטעט, וועלכער איז געקומען אָפּגעבן אַ באַריכט, געוויינלעך פלעגן 
די מיטגלידער נישט וויסן וועגן צוזאַמענשטעל פון קאָמיטעט, װאָס 
איז געשאַפן געװאָרן דורך געהיימע װאַלן אויף דער קאָנפערענץ, יע" 
דער קוייו האָט געויילט אַ פאָרשטיער, וועלכער האָט געהאַט די 
אויפגאַבע צו באַזאָרגן אַ דירה, וואו זיך צזאַמענצוקומען, צונוים- 

נעמען דעם מיטגליד"שטייער און באַזאָרגן דעם קריז מיט אומ- 
לעגאַלער ליטעראַטור,. אין דער ערשטער צייט האָבן די פאָרשטײיער 
פון די באַזונדערע קרייזן זיך נישט געקענט. שפּעטער האָט זיך אַרױס- 
געוויזן, צוליב פּראַקטישע טעמים, אַז מען מון שאַפן אַ ביוראָ פון 
זי פאָרשטייער פון די באַזונדערע קרייזן. יעדע װאָך האָט דאָס ביוראָ 
אָפּגעהאַלטן אַ זיצונג און זיך פאַרנומען מיט טעכנישע ענינים, װי 
שאָפן דירדות פאַר די קרייזן א. ד, ג. 

צום 1טן מאַי אוֹן ביי אַנדערע פּאַסיקע געלעגנהייטן האָט די 
אָרגאַניזאַציע אַרױסגעלאָזט אויפרופן, 

צו דער אָרגאַניזאַציע האָט אויך געהערט אַ געוויסע צאָל פּאָליאַקן. 
על פּי רוב איז די מיטגלידערשאַפט באַשטאַנען פון שול-יוגנט. די 
הערשנדיקע שפּראַך איז געווען פּויליש, 

אָביסל שפּעטער, אין 1911, איז אין װאַרשע געשאַפן געװאָרן 
פּאַראַלעל אַ צווייטע טאָציאַליסטישע יוגנט-אָרגאַניאַציע. זי איז באַי 
שטאַנען פון יידישע יוגנטלעכע אַרבעטער און שילער פון דער האַנט" 
ווערקער-שול אויף גזשיבאָווסקע 26. איר נאָמען איז געװען: ,פאַר" 
איין פון דער יידישער סאָציאַליסטישער אַרבעטער-יוגנט", 

די שעפער פון דער נײער אָרגאַניזאַציע האָבן נישט געוואוסט 
וועגן דער עקזיסטענץ פון דער פריער געגרינדעטער סאָציאַל-דעמאָ 
קראַטישער יוגנט-אָרגאַניזאַציע. אַ גרופע באַוואוסטזיניקע יוגנטלעכע 
אַרבעטער איז אַרוֹם דעם 1טן מאַי 1911 זיך צונויפגעקומען און באַ" 
שלאָסן צו גרינדן אַן אָרגאַניזאַציע: 

ס'איז אויסגעקליבן געװאָרן אַ צייטווייליקע קאָמיסיע אויף אָנ" 
צופירן מיט דער אַרבעט, די קאָמיסיע האָט צוגעגרייט אַ פּלאַן פון 
סאַציאַליסטישער פּראָפּאַנאַנדע און מ'איז צוגעטרעטן צו שאַפן 
קרייזלעך. אַזױ װוי קיין רעפערענטן זעגען נישט געוען, האָט מען 
זיך באַגגוגנט מיט לייענען בחברותא לעגאַלע און אומלעגאַלע ליטע- 
ראַטור, נאָכן איגערלייענען האָט מען דורכגעפירט אַ מיינונגיאויסי 
טויש, מען פלעגט לייענען אויפרופן, צייטונגען, בראָשורן --- ס'רוב 
בונדישע אױסגאַבעס, ווייל כמעט אַלע מיטגלידער האָבן סימפּאַטי" 
זירט מיטן , בּונד". קיין הילף מצד דעם , בונדי האָס די ניי"געגריג" 
דעטע יוגנט-אָרגאַגיזאַציע נישט באַקומען, ווייל די בונדישע אָרגאַי 
ניזאַציע, מיט דער קליינער צאָל קרעפטן, װאָס זי האָט פאַרמאָגט, איז 

געווען אינגאַנצן אַרײנגעטאָן אין דער אויפלעבנדער שטרייק-באַווע- 
גונג, 

די אָרגאַניזאַציע פון דעו יידישער סאָציאַליסטישער יוגנט האָט 
אָנגעקניפּט פאַרבינדונגען מיט ברייטערע שיכטן אַרבעטער-יוגנט און 
געפונען ביי איר אַ װאַרימען אָפּקלאַנג, יוגנטלעכע אַרבעטער און אַר" 
בעטערינס זענען אַרײנגעטרעטן אין דער אָרגאַניזאַציע, באַווכט די 
קרייזלעך און מיט באַגײיסטערונג אויפגענומען די רייד וועגן סאָציאַליזם 
און אַרבעטער-קאַמף, 

פון די אַקטיווסטע טוער אין דער אָרגאַניזאַציע פון דער יידי- 
שער סאָציאַליסטישער אַרבעטער"יוגנט זענען געווען מאיר פינקעל- 
קרויט (,קובא"), אשר מייער און י. פּאַפּיערניקאָו, 

ווען די אַרבעט האָט זיך פאַנאַנדערגעװיקלט, האָבן די טוער זיך 
דערוואוסט וועגן דער עקזיסטענץ פון דער צוייטער טאָציאַליסטי- 
שער יוגנט-אָרגאַניזאַציע און זיי האָבן זיך באַקענט מיט איר טעטיקייט, 
ס'איז דעמאָלט אַװעקגעשטעלט געװאָרן די פראַנע פון פאַראײיניקן 
ביירע אָרגאַניזאַציעס, איידער די פאַראייניקונג איז פאָרגעקומען, זענען 
אָבער אין דער סאָציאַל-'דעמאָקראַטישער יוגנט-אָרגאַניזאַציע פאָרגע- 
קומען געשעענישן פון וויכטיקער פּרינציפּיעלער באַדײיטונג, 

פאַרן ,קליינעם בונד" בשעתו, אַלס אַ קינדער-אָרגאַניזאַציע, זע" 
נען נישט געשטאַנען קיין אידעאָלאָגישע פּראָבלעמען צו אַנטשײדן 
ער איז געווען מאָנאָליטיש-בונדיש דערפאַר, װאָס דער עבונד" האָט 
אויף אים געווירקט מיט זיין יש, מיט זיין מאַסנהאַפּטיקײט אוֹן מיט 
זיינע רעװאָלוציאָנערע מעשים. און צוליב דעם זענען די רעװאָלי- 
ציאָנער-געשטימטע קינדער געווען גרייט צו גיין פאַרן ;בונד" אין 
פייער און װאַסער, אַװעקצוגעבן פאַר אים דאָטס בלוט און לעבן. 

אַנדערש איז שוין געווען מיט די סאָציאַליסטישע שילער-קרייזן 
אין פּוילן אַרום 1905, דער עלעמענט -- אַביסל עלטער אין יאָרן: שוין 
נישט קיין קינדער, נאָר יוגנט, אַן עולם אַ געמישטער -- סיי נאַציאָנאַל, 
סיי לויט פּאָליטישע סימפּאַטיעס. האָבן שוין די דאָזיקע קרייזן נישט 
אויסגעמיטן קיין אידעאָלאָגישע שטרייטן און שפּאַלטונגען. דאָס אייי 
גענע האָט זיך איבערגעחזרט אין דער שפּעטערדיקער סאָציאַלידע- 
מאָקראַטישער יוגנט-אָרגאַניזאַציע. בעת דער ,פאַראײן פון דער 
יידישער סאַציאַליסטישער אַרבעטער-יוגנט" איז געוען איינהייט- 
לעך בונדיש געשטימט, איז די ערשטע אָרגאַניזאַציע, װוי מיר האָבן 
שוין פריער דערמאָנט, באַשטאַנען פון אָנהענגער פון צוויי פּאַרטײען. 
צוליב דעם האָט זיך פאַנאַנדערגעפלאַקערט אַ שטרייט אֲרום אַן אֶרי 
גאַניזאַציאָנעלער פראַגע, װאָס האָט אָבער גלייכצייטיק געהאַט אַ טיפן 
אידעאָלאָגישן אונטערשלאַק, 

מיר האָבכן שוין דערמאָנט, אַז דער סטאַטוט אָנגענומען דורך דער 
יוגנט און באַשטעטיקט דורך דעם װאַרשעװער קאָמיטעט פון 
ס. ד, ק. פּ. ל,, האָט דערלויבט מיטגלידער פוֹן פאַרשידענע סאָציאַל- 
דעמאָקראַטישע שאַטירונגען צו געהערן צו דער יוגנט-אָרגאַניזאַציע, 
װאָס האָט עקזיסטירט אַלס אױטאָנאָמע קערפּערשאַפט ביי דער 
ס, ד, ק. פּ, ל. אַזױ װוי דער ,בונד", סיי לויט דער אידעאָלאָגיע, סיי 
לויט דער פאָרמעלער אָנגעהעריקייט צו דער רוסלענדער סאַציאַל"דע" 
מאָקראַטישער אַרבעטער-פּאַרטײ (צו וועלכער עס איז אויך געווען אָנ" 

געשלאָסן די ס. ד. ק. פּ. ל) איז געווען אַ טייל פון סאָציאַל-דעמאָ- 
קראַטישן לאַגער, האָבן דעריבער לױטן סטאַטוט געקענט געהערן 
צו דער ס. ד, יוגנט-אָרגאַניזאַציע אָנהענגער אָדער מיטגלידער פון 
,בונד". די ס. ד, ק. פּ. ל, װאָס האָט לכתחילה געגעבן אויף דעם 
איר הסכם, האָט שפּעטער חרטה געהאַט און אָנגעהויבן ענער- 
גיש צו פאָדערן צו באַזייטיקן אַלע אָנהענגער פון , בונד". די יוננט 
האָט זיך אָבער קאַטעגאָריש אַנטקעגנגעשטעלט, 

אין אָט דעם שטרייט אַרום אַן אָרגאַניזאַציאָנעלער טראַגע האָבן 
זיך צונויפגעשטויסן, הגם אין אַ פאַרשלײערטער פאָרם, צוויי שיטות 
אין דער אַרבעטעױ-באַװעגונג, די ס. ד, ק. פּ, ל,, װאָס איז געווען בבלל 
גענומען דער פּױלישער צוייג פון רוסלענדער באָלשעויזם, האָט 
אין דער יידן-פראַגע װוי אין דער אַלגעמײנער סאַציאַליסטישער טאַק- 
טיק פאַרנומען אַן אַנדערע שטעלונג, וי דער , בונד". בעת ביים , בונד" 
האָט דאָמינירט די נטיה צו האַלטן פאַראײניקט די פאַרשידענע שאַטי- 
רונגען פון דער אַרבעטער-באַװועגונג, איז ביים צווייטן צד געווען 
שטאַרק הער דראַנג צו פאַרטיפן די קעגנזאַצן און פאַרגרעסערן דעם 
תהום ביז פולער שפּאַלטונג, 

באַזונדערס שאַרף זענען געווען די חלוקי-דעות אין דער ידן- 
פראַגע. פאַר דער ס,ד,ק.פּ.ל. זענען געווען גילטיק אַזעלכע ,אמתן" 
װאָס לענין האָט אַרױסגעזאָגט: ,די אידעע, אַז יידן זענען אַ באַ- 
זונדער פאָלק -- האָט לענין נאָך אין יאָר 1902 געשריבן אין דער 
צייטונג , איסקרא? -- אין אַ ציוניסטישע. אין װיסנשאַפטלעכער הין" 
זיכט איז זי נישט אױיסגעהאַלטן און איז רעאַקציאָנער לוט איר פּאַ- 
ליטישער באַדייטונג", 

,די אידעע פון אַ יידישער נאַציאָנאַליטעט טראָגט אַן אױיסגעשפּראָכן 
רעאַקציאָנערן כאַראַקטער נישט בלויו ביי אירע קאָנסעקװענטע אָנ" 
הענגער (די ציוניסטן), נאָר אויך ביי די, וועלכע פּרואוון זי צוזאַמעג- 
פּאָרן מיט די אידעען פון דער טאָציאַל-דעמאָקראַטיע (די בונדיסטן), די 
אידעע פון אַ יידישער נאַציאָנאַליטעט אין אין סתירה מיט די אין" 
טערעסן פון יידישן פּראָלעטאַריאַט, באַשאַפנדיק ביי אים דירעקט 
און אומדירעקט אַ שטימונג, װאָס איז פיינטלעך צו דער אַסימילאַ- 
ציע -- אַ געטאָדשטימונג". 

נישט בלויז לענין אַלײן האָט אַרױסגעזאָגט װעגן יידישן פאָלק 
אַזעלכע געדאַנקען, אונטער וועלכע עס װאָלט זיך גאַנץ גערן אונ" 

טערגעשריבן די אַסימילירטע יאַהודישע פּלוטאָקראַטיע, ער האָט אויך 
געהאַט אַ גאַנצע כתה תלמידים. איינער פון זיי איז געווען דער דע" 
מאָלט װײיניק באַוואוסטער און שפּעטער שטאַרק באַרימטער סטאַלין, 
אָט װאָס ער האָט געשריבן אין יאָר 1913: ,די פראַנע פון נאַציאָנאַי 
לער אױטאָנאָמיע פאַר די רוסלענדער יידן נעמט אָן אַביסל אַ קוריאָזן 
כאַראַקטער : מען מערקט אָן אױטאָנאָמיע פאַר אַ נאַציע, װעמענס 
צוקונפט עס װערט אָפּגעפרעגט, וועמענט עקזיסטענץ מען דאַרף נאָך. 
באַווייזן", 

(, מאַרקסיזם און די נאַציאָנאַלע פראַגע"), 


אגב, ביזן היינטיקן טאָג װערט דאָס דאָזיקע פלאַכע צייטונג" 
אַרטיקל פון סטאַלינען פאָרגעשטעלט דורך דער קאָמוניסטישער פּראָי 
פּאַגאַנדע, וי אַ מין באָלשעװיסטישע עװאַנגעליע אין דער נאַציאָנאַי 
לער פראַגע, 

די יידישע ,עסדעקעס" אין פּוילן, אָנהענגער פון לענינס בליק 
אויף דער ייזן-פראַגע, האָבן געמאַכט אַלע גויטיקע אויספירן. אוב 
ס'איז נישטאָ אַזאַ זאַך, װוי אַ יידיש פאָלק, זענען זיי נישט קיין יידן 
אַזױ, למשל, האָבן אַלע דעלעגאַטן פון דער ס,ד.ק.פּל. אויפן צװאַ- 
מענפאָר פון דער רוסלענדער סאָציאַל-דעמאָקראַטישער אַרבעסער- פּאַר- 
טיי, װאָס איז אָפּגעהאַלטן געװאָרן אין יאָר 1907 אין לאָנדאָן, אין דער 
דורכגעפירטער אַנקעטע זיך אָנגעגעבן אַלס פּאָליאַקן, הגם די מער- 
הייט פון דער 47 קעפּיקער דעלעגאַציע אין באַשטאַנען פון יידן 

וי ווייט די יידישע פירער פוֹן ס.ד.ק.פּל, זענען געווען פרעמד 
צום יידישן לעבן און צו די נויטן און באַדערפענישן פון די יידישע 
מאַסן, וועלן אַמבעסטן אילוסטרירן אַ פּאָר פאַקטן : 

אין יאָר 1911 האָט אין װאַרשע געדראָט צויי טויזנט ײידישע 
שוסטער-אַרבעטער אַרױסגעשטױסן צו װוערן פון זייערע אַרבעטס-פּלע" 
צער, עטלעכע יידישען פאַבריקאַנטן זענען איבערגעגאַנגען פון האַנט" 
אַרבעט צו מעכאַנישער שוסטעריי און אויסגענוצט דערביי די געלעגנ- 
הייט אָפּצוזאָגן אָרגאַניזירטע יידישע אַרבעטער און אויף זייער אָרט 
צונעמען פּוילישע אַרבעטער. די יידישע שוסטער האָבן אָנגעהויבן 
אַ קאַמף נישט צו לאָזן זיך אַרױסװאַרפן אין גאַט. דעמאָלט האָט דער 
אָנגעזעענסטער פירער פוֹן ס,ד,ק,פּ.ל,, אַדאָלף װאַרסקי, פאַרעפנט- 
לעכט אין פּאַרטײ-אָרגאַן , װאָלני גלאָס" צוויי אַרטיקלען, פול מיט 
שענדלעכע אָנפאַלן אויף די יידישע אַרבעטער. אַלין אַ ייד, האָט 

װאַרסקי אַריינגעשטעלט אין זיינע אַרטיקלען אַזעלכע פערל, װי; 
עדער זשאַרגאָן,. אױיסגעװאַקסן אויפן באָדן פון דערנידערונג, ירידה 
און באַרבאַרישקײיט?"; די קאַפּיטאַליסטישע אַנטװיקלונג ,װעט אויט- 
קערן דעם דאָזיקן קולט פון באַרבאַרישקײט?. ער האָט געפּרעדיקט 
דעם געדאַנק, אַז דער פּוילישער פּראָלעטאַריאַט װעט אַרײנציען צו 
זיך די יידישע אַרבעטער, און זיי װועלן ווערן די געניסער און מיט" 
שאַפער פון דער פּוילישער נאַציאָנאַלער קולטור, 

אין װאַרשע האָט צו יענער צייט עקזיסטירט אַ לעגאַלער פּראָ- 
פּעסיאָנעלער פאַראיין פון יידישע האַנדל- און ביראָ-אָנטגעשטעלטע, 
וואו די ס. ד. ק. פּ. ל, האָט געהאַט אַ השפּעה. האָט מען אין יענעם 
פאַראיין געשטערט צו רעדן ידיש, הגם יידיש איז געװוען דער 
לשון פון דער דערדריקנדער מערהייט פון די װאַרשעװער ידישע 
אָנגעשטעלטע. 

אויף די יידן האָבן די מכלומרשטע אינטערנאַציאַנאַליסטן געקוקט 
פון אויבן אַראָפּ. אַ גרויסער טייל פון די פּאַרטײ-פירער, װאָס איז 
באַשטאַנען פון אַסימילירטע יידישע אינטעליגענטן, האָט נישט גע 
װאָלט האָבן קיין מגע ומשא מיט די יידישע מאַסן און זייערע נויטן, 
וי װייניק אינטערעס די ס.ד.ק.פּ.ל, האָט אַרױסגעװיזן צו דער יייי- 
שער אַרבעטערשאַפט, זאָגט עדות אַן אָנגעזעענער טוער פון דער פּאַר- 
טיי און שפּעטער אַ קאָמוניסטישער פירער -- ס. בודזינטקי (, סטאַך 
טראַדיציאַ?). אין זיין הקדמה צום פריער-דערמאַנטן ביכל פון י, פּאַ- 
פּיערניקאָוו וועגן דער יוגנט-באַװועגונג שרייבט בודוזינסקי, דאַן (1925) 
אַ מיטגליד אין פּאָליט-ביוראָ פון צ. ק. פון הער רוסלענדער קאָמוניס- 
טישער פּאַרטײ: ,אַ כאַראַקטעריסטישער שטריך פון דער אונטערער. 
דישער יוגנט-באַוועגונג איז געווען דער איבערגעװויכט פין שול-און 
לערן-יוגנט און דאָס כמעט פולשטענדיקע פעלן פון אַרבעטער-יוגנט". 
,אין דער הינזיכט שטייט, וי אַ באַזונדערע דערשיינונג, די אָרגאַניזאַ- 
ציע , צוקונפט". , די דאָזיקע אָרגאַניזאַציע האָט געהאַט שטענדיקע 
קרייזלעך אַרבעטער-יוגנט, פּינקטלעכער אַרבעטנדיקע יוגנט", 

בודזינסקי בויט אויף אַ טעאָריע, אַז צווישן דער פּוילישער אַױבט- 
טער-יוגנט האָט נישט געקאָנט זיך אַנטװיקלען אַ יוגנט-אָרגאַניזאַציע 
דערפאַר, װאָס זיין פּאַרטײי האָט די יוגנט אַנעקסירט? אוֹן זי גלייף 
אַרײינגענומען אין דער פּאַרטײ. דאַקעגן האָט זיין פּאַרטײ -- די 
ס.ד,ק.פּיל. -- דער יידישער אַרבעטער-יוגנט נישט צוגעגעבן קיין באַ- 

זונדערע באַדייטונג און דעריבער האָט זי איד געשענקט וייניק אוים- 
מערקואַמקײט, | 

דאָך -- זאָגט ווייטער בודוינסקי -- האָט זיך אַױום דער אָרגאַ- 
ניזאַציע , צוקונפט" פאַנאַנדערגעפלאַקערט אַ הייסער קאַמף צוישן 
דער סאַציאַל-דעמאַקראַָטיע פון פּױילן און ליטע (ס.ד.ק.פּ.ל.), וועלכע 
איז אין פּוילן געווען די אויסדריקערין פון באָלשעװיזם, און דעם 
, בונד". דער קאַמף האָט זיך פאַרענדיקט מיטן זיג פון ‏ בונד" אַ 
דאַנק דעם װאָס פאַר די אויגן פוֹן די פערזענלעך גאַנץ ראַדיקאַל-גע- 
שטימטע מיטגלידער פון דער , צוקונפט" האָט דער נאַציאָנאַלער מאָ- 
מענט פאַרנעפּלט דעם אָפּאָרטוניסטישן מהות פון , בונד", 

בודזינסקיס אויפפאַסונג פון די מאָטיוון, װאָס האָבן גורם געווען 
דעם זיג פון בונדיזם אין דער ,צוקונפט" איז נישט קיין ריכטיקע. 
אַחוץ דעם האָט דער ;בונד", אַלס אַן אָרגאַניזאַציע, צום גאַנצן שטרייט 
אַרום דער , צוקונפט" קיין שייכות נישט געהאַט. דאָס האָט די יוננט 
אַליין, מיט איר אייגענע גייסטיקע זוכענישן אויט;עפינען וואו סאיז 
איר אָרט, 

פאַר דער יידישער אַטימילירטער שול-יוגנט, װאָס האָט געהערט 
צו דער ס, ד, יוגנט-אָרגאַניזאַציע, איז אין תוך געשטאַנען דער אויס- 
װאָל: גיין אויפן וועג פוֹן װאַרסקין, פאַר וועלכן די יידישע קולטור 
איז געווען , באַרבאַריזם? און ועלכער האָט אַלס ענטפער אויף א 
וויייגעשריי פון באַעולהטע יידישע אַרבעטער געהייסן טאָן אַזו װי 
ער אַלין האָט געטון, ד, ה. זיך אָפּזאָגן פון אייגענעם נאַציאָנאַלן פּנים 
און אויפהערן צו זיין דאָס װאָס מ'איז -- יידן; אָדער גיין אויפן 
וועג פון בראַניסלאַװו גראַסעד און װולאַדימיד מעדעם -- דער ערשטער 
אַ פולשטענדיק אַסימילירטער פּוילישער ייד, דער צוייטער א פּראַ 
װאָסלאַװונער רוס פון אַ געשמדטער יידישער משפּחה -- פאַר וועלכע 
עס זענען געשטאַנען ברייט אָפן די טויערן פון דער פּוילישער און 
רוסישער אַרבעטער-באַװעגונגען און וועלכע האָבן דאָך בשסער אויס" 
געקליבן אָלס זייער לעבנס-מיסיע צו דינען דער יידישער אַרבעטער- 
שאַפט, 

און די יידישע סאַציאַליסטישע שולייוגנט האָט איר אויסװאַל 
געמאַכט. זי איז אַװעק צו דער יידישער אַרבעטער- באַװעגונג און זיך 
מיט איר באַהאָפטן, זי איז געקומען צום , בונד", אין וועלכן זי האָט אויך 
געזען אַלע מעלות פון אַ רעװאַלוציאַנער-טאָציאַליסטישער פּאַרטײ, 

אַ פאָרשטייער פון ס. ד. ק. פּ. ל, האָט פאַרלאַנגט פון דער 
יוגנט-אָרגאַניזאַציע אויסצושליסן די אָנהענגער פון , בונד", ער האָט 
דערקלערט, אַז דער צענטראַל-קאָמיטעט פון זיין פּאַרטײ האָט אויסגע- 
אַרבעט אַ נייעם סטאַטוט, לויט וועלכן בונדיסטן קענען נישט געהערן 
צו דער אָרגאַניזאַציע. ‏ די מיטגלידער זענען געװאָרן אויפגעבראַכט 
קעגן דעם, װאָס מ'האָט אַזאַ זאַך באַשלאָסן אָן זיי, ‏ די אומצופרידנקייט 
האָט צעשטערט די נאָרמאַלע אַרבעט און ס איז באַשלאָסן געװאָרן 
צונויפצורופן אַ קאָנפערענץ -- די דריטע לױט דער רי,. די 
הערשנדיקע מיינונג אין דער אָרגאַניזאַציע אין געװוען, אַז מ'טאָר 
נישט איבעררייסן די פאַרבינדונג מיט די בונדישע אָנהענגער, וייל 
מ'האָט זיי געהאַלטן פאַר פּונקט אַזעלכע גוטע סאָציאַל-דעמאָקראַטן 
וי די , עסדעקעס" און ווייל דורך די בונדיסטן האָט מען געקענט 
זיין פאַרבונדן מיט דער יידישער אַרבעטער-וגנט, 

די קאָנפערענץ איז פאָרגעקומען דעם 26טן מאַי 1911, די 
דעלעגאַטן האָבן רעפּרעזענטירט אַלע קריזן. נאָך לאַנגע דעבאַטן 
האָט די קאָנפערענץ אָנגענומען אַ רעזאָלוציע, װאָס דריקט אויס אומ- 
צופרידנקייט מיט דער טאַקטיק פון דער ס. ד. ק, פּ. ל. צו באַזייטיקן 
בונדיסטן,. עס איז אָנגעוויזן געװאָרן, אַז דאָס װאָלט געװען אין 
סתירה צום סטאַטוט, װאָס די אָרגאַניזאַציע גופא האָט באַשלאָסן, 

וועגן די פּראַקטישע אויספירן זיינען געווען צוויי פאָרשלאַגן : 
איינער -- באַגנוגענען זיך טלויז מיט אַ פּראָטעסט קעגן דער האַנד- 
לונג פון דער ס. ד. ק. פּ. ל, פאַר דעם פאָרשלאָג האָבן געשטימט 
בלויז דריי דעלעגאַטן, צוויי טון זיי האָבן אָבער באַלד דערקלערט, אַן זיי 
וועלן זיך אונטערװואַרפן דער מערהייט, ווען ס'איז געשטימט געװאָרן 
דער צווייטער פאָרשלאָג איבערצורייטן די פאַרבינדונג מיט דער 
ס, ד, ק, פּ, ל., האָבן שוין אַלע דעלעגאַטן, אויסער איינעם, געשטימט 
דערפאַר. דער איינער, וועלנער האָט געשטימט קעגן דעם פאָרשלאָג, 

איז געבליבן מחוץ דער אָרגאַניזאַציע. די זעלבע קאָנפערענץ האָט 
אויך באַשלאָסן צוצוגעבן דאָס װאָרט ‏ צוקונפט"? צום פריערדיקן 
נאָמען און פון דאַן אָן איז דער אָפיציעלער נאָמען פון דער אָרגאַ- 
ניזאַציע געװען: , סאַציאַל-דעמאַקראַטישע יוגנטאָרגאַניזאַציע 
צוקוגפט". 

אַזױערנאָך איז די אָרגאַניזאַציע געבליבן אומאָפּהענגיק פון 
וועלכער נישט איז פּאַרטײ. די קאָנפערענץ האָט נאָך באַשלאָסן אַז 
די ארגאַניזאַציע, הגם נישט געבונדן מער מיט קיין שום פּאַרטײ, 
אַנערקענט אָבער איר אידעאישע קרובהשאַפט סיי מיט דער ס. זי 
ק. פּ. ל, סיי מיטן , בונד" אוֹן דעריבער קענען צו איר געהערן 
אַלס מיטגלידער אָנהענגער פון ביידע דערמאָנטע פּאַרטײען 

באַלד נאָך דער דריטער קאָנפערענץ,. װאָס האָט געהאַט א 
דעצידירנדיקע באַדייטונג פאַר דער וייטערדיקער אנטוװויקלונג פון 
דער פאַציאָל-דעמאָקראַטישער יוגנט-אָרגאַניזאַציע, איזן פאָרגעקומען 
נאך א ויכטיקע געשעשניש. דער ,פאראיײן נן דער ידישער 
סאָציאַליסטישער אַרבעטער-יוגנט? האָט זיך צונויפגעגאָסן מיט דער 
צוקונפט". דאָס האָט נאָך מער מיטגעװירקט, אַז די , צוקונפט" 
זאָל סוף 5ל סוף קומען צום , בונד". 

די , צוקונפט? האָט אַרױסגעלאָזט אַ באַריכט, װאָס גיט אַן 
איבערבליק איבער דער טעטיקייט פון דער אָרגאַניזאַציע זינט דעף 
גריגדונג, אין א װערטלעכער איבערועצונג פון פוילישן אַריגינאַט 
גיבן מיר דאָ דעם באַריכט, װאָס אַנטהאַלט אַ ווערטפולן און אויטען- 
טישן מאַטעריאַל וועגן דער אַנטשטײאונג און ערשטע שריט פון דער 
אָרגאַניזאַציע : 

,די סאָציאַל-דעמאָקראַטישע יוגנט-אָרגאַניזאַציע איז געגרינדעט 
געװאָרן דעם 6טן יולי 1910 לױט דער איניצאַטיוו פון עטלעכע 
פּאַרטי-טוער און מיטגלידער פון אַ שוין עקזיסטירנדיקן קרייז פון 
עסדעקעס, וועלכע זענען אָבער נישט געװען פאַרבונדן מיט דער 
פּאַרטײ ס. ד. ק. 9 ל. אויף דער אָרגאַניזיר-פאַרזאַמלונג איז פעסט- 
געשטעלט געװאָרן אַ סטאַטוט, וועלכער איז איבערגעגעבן געװאָרן 
דעם װאַרשעװער קאָמיטעט (מען מיינט זֹאָ פון ס. ד. ק. פּ. ל =) 
צום באַשטעטיקן. די אָרגאַניזאַציע האָט טראָץ די אַרעסטן און 


') אַלע װערטער פון דעם באַריכט, װאָס זענען אין קלאַמערן, האָט צוגעגעבן 
דער מחבר. 

פאַרשידנאַרטיקסטע שטערוננען לאַנגואָם זיך אַנטװיקלט. ס'האָט 
זיך אויסגעבילדעט אַ צייטװוייליקער קאָמיטעט, װאָס האָט איבערגע- 
נומען די אַרבעט פון פאַרשטאַרקן די אָרגאַניזאַציע. ‏ דער סטאַטוט 
איז אין דער ערשטער רעדאַקציע באַשטעטיקט געװאָרן, וועגן װאָס 
ס'איז געמאָלדן געװאָרן אויף איינער פון די קאָמיטעטזיצונגען, די 
אויפגאַבע פון דער ס. ד. יוגנט-אָרגאַניזאַציע איז געווען אויסצושולן 
די מיטגלידער פאַר טעטיקע פּאַרטײ-טוער, סיי טעאָרעטיקער, סי 
פּראַקטיקער. זייענדיק אַן אױטאָנאָמע אָרגאַניזאַציע, האָט זי איינ- 
געהאַלטן שטענדיקע באַציאונגען מיטן װאַרשעװער קאָמיטעט (פון 
ס. ד, ק. פּ. ל., 

אין דער אָרֹגאַניזאַציע האָבן געקאָנט אָנגענומען װערן אַלס 
מיטגלידער סאַציאַל-דעמאָקראַטן פון פאַרשידענע שאַטירונגען, אַלזאָ 
אויך אָנהענגער פון ,בונד". טראָץ די אָפטע מיספאַרשטענדענישן 
װאָס זענען פאָרגעקומען אויף דעם באָדן, האָט די אָרגאַניזאַציע 
געאַרבעט גאַנץ ענערגיש און איז געגאַנגען פאָראויס. אויף די 
קרייזן זענען פאָרגעקומען רעפּעראַטן וועגן פראַגן פון געזעלשאַפט- 
לעכן לעבן, פון פּאָליטישער עקאָנאָמיע, פון פּראָגראַם און טאַקטיק 
פון דער סאַציאַל-דעמאָקראַטיע א. ד. ג. דער קאָמיטעט האָט אַרױס- 
געגעבן אַן אויפרוף צו דער יוגנט אין דער פּױלישער שפּראַך. 
שטרעבנדיק צו װערן דער איסדרוק פון דער אָרגאַניזאַציע און 
געוויילט צו ווערן אויף דעמאָקראָטישע פּרינציפּן, האָט דער קאָמיטעט 
צוזאַמענגערופן אַ קאָנפערענץ פון דעלעגאַטן פון די קריזן, װאָס 
האָט אויסגעװויילט אַ קאָמיטעט פון 5 מאַן. איף איינער פון די 
קאָמיטעט-זיצונגען איז געקומען דער פאָרשטייער פון װאַרשעװוער 
קאָמיטעט (פון ס. ד. ק. פּ. ל), וועלכער האָט אין שאַרפע װערטער 
זיך געװוענדעט קעגן אייניקע מיטגלידער פון קאָמיטעט (פון דער 
יוגנט), נעמלעך קעגן די בונדיסטן. ער האָט דערקלערט, אַז קיין 
װאַרשע איז אָנגעקומען אַ נייער סטאַטוט, באַשטעטיקט פון הויפּט- 
קאָמיטעט (געמיינט צענטראַליקאָמיטעט פון ס. ד. ק. פּ. ל), לױט 
! וועלכן בונדיסטן קענען נישט געהערן צו דער אָרגאַניזאַציע,. די 
דאָזיקע דערקלערונג, װוי ככלל די האַנדלונג פון װארשעװער קאָמיטעט, 
האָט געצוואונגען די בונדיסטן אַרױסצוטרעטן פון דער אָרגאַניזאַציע. 
דאָס האָט געבראַכט פאַטאַלע רעזולטאַטן, בפרט נאָך, אָן די אָנהען- 
גער פון , בונד" זענען געװוען די סאַמע טעטיקסטע טוער אין דער 

אָרגאַניזאַציע,. די אַרבעט איז געװאָרן צעשטערט און די אָרגאַניזאַציע 
איז אַװעק אויפן וועג פון ליקװידאַציע. 


פון דער אַנדערער זייט האָבן אויף די קריזן זיך אָנגעהױיבן 
די אַרומרײסענישן,. אומעטום האָט מען געפאָדערט פון קאָמיטעט 
אַ נײעט סטאַטוט. מ'האָט אֶבּער נישט געקענט געפינען אוֹא 
סטאַטוט, װאָס זאָל געבן אַן אויסװועג פון דער לאַגע. אין אַוֹא 
שווערן און דעצידירנדיקן מאָמענט אין דער װאַרשעװער קאָמײ 
טעט (פון ס., ד. ק. פּ. ל) נישט געקומען אפילו צו הילף. ער האָט 
אפילו נישט דערקלערט די סיבות פאַרװאָט עס פעלט אַ סטאַטוט, 
אַזױערנאָך האָט ער מיט זיין האַנדלונג אַרױסגערופן אומצופרידגקייט 
און פּראָטעסטן,. ער װאָט זיין האַנדלונג געשטיצט אויף פאַלשע 
אינפאָרמאַציעס וועגן דער לאַגע אין דער אָרגאַניזאַציע פון איינעם 
אַ מיטגליד, וועלכער האָט אַמװײניקסטן פאַרדינט צוטרוי. קריין 
פלעגן אָננעמען רעזאָלוציטס, האָבן פאַרלאַנגט א קאָנפערענץ, װאָט 
זאָל זיך אַרױסזאָגן װעגן דעם שטרייט, געבן דירעקטיון אין דער 
ווייטערדיקער אױבעט און אויסקלייבן אַ נייעם קאָמיטעט אויפן אָרט 
פון אַלטן, װאָס אין נישט פעאיק צו אָרגאַניזאַציע:אַרבעט. די 
קאָנפעדרענץ (דױר דויטע) איז גערופן געװאָרן אוֹיפן 25טן מאַי 
1, דער פאָרשטייער פון װאַרשעװער קאָמיטעט (פון ס. ד, ק, 
9 ?) אין נישט געווען אַנוועוֹנד. אים האָט פאַרטרעטן די אויבן- 
דערמאַנטע פּערזאָן. די קאָנפערענץ, װאָס איז באַשטאַנען פון פאָף- 
שטייער פון אַלע עקזיסטירנדיקע קרייזן, האָט נאָך לאַנגע דעבאַטן 
אָנערקענט, אַז דער װאַרשעװער קאָמיטעט (פון ס. ד. ק. פּ. ל,) האָט 
נישט געהאָלפן אַנטװיקלען די אָרגאַניזאַציע. פאַרקערט, ער האָט 
נאָך געשטערט איר נאָרמאַלע אַנטװיקלונג און האָט אַרײנגעפירט אַ 
פּאָליטיק פון אויסשליסן בונדיסטן, װאָס איזן נישט אין הסכם מיטן 
סטאַטוט, װאָס איז אָנגענומען געװאָרן דורך די גרינדער פון דער 
אָרגאַניזאַציע. דער װאַרשעװער קאָמיטעט האָט נישט געזאָרגט פאַר 
דער אַנטװיקלונג פון דער אָרגאַניזאַציע און האָט זיך נישט אינטע- 
רעסירט מיט אונז, 

אין דער אָפּשטימונג האָבן צען שטימען זיך אַרױסגעזאָגט פאַר 
פולשטענדיק איבעררייסן אַלע באַציאונגען מיטן װאַרשעװער קאָמיטעט, 
דריי שטימען פאַר אויסדויקן בלויז אַ פּראָטעסט, דערבי האָבו 2 
דעלעגאַטן פון זיי באַלד דערקלערט, אַז זיי װאַרפן זיך אונטער דעם 

באַשלוס פון דער מערהייט. איינער --- ,יענע פּערזאָן" --- איז אַרױס- 
געטרעטן פון דער אָרגאַניזאַציע. 

אונזער אָרגאַניזאַציע האָט אָנגענומען דעם נאָמען ‏ צוקונפט". 
פון דעם מאָמענט אָן עקזיטטירט זי אָלס אַ זעלבסטשטענדיקע 
אָרגאַניזאַציע און אַנטװיקלט איר טעטיקייט אויסשליסלעך אונטער 
דער קאָנטראָל פון איר איגענעם קאָמיטעט. דערוייל האָט די 
דערמאָנטע פּערזאָן פאַנאַנדערגעלאָזט אַ קלאַנג, אַז די יוגנט-אָרגאַ- 
ניזאַציע עקזיסטירט ווייטער אונטער דער אָנפירונג פון ס. ד, ק, פּ, ל, 
און בלויז אַ גרופע מיטגלידער אין פון איר אַװױסגעטױעטן. מיר 
שטעלן פעסט, אַז דאָס איז אַן אומפאַרשעמטער שקר, די סאָציאַל- 
דעמאָקראַטישע יוגנט-אָרגאַניזאַציע, װאָס עקזיסטירט אַ יאָר ציט, 
עקזיסטירט איצט אונטערן נאָמען , צוקונפט", 

מיטן מאָמענט פון איבעררייסן די באַציאונגען מיטן קאָמיטעט 
(פון ס. ד. ק. פּ. ל) איז די ס. ד. י. א. , צוקונפט" אַרײן אין אַ 
נייער סטאָדיע פון אַנטװיקלונג, די קאָנפערענץ האָט אויסגעװיילט 
א נייעם קאָמיטעט, וועלכער איז תיכף צוגעטרעטן צו דער אַרבעט און 
האָט אינגיכן באַװויזן אַרױסצוטירן די אָרגאַניזאַציע פון דעם שטיל- 
שטאַנד,. די קרייזן האָבן ווידער גענומען זיך צונויפקלייכן נאָרמאַל, 
די אַפּאַטישע שטימונגען זענען אַװעק און עס לאָזט זיך שוין מערקן 
אַן אויפלעבונג. מיט דער אָרגאַניזאַציע פאַראײיניקט זיך די יידישע 
סאַציאַל-דעמאָקראַטישע אַרבעטערייוגנט. דערמיט איז אונזער אָרגאַ- 
ניזאַציע פאַרגרעסערט געװאָון, אויסער דעם זענען אין דער אָרגאַ- 
ניזאַציע אַריין אַ סך איינצלנע מיטגלידער. דער קאָמיטעט אַרבעט 
זייער ענערגיש, זיינע זיצונגען קומען פאָר רעגולער יעדע װאָך. ביים 
קאָמיטעט פונקציאָנירט אַ ביװראָ פֿון דעלעגאַטן פון די קרייזן. ‏ עס 
עקזיסטירן צוויי ביבליאָטעקן. די מיטגלידער באַזוכן רעגולער די 
קרייזן און אַלץ װייניקער קומען פאָר פאַרשפּעטיקונגען. מיטגליך" 
אָפּצאָל פליסט אַריין רעגולער. דער קאָמיטעט גיט אַרױס אויפרופן 
צו דער יוגנט אין פּויליש און אין יידיש, װאָס װוערן ממש צעכאַפּט, 
רעפּעראַטן זענען ביז היינט פאָרגעקומען 180, און דאָס נישט געקוקט 
אויף דעם שווערן קריזיס, װאָס אונזער אָרגאַניזאַציע האָט דורכגע- 
לעבט און נישט געקוקט אויף דעם כסדרדיקן מאַנגל אין דירות 
און טראָץ די שװערע אױטערלעכע באדינגונגען מאסואװוקעס 
זענען געווען דריי, אויף וועלכע מען האָט גערעדט וועגן דער אוים- 
לעבונג פון דער אַרבעטער-באַװעגונג און וועגן די צילן און אוים- 

גאַבן פון דער ס, ד. י. א. , צוקונפט", 

אויף אונזערע קרייזן קומען פאָר סיסטעמאַטישע לעקציעס 
פון פּאַליטישער עקאָנאָמיע און פאָרלעזונגען װעגן טעאָריע און 
פויאַקטיק פון סאַציאַליום, 

ביי די אַרבעטער-מאַטן געווינען מיר צוטרוי און סימפּאַטיע. 

אין הסכם מיטן פּוֹנקט 2 פון אונזער סטאַטוט, װאָס זאָגט : 

,די ס. ד. י, א. , צוקונטט" האָט פאַר אַן אױיפגאַבע אויסצושולן 
אירע מיטגלידער פאַר אַקטיװע טוער פאַר די סאַציאַל-דעמאָקראַטישע 
אַרבעטער-אָרגאַניזאַציעט, סיי פּראַקטישע אוֹן סיי טעאָרעטישע: באַ- 
איינפלוסן אין סאַציאַל-דעמאַקראַטישן גייטט די ברייטע מאַסן יוגגט- 
לעכע, סיי לערן-יוגנט, סיל ארבעטערייוגנט: פֿאַרטיפן דעם סאָציאַ- 
ליסטישן בּאַוואוסטזיין, קאַמף קעגן דער ברוטאַלער אויטנוצונג פון 
קינדער". .. | 

--- באַמיען מיר זיך, אויף וויפיל דאָס אין מעגלעך, צו נעמען 
אַן אָנטײיל אין די אַרבעטער-אָרגאַניזאַציעס, בעיקר אין די פּראָפּעסיאָ- 
נעלע קאָמיסיעס. עטלעכע אונזערע מיטגלידער טרעטן אַרױס אַלס 
אַגיטאַטאָרן אויף שטרייק-מאַסואװוקעס א. ד, ג, 

מיר גלויבן, אַז אונזער אַױבעט װעט אויך וייטער אומאוים- 
הערלעך גיין פאָראויס און אין דער נישט וייטער צוקונפט װעלן 
מיר זיין אימשטאַנד צו דערגרייכן באטש איין הונדערטסטל טייל פון 
דעם, צו װאָס מיר שטרעבן און צו װאָס מיר גייען מיט אַן אומבאַ- 
זיגבאַרער קראַפט פאָראויט, 

צו דער אַרבעט, חברים ! 

קאָמיטעט פון ס, ד. י. א. , צוקונפט". 

װאַרשע, יולי 21911, 


7? דער דראַנג צן מאַסן-אַרבעט 


דאָס באַפרײען זיך פון דער אַפּוטרופּסות פון דער ס. ד, ק, 
פּ. ל., די פאַראייניקונג פון דער , צוקונפט" מיט דער אָרגאַניזאַציע 
פון דער יידישער אַרבעטער-יוגנט און דער ואוקס אין צאָל האָבן 
אַרױסגערופן אַ דראַנג צו מאַסךאַרבעט. מען האָט זיך אָנגעהויבן 
צו פילן ענג אין דער באַגרענעצטער טעטיקייט אין די קױייזלעך. 

צו יענעם מאָמענט איז די , צוקונפט" פאַקטיש שוין געװען 
אויסשליסלעך אַן אָרגאַניזאַציע פון בלויז יידישע מיטגלידער (פריער 
איז אויך געווען אַ קרייז פון פּוילישע שילער פון דער באַןאַרבעטער" 
שול). די יידישע שילער האָכן זיך באַנוצט מיט דער פּילישער 
שפּראַך. מיטן אַרײנקומען פון עטלעכע קרייזלעך פון דער ידישער 
אַרבעטער-יוגנט איז אַנטשטאַנען אַ נויטווענדיקייט זיך צו נאַנוצן אויך 
מיט יידיש. די אַרבעט װערט דעריבער שוין געפירט אין ביידע 
שפּראַכן, די , פאַרפּױלישטע* שילער הויבן זיך אָן צו לעונען יידיש, 
כדי צוֹ קאָנען זיין טעטיק צװישן דער יידישער אַרבעטער-יוגנט, אוי?- 
רופן וערן אַרױסגעגעבן אין פּויליש און יידיש. עס װאַקסט די 
שטרעבונג זיך צו פאַרבינדן ענגער מיט גרעסערע שיכטן פון דער 
יידישער אַרבעטערייוגנט. בעת עקאָנאָמישע שטרייקן ט"עטן רעדי 
נער פון דער צוקונפט" אַרױס מיט רעדעס פאַר די שטריקערס. 
עס ווערט אויך רייף דער געדאַנק פון אַדורכפירן גרעסערע אַרױס- 
טרעטונגען. דאָס איז אָבער געוען פאַרבונדן מיט אַ גװויסער רי- 
זיקע און סכנה, , 

אַ מיטגליד פון דער אָרגאַניזאַציע אין יענער צייט, דער טאָ- 
קער-אַרבעטער שעיה קאַץ, שילדערט אויף פאָלגנדן אופן די שוע- 
ריקייט פון איבערגיין פון געשלאָסענער קריזל-אַרבעט צו מאַסן- 
טעטיקייט ; 

,אין 1911 האָב איך געגרינדעט אַ נייעם ,צוקונפט"-קרייה 
אַ העלפט מיטגלידער איז באַשטאַנען פון יינגע זייגער"מאַכער איך 

בין דערהויבן געװאָרן צו דער מדרגה פון אַ קרייז-פאָרשטייער (דע- 
לעגאַט האָט מען עס דעמאָלט גערופן; ס'איז אויך געוען א גע- 
הילף-דעלעגאַט), מיין קרייזן האָט געטראָגן דעם נאָמען ,סאָל" און 
דער רעפערענט איז געווען ,זשיװיאָל? (נ. שאַפראַ) ‏ דער קריו 
האָט געציילט פון 15 ביז 20 מיטגלידער. זייער שווער איז דאַן גע- 
ווען צו פירן די אָרגאַניזאַציט-אַרבעט, מ'האָט געמווט זיין אויסער" 
געוויינלעך פאָרזיכטיק, כדי די אָרגאַניזאַציע זאָל נישט דורכפאַלן 
די פאָרזיכטיקייט איז געגאַנגען אַזױ וייט, אַז די מיטגלידער פון 
דער אָרגאַניזאַציע האָבן זיך נישט געקענט. איין קרייז האָט נישט 
געטאָרט וויסן פון אַ צווייטן. ס'האָבן זיך בלויז געקענט די מיט- 
גלידער פון איין קרייז, וועלכע פלעגן יעדע װאָך זיך צװאַמענ- 
קומען, באַקאַנט צװוישן זיך זענען אויך געווען די דעלעגאַטן, וועלכע 
פלעגן פון צייט צו צייט זיך באַראַטן וועגן פאַרשידענע ענינים פון 
דער אָרגאַניזאַציע, ביי די דעמאָלטיקע פאַרהעלטענישן איז די דאָ- 
זיקע פאָרזיכטיקייט נישט געווען קיין איבערטריבענע. די גאַנצע 
עקזיסטענץ פון דער אָרגאַניזאַציע איז געווען אַ גרויסע געװאַגטקײט, 
איינמאָל האָט דער קאָמיטעט באַשלאָסן אַביסל נאָכצולאָזן פון 
דער פאָרזיכטיקייט און ער האָט זיך דעצידירט אויף אַ געװאָגטן 
שריט, װאָס האָט זיך שיער נישט געענדיקט מיט אַ קאַטאַסטראָפע. 
ער האָט באַשלאָסן צו רופן אַ פאַרזאַמלונג פון אַלע מיטגלידער, הגם 
זיי זענען אויף אַזאַ אופן דעקאָנספּירירט געװאָרן און די פאַרזאַמלונג 
גופא איז געשטאַנען אין אַ סכנה דורכצופאַלן, מ'האָט אָבער נישט 
געקאָנט כסדר בלייבן אין צושטאַנד פון פאַרשלאָסענער קריזל-אַף- 
בעט --- ס'האָט געמוזט קומען אַ גרויסער עפנטלעכער אַרויסטריט? 
(,יוגנט-וועקער" נר. 16, 1929, װאַרשע), 
אין די פּאָר חדשים פון זומער 1911 זענען פאָרגעקומען דרי 
גרויסע מיטינגען און צום ערשטן מאָל --- אַ פאַרזאַמלונג אין װאַלד, 
דאָס לעצטע איז געווען גאָר א ריזיקאַלישע אונטערנעמונג, 
די פאַרזאַמלונג איז פאָרגעקומען אין װאַלד ביי וואווער (נישט 
ווייט פון װאַרשע),. עס זענען געקומען בערך 100 יוגנטלעכע. ביי 
יענע באַדינגונגען איז עס געווען אַ קאָלאָסאַלע ציפער. װען דער 
עולם איז שוין געווען פאַרזאַמלט, האָט אַ 15יאָריקע חברטע אַרויס- 
געצויגן פון איר הוט אַ רויט שטיק טוך און עס פאנאנדערגעװיקלט 
--- די פאָן פון דער סאָציאַלידעמאָקראַטישער יוגנטאָרגאַנאַציע 
, צוקונפט", אייניקע פירער פון דער אָרגאַניזאַציע האָבן געהאַלטן 

רעדעס און די יוגנט האָט אין די טיפענישן פון װאַלד געזונגען רע- 
װאָלוציאָנערע לידער, די ערשטע דעמאָנסטראַציע פון דער יוגנט- 
אָרגאַניזאַציע! 

ס'האָט אָבער קיין סך נישט געפעלט, אַן די דעמאָנסטראַציע 
זאָל זיך ענדיקן פאַטאַל. ס'איז געווען אַ פראַגע פון אַ האַלבער שעה 
צייט, פּאָליצײיאישע שפּיאָנען אָדער עמעצער אַנדערש האָט באַמערקט 
אַ װואַלד-דעמאַנסטראַציע און צואוויסן געגעבן דער פּאָליציי, באַלד האָט 
אַ כמאַרע אָכראַניקעס (אַגענטן פון דער צאַרישער געהיים-פּאָליציי) 
און אַן אָפּטײילונג קאָזאַקן זיך אַ לאָז געטאָן קיין װאַװער. ווען זי 
זענען אָנגעקומען אויפן אָרט, איז דער עולם שין געװוען פאַנאַג- 
דערגעגאַנגען. מען האָט זיי באַגעגנט אויפן װעג -- אויפן שאָסײ, 
אויף דער באַן און קאָלײיקע (קליינבאַן), ואוו די אָכראַניקעס האָבן 
געשמעקט און גענישטערט, אָבער גאָרנישט געקענט אויסגעפינעף 
די ערשטע גרויסע אונטערנעמונג האָט זיך אַיינגעגעבן 

די אָרגאַניזאַציע האָט געגלויבט, אַז דער פלאַם פון רעװאָלו- 
ציע װעט וידער אויפפלאַקערן. אין אַן אויפרוף, װאָט אין דער. 
שינען יוני 1911, ליענען מיר: 

,די געזעצן, װאָס האָבן אין 1903 גענויט דעם רוסלענדישן 
פּראַלעטאַריאַט צו גיין אין קאַמף אויף די באַריקאַדן --- שטייען 
ווידער אויף מיט אַ מעכטיקער קראַפט און נויטן דעם רוסלענדישן 
פּראָלעטאַריאַט ווייטער צו קעמפן! אַ מעכטיקע כװאַליע פון שטרייקן 
האָט זיך אַ גאָס געטאָן איבער גאַנץ רוסלאַנד און כמעט אומעטום 
האָבן די אַרבעטער געזיגט !* 

דער אויפרוף ענדיקט זיך מיט די ווערטער: 

,אונזער חוב איז צו שטיין אין די רייען פון די קעמפנדיקע! 
נאָר מיר, יוגנט, מוזן פריער וערן באַואוסטזיניק, מיר מוון לער- 
נען גרינטלעך דעם סאָציאַליזט, כדי דערנאָך צו קענען גיין אין די 
רייען פון פּראָלעטאַריאַט און טראָגן מיט באַואוסטזיין די האָפנונג 
אויף אַ בעסערן מאָרגן, 

דעריבער, חברים און חברטעס, טרעט אַרין מאַסנװײן אין די 
רייען פון דער סאָצ. דעמ. יוגנט, וועלכע דריקט אויס אונזערע 
שטרעבונגען און איז די קעמפערין פאַר אונזערע אינטערעסן און 
מוטיק --- ווייל די צוקונפט געהערט צוֹ אונן!" 

אין נאָוועמבער 1911 איז פאָרגעקומען די 4-טע קאָנפערענץ 
פון דער אָרגאַניזאַציע. דאָס איז געװען בערך 4 חדשים נאָך דער 

צונויפגיסונג פון ביידע אָרגאַניזאַציעס -- די שילער-קרייזן און די קרייזן 
פון יוגנטלעכע אַרבעטער, דער באַריכט פון דער אָפּגעטוענער אַרבעט 
איז געווען אַן אימפּאָזאַנטער נישט געקוקט אויף די אומלעגאַלע 
באַדינגונגען זענען פאַר דער קורצער צייט פאָרגעקומען בערך 150 
פאָרלעזונגען אויף פאַרשידענע טעמעס. אַחוֹץ די רעגולערע 
קרייז-פאַרזאַמלונגען זענען געװוען דריי גרויסע מיטינגען און די 
פאַרזאַמלונג אין װאַלד, וי אויך אַ יוביליי-פייערונג פון דער אָרגאַני- 
זאַציע. אַ טייל פון דער אַרבעטערײוגנט האָט מען אויך געלערנט 
לייענען און שרייבן די מיטגלידער פון דער , צוקונפט" האָבן אויך 
צוגעהאָלפן אין דער פּראַקטישער אַרבעט פון ,בונד" און פון 
ס, ד, ק. פּ. ל, די אָרגאַניזאַציע האָט זיך באָמיט צו שטיין אין 
קאָנטאַקט מיט ביידע פּאַרטײען און געשטעלט אין זייער דינסט 
דעם טעכנישן אַפּאַראַט פון דער יוגנט. די פירער פלעגן אַרױסטרעטן 
מיט רעדעס אויף אַרבעטער-פאַרזאַמלונגען, װאָס ביידע פּאַרטײען 
האָבן אײינגעאָרדנט, 

אויף דער 4טער קאָנפערענץ זענען געװען 29 דעלעגאַטף 
עס זענען געווען טעטיק 7 קרייון. די דעלעגאַטן האָבן רעפּרעזענ- 
טירט 120 אָרגאַניזירטע, אַקטיווע מיטגלידער, וועלכע פלעגן קומען 
אויף די קרייזן און צאָלן מיטגליד-שטייער. אַ היפשע ציפער פאַר 
יענער צייט. די װאַרשעװער אָרגאַניזאַציע האָט זיך באַמיט אָנצוקניפּן 
אַ קאָנטאַקט מיט דער פּראָװוינץ און האָט מיט איניקע שטעט שוין 
געהאַט אַ פאַרבינדונג. אויף דער 4טער קאָנפערענץ איז אפילו געווען 
אָנוועזנד אַ פאָרשטייער פון נאָװידװאָר, 

די 4טע קאָנפערענץ האָט באַשטעטיקט די פאַראייניקונג פון 
דער , צוקונפט" מיט דער אָרגאַניזאַציע פון דער יידישער סאָציאַ- 
ליסטישער אַרבעטער-יוגנט און אױסגעאַרבעט א קלאָר פּראָגראַם 
פאַר ווייטערדיקער טעטיקייט מיטן ציל צו פאַרװאַנדלען די יוגנט- 
אָרגאַניזאַציע אין אַ מאָסן-באַװעגונג. די אָנגענומענע רעאָלוציע 
זאָגט, אַז די , צוקונפט? האַלט פאַר איר גרונט:אויפגאַבע צו אַנט- 
וויקלען אין פּױלן און רוסלאַנד אַ פּראָלעטאַרישע יוגנט-באַװעגונג 
פון מערב-אײיראָפּעאישן שניט און דערציען די אַרבעטער- און שול- 
יוגנט אין סאַציאַלידעמאָקראַטישן גייסט. די קאָנפערענץ האָט נאָך 
אָנגענומען רעזאָלוציעס קעגן מיליטאַריזם, קעגן מלחמה און קעגן 
די אַנטיסעמיטישע העצעסי 

הגם די אָרגאַניזאַציע איז זינט דער דריטער קאָנפערענץ (מאַי 
1) געווען אַן אומאָפּהענגיקע, האָט זי דאָך זיך געהאַלטן אידע- 
אָלאָגיש פאַרבונדן מיט ביידע סאַָציאַל:דעמאָקראַטישע פּאַרטײען -- 
דעם , בונד? און ס. ד, ק. פּ. ל,. סוף 1911 איז די מערהײייט מיט. 
גלידער שוין באַשטאַנען פון אַרבעטער-יוגנט און דער רוב אַקטיוע 
טוצר זענען דעמאָלט שוין געווען בונדיסטן אָדער בונדישע סימ- 
פּאַטיקער, אייניקע דעלעגאַטן האָבן אויף דער 4טער קאָנפערענץ 
אויפגעהויבן די פראַגע פון שטעלן זיך אונטער דער אָנפירונג פון 
בונד", די מערהייט האָט זיך אָבער אַרױסגעזאָגט קעגן דעם, וועלנדיק 
ווייטער אָנהאַלטן דעם צושטאַנד פון אומאָפּהענגיקײיט, דאַקעגן איז 
באַשלאָסן געװאָרן צו אָנערקענען די אידעאישע פאַרבינדונג פון דער 
יוגנט-אָרגאַניזאַציע מיטן , בונד" און ס. ד. ק. פּ. ל. - 

סיי פאַר דער קאָנפערענץ, סיי נאָך איר אין די , צוקונפט" 
געשטאַנען אין די פריינטלעכסטע באַציאונגען מיטן ,נונד". אין 
באַריכט, װאָס דער קאָמיטעט האָט אָפּגעגעבן אויף דער 4טער קאָנ- 
פערענץ, איז אונטערגעשטראָכן געװאָרן, אַז פאַקטיש האָט די 
צוקונפט"-אָרגאַניזאַציע צוזאַמענגעאַרבעט ואָר מיטן ,מונד". צום 
4יאָריקן יוביליי פון , בונד", הערבסט 1911 -- האָט די , צוקונפט" 
צוגעשיקט צום צענטראַל-קאָמיטעט אַ בריוו, אין ועלכן זי דריקט 
אויס איר סימפּאַטיע דעם , בונד" ,אַלס סאַציאַל-דעמאַקראַטישע פּאַר- 
טיי בכלל און אַלס פאָרשטייער פון יידישן פּראַלעטאַריאַט בפרט"". 


8 דער גרויסער אַרעסט 


נאָך דער פערטער קאָנפערענץ האָבן די מיטגלידער נאָך מיט 
מער ברען זיך גענומען צו דער אַרבעט. דער דערפאָלג האָט צוגש" 
געבן אַלעמען מוט. אַרעסטן פון איינצלנע חברים האָבן נישט אָפַּגע- 
האַלטן די יוגנט פון ווייטער פירן מיט אויסערגעויינלעכער טריישאפט 
די אָנגעהויבענע סאָציאַליסטישע טעטיקייט. די קרייזן פלעגן פאָר: 
קומען יעדע װאָך רעגולער. צום 9טן יאַנואַר 1912 איז דערשינען 
אַן אויפרוף אין יידיש און פּוױליש, אין וועלכן עס איז צווישן אַנדערן 
געזאָגט געװאָרן : 

,אין היינטיקן טאָג, ווען דער פאַרבלוטיקטער צאַר ניקאָלאַי דער 
2טער פאַרציט אַלץ ענגער דעם שטריק אױום האלז פון קעמפנדיקן 
פּראַלעטאַריאַט, מעלדן מיר בקול רם, אַז אונזער קאַמף װעס געפירט 
ווערן ביז װאַנען מיר װעלן אויף די חורבות פון צאַריזם אויסבויען 
אַ פרייע דעמאַקראַטישע רעפּובליק", 

אויך די שפּראַך פון אַנדערע אויפרופן איז געווען אַ שאַרפע. 
די ,אָכראַנע* (צאַרישע געהיים-פּאָליציי) איז געװאָרן צערייצט. בפרט, 
אַז צוליב דער אַלגעמײנער אָפּנעשװאַכטקײט פון דער אַרבעטער"-באַוע- 
גונג, האָט די לעבהאַפטע טעטיקייט פון דער צוקונפט" און אירע 
אָפּטע אומלעגאַלע אויפרופן ממש געריסן די אויגן 

מאיר װאָלאַנסקי, אַ מיטגליד פון דער אָרגאַניזאַציע, דערציילט 
װוי אַזױ ער האָט צװאַמען מיטן טוער מאיר פינקעלקרויט דעם 9טן 
יאַנואַר 1912, אין יאָרטאָג פון די בלוטיקע געשעענישן פון 9טן 
יאַנואַר 1905 אין פּעטערבורג, צעטיילט 200 בלעטלעך אויף די גאַסן 
-- אין געגנט פון לעשנאָ אין װאַרשע. נאָכן צעטײלן די אויםפ- 
רופן, אויפן וועג אַהיים, האָט פינקעלקרויט געזאָגט: ,איז דען אונזער 
איצטיקער אויפטו נישט גלייך, װוי מיר װאָלטן מיט אונזערע הענט 
צוגעלייגט אַ ציגעלע צו דעם גרויסן בנין פון מענטשלעכער באַפרי- 

אונג?? דעריף האָט אים װאָלאַנסקי געענטפערט: ;מיר זענען 
ווערט, װאָס מיר לעבן אויף דער וועלט", 

| (,יוגנט-וועקער", מערץ 1925), 

דאָס רייסן זיך פון די מיטגלידער אַרױסצושטעקן דעם קאָפּ 
פון טיפן אונטערערד, האָט גורם געווען אַ שטאַרקע פאַראינטערע- 
סירונג און אויפמערקזאַמקײט מצד דער צאַרישער אָכראַנע*", שפײ 
אָנען פלעגן זיך נאָכשלעפּן נאָך מיטגלידער פון דער ,צוקונפט"; 
די , אָכראַנע?" האָט, ווייזט אויס, אויך אַרײינגעשיקט אירס אַ מענטש 
אין דער אָרגאַניזאַציע און דורך אים באַקומען אינפאָרמאַציעס. דער 
שטריק אַרום האַלז פון דער אָרגאַניזאַציע איז פאַרצויגן געװאָרן 
אַלץ ענגער און ענגער, ביז ס'איז געקומען די געלעגנהייט פאַר אַ 
גרויסן קלאַפּ, 

דעם 17טן מערץ 1912 איז אין דער וואוינונג פון אַ חברטע אויף 
גזשיבאָווסקע 14 פאָרגעקומען אַ צװאַמענטרעף פון די אַקטיוסטע 
טוער, אויסערלעך האָט דאָס כלומרשט געזאָלט זיין אַ היימישע שמחה, 
פאַקטיש אַ פייערונג לכבוד אַ יוביליי פון עלטסטן קרייז ,װעריטאַס? 
אַחוץ דעם װאָס ,װעריטאַס" איז געווען דער ערשטער פונדאַמענט- 
ציגל פון דער אָרגאַניזאַציע, איז עס אויך געװען דער קרייז פון 
די רעפערענטן. צו אים האָבן געהערט די גרונט-לייגער: נאַטאַן 
שאַפראַן, אַלבערט בערנשטאָק, יוסף ראַטנער, יוסף שפּינאַק, נח 
אָקון, מאַקס קאָפּעלמאַן, יוסף קעיומאַן. צו דעם קריז האָבן אויך 
געהערט עטלעכע שפּעטער צוגעקומענע, וי יוסף קאַנטאָר, י. לינדער 
א'אַ. די פּאָליצײ האָט באַקומען אינפאָהמאַציעס וועגן צונויפקום; 
זי איז געקומען אין דער דירה און אַרעסטירט 33 חברים און 
חברטעס, צװוישן זיי די וויכטיקסטע טוער. די אָרגאַניזאַציע איז שווער 
געטראָפן געװאָרן דורכן אַרעסט, 

אַ טייל, די גאָר יינגיטשקע, האָט מען שפּעטער אַױױסגעלאָזט 
אויף דער פריי, די אױספאָרשונג האָט זיך געצויגן בערך אָנדערט- 
האַלבן יאָר. ביזן פּראָצעס זענען 22 חדשים צייט גענליבן זיצן 
אין טורמע: יוסף שפּינאַק, נאַטאַן שאַפּראַן; יוסף ראַטנער, יוסף 
קעיזמאַן, נח אָקון, אַלבערט בערנשטאָק, מאיר פינקעלקרויט, מאַקס 
קאָפּעלמאַן, מאיר װאָלאַנסקי, שעיה קאַץ און חוה פּאָמעראַנץ. צום 
פּראָצעס זענען צוגעצויגן געװאָרן נאָך צוויי פּערזאָן: זלמן זוסמאַן, 
אַ מוליאַר, אַ מיטגליד פון , צוקונפט", וועלכער איז אַרעסטיױט געװאָרן 
אין יאַנואַר 1912 ביים פאַרשפּױייטן אויפרופן פון דער אָרגאַניזאַציע, 

װוי אויך דוד שאָפּיראָ. דער לעצטער איז געווען אַן אַקטיװער מיטגליד 
פוֹן , בונד". צו דער , צוקונפט" האָט ער קיין שום שייכות נישט 
געהאַט. מען האָט אים גלאַט אַזױ צוגעטשעפּעט צום ,צוקונפט"- 
פּראָצעס, 

אויך אין טורמע זענען די חברים געווען טעטיק. אין װאַר- 
שעווער , פּאַװיאַק" האָבן זי אַרױיסגעגעבן אַ צייטונג , דער פּאָליטישער 
אַרעסטאַנט? (דערשינען 6 נומערן), װאָס איז פאַרשפּרײט געװאָרן 
צווישן די אַרעסטירטע, מיט דער פריי איז געווען איינגעשטעלט אַ 
גוטער געהיימער קאָנטאַקט און מען פלעגט אפילו פון טורמע אַרױס- 
שיקן טעקסטן פון אויפרופן פאַר דער אָרגאַניזאַציע. פוֹן דער 
פריי פלעגט מען זיי אַרײינשיקן ידיעות און ביכער. בעתן זאַמלען 
ביכער אין שטאָט פאַר די אַרעסטירטע, איז אַ חברטע געקומען צו 
י. ל, פּרצן בעטן אַ פּאָר יידישע ביכער, אַ באַגײסטערטער איז ער 
אויפגעשפּרונגען און אויסגערופן: אַזױ, יידישע יינגעלייט זיצן 
אין טורמע און ווילן לייענען יידישע ביכער -- נעמט אייך וויפל 
איר װילט!* --- און דערביי ברייט פאַנאַנדערגעעפנט זיינע ביכער- 
שענק, 

אויך צווישן די טורמע-ווענט זענען די אַרעסטירטע , צוקונפט"- 
טוער געווען פול מיט ענערגיע און לעבנס-לוסט. זיי האָבן אַרױס- 
געוויזן פיל איניציאַטיוו, געמאַכט דאָס טורמע-לעבן , אינטערעסאַנט?, 
באַזונדערס זענען זיי געשטאַנען אויף דער װאַך אָפּצוהיטן דעם 
מענטשלעכן כבוד פון די אַױעסטאַנטן און אָנגעפירט מיט פּראָטעסט: 
אַקציעס אוֹן הונגער-שטרייקן, 

נאָכן אָפּזיצן אָנדערטהאַלבן יאָר אין טורמע האָט מען ענדלעך 
דערלאַנגט די , צוקונפטיסטן" דעם באַשולדיקונגס-אַקט. מען האָט 
זי אָנגעקלאָגט לויטן אַרטיקל 102 פון שטראָף קאָדעקס. איינער 
פון דער גרופּע שילדערט אַזױ די מאָמענטן נאָכן באַקומען דעם 
באַשולדיקונגס-אַקט אין געריכט-בנין אויף פּלאַץ קראַשינסקי אין 
װאַרשע : 

, ענדלעך גייען מיר צוריק. פּאָרווייון געשלאָסן (מיט קייטלעך). 
יעדער מיט זיין באַקומענע מתנה (דעם באַשולדיקונגס-אַקט) צונויפגע- 
דרייט, װי אַ ראָל אין האַנט. ‏ װען עס האָט זיך געעפנט די טי 
און מיר זענען אַרױס אין גאַס, זענען מיר געװאָרן איבעראַשט פון 
דעם בילד, װאָס מיר האָבן דערזען פאַר אונזערע אױגן. דער 
פּלאַץ אַרום איז געװען געפּאַקט מיט מענטשן. אַלע שטפּן זיך 

נעענטער, כדי אַ קוק צו טאָן אויף אונז, פּאָליצײ און זשאַנדאַרמען 
טרייבן און שטויסן דעם עולם און קענען זיך קיין עצה נישט געבן 
מיטן געװאַלטיקן געדראַנג. מיר קוקן זיך צו און זעען אַרום זיך 
פיל באַקאַנטע געזיכטער. אַפּנים, דער חבר, װעלכן מיר האָבן 
געזען אַהערפאָרנדיק, האָט אָנגעזאָגט װעמען סאיז נאָר מעגלעך 
געווען, און חברים און פריינט זענען זיך צוזאַמענגעלאָפן אונז אָנקוקן 
און באַגריסן, און קוקנדיק אויף זיי, האָבן זיך אָפּנעשטעלט הונדער- 
טער זייטיקע דורכגייער, כדי צו כאַפּן אַ בליק אױיף פּאָליטישע 
אַרעסטירטע. 

מיר שטייען און די זשאַנדאַרמען צוימען אָפּ דעם וועג צו דער 
קאַרעטקע. מיר גריסן זיך אויף אַלע זייטן צו באַקאַנטע. עס הויבן 
זיך און עס פאָכען אין דער לופט הונדערטער היט און ווייטע טיכלעך, 
און אויף אונזערע קעפּ שיטן זיך פון אַלע זייטן בלומען...* 

,אונטערן איינדרוק פון דער בולטער סימפּאַטיע מצד אָט דער 
גרויסער מאַסע מענטשן, האָט אַ ים ענערגיע, לעבנס -דורשט און 
פּראָטעסט אויפגעברויזט אין אונזערע הערצער און נאָך איידער די 
קאַרעטקע האָט זיך גערירט פון אָרט, האָבן מיר הילכיק גענומען 
זינגען דעם ,טשערװאָני שטאַנדאַר"... (די ,רויטע פאָן"). 

,מיר זינגען די בונדישע ,שבועה". פיל פון די דורכגייער, 
דערהערנדיק דעם געזאַנג פון דער קאַרעטקע, שטעלן זיך אָפּ, נעמען 
אַרונטער די היט". ,די נאָנטסטע און חברים לויפן ביז צום 
,פּאַװיאַק" און שרייען נאָך : זייט געזונט, זייט מוטיק ! 

מיט אויסגעשרייען : ,נידער מיטן צאַריזם!? ,זאָל לעבן דער 
סאָציאַליזם !7 , זאָל לעבן דער , בונד"! --- פאָרן מיר אַריין אין די 
ברייט-פאַנאַנדערגעעפנטע טויערן פון פּאַװיאַק?,., 

(מ. װאָלאַנסקי, ,יוגנט-וועקערי, יוני, 1925), 


דער באַשולדיקונגס-אַקט האָט אויסגערעכנט די חטאים פון 
די אָנגעקלאַנטע און אויך געגעבן אַ בילד פון דער טעטיקייט פון דער 
גאַנצער אָרגאַניזאַציע זינט דער אַנטשטיאונג ביזן אַרעסט. לױטן 
באַשולדיקונגס-אַקט האָבן אין מאָמענט פון אַרעסט צום קאָמיטעט 
געהערט: װלאַדיסלאַן (שפּינאַק), זשיװיאָל (שאַפּראַן), סערגיי 
(קעיזמאַן), יאָטער (ראַטנער) און ריבאַק (אָקן). עס װערן איך 
אויסגערעכנט 8 עקזיסטירנדיקע קרייזן מיט פאָלגנדיקע נעמען: 
װעריטאַס, אוטיליטאַס, מאַרקס, בעבעל, לאַסאַל, קאַוטסקי, לוקסעמ- 

בּורג, װוי אויך אַ נייער קרייז , סאָל". די ערשטע צויי זענען בא- 
שטאַנען פון שילער, די רעשט פון אַרבעטער, 

וועגן דער אינטענסיווקייט פון דער אַרבעט אויף די קרײזן זאָגן 
שדות אייניקע באַריכטן, װאָס מען האָט געפונען און צוגפשטעלט צום 
באַשולדיקונגס-אַקט אַלס באַלאַסטונג-מאַטעריאַל. לויטן באריכט פון 
שעיה קאַץ -- דאַן אַ דעלעגאַט פון קריין קאַוטסקי -- זענען אין 
צוויי חדשים, דעצעמכער 1911 און יאַנואַָר 1912, פארגעקומען 8 
פאַרזאַמלוגגען פון זיין קרין, אַ באריכט פון דער זעלבטף איט 
פון קרייז בעבעל דערציילט ועגן 9 פארגעקומענע קריז-טאַרזאמ- 
לונגען. אַ באַריכט פון אוטיליטאָס (שילער און שילערינט פון מיסלי 
שולן) דערציילט, אַז פון 4טן דטצעמכער 1911 ביז 20טן יאנאָף 
2 זענען פאָרגעקומען 7 פאַרזאַמלונגען פון קרייז, 

די באַריכטן וייזן אויף דער רעגולערקייט פון דער אַרבעט און 
אַז די קרייזן פלעגן זיך צונויפקומען פינקטלעך יעדע װאָך. אין יענער 
צייט און ביי יענע שרעקלעכע באַדינגונגען איו דאָס געווען א מוס- 
מערהאפטע דערשיינונג. אַחוץ די קרייץן, וו עס פלעגן קומען 
רעפערענטן מיט צוגעגרייטע רעפעראַטן, לויטן טעזן, װאָס דער קאָמײ 
טעט האָט באַשטעטיקט, פלעגן אויך פאַרקומען צוזאַמענקונפטן פון 
עטלעכע קרייזן אינאיינעם. 2 אומלעגאַלע ביבליאָטעקן האָבן צוגט- 
שטעלט די נויטיקע סאַציאַליסטישע ליטעראַטור פאַר די מיטגלידער. 
דער באַשולדיקונגט-אַקט האָט די אַלע און ענלעטע , חסאים" ארויסגט. 
לייגט אויפן גרינעם טיש פֿאַר די צאַרישע ריכטער. 

אויפן פּראָצעס, װאָס איז פאָרגעקומען סוף 1913, זענען אַרוים" 
געטרעטן אַלס פאַרטײידיקער די בעסטע אַדװאָקאַטן, וי לעאָן בערנסאן, 
שמיאַראָווסקי, מאַקאָווסקי און אַנדערע. 

דער אורטייל איז געװען: 3 װאָכן באַקומען צו 4 יאָר פעסטונב 
9 צוֹ 3 יאָר און 4 חדשים, 1 -- א יאָר און 4 חדשים. צוליב דעם, 
װאָס אַלע אַחוץ 3 (שפּינאַק, קאַץ און שאפּיראָ) זענען געווען מן- 
דעריעריק, װי אויך צוליב דער אַמנעסטיש, װאָס אין געװען אין 
יענער צײײט לכבוד דעם 200-יאַריקן יוביליי פון דער צארישער 
ראָמאַנאָװ-דינאַסטיע, האָט מען דעם רוב די שטראָף פאַרקירצט ביז 
1 יאָר און 4 חדשים. דערכיי האט מען אָבער נישט אַראַפּגערעכנט 
די קרוב 22 חדשים, װאָס די אַרעסטירטט זטנען געזעסן ביזן פּראַצעס. 
יעדער פון די 13 האָט זיך געװאַלגערט איבער 2 יאָר צײיט אין די 
תפיסות פון װאַרשע, לאָמזשע און קאַלוגאַ (טיף רוסלאַנד), 


9 די ,צוקונפט" לעבט וייטער 


דער אַרעסט פון כמעט אַלע אַקטיווע טוער איז געוען א 
פאַטאַלער קלאַפּ פאַר דער יינגער אָרגאַניזאַציע, אָבער זי איז געבליבן 
לעבן. 

די חברים און חברטעס, וועלכע זענען געבליבן פאַרשוינט פון 
אַרעסט, האָבן זיך באַמיט וייטער אָנצוהאַלטן די טעטיקיט. דעם 
1טן מאַי 1912 איז אַרױס און צעטיילט געװאָרן אין שטאָט אַן אויפ- 
רוף און דערמיט איז פאַר דער צאַרישער ,אַָכראַנע?" דעמאַנסטרירט 
געװאָרן, אַז זי איז נאָך ווייט פון האָבן באַזיגט די , צוקונפט", ‏ 

ס'איז אויך צונויפגערופן געװאָרן די 5טע קאָנפערענץ, װאָס 
האָט אויסגעװויילט אַ נייעם קאָמיטעט אויפן אָרט פון אַרעסטירטן 
אין דער אָרגאַניזאַציע האָט זיך פאַרשטאַרקט די בונדישע שטימונג, 
אויף דער 5טער קאָנפערענץ איז אַרױסגערוקט געװאָרן די פראַגע, 
אַז די גאַנצע אָרגאַניזאַציע זאָל אַרײנטרעטן אין ,בונד". נאָך 
לאַנגע און הייסע דעבאַטן האָט די מערהייט דעלעגאַטן דעם פאָרשלאַג 
אָפּגעװאָרפן,. דאָס האָט אָבער ניט באַדײט, אַן די אָרגאַניזאַציע 
דערווייטערט זיך פון , בונד", עס האָט געהייסן, אַז זי וויל ווייטער 
אָנהאַלטן איר אומאָפּהענגיקײט. דאַקעגן אין דער פּראַקטישער אַרבעט 
האָט די , צוקונפט" אַלץ שטאַרקער זיך פאַרבונדן מיטן , בונד", 

אין אַלע פּאָליטישע קאַמפּאַניעס האָט די יוגנט-אָרגאַניזאַציע 
געשטעלט אירע מענטשן און דעם אַפּאַראַט אין רשות פון , בונד", 
די , צוקונפט? האָט גענומען אַן אַקטיון אָנטײל אין דער ואַל- 
קאַמפּאַניע צו דער 4טער דומע פּאַרלאַמענט) און דערביי אונטער- 
געהאַלטן דעם בלאָק פון , בונד" און פּ. פּ. ס. לעוויצע, װאָס האָט 
מיט דער הילף פון די יידישע װאַלמענער דורכגעפירט אַלס דעפּוטאַט 
דעם אַרבעטער-קאַנדידאַט יאַגעלאָ. מיטן דאָזיקן אַקט האָט די 
,צוקונפט" ווייטער זיך דיסטאַנטירט פון דער ס. ד. ק, פּ. ל., װאָס 
איז געווען קעגן בלאָק פון , כונד" און פּ. פּ. ס. לעוויצע. די 

, צוקונפט" האָט פאַרשפּרײט אומלעגאַלע װאַלזאויפרופן און אירע 
טוער זענען אַרױסגעטרעטן אַלס רעדנער אויף װאַל-פאַרזאַמלונגען. 
אַװי װוי די , צוקונפט" האָט געהאַט אַ מעגלעכקייט צו דרוקן אומלע- 
גאַלע ליטעראַטור, האָבן סיי דער , בונד", סיי די ס. ד. ק. פּ. ל. זיך 
געװוענדט צו איר וועגן אויספירן פאַר זיי אַזעלכע אַרבעטן, די מיט- 
גלידער פון דער צוקונפט" האָבן זיך אויך באַטײליקט אין דער 
גרויסער דעמאַנסטראַטיװער לויה פון בונדישן פירער בראָניסלאַו 
גראָסער, 

פון די איבערגעבליבענע אַקטיווע טוער זענען שפּעטער אַרעס- 
טירט געװאָרן נאָך עטלעכע. דערפאַר זענען צוריקגעקומען אַנדערע, 
וועלכע מען האָט אַרױסגעלאָזט אויף דער פריי נאָכן גרויסן אַרעסט, 

צווישן די שפּעטער אַרעסטיױטע האָט זיך אויך געפונען אשר 
מייער, וועלכער איז נאָכן אָפּזיצן אַ צייט אין פּאוימק, פאַרשיקט גע" 
װאָרן אין סיביר. (ער איז שוין געבליבן אין רוסלאַנד און איז געווען 
סעקרעטאַר פון דער יידישער סעקציע ביי דער געזעלשאַפט פון גע" 
וועזענע פּאָליטישע קאַטאָרזשאַנעס), 

די אָרגאַניזאַציע האָט זיך אַקטיוו באַטײליקט אין דער שטרייק- 
באַװועגונג, װאָס האָט דאַן אויפגעלעבט. עס איז אויך נאָך פאָרֹגע- 
קומען די 6טע קאָנפערענץ, װאָס האָט ווידער געויזן אַז אידעאיש 
ווערט די אָרגאַניזאַציע בונדיש, הגם זי בלייבט וייטער פאָרמעל 
אומאָפּהענגיק. אויך צװישן די אָנגעזעענע אַרעסטירטע טוער, פון 
וועלכע אַ טייל איז באַשטאַנען פון אױיסגעשפּראָכענע אָנהענגער פון 
ס. ד, ק. פּ. ל., איז פאָרגעקומען די זעלבע איבעראָריענטאַציע. זי 
זעגען אריין אין טורמע , עסדעקעס" און אַרױיסגעקומען , נונדיסטן?, 

מיט איר ווייטערדיקער עקזיסטענץ און טעטיקייט האָט די 
,צוקונפט? באַװויזן איר לעבנסקראַפט, װאָס אפילו די שרעקלעכע 
קלעפּ פון דער צאַרישער מאַכט זענען ניט אימשטאַנד אָפּצוטױטן, אין 
דער אנטוויקלונג פון דער סאָציאַל-דעמאָקראַטישער יוגנט-אָרגאַניזאַ- 
ציע , צוקונפט" איז אָבער פאָרגעקומען אַ שאַרפע װענדונג, װאָס 
איז שוין געווען אָפּהענגיק פון װעלט-געשיכטלעכע פאַקטאָרן ‏ -- 
אין אויגוסט 1914 איז אױיסגעבראָכן די ערשטע וועלט-מלחמה, 


0 א'ץ גאַליציע 


מיר האָבן ביז איצט גערעדט אויסשליסלעך וועגן דער יידישער 
יוגנט, װאָס האָט געלעבט אויפן שטח פון דער רוסישער אימפּעריע. 
אין דער זעלבער צייט האָט אָבער אויך עקזיסטירט אַ יידישע סאָציאַ- 
ליסטישע יוגנט-באַװועגונג אין גאַליציע און בוקאָװוינע, װאָס האָבן 
געהערט צו עסטרייך שפּעטער, נאָכן ערשטן וועלט-קריג, האָט די 
דאָזיקע באַװעגונג פון גאַליציע זיך אַרײנגעגאָסן אין ברייטן שטראָם 
פון דער בונדישער יוגנט-באַוועגונג אין פּױלן 

וי אַזױ די יוגנט-אָרגאַניזאַציע אין גאַליציע און בוקאָווינע איז 
אַנטשטאַנען און זיך אַנטװיקלט, דערציילט די לאַנגײיאָריקע באַוואוסטע 
יידישע סאָציאַליסטישע טוערין שרה כתבן (געשטאָרבן אין 1942, אַ 
פאַרװאָגלטע אין סיביר) ; | 

, די ערשטע יידישע יוגנט-אָרגאַניזאַציע איז געגרינדעט געװאָרן 
אין קראָקע, אין יאָר 1905,. שפּעטער זענען אַנטשטאַנען יוגנט-אָרגאַ- 
ניזאַציעס אין אַ ריי אַנדערע ערטער (כזשאַנאָוו, זלאָטשעו, לעמכטרג, 
טאַרנאָזו, בראָד, סטאַניסלאַװאָוו, דראָהאָביטש, א. א). די יגנט- 
אָרגאַניזאַציעס האָבן אָבער נישט געהאַט קיין פאַרבינדונג צווישן זיך, 

ערשט אויפן פאַראייניקונגס-קאָנגרעס פון זש, פּ. ס, (גאַליציאַ- 
נער , בונד") אין לעמבערג אין יאָר 1911 איז, לויט דער איניציאַטין 
פון די קראָקעווער און בוקאָווינער דעלעגאַטן, אָפּגעהאַלטן געװאָרן 
אַ קאַנפערענץ פון פאַרטרעטער פון יוגנטלעכע אַרבעטער. ס'איז 
דאַן באַשלאָסן געװאָרן צו גרינדן יוגנט-אָרגאַניזאַציעס אומעטום, וואו 
ס'זענען דאָ פּאַרטײ-אָרגאַניזאַציעס און זיי פאַראייניקן אין אַ צענ" 
טראַלן פאַרבאַנד. ס'איז אויך באַשלאָסן געװאָרן אַרוױסצוגעבן אַ 
חודש-אָרגאַן די , פרייע יוגנט", װאָס האָט געדאַרפט דערשיינען אין 
טשערנאָוויץ, 

זינט 1905 האָט שוין אין טשערנאָוויץ עקזיסטירט אַן אָרגאַ- 
ניזאַציע פון יוגנטלעכע אַרבעטער, דאָס רוב יידן, װאָס איז געװען 

אָנגעשלאָסן אין דעם פאַרבאַנד פון די יוגנטלעכע אַרבעטער אין 
עסטרייך. 

זייענדיק שוין אַ טייל פון דער זש. פּ. ס,, האָבן מיר, בוקאָוויגער, 
אונטערגעהאַלטן אַ קאָנטאַקט מיט די עסטרייכישע און קודם כל מיט 
די ווינער חברים און אָרגאַניזאַציעס און געהאַט אַ געוויסע דערפאַרונג 
אין דער אַרבעט ביי דער יוגנט. האָבן מיר טאַקע געװאָלט אויסבילדן 
דעם פאַרבאַנד פון די יידישע יוגנטלעכע אַרבעטער לויט דעם מוסטער 
פון דעם עסטרייכישן יוגנט-פאַרבאַנד און דאָס האָט זיך אונז אין 
דער פולער מאָס איינגעגעבן. 

אין דעצעמבער 1911 האָט אָנגעהױיבן אין טשערנאָוויץ צו דער- 
שיינען אַלס חודש-אָרגאַן די , פרייע יוגנט" אונטער דער רעדאַקציע 
פון די ח"ח יוסף קיסמאַן און מאַרקוס כתבן,. די צייטונג, װאָס איז 
דערשינען אויף בעסער פּאַפּיר מיט אַן אינהאַלט צוגעפּאַסט פאַרן 
יוגנטלעכן אַרבעטער-לעזער, איז זייער װאָרעם אויפגענומען געװאָרן 
סיי פון דער יוגנט, סיי פון די עלטערע חברים, 

שוין דעו ערשטער נומער איז צוליב אַן אַרטיקל קעגן מיליי 
טאַריזם קאָנפיסקירט געװאָרן. עס האָט זיך אָבער אינגעגעבן 
אַרױסצוראַטעװען די אויפלאַגע און זי איבערצופעקלען קיין לעמבערג, 
פון דאָרט איז זי צעשיקט געװאָרן אין די גרופּעס. פון דאָזיקן נומער 
זענען געדרוקט געװאָרן דריי אויפלאַגעס, 

דער מאַיינומער פון 1914 מיט אַ פּרעכטיק בילד פון אַ יוגנטלעכן 
אַרבעטער, װאָס ציט אַרױף אַ רויטע פאָן, איז אין קראָקע אַליין פאַר- 
קויפט געװאָרן אין 1500 עקזעמפּלאַרן. 

אין אַפּריל 1913 אין אין קראָקע אָפּגעהאַלטן געװאָרן דער 
צוזאַמענפאָר פון די יוגנט-אָרגאַניזאַציעס, װאָס האָט פּראָקלאַמירט 
די גרינדונג פון , פאַרבאַנד פון די יידישע יוגנטלעכע אַרבעטער אין 
עסטרייך". אַלס פאָרזיצער איז אויסגעװוײילט געװאָרן דער חבר גי 
שיסלער. די טעכנישע דורכפירונג פון די באַשלוסן איז איבערגעגעבן 
געװאָרן די טשערנאָוויצער ח"ח. 

מיר האָכן זיך באַלד גענומען צו דער אַרבעט. ס'איז אַװעקגע" 
שטעלט געװאָרן אַ צענטראַל-ביוראָ, װאָס האָט זיך גלייך געשטעלט 
אין פּאַרבינדונג מיט אַלע יוגנט-גרופּעס עטלעכע חדשים שפּעטער 
ווערט דאָס צענטואַל-ביוראָ איבערגעפירט קיין קראָקע. אַלס סעק- 
רעטאַר איז דאַן באַשטימט געװאָרן דער ח' מ. גומפּלאָװיטש, שפּעטער 
ה' ווילהעלם העקער. 

אין 1914 איז די , פרייע יוגנט" שוין אַרױסגעשיקט געװאָרן אין 
1 פונקטן: קראָקע, טאַרנאָו, טלומאַטש, טאַרנאָפּאָל, זלאָטשעו, 
זאַלעשטשיקי, קאַלאָמײ, האָראָדענקאָ, קאָטאָו, טלוסטע, סאַגאָק, קריס- 
טינאָפּאָל, באָריסלאַוו, בראָד, סקאַלאַ ביים זברוטש, פּאָדװאָלאָטשיסקאָ, 
גאָרליצע, אַָשװיענטשים, מעריש אָסטרױ, כזשאַנאָו, גיי-סאַנץ, ריישע, 
דראָהאָביטש, יאראָסלאַו, פּשעמישל, סקאַלע, סטרי, לעמבערג, מאָנאָס- 
טעזשיסקאָ, פּאָדהײיצע, סטאַניטלאַװאָ, זבאַראָו, טרעמבאַװלאַ, בו" 
טשאַטש, גרודעק יאַגעלאָנסקי, ראַדעװיץ, סערעט, וויזשניץ, סטאַראַ- 
זשיניעץ, טשערנ;וויץ, ווין,. אין ווין איז אונטער דער אָנפירונג פין 
ח' יוסף װאַנדער (געפאַלן אויפן שלאַכטפעלד אין דער ערשטער וועלט- 
מלחמה) געשאַפן געװאָרן אַן אַקטיווע יוגנט-אָרגאַניזאַציע. ווען דער 
לעצטער נומער (אויגוסט 1914) איז שוין געווען פאַרטיק צום דרוק, 
אין געקומען זי מאָביליזאַציש און די צענזור האָט די צייטונג 
אָפּנעשטעלט", 
(,יוגנט-וועקער" נר, 2, 1928, װואַרשע) 
דער , פאַרבאַנד פון די יידישע יוגנטלעכע ארבעטער אין עסטרייף" 
האָט געפירט אַן אינטענסיווע טעטיקייט. די זעלבסט-בילדונג-ארבעט 
אין די אָרטיקע אָרגאַניזאַציעס איז געשטאַנען אויף אַ הויכן ניװאָ, 
עס איז אויך געפירט געװאָרן א פּאָליטישע טעטיקייט און א סך 
אויפמערקזאמקייט איז געשענקט געװאָרן די פּראָפּעסיאָנעל-עקאָנאָמישע 
אינטערעסן פון די ארבעטער. 
אַחוץ דעם פאַרבאַנד פון דער אַרבעטעריוגנט זענען געװען 
טעטיק נאָך צוויי אָרגאַניזאציעס, װאָס זענען געווען אידעאיש פאַר- 
בונדן מיט זש. פּ. ס. ביידע האָבן ארומגענומען שטודירנדיקע יוגנט, 
איינע האָט געטראָגן דעם נאָמען ,, זיעדנאָטשעניע? (פאַוראייניקונג) 
-- אָרגאַניזאַציע פון יידישער סאָציאַליסטישער יוגנט פון מיטלשולן, 
די ,זיעדנאָטשעניע? האָט עקזיסטירט פון 1905 און אין אין די 
ערשטע יאָרן פון עקזיסטענץ געווען א געמישטע פון דריי נאַציאָנאַ- 
ליטעטן -- יידן, פּאָליאַקן און אוקראינער., זי איז געווען גענויט אויפן 
יסוד פון גלײיכבאַרעכטיקונג פון אלע דרי נאַציאָנאַליטעטן. דער 
גרויסער רוב מיטגלידער איז אָבער תמיד געווען א יידישער. די 
אָרגאַניזאציע איז שפּעטער שטארק אפּגעשװאַכט געװאָרן אין די 
יאָרן 1910 --- 1911 איז זי געװאָרן אַן אויסשליסלעך-יידישע. אויף אַ 
קאָנפערענץ אין קראָקע איז נאָך אַ רעפּעראַט פון איגנאַצי אלעקסאַנד- 

ראָװיטש באַשלאָסן געװאָרן צו פאַרװאַנדלען די , זיעדנאָטשעניע? אין 
אַן אָפיציעל-יידישער, ווייל פאַקטיש איז זי סיי-ווי באַשטאַנען בלויז 
פון יידישע שילער,. די מיטגלידער פון דער ,זיעדנאָטשעניע? האָבן 
זיך פאַרנומען בעיקר מיט סאַציאַליסטישער זעלבסט-בילדונג, 

פון גרעסערער באַדייטונג איז געווען דער , זװיאָנזעק" (פאַרבאַנד) 
--- אַן אָרגאַניזאציע פון יידישע סאָציאַליסטישע סטודענטן פון די 
אוניווערזיטעטן אין עסטרייך די ערשטע אָפּטײלונג פון ,זװיאָנזעק? 
איז געגרינדעט געװאָרן אין 1910 אין קראקע. שפּעטער זענען אָפּטײ- 
לונגען פון דער אָרגאַניזאַציע געגרינדעט געװאָרן אויך אין לעמבערג, 
פּשעמישל, בראָד, ווין און טשערנאָוויץ. אין די יאָרן 1911 --- 1914 
האָט די אַרגאַניזאַציע ארויסגעגעבן אַן אייגענע חודש-צייטונג אין דער 
פוילישער שפּראך א. ג. , גלאָס זוויאָנזקו?, אויף די שפּאַלטן פון דער 
צייטונג זענען באַהאַנדלט געװאָרן פּאָליטישע טאָג-פראָגן, סאָציאליס- 
טישע פּראָכלעמען, ענינים פוֹן יידישן לעבן און פון יידישער ליטע- 
דאַטור. די טעטיקייט פון , זװיאָנזעק? איז געווען א פאַרשידנאַרטיקע, 
אין דער אָרגאַניזאַציע איז געפירט געװאָרן אַ סאָציאַליסטישע זעלבסט- 
בילדונג און אירע פאָרשטייער זענען ארויסגעטרעטן אויף פאַרזאַמלונגען 
אין די הויכשולן, וואו זיי האָבן בנוגע אַ ריי פּראָבלעמען געברענגט 
צום אויסדרוק דעם שטאַנדפּונקט פון דער יידישער טאַציאַליסטישער 
באַװעגונג,. די מיטגלידער פון ,זוויאנזעק" זענען געווען שטאַרק באַ- 
טײיליקט אין דער בילדונניטעטיקייט, װאָס די יידישע ארבעטעף. 
אָרגאַניזאַציעס האָבן געפירט. א טייל פון זיי זענען פון זש, פּ. ס. 
געשיקט געװאָרן אלס רעדנער און רעפערענטן אין פּראָװינץישטעט, 
באַזונדערס אַקטיוו זענען אַ סך סטודענטן געווען אין די אָרגאַניזאַציעס 
פון די יוגנטלעכע אַרבעטער. פון די רייען פון ,זװיאָנזעק? זענען 
אַרױסגעקומען אויסגעצייכנטע טוער און פירער פון ;בונד" אין גאַליציע, 

ובערך א יאָר נאָכן אויסברױוך פון דער ערשטער װעלט-מלחמה 
האָבן די דייטשע און עסטרייך-אונגאַרישע אַרמײען פאַרנומען גרויסע 
שטחים פון מערב-טייל פון דער צאַרישער אימפּעריע -- יענע טערי- 
טאָריעס, פון וועלכע עס איז שפּעטער נאָך דער מפּלה פון דייטשלאַנד 
און עסטרייך:אונגאַרן אוױיסגעבילדעט געװאָרן דאָס אומאָפּהענגיקע 
פּוילן, אַ נייע עקאָנאָמישע און פּאָליטישע לאַגע האָט זיך געשאַפן 
עקאָנאָמיש אין דאָס לאַנד רואינירט און אויסגעוויגט געװאָרן דורך 
די אָקופּאַנטן, אינדוסטריע און האַנדל האָבן זיך אָפּגעשטעלט, די 
באַפעלקערונג האָט געליטן מוראדיקע נויט און הונגער. דערפאר 
אָבער איז פאָרגעקומען אַ גרויסע פּאָליטישע אויפלעבונג מיטאמאָל 
זענען פאַרשוואונדן געװאָרן די באַרבאַרישע פאַרבאָטן פון צאַריזם, 
און הגם עס האָבן ווייטער עקזיסטירט א ריי באַגרענעצונגען פון דער 
אָקופּאַנטישער מאַכט, איז דאָך נאָך געבליבן אַ ברייט פעלד פאַר 
פּאָליטיש-געזעלשאַפטלעכער טעטיקייט. די באַפעלקערונג האָט דאָס 
טאַקע אויסגענוצט, 

אויף דער יידישער גאַס זענען אויפן אויבערפלאך פון געזעל- 
שאפטלעכן לעבן אַרױס פרישע און יינגע כוחות. אין יעדער שטאָט 
און שטעטל זענען געגרינדעט געװאָרן פאַרשידענע אָרגאַניזאציעס, 
די פּאַרטײיען האָבן פאַנאַנדערגעװיקלט אַ ברייטע טעטיקייט. די אר- 
בעטער-פּאַרטײען, װאָס זענען פריער געווען באַגראָבן אין אונטער" 
ערד, זענען אַרױס אויף דער פרייער לופט און זיך פאַרואַנדלט אין 
מאַסן-באַװועגונגען, 

די יוגנט-אָרגאַניזאציע , צוקונפט" האָט אויך גענומען אויסנוצן 
די ניי-געשאַפענע מעגלעכקייטן. פריער האָט זי אָבער געדארפט לייון 
אַ האַרבע פּראַגע: באַשטימען איר אידעאָלאָגיש פּנים. וי מיף 
ווייסן שוין, האָט פאַר דער וועלט-מלחמה די , צוקונפט" אידעאָלאָגיש 
און אָרגאַניזאַציאָנעל זיך אַלץ מער דערווייטערט פון דער ס, ד. ק, פּ. ל, 

און זיך כסדר דערנענטערט צום , בונד". קיין פאָרמעלע פאַרבינדונג 
מיטן , בונד" איז אָבער נישט געווען. די פּאָר פּרואוון איינצושטעלן 
אַזאַ פאַרבינדונג האָבן קיין הצלחה נישט געהאַט. איצט אין די 
פראַגע װידעראַמאָל געשטעלט געװאָרן מיט דער גאַנצער שאַרפקײט, 

בעת דער דייטשער אַקופּאַציע, אין די יאָרן 1915--1918, אין 
פאָרגעקומען אַ ראַשיקער וואוקס פון דער אָרגאַניזאציע. אַחוץ מיט- 
גלידער פון פריערדיקע יאָרן האָבן אין איר געשטראָמט אומאוים" 
הערלעך נייע מאַסן יוגנטלעכע. צו די טוער אוױיף דער פריי, זענען 
צוגעקומען אַ ריי טוער, וועלכע זענען דערווייל אָפּגעזעסן זייער אור" 
טייל אין די צאַרישע טורמעס. צו דער אָרגאַניזאציע זענען אויך צו" 
געשטאַנען א פּאָר אױיסגעשפּראָכן בונדישע קרייזן. 

אין דער ערשטער צייט פון דער דייטשער אֶקוֹפּאַציע האָבן בי 
דער ואַרשעװער אָרגאַניזאַציע פון ;בונד" עקזיסטירט יוגנט-גרופעס, 
זי זענען באַשטאַנען פון געזעלשאַפטלעך באַוואוסטזיניקע יוגנטלעכע 
ארבעטער און אָנגעשטעלטע, וועלכע האָבן זיך געלערנט אין די האַנט" 
ווערקער-שולן, וי אויך אין די זונטאָג-און אָװונט האַנדל-שולן 
אויפן באָדן פון די שולן האָבן אָט די גרופעס געפירט ברייטע גע- 
זעלשאפטלעכע אַקציעס. אזוי, למשל, האָבן די דייטשן אין מערץ- 
אָפּריל 1916 אַדורכגעפירט אַן אנקעטע ועגן נאַציאָנאַלער אָנגעהע- 
ריקייט און מוטער-שפּראַך,. אונטער דער ווירקונג פון די יוגנטלעכע 
בונדיסטן איז ביי די האַנדלסישולן געגרינדעט געװאָרן א גיידישער 
שול-יוגנט-פאַראיין". ווען די דייטשן האָבן פאַראָרדנט אַדורכצופירן 
די אַנקעטע, האָט דער פאַראיין פּראָקלאַמירט אַ ברייטע אויפקלערונג- 
אַקציע,. אַלע קלאָסן האָכן געװיילט דעלעגאטן און ס'אין פאָרגץ- 
קומען אַ קאָנפערענץ מיט פאָרשטיער פון אלפ 232 קלאַסן, װאָס 
האָבן פאַרטרעטן 1500 יידישע שילער. די דעלעגאַטן האָבן איינשטימיק 
אָנגענומען אַ רעזאָלוציע, אַז די איינציקע נאַציאָנאַלע און פאָלקס- 
שפּראַך פון דער יידישער באַפעלקערונג אין פּױילן אין יידיש און 
יעדער איז מחויב זי אָנצוגעבן אלס זיין מוטער-שפּראַך,. ס'איז אויך 
באַשלאָסן געװאָרן, אז אין דער נאַציאָנאַליטעטן-רובריק זאָל מען זיך 
אָנגעבן אַלס יידן, וייטער איז ארויסגערוקט געװאָרן די פאָדערונג 
פון יידישע שולן פאַר יידישע קינדער. אין 1916 האָט זיך אין 
דעם פאַראיין אויסגעבילדעס אַ בונדישע יוגנט-גרופע, 

ביי דער האַנטװערקערישול פון דער יידישער קהלה האָבן עקויט" 
טירט צוויי בונדישע שילער-גרופעס. ס'איז אויך געװען א גרופע 

בונדישע סטודענטן און שילער פון מיטלשולן. די גרופּעס האָבן 
געשאַפן אַן עקזעקוטיוו פאַר יוגנט-אַרבעט ביים װאַרשעװער קאָמיטעט 
פון ,,בונד". ווען די ,צוקונפט" האָט פאַנאַנדערגעװיקלט איר טעטיקייט 
אין די ניי-געשאַפענע באַדינגונגען, זענען די בונדישע יוגנט-גרופּעס 
צוגעשטאַנען צו איר און זיך מיט איר פאַראייגיקט, 

אין חודש אױיגוסט 1916 איז אין ווארשע פאָרגעקומען א שטאָטישע 
קאָנפערענץ, װאָס האָט ענדגילטיק דעצידירט די אַלטע עראַגעץ: צי 
זאָל די יוגנט-אָרגאַניזאציע בלייבן לגמרי אומאָפּהענגיק, אדער זי זאָל 
זיין פאַרבונדן מיט דער פּאַרטײ, די ואַרשעװער יוגנט-אָרגאַניזאציע 
האָט דאַן געציילט בערך 200 מיטגלידער. 27 דעלעגאט, ועלכע 
האָבן פאַרטרעטן די מיטגלידערשאפט, האָבן געדאַרפט לייזן א ריי 
פראַגן, פון וועלכע; די וויכטיקסטע זענען געװען: 1. די צילן און 
אויפגאבן פון דער אָרגאַניזאציע; 2, די פאַרבינדונג פון דער יוגנט" 
אָרגאַניזאציע מיט דער פּאַרטײ, 

װאָס שייך דער ערשטער פראַגע, האָט זיך געהאַנדלט צו באַשטי- 
מען די פאָרמען און אינהאלט פון דער טעטיקייט און הבמילא דעם 
כאַראַקטער פון דער אָרגאַניזאציע. עס זענען געווען איינצלנע שטי" 
מען, װאָס האָבן זיך ארױיסגעזאָגט דערפאַר, אַז די אַרגאַניקאציע זאָל 
זיך פאַרנעמען בלויז מיט סאָציאַליסטישער בילדונג און פּראָפּאַנאַנדע, 
די גרויסע מערהייט האָט זיך אָבער ארויסגעזאָגט קעגן דעם. זי האָט 
מסכים געווען מיטן רעפערענט הבר אלבערט בערנשטאָק, אז די 
אָרגאַניזאציע מוז זיך אויך באַטײליקן אין טאָגיטעגלעכן קאַמף פאַר 
פאַרשידענע פּאָליטישע און געזעלשאפטלעכע צילן און אויפגאבן, 

האַרבער איז געווען די צווייטע פראַנע, דער רעפערענט נאַטאַן 
שאַפּראַן האָט אָנגעװיון, אַז פאַקטיש איז די ,צוקונפט" פון 1911 אָן 
געווען א יידישע אָרגאַניזאציע, ד, ה. אַ בונדישע. זיין אויספיר איז 
געווען, אזו די , צוקונפט" דאַוף אויך וייטער אלין אָנפירן מיט 
איר ארבעט צווישן דער יוגנט, אָבער פּאָליטיש דאַרף זי זיך געפינען 
אונטער דער אָנפירונג פוֹן , בונד", די אָפּאָזיציע איז באַשטאַנען פון 
בונדיסטן און פון קעגנער פון , בונד". בונדיסטן פון דער אָפּאָזיציע 
האָבן געטענהט, אַז די יוגנט קען זיין אידעאיש מיטן ,בונד", אָבער 
אָרגאַניזאַציאָנעל איז גלייכער צו זיין אומאָפּהענגיק. די קעגנער פון 
, בונד" האָבן גערעדט בכלל קעגן פּאַרטײען, פאַר פולער אומפאר" 
טייאישקייט. איינער פון זיי האָט זיין קעגנערשאַפט צו דער אָנפירוֹנג 
פון , בונד" אויך באַגרינדעט מיט א פּרינציפּיעלן טעם! די יידישע 

נאַציאָנאַלע פראַנע אינטערעסירט אים נישט -- האָט ער געאָגט, 
די אָפּאַזיציע האָט באַטאָנט, אז די יוגנט דארף זיך נישט פארנעמען 
מיט פּאַליטישן קאַמף, נאָר װוידמען איר ענערגיע דער זעלבסטי 
בילדונג, 

טשיקאווע איז, אז ביידע פאָרשטייער, וװס דער (בוגף" האָט 
אויף אן איינלאַדונג צוגעשיקט צו דער קאָנפערענץ, האָבן זיך ארויס" 
געזאָגט קעגן דעם, או זי , צוקונפט" זאָל געשטעלט ווערן אונטער 
דער אָנפּירונג פון ,בונד". ביידע בונדישע פאָרשטײער, װיקטאָר 
שולמאַן און בנימין ,װאַלקער?, האָכן זייער שטאנדפּונקט פארמולירט 
בערך אזוי ‏ די יוגנט-אָרגאַניזאציע דאַרף זיך נישט געפינען אין קיין 
שום אַרגאַניזאַציאָנעלער פאַרבינדונג מיט דער פּאַרטײ; סוועט גענוג 
זיין, אוב עס װעט עקזיסטירן אַ בונדישער גייסט און אן אלגעמייגע 
בונדישע ויכטונג אין דער יוגגט-אָרגאַניזאציע. 

אפילו דער ארויסטריט פון די צויי פֿאָרשטייער פון , בונד" 
קעגן ענגער פאַרבינדן די , צוקונפט" מיט זייער פּארטיי האָבן נישט 
געווירקט, די מיינונג פון דער איבערוועגנדיקער מערהייט איז געווען 
א דעצידירטע,. מיט 27 שטימען קעגן 5, ביי 5 אָפּגעהאַלטענע, איז 
באַשלאָסן געװאָדן אריינצושטעלן אין סטאַטוט פאָלגנדיקן פּונקט : 

;די אָרגאַניזאציע געפינט זיך אונטער דער אָנפירוֹנג פון , בוגד" 
און איז אין די ראַמען פון איר טעטיקייט אױטאָגאָם?, 

מיט דעם באַשלוס איז נישט בלויז פאַרענדיקט געװאָרן א לאנג" 
דויערנדיקער שטרייט, נאָר ס'איז אויך באַשטימט געװאָרן די פיױיאָ- 
נאָמיע פון דער , צוקונפט", איר כאַראַקטער אלס יוגנט-אָרגאַניזאציע 
און איר באַציאונג צו א ריי גרונט-פּראָבלעמען פון יידישן לעבן, 

אין די ,לעבנס-פראגן" פון 1 סעפּטעמבער 1916, װאַרשע, איז 
אָפּגעדרוקט אַזאַ באַריכט וועגן דער פריער-דערמאָנטער קאָנפערענץ: 

,עס עקזיסטירן שוין און עס גרינדן זיך נאָך א גאנצע ריי קרייון 
פון אַרבעטער, שילער און שטודירנדיקער יגנט, װאָס האָבן פאַר 
זייערע הויפּט-צילן ; פרייע אַנטװיקלונג, סאַציאליסטישע באַוואוסט" 
זיניקייט און רעאַגנירן אויף די דערשיינונגען פון געזעלשאפטלעכן 
לעבן, װאָס גייען דירעקט אָן דער ארבעטער" און שול-יוגנט. די 
לײיכּטקייט צוֹ גרינדן אַזעלכע קרייון באַװײיזט די גויטיקייט פון זייער 
עקזיסטענץ. דער עקזעקוטיוו (מען מיינט דאָ פון די בונדישע יוגנט- 
גרופעס) האָט איינגעאָרדנט אין די קרייזן אַ ריי פאָרלעזונגען, רעפעראַטן 
א. א. װ. ער האָט געפירט אונטערהאַנדלונגען מיט דער סאָציאַל- 

דעמאָקראטישער יוגנט-אָרגאַניזאציע , צוקונפט? וועגן א געמיינזאמער 
טעטיקייט און דער רעזולטאַט פון די אונטערהאַנדלונגען איז געווען 
די פאַראײיניקטע קאָנפערענץ פון ביידע אָרגאַניזאציעס"? 

;אייניקע ח"ח האָבן געװאָלט, אז די אָרגאַניזאציע זאָל זיך שטעלן 
פאַר א הויפּט-אויפגאבע צו פאַרטײידיקן די עקאָנאָמישע אינטערעסן 
פון די יוגנטלעכע ארבעטער און אויך רעאַגירן אויף אַלע פראַגן פון 
געזעלשאפטלעכן לעבן, ס'דאַרף געפירט ווערן אַ ברייטש אויפקלערונג- 
אַרבעט צווישן דער ארבעטער-יוגנט, כדי פון אירע רייען זאָל געשאפן 
ווערן אַן אַרבעטער-אינטעליגענץ". 

,אַ צווייטע מיינונג האָט פאַרטײידיקט דעם געדאַנק, אַז די אָרגאַני- 
זאַציע דאַרף פירן בלויז אַ ריין פּראָפּאַגאַנדיסטישע און אויפקלע- 
רונגיארבעט אין סאָציאַליסטישן גייסט, אָבער זיך נישט פאַרנעמען 
מיט אקטועל-געזעלשאַפטלעכע פראַגן, ווייל די יוגנט קען נישט נעמען 
אַן אַקטיוון אָנטײיל אין פּאָליטישן לעבן". 

,אַ דריטע שטרעמונג האָט זיך באַמיט צו שאַפן אַ קאָמפּראָמיס 
צווישן ביידע ערשטעף? 

נאָך דער דאָזיקער קאָנפערענץ האָבן זיך איינגעשטעלט די פריינט" 
לעכסטע! באַציאונגען צװישן , בונד" און דער צוקונפט". אלץ איו 
געטאָן געװאָרן אין גייסט פון חברישער צװאַמענאַרבעט, דער , בוֹנד" 
פלעגט בכלל זיך נישט מישן אין דער אינערלעכער פירונג או 
ארבעט פון דער יוגנט-אָרגאַניזאציע, די סאָציאַלידעמאָקראטישע יוגנט- 
אָרגאַניזאציע ,, צוקונפט" איז כסדר געוואקסן אין דער פּאָפּולאַריטעט 
און אין דער צאָל פון אירע מיטגלידער. די גרויסע מערהייט איז 
באַשטאַנען פון יוגנטלעכע ארבעטער, אָבער די אָרגאַניזאציע האָט 
אויך געהאַט אַ שטאַרקע השפעה אין אַ ריי מיטלשול, און איר 
ווירקונג איז געווען דאָמינירנדיק אין די צויי האנטוװוערקער-שולן, 
װאָס האָבן עקזיסטירט ביי דער יידישער קהלה. פון צייט צו צייט 
פלעגן דערשיינען אומלעגאלע אויפרופן און בראָשורן די האנט. 
ווערקער-שילער האָבן ארויסגעגעבן א ריי נומערן פון א העקטאָגראַ- 
פירטער צייטונג -- , קוזשניא?. אין צוויי שפּראַכן --- פּויליש און 
יידיש), 

קיין ארבעט אויפן עקאָנאָמישן געביט איז בעת דעד דייטשער 
אָקופּאַציע נישט געפיױט געװאָרן, ווייל עס האָט געהערשט כמעט אַן 
אַלגעמײנע אַרבעטסלאָזיקײט,. די אַרבעט איז דעריבער געוען קאָנ" 
צענטרירט אויף סאָציאליסטישער זעלבסטבילדונג אין די קרייון און 

אויף עפנטלעכע פּאָליטיש"געזעלשאפטלעכע אַקציעס, די ,צוקונפט" 
האָט זיך באַטײליקט אין א ריי גאַסן:ארויסטרעטונגען און א דאנק איר 
ווירקונג זענען פאָרגעקומען דעמאַנסטראַטיווע פּראָטעסט-שטרייקן אין 
אַ רײי מיטלשולן, בעת אינער אַן אַרבעטער-דעמאָנסטראַציע, אין 
װואַרשע אויף לעשנאָ גאַס, אין יאָר 1918, איז פאָרגעקומען אַ שאַרפער 
צוזאַמענשטױס מיט דער דייטשער פּאָליצײ און דראַגונער. די דייטשע 
זעלנער האָבן מיט זייערע פערד זיך אריינגעשניטן אין די דעמאָ:- 
סטראנטן, און זיי געפּדואװוט צעטרייבן,. די דעמאַנסטראנטן האָבן אבער 
נישט געװאָלט אָפּטרעטן,. עס זענען געפאַלן א ריי שאָסן, אין פאַר" 
ביסענעם געראנגל האָבן דייטשע פּאַליציאַנטן פאַרכאַפּט אייניקע פענער, 
צווישן זיי אויך די פאָן פון , צוקונפט", 

פון צייט צו צייט פלעגן ביי פאַרשידענע געלעגנהייטן ארעסטירט 
ווערן איינציקע חברים, אָבער אינמאָל איז דער דייטשער אַקופּאַציע- 
מאַכט געלונגען צו דערלאַנגען דער אָרגאַניזאציע א שװוערן קלאַפּ 
פאָרמעל קאָרעקט, אָנשטענדיק, הימל-ווייט פון דער בעסטיאַלישקײט, 
װאָס די נאַציס האָבן ארויסגעוויזן בעת דער צווייטער וועלט-מלחמח, 
האָבן די דייטשן בעת דער ערשטער ועלט-מלחמה געקענט זיין 
שטרענג און ברוטאַל, הגם זיי האָבן געדולדעט געזעלשאַפטלעכע און 
פּאָליטישע טעטיקייט, האָבן זיי אָבער אונטערדריקט ארויסטרעטונגען 
קעגן זייער ממשלה, די , צוקונפט" האָט פאַקטיש געפירט אן אומ- 
לעגאַלע עקזיסטענץ, כאָטש נישט אזוי שטאַרק באַהאַלטן און קאָנ- 
ספּיראַטיוו, וי אין די צאַרישע צייטן, 

דעם 26טן יאַנואַר 1918 איז פאָרגעקומען אַ שטאָטישע קאַנפערענץ 
פון דער וואַרשעווער אָרגאַניזאציע. דייטשע פּאַליצײי און געהיים. 
אַגענטן האָבן ארומגערינגלט דעם זאָל (די קינדער-חיים אויף קארמע- 
ליצקע 29) און ארעסטירט אַלע אָנטײילנעמער -- די מיטגלידער פון 
קאָמיטעט, די רעפערענטן און די דעלעגאַטן פון די קרייזן, מיט איין 
װאָרט -- דעם גאַנצן אָרגאַניזאציע-אַקטיוו, ווען די פּאָליצײי איז אריין 
אין שול-לאָקאל, וואו די קאָנפערענץ איז פאָרגעקומען, האָט מען לויט 
אַ פאראָרדענונג פון פאָרזיצער אױיסגעלאָשן די ליכט און דער עולם 
האָט צעריסן אַלע באַריכטן, דאָקומענטן און נאָטיצן,. שפּעטער, ווען 
מען האָט דורכגעפירט פּערזענלעכע רעויזיעס, וי אויך אין לאָקאל, 
האָט מען שוין גאָרנישט געקענט געפינען. דער איינציקער מאַטעריאל 
איז געווען די ווייסע פּאָדלאָגע, װאָס איז געווען באדעקט מיט פּיצעלעך 
פּאַפּיר. אויף דער קאָנפערענץ זענען געווען אָנװעזנדיק 50 פּערזאָן. 

בעתן טומל איז עטלעכע געלונגען נעלם צו וערן. א פּאָר גאָר 
יינגיטשקע האָט מען באַלד אָפּגעלאָזט און א 40 חברים און חברטעס 
האָט מען אוועקגעפירט אין טורמע. נאָכן אָפּזיצן א חודש צייט, האָט 
מען פון די ארעסטירטע אויסגעקליבן 8 מאַן און אועקגעשיקט אין 
מאָדלינער פעסטונג, די רעשט האָט מען באַפרײיט, צװוישן די, וועלכע 
מען האָט געשיקט קיין מאָדלין, האָבן זיך אויך געפונען דריי פאָר- 
שטייער פון ;בונד" -- די ח"ח זדזשיסלאוו מושקאַט*), בנימין ,וואֵל- 
קער" און אינזשעניער אַלפרעד ציגע,. צוזאַמען מיט 5 , צוקונפט"-טוער 
זענען זי אָפּגעועסן בערך 8 חדשים. די 5 ,צוקונפטיסטן" זענען 
געווען : אַלבערט בערנשטאָק, הירש גוטגעשטאַלט, לעאָן האָלאַנד, בירנ- 
בוים (;בירעק") און לעווין; 

נישט געקוקט אויף דעם גרויסן ארעסט, האָט די אַרגאַניזאציט, 
װאָס האָט צו יענעם מאָמענט געציילט 500 מיטגלידער, נישט איבער- 
געריסן אויף קיין איין טאָג איר טעטיקייט. אויפן אט פון די פאַר- 
שפּאַרטע האָבן זיך גלייך ארויטגערוקט אנדערע און די ארבעט איז 
ווייטער געגאַנגען. 


*) זדזשיסלאוו מושׂקאט איו אַן אַלטער טוער פון ,בונד". אין פּעריאָד 
פון 1205 אין ער צוזאַמען מיט הענריק ערליך, בראָניסלאו גראָסער און אנדערע 
געװען אין קאָמיטעט פון דער בונדישער אינטעליגענץ. אין דער צייט פון דער 
ערשטער וועלט-מלחמה איז ער געװען א מיטגליד פון ווארשעװער קאָמיטעט און פון 
צענטראַל-קאָמיטעט פון ,בונד" אין פּוילן,. אַליין א שטאַרק אסימילירטער, קול- 
טורעל דורך און דורך פּויליש, האָט ער דאָך ארויסגעװיזן אן אומגעהויערע 
צוגעבונדנקייט צום ,,בונד" און צו די יידישע מאַסן, ‏ לעבנדיק גייסטיק אין דער 
פּוילישער קולטור, האָט ער זיך דאָך נישט אָפּגעריסן פון באָדן פון יידישן מאַסן- 
לעבן. א מענטש, װאָס װאָלט לוט זיין בילדונג און פעאיקייטן געקעגט שפּילן א 
גרויסע פּאָליטישע ראָל, האָט ער אָבער שטענדיק זיך געװאָלט האַלטן אין הינטער- 
גרונט,. אין אומאָפּהענגיקן פּוילן איז ער געװען טעטיק אויפן געניט פון דער 
פּראָפּעסיאָנעלער און קאָאָפּעראטיװער נאַװעגונג, זיין לעצטע ויכטיקע דינסט פאר 
די יידישע מאַסן איז געװען בעת דער צװייטער װעלט-מלחמה. אין די מוראדיקע 
באַדינגונגען פון נאַציגיהנום האָט ער איבערגענומען די שװערע מיסיע אָנצופירן 
מיט דער מעדעם-סאַנאַטאָריע אין מיעדזעשין ביי װארשע, ואו הונדערטער יידישע 
אַרבעטער-קינדער האָבן בעת דער נאַצישער ממשלה קנאפּע דריי יאָר צייט געפונען 
אַ ליבע װאַרימע היים, ביז װאנען דער היטלערישער תליון האָט זיי צוזאַמען מיט 
זייערע דערציער אװעקגעפירט צו דער שחיטה. מושקאט אי נאָך געװען טעטיק 
אין אונטערערדישן , בונדי, אַלס איינער פון זיינע װיכטיקסטע טוער (אַ מיטגליך 
פון געהיימען צענטראל-קאָמיטעט), ביז װאַנען די נאַציס זענען אָנהױב 1945 פאַר" 
טריבן געװאָרן פון פּולן, 

אין יענעם יאָר, אין 1918, איז אין פּוילן צום ערשטן מאָל, דורך 
דער איניציאַטיוו פון דער ,צוקונפט", געפייערט געװאָרן דער אינטער" 
נאַציאָנאַלער יוגנט-טאָג, װאָס איז אין בערן (שווייץ) אין 1915 פּראָקלאַי 
מירט געװאָרן דורך פאָרשטייער פון אַ דיי סאַציאַליסטישע יוגנט-אָרגאַ- 
ניזאציעס, אין אָרגאן פוֹן , בונד? -- ,לעבנס-פראגן? פון 6 סעפּטעמבער 
8 -- זענען לכבוד דער פייערונג דערשינען ארטיקלען פון ב. 
מיכאַלעװויטש און װיקטאָר שולמאן, װי אויך מאַטעריאל וועגן דער 
יוגנט-באַוועגונג, צווישן זיי רעזאָלוציעס פון דער , צוקונפט" וועגן די 
אויפגאבן פון דער יגנט-אָרגאַניזאציע,. צוליף צעמור-טעמים אין 
נישט געווען אָנגעגעבן, אז די רעזאָלוציעס זענען פון דער , צוקונפט". 

אין זיין ארטיקל האָט ם. מיכאַלעװיטש אָנגעווֹיזן אויף די געפארן 
װאָס עס דראָט דער אַרבעטער-יוגנט מצד דער בירגערלעכער דער 
ציאונג און אידעאַלאָגיע,. ער האָט געשריבן: 

, שוין פון קינדווייז אָן פאַלן די ארבעטער-קינדער ארונטער אונ" 
טער דער השפּעה פון דער אַלטער װעלט. די חדרים און תלמוד" 
תורהט הייבן אָן מיט זיי די קנעלונג, און די אלערליי בירגערלעכע 
חברות און פּאַרטײיען שטרעבן די זאַך צו פאַרענדיקן, אונזערע קלע" 
ריקאַלן אין שטריימלעך און יאַרמולקעט בילדן זייערע יוגנט-חברות, 
די ,צעירי-תורה", , תבנות" און װֹי נאָך דאָרטן זיי הייסן, סשעוערט 
פאַר דער יוגנט געפּרעדיקט פּאָליטישע הכנעה און גייסטיקע פאָרגלי" 
ווערטקייט. ס'לויערט אויך אויף די יינגע הערצער די ציוניסטיש. 
ראָמאַנטישע פראַזע, ס'דערװאַרט זי אַ גאַנצער שטראָם פון שאַװויניסטיש- 
נאַציאָנאַליסטישע דרשות. אונטער דעם צודעק פון ספּאָרט: און 
שפּיליפאַראײנען, אונטער דעם מאַנטל פון כלומרשטער קולטור-אַרבעט, 
רייסן די ציוניסטן אָפּ די יוגנט פון די פאָלקס- און אַרבעטער-מאַסן, 
דערציען זי אין גייסט פון פאַרביסענער שנאה צו דער לעבעדיקער 
שפּראַך פון פאלק און זיינע ברענענדיקע קולטור-באַדערפענישן, מען 
שפּילט אויף די געפילן פון דער יוגנט, מען בלאָזט פאַנאַנדער די רויע 
אינסטינקטן און מען מאַכט די אידעאַליסטיש-געשטימטע, אומדער. 
פאַרענע יוגנט פאר אַ װוערקצייג פון זייערע ריין מאַטעריאַליסטישע 
קלאָסן-צילן?, 


2 אויך אי לאַנד אָרגאַניזירט זיך די יוגנט 


צום סוף פון דער וועלט-מלחמה האָט די װאַרשעװעד אָרגאַניזאציע 
פון דער סאָציאַל-דעמאָקראטישער יוגנט-אָרגאַניזאציע , צוקונפט" שוין 
געציילט 1200 מיטגלידער. די ,צוקונפט" איז געװאָרן אַ מאַסן- 
באַװועגונג אין פולן זין פון װאָרט. פאר דער צייט איז אנער געשען 
נאָך אַ וויכטיקע זאַך: װאַרשע איז נישט געבליבן איזאָלירט. די 
יוגנט-באַוועגונג האָט זיך גענומען פאַרשפּרײטן איבער דער לענג און 
ברייט פון לאַנד, 

אין יעדער שטאָט און שטעטל האָבן זיך געגרינדעט יידישע קול- 
טור-אָרגאַניזאציעס און ביבליאָטעקן. אין רוב פאַלן האָבן די ארבע- 
טער געגרינדעט אייגענע אינסטיטוציעס, געווען אָבער אויך בשותפות" 
דיקע מיט בירגערלעכער יוגנט (אין קלענערע שטעטלעך),. דער הויפּט" 
עלעמענט איז באַשטאנען פון יוגנט. אין א סך ערטער האָבן טאַקע די 
אָרגאַניזאציעס זיך גערופן ;יוננט-פאראיין", אבער דאָס אלץ האָט 
נישט געטראָגן קיין כאַראַקטער פון אן אױיסגעשפּראַכענער יוגנט- 
באַוועגונג, ס'איז בלויז געווען אן התחלה פון אַן אויפלעבונג פון די 
יידישע פּאָליטישע פּאַרטײען, אין וועלכע יינגװאַרג האָט געשפּילט אַ 
גרויסע ראָל. גאָר שנעל האָבן די יינגע עלעמענטן געלייגט זייער 
חותם אויפן יידישן לעבן. דאָס האָט, פאַרשטײיט זיך, ארױיסגערופן 
אַ שטאַרקע אומצופרידנקייט ביי די כלי-קודש, אָבער זיי זעגען געווען 
מאַכטלאָז זיך קעגנצושטעלן. אויף אַ צװואַמענפאָר פון הבנים האָט 
מען געריסן קריעה, װאָס די יוגנט אנטלויפט פון דער הייליקער תורה, 
איין רב האָט געזאָגט, אז די יוגנט האָט באקומען פליגל און איז אוועק- 
געפלויגן,. א צווייטער רב האָט פאָרגעלייגט, אז מען זאָל פּועלן ביי 
דער מאַכט איינצופירן אַ צענזור איבער די ביבליאָטעקן און די רבנים 
זאָל מען איבערגעבן צו באַשטימען װאָסערע ביכער מען מעג האַלטן 
און ארויסגעבן צו ליענען 

אונטער דעד ווירקונג פון דער אויפגעלעכטער ארבעטער"באַוועגונג 
האָבן די יוגנטלעכע, פאר וועלכע עס איז נאָך נישט געווען קיין פּלאַץ 
אין די פּאָליטישע פּאַרטײען, גענומען קלערן ועגן אַן אייגענער 

אָרגאַניזאציע, אין אַ פֹּאָר שטעט זענען באַלד פון אָנהױב פון דער 
דייטשער אֶקופּאַציע אַנטשטאַנען באַזונדערע קלובן פאַר יוגנטלעכע. 
איינער פון זיי --- אין ווילנע -- האָט געפירט אַ גאָר גרויסע טעטי" 
קייט, 

אין די װאַרשעװער , לעבנס-פראַגן" נומער 16 (19 מאַי 1916) 
איז געזאָגט געװאָרן אין א קאַרעספּאַנדענץ פון ווילנע: 

,לויט דער איניציאַטיוו פון די באַואוסטזיניקע אַרבעטער האָט 
זיך ביי אונז געגרינדעט אַ יוגנט-קלוב פֿאַר קינדער-אַרבעטער און 
קינדער פון אַרבעטער אין עלטער פון 12 ביז 17 יאָר. די צילן 
פון דער דאָזיקער אָרגאַניזאציע זענען פאָלגנדע: דערציען די יינגע 
ארבעטער אין הומאַניטארן גייסט, מיטווירקן זיי זאָלן אױסװאַקסן 
אינטעליגענטע מענטשן און באַוואוסטזיניקע ארבעטער. די מער 
פעאיקע פון זיי אויסטיילן, געבן זיי די נויטיקע מער אדער וייניקער 
סיסטעמאַטישע פאָרבאַרייטונג און אַנטװיקלונג?, 

אויף דער פייערונג פון עפענען דעם קלוב זע:ען געווען אָנװעזנד 
0 קהינדער און יוגנטלעכע. אַלע זענען געװען פאַרשריבן דורך 
די פּראָפּעסיאָנעלע פאַראיינען. זיי זענען געוען איינגעטיײלט אין 
צוויי גרופּעס. ערשטע גרופּע --- פון 13.--15 יאָר ; צווייטע גרופּע -- 
די מער אַנטװיקלטע 15ייעריקע, די 16 און 17יאָריקט. סאיז 
געעפנט געװאָרן אַ קינדערהיים, וואו די ייננערע פלעגן קומען 6 
מאָל אין װאָך און די עלטערע -- 2 מאָל אין װאָך, אונטער דער 
אָנפירונג פון עלטערע חברים און לערער האָבן זי פאַרברענגט צו 
2 שעה אַ טאָג. מען האָט זיי געלערנט לײענען זינגען, שפּילה 
גימנאַסטיק. מען האָט פאַר זיי פאָרגעלייענט פּאַסיקע זאַכן. זיי האָבן 
אויך באַקומען אומזיסט אָװנט-ברויט. מיט אַ יאָר שפּעטער זענען 
צו די אלגעמיינע פאַרזאַמלונגען פון קלוב געקומען 200 יוגנטלעכע. 

אין קאַלושין איז נאָך אין 1916 אַנטשטאַנען אַ ,פאראיין פון 
קליינעם בונד", װאָס האָט געפירט אַ ברייטע טעטיקייט צװוישן דער 
יוגנט. אַ ריי פּרואוון זענען בערך אין דער זעלבער צייט געמאכט 
געװאָרן אין לאָדזש, אבער זיי האָבן קיין הצלחה ניט געהאַט, 

אַזעלכע קלובן און אָרגאַניזאציעס זענען אין לאַנד געווען ווייניק, 
שנעל הויבט זיך אָן די יידישע סאָציאַליסטישע יוגנט באַװועגונג 
פאַנאַנדערװאַקסן ערשט פאַרן סוף פון דער וועלט-מלחמח --- אין 1918, 
דער פאַקט, אז אין װאַרשע האָט עקזיסטירט אַ גרויסע סאַציאַליס- 
טישע יוגנט-אָרגאַניזאציע. אין נישט געבליבן פֿאַרבאָרגן פּאַר די 

יוגנטלעכע אין דער פּראָוינץ. אַ סך מיטגלידער פון דער ואַר- 
שעווער , צוקונפט? זענען צוליב דער אַרבעטסלאָזיקײט זיך פאַנאַנדער- 
געפאָרן אין די קלענערע שטעטלעך, וואו עס האָבן געלעבט זייערע 
משפּחות און וואו עס איז נישט געווען אַזױ שווער מיט קריגן שפּײיז 
דאָרט האָבן זיי זיך באַגעגנט מיט אַ נאַטירלעכן דראַנג פון די 
יוגנטלעכע גופא זיך צו אָרגאַניזירן און באַהעפטן מיט דער סאָציאַ- 
ליסטישער באַוועגונג. אויך דער , בונד" האָט געגעבן זיינע אָרגאַ- 
ניזאַציעס אַן אינסטרוקציע צו העלפן גרינדן יוגנט-קלובן, ספּאָרט- 
פאַראיינען א. ד, ג. אין די ,לעבנס-פראַגן" פון 1918 האָט ב, 
מיכאַלעװויטש ארויסגערוקט די פראַגע פון צוטרעטן נויען אויף די 
ערטער יוגנט-אָרגאַניזאציעס. לסוף האָט דער װאַרשעװער קאָמיטעט 
פון דער סאָצ. דעמ, יוגנט-אָרגאַניזאציע , צוקונפט" אויסגעטיילט א 
ספּעציעלן אַפּאַראַט אויף העלפן בויען יוגנט-אָרגאַניזאַציעס אין גאַנצן 
לאַנד, אין מאָמענט, ווען ס'איז אַנטשטאַנען דאָס אומאָפּזענגיקע פּוילן, 
איז שוין אין לאַנד געווען אַ נעץ פון צענטליקער טאָציאליסטישע 
יוגנט-אָרגאַניזאציעס, װאָס זענען געווען פאַרבונדן מיטן , בונד" און 
מיט דער , צוקונפט", 

אין דער ערשטער וועלט-מלחמה איז אויך אַנטשטאַנען אַ בונדישע 
יוגנט באַװעגונג אויפן שטח פון רוסלאנד --- נאָכן אויסברוך פון דער 
גרויסער רוסלענדער רעװאָלוציע אין פעברואַר 1917, אין אַ ריי שטעט 
זענען אַנטשטאַנען אָרגאַניאַציעס אונטערן נאָמען , יוגענד-בונד", זיין 
וואוקס איז אָפּגעשטעלט געװאָרן דורך דער באָלשעװיסטישער איבער- 
קערעניש. די באָלשעװיסטישע מאַכט, װאָס האָט בפלל געשטערט 
און לסוף פאַרניכטעט די סאָציאַליסטישע באַװועגונג, האָט אויך 
אוממעגלעך געמאַכט אַ פרייע אָרגאַניזאציע פון דער יידישער סאָ- 
ציאליסטישער יוגנט. דער ,יוגענד-בונד" האָט נאָך געפירט א טע- 
טיקייט אין 1918, א טייל פון אים איז צוזאַמען מיטן , קאָמבונד" 
אַריבער אין 1921 אין באָלשעװיסטישן לאַגער אוֹן איז אריין אין , קאָמ" 
סאָמאָל",. יענער טייל, װאָס אין געבליבן טריי די טאָציאַליסטישע 
פּרינציפּן פון , בונד", איז גרויזאַם פאַרניכטעט געװאָרן, 

דער יוגענד-בונד האָט באַװיזן ארויסצוגעבן 2 אויגענע צייטן- 
גען: ,, יוגענד-בונד" און דער , יונגער אַרבעטער". דער לעצטער איז 
געווען דער אָרגאַן פון דער מינסקער אָרגאַניזאציע פון יוגענד-בונד 
און איז דערשינען אין מינסק פון אָנהויב אָקטאָבער 1917, 


3. די ערשטע ,צוקונפטייביער 


דער גורל פון די, וועלכע האָבן געװאָגט אין די יאָרן פון דער 
פינסטערער, בייזער צאַרישער רעאַקציע צוצוטרעטן בויען אַ סאָציאַ- 
ליסטישע יוגנט-אָרגאַניזאַציע, איז געווען אַ פאַרשידנאַרטיקער. א 
טייל פון זיי איז געבליבן אין פּױלן און האָט אַקטיוו מיטגעאַרבעט 
ביים פאַנאַנדערבוען די גרויסע לאַנדאָרגאַניזאציע נאָך דער ערשטער 
וועלט-מלחמה. אַ צווייטער טייל איז פארבליבן אין רוסלאַנד, אייניקע 
האָט דער טויט פריצייטיק צוגענומען פון דער װעלט. װעגן די 
וועלכש זענען געבליבן ווייטער אַקטיוו אין דער אָרגאַניואציע, װעט 
אונז נאָך אויסקומען צו רעדן אין שייכות מיטן יוגנט-בונד , צוקונפט" 
אין פּוילן, מיר וועלן דאָ נעמען אָפּשײד פון די ? ;צטע צוויי גרופּעס, 

ליידער װעלן מיר נישט קענען רעדן וועגן אַלעמען. מיר װעלן 
שווייגן --- און אפילו זייערע נעמען נישט דערמאַנען -- ועגן די 
וועלכע האָבן אממערסטן פאַרדינט אָנערקענונג. דאָס איז יענע גרופע 
,צוקונפט"-בויער, וועלכע זענען אין רוסלאַנד ווייטער טריי געבליבן 
זייערע סאָציאַליסטישע פּרינציטן און זענען אַװעק אין די טורמעס 
ליידן פאַר זייערע איבערצייגונגען אָדער לעבן וי אנוסים אונטערן 
רעזשים פון טעראָר. א פערטל יאָרהונדערט פון אַ געיאָגט און געפּײ- 
ניקט לעבן האָט זייערע פאַראַקטערן נישט געבראָכן. זיערע נעמען 
מוזן מיר פאַרשווייגן. | 

אַ צווייטע גרופּע איז אריבער צוֹ די באָלשעװיקעס און אייניקע 
פון זיי האָבן געמאַכט גרויסע קאַריערעס און זענען געשטיגן הויך 
אויפן לייטער פון סאָוועטישן מאַכט-אַפּאַראַט. פון דער דאָזיקעך 
גרופּע װעלן מיר דאָ דערמאָנען בלויז איינעם -- דעם באַדייטענדסטן 
-- יוסף שפּינאַק, באַקאַנט אין סאָװעטן-פאַרבאַנד אונטערן נאָמען 
יוזעפאָוויטש, 

אין רעװאָלוציע-יאָר 1917 האָט ער געגרינדעט דעם פּראָפּעסיאַנעלן 
פאַראיין פון לעדער-אַרבעטער אין רוסלאַנד, פון וועלכן ער איז שפּעטער 
געווען לאַנגע יאָרן סעקרעטאַר און דערנאָך פאָרזיצער. אין די ערשטע 

װאָכן פון פּױלנס אומאָפּהענגיקײט איז ער צוריקגעקומען קיין װאַרשע 
און איז געווען טעטיק אין , בונד? און , צוקונפט". ער האָט אונטערן 
נאָמען -- װלאַדיסלאַוו פאַרעפנטלעכט אַ סעריע אַרטיקלען אין די 
בונדישע ,לעבנס-פראָגן", איז געווען טעטיק אין צענטראַל-ראַט פון 
די פּראָפעטיאָנעלע פאַראיינען פון די יידישע ארבעטער, האָט געהאַלטן 
פאָרלעזונגען פאר דער יוגנט. ווען די , צוקונפט" האָט פעברואר 1919 
אָנגעהױבן אַרױסגעבן אַן אייגענע צייטונג --- , סאָציאַליסטישע יוגנט- 
שטימע" -- האָט ער אָנגעשריבן דעם ערשטן רעדאַקציע-אַרטיקל , צו 
די לעזער". אָבער סך-הכל מיט א פּאָר װאָכן שפּעטער איז ער צוריק 
אַװעק אין רוסלאַנד און אין זעלבן יאָר איז ער דאָרט אריינגעטרעטן 
אין דער באָלשעװיסטישער פּאַרטײ,. זומער 1920 אין ער וידער 
געווען אין פּױלן, אָבער שוֹין גאָר אין אַן אַנדערער ראָל. ער איז 
געקומען קיין ביאַליסטאָק צוזאַמען מיט דער פּוילישער קאָמוניסטישער 
רעגירונג מיט מאַרכלעװוסקין און דזשערזשינסקין בראש, װאָס די 
סאָוועט-רעגירונג האָט אימפּאָרטירט. שפּינאַק האָט דאַן אין ביאַ- 
ליסטאָק פאַנאַנדערגעלאָוט די טראָפּעסיאָנעלע פאַראיינען, אראָפּגעזעצט 
די פאַרװאַלטונגען, װאָס די ארבעטער גופא האָבן פון זייערע רייען 
געהאַט אויסגעקליבן און נאָמינירט קאָמיסאַרן, שפּעטער איז שפּינאַק 
געווען אַן אָנגעזעענער סאָוועטישער טוער: מיטגליד אין , ציק", און 
װו. צ. ס. פּ. ס. (העכסטע אָנפירונג פון אלע פּראָפ, פאַראיינען), אין 
אָנפירונג פון פּראָפינטערן א. א. 

דער ערשטער פון די פאַרשטאָרבענע איז געווען מאיר פינקעל- 
קרויט (קובא). ער איז געבוירן געװאָרן אין יאָר 1892 בי אָרימע 
עלטערן. גאָר פרי איז ער געבליבן אַ יתום. ער האָט זיך געלערנט 
שלאָסערײי אין דער ווארשעווער האַנטװערקער-שול, וואו ער האָט 
אָרגאַניזירט א שילער-שטרייק. אין די יאָרן 1908--1910 האָט ער 
געהאָלפן אָרגאַניזירן סאָציאַליסטישע יוגנט-קרייזלעך. ער האָט ארייג- 
געפירט אין , צוקונפט? די ערשטע ארבעטער-קרייזלעך. אויך ער איז 
פאַרהאַלטן געװאָרן בעתן גרויסן , צוקונפט?-אַרעסט דעםט 17 מערץ 
2, -נאָכן אָפּהאַלטן אין טורמע 22 חדשים, האָט די װאַרשעווער 
סודעבנע פּאַלאַטע אים פאַרמשפּט צו 2 יאָר פעסטונג. ווען ער אִיז 
ארויסגעקומען אויף דער פריי איז ער געװאָרן טעטיק אין דער װאַר- 
שעווער אָרגאַניזאַציע פון , בונד",. פון לאַנגן אַרומװאַלגערן זיך אין 
די טורמעס איז ער ארויסגעקומען מיט א לונגען-קראנקהייט, װאָס האָט 
מקצר געווען זיין לעבן. ער איז געשטאָרבן דעם 20 פעברואר 1916. 

א צווייטער -- דאָדין --- איז אומגעקומען בעתן בירגער-קריג אין 
אוקראינע,. אוֹיף דער 5טער קאָנפערענץ פון דער צוקונפט" נאָכן 
גרויסן אַרעסט פון 1912 איז דאָדין אויסגעקליבן געװאָרן אין קאָמי" 
טעט. ער איז געווען טעטיק אין דער ,צוקונפט" און אין ‏ בונך" 
אויך א געוויסע צייט בעת דער דייטשער אָקפּאַציע אין די אאָרן 
5, שפּעטער איז ער אַװעק קיין קיעוו, וואו ער איז לסוף 
אַריבער צו די באָלשעװיקעס. בעת אַ צוזאַמענשטױס צווישן באָלשע- 
וויקעס אוֹן די ,גרינע? אוקראינישע פּאַרטיזאַנער, אין שכנות פון 
קיעוו, איז ער געפאַלן אלס פּאָליטישער קאָמיסאר פון א מיליטערישער 
אָפּטײלונג, 

א שטאַרקן רושם צווישן דער יידישער טאַציאַליסטישער יוגנט 
האָט געמאַכט דער טויט פון אלבערט בערנשטאָק, 

געבוירן איז ער געװאָרן אין 1890 ביי פאַרמעגלעכע עלטערן. 
פון 1905 אָן איז ער געוען טעטיק אין דער סאָציאַליסטישער באַ- 
וועגונג, אין יענעם יאָר איז ער, דער 15-יאָריקער שילער פון א 
שטאָטישער שול, אויסגעקליבן געװאָרן אלס דעלעגאַט פון זיין קלאַס 
בעתן דעמאָלטיקן גרויסן שולישטרייק. עף אי געװען צװישן די 
ערשטע גרינדער פון דער צוקונפט", איז אַרעסטירט געװאָרן אין 
מערץ 1912 און געזעסן 22 חדשים ביזן פּראָצעס, אין װעלכן ער 
איז פאַרמשפּט געװאָרן צו 3 יאָר פעסטונג. אין טורמע אין ער 
געווען איינער פון די רעדאַקטאָרן און פאַרשפּרײטער פון דער 
געהיימער צייטונג , דער פּאָליטישער ארעסטאַנט?, נאָכן ארומװאַלי 
גערן זיך 28 חדשים אין די טורמעס פון װאַרשע, לאָמזשע און קאלוגאַ, 
צווישן זיי 8 חדשים אין אַן איינצל-קאַמער, איזו ער אין מאַי 1915 
באַפרײיט געװאָרן און באַװיזן צוריקצוקומען קיין װאַרשע א פּאָר טעג 
איידער די דייטשן האָבן פאַרנומען די שטאָט, | 

בערנשטאָק האָט זיך גלייך ווידער אריינגעװאָרפן אין דער באַ" 
וועגונג. ער העלפט צוריק אויפבויען די , צוקונפט". ווען אין 1916 
האָט אויף דער קאַנפעדענץ געדאַרפט באַשטימט ווערן צי די ,צוקונפט" 
זאָל זיך פאַרבינדן מיטן ,בונד, טרעט ער ענערגיש ארויס פאר דעם, 
אליין פון אַן אַסימילירטער סביבה, האָט ער אָבער שטאַרק ליב געהאט 
די יידישע פאָלקס-מאַטן און זיך געפילט גוט צוישן זיי. אויף זיין 
גורל איז אויך אױסגעפאַלן די בכבודיקע ראָל צו זיין צוישן די ערשטע 
בויער פון יידישיוועלטלעכן שול-וועזן אין פּוילן, ער איז געווען פון 
די ענערגישסטע פונדאַמענט-לייגער און בויער פון דער קינדערהיים 

אויפן נאָמען פון בראָניסלאוו גראָסער, װאָס איז געװוען אַן התחלה 
פון יידיש-וועלטלעכן שול-וועזן אין װאַרשע. אין דער צייט פון 
דער דייטשער אָקופּאַציע איז ער אויך געווען א מיטגליד פון דער 
װואַרשעװער אָנפירנדיקער קערפּערשאפט (קאָלעקטין) פון , בונד", 
באַזונדערס פּאָפּולער איז ער געווען צווישן דער סטודענטישער 
יוגנט. אין װאַרשעװער אוניווערזיטעט, וואו ער האָט שטודירט מעדי- 
צין, פלעגט ער זיין דער ראש המדברים אין נאָמען פון דער בונדישער 
יוגנט אויף די שטורמישע סטודענטן-מיטינגען. פּערזענלעך אומגע- 
הויער מוטיק, פלעגט ער זיך נישט אָפּשרעקן פאר קיין שום סטראַשונ- 
קעס און שליידערן די קעגנער דעם אמת אין פּנים אריין. ער האָט 
געקעמפט קעגן די נאַציאָנאַליסטישע שטימונגען סיי פון דער פּװי 
לישער, סיי פון דער יידישער סטודענטנשאַפט, אַ מענטש מיט ברויזן- 
דער ענערגיע, װאָס רייסט זיך שטענדיק צו פּראַקטישע מעשים, איז 
ער גלייכצייטיק געווען באַשאָנקען מיט אַ זעלטענער גוטמוטיקייט און 
הומאָר. די יוגנט האָט אים דערפאַר שטאַרק ליב געהאַט. איר איז 
געווען גוט אין דער חברשאפט פון שטענדיק פריילעכן, װיציקן אלבערט, 
דעם 26טן יאַנואַר 1918 איז ער װוידער אַרעסטירט געװאָרן -- 
אויף דער שטאָטישער קאָנפערענץ פון דער , צוקונפט" אין װאַרשע, 
זיינע קרובים האָבן זיך באַמיט ביי דער דייטשער מאַכט, אז מען זאָל 
אים באַפרײיען,. די דייטשן האָבן לסוף מסכים געוען, אנער דערביי 
געשטעלט א תנאי: ער זאָל געבן א צװאָג, אז ער װעט זיך מער נישט 
פאַרנעמען מיט פּאָליטישע ענינים. ווען די קרובים זענען געקומען 
צו אַלבערטן מיטן פאָרשלאָג, האָט ער אים קאַטעגאָריש אָפּגעװאָרפו, 
אָנשטאָט באַפרייאונג האָט ער אויסגעקליבן תפיסה. ער איז אוועק- 
געשיקט געװאָרן אין מאָדלינער פעסטונג, וואו ער איז אָפּגעזעסן ביז 
סוף אױיגוסט 1918,. סוף 1918 האָט ער געאַרבעט אלס פאָרשטייער 
פון ,בונד" אין אָרגאַניזיר-קאָמיטעט פון װאַרשעװער ארבעטער-ראַט, 
זיין מסירתינפשדיקע ארבעט איז איבערגעריסן געװאָרן אין אָנהויב 
9, דעם 11טן יאַנואַר 1919 האָט ער פאַרלאָזט װאַרשע, און אין 
אַ פּאָר טעג אַרום האָט ער געפונען דעם טויט אין דער טאָדליאשער 
געגנט. ביים דאָרף כאָטילאָו זאַלעסיע; 27 קילאָמעטער פון דעם 
שטעטל ביאלאַ פּאָדלאסקאַ, האָבן אים געטראָפן עטלעכע פּױלישע 
זעלנער, סטודענטן פון װאַרשעװער אוניווערזיטעט, וועלכע זענען אלס 
פרייוויליקע אריינגעטרעטן אין דער פּוױלישער ארמיי, זיי האָבן בערנ- 
שטאָקן זייער גוט געקענט. אַלס פאַרביסענע רעאַקציאָנערן, האָבן זי 

אויף אים געטראָגן אַ שטאַרקן כעס. זיי האָבן באַשלאָסן, אז דאָס איז 
א שעת הכושר צו פּטרן אַ פאַרהאַסטן פּאָליטישן קעגנער. זיי האָבן 
אים אין װאַלד דערשאָסן,. שפּעטער האָט מען דעם טויטן קערפּער 
געפונען, פול מיט וואונדן פון קוילן,. מען האָט אים אלס נאָמענלאָון 
געבראַכט צו קבורה אין שטעטל ביאַלאַ פּאָדלאַסקא, 

חברים און קרובים האָבן אָנגעהויבן ווערן אומרואיק צוליב זיין 
נעלם ווערן און גענומען פאָרשן און זוכן. עס האָבן זיך אָנגעהױיבן 
אַרומטראָגן קלאַנגען, אז מען האָט אלבערטן דערשאָסן ‏ א סטודענט 
האָט איבערגעגעבן, אַז זיינס אַן אוניווערזיטעט-קאָלעגע האָט שכורער- 
הייט זיך באַרימט, אז ער האָט דערשאָסן בערנשטאָקן,. דערביי האָט ער 
געוויזן אלבערטס פּאָרטפעל, פאָטאָגראפיעס אוֹן אנדערע זאַכן פון אים, 
פון ביאַלער יידן האָט מען זיך דערוואוסט, אַז מען האָט געברענגט צו 
קבורה צוויי דערשאָסענע אומבאַקאַנטע יינגעלייט (דער צווייטער, וועל- 
כער איז געווען צוזאַמען מיט בערנשטאָקן, איז געווען אַ קוזין פון פריער- 
דערמאָנטן יוסף שפּינאק), 

דער שפּעטערדיקער פּוילישער פּרעמיער-מיניסטער װאַלערי 
סלאַװועק, וועלכער האָט בערנשטאָקן גוט געקענט, וייל ער איז צו- 
זאַמען מיט אים געזעסן ארעסטירט אין מאָדלינער פעסטונג, האָט 
צוגעזאָגט די קרובים, אז מען װעט אױספאָרשן די זאַך און דעם 19טן 
סעפּטעמבער 1919 איז צו זיי אָנגעקומען פון פּוילישן קריגס-מיניס- 
טעריום אַזאַ בריוו; 

;אלס ענטפער אויף אייער ביטע פון 28טן יולי, ה. י. איז מען 
מודיע, אַז אַלבערט בערנשטאָק אין אין יאַנואַר ה. י. אַרעסטירט 
געװאָרן,. אויפן וועג אין תפיסה האָט אלבערט בערנשטאָק אָנגעהויבן 
צוֹ אַנטלויפן,. און ווען נישט קוקנדיק אויף די רופן , שטיי" האָט ער 
זיך נישט אָפּנעשטעלט, איז ער דורך די זעלנער דערשאָסן געװאָרן 
וועגן דעם ענין האָט זיך אָנגעהויבן א גענויע אױיספאָרשונג, װאָס איז 
ביזדאיצט נישט געענדיקט, און װאָס װעט ענדגילטיק אויפקלערן די 
זאַך". 

א באַקאַנטער נוסח : , דערשאָסן בעתן אַנטלױפן?, צװישן די צוויי 
וועלט-מלחמות האָט מען דאָס אזוי אָפּט געהערט אין אײראָפּע. װאָס 
שייך דער אױספאָרשונג, ,װאָס װועט ענדגילטיק אויפקלערן די זאַף" 
-- האָט מען וועגן איר נישט געהערט, 

דער טראַגישער טוט פון לעבנסלוסטיקן אלבערט האָט גורם 
געווען אַ צווייטע טראַגעדיע -- דעם טויט פון בעלא צייטאג. אויך 

זי איז געווען אַ פּיאָנערין פון דער יידישער סאַציאַליסטישער יוגנט- 
באַוועגונג. פון 1911 האָט זי געהערט צו דער ,צוקונפט". זי איז 
געווען יענע 15-יאָריקע חברטע, װאָס האָט אין 1911, אויף דער 
ערשטער גרויסער פאַרזאַמלוֹנג אין װאַלד פון וואוער, ארויסגעצויגן 
פון איר הוט דאָס רויטע שטיק טוך און פאַנאַנדערגעװיקלט די פאָן 
פון דער יידישער סאַציאַליסטישער יוגנט. די ערשטע פאָן-טרעגערין 
פון דער יוגנט-אָרגאַניזאציע , צוקונפט". אין 1912 איז זי אויך געווען 
צווישן די ארעסטירטע אויף גזשיבאָווסקע גאַס. צוליב איר יינגקייט 
האָט מען זי נאָכן אָפּהאַלטן דריי חדשים אין דער טורמע , פּאוויאק", 
ארויסגעלאָזט אויף דער פריי, וואו זי איז געשטאַנען אונטער פּאָליצלײ 
אויפזיכט, 

אַ קינד פון אַ װאַרשעװער בלעכער, האָט זי זיך אויסגעצייכנט 
מיט אינטעליגענץ און התמדה. הגם אירע עלטערן זענען געוען 
אָרים, האָבן זיי זייער צאַרטע געראָטענע טאָכטער געשיקט אין אַ מיטל- 
שול. זי האָט זיך דערנאָך צוגעגרייט אָפּצוגעבן אַן עקזאַמען אלס 
לערערין. בעת דער וועלט-מלחמה האָט זי געהערט צו דער פאַרװאַל- 
טונג פון דער קינדערהיים אויפן נאָמען פון בראָניסלאוו גראָסער 
און איז דאָרט געווען טצטיק אלס לערערין, אין די יאָרן 1916---1918 
איז זי ווייטער געווען אַקטיו אין דער יוגנט אָרגאַניזאציע , צוקונפט" 
און דעם 26טן יאנואר 1918 איז אויך זי ארעסטירט געװאָרן דורך די 
דייטשן אויף דער , צוקונפט"-קאַנפערענץ,. נאָכן אָפּזיצן א חודש צייט 
האָט מען זי באַפרײט, 

זי איז געווען אַלבערט בערנשטאָקס אינטימע פריינטין, ווען איר 
פריינט איז נעלם געװאָרן, האָט זי נישט גערוט טאָג און נאַכט און 
באַמיט זיך צוֹ דערוויסן וועגן זיין גורל,. ענדלעך איז זי דערגאַנגען 
וואו עס געפינט זיך זיין קבר, 

אַ דערשלאָגענע פּרואווט בעלא צייטאג זיך װאַרפן אין דער 
אַרבעט פון דער באַוועגונג, כדי אויף אַזאַ אופן פאַרטויבן דעם װײיטאָג, 
אָבער זי קען שוין מער נישט צוריקקריגן איר רו און גלייכגעוויכט, 
אין אַזאַ צושטאַנד האָט זי אין אָקטאָבער 1919 געמאַכט א פרואװו 
פון זעלבסטמאָרד דורך סמען זיך, זי איז דאַן געבליבן לעב אין 
גרויסע יסורים האָט זי זיך נאָך געמאַטערט 2 חדשים, און דעם 21 
דעצעמבער 1919 איז זי געשטאָרבן. ח'טע בעלא איז דעמאָלט קוים 
אַלט געווען 23 יאָר, 


4 דער דערפאָלג פו אַ פיאָנערן- אַרבעט 


צום סוף פוֹן דער ערשטער וועלט-מלחמה איז ענדגילטיק אָפּגט- 
שלאָסן געװאָרן דער פּעריאָד פון דער ידישער סאַציאַליסטישער 
יוגנט-באַועגונג, װאָט האָט מיט בערך 15 יאָר פריער זיך אָנגעהויבן אין 
צאַרישן רוסלאַנד, די סאַציאל-דעמאָקראטישע יוגנט אָרגאַניזאציע 
;צוקונפט" האָט געהאָט דעם חסרון, װאָס זי איז נישט, װוי דער ,קליינער 
בונד", געווען אַ באַװעגונג איבער דער לענג און ברייט פון לאַנד, 
זי איז געווען אן איזאָלירטע דערשיינונג אין איין אָרט. עס האָט איר 
געפעלט דער סטיכישער כאַראַקטער פון , קליינעם בונד". 

אַנטקעגן אָט דיעם װיכטיקן חסרון האָט זי אָבער געהאט א גרויסץ 
מעלה : זי איז געווען אין פולן זין פון װאָרט א מאָדערנע יוגנט- 
אָרגאַניזאציע. נישט קיין קינדער, נאָר יוגנט. דער עלטער פון די 
מיטגלידער איז געווען אין דוױרכשניט פון 16 ביז 20 יאָר, דער 
עלעמענט -- אַ פּאָליטיש רייפער. די אָרגאַניזאציע האָט געוואוסט 
גענוי װאָס זי וויל און צו װאָס זי שטרעבט. אין אירע רייען זענען 
אויסגעפאָכטן געװאָרן אידעאָלאָגישע שטרייטן, װאָס האָבן טאָרמירט 
דעם פּנים פון דער יידישער סאָציאליסטישער יוגנט באַוועגונג, 

די ס. ד. י. א. ‏ צוקונפט? איז אין די צאַרישע צייטן אוֹן בעת 
דער מלחמה, לכל הדעות ביז 1918, נישט געווען קיין מאָסן-אָרגאַני- 
זאציע אין ברייטן זין פון װאָרט, דערפאר אָבער איז זי געווען אן 
אויסגעצייכענטער אַװאַנגאַרד, װאָס וייזט דער יוגנט דעם װעג, אַ 
קאַדר, אַרום וועלכן עס האָבן זיך שפּעטער באַהאָפּטן גרויסע מאַסן 
יוגנטלעכע. די ווארשעווער אַָרגאַניזאציע פון דער ,צוקונפט" און 
אירע טוער זענען שפּעטער געװאָרן דער קאָפּ פון א פיל טויזנט. 
קעפּיקער מחנה, דער אָנפירנדיקער צענטער פון א מאָסן באַװעגונג 
אין לאַנד, ווען פּוילן אי געװאָרן אן אומאָפּהענגיקע מלוכה, איז כמעט 
איבער נאַכט די ,, צוקונפט? געװאָרן א גרויסע מאַטן-אָרגאַניזאציע פון 
יידישער סאָציאליסטישער יוגנט אין אלע עקן פון דער מדינה. 

א וויכטיקן חלק האָט אין דעם געהאט די עקשנותדיקע און קרבנות- 
פולע פּיאָנערן-ארבעט פון די ווארשעווער , צוקונפט"-טוער, וועלכע 
האָבן אין שטורמס געזייט די קערנדלעך פון סאָציאַליזם און שפּעטער 
געזען דעם שפעדיקן פאַנאַנדערבלי פון יוגנט-בונד , צוקונפט" אין 
פוילן. זייער דרייסטע וויזיע איז א יש געװאָרן, 


צווייטער באַנד 


יוגנט-בונד , צוקונפט" 
אין פּולן 


ערשטער טייל 


אַַ נייע עפּאָכע 


דער סוף פון דער ערשטער וועלט-מלחמה האָט געברעננט דעם 
צוזאַמענברוך פון אייניקע גרױיטמאַכטן, געגעבן אַ ריי פעלקער א זעלב- 
שטענדיק מלוכהש לעבן, אָנגעצונדן רעװאָלוציאָנערע פייערן אין רוס" 
לאַנד, דײיטשלאַנד און אַנדערע לענדער -- אוֹן אױך ארויסגערופן 
שװאַרצע קאָנטר-רעװאָלוציאָנערע כחות. דער אלטער סדר איז געווען 
צעטרייסלט ; נייע אידייען האָכן זיך ארױסגערוקט אויפן אױבנאָן 
א נייער דור איז געקומען פאַרנעמען זיין פּלאַץ אין געזעלשאפטלעכן 
לעבן. 

מיט שטאַרקע געבורט-ווייען איז געקומען אויף דער וועלט דאָס 
נייע אייראָפּע, װאָס האָט קוֹים אויסגעהאלטן 2 צענטליק יאָר, צװישן 
9 און 1929, צעטיילט און צעקריגט, פאַרהונגערט און אונטער" 
דריקט, געװאָרפן צווישן גרויסע האָפּענונגען און נאָך גרעטערע אנטוי" 
שונגען, צווישן הפקרדיקע צװאָגן און געמיינער אָפּנאַרערײ -- האָבן 
די אײיראָפּעאישע פעלקער געבלאַנדזשעט צווישן ערלעכע שטרעבונגען 
און די פינסטערסטע כוונות. 

אין אָט אַזאַ צייט אין פּוילן, נאָך 125 יאָר פאַרשקלאַפונג, 
אויפגעשטאַנען תחית המתים צו אַ ניי אומאָפּהענגיק מלוכה-לעבן. אין 
דעם נייעם אומאָפּהענגיקן פּוילן האָט זיך געפונען דער גרעסטער 
יידישער קבוץ פון אײראָפּע. אויך פאר די יידן פון פּוילן האָט זיך 
געעפנט אַ ניי בלאַט אין זייער געשיכטע. 

שווער איז געווען דאָס לעבן פון די פּוילישע יידן אין די דאָזיקע 
יאָרן, אָבער גלייכצייטיק איז דאָס געווען דער שעפּערישסטער און 
פרוכטבארסטער פּעריאָד אין דער געשיכטע פון פּויליש-יידישן ישוב. 
די יידישע ארבעטער-יוגנט איז געווען פון די סאַמע אקטיווסטע טיילן 
פון פּױלישן יידנטום,. איר היסטאָרישע ראָל האָט זי געקענט שפּילן א 
דאַנק דעם, װאָס זי האָט פאַרמאָגט אַ קלאָרן בליק אויף אירע סאָציאלע 
און נאַציאָנאַלע אױפגאַבן, א דאַנק דעם, װאָס זי איז געווען באַזעלט 

מיט הויכע אידעאלן און געהאַט אין איר רשות אַ קרעפטיקע אָרגאַ- 
ניזאציע --- אַן אינסטרומענט, דורך וועלכן זי האָט געפירט טאָג- 
טעגלעך איר עקשנותדיקן קאַמף, 

דער בראשית פון דער אָרגאַניזאציע האָט אין אומאָפּ;ענגיקן פּױלן 
אויסגעזען אַזױ ; 

אין די יאָרן 1918 און 1919 איז פאָרגעקומען אַן אינטענסיווער 
פּראָצעס פון אויפוואכונג און אָרגאַניזירונג פון דער פאָלקס-יוגנט, 
במשך פון געציילטע חדשים זעגען אַנטשטאַנען סאַציאַליסטישע יוגנט- 
אָרגאַניזאציעס אין צענטליקער שטעט און שטעטלעך. אז עס האָבן 
שוין פריער עקזיסטירט אזעלכע אָרגאַניזאציעס אין אייניקע שטעט, 
האָבן מיר דערמאָנט ביים סוף פון ערשטן באַנד, 

גלייך נאָך דער ערשטער װועלט-מלחמה איז מיטאַמאָל געשאַפן 
געװאָרן דער גינסטיקער באָדן און ס'איז געקומען דער שטאַרקער 
ווילן,. מ'האָט זיך שוין נישט מער באגנוגנט מיטן סטיכישן פּראָצעס, 
מיטן לאָזן גיין װוי עס גייט. ווארשע, װאָס האָט דעמאָלט שוין פאַו- 
מאָגט אַ שטאַרקע אָרגאַניזאַציע פון בערך 1200 מיטגלידער און אַ 
שטאַב געניטע יוגנט-טוער, האָט זיך געשטעלט בראש פון דער אוים- 
געקומענער באַװועגונג אין לאַנד, 

ביים װאַרשעװער קאָמיטעט איז אויסגעבילדעט געװאָרן אַ , פּראָ- 
ווינץ-קאָמיסיע", װאָס האָט געהאַט די אויפגאַכע צו העלפן שאַפן 
אָרגאַניזאַציעס אין לאַנד און מאַכן צוגרייטונגען צו א צוזאַמענפאָר, װאָס 
זאָל אויסבילדן אן איינהייטלעכע לאַנד-אָרגאַניזאַציע, צו דער פּראַ- 
ווינץ-קאָמיסיע (מען האָט זי אויך גערופן --- לאַנדיסעקרעטאַריאט) 
האָבן געהערט די ח"ח : נאַטאַן שאַפּראַן, יאָשקע ליפשיץ, יוסף ראטנער, 
יוסף שקלארזש, יוסף גוטגאָלד, הירש גוטגעשטאלט און שלום הערץץ, 
די , פּראַװוינץ-קאָמיסיע* האָט ארויסגעשיקט אָרגאַניזאַטאָרן און רעפע" 
רענטן, וועלכע האָבן געהאָלפן אויף די עױטער אויפשטעלן נייע אַרגאַ- 
ניזאציעס, געגעבן אנווייזוננען די שוין עקזיסטירנדיקע און געהאלטן 
עפנטלעכע פאָרלעזונגען, אַחוץ דעם האָט מען גערופן ראַיאָן-קאַנפעט- 
רענצן פון שכנישע שטעט און אויסגעבילדעט ראַיאָן קאָמיטעטן. 

אַממערסטן האָט זיך אויסגעצייכנט אין אָט דער בראשית-אַרבעט 
יוסף שקלארזש (מען האָט אים גערופן --- טאָמאַש),. די ויכטיקסטע 
סיבה פאַרװאָס גראָד ער איז געווען דער אַקטיװוסטער ביים באזוכן די 
פּראַװוינץ, איז געווען -- דאָס פעלן אויף הוצאות. קיין שום פאָנדן 
האָט די , פּראָװוינץ-קאָמיסיע? נִישְט געהאָט און די יוגנטלענע אויף דער 

פּראָװוינץ זענען געווען צו אָרים, אַז זיי זאָלן קענען דעקן די הוצאות 
הדרן,. יוסף שקלארזש האָט געהאט די מעלה, װאָס אויב מ'האָט אים 
געגעבן אויף א באַן-בילעט, איז געווען מה-טוב, אוב נישט -- איז 
ער געגאַנגען צו פוס ער פלעגט טאַקע אַ סך װאַנדערן פון שטעטל 
צו שטעטל, צונויפנעמען יוגנטלעכע און פון זיי אױיספאָרמירן אָרגאַי 
ניזאציעס. נאָנטע חברים פלעגן אים דערפאַר אין שפּאַס רופן ‏ , פּיעכאָ- 
טנער מגיד". 

מיר װועלן דאָ איבערגעבן, װי אזוי ס'איז געגרינדעט געװאָרן די 
, צוקונפט"-אָרגאַניזאַציע אין צווייט גרעסטן צענטער פון לאנד -- 
אין לאָדזש, געשילדערט פון איינעם פון די גרינדער. 

,די ערשטע יוגנט-פאַרזאַמלונגען, װאָס זענען אינגעאָרדגט גע" 
װאָרן דורכן לאָדזשער קאָמיטעט פון שבונד". האָבן מיט זיך פאָרגעַ" 
שטעלט א זייער פאַרביק בילד. שולייוגנט אין מונדירן, ארבעסער" 
יוגנט אין יידישע היטעלעך און װעליסאָפּעדקעס, און אויך דערוואק" 
סענע, וועלכע די פּארטיי האָט צוגעשיקט, 

צווישן די דערװואַקטענע פון דער , צוקונפט"-באַװעגונג אין לאָדזש 
האָבן זיך געפונען די ח"ח שלמה איטשע ראַװין, אַ לערער פון די 
מעדעםישולן, דער סטודענט לאַנדקאָפּף,. דער לערער פּאַליאק און 
יאַסני, פון די יוגנטלעכע האָבן זיך באַטײליקט אין דער גרינדונג פון 
דער אָרגאַניזאַציע פרץ גוטערמאַן, ס. נוטקעוויטש און פיל אַנדערע. 

אָב וויב דעצטמבער 1918 קומט פאָר די ערשטע פאַרזאַמלונג פון 
אַ גרופּע אַרבעטער און שילער. פון דער פּאַרטײ זענען פאַרטרעטן 
די ח"ח ד, פּאַליאק אוֹן יאַסני. אויף דער דאָזיקער פּאַרזאַמלונג װערט 
באַשלאָסן צו גרינדן די יוגנט-אָרגאַניזאציע , צוקונפט". ס'איז אויס- 
געוויילט געװאָרן אן אָרגאַניזיר-קאָמיטעט און ס'איז אוועק אן ארבעט : 
פאַרזאַמלונגען, פאָרלעזונגען און בילדונג-קרייזן, וועלכע װערן דער 
יסוד פון דער אָרגאַניזאציע. באלד האָט די יוגנט באקומען אױך 
איר היים --- איר קלוב. צוערשט איז דאָס געװען א װינקעלע 
אין א שול אויף קאמיעננא 2, שפּעטער האָט מען שױין געדונגען 
א גרעסערן לאָקאל אויף פּאַלודניאָוע 6. אין אַ גאַנץ קורצער צײיט 
איז דער קלוב, געװאָרן די ליבע היים פאר ארבעטער-יוגנט. ס'זעט 
אויס, װוי די יוגנט פון פאבריק, װערקשטאַט און שול האָט געווארט 
אויף דער דאָזיקער היים. אין דעם קלוב אריין האָבן געשטראָמט 
מאָסן יוגנטלעכע. דאָ האָבן זיי זיך אויסגעלעבט פּאָליטיש און געזעל- 
שאפטלעך. 

דער יוגנט-עלעמענט איז פּאָליטיש אין אָנהױב געווען רוֹי, חגם 
סאָציאליסטיש געשטימט. די יוגנטלעכע האָבן געהאט א צעשוואומענע 
פאָרשטעלונג מכוח די אויפגאַבן פון דער יוגנט באַװעגונג. א טייל 
האָבן געהאַלטן, אז די , צוקונפט"-אָרגאַניזאציע דארף זיין אומפּאר- 
טייאיש. די כװאַליעס פון פּאָליטישן לעבן האָבן אָבער באַלד אראַפּ- 
געשװוענקט די דאָזיקע מיינונגען,. די יוגנט האָט זיך געשטעלט אונטער 
דער בונדישער פאָן. 

דעם 8טן מערץ 1919 קומט פאָר א פאַרזאַמלונג מיטן אָנטייל פון 
ח' שלום (הערץ) אלס פאָרשטייער פון דער ,פּראָוֹינץ-קאָמיסיע? ביי 
דער װאַרשעװער אָרגאַניזאציע. עס װערט דעמאָלט באַשלאָסן זיך 
צו שטעלן אין פארבינדונג מיטן צענטער (,פּראַװינץ-קאָמיסיע? אִין 
ווארשע) און אָננעמען דאָס פּראָגראם פון , צוקונפט"? 

(א. װאָלף-יאַסני, , יוגנט-וועקער" 14, 1929), 

ענלעך וי אין לאָדזש איז צוגעגאנגען די אנטשטייאונג פון די 
,צוקונפט"-אָרגאַניזאציעס אין אנדערע שטעט, וואו עס זענען געװוען 
אַנדערש די אָדער יענע פּרטים, אבער אין תוך איז עס פאָרגעקומען 
אויף מער-װוייניקער דעם זעלבן אופן, 


2 אַן אייגענע פרעטע 


אַ גרויסע ראָל אין דער אנטשטייאונג און אַנטװיקלונג פון די 
, צוקונפט"-אָרגאַניזאציעס האָט געשפּילט די סאָציאַליסטישע יוגנט" 
פּרעסע. דעם 1טן פעברואר 1919 האָט יך באַװיזן דער ערשטער 
נומער פון דער האלב"מאָנאַטלעכער צייטונג ,סאָציאליסטישע יוגנט" 
שטימע", װאָס איז רעגולער דערשינען ביזן 1טן מאַי 1920, װען די 
פוילישע רעגירונג האָט די צייטונג פאַרבאָטן. 

די , פּראָװינץ-קאָמיסיע? איז געווען די ארויסגעבערין פון דער 
צייטונג. אין רעדאַקציע-קאָלעגיע האָט זי באַשטימט די ח"ח נ. שאַפֿ- 
ראַן, י. ראטנער, י. שפּינאַק און ש. הערץ. פון 2טן נומער האָט זיך 
אָבער ארויסגעוויזן, אז פאַקטיש װעלן זיך מיט דער צייטונג קענען 
פאַרנעמען בלויז שאַפּראַן און הערץ און ס'איז באשלאָסן געװאָרן, אַז 
זיי ביירע זאָלן בילדן די רעדאַקציע. מיט דער פאַרשפּרײטונג פון דער 
צייטונג האָט זיך אין די ערשטע פּאַר חדשים פאַרנומען דער פאַרלאַג 
ליכט? (די אייגנטימער זענען געווען דער פאָלקלאָריסט שמואל לעהמאן 
און זיין ברודער װאָלף -- לאנגייאָריקער קאָרעקטאָר פון דער בוג- 
דישער טאָג-צייטונג, ביידע האָבן פאַרענדיקט זייער לעבן אונטער דער 
היטלערישער ממשלה אין װאַרשע בעתן צווייטן וועלט-קויג). שטּע" 
טער האָט מען אויסגעבילדעט אן אייגענע אַדמיניסטראציע מיס'ן חבר 
אבראַשאַ וויינער אַלס פאַרװאַלטער, 

ביידע יינגע רעדאַקטאָרן האָכן נישט פאַרמאָגט גענוג דערפאַרונג 
אַרױסצוגעבן אַ שטענדיקע דעגולערע צייטונג, פלעגן זיי דעריבער פון 
צייט צו צייט, ווען מען האָט נישט געקאַנט אליין אוֹיף זיך שטעלן, גיין 
פרעגן עצות צו אזעלכע געניטע רעדאַקטאָרן און שרייבער, װי װלאַדי" 
מיר מעדעם, בייניש מיכאַלעװיטש און אין ריין ליטעראַרישע ענינים -- 
צום דיכטער דוד אײנהאָרן, שפּעטער האָט א געוויסע צייט מיטגעאר" 
בעט מיט דער רעדאַקציע דער עקאָנאָמיסט ד"ר ישעיה ליפּאָווסקי (אומ" 
געקומען אונטער דער נאַצי-ממשלה בעתן צווייטן וועלט-קריג). די 

רעדאקציע האָט סוף כל סוף זיך געמוזט שטעלן אויף אייגענע פיס 
און זיך סומך זיין אוֹיף זיך אליין. 

דאָס דערשיינען פון דער ערשטער יוגנט-צייטונג אין אומאָפּהענגיקן 
פּױילן האָט געמאַכט אַ שטאַרקן רושם צווישן דער יידישער יוגנט און 
שטאַרק צוגעאיילט דעם אויפשטייג פון דער טאָציאַליסטישער יוגנט- 
באַװועגונג. וועגן דער ווירקונג פון דער יוגנט-צייטונג אויף דער יוגנט 
אין דער פּראָווינץ הערציילט פּ. שווארץ, וועלכער איז געווען פון די 
ערשטע , צוקונפטיסטן" אין פּלאָצק ; 

,אונזערע ערשטע פאַרואַמלונגען האָבן מיר אין די פּראָװינץ- 
שטעט אָפּגעהאַלטן ביי פאַרמאַכטע לאָדנס: דאָס אין נישט נאָר געווען 
צוליב קאָנספּיראציע, נאָר אויך צוליב דעם, אז די עלטערע זאָלן זיך 
נישט דערוויסן און נישט אױסלאַכן 

די אמתע אינערלעכען פעסטקייט, דער אמתער גלויבן, אז מען 
טוט גוט, איז געקומען ערשט מיט אַ יאָר-אָנדערטהאַלבן שפּעטער, 
אין די פראָסטיקע יאַנואַריטעג פון 1919, ווען ס'האָט אין די , לעבנס- 
פראַגן" זיך באַװויזן דער אנאָנס, אז די נאָנטסטע טעג דערשיינט אין 
ווארשע די ,סאָציאַליסטישע יוגנט-שטימע", אלס אָרגאן פון דער 
ס. ד. י. אָ. , צוקונפטי, י 
(,יוגנט-וועקער", 1 פעבוואַר 1929), 


וי אזוי די יוגנט האָט אויפגענומען די ערשטע צייטונג, זאָלן 
עדות זאָגן די פאָלגנדע ווערטער פון ח' פּרץ גוטערמאן פון לאָדזש : 

,מיר האָבן געװאָרפן אין מיטן טאָג די ארבעט. א חברה פון א 

0 יוגנטלעכע איז געקומען צולויפן צו װינאָגראַדן, דעם צייטונגס" 

אַגענט, אָפּנעמען דעם ערשטן נומער ,סאָציאליסטישע יוגנט-שטימש" 
און זיך געפּאָרעט ארום דעם, װוי א פרומער ייד ביי הייליקע ספרים", 

| (,יוגנט-וועקער" נר' 6, 1929), 


די סאָציאַליסטישע יוגנט-פּרעסע האָט געהאט א סך אויסצושטיין 
פון רעפּרעסיעס, האָט פיל מאָל געמוזט זיך משנה שם זין, אבער 
נישט געקוקט אויף אלע מניעות האָט זי במשך פון קרוב א פערטל 
יאָרהונדערט, אפילו צװוישן די געטאָדװענט אונטערן שטרענגען שפּיאָ- 
נישן אויג און מערדערישער האַנט פון דער געסטאַפּאָ, געטריי געדינט 
דער יידישער ארבעטער- און פאָלקס-יוגנט און די אידעאַלן פון מענטש- 
לעכער אויסלייזונג, | 


די סאַציאַלידעמאָקראַטישע יוגנט" 
אָרגאַניזאַציע ‏ צוקונפט:? װערט 
אַ לאַנדדאָרגאַניזאַביע 


אין דער ערשטער העלפט פון 1919 איז אין אלע עקן לאַנד 
אָנגעגאנגען אַ לעבהאַפטע צוגרייטונג-ארבעט צום 1-טן לאַנדיצואַמענ- 
פאָר פון דער , צוקונפט". די , פּראָװוינץ-קאָמיסיע? האָט אדורכגעפירט 
פאַרן צוזאַמענפאָר 8 ראַיאָן-קאָנפערענצן. אויף די דאָויקע קאָנפע- 
דענצן זענען געקומען דעלעגאטן פון די שכנותדיקש שטעט. מען האָט 
ארומגערעדט די אויפגאבן פון דער יוגנט-אָרגאַניזאציע, אוױיסגעאַרבעט 
פלענער טאר וייטערדיקער טעטיקייט, מען האָט געװויילט א ראַיאָ" 
קאָמיטעט אָנצופירן מיט דער ארבעט אין דער געגנט און אויך אויס- 
געווילט דעלעגאטן צום לאנד-צזאַמענפאָר. יענע אָרגאַניזאציעס, 
װאָס האָבן אַליין נישט פאַרמאָגט 75 מיטגלידער, האָבן געוויילט זייערע 
דעלעגאַטן אויף די ראַיאָןדקאָנפערענצן בשותפות מיט אַנדערע קליינע 
אָרגאַניזאַציעס, | 

אויף דער קאָנפערענץ פון ווארשעווער ראַיאָן זענען געווען פאר- 
טרעטן 15 שטעט מיט 1081 מיטגלידער. אין דעם חשבון איז נישט 
אריין ווארשע גופא, װאָס האָט דעמאָלט אליין געציילט 1349 מיטגלידער. 
דער צווייט-גרעסטער ראַיאָן איז געווען דער שעדלעצער מיט 15 שטעט 
און 977 מיטגלידער, לאָדזשער ראַיאָן האָט אַרומגענומען 6 שטעט 
מיט 623 מיטגלידער. װלאַצלאַװקער ראַיאָן -- 12 שטעט און 535 
מיטגלידער. 

נאָך אַן אינטענסיווער צוגרייטונג איז ענדלעך געקומען דער 
גרינדונג צוזאַמענפאָר פון דער לאַנד אָרגאַניזאַציע. 

דער ערשטער לאַנדיצוזאַמענפאָר פון דער , צוקונפט" איז פאָרגע- 
קומען אין װאַרשע אֶנְהוֹיב יוני, 1919, אין די טעג פון שבועות, 
געקומען זענען 55 דעלעגאַטן, ועלכע האָבן רעפּרעזענטירט 

5 אָרטיקע אָרגאַניזאַציעס מיט 7214 מיטגלידער, װי פאַר אַ גרין- 
דונג-צוזאַמענפאָר איז דאָס געווען אַן אימפּאָזאַנטע ציפער. אַחוץ דעם 
| איז אויך געווען אַ דעלעגאַציע פוֹן גאַליציע מיט באַראַטוגג-רעכט, זי 
גאַליציאַנער יוגנט-אָרגאַניזאַציעס, װאָס האָבן עקזיסטירט נאָך אין 
אַלטן עסטרייך, זענען צוגעשטאַנען פאָרמעל צו דער , צוקונפט? באָלך 
נאָכן ערשטן לאַנדיצוזאַמענפאָר. דער , בונד" אין געווען רעפּרעזטו- 
טירט דורך אַ דעלעגאַציע, װאָס איז באַשטאַנען פון פּאָפּולערן פּאַר- 
טיי-פירער בייניש מיכאַלעװיטש און פון ראַטמאַן פון װאַרשעװער 
שטאָט-ראַט מאוריצי אָזשעך (געווען בעת דער צווייטשר וועלט-מלחמח 
מיטגליד פון צענטראַל-קאָמיטעט פון אונטערערדישן ,בונד" און איז 
אומגעברענגט געװאָרן דורך דער געסטאַפּאָ אין 1943), 

דער עולם דעלעגאַטן איז נישט געווען קיין איינהייטלעכער. סאיז 
געווען אַ געמיש פון לאַנגײיאָריקע געניטע יוגנט-טוער און יוגנטלעכע, 
אָקאָרשט געקומענע אין דער אָרגאַניזאַציע. אַ ריי דעלעגאַטן זענען 
נישט געקומען פּשוט דערפאַר, װאָס די אָרטיקע אָרגאַניזאַציעס האָבן 
נישט געקענט שאַפן די נויטיקע הוצאות. אפילו אַזאַ גרויסע שטאָט, 
וי לאָדזש, האָט זיך צוליב דעם געמוזט באַגנוגענען מיט איין דעלעגאָט 
אָנשטאָט צוויי. כאַראַקטעריסטיש איז אויך, וועלכער פון די צװיי 
איז געפאָרן, איינער פון זיי איז שוין געווען אַ מיטגליך פון דער 
פּאַרטײ (יאַסני) און דער צווייטער אַ גאָר יינגיטשקער חבר -- דער 
דרוקער-אַרבעטער פּרץ גוטערמאַן,. מען האָט געהאַלטן פאַר נאַטיר. 
לעכער, אַז דער צווייטער זאָל רעפּרעזענטירן די לאָדזשער אָרגאַניאַ- 
ציע. און נאָך אַ טשיקאַװער פּרט : גוטערמאַן איז נאָך דעמאָלט געווען 
טראַדיציאָנעל יידיש געקליידט -- אין אַ לאַנגער קאַפּאָטע און מיט 
אַ חסידיש היטעלע. די לאָדזשער הברים האָבן געהאַלטן, אַז עס פּאַסט 
נישט אַזױ צו קומען צו אַ סאָציאַליסטישן צוזאַמענפאָר, און מען האָט 
דעם דעלעגאַט איבערגעטאָן אין אַ מאָדערנער הלבשה, 

קיין שטורמישע מאָמענטן זענען אויפן צוזאַמענפאָר נישט געווען. 
די אַלגעמײינע שטימונג איז געװען אַ פריידיקע און אַ געהויבענע. 
אַ יינגער עולם, שטאַרק אידעאַליסטיש געשטימט, האָט ער געהאַט 
דעם באַוואוסטזיין, אַז עס װערט אָפּגעטאָן אַ וויכטיקע היסטאָרישע 
טאַט. בכלל איז די אַױרבעט פון צװאַמענפאָר אַדורך גלאַטיק, אָן 
ערנסטע רייבונגען. די פּאָליטישע רעזאָלוציע איז אָנגענומען געװאָרן 
איינשטימיק. פונדעסטוועגן זענען אייניקע חלוקי-דעות יאָ געװען 

דער ערשטערי צוזאַמענפאָר האָט נישט בלויז געדאַרפט פּראָקלאַי 
מירן די עקזיסטענץ פון דער לאַנדיאָרגאַניזאציע, נאָר אויך באַ" 
שטימען איר פּנים, אירע אויפגאַבן און דעם אינהאַלט פון איר טעטי" 
קייט, צי זאָל דאָס זיין אַ סאָציאַליסטישע דערציאונג-אָרגאַניזאַציע 
אָדער אַ פּאָליטישע ? צי זאָל מען זיך אויך פארנעמען מיט עקאָנאָמישע 
ענינים פון דער יוגנט? 

דער אַלגעמײנער הסכם איז געווען, אַז מיט די אַלע ענינים דאַוף 
מען זיך פאַרנעמען. 

אַן ערנסטע מינונג-פאַרשידנקײט איז געווען וועגן דער באַציאונג 
צווישן דער יוגנט-אָרגאַניזאַציע און דער פּאַרטײ. אַז די , צוקונפט" 
איז אין תוך אַ בונדישע אָרגאַניזאַציע, איז כמעט פאַר אלעמען געווען 
אַן אַקסיאָמע. מיינונג-פאַרשידנקייטן זענען דאַקעגן געווען צי דאַרף 
די יוגנט-אָרגאַניזאַציע פאָרמעל און פאַקטיש זיך שטעלן אונטער דער 
אָנפירונג פון דער פּאַרטײ, אייגנטלעך זענען די חלוקי-דעות געקומען 
צום אויסדרוק בלויז אין א פּאָר געציילטע אָרטיקע אָרגאַניזאַציעס, 
הגם אין די וויכטיקסטע, װוי װאַרשע און לאָדזש, װי אויך אין װלאָצ- 
לאַװועק און פּלאָצק (מעגלעך נאָך ערגעץ-וואו). אין װאַרשע און לאָדזש 
איז פאָרן צוזאַמענפאָר דער ענין שטאַרק דעבאַטירט געװאָרן צוישן 
די מיטגלידער, וועלכע האָבן מיט א גרויסער מערהייט זיך אַרױס- 
געזאָגט פאַר דער פּאָליטישער אָנפירונג פון , בונד". אינטערעסאַנט, 
אַז בראש פון דער אָפּאָזיציע קעגן דער פּאַרטײ-אָנפירונג זענען געַי 
שטאַנען בונדיסטן גופא. אין לאָדזש האָט דער שטרייט געהאַט אַזאַ 
קאָמישן עפּילאָג : אַ טייל באַזיגטע אָפּאָזיציאָנערן זענען, אַלס פּראָטעסט 
קעגן באַשלוס זיך צו שטעלן אונטער דער אָנפירונג פון דער פּאַרטי, 
אַרױס פון דער יוגנט-אָרגאַניזאַציע און אַרין . . . אין ,בונד". 

די אָפּאָזיציע איז נישט געווען קעגן בונדיזם, נאָר זי האָט געהאַלטן, 
אַז אַ יוגנט-אָרגאַניזאַציע טאָר נישט האָבן אויף זיך אַ בולטן פּאַרטײ- 
שטעמפּל און דאַרף זיין אומאָפּהענגיק. די גרויסע מערהייט מיטגלי- 
דער און טוער פון דער אָרגאַניזאציע האָבן אָבער געהאט אן אַנדערן 
קוק. זייער מיינונג איז פאָרמולירט געװאָרן אזוי: די יוגנטלעכע דאַרפן 
טאַקע אליין אָנפירן מיט זייער באַװעגונג, אַלײן אַלץ דעצידירן און 
טאָן, זי מוזן אָבער האָבן אַ פּאָליטישן וועג-ווייזער. די אָרגאַניזאציע 
קען נישט ווערן אַ טומל-פּלאַץ פאַר די פאַרשידנאַרטיקסטע שאַטירונגען, 
אויף וועלכע די ארבעטער-באַוועגונג איז צעטיילט, 

מיט אַ גרויסער מערחייט האָט טאַקע דער 1טער לאַנד-צוזאַמע:- 
פאר פארנומען אַזאַ שטאַנדפּונקט. ער האָט עס פאָרמולירט אזי: 

די יוגנט-אָרגאַניזאַציע איז אין איר טעטיקייט אױײטאָנאָם און 
געפינט זיך אונטער דער פּאָליטישער אָנפירוֹנג פון דער פּאַרטײ, 

אויבנאויף קען אפשר זיך אויסדוכטן, אַז דאָ איז עפּעס פאַראַן אַ 
סתירה. ס'איז אבער נישט אַזֹ. דער אָנגענומענער פרינציפּ האָט 
זיך זייער גוט געלאָזט פאַרווירקלעכן און האָט געגעבן די בעסט.- 
מעגלעכע רעזװולטאַטן,. קיין שום סכסוכים צווישן דער יוגנט און 
דער פּאַרטײ זענען אויף דעם באָדן קיין מאָל נישט פאָרגעקומען 
איבעריקנס זענען אויך אַנדערע סאַציאַליסטישע יוגנט אָרגאַניזאציעס 
געגאַנגען מיט דערפאָלג אויפן זעלבן וועג. דער גרינדונג-צוזאַמענפאָר 
האָט די דאָזיקע קאַרדינאַלע פראַגע באַשלאָסן מיט א מערהייט פון 
9 שטימען קעגן 6 ביי 7 אָפּנגעהאַלטענע. די רעשט דעלעגאַטן האָבן 
נישט געשטימט, ווייל זיי האָבן געהאַט בלויז באַראַטונגירעכט, צװישן 
די דעלעגאַטן זענען געווען צוויי קעגנער פון ‏ בונד". 

די צווייטע פראַגע, װאָס האָט ארויסגערופן א פּרינציפּיעלן וויכוח, 
איז געווען וועגן נאָמען,. עס איז געווען אַ פאָרשלאָג, אַז צום פּראָ- 
יעקטירטן נאָמען -- סאָציאַל-דעמאָקראָטישע יוגנט-אָרגאַניזאַציע , צו- 
קונפט" אין פּוילן --- זאָל אין אָנהױיב צוגעשטעלט וערן דאָס װאָרט: 
יידישע. ארום דער פראַגע איז געווען אַ דעבאַטע, אין וועלכער עס 
זענען אַרױסגעטרעטן אַלס פאַרטיידיקער פון פאָרשלאג די ח"ח יאָשקע 
ליפשיץ, פּנחס שווארץ, לייב מערקין (בענדין) און ש. הערץ. קעגן 
האָבן גערעדט ח' יוסף ראַטנער און אייניקע אַנדערע. מיט אַ מערהייט 
שטימען איז דער פאָרשלאַג אָפּגעװאָרפן געװאָרן, 

איינשטימיק אָדער כמעט איינשטימיק האָט דער צװאַמענפאָר 
אָנגענומען אַלע אַנדערע באַשלוסן, 

דער צוזאַמענפאָר האָט אויסגעהערט אַ באַריכט פון דער ,פּראָ- 
ווינץ-קאָמיסיע", װאָס עס האָט אָפּנעגעבן ח' יוסף גוטואָלד, וועגן 
דער אָפּגעטוענער אַרבעט און וװעגן צושטאַנד פון דער באַװעגונג 
אין לאַנד. עס זענען אויך אויסגעהערט געװאָרן אייניקע רעפעראַטן 
וועגן די אויפגאַבן און װעגן דער קומענדיקער אַרבעט און מ'האָט 
דורכגעפירט וועגן דעם אַ מיינונג-אויסטויש, 

/אין נאָמען פון , בונד" האָט די יינגע דעלעגאטן באַגױיסט אין א 
באַגײסטערנדער רעדע -- בייניש מיכאַלעװיטש. די פאָרשטייער פון 

, בונד" האָבן זיך נישט באַמיט צו באַאַיינפלוסן די מיינונגען פון די 
דעלעגאטן, זיי האָבן זיך די גאנצע צייט געהאַלטן, װוי פריינטלעכע 
צוקוקער, 

דער צוזאַמענפאָר האָט אָנגענומען אַ סטאַטוט, אין וועלכן עס 
זענען פאָרמולירט געװאָרן די אויפגאבן פון דער , צוקונפט" און עס 
זענען פעסטגעשטעלט געװאָרן די אָרגאַניזאַציע-כללים. אַחוץ דעם 
איז אָנגענומען געװאָרן אַ רעזאָלוציע וועגן דער פּאָליטישער לאַגע און 
די אויפגאַבן פון דער יוגנט, וועגן די נאָנטסטע אַרבעטן פון דער 
אָרגאַניזאַציע און נאָך אַנדערע באַשלוסן, 

לסוף איז אויסגעוויילט געװאָרן אַ צענטראַל-קאָמיטעט פון 9 חברים 
--- 4 פון װאַרשע און 5 פון דער פּראָווינץ,. דער באַשטאַנד פון ערשטן 
צענטראַל-קאָמיטעט איז געװען: ג. שאַפּראַן, י. ליפשיץ, י, ראַטנער, 
ש. הערץ (אַלע פון װאַרשע), פּ. שװואַרץ (פּלאָצק), ד"ר ווילהעלם אַלעק- 
סאַנדראָװויטש (קראָקע), בער י. ראָזען (פאָרשטײיער פון װאַרשעװוער 
ראַיאָן), לייב מערקין (בענדינער ראַיאָן) און ענגלענדער (לובלין). אויף 
זיין ערשטער זיצונג האָט דער צענטראַל-קאָמיטעט באַשלאָסן, אַז די 
4 ווארשעווער חברים זאָלן בילדן דעם עקזעקוטיוו, דערביי איז שאַפראַן 
אויסגעקליבן געװאָרן אַלס פאָרזיצער און הערץ אלס סעקרעטאַר. 

דער 1טער לאַנדיצוזאַמענפאָר, װאָס האָט געוויזן די פּאָליטישע 
רייפקייט און סאָציאַליסטישן באַוואוסטזיין פון דער יידישער ארבע- 
טער-יוגנט אין פּוילן, האָט געלייגט אַ פעסטן פונדאַמענט, אויף וועלכן 
ס'איז במשך פון אַ פערטל יאָרהונדערט אין די פאַרשידנסטע און 
משונהדיקסטע אומשטענדן געבויט געװאָרן דער בנין פון דער בונדי- 
שער יוגנט- באַװעגונג אין פּוילן, 


4 רעװאָלוציע, נאַציאָנאַליזם, קריג 


שטאַרקע רעװאָלוציאָנערע שטימונגען האָבן באַהערשט די מאַסן 
אין דער ערשטער צייט פון דער אומאָפּהענגיקער פּוילישער מלוכה. 
נישט בלויז די רעװאָלוציאָנערע װוינטן פון מזרח און מעוב האָבן דאָ 
געװירקט, נאָכמער האָבן געװוירקט די נישט-סטאַבילקײט אין פּוילן גופא, 
דער דראַנג פון פּױער צו ערד און פון ארבעטער צו א געהויבענערער 
פּאָזיציע אין סאָציאַלן לעבן. די צערודערונג פון דער װירטשאַפט נאָך 
4 יאָר מלחמות און נאָכן אָפּרײיסן זיך פון דריי אנדערע װוירטשאַפט- 
לעכע אָרגאַניזמען -- רוסלאַנד, דייטשלאַנד און עסטרייך-אונגאַרן --- 
האָט גורם געווען אַ רעװאָלוציאָנערע ברויזונג. אין די װיכטיקסטע 
אַרבעטער-צענטערן זענען געשאַפּן געװאָרן אַרבעטער-ראַטן, זי זענען 
אָבער געווען אינערלעך פּאַראַליזירט דורך די שאַרפע שטרייטן און 
רייבונגען צװישן די פאַרשידענע אַרבעטער-פּאַרטײען,. גרויסע מאַסן 
אַרבעטער האָבן זיך גרופּירט ארום די רויטע פענער און האָבן זייעף 
שטרעבן צום סאָציאַליזם מאַניפעסטירט אין גראַנדיעזע ארויסטרע- 
טונגען און דורך בויען זייערע אייגענע אָרגאַניזאַציעס, 

דער רעװאָלוציאָנערער שטראָם האָט אָבער באַלד פון אָנהױב 
אָנגעטראָפן אויף אַ קעגנגעזעצטן שטראָם -- אַ נאַציאָנאַליסטישן, די 
באַפרייאונג פון פּױלן האָט ביי גרויסע מאַסן פון דער באַפעלקערונג 
אויפגעוועקט אַ שטאַרקע נאַציאָנאַלע פרייד און געמאַכט זיי גלויבן, 
אַז דאָס גליק פון פאָלק ליגט אין אַ שטאַרקער און גרויסער מלוכה, 

אויך אויף דער יידישער גאַס איז געווען אן ענלעכע דערשיינונג, 
פון איין זייט האָבן גרויסע מאַסן געשטרעבט צו אַן אַרבעטער" 
מאַכט, װאָס זאָל דורך טיפע סאָציאַלע ענדערונגען ברענגען די גע 
גאַרטע אויסלייזונג ; פוז דער צווייטער זייט -- א פעסטהאַלטן זיך ביי 
אַלט-פרענקישע לעבנס-פאָרמען אָדער אַ ווילן צו פאַרבינדן די אויס- 
לייזונג-האָפענונגען מיט דער באַלפור-דעקלאַראַציע וועגן אַ יידישער 
נאַציאָנאַלער היים אין פּאַלעסטינע. 

ס'איז שווער צו זאָגן אין וועלכער ריכטונג די אַנטװיקלונג װאָלט 
ווייטער געגאַנגען -- אין דער רעװאָלוציאָנערער אָדער נאַציאָנאַליס" 
טישער --- ווען עס זאָל זיך נישט אריינמישן אַן אַנדערער פאַקטאָר -- 
דער קריג, 

נאָך דער גרויסער וועלט-מלחמה פון 1914--1918 זענען געווען 
נאָך אַ פּאָר נאָכװײענישן-מלחמות און איינע פון זיי איז געװען די 
פּױליש-סאָוועטישע. קנאַפּע צויי יאָר האָט זי געדויערט. כלזמן 
די שלאַכטן האָכן זיך אָפּנעשפּילט ווייט אויף די מזרח-געביטן, האָט 
מען דעם קריג אין לאַנד שװאַך געפילט. די לאַנע האָט זיך מיט 
אַמאָל שאַרף געביטן, ווען נאָכן אריינמאַרש פון פּױלישן חייל טיף 
אין אוקראינע און װייס-רוסלאַנד (אין יאָר 1920) האָט דאָס מזל זיך 
געגעבן אַ דריי איבער און די סאָוועטישע דיוויזיעס האָבן אָנגעהױבן 
אַ זיגרייכן פאָראויס-מאַרש, ביז זיי זענען דערגאַנגען צו דער ווייסל 
און צו די טויערן פון װאַרשע. דאָס גאַנצע לאַנד איז אין משך פון 
געציילטע װאָכן אַרומגעכאַפּט געװאָרן דורך אַ שטאַרקן קריג"פיבער. 
די ברייטע מאַטן, װאָס זענען די גאַנצע צייט געװוען אַפּאַטיש צו די 
מלחמה-אָפּעראַציעס, האָבן אויפגעפלאַמט מיט אַ הייסן באַגער איינצו" 
האַלטן די אומאָפּהענגיקײיט פון זייער לאַנד, 

די רעגירונג ווידער האָט גענומען אונטערדריקן אַלע מעגלעכע 
אָפּאָזיציאָנעלע נעסטן און די רעװאָלוציאָנערע קרייזן. עס זענען גע" 
לאָזט געװאָרן אין גאַנג קריגס-געריכטן. באַזונדערס שטאַרק האָט מען 
זיך אַ נעם געטאָן צו דער יידישער אַרבעטער- באַװעגונג, װאָס האָט 
פאַרנומען אַן אױיסגעשפּראָכן קעגנערישע שטעלונג צום קריג. אויף אַ 
זיצונג פון װאַרשעװער שטאָט-ראָט איז דער פירער פון , בונד" הענריק 
ערליך ארויסגעטרעטן מיט אַ רעדע פאַר אָפּשטעלן די קריגט-אָפּעראַ- 
ציעס און תיכף שליסן שלום. דאָס האָט אַרױסגערופן אַ שטורם אין 
נאַציאָנאַליסטישן לאָגער. שפּעטער, וען די לאַגע אוף די פראָנטן 
איז געװאָרן ערגער, האָט מען גענומען אַרעסטירן איבער דער לענג 
און ברייט פון לאַנד די בונדישע טוער, וועלכע זענען איינגעזעצט 
געװאָרן אין תפיסה אָדער געשיקט געװאָרן אין קאָנצענטראַציע-לאַגערן. 

די יידישע אַרבעטער-באַװעגונג האָט געמוזט צוריק אראָפּ אין 
אונטערערד, איר פּרעסע איז אָפּנעשטעלט געװאָרן. און אייניקע 
טוער פון , בונד" און פון , צוקונפט? האָבן אויך מיס זייער לעבן בא" 
צאָלט. זיי זענען פאַראורטיילט געװאָרן צום טויט דורך פעלד-געריכטן 

אָדער סתם דערמאָרדעט געװאָרן דורך דער צעװילדעװעטער סאָל- 
דאַטעסקאָ. 

די יינגע , צוקונפט"-אָרגאַניואציעס אין לאַנד האָבן געדאַרפט 
אויסהאַלטן אַ פייער-פּראָבע,. די צייטונג פון דער אָרגאַניזאַציע --- די 
,סאָציאַליסטישע יוגנט-שטימע" -- איז נאָכן 1טן מאַיינומער פון 1920 
אָפּנעשטעלט געװאָרן דורך דער מאַכט און דער רעדאַקציע-לאָקאַל אויף 
סאָלנא 21 איז פאַרחתמעט געװאָרן, אין באַזונדערע שטעט איז פּאָליצײ 
געקומען אין די לאָקאַלן פון דער אָרגאַניזאַציע און דאָרט געזוכט און 
גענישטערט, די אָרטיקע אָרגאַניזאַציעס זענען דעריבער געווען גע- 
צוואונגען צו פירן זייער טעטיקייט געחיים, 

נישט אומעטום. איז דער איבערגאַנג צו אומלעגאַליטעט געוען 
מעגלעך, אין טייל ערטער איז דער טעראָר געווען אַזױֹ שטאַרק, אַז 
די אומדערפאַרענע יוגנטלעכע האָבן נישט געהאַט גענוג כוח בייצו" 
קומען די שװועריקייטן, אין אַנדעדרע ערטער וידער האָבן די רעפּרע- 
סיעס ארויסגערופן נאָך מער ברען און באַגייסטערונג ביי דער יוגנט, 
װואַרשע, װאָס האָט שוין געהאַט אַ לאַנגע דערפאַרונג פון אומלעגאַלער 
טעטיקייט אין די צייטן פון צאַריזם און דייטשער אָקוטּאַציע, האָט 
באַלד באַוויזן איבערצושטעלן די אַרבעט אויף אַנדערע יסודות, הגם 
אָן שוועריקייטן איז דאָס נישט אָנגעקומען, ווייל דער אַקטיוסטער 
קאַדר טוער איז מאָביליזירט געװאָרן אין דער אַרמײ. אפילן אַזאַ 
יינגע אָרגאַניזאַציע וי אין לאָדוזש האָט זיך אַן עצה געגעבן. די 
לאָדזשער אָרגאַניזאציע פון , צוקונפט" האָט אין געהיים געפירט 20 
קרייזן, האָט אפילן אַװעקגעשטעלט אן אייגענע פּרימיטיווע דרוקעריי, 
וואו עס זענען פאַכריצירט געװאָרן אומלעגאַלע אויפרופן. אויך א 
ריי אַנדערע אָרגאַניזאציעס האָבן זיך געהאַלטן פעסט אין אָט דער 
שווערער צייט, הגם די אַקטיװוסטע טוער זענען צוגענומען געװאָרן 
דורך דער מאָביליזאַציע, אַרעסטן אָדער דורך עוֹקר זיין, 

פּונקט װי דער , בונד", האָט אויך די סאָציאַל-דעמאַקראַטישע 
יוגנט-אָרגאַניזאַציע ,צוקונפט" פאַרנומען אַן אױיסגעשפּראָכענע שטעלונג 
קעגן קריג. אין דער פּרעסע, אין אויפרופן און אויף פאַרזאַמלונגען 
איז געפירט געװאָרן אַן אַנטי-מלחמה-פּראָפּאַגאַנדע,. וועגן איין אױפֿ" 
רוף איז באַזונדערס כדאי צו דערמאָנען. 

דאָס איז געווען אין מיטן זומער 1920, ווען די פּוילישע ארמיײ 
איז געווען אין פולן ריקצוג. דעמאָלט האָט דער צענטראַליקאָמיטעט 
פון דער סאָציאַל-דעמאָקראטישער יוגנט אָרגאַניזאציע ,צוקונפט" 

אַרױסגעלאָזט אַ פלאַמיקן אויפרוף קעגן קריג. עס האָבן שוין גענומען 
אַרבעטן די פעלד-געריכטן, אַזאָ אויפרוף איז געווען פאַרבונדן מיט 
דער סכנה פון אַ קויל אין קאָפּ, אָדער אַ תליה. די פליכט צו זאָגן 
װאָס מען דאַרף, האָט אָבער נישט געלאָזט זיך אָפּשטעלן פאַר קיין 
מניעה, 

דער אויפרוף איז געהיים אָפּגעדרוקט געװאָרן און עס האָט זיך 
אַוועקגעשטעלט די שווערע אױפגאַבע פון פאַרשפּרײטן אים. פון אַלע 
זייטן האָט געלויערט די געפאַר, אַז די זאַך זאָל דורכפאַלן און עס האָט 
טאַקע קיין סך נישט געפעלט, אַז באַלד ביים אָנהױב זאָל מען זיך 
אויסגליטשן, די אויפרופן זענען ביים דרוקער אינגעפּאַקט געװאָרן 
אין אַ גרויסן קויש. כדי צו זיין װאָס פאָרזיכטיקער, האָט דער הבר, 
אַ מיטגליד פון צענטראַל-קאָמיטעט (שלום), וועלכער האָט זיך דערמיט 
פאַרנומען, באַשלאָסן דעם קויש אַליין אַװעקצוטראָגן אָן דער הילף פון אַ 
טרעגער אָדער פון אַ צווייטן חכר. און אַװעקטראָגן דוקא אין מיטן 
העלן טאָג און נישט אין אָװנט, ווען די גאַסן זענען שיטערער מיט 
מענטשן און פולער מיט פּאָליצײי-שפּיצלען. אין אַ הייסן זומער-טאָג 
האָט ער גענומען דעם שווערן קויש אויף די פּלײיצעס און אים גע" 
טראָגן א פּאָר גאַסן, געדאַרפט האָט ער גיין פון נאָװאָליפּיע צו דזשעלנע. 
כדי צו פארקירצן זיך דעם וועג, איז עו אריין אין קירכע-הויף אויף 
נאַװאָליפּקי, װאָס האָט געהאַט אויך אן ארויסגאַנג אויף דזשעלנא גאַס, 
צום שליממזל איז אָבער דער טויער אויף דושעלנא גאַס געווען פאַר- 
שלאָסן. דערווייל איז פון אַ בנין אין קירכע-הויף ארויסגעקומען אַ 
פּאָליציאַנט און מיט פאַרוואונדערטע אויגן גענומען באַטראַכטן דעם 
יינגנמאן, וועלכער דרייט זיך אַרום, א באַגאָסענער מיט שוייס און 
מיט אַ שווערן אָנגעלאָדענעם קויש אויף די פּלייצעס, אין קירכע-הויף, 
די גאַנצע געװואַגטע אונטערנעמונג און דאָס לעבן פון חבר איז געהאָנגען 
אויף אַ האָר. דער חבר האָט זיך באַמיט אַרויפצונעמען איף זיין 
פנים אַ מאַסקע פון פולשטענדיקער רואיקייט און איז מיט נאָרמאַלע 
טריט אַנטקעגנגעגאַנגען דעם פּאָליציאַנט, וועלכער איז געשטאַנען 
צווישן אים און דעם טויער,. ער איז פאַרבייגעגאנגען דעם פּאָליציאנט, 
וועלכער האָט נייגעריק געקוקט אױפן בחור מיטן קויש און דאָך אים 
נישט פאַרטשעפּעט. די ערשטע געפאַר איז אַדורך בשלום, 

וי צעשיקט מען אָבער די אויפרופן איבערן לאנד ? צו פאָרן 
מיט דער באַן איז נישט געווען פון די לייכטע זאַכן. אַחוץ דעם 
זענען אין די צוגן פאָרגעקומען רעוויזיעס ביי די פּאָסאַזשיױן: מען האָט 

געפרעגט פּערזענלעכע דאָקומענטן, אריינגעקוקט אין די קעשענעס 
און אין די פעקלעך. דאָס האָט נישט געקענט זיין קיין אָפּהאַלט. מען 
האָט אויסגעזוכט א גרופּע פון די סאַמע יינגסטע און דרייסטטטע חברים 
און חברטעס און זיי געשיקט אין פאַרשידענע שטעט מיט פּעקלעך 
אויפרופן, אויך דאָ, איז סיי די שליחות, סיי דאָס לעבן פון די שלוחים 
געהאנגען אויף א האָר -- אָבער אויך דאָס איז אדורך בשלום, 


5 דער צוייטער צװאַמענפאָך 


דעם 2422 מאַי 1920 אין פאָרגעקומען דער צוייטער 
לאַנד-צוזאַמענפאָר פון דער , צוקונפט". 

דאָס יאָר, װאָס איז אַװעק זינט דעם גרינדונג-צוזאַמענפאָר, איז 
געווען רייך מיט אַקטיוער אַרבעט און דערפאַרונג פון די יוגנט- 
אָרגאַניזאציעס אויף די ערטער. סאיז נױטיק געװוען װעגן דעם 
אַלעם זיך דורכצורעדן. אחוץ דעם האָט דער צענטראַל-קאָמיטטט 
געװאָלט אונטערהאַלטן דעם דעמאַקדאַטישן כּאַראַקטער פון דער אָרגאַ- 
ניזאַציש דורך איבערוויילן אָפט די אַנפירנדיקע אינסטאַנצן 

על פּי כלל פלעגן די אַרטיקע אָרגאַניזאציעס יעדע 6 חדשים 
וויילן נייע קאָמיטעטן. מען האָט געװאָלט, אז אויך די ראַיאָן קאָמל- 
טעטן און דער צענטראַל-קאָמיטעט זאָלן אָפּטער זיך שטעלן צום 
משפּט פון די מיטגלידער, אויסהערן זייערע וואונטשן און מיינונגען 
און געבן אַ מעגלעכקייט נייע חברים זיך אַרױסצורוקן אין דער אָנפי- 
רונג. מיט דעם דערקלערט זיך, װאָס דער צוייטער צװאַמענפאָר 
איז פאַרגעקומען קוים א קנאָפּ יאָר נאָכן ערשטן, 

צווישן 1טן און 2טן צוזאַמענפאָר האָט זיך פאָרמעל אָנגעשלאָסן 
אין דער ס, ד, י. אָ. ,צוקונפט" אין פּוילן אויך דער פאַרבאַנד פון די 
יידישע יוגנטלעכע אַרבעטער אין גאַליציע. לחפּך צו די ציוניסטישע 
און אַרטאָדאָקטישע באַוועגונגען, װאָס האָבן אָנגעהאלטן זייער פּאַר- 
טיקולאַריזם און לאַנגע יאָרן נישט פאראייניקט גאַליציע מיט די 
אַנדערע טיילן פון לאַנד, האָט די יידישע ארבעטער- באַװעגונג באלד 
פון אָנהויב אָן גוכר געווען די פּאַרטיקולאַריסטישע באַגרענעצטקײט 
און אויסגעבילדעט אַן איינהייטלעכע באַוועגונג, 

דער 2טער צװאַמענפאָר איז פאַרגעקומען אין א צייט, װען זי 
פאַרפּאָלגונגען קעגן דער יידישער ארבעטער באַוװועגונג אין פּױלן 
האָבן זיך שוין געהאט אָנגעהויבן, כאָטש זיי האָבן נאָך נישט געהאט 
אָנגענומען יענע שאַרפע פאָרם, װאָס מיט א פּאָר װאָכן שפּעטער, 

װאָס שייך דער יוגנט, איז שוין איר אָרגאן, די ,סאָציאליסטישע 
יוגנט-שטימע", געווען אָפּנעשטעלט דורך דער רעגירונג. מען האָט 
דעריבער געמוזט דאָס מאָל זיין פאָרזיכטיקער. דער צוזאַמענפאָר איז 
פאָרגעקומען אין געהיים, 

דער באַריכט פון צענטראַל-קאָמיטעט און אַ ריי אַנדערע פראַגן 
פון טאָג-אָרדנונג האָבן קיין פּרינציפּיעלע חלוקי-דעות נישט אַרױס- 
געוויזן, כאָטשׂ עס זענען געװען באַשטימטע פּראַקטישע מיינונגס- 
פאַרשידנקייטן. די דעלעגאַטן האָבן דערציילט וועגן די דערגרייכונגען 
און אויפטוען אויף די ערטער. 

דאַקעגן איז געווען איין פראַגע, װאָס האָט ארויסגערופן טיפע, 
פּרינציפּיעלע חלוקי-דעות. 

אויף דער טאָג-אָרדנונג איז געשטאַנען די פראַגע ועגן קאָמו- 
ניסטישן יוגנט-אינטערנאַציאָנאל, װאָס אין געגרינדעט געװאָרן אין 
יאָר 1919, 

אין דער סאַציאַליסטישער באַוועגונג פון פיל לענדער אין דע- 
מאָלט געשטאַנען די פראגע וועגן צושטיין צום קאָמוניסטישן אינטער"- 
נאַציאָנאל, די רעװאָלוציאָנער-געשטימטע טיילן פון דער סאָציא" 
ליסטישער באַוועגונג האָבן דעמאָלט געגלויבט -- װי עס האָט זיך 
שפּעטער ארויסגעוויזן איז דאָס געווען אן אילוזיע --- אז רעװאָלוציאָ- 
נערע סאַציאַליסטן און קאָמוניסטן קענען גיין צוזאַמען און אויסבילדן 
איין אינטערנאַציאָנאַלע אָרגאַניזאַציע. זיי האָבן געגלויבט, אז דער 
קאָמוניסטישער אינטערנאַציאָנאל װעט קענען ארייננעמען אלע רע- 
װאָלוציאָנערע שאַטירונגען פון דער ארבעטער-באַװעגונג -- סאָציא- 
ליסטן, אזוי גוט װי קאָמוניסטן, 

אַ פּאַר װאָכן פאַרן צווייטן לאַנד-צוזאַמענפאָר פון דער , צוקונפט" 
האָט דער פּאַרטײ-צוזאַמענפאָר פון , בונד" אָנגענומען אַ באַשלוס וועגן 
אריינטרעטן אין קאָמוניסטישן אינטערנאַציאָנאַל. קיין איינשטימיקייט 
וועגן דער פראַגע איז אָבער נישט געװען. דער באַרימטער פירער 
פון , בונד" װלאַדימיר מעדעם איז געווען קאַטעגאָריש קעגן דעם. אין 
אַ ריי אַרטיקלען האָט ער באַגרינדעט זיין שטאַנדפּונקט. אין איינעם 
פון זיינע אַרטיקלען וועגן באָלשעװיזם האָט ער פאָראויסגעזאָגט דעם 
שרעקלעכן טעראָר און דערביי מיט אַן אויסערגעוויינלעכער פאָרויס- 
זעעוודיקייט באַטאָנט, אַז נישט בלויז װעט דער טעראָר פאַרניכטן 
די דעמאַקראַטישע און סאָציאַליסטישע עלעמענטן אין רוסלאַנד, נאָר 
אויך די וויכטיקסטע פירער פון באָלשעװיזם גופא װעלן זיין די קרבנות, 

די דאָזיקע ווערטער, װאָס האָבן מיט יאָרן שפּעטער זיך ארויסגעוויזן 
צו זיין נביאישע, האָבן בעת זיי זענען געשריבן געװאָרן אויסגעזען 
פאַנטאַסטיש, אומגלויבלעך און האָבן קיין אָפּקלאַנג נישט געפונען. 

נאָכן באַשלוס פון צזאַמענפאָר פון ,בונד" וועגן קאָמוניסטישן 
אינטערנאַציאָנאַל, איז די זעלבע פראַגע דעבאַטירט געװאָרן אויף די 
שפּאַלטן פון דער , צוקונפט"-פרעסע און לסוף האָט דער צוייטער 
צוזאַמענפאָר פון דער , צוקונפט" מיט אַ מערהייט שטימען זיך אַרויס- 
געזאָגט פאַר אריינטרעטן אין קאָמוניסטישן יוגנט-אינטערנאַציאָנאל, 
וועגן דער פראַגע זענען געווען צעטיילט נישט בלויז די דעלעגאטן 
נאָר אויך דער צענטראל-קאָמיטעט. דער צזאַמענפאָר האָט זיך פאף- 
ענדיקט מיטן אויסוויילן א נייעם צענטראל-קאָמיטעט, 

די דעלעגאַטן האָבן קוים באַװויזן זיך פאַנאַנדערצופאָרן אויף די 
ערטער, װי די מלחמה-פלאַמען האָבן שנעל פאַרכאַפּט דאָס לאַנד, די 
פראַנטן האָבן כסדר זיך גערוקט צו מערב זייט ביז זיי זענען צוגע- 
קומען צו די ברעגעס פון דער ווייסל, צוגלייך מיט דעם איז געגאנגען 
א האָגל פון רעפּרעסיעס קעגן דער ארבעטער-באַװועגונג, 

די אָרטיקע אָרגאַניזאציעס זענען אריינגעכאפּט געװאָרן אין די 
רעדער פון די געשעענישן און א סך פון זיי זענען צעריבן געװאָרן 
די מאָביליזאציע פון די אַקטיווסטע חברים, די אַרעסטן, דאָס אַנטלױפן 
פון איין אָרֹט צום צווייטן און די קריג-אָפּעראציעס האָבן אוממעגלעך 
געמאַכט אַ נאָרמאַלע אַרבעט, 

צו ברייט און טיף איז אָבער געווען די באַװעגונג, אַז דער שטודם 
זאָל זי קענען פאַרניכטן און אָפּמעקן פון דער ערד. א ריי אָרגאַני- 
זאַציעס (צווישן זיי די גרעסטע --- װאַרשע און לאָדזש) האָבן אויף קיין 
איין מאָמענט נישט אָפּגעשטעלט זייער ארבעט, הגם זי האָבן די 
אַרבעט שוין געמוזט פירן שטרענג קאָנספּיראַטיו, דער צענטראל" 
קאָמיטעט האָט אין די חדשים מאַי, יוֹני און יולי נאָך באַװויזן אַרױסצוגעבן 
אײינמאָליקע צייטונג-אויסגאַבעס, שפּעטער איז דאָס שוין אויך נישט 
מעגלעך געווען. 


8 צוריקיאויפבױ 


אין די ערשטע חדשים פון 1921 -- נאָך דעם װי די קריג- 
אָפּעראַציעס האָבן זיך אָפּנעשטעלט און עס האָט זיך איינגעשטעלט 
דער פּויליש-סאָוועטישער שלום --- האָט זיך וידער אָנגעהויבן אַן 
אינטענסיווער אויפבוי-פּראָצעס פוֹן דער יוגנט-באַוועגונג. מען האָט 
ווידער צונויפגענומען די כחות, חברים זענען צוריקגעקומען פון דער 
אַרמײ און פוֹן די תפיסות און קאָנצענטראַציע-לאַגערן. 

עס האָט זיך אויך אָנגעהויבן אַ שווערער קאַמף פאַר צוריק דער- 
אָבערן די לעגאַליטעט. די ס. ד. י. אָ. ,צוקונפט", אלס פאָליטישע 
אָרגאַניזאציע, איז נישט געווען רעגיסטרירט װוי אַן אינסטיטוציע, װאָס 
דאַרף האָבן אַ דערלויבעניש פון דער מאַכט צו עקזיסטירן. זי האָט 
קונה געווען איר רעכט דורך איר עצם עקזיסטענץ. אַזוי וי די 
פּאָליצײי איז אין 1920 צוגעוואוינט געװאָרן צום געדאַנק, אז די ,צו- 
קונפט" איז אַ פאַרבאָטענע אָרגאַניזאַציע, האָט מען איר דעם געדאַנק 
געמוזט אַרױסשלאָגן פון קאָפּ,. דאָס האָט מען געדאַרפט טאָן עקשנות- 
דיק דורך נישט ועלן אָפּטרעטן פון פּלאַץ. מען האָט געעפנט קלובן, 
אָוונט-שולן, אײינגעאָרדנט פאָרלעזונגען און דעמאָנסטראציעס און ארויס- 
געגעבן איין צייטונג נאָך דער צוייטער. האָט מען פאַרבאָטן איין 
יוגנט-צייטונג אונטער איין נאָמען, איז באַלד דערשינען א צוייטע 
אונטער אַן אַנדערן נאָמען. ס'איז געווען די פראַגע ווער וועמען ס'וועט 
פריער מיד מאַכן. און די יידישע יוגנטלעכע סאַציאַליסטן האָבן זיךף 
אַרױיסגעװיזן פאַר די גרעסערע עקשנים, 

אָפטמאָל האָט מען צוליב דער עקשנות געכאַפּט פעסטע קלעפּ, 
דעם 1טן מאַי 1921, למשל, האָט די פּאָליצײי צעטריבן דעם 1טן מאַי 
מיטינג פון דער ,צוקונפט" אין װאַרשע און צעקלאַפּט דעױנאָך דעם 
גאַסןיצוג צום זאַמל-פּלאַץ פון דער 1טער מאַי-דעמאָנסטראַציע פון 
,בונד" פארן זאַקסישן גאָרטן אַנטקעגן איבער דעם אייזערנעם טויער, 
און װען די יוגנט האָט אַדורכגעריסן די פּאָליציל-פאַרצומונגען 

האָט זי זיך ווידער אָנגעטראָפן מיט דער ברוטאַלער אַטאַקע פון דער 
רײיטער-פּאַליצײ אויף דער ריזיקער מהנה, װאָס איז געווען פֿאַרזאַמלט 
אונטער די פענער פון ,בונד" און די פּראָפּעסיאָנעלע פאַראיינען. 

ענלעך איז געווען אין א דיי אַנדערע שטעט. אין לאָדזש האָט 
מען אין מערץ 1921, אין שייכות מיט אַן אלגעמיינעם שטרייק, ארעס" 
טירט 16 מיטגלידער פון , צוקונפט" און מען האָט זיי געהאַלטן די 
גאַנצע צייט פון אויסנאַם-צושטאַנד --- 2 חדשים. דעם 1טן מאַי פון 
זעלבן יאָר האָט זיך פּאַליצײי אריינגעריסן אין דעם דעמאַנסטואַציע- 
צוג פון דער לאָדזשער , צוקונפט"-אָרגאַניזאַציע, צעריסן די טראַנס- 
פּאַרענטן, א סך יוגנטלעכע צעשלאָגן און ארעסטירט. פאַר דער פאַן- 
ביסנקייט פון די יוגנטלעכע איז כאַראקטעריסטיש דער פאַקט װאָס 
נישט געקוקט אויפן פּאַליצײיאישן אָנפאַל, האָבן זיך די יוגנטלעכע 
דאָך צוריק צונויפגענומען און בראש מיט זייער פאָן'טרעגער לייבעלע 
אלשאניעצקי ווייטער מאַרשירט איבער די גאָסן פון שטאָט, 

איינס פון די ערטער, וואו די תוכהה פון קריג האָט זיך ביטער 
אױיטגעגאָסן, איז געווען דאָס שטעטל קאלושין, ביי װארשׂע -- אַ שטשטל 
װאָס האָטס תמיד געהאַט אַ שטאַרקע יידישע ארבעטער באועגונג, 
אייגיקע חברים האָבן מיטן לעבן באַצאָלט, אָבער די יוגנט האָט זיך 
נישט געװאָלט אונטערגעבן. איינער פון יענע שקשנים דערציילט: 

,חודש נאָוועמבער 1920, ס'איז געווען דאָס יאָר פון דער פּויליש- 
באַלשעװיסטישער מלחמה. די בעסטע הברים אונזערע זענען געװען 
אַוועקגערופן און געלעגן אין די אַקאָפּעס, אויף די שלאַכטפעלדער, 
אָבער דאָך האָבן מִיר זיך נישט געװאָלט אונטערגעבן און מיר האָבן 
געפירט אונזער אַרבעט. דעמאָלט איז אויסגעפירט געװאָרן דער טויט- 
אורטייל איבער דעם פאָרזיצער פון ,, כונד" ה' שלמה פּאָפּאָווסקי. דאָט 
גאַנצע געזעלשאפטלעכע לעבן האָט מיט זיך פֿאָרגעשטעלט א בית- 
עלמין.. אין יענער בין-חהשמשות-צייט האָבן זיך געפונען 9 , צוקונפ- 
טיסטן", וועלכע האָבן באַשלאָסן אויפצוהויבן די רויטע פאָן פון סאַ- 
ציאליזם. די ארבעט איז אויפסניי אָנגעהױיבן געװאָרן. 

(מ. בערג , יוגנט-וועקער", נר' 25, 19230), 

אין אַ שטעטל פון לאָמזשער געגנט איז דערמאַרדעט געװאָרן 
צוזאַמען מיט זיינע צוויי ברידער, בונדישע טוער, דער פירער פון 
דער , צוקוגפט"-אָרגאַניזאַציע אין לאָמזשע ח' סעגאַלאָװויטש, 

מעשים תעתועים האָכן די צעווילדעװועטע זעלנער אויך אָפּגעטאָן 

אין אַ ריי אַנדערע ערטער. דאָס אַלץ האָט אָבער נישט געקענט ברעכן 
דעם גלויבן און חשק פון דער יוגנט צו בויען זייער באַוועגונג און 
צו פירן דעם קאַמף אונטער דער רויטער פמאָן 

מיטן אונטערשרייבן דעם ריגער שלום-טראַקטאַט, איז דער פּױליש- 
סאָוועטישער קריג אָפּיציעל און פאַקטיש ליקווידירט געװאָרן און דאָס 
לאַנד איז צוריק אריין אין די נאָרמאַלע ברעגעס אוֹן גענומען זוכן 
אַ נאָרמאַלן לעבנס-ריטם. און צוזאַמען מיט דעם האָט איבער דער 
לענג און ברייט פון לאַנד די סאָציאַלידעמאָקראטישע יוגנט-אָרגאַני- 
זאַציע , צוקונפט" ווידער גענומען איינשטעלן איר נאָרמאַלע ארבעט, 


? קאָמוניסטישער יוגנט-אינטערנאַציאָנאַ? 


נאָכן צווייטן לאַנד-צוזאַמענפאָר פון דער ס. ד. י. אָ. ,צוקונפט" 
אין פּוילן האָט דער צענטראַל-קאָמיטעט זיך באַמיט צוֹ רעאַליזירן 
דעם באַשלוס וועגן אריינטריט אין קאָמוניסטישן יוגנט-אינטערנאַ- 
ציאָנאַל. ער האָט זיך געשטעלט אין קאָנטאַקט מיט דעם עקזעקוטיוו 
פון דעם אינטערנאַציאָנאל און די , צוקונפט" איז איינגעלאַדן געװאָרן 
צו שיקן א דעלעגאציע צום צוייטן קאָנגרעס, װאָס האָט געדאַרפט 
פאָרקומען אין דייטשלאַנד, 

פרילינג 1921 האָט דער קאָנגרעס פון קאָמוניסטישן יוגנט- אינ- 
טערנאַציאָנאַל זיך אָנגעהויבן אין דער דייטשער שטאָט יענא. די 
,צוקונפט"-דעלעגאציע איז באַשטאַנען פון 2 מיטגלידער פוֹן צענטראל- 
קאָמיטעט --- די ח"ח שלום און ליטואַק (דער לעצטער פון לעמבערג), 
וי אויך פון דער װאַרשעװער , צוקונפט"-טוערין ח'טע העלא קלעפּפיש 
אַלס מיטאַרבעטערין פון דער דעלעגאַציע. די דעלעגאַציע, װאָס האָט 
זיך באַטײליקט אין קאָנגרעס מיט באַראַטונגס-רעכט, האָט צוגעגרייט 
אַן אויספירלעכן מעמאָראַנדום וועגן דער געשיכטע און כאַראַקטער 
פון דער יידישער סאָציאַליסטישער יוגנט-באַװועגונג. א טייל פון דעם 
מעמאָראַנדום איז אריין אין דער אויסגאבע פון קאָמוניסטישן יוגנט- 
אינטערנאַציאָנאַל --- , די יוגענד דער רעװאָלוציאָן" (דייטש). דער 
קאָנגרעס האָט געדאַרפט באַטראַכטן די ווענדונג פון דער , צוקונפט" 
און אָננעמען וועגן דעם אַ באַשלוס, 

דער קאָנגרעס האָט אָבער געהאט אן אומדערװאַרטעטן גאַנג, די 
ערשטע טעג איז אלץ צוגעגאנגען נאָרמאל: באַריכטן, רעפעראטן 
דעבאַטן, קאָמיסיעס א. א. וו. ס'איז אויך געווען אַ רעפעראַט פון א 
פאָרשטייער פון קאָמינטערן וועגן דער פּאָליטישער לאַגע. הינטער 
די קוליסן איז אָבער אָנגעגאנגען א לעבהאפטער קאמף. צו אלעמענס 
שטוינונג האָט אויפן קאָנגרעס געפעלט די דעלעגאציע פון , קאָמסאָמאָל? 
--- פון דער קאָמוניסטישער יוֹגנט-אָרגאַניזאַציע אין סאָװעטן-פאַרבאַנד, 

דעפּעשן זענען געגאַנגען הין און צוריק צװישן יענא און מאָסקװע, 
אָבער קיין דעלעגאַט פון סאָװעטן-פאַרבאַנד האָט זיך נישט באַװיזן, 

דערווייל האָט זיך אונטערגערוקט אַ זייטיקע סיבה, צוליב וועל- 
כער מען האָט דעם קאָנגרעס איבערגעטראָגן פון יענא קיין בערליף 
דער צווייטער קאָנגרעס איז פאָרגעקומען א קורצע צייט נאָך דעם 
קאָמוניסטישן מערץ-פּוטש אין דיײיטשלאַנד, די געהיים פּאָליצײ האָט 
דעריבער געהאַלטן אַן אויג אויף דער קאָמוניסטישער טשטיקייט. אין 
רעזולטאַט דערפון האָט פּאָליצײי אין א האָטעל אין יענא פאַרהאַלטן 
אייניקע דעלעגאַטן אויסלענדער, צװישן וועלכע עס װאָבן זיך אויך 
געפונען מאַנכע אומלעגאל געקומענע. הנם מען האָט זיי באַלד נאָך 
אַן אינטערווענץ פון קאָמוניסטישע דעפּוטאָטן באַפרײיט, אין דאָך באַ- 
שלאָסן געװאָרן איבערצוטראָגן דעם קאָנגרעס קיין בערלין, וואו עס 
זענען אָפּנעהאַלטן געװאָרן זיצונגען נאָך אייניקע טעג, 

אַזױי װי די סאָוועטישע דעלעגאַציע האָט קאַטעגאָריש זיך אָפגף- 
זאָגט צו קומען און פאַרלאַנגט איבערצוטראָגן דעם קאָנגרעס קיין 
מאָסקװע, איז די פראַגע אַװעקגעשטעלט געװאָרן פאַר די דעלעגאטן, 
דער גרינדער און סעקרעטאַר פון קאָמוניסטישן יוגנט-אינטערגאַציאַנאל, 
ווילי מינצענבערג, האָט זיך שטאַרק געװוערט קעגן סאָװעטישן פאָר- 
שלאַג, 

עס זענען דערמיט געווען פאַרבונדן אַ פּאָר ענינים, 

ערשטנס, האָט דאָס גיין קיין מאָסקװע בּאַדײט, אז עס װערט 
ביים קאָמוניסטישן יוגנט-אינטערנאַציאָנאל צוגענומען יענער סכום 
פון אומאָפּהענגיקייט, װאָס ער האָט נאָך דעמאָלט פאַרמאָגט, 

צווייטנס, די פירונג פון קאָמוניסטישן יוגנט-אינטערנאַציאָנאל 
וועט אַרױיסגענומען ווערן פון מינצענבערגס הענט און איבערגעגעבן 
ווערן אין די הענט פון אַ סאָװעטישן פאָרשטייער, 

דריטנס, ס'איז געווען אַ קורצע צייט נאָך דעם דורכגעפאַלענעם 
קאָמוניסטישן פּוטש, וועלכער איז דורך שליחים פון מאָסקװע ארוים- 
געצוואונגען געװאָרן אויפן צענטראַל-קאָמיטעט פון דער קאָמוניסטישער 
פּאַרטײ אין דײיטשלאַנד, א ריי װיכטיקע פירער, װי דער פּאַרטײ- 
פאָרזיצער פּאול לעווי, קלאַראַ צעטקין און אנדערע האָבן שאַרף גע- 
קעמפט קעגן דעם, װאָס , טורקעסטאַנער" (פּאול לעוויס אַן אויסדרוק) 
ווילן אָנװאַרפן דעם דייטשן פּראָלעטאַריאַט א שעדלעכע טאַקטיק, 

ווילי מינצענבערג, וועלכער האָט סימפּאַטיזירט מיט דער שטעלונג 
פון פּאול לעווי און קלאַראַ צעטקין, האָט געוואוסט, אז אין מאָסקװע 

װועט ער קריגן שמיץ פאר זיינע ארויסטרעטוננען קעגן דער פּוטש- 
טאַקטיק. ס'האָט אָבער גאָרנישט געהאָלפן. דער וילן פוֹן מאָסקװע 
איז געווען גלייך צו אַ באַפעל. סאיז געװאָרן באַשלאָסן איבערצו- 
רייסן די פאַרהאַנדלונגען און רופן דעם קאַנגרעט קיין מאָסקװע. דער 
קאָנגדעס אין מאָסקװע, װאָס האָט זיך אָנגעהויבן מיט א פֹּאֶר חדשים 
שפּעטער, זומער 1921, איז נישט געװוען קיין פאָרטזעצונג פון יענא 
און בערלין -- יענע ארבעטן האָט מען נישט אנערקענט -- נאָר אן 
אָנהױיב פונדאָסגיי, 

אויף דער לאַנגער טאָג-אָרדענונג איז אויך געווען אַ פּונקט וועגן 
דער ווענדונג פון דער ס. ד. י. אָ. , צוקונפט" און פון פּועלי-ציוניסטישן 
יוגנט-פאַרבאַנד אָנגענומען צו ווערן אלס מיטגלידער אין קאָמוניסטישן 
יוגנט-אינטערנאַציאָנאל, די ,צוקונפט'"-דעלעגאציע אין דאָס מאָל 
באַשטאַנען פון די ח"ח לאָרמאַן (װיקטאָר אַלטער) און שלום, וי אויך 
ה'טע העלא אלס מיטארבעטערין. דער קאַננרעס אין מאָסקװע האָט 
געדויערט א פּאָר װאָכן, מיט א גרויסן איבעררייס נאָך דער עפענונג" 
זיצונג. ‏ די לאַנגע הפסקה איז געווען צוליב דעם, װאָס אין דער 
זעלבער צייט איזן אין מאָסקװע פאָרגעקומען דער דריטער קאָנגרעס 
פון קאָמינטערן. 

עס איז אויסגעבילדעט געואָרּן א ספּעציעלע קאָמיסיע, װאָס האָט 
געדאַרפט באַטראַכטן די ווענדונגען פון ביידע פריער-דערמאַנטע יידישע 
אָרגאַניזאָציעס און רעקשמענדירן דעם קאַנגרעס די כּללים, לויט וועלכע 
מען זאָל די אָרגאַניזאַציעס אָננעמען. דער פאָרויצער פון דער קאָ- 
מיסיע איז געווען דער פאָרשטייער פון עסטריינישן קאָמוניסטישן 
יוגנט-פאַרבאנד -- שילער, וועלכער האָט אויך די פראגע רעפערירט 
פארן פּלענום פון קאָנגרעס. אין די זיצונגען פון דער קאָמיסיע האָבן 
זיך באַטײליקט יוגנט-פאָרשטייער פון דער גיעווסעקציע" יידישע 
סעקציע פון דער קאָמוניסטישער פארטיי אין סאַװעט פאַרבאַנד), א 
פאָרשטייער פון דער פּוילישער קאָמוניסטישער פּארטיי, די דעלעגאטן 
פון , צוקונפט" און דער דעלעגאָט פון פּועלי-ציוניסטישן יוגנט" 
פאַרבאַנד --- אַלסקי (אלפרעד לאַמפּע), 

אויף דער קאָמיסיע זענען געווען דרי שטאַנדפּונקט: א בונדי- 
שער, א פּועלי-ציוניסטישער און א גיעווסעקישער". דער לעצטער 
האָט געצילט דערצו, אַז די יידישע יוגנט-אָרגאַניזאַציעס זאָלן אויפהערן 
צו עקזיסטירן און זאָלן פאַרשלונגען ווערן פון אלגשמיינעט קאָמוניט- 

טישן יוגנט-פאַרבאַנד. דער שטרייט האָט זיך בעיקר געפירט ארום 
דער מאָס פון אױטאָנאָמיע פון דער יידישער יוגנט באַוועגונג, 

דער רעפערענט שילער איז געקומען צום פּלענום פון קאָנגרעס 
מיט די ,יעווסעקישע" רעקאָמענדאציעס. ער האָט זיך ארויסגעזאָגט 
קעגן די פאָרשלאגן פון דער ,, צוקונפט" און פון די פּועלי-ציון, דערביי 
האָט ער דורכגעפירט דעם געדאַנק, אז עס איז נישטאָ קיין ספּעציעלע 
יידישע נאַציאָנאַלע פראגע. ער האָט פּאַלעמיזירט מיט די בליקן פון 
, בונד? און פּועלי-ציון אין דער יידן-פראגע. 

נאָך שילערן האָט גערעדט װיקטאָר אַלטער. ער האָט באַגרינדעט 
דעם שטאַנדפּונקט פון , בונד" אין דער יידן-פראַגע און פאַרטײדיקט 
די פאָרשלאַגן פון , צוקונפט", װאָס האָבן געצילט אינצוהאַלטן א 
יידישע יוגנט-אָרגאַניזאציע, כדי צו קענען מיט דערפאָלג אַרבעטן 
אין דער יידישער סביבה און דערפילן אַמבעסטן די סאָציאלע און 
נאַציאָנאַלע אויפגאַבן פון דער יידישער אַרבעטער-יוגנט. באַזונ- 
דערס האָט ער אױפגעפּלאַנטערט די קנויל פון נאַציאָנאַלע פראָגן און 
ארבעטער-באַוועגונג, װאָס שילער האָט אויף א פּרימיטיוון אופן אוועק" 
געשטעלט, 

דער דריטער רעדנער איז געװוען דער פּועלי-ציוניסט לאַמפּע. 
ער האָט לגמרי נישט דערמאָנט דעם ציוניזם און פּאַלעסטינע אלס 
לייזונג פון דער יידן-פראַגע, נאָר בעיקר גערעדט וועגן דער עקאָנאַ- 
מישער נישט-נאָרמאלער לאַגע פון די יידן און װועגן דער נויטװענ' 
דיקייט צו געבן דערויף אַן ענטפערּ. דערביי האָט ער אויך אונטערי 
געשטראָכן, אז בעת די פּועלי-ציוניסטישע יוגנט-באַװעגונג איז קאָמו" 
ניסטיש, איז די בונדישע יוגנט-באַװועגונג נישט קיין קאָמוניסטישע, 
נאָר א סאָציאַליסטישע (לאמפּע האָט באַלד נאָכן קאָנגרעס איבערגעריסן 
מיט די פּועלי-ציון און געװאָרן א טוער אין דער פוילישער קאָמוניס- 
טישער פּאַרטײ, ער איז געשטאָרבן סוף 1942 און די קאָמוניסטישע 
פּרעסע האָט אים אין אירע נעקראָלאָגן געלויבט אַלס , אידנאַלאָג פון 
פּוילישן פראָנט פון נאַציאַנאַלער אייניקייט". צום ערשטן יאָרצײט 
איז לאמפּע דורך דער פּױלישער פּראָדקאָמוניסטישער פּראָװיזאָרישער 
רעגירונג אין לובלין באַלױנט געװאָרן מיטן , גרונװאַלד-אָרדער? פאַר 
פּאַטריאָט'שע פאַרדיגסטן), 

עס האָבן נאָך גערעדט אַ מיטגליד פון דער סאָוועטישער דעלע-" 
גאַציע און א פאָרשטייער פון דער קאָמוניסטישער פּארטיי אין פּוילן 
-- דער געוועזענער טוער פון ס. ס. -- י. גייסט (דער קאָמוניסטישער 

יוגנט-פאַרבאַנד אין פּוילן איז געגרינדעט געװאָרן שפּעטער -- זיין 
ערשטער צוזאַמענפאָר איז פאָרגעקומען ערשט אין מערץ 1922), 
נאָכדעם איז אריינגעטראָגן געװאָרן א פאָרשלאַג איבערצורייסן 
די דעבאַטן איבער דער פראַגע. אין נאָמען פון דער , צוקונפט"- 
דעלעגאציע האָט ח' שלום פאָרגעלייגט די דעבאַטן װױיטער צו פירן 
ווייל דער ענין איז נאָך נישט אלזייטיק אויפגעקלערט. סאיז אבער 
באַשלאָסן געװאָרן די דעבאַטן צו שליסן. ח'טע העלא האָט אין נאָמען 
פון דער , צוקונפט"-דעלעגאציע אָפּגעגעבן אַ דערקלערונג מיט א פּראָ- 
טעסט קעגן דעם, װאָס מען האָט אין דער קאָמיסיע נישט געשטימט 
די פאָרשלאָגן פון דער , צוקונפט", וי אויך קעגן דעם, װאָס נאָכדעם 
װוי די קאָמיסיע האָט שוין אָנגענומען די באשלוסן וועגן די יידישע 
יוגנט-אָרגאַניזאציעס, זענען אין דער לעצטער רגע אָן דעם וויסן פון 
דער קאָמיסיע געמאכט געװאָרן אייניקע ענדערונגען. 
דער קאַנגרעס האָט אָנגענומען דעם רעעזאָלוציע פּראָיעקט, װאָס 
שילער האָט פאָרגעלייגט. די רעזאָלוציע האָט אָפּגעװאָרפן סיי די 
פאָרשלאגן פון דער , צוקונפט", סיי פון פּועלי-ציון. צווישן אַנדערן 
וערט געזאָגט אין דער רעזאָלוציע: 
, דער צווייטער קאָנגרעס פון קאָמוניסטישן יוגנט-אינטער- 
נאַציאָנאל האָלט די בונדיסטישע פאָדערונג פון נאַציאָנאל-קולטו- 
רעלער אױטאָנאָמיע, ד, ה. דאָס צוזאַמעננעמען און אויסטיילן אלע 
קלאַסן פון דער יידישער באַפעלקערונג פאר נאַציאָנאל-קולטורעלע 
צוועקן, אויף וויפל זי איז נוגע צו דער קאַפּיטאַליסטישער מלוכה, 
אלס רעפאָרמיסטישע און נאַציאָנאַליסטישע און װאַרפט זי אנטשידן 
אָפּ", 
װאָס שייך דער וויכטיקער פראגע וועגן ווייטערדיקן גורל פון די 
יידישע יוגנט-אָרגאניזאציעס, זאָגט די אָנגענומענע רעזאָלוציע: 
,דער צווייטער קאָנגרעס פון קאָמוניסטישן יוגנט-אינטערנאַ- 
ציאָנאל װאַרפט אָפּ דאָס שאַפן אָפּגעזונדערטע יידיש-נאַציאָנאַלע 
סעקציעס אין קאָמוניסטישן יוגנט-אינטערנאַציאָנאל?, 
די רעזאָלוציע האָט גערעדט מיט אַ קלאָרער שפּראַך: אויב די 
יידישׂע ארבעטער-יוגנט וויל געהערן צום קאָמוניסטישן יוגנט-אינטער- 
נאַציאָנאַל, דאַן מוז זי אַדורכפירן סיי אַן אידעאישע, סיי אַן אָרגאַני- 
זאַציאַנעלע זעלבסט-ליקװידאַציע, ‏ די דעלעגאטן פון פאַרשידענע 
לענדער, וועלכע האָבן דאָס באַשלאָסן און צווישן וועלכע ס'איז אַגב 
געווען א היפּש ביסל אסימילירטע יידן, האָבן געהאט א קנאַפּע אנונג 

וועגן לעבן פון די יידישע מאַסן און זיך װייניק אָריענטירט אין די 
יידישע פראַגן, אפילו דער רעפערענט, שילער, וועלכער איז געווען 
מער באַקאַנט מיט די באַרירטע פּראָבלעמען, האָט דעם ענין באַהאַנדלט 
גאנץ אויבערפלעכלעך און אפּערירט מיט װאולגאַרע ארגומענטן 
איבעריקנס האָט די מיינונג פון די דעלעגאַטן סיי װוי נישט געקענט 
זיין מאָסגעבנדיק ; פאַרן ווילן פון דעצידירנדיקן פאַקטאָר --- פון דער 
סאָוועטישער דעלעגאַציע --- האָבן אַלע זיך געמוזט בויגן, 

די װויכטיקסטע פירער פוֹן קאָנגרעס אוֹן פון קאָמוניטטישן יוגנט" 
אינטערנאַציאַנאָל אין יענעם פּעריאָד זענען געווען ווילי מינצענבערג, 
לאַזאַר שאַצקין (סאָװועטן-פאַרבאַנד), וואואָוװויטש (פון יוגאָסלאַװיע) 
און אַ פּאָר אַנדערע. זיי זענען אריין אין גייעם עקזעקוטיוו. צוישן 
די פאַרטרעטער אין עקזשקוטיוו איז אויך געווען דער שפּעטעד טרויע- 
ריק-באַרימטער פירער פון די פראנצויוישע פאַשיסטן --- זשאַק דאָרי, 
די פירונג פון קאָמוניסטישן יוגנט-אינטערנאַטיאָנאל איז באַלד ארויס" 
גענומען געװאָרן פון מינצענבערגס הענט און איז איבערגעגאנגען צו 
שאצקינען, וועלכער איז געװאָרן דער נייער סעקרעטאר, 

ווילי מינצענבערג, אַ גלענצנדער אָרגאַניזאַטאָר און אַראַטאָר, איז 
נאָך לאַנגע יאָרן געווען אַ פירנדיקע פיגור אין קאָמינטערן. זיין הויפּט- 
ספּעציאַליטעט איז דערנאָך געװאָרן צו אָרגאַניזירן די באַואוסטע 
אינטערנאַציאַנאַלע, כלומרשט-אומפּארטייאישע, טאקטיש קאָמוניסטישע 
קאָנגרעסן, געווידמעט פארשידענע אקטועלע ענינים. פאר דער צויי- 
טער וועצלט-מלחמה האָט ער איבערגעריסן מיט דער קאָמוניסטישער 
באַװועגונג און איז בעת דער מלחמה געפונען געװאָרן א געהאנגענער 
אין אַ וועלדל אין דער שוייץ, 

וואויאָוויטש האָט שפּעטער אויך געשפּילט א ויכטיקע ראָל אין 
קאָמינטעון און איז לסוף אלס צָפּאַזיציאַנער אױיסגעשלאָטסן געװאָרן פון 
דער קאָמוניסטישער פּארטי, 

א גרויסע ראָל אין דער קאָמוניסטישער יוגגט-באַועגונג האָט 
געשפּילט לאַזאַר שאַצקין *), וועלכער איז לאַנגע יאָרן געווען דער פירער 
פון דער קאָמוניסטישער יוגנט-אָרגאַניזאַציע (, קאָמסאָמאָל") אין סאָ- 
װועטן-פאַרבאַנד און סעקרעטאַר פון קאָמוניסטישן יוגנט-אינטערנא- 


ציאָנאל, 


') אַ פּלימעניק פון היסטאָריקער דייר יעקב שאַצקי, 

שאַצקין האָט אָנגעהויבן זיין פּאַליטישע אַקטיויטעט -- אין , צו" 
קונפט? און , בונד". אַ קינד פון אַ סוהרישער פאֲמיליע אין 
לאָדזש, איז ער על פּי צופאל צװאַמען מיט די עלטערן בעת דער 
ערשטער וועלט-מלחמה פאַרװאָגלט געװאָרן קיין מאָסקװע. נאָכן אויס" 
ברוך פון דער פעברואר-רעװאָלוציע אין 1917 איז דער 17-יאָריקער 
שאַצקין אין מאָסקװע אריינגעטרעטן אין א צוקונפט"-קרייזל, װאָס 
יוסף שפּינאק האָט דאָרט געגרינדעט. ער איז אויך געווען א מיטגליד 
פון דער מאָסקװער בונדישער פּאַרטײ-אָרגאַניזאַציע. אין זעלבן יאָר 
איז ער ארױיכער אויף דער זייט פון די באַלשעװיקעס, נאָך דעם, הי 
שאַצקין האָט זיך קונה שם געװען סיי אין סאָװעטן-פאַרבאַנד, סי 
אין אויסלאנד אלס איינער פון די װויכטיקסטע קעמוניסטישע ושרט" 
זאָגער און פירער, איז ער צוליב אָפּאָזיציע באַזײיטיקט געװאָרן פון 
זיינע אַמטן, אױיסגעשלאָסן געװאָרן פון דער פּאַרטײ און פאַרשיקט 
געװאָרן אויף 5 יאָר. אין דער צוישנצייט האָט מען אים צוריק- 
געברעננט פון דער פאַרשיקונג און דערשאָסן אָן א פראַצעס בערך אין 
יאָר 1936, 

אין אפּריל 1922 איז פאָרגעקומען דער דריטער לאַנדיצוזאַמענפאָר 
פון דער סאָציאַל-דעמאָקראטישער יוגנט-אָרגאַניזאַציע ,צוקונפט" אין 
פּױלן, 

מיט 10 חדשים פריער, אין יוני 1921, איז פאָרגעקומען א לאַנד" 
באַראַטונג, אין וועלכער עס האָכן זיך באַטײליקט 24 דעלעגאַטן. די 
צוקונפט? האָט דעמאָלט געציילט 96 אָרטיקע אָרגאַניזאַצליעס. ס'איז 
אונטערגעפירט געװאָרן דער ערשטער סךיהכל נאָכן שטורם פון דער 
פּױליש-סאָװועטישער מלחמה. שוין די ציפער פון קרוֹב 100 אָרטיקע 
אָרגאַניזאַציעס ווייזט, װי שנעל די יוגנט-באַוועגונג איז געקומען צו 
זיך נאָך דער מלחמה-קאַטאַסטראָפע, װאָס האָט אויפגעטרייסלט דאָס 
לאַנד און געברענגט חורבן און פאַרװויסטונג. דער אָרגאַניזאַציאָנעלער 
אויפבוי און די אידעאישע זעלבסטבּאַשטימונג איז ווייטער אָנגעגאַנגען, 
הגם אין פיל ערטער האָט די יוגנט-באַוועגונג געהאַט גױויסע שטע- 
רונגען מצד די פּאָליצײ-אָרגאַנען,. נישט איין מאָל האָט געטראָכן, אז 
יוגנט-פאַרזאַמלונגען זענען צעטריבן געװאָרן און די אָנטיילנעמער 
ארעסטירט. בעת אַזאַ פאַל איז אין לובלין אַרעסטירט געװאָרן דער 
מיטגליד פון צענטראַל-קאָמיטעט פּנחס שווארץ. (פון לובלין האָט 
מען אים דערנאָך איבערגעפירט קיין װאַרשע און דאָ איז אים געלונגען 
אנטרינען צו ווערן פון דער פּאָליצייאישער שמירה), 

נאָך אויספירלעכע דיסקוסיעס אין דער אָרגאַניזאַציע וועגן דער 
שטעלונג, װאָס די , צוקונפט" דארף פאַרנעמען צום 2אשלוס פון 
קאָמוניסטישן יוגנט-אינטערנאַציאָנאל מכוח די יידישע יוננט-אָרגאַני- 
זאַציעס, איז זיך צונויפגעקומען דער 2-טער לאַנד-צוזאַמענפאָר די 
פּראַגע צו באַשטימען,. עס זענען געקומען 29 דעלעגאַטן, וועלכע האָבן 
רעפּרעזענטירט 112 אָרטיקע אָרגאַניזאציעס. צום ערשטן מאָל זענען 
אויך געווען שלוחים פון די מזרח-געביטן (קרעסן, 

די דעלעגאַציע, װאָס איז געװען אויפן קאָנגרעס אין מאָסקװע, 
איז געווען איינשטימיק, אז די , צוקונפט" דארף אָפּװאַרפן דעם באשלוס, 
די זעלבע איינשטימיקייט האָט געהערשט אין צענטראַל-קאָמיטעט. אויב 
עס זענען צװישן די מיטגלידער פון צענטראל-קאָמיטעט געווען חלוקי- 
דעות, איז נאָר בנוגע דער וייטערדיקער שטעלונג. (װי באַװאוסט, 
איז א מינדערהייט לכתחילה געווען קעגן אריינטרעטן אין קאָמוניסטישן 
יוגנט-אינטערנאַציאָנאל), 

שוין פאַר דער דעלעגאַציע אין מאָסקװע איז געװען קלאָר, אַז 
דער קאָמוניסטישער יוגנט-אינטערנאַציאָנאל װעט זיך נישט אָפּשטעלן 
פאר קיין שום מיטלען אָנצואװואַרפן זיין ווילן דער ,צוקונפט". האָט 
דאָך אַ פאָרשטײיער פון דער קאָמוניסטישער פּאַרטײ אין פּױלן פאָר- 
געלייגט אין מאָסקװע איינעם פון דער ,צוקונפט?-דעלעגאַציע א גרויסע 
סומע געלט אויף אָנצופירן א קאַמפּאַניע אין דער אָרגאַניזאציע פאר 
אָננעמען דעם באשלוס פון מאָסקװער קאָנגרעס. נישט קענענדיק 
געווינען קיינעם פון די פאַראַנטװאָרטלעכע טוער, האָבן די קאָמוניסטן 
איינגעשטעלט אַ קאָנטאַקט מיט אייניקע אָרטיקע , צוקונפטיסטן" און 
זיי אריבערגעוואונען אוֹיף זייער זייט דער דעװלטאָט איז געווען 
אַז יענע, וועלכע האָבן זיך ארויסגעזאָגט פאַרן אָננעמען דעם מאָסקװער 
באַשלוס, זענען אין די ערשטע חדשים פון 1922 אַרױס פון דער 
אָרגאַניזאַציע און האָבן געבילדעט אַ ,קאָמ, צוקונפט", װאָס האָט אַ 
פּאֶר חדשים געפירט א באַזונדערע עקויסטענץ און אין אין הארבסט 
2 אריין אין קאָמוניסטישן יוגנט-פאַרבאַנד, 

דער דריטער צװאַמענפאָר פון דער ס. ד. י. אָ. ,צוקונפט? אין 
פּוילן האָט דעם באַשלוס פון מאָטקװער קאָנגרעס, װאָס האָט געצילט 
צו ליקווידירן די יידישע סאַציאליסטישע יוגנט-באַװעגונג, אנטשידן 
אָפּגעװאָרפן,. דערביי האָט די מערחייט פון צוזאַמענפאָר אָנגעגומען די 
שטטלונג פון דער מערחייט פון צענטראַל-קאָמיטעט, װאָס איז געווען 
אידעאיש נענטער צום קאָמוניסטישן יוגנט-אינטערנאַציאָנאַל אגב, 
דער זעלבער רעזולטאַט האָט זיך אויך באקומען אויפן צווייטן צוזאַמענ- 
פאָר פון , בונד" אין פּוילן, װאָס איז אָפּנעהאלטן געװאָרן סוף דעצעמבער 
1 אין דאנציג, 

דער דריטער צוזאַמענפאָר פון , צוקונפט" האָט נישט איבער- 
געלאָזט דעם מינדסטן ספק וועגן דער צוגעבונדענקייט פון דער יוגנט- 
אָרגאַניזאציע צום ,כונד". ער האָט אָנגענומען א רעזאָלוציע, אין 
וועלכער עס איז פעסטגעשטעלט געװאָרן; 

די , צוקונפט" געפינט זיך אונטער דער אנפירונג פון , בונד", 

2 די ,, צוקונפט" אנערקענט דאָס פּראָגראם פון , בונד", 

2 זי איז נישט בלוין א דערציאונגס, נאָר אויך א קאמפס- 
אָרגאַניזאַציע. 

4 די יגנט-אָרגאַניזאציע פירט נישט קײן ועלבסטשטענדיקע 
פּאָליטישע אַקציעס. 

אזוי ארום זענען די באשלוטן אויך געווען א קלאָרער , ניין" צו די 
כוונות פון קאָמוניסטישן יוגנט-אינטערנאַציאָנאַל צו ליקוידירן די 
יידישע סאָציאַליסטישע יוננט-באַוועגונג, ' 

אַ צווייטע פראַגע, װאָס האָט פאַרנומען אַ ויכטיקן אָרט אויפן 
2טן צוזאַמענפאָר, איז געווען דער נאָמען פון דער אָרגאַניזאציע. 
ס'איז געשטאַנען אַ פאָרשלאָג צו בייטן דעם נאָמען. אָנשטאָט: סאָ- 
ציאַל:דעמאַקראָטישע יוגנט-אָרגאַניזאַציע ,צוקונפט" אין פּױילן -- 
זאָל די אָרגאַניזאַציע זיך רופן: יוגנט-בונד ,צוקונפט" אין פּוילן, 

די מאָטיוון פאַר ענדערן דעם נאָמען זענען נישט ביי אלע דעלע- 
גאַטן געווען די זעלבע. איין טייל האָט געפילט אַ שטאַרקע קעגנער- 
שאַפט צו דער ס, ד,, װאָס האָט פאַרקערפּערט דעם רעכטן פליגל פון 
דער אַרבעטער-באַװעגונג. דער טייל האָט געחאַלטן, אז דער אלטער 
נאָמען שאַפט אַ פאַלשן באַגריף וועגן כאַראַקטער פון דער , צוקונפט", 
װאָס איז אין תוך א רעװאַלוציאָנערע אָרגאַניזאציע. אנדערע וידער, 
ביי וועמען דער בונדישער פּאַטריאָטיום איז געווען שטארק, האָבן 
געװאָלט, אז שוין אין נאָמען זאָל מאַניפעסטירט ווערן די בונדישקייט 
פון דער אָרגאַניזאַציע. אזוױיערנאָך האָט זיך געשאפן א גרויסע מער- 
הייט פאר ענדערן דעם נאָמען, 

קעגן דער ענדערונג איז געווען א קליינע גרופּע (נאטאן שאפראן, 
אלעקס ראָזענצווייג, יוסף שקלארוש, לוציאן בליט, משה קליגסבערג 
(אלע פון ווארשע), רענע היסטער (פּשעמישל), ד"ר װו, אלעקטאנדראָ- 
וויטש (קראָקע). זיי זענען געשטאַנען פּרינציפיעל אויפן באָדן פון 
דער סאַציאַלידעמאָקראָטיע, דעריבער זענען זיי געווען קעגן משנה 
שם זיין, 

מיט 2 יאָר פריער, אויפן לאנד-צוזאַמענפאָר פון , בונד" אין קראָקע, 
איז אויך דעבאַטירט געװאָרן אַן ענלעכע פראַגע. דער צװאַמענפאָר 
האָט אָנגענומען אַ נייעם סטאַטוט. נאָך פון די רוסישע צייטן אין 
געווען איינגעשטעלט, אז אן אָרטיקער קאָמיטעט האָט זיך גערופן: 
סאָציאָל-דעמאָקראַטישער קאָמיטעט. אין פּראָיעקט פון נייעם סטאָטוט, 

האָט דער אויסדרוק {סאָציאַל-דעמאָקראטישעױ? געפעלט. אויך אויפן 
צוזאַמענפאָר פון , בונד" האָט אַ מינדערהייט זיך אנטקעגנגעשטעלט 
דער ענדערונג דער ראש-המדברים פון דער מינדערהייט איז געווען 
דער שפּעטער באַרימט-געװאָרענער אדװאָקאַט אוֹן געזעלשאפטלעכּער 
טוער לייב לאנדאו (דערמאָרדעט געװאָרן דורך די נאַציס אין לעמבערג 
אין יאָר 1943), 

די גרויסע מערהייט פון , צוקוגפט"-צוזאַמענפאָר איז געווען פאר 
ענדערן דעם נאָמען. איין דעלעגאָט -- פון לעמבערג -- האָט פאָר- 
געלייגט, אז די אָרגאַניזאַציע זאָל זיך רופן: קאָמוניסטישער יוגנט" 
בונד. קיינער האָט אָבער דעם פאָרשלאָג נישט אונטערגעשטיצט, 

כאָטש די מערחייט איז געווען פאר אַן ענדערונג פון נאָמען, דאָך 
איז קיין ענדגילטיקער באַשלוס נישט אָנגענומען געװאָרן אוֹן מען האָט 
דעם ענין איבערגטגעבן דעם צענטראַל-קאָמיטעט צו אנטשידן. אין 
סעפּטעמבער 1922, צום 25-יאָריקן יובל פון , בונד", האָט דער צענט" 
ראָל-קאָמיטעט באַשלאָסן צו בייטן דעם נאָמען. פון דעמאָלט אָן אין 
געװאָרן דער אָפיציעלער נאָמען: יוגנט-בונד , צוקונפט" אין פּוילן 
מיטן פאַקט, װאָס דאָס איז דורכגעפירט געװאָרן צום יוביליי פון 
, בונד", איז מאַניפעסטירט געװאָרן די בונדישע טרישאפט פון דֹצר 
יידישער ארבעטער-יוגנט, 

נאָכן 23טן צוזאַמענפאָר האָט זיך פאר דער בונדישער יוגנט" 
באַװועגונג אָנגעהויבן א שוועדער לאַנג-דויערנדיקער קאָמף מיט דעם 
קאָמוניסטישן לאַגער און גלייכצייטיק אן אָרגאַניזאַציאָנעלער פאון" 
דערוואקס און פאַרטיפונג פון דער ארבעט. די יוננט איז צונעטרעטן 
בויען א ריי קולטור-אינסטיטוציעס און האָט זיך באַטײליקט אין 
פּאַליטישע אַקציעס אין לאַנד, אין אױגוסט 1924 איז פאָרגעקומען 
אַ לאַנדיבאַראָטונג פון יוגנט-בונד ,צוקונפט" מיטן אָנטײיל פון 28 
דעלעגאטן, וועלכע האָבן רעפּרעזענטירט אַלע גרעסערע שטעט אן 
ראַיאַנען, דער יוגנט-בונד האָט צו יענעם מאָמענט געציילט 7 טויזנט 
מיטגלידער און 120 אָרטיקע אָרגאַניזאציעס, 


9 נײע געביטן 


נאָכן שליסן דעם פּױליש:סאָװעטישן שׂלום און פעסטשטעלן די 
גרענעצן פון לאַנד אויף מזרח און מערב האָבן אין פּױלן זיך גענומען 
איינשטעלן מער-ווייניקער נאָרמאַלע באַדינגונגען, 

דער יוגנט-בונד , צוקונפט" אין פּוילן האָט זיך גענומען אויס. 
שפּרײטן ווייט אויף די מזרח-געביטן -- װאָלין, פּאָלעסיע און ווייטער 
אויף צפון ביז ווילנע, 

װאָס שייך ווילנע, װאָס האָט דערנאָך פארנומען אַזאַ חשוב אָרט 
אין דער בונדישער יוגנט-באַוועגונג אין פּױלן, איז די שטאָט אריין 
אין דער ,, צוקונפט"-משפּחה פאַרהעלטניסמעסיק שפּעט. דאָס דער" 
קלערט זיך נישט בלויז דערמיט, װאָס א לאנגע צייט איז דער גורל 
פון ווילנע נישט געווען באַשטימט --- די שטאָט האָט אַ פּאָר מאָל געביטן 
אירע באַלעבאַטים במשך פון א פּאָר יאָר נאָך דער ערשטער וועלט- 
מלחמה (באַלשעוויקעס, פּאָליאקן, ליטווינער, מיטל-ליטע אונטער פּױ- 
לישער אָנפירונג) --- נאָר אויך מיט דער געשפּאַלטנקײט אין דער 
אָרטיקער בונדישער באַוועגונג, 

די ווילנער אָרגאַניזאציע פון יוגנט-בונד , צוקונפט" איז געגרינ- 
דעט געװאָרן ערשט אין יאָר 1924. פריער האָבן עקזיסטירט 2 באַ- 
זונדערע אָרגאַניזאַציעס: אַ ס. ד. יוגנט-בונד (געגרינדצט 1922) און א 
יוגנט-בונד , צוקונפט" (געגרינדעט 1923), אין 1924 האָנן ביידע זיך 
פאַראייניקט, פּונקט װי עס האָבן זיך אויך פאַראײניקט בידע גע" 
שפּאָלטענע טיילן פון , בונד" גופא. אין יאָר 1923 האָט דער ס. ד. 
יוגנט-בונד געפּרואווט ארויסגעבן א צייטונג ,יוגנט-געדאַנק", אבער 
מען האָט זי קאָנפיסקירט, דער ס. ד., יוגנט-בונד האָט געהאַט זיין 
איינפלוס צווישן שילער, דער יוגנט-בונד ,, צוקונפט? צווישן יוגנטלעכע 
ארבעטער, בעת דער פאַראייניקונג זענען געווען סך-'הכל 28 מיטגלי" 
דער, אבער קוים מיט א יאָר שפּעטער זענען שוין געװען 82 מיט.- 
גלידער. די צאָל איז דערנאָך ווייטער געשטיגן,. די ווילנער אַרגאַ- 

ניזאציע האָט זיך דערנאָך אויסגעצייכנט מיט דרייסטע ארויסטרעטונגען. 
אַ גרויסער טייל פון די לערער, בונדיסטן, וועלכע האָבן שטודירט אין 
ווילנער לערער-סעמינאַר פון דער צענטראַלער יידישער שוליאָרגאַני 
זאַציע, זענען געווען טעטיק אין דער דאָרטיקער , צוקונפט"-אָרגאַנ 
זאַציע. די ווילנער אָרגאַניזאציע, װאָס איז געקומען אזוי שפּעט און 
האָט אָנגעהױיבן אזוי קליין, האָט דערנאָך ארויסגעגעבן א ריי גלענצנ- 
דיקע טוער פון דער ידישער ארבעטער- באַועגונג, צװישן זיי 4 
מיטגלידער פון צענטראָל-קאָמיטעט פון יוגנט-בונד , צוקונפט". איינער 
פון די 4 איז געווען אַבואַשאַ בלום, וועלכער איז געווען אַ מיטגליך 
פון לעצטן צענטראַל-קאָמיטעט פון יוגנט-בונד , צוקונפט" אין פּוילן 
און איז אין יוני 1942 אומגעבראכט געװאָרן נאָכן באַװאָפנטן ווידעף" 
שטאַנד קעגן די נאַציס אין װואַרשעװער געטאָ -- נאַכדעם וי ער אין 
קרוב 4 יאָר צייט געשטאַנען כראש פון דער אונטערערדישער יידישער 
אַרבעטער-באַװעגונג, 

אויך אַ ריי אַנדערע נייע אָרגאַניזאַציעס פון די מזרח: געביטן 
(ביאַליסטאָק, גראָדגע. פּינסק, לוצק, א. א.) האָבן פארנומען א וויכטיק 
אָרט אין דער בונדישער יוגנט-באוועגונג, 

און נישט בלויז אין שטח האָט זיך דער יוגנט-בונד גענומען אויס- 
ברייטערן. ער האָט אויך אױיסגעשפּרײט דאָס פעלד פון זיין טעטיקייט 
דורך שאַפן נייע צווייגן פון ארבעט אָדער דורך אַנטװיקלען יענע פאָר- 
מען פון ארבעט, פון וועלכע עס זענען דערווייל געווען בלויז התחלות, 
עס האָבן זיך גענומען פאַנאנדערװאַקסן די באַזונדערע צוייגן פון 
דער באַוועגונג און באַקומען אַזאַ מאסנהאַפטיקן פאַרנעם, אַז זיי האָבן 
שוין מער נישט געקענט פארבלייבן אין די אָרגאַניזאַציאַנעלע ראַמען 
פון דער , צוקונפט". הגם אידעאָלאָגיש זענען זיי ווייטער פארבליבן 
מיט דעם יוגנט-בונד, װאָס האָט זיי כסדר צוגעשטעלט קאדרען אֲנפַי" 
רער, האָבן אָבער די דאָזיקע צווייגן זיך עטאַכלירט אלס באזונדערע 
קערפּערשאפטן פון דער יוגנט-באַװעגונג, 


סוּ. פּראָפּעסיאָנעלע יוגנט-באַוועגונג 


באַלד פון די ערשטע טריט, װאָס די , צוקונפט" אין פּוילן האָט 
געשטעלט, איז פאר איר געווען קלאָר, אז איינע פון די וינטיקסטע 
אויפגאַבן איז צו סטימולירן און אויפבויען א פּראָפּעסיאָנעלע יוגנט- 
באַוועגונג. דאָס הייסט --- אויפבויען אָרגאַניזאַציעס, װאָס זאָלן זיך 
פאַרנעמען מיט אָרגאַניזירן יוגנטלעכע ארבעטער פון די פאַרשידנסטע 
פאַכן און זאָרגן פאַר זייערע ארבעטס-באַדינגונגען און פאר זייער 
עקאָנאָמישן מצב, 

דער פאַרלאַנג פון דער , צוקונפט" האָט זיך אָבער אָנגעשטױסן 
אויף א ריי ערנסטע שװעריקייטן, 

ערשטנס, דער בעל"דבר גופא, מען האָט געדארפט אוועקלייגן א 
גרויסע אויפקלערונג-ארבעט צו איבערצייגן די יוגנטלעכע, אַז אַזאַ זאַך 
איז פאַר זיי אומבאַדינגט נויטיק, צוייטנס, מען האָט געמוזט דערפאר 
געווינען די עלטערע אַרבעטער און די טוער פוֹן די פּראָפּעסיאָנעלע פאַר- 
איינען. צוליב אָט די מניעות, האָט די פּראָפּעסיאָנעלע יוגנט-באַװעגונג, 
װאָס די מיטגלידער פון דער , צוקונפט" זענען צוגעטרעטן בויען, נישט 
געקאָנט באלד אָננעמען אזעלכע ברייטע פאָרמען, װי מיט יאָרן שפּץ" 
טער. דער דורכשניטלעכער ארבעטער האָט על פּי רוב געקוקט מיט 
גרינגשעצונג אויף אַ , לערניינגל" און דאָס אַריננעמען אַ יינגל אָדער 
אַ מיידל, װאָס איז געווען , אויף דער לער", אין פּראָפּעסיאָנעלן פאר- 
איין האָט געהאט ביי אים א פּנים פון א קינדער-שפּיל. דער רום 
פון די פּראָפּעסיאָנעלע טוער, וועלכע זענען געווען איבערן קאָפּ באלאַזן 
מיט ארבעט צוליב דער ניטיקייט פון אָרגאַניזירן די ארבעטער און 
אָנצופירן מיט שטרייקן -- ס'איז געווען א צייט פון אינפלאַציע און 
שטרייקן פלעגן פאָרקומען זייער אָפט -- האָבן פּשוט זיך ניט פאר- 
טראַכט וועגן דער וויכטיקייט פון אָרגאַניזירן די יוגנטלעכע און נישט 
געהאט קיין געדולד זיך מיט דעם צו פאַרנעמען. זייער באַציאונג האָט 
זיך געענדערט ערשט מיט יאָרן שפּעטער. די פאַקטן פון לעבן האָבן 
זיי איבערצייגט, 

די , צוקונפטיסטן"? זענען געווען גרויסע עקשנים. האָבן זיי זיך 
אריינגענומען אין קאָפּ, אז א געוויסע זאַך איז נויטיק, האָבן זיי זיך 
נישט אָפּגעשטעלט פאר קיין שום מניעות. וואו נאָר זיי האָבן געקענט, 
האָכן זיי ביי די פּראָפעסיאַנעלע פאַראיינען געשאפן יוננטיסעקציעס, 
אייניקע פון די יוגנט"סעקציעס האָבן אמילו געפירט א היפּשע טעטי- 
קייט, 

אין װאַרשע, למשל, האָט סוף 1924 די יוגנט-סעקציע ביים לעדער- 
פאראיין שוין געציילט 500 מיטגלידער. אין ווילנע זענען סוף 1924 
געווען יוגנט-סעקציעס אין די פֿאַראיינען פון באַקלײד, בעקער, און 
האנדלס-אַנגעשטעלטע, אין טשענסטאָכאָוו זענען אנהויב 1925 געווען 
יוגנט-סעקציעס אין די פאַכן פון באַקלײד, האָלץ און בערשטער. אַחוץ 
דעם איז דאָרט אין יענער צייט געשאַפן געװאָרן א צענטראלער יוגנט" 
אמט צו זאָרגן וועגן זי יוגנטלעכע אין אלע פאַכן,. אין פעברואר 1924 
איז פאָרגעקומען די ערשטע קאַנפערענץ פון 7 עקזיסטירנדיקע װאַבֿ" 
שעווער פּראָכּעסיאַנעלע יוגנט-סעקציעס. עס האָט שוין דעמאָלט אויך 
עקזיסטירט א שטאָטישע צענטראלע קערפערשאפט, א יוגנט-אָפּטײלונג, 
ביי די פּראָפּעסיאָנעלע פאַראיינען פון די יידישע אַרבעטער, װאָס 
האָט פאַראייניקט אַלע יגנט-סעקציעס אין װאַרשע און דורכגע- 
פירט א ריי אַקציעס, 

די , צוקונפט" האָט זיך נישט באַגנוגנט מיט שאַפן די פּראָפע- 
סיאָנעלע יוגנט-סעקציעס דאָרטן, וואו זי איז עס געווען בכח צוֹ טאָן, 
נאָר האָט זיך באָמיט, אז דאָס זאָל װוערן אן ענין פון דער גאַנצער 
פּראָפעסיאָנעלער באַועגונג גוֹפא. צו דעם צװועק זענען אָפּגעהאַלטן 
געװאָרן באַראַטונגען מיט דער העכסטער אָנפירונג פון די יידישע 
פּראָפעסיאַנעלע פאַראיינען אין פּוילן (לאַנדיראָט) און מיט דער העכס- 
טער אָנפירונג פון דער גאַנצער פּראָפּעסיאָנעלער קלאָסן-באַװעגונג אין 
פוילן (צענטראל-קאָמיסיע), פון וועלכער די יידישע פאראיינען זעגען 
געווען אן אַרגאַניזאַציאַנעלער באַשטאַנדטײל, 

נאָך לאַנגע באַמיאונגען האָט די צענטראַל-קאָמיסיע ענדלעך 
סוף 1924 באַשלאָסן צו שאַפן יוגנט-סעקציעס. ,אין קלענערע שטעט 
אלגעמיינע יוגנט-סעקציעס פאר אלע יוגנטלעכע, און אין די גרעסערע 
שטעט -- ביי די באַזונדערע פאראיינען", איז געווען דער באַשלוס, 
די צענטראַליקאָמיסיע האָט אויך באַשלאָסן צו שאַפן אַ צענטראַלע 
יוגנט-אָפּטײלונג, װאָס דאַרף זיך פאַרנעמען מיט פּראָפּעסיאַנעלער 
אַרבעט צװוישן דער יוגנט. אין דער צענטראלער יוגנט-אָפּטײלונג 


214 י ש. ה ערז 


איז פון דער יוגנט גופא קיינער נישט נאָמינירט געװאָרן. עס זענען 
באַשטימט געװאָרן בלויז עלטערט ארבעטער-טוער, דאָס האָט ארויס- 
גערופן א שטאַרקע אָפּאָזיציע פון דער ,צוקונפט", װאָס האָט געפאַ- 
דערט, אז די יוגנט זאָל זיין פאַרטרעטן אין דער יוגנט-אָפּטײלונג. און 
אַ צווייטע פראַגע, מיט וועלכער די , צוקונפט" האָט נישט געקענט מסכים 
זיין, איז געווען דער באַשלוס פון דער צענטראל-קאָמיסיע, אז די קאָמ- 
פּעטענץ פון די יוגנט-סעקציעס זאָל זיך באַגרענעצן בלויז מיט קולטור- 
אַרבעט. די , צוקונפט" האָט געשטעלט ברייטערע אויפגאַבן פאַר די 
יוגנט-סעקציעס : אָרגאַניזירן יוגנטלעכע, פאָרמולירן פאָדערונגען מיטן 
ציל צו פאַרבעסערן דעם מצב פון די יוגנטלעכע ארבעטער, באַװעגן 
די אָנפירונג פון די פּראָפּעסיאָנעלע פאַראיינען צו זאָרגן וועגן די אר- 
בעטס-באַדינגונגען פון דער יוגנט, און פירן אַ קאַמף פאר יוגנט-שוץ- 
געזעצן. 

צו דער צייט, ווען די צענטראַל-קאָמיסיע האָט אָנגענומען איר 
באַשלוס, איז שוין אויף דער יידישער גאָס געװוען א גרעסערע צאָל 
יוגנט-סעקציעס, װאָס האָבן געפירט אַ לעבהאַפטע טעטיקייט סיי אויפן 
קולטורעלן, סיי אויפן פּראָפּעסיאָנעלן געביט. אויף דער יידישער גאַס 
איז אויך נישט געווען באַגרענעצט די זעלבסטעטיקייט פון די יוגנטלעכש 
גופא. דעריבער האָט דער באַשלוס פון דער צענטראַל-:קאָמיסיע, הגם 
ער איז געווען א שריט פאָראויס, נישט געקענט נושא חן זיין אין די 
אויגן פון די יידישע יוגנטלעכע. 

ביים לאַנדיראַט פון די יידישע פּראָפעסיאָנעלע פאַראיינען האָט 
עקזיסטירט אַַ יוגנט-אָפּטײלונג, אָנגעפירט פון , צוקונפטיסטן?", אויפן 
דריטן לאַנד-צוזאַמענפאָר פון די יידישע פּראָפּעסיאָנעלע פאַראיינען 
אין פּוילן, װאָס איז פאָרגעקומען פּסח 1925, האָט די צענטראַלע יוגנט- 
אָפּטײילונג אָפּגעגעבן א באַריכט פון איר טעטיקייט,. דער צוזאַמענפאָר 
האָט אָנגענומען א רעזאָלוציע, װאָס ווייזט אָן אויף דער וויכטיקייט פון 
דער ארבעט צווישן דער יוגנט און אויף דער נויטיקייט, אז די ארבע- 
טער-יוגנט גופא זאָל אָנטײילנעמען אין דער טעטיקייט און אָנפירונג 
פון די יוגנט-סעקציעס, ווייל דער מעטאָד פון זעלבסט-פאַרװאַלטונג און 
זעלבסטעטיקייט קען ברענגען די בעסטע דערגרייכונגען. 

וי ס'איז צו זען פון פריער געזאָגטן, איז די שׂטעלונג פון די 
יידישע פּראָפּעסיאָנעלע פאַראיינען א סך מער אנטקעגנגעקומען די 
פאַרלאַנגען פון דער יוגנט, װי די שטעלונג פון די פּוילישע פאראיינען, 
אויסגעדריקט אין די באַשלוסן פון דער צענטראַל-קאָמיסיע, אין איין 

פּונקט האָבן אויך די יידישע פאראיינען נישט געװאָלט נאָכגעבן: די 
פאָרשטייער פון דער , צוקונפט" האָבן פאַרטרעטן דעם שטאַנדפּונקט, 
אַז די יוגנט-אָפּטײילונגען, סיי די צענטראלע פארן גאַנצן לאַנד, סיי 
די אָרטיקע פאר די שטעט, דארפן זיין געװיילטע דורך דער יוגנט 
אליין, דער צוזאַמענפאָר האָט אָפּגעװאָרפן דעם שטאַנדפּונקט פון דער 
, צוקונמט? און בלויז מסכים געווען, אז די פאַרװאַלטונגען פון די 
באַזונדערע יוגנט-סעקציעס פון די פאַראיינען זאָלן זיין געװיילטע 
דורך דער יוגנט, דאקעגן די צענטראַלע יוגנט-אָפּטײלונגען דארפן נאָ- 
מינירט ווערן דורך די אנטשפּרעכנדיקע פּראָפּעסיאַנעלע אינסטאַנצן 

דער פאָרשטייער פון דער ,צוקונפט" האָט אויפן צזאַמענפאָר 
אָפּגעגעבן אַ דערקלערונג, אז הגם די , צוקונפט? איז פאַר געוויילטע 
יוגנט-אָפּטײלונגען, װועט זי אױיפּפאָדערן די יוגנטלעכע אַקטיו מיטצו- 
אַרבעטן סיי אין דער צענטראַלער, סיי אין די אָרטיקע יוגנט-אָפּטײ 
לונגען, ווייל בכלל איז דער באַשלוס וועגן דער יוגנט א װיכטיקער 
שריט פאָראויס. אינעװייניק װעט די , צוקונפט" ווייטער קעמפן פאַרן 
פרינציפ פון וויילן,. (שפּעטער זענען די אָרטיקע יוגנט אָפּטיילונגען 
שוין געווען געוויילט דורך די יוגנט-סעקציעס, דאַקעגן די צענטראַלע 
יוגנט-אָפּטײלונג פארן לאַנד, כאָטש צונויטגעשטעלט און אָנגעפירט דורך 
יוגנטיטוער, איז ביז דער לעצטער רגע געבליבן א נאָמינירטע איג- 
סטיטוציע), 

פאַרשטייט זיך, אז דאָס ערשטע אָרט אין דער פּראָפּעסיאָנעלער 
יוגנט-באַוועגונג האָט פאַרנומען װאַרשע. דעם 4טן סעפּטעמבער 1926 
איז פאָרגעקומען א קאָנפערענץ פון די װאַרשעװער יוגנט-סעקציעס, 
גערופן דורך דער יוגנט-אָפּטײלונג. עס זענען געווען 70 פאַרװואַלטונג- 
מיטגלידער פון 11 יוגנט-סעקציעס, 

דער באַריכט, װאָס האָט ארומגענומען א יאָר צייט פון אויגוסט 
5 ביז אױיגוסט 1926, האָט דערציילט וועגן א גרויסער אָפּגעטוענער 
פּראָפעסיאָנעלער ארבעט, וועגן שטאַרקער ארבעטלאָזיקײיט, וועגן קול- 
טורעלער און פּאָליטישער טעטיקייט, װוי אויך װועגן הילף:ארבעט, 
נמשך פון 5 חדשים צייט האָבן די יוגנט-סעקציעס ארויסגעגעבן 10,000 
אומזיסטע מיטאָגן פאר ארבעטלאָזע יוגנטלעכע. בכלל זענען אין די 
1 יוגנט-סעקציעס דעמאָלט געווען 1477 מיטגלידער (לויט דער פּאַ- 
ליטישער השפּעה האָבן זיי זיך געטײילט אזוי: 1157 מיטגלידער פון 
יוגנט-סעקציעס מיט אן אָנפירונג פון , צוקונפטיסטן", 2320 פון אנדערע 
ריכטונגען). 

לויט די פאַכן און פאַרדינסטן איז די איינטיילונג געווען אַזאַ: 


פאַך מיטגלידער וועכנטלעכער פאַרדינסט 
באַקלײיד 3 פון 10 ביז 30 גילדן (זלאָטיס) * 
לעדער 237 * 5 * 358 7 
שוסטער 143 * 10 * 20 27 
טעקסטיל 84 * 6 * 20 7 
דרוקער 62 * 10 "* 38 2 
מעטאַל 50 ? 10 * 30 2 

בוי 60 * 15 * 40 26 
בעקער 432 *10 * 30 
פריזירער 20 * 10 * 15 7 2 
צייטונגס-פאַרשפּרײטער 25 * 15 *" 25 7 
דערנערונג 20 * 20 * 30 2 


אין די ווייטערדיקע יאָרן האָבן די יוגנט-סעקציעט באקומען א 
(נאָך גרעסערע השפעה און האָבן א סך געטאָן צו פאַרבעסערן די 
ארבעטס- און לעבנס"באַדינגונגען פון די יוגנטלעכע ארבעטער, 


* דער אָפיציעלער קורס פון א דאָלאר איז געװען איבער 5 זלאָטיס. 


שווערע לעבנס-באַדינגונגען 


די שװאַכע אינדוסטריאַליזאַציע און די אָרימקײט אין פּױלן, װײ 
אויך די איגנאַרטיקע לאַגע פון דער יידישער באַפעלקערונג, האָבן 
גורם געווען זייער שווערע לעבנס-באַדינגונגען פאר דער יידישער 
יוגנט. עס זענען נישטאַ קיין פולע ציפערן, װאָס זאָלן ווייון גענוי, ביי 
װאָס די יידישע יוגנט איז געווען באַשעפטיקט, וויפל זי האָט פאַרדינט, 
וי אַזױ זי איז געווען איינגעאָרדנט א.אַ.וו, טיילווייזע ציפערן זענען אָבער 
א פאַראַן, צו פאַרדאַנקען האָכן מיר עס קודם-כל דעם יוגנט-בונד 
, צוקונפט", 

אין פּוילן איז בכלל געווען שטארק פארשפּרייט יוגנט-ארבעט. 
לויט די אויסרעכענונגען פון מלוכהשן הױיפּט-סטאַטיסטישן אַמט, האָבן 
צום 1טן יאַנואַר 1926 די יוגנטלעכע אויסגעמאַכט 9 פּראָצענט פון דער 
אַלגעמיינער צאָל 422,566 ארבעטער, וועלכע זענען געווען באַשעפטיקט 
אין אונטערנעמונגען מיט איבער 20 ארבעטער. דערביי האָט דער 
פּראָצענט יוגנטלעכע אין די באַקליײיד-פאַכן בכלל אויסגעמאכט 22 
פּראָצענט; ווען מען טיילט אויס פוֹן באַקלײיד די שניידעריי -- גאַנצע 
4 פראַצענט, 

מען דאָרף געדענקען, אַז דאָ האַנדלט זיך וועגן ארבעטער פון אלע 
נאַציאָגאַליטעטן און וועגן אונטערנעמונגען מיט איבער 20 ארבעטער, 
װעט מען אָבער נעמען בלויז יידישע ארבעטער, וועלכע זענען על פִּי 
רוב געווען באַשעפטיקט אין קלענערע אונטערנעמונגען, װעט דער 
פראָצענט פון יוגנטלעכע ארבעטער זיין באזייטנדיק העכער. אין 
ביישפיל ; לוט אַן אַנקעטע פון יידישן דרוקער- פאַראיין אין 102 
װואַרשעװער דרוקערייען זענען אויף 254 ארבעטער געװען אוש 163 
יוגנטלעכע. 

לויטן געזעץ האָבן קינדער ביזו פולע 15 יאָר נישט געטאָרט 
אַרבעטן, פאַקטיש האָט מען דאָס נישט אָפּגעהיטן. אין דער װאַר- 
שעווער קראַנקךרקאַסע פאָר אַרבעטער זענען ביז 1926 געוען 

רעגיסטרירט 1,112 קינדער יינגער פון 15 יאָר. (פון 10 יאָר אֶן. 
אַזױ װי דער רוב פון די קינדער איז געװען באַשעפטיקט אין די 
פאַכן פון מעטאַל, שניידעריי און האַנדל, איז קלאָר, אַז א באדייטנדיקער 
טייל פון די קינדער-ארבעטער איז באַשטאַנען פון יידישע. 

די לוינען פון די יוגנטלעכע זענען געווען קליינע. ביי די װאַב' 
שעווער דרוקער האָט אַ יוגנטלעכער גענומען אַ קנאַפּן פערט-חלק פון 
אַ נישט-קװאַליפיצירטן ארבעטער און 12 פּראָצענט פון א קװאַלי- 
פיצירטן, ביי די יידישע דרוקער האָבן קרוב 7 און אַ האַלבן פּראָצענט 
פון די 163 אויסגעפאָרשטע יוגנטלעכע געארבעט אומזיסט, אין אנ- 
דערע פאַכן איז די פאַרהעלטעניש צווישן די לוינען פון א דערװאַק- 
סענעם און א יוגנטלעכן געווען גינסטיקער פאַר דעם לעצטן, אין דער 
װאַרשעװעױר מעטאַל-אינדוסטריע האָט דער לוין פון אַ יוגנטלעכן 
באַטראָפּן איבער א העלפט פון אַ נישט-קװאַליפיצירטן דערוואַקסענעם 
אַרבעטער און אַ דריטל פון אַ קװאַליפיצירטן. אין דער לאָדזשער 
טעקסטיל-אינדוסטריע -- בערך 63 פּראָצענט פון א נישט-קװאַליפי- 
צירטן דערװואַקסענעם און קרוב 22 פּראָצענט פון אַ קװאַליפיצירטן, 

לויטן געזעץ האָבן יוגנטלעכע נישט געטאָרט ארבעטן בײנאַכט 
און איבערשעהן. אחוץ דעם האָט מען אין דער אַרבעטס-צײט אויך 
געדאַרפט אריינרעכענען 6 שעה א װאָך אויף לערנען זיך אין דער 
דערגענצונג-שול. אָבער דער געועץ פלעגט נישט אָפּגעהיטן ווערן 
און די פּראָפ. פאַראיינען און די יוגנטאָרגאַניזאַציעס האָבן געפירט 
אַ קאַמף פאר אָפּהיטן דעם געזעץ פון יוגנט-שוץ, 

א ווינטיק מאַטעריאַל וועגן דער לאַגע פון דער יידישער ארבע- 
טער-יוגנט גיט אונז אַן אַנקעטע, װאָס דער יוגנט-בונד , צוקונפט" האָט 
אַדורכגעפירט אין יאָר 1925,. די אַנקעטע, װאָס האָט אַנטהאַלטן אַ 
גרויסע צאָל פראָגן, איז דורכגעפירט געװאָרן אין 77 שטעט פון פּױלן, 
צוישן זיי די סאַמע גרעסטע און וויכטיקסטע. ענטפערס אויף דער 
אַנקעטע זענען אָנגעקומען 2889,. די מאַטעריאלן פון דער אַנקעטע 
זענען שפּעטער באַאַרבעט געװאָרן דורך דער עקאַנאָמיש-סטאַטיסטי- 
שער סעקציע פון יידישן וויסנשאפטלעכן אינסטיטוט און די רעזולטאַטן 
זענען פאַרעפנטלעכט געװאָרן דורך יעקב לעשטשינסקי אין דער צייט- 
שריפט , װירטשאַפט און לעבן", נר, (5)8, בערלין, נאָװועמנער 1929 
(ס'איז אויך ארויס א סעפּאַראַט-אָפּדרוק), 

וועגן דער אַנקעטע זאָנט יעקב לעשטשינסקי: , אין פּרט פון צאָל 
און פּונקטן און אין פּרט פון צאָל פאַכן קאָן די אַנקעטע דינען אַלס אַ 

דורכאויס גוטער מאַטעריאַל אויף באַלײכטן די עקאָנאָמישע לאַגע און 
קולטורעלן צושטאַנד פון די יידישע יוגנטלעכע ארבעטער"". 

אָט זענען אייניקע אויספירן, װאָס יעקב לעשטשינסקי מאַבט פון 
דער אַנקעטע: 

דער פּראָצענט מיידלעך איו כמעט אלצאיינס אין די גרויסע 
און קליינע שטעט און מאַכּט אויס ביי א דריטל פון אַלע אױיסגעפאָרשטע 
יוגנטלעכע אַרבעטער,. בנוגע צום עלטער װאַרפט זיך אין די אויגן 
אַז אין די גרויסע שטעט הויבט אָן די יוגנט ארבעטן יינגער, װי אין די 
קליינע ערטער. אין ביידע ערטער מאַכן אויס די קינדער ביז 14 יאָר 
א צוועלפטל פון אַלע אױסגעפאָרשטע און קינדער ביז 16 יאָר שוין 
כמעט א גאַנצע העלפט פון אַלע יוגנטלעכע ארבעטער" 

,העכער א דריטל פון אלע (אויסגעפרעגטע) יוגנטלעכע זענען 
יתומים ; קיילעכדיקע יתומים זענען פאַראַן ביז פינף פּראָצענט, אָבער 
יתומים אָן א פאָטער, אָן דעם הויפּט-ברויטגעבער, זענען פאַראַן מער 
פון א פערטל פון אַלע (אויסגעפרעגטע) יוגנטלעכע ארבעטער". ;די 
מיידלעך האָבן א העכערן פּראָצענט יתומות, וי די יינגלעך", , אין די 
קליינע שטעטלעך איז דער פּראָצענט יתומים גרעסער, װי אין די 
גרויסע שטעט" 

,דער ארבעטס-טאָג ציט זיך 8, 9 שעה: ביי די יינגלעך -- 9, 9 
און ביי די מיידלעך 9,5, ס'איז אָבער פאַראַן א באַדײטנדיקער חילוק 
צווישן דער גרויסער און קליינער שטאָט. אין די קליינע שטעטלעך 
אַרבעט מען לענגער כמעט מיט אַ גאַנצער שעה" 

,אין 1928-טן יאָר איז דורכגעפירט געװאָרן אַן ענלעכע אַנקעטע 
צווישן די פּוילישע יוגנטלעכע אַרבעטער. ס'האָט זיך אַרויסגעשטעלט, 
אַז נאָר אין די גרויסע פאַבריקן אַרבּעטן יוגנטלעכע אַכט שעה, אָבער 
אין די מלאכה-װאַרשטאַטן איז ביי די קריסטלעכע יוגנטלעכע דער 
אַרבעטסיטאָג נאָך לענגער, װי בּיי די יידישפ? 

(י. לעשטשינסקי מיינט דאָ די אַנקעטע, װאָט עס האָט אַדורכגע- 
פירט די פּעפּעסישע יוגנט-אָרגאַניזאציע ,ט. ו. ר.?; עס זענען געזאַמלט 
געװאָרן 1670 ענטפער-בויגנס. צוישן זיי האָבן זיך געפונען אויך 
אַ געוויסע צאָל ענטפערס פון יידישע יוגנטלעכע -- 296 האָבן אָנגע- 
געבן, אַז זיי געהערן צום יוגנט"בונד , צוקוגפט?), 

, אין די גרויטע שטעט פאַרדינען די יוגנטלעכע כמעט אַנהערט" 
האַלבן מאָל מער, וי אין די קליינע פּונקטן: אין די גרויסע שטעט 
5 זלאָטיס אַ װואָך, אין די קליינע --- נאָר 10.1 זלאָטיס? 

שוידערלעך זענען געווען די וואוין-באַדינגונגען פון די יידישע 
יוגנטלעכע ארבעטער. אָט װאָס די אַנקעטע האָט אַרױסגעברענגט: 

,כמעט אַַ גאנצע העלפט פון דער אַרבעטער-יוגנט לעבט צו מער 
וי פינף פּערזאָן אין איין צימער. ס'ענען פאַראַן גאָרנישט וויגיק, 
װאָס לעבן צו זיבן, אַכט און אויך צען צוזאַמען אין איין צימער. מער 
פון 82 פּראָצענט יינגלעך און 82 פּראָצענט מידלעך לעבן צו דריי 
און מער פּערזאָן אין איין צימער. נאָר איין צװאַנציקסטל פון אַלע 
יינגע ארבעטער האָבן דאָס גליק צו וואוינען אליין אין אַ צימער". 

, 65,5 פּראָצענט פון אַלע אַרבעטערקעס שלאָפן צו צוויי און מער 
אין איין בעט, און נאָר איין דריטל מיידלעך שלאָפט אליין אין אַ בעט, 
ביי די יינגלעך שלאָפן צו צוויי אוֹן מער אין איין בעט 585 פּראַצעגט, 
בנוגע צום שלאָפן אין איין בעט עטלעכע צזאַמען, איז די לאַגע אין 
די קליינע שטעטלעך ערגער, וי אין די גרויסע שטעט. אַזױ זענען 
געשלאָפן צו צוויי און מער אין איין בעט אין די גרויסע שטעט: 
יינגלעך -- 57,4 פּראַצענט, מיידלעך -- 609 אין די קליינע שטעט : 
יינגלעך --- 6049 ; מיידלעך -- 70,7", 

לויט דער פריער-דערמאָנטער אַנקעטע פון , ט. ו. ר,", זענען אויך 
ביי די פּוילישע יוגנטלעכע געשלאָפן ,5 און מער אין איין צימער, 
כמעט א העלפט פון אלע אױיסגעפאָרשטע, אָבער דער פּראַצענט יוגנט- 
לעכע, װאָס וואוינען אליין אין אַ צימער, איז ביי זיי דריי און אַ האַלב 
מאָל העכער, וי ביי די יידישפּ?. 

מיר װועלן דאָ נאָך לסוף ברענגען די רעזולטאַטן פון דער אַנקעטע 
בנוגע דער סאַציאלער אָפּשטאַמונג פון דער אויסגעפרעגטער יידישער 
אַרבעטער-יוגנט, 

פון הונדערט יוגנטלעכע ארבעטער האָבן געהאַט פאָטערס } 


בעלי-מלאכות א אע א ןעט 
זעלבשטענדיקע הענדלער -- == == =- -- 2244 
אָנגעשטעלטע חח היח ייה די דיי ייה ייט ייד = 2,,1 
כלי-קודש און פרייע פּראָמפעסיעס -- -- -- 237 
אָן פּראָפעסיע חיש דיי ייה חי ייה דיי ייט = == //2 
סך-"הכל -- -- 100 


דערפון איז צו זען, אַז די מערהייט יוגנטלעכע אַרבעטער זענען 
שוין בעלי-מלאכות נישט פון ערשטן דור; זיי זענען געקומען פון 
היימען, וואו אַרבעט איז שוין געווען טראַדיציע, 


2ו. הויכער גײסטיקער מצב 


צו פינף אין א צימער און צו צוויי און דריי אין א בעט נאָך א 
לאַנגן שווערן אַרבעטס-טאָג -- װוֹי אַזױ האָט געקאָנט אויסהאַלטן די 
אַרבעטער-יוגנט ? 

דאָס האַרטע לעבן האָט זיך געהאָט זיינע ספּרוזשינעס, װאָס האָט 
עס אַ ביסל ,ווייכער" געמאַכט. 

ביי דער פּוילישער יוגנט -- די דעראָבערטע מלוכהשע זעלב- 
שטענדיקייט, די נאַציאָנאלע באַפורייאונג נאָך 125 יאָר צעטיילונג און 
פאַרשקלאפונג דורך דריי גרויס-מאַכטן, דאָס האַרטע לעבן, האָט 
מען געזאָגט, איז אַ ירושה פון פאַרשאָלטענעם נעכטן, מאָרגן װעט 
עס זיין בעסער. 

ביי דער יידישער אַרבעטער-יוגנט איז דאָס ביטערע לעבן פאַר- 
זיסט געװאָרן דורך דער גייסטיקער ספערע. פּאַראַלעל מיט דער העס- 
לעכער ווירקלעכקייט האָט עקזיסטירט א גייסטיקע וועלט מיט אָן א 
שיעור פּראָכלעמען, װאָס האָבן פאַרכאַפּט די מוחות און הערצער פון 
דער יידישער יוגנט. זייערע געדאַנקען און לײדנשאַפטן האָבן די 
יידישע פאָלקס-קינדער פאַרווענדט אין אַ גייסטיק-געזעלשאַפטלעכער 
טפערע, װאָס האָט זיי דערהויבן איבער דער גרויער טאָגיטעגלעכקייט 
און זיי געגעבן בטחון אין אַ שענערן מאָרגן. 

די יידישע ארבעטער-יוגנט איז קולטורעל געשטאַנען אויף א גאַנץ 
הויכער מדרגה. אומקערנדיק זיך צו דער פריער דערמאָנטער אַנקעטע, 
װאָס עס האָט אדורכגעפירט דער יוגנט-בונד , צוקונפט", זעען מיר, 
אַז צווישן דער יידישער ארבעטער-יוגנט איז כמעט נישט געווען קיין 
אנאַלפאַבעטן,. אויפן סמך פון די באַארבעטע מאַטעריאלן פון דער 
אַנקעטע שרייבט יעקב לעשטשינסקי אין ,וירטשאפט און לעב" 
נומער (8) 5: 

,ראשית, זעען מיר, אַז אַנאַלפאַבעטן, יוגנטלעכע ארבעטער, װאָס 
קענען נישט לייענען און נישט שרייבן אין קיין שׂום שפּראַך, זענען 

פאַראַן סך הכל 7 פּראָצענט: אין די גרויסע שטעט נאָר 5.7 פּראָצענט 
און אין די קליינע שטעט 8, 

מען קען נאָך צוגעבן, אַז די גרויסע מערהייט האָט געקאָנט צויי 
שפּראַכן --- יידיש און פּויליש, 

דערביי דאַרף מען באַמערקן, אַז יענע יוגנט, צווישן וועלכער די 
אַנקעטע איז אדורכגעפירט געװאָרן, האָט נישט געהאַט קיין גינסטיקע 
צייט פאַרֹן לערנען זיך. זייערע שוליאָרן זענען אויסגעפאַלן אין 
אָנהױיב אין די צאַרישע צייטן און שפּעטער אין די זעקס מלחמה-יאָרן 
4---1920, ווען קיין נאָרמאַלע פאָלקס-שול-בילדונג איז נישט געוועך. 
נישט געקוקט אויף דעם האָט די אָרימסטע יידישע יוגנט דאָך באַװיזן 
צו דערווערבן א געוויסן מינימום בילדונג שפּעטער, ווען אין פּױלן 
איז דורכגעפירט געװאָרן דער שול-בילדונג-צװאַנג, איז דער בילדונג- 
מצב פון דער יידישער ארבעטער-יוגנט געוויס געווען נאָך בעסער. 

לויטן געזעץ פון 21 דעצעמבער 1924 זענען אלע יוגנטלעכע 
ארבעטער געווען מחויב צו באַזוכן אָװונט-שולן. לויטן זאָזיקן געזעץ 
האָט מען נישט געטאָרט צונעמען אַ יוגנטלעכן צו דער אַרבעט, אויב 
ער האָט נישט געהאַט קיין צייגניש, אז ער האָט געענדיקט אָדער 
באַזוכט א שול,. די ארבעטס-אינספּעקטאָרן האָבן געדארפט אכטונג 
געבן וועגן דעם, אָבער מען האָט נישט שטאַרק מקפּיד געווען דערויף, 

אין הינזיכט פון דערגענצונג-בילדונג האָט מען זיך נישט געקאָנט 
פאַרלאָזן אויף דער מלוכה אָדער שטאָט-פאַרװאַלטונג. ס'איז נויטיק 
געווען אייגענע געזעלשאפטלעכע איניציאטיוו, בפרט איז דאָס נויטיק 
געווען פאַר דער יידישער יוגנט, וועלכע האָט געדארפט אָװנט-שולן 
מיט דער יידישער אונטערריכט-שפּראַך און מיט א געהעריקער פריינט- 
לעכער אַטמאָספער. 

אין א גרויסער צאָל שטעט האָט דעריבער דער יוגנט-בונד , צו" 
קונפט" (דאָס האָבן אויך געטאָן אנדערע אָרגאַניזאציעס) געגרינדעט 
אָווֹנט-שולן,. וועגן אָנהויב פון די אָװונטישולן פאַר דער יידישער 
ארבעטער"יוגנט אין װאַרשע ווערט דערציילט אין נומער 23 ,יוגנט- 
וועקער", 1920 : 

די ערשטע אָװונט-:שול איז געשאַפן געװאָרן בעת דער מלחמה 
אין יאָר 1920,. אַלע טוער פון דער יוגנט-באַװעגונג זענען געוען 
אין די קאַזאַרמעס אָדער אויפן פראָנט. דעמאָלט האָבן עטלעכע 
,צוקונפטיסטן? געגרינדעט אַן אָװנט-ישול. דאָס האָט געזאָלט זיין אַן 
אָרט, וואו די יוגנט זאָל זיך גרופּירן און ווייטער פירן זי ארבעט, 

די ערשטע אָװונט-שול איז געעפנט געװאָרן אין לאָקאל פון א 
חדר אויף פּאוויע 12. די שול האָט דאָרט נישט געהאַט קיין לאַנגן 
קיום צוליב פינאַנציעלע טעמים. דער באַלעבאָס פון חדר האָט זיך 
אַרומגעזען, אַז פון דער שול װועט ער קיין פּרנסה נישט האָבן און ער 
האָט די שול פון דאָרטן משלח געווען. די שול האָט זיך גאָר גיך 
איבערגעטראָגן אין א נייעם שיינעם לאָקאל אויף שוו. יערסקע 34 
דערנאָך האָט אונזער שול זיך געװאַלגערט פון איין לאָקאל אין א 
צווייטן (אין די לאָקאלן פון די יידישע פאָלקס-שולן. 

די אָװונט-שול האָט געהאט גרויס דערפאָלג. פון איין שול זענען 
געװאָרן 3 ס'איז אויך געווען טעטיק א ספּעציעלע שול פאַר הויז- 
דינערינס,. די שולן זענען די ערשטע יאָרן נישט אָנערקענט געװאָרן 
דורך דער בילדונג-מאַכט... דערפאַר אָבער זענען זיי דורך דער 
ארבעטער-יוגנט אויפגענומען געװאָרן מיט דער גרעסטער ליבע און 
אָנערקענונג. דאָס באווייזט דער פאַקט, װאָס שוין אין דער ערשטער 
שול, ווען ס'איז געווען א מודא צו לערנען זיך דאָרטן, זענען געעפנט 
געװאָרן 3 אָפּטײלונגען מיט 80 שילער. 

אַ באַזונדער קאַפּיטל זענען די לערער. זיי האָבן דער שול געדינט 
מיט אמתער אידעאַליסטישער איבערגעגעבנקייט. זאָל דאָ דערמאָנט 
ווערן איינער פון זיי, וועלכער איז נישט בלויז געווען א לערער, נאָר 
אויך גלייכצייטיק איינער פון די שול-בויער---חבר יוליאן װיעליקאָווסקי. 
די שולן האָבן געאַרבעט ביי אויסערגעוויינלעך-שווערע מאַטעריעלע 
באַדינגונגען,. געווען אפילו צייטן, וען מען האָט די לערער נישט 
געצאָלט און מ'האָט געלערנט ביי חלבנע ליכטלעך, ווייל מ'האָט די 
עלעקטריע פאַרמאַכט?. 

צו דעם קען מען נאָך צוגעבן, אז צום 10-יאָריקן יובל פון די 
אָוונט-שולן זענען אין װאַרשע ביים יוגנט-בונד , צוקונפט" (אָפּיציעל 
האָט די אָװונטישולן געפירט אַ געזעלשאַפט , וועקער") געווען 6 אָװונט- 
שולן, פון זיי 3 אין די פאָרשטעט. במשך פון די ערשטע 10 יאָר 
האָבן בלויז אין װאַרשע זיך געלערנט אין די אָװונט-שולן פון דער 
,צוקונפט" 6 טויזנט יוגנטלעכע, 

אָוונט-שולן זענען בלויז געווען איין פאָרם אין דער רייכער פאַר- 
צווייגטער קולטור-טעטיקייט עס זענען אויך געווען קלובן, כאָרן 
דראַמאַטישע קרייזן -- פון די לעצטע זענען אפילו ארויסגעקומען 
אייניקע פעאיקע פּראָפּעסיאָנעלע אַרטיסטן, 

דאָס וויכטיקסטע אָרט האָט אָבער פארנומען די רעגולערע סיסטע- 
מאַטישע בילדונג-ארבעט אויף די קרייזן פון יוגנט-בונד. אַלע מיט- 
גלידער פון דער אָרגאַניזאַציע זענען געווען איינגעטיילט אין קרייזן, 
יעדער קרייז האָט זיך פאַרנומען מיט אַלע ענינים פון דער באַװעגונג, 
פּאָליטישע און אָרגאַניזאַציאָנעלע פראַגן זענען דאָרט געװאָױין ארומ- 
גערעדט און באשלאָסן,. גלייכצייטיק איז אָבער דער קרייז, זיער יסוד 
פון דער גאַנצער אָרגאַניזאַציע, אויך געווען אַ זעלבסט-בילדונג-קאָלעק- 
טיוו, געוויינלעך איז דער קרייז זיך צונויפגעקומען איין מאָל אין װאָך 
און דעם גרעסטן טייל צייט געװוידמעט אַ סיסטעמאַטישער זעלבסט- 
בילדונג-אַרבעט אויפן געביט פון סאַציאַלע פּראַבלעמען, דער ציל 
פון דער אַרבעט איז געווען צו געבן דעם יוגנטלעכן אַ מאַרקסיסטישע 
אויסשולונג, 

אין די אָרטיקע אָרגאַניזאציעס איז געווען א גרופּע רעפערענטן -- 
פון מער דערפאָרענע חברים און חברטעס, וועלכע האָבן געהאַט א 
געוויסע צוגרייטונג צו קאַנען אַנפירן מיט דער זעלבסט-כילדונג-אַרבעט 
פון די יוגנטלעכע, 

נאַטירלעך, אז די דאָזיקע ארבעט איז געווען פאַרבונדן מיט קאָ- 
לאָסאַלע שועריקייטן. דאָ און דאָרט האָבן אויסגעפעלט די פּאַסיקע 
מענטשן, עס האָט געפעלט די פּאַסיקע ליטעראַטור, פּלענער און 
מעטאָדן האָט מען געדאַרפט בייטן, דאָך האָט מען די שװעריקייטן 
גובר געווען און עס האָט זיך איינגעגעבן צו פאַרװאַנדלען די קרייזן פון 
יוגנטלעכע אַרבעטער אין פאַרהעלטניסמעסיק גוטע סאַציאַלע הוים- 
שולן, װאָס האָבן טויזנטער יינגע ארבעטער געהאָלפן אויסאַרגעטן זיך 
אַ קלאָרע וועלט-אָנשויאונג און אריינפירן אין די פאַרפּלאַנטערטע 
| פּראָבלעמען פון פּאָליטישן, עקאָנאָמישן, סאַציאַלן און נאַציאָנאלן לעבן, 

דער צענטראל-קאָמיטעט פון יוגנט-בונד , צוקונפט" אין פּױילן 
האָט זיך באַמיט אומאויפהערלעך צו סטימולירן און פאַרבעטערן אָט 
די זעלבסט-בילדונג און קולטור-אַרבעט. צו דעם צוועק זענען גערופן 
געװאָרן ספּעציעלע קולטור-קאָנפערענצן פון די טוער אין לאנד, שפּע- 
טער האָט מען אויך אָרגאַניזירט צענטראַלע און אָרטיקע רעפערענטן- 
שולן מיטן ציל אויסצובילדן געניטע רעפערענטן פאַר די קרייזן, 

די ערשטע קולטור-קאָנפערענץ איז פאָרגעקומען אין אפּריל 1923, 
געקומען זענען פון פאַרשידענע שטעט 61 טוער -- 56 מענער און 
5 פרויען. זייער עלטער איז געווען: 21 פון 16 ביז 18 יאָר, 28 פון 
9 ביז 21 יאָר און בלויז 12 עלטער פון 21 יאָר. 39 זענען געווען 

ארבעטער, 12 שילער, 4 מיט פרייע פּראָפעטיעס און 6 אָן באַשטימטער 
באַשעפטיקונג. 54 פּראָצענט האָבן זיך אליין אויסגעהאַלטן, די רעשט 
האָבן געמוזט אינגאנצן אָדער טיילווייז אָנקומען צו די עלטערן. אינ- 
טערעסאנט איז אויך, אז 22 האָבן פריער געהערט צו אַנדערע פּאַליטישע 
ריכטונגען -- זיי זענען פריער געווען ציוניסטן, קאָמוניסטן א. א. װו, 

די רעזולטאַטן פון דער ערשטער קולטור-קאָנפערענץ זענען פאַר- 
עפנטלעכט געװאָרן אין א ביכל -- , טעזן און מאַטעריאלן צו דער 
קולטור-ארבעט צװוישן דער יידישער ארבעטער-יוגנט", ווארשע 1923, 
עס זענען אױיסגעאַרבעט געװאָרן טעזן און ס'איז צוגעקליבן געװאָרן 
מאַטעריאל פאַר א ריי ענינים פון דעד קולטור-ארבעט, אין ביכל זענען 
פאַרעפנטלעכט געװאָרן פאלגנדע טעז : 

4) דער סאַציאל-עקאַנאָמישער בוי פון דער איצטיקער געזעל- 
שאַפט; 2) קלאַסן-קאַמף; 2) װעלט און מענטש; 4) די פאָרמען פון 
דער ארבעטער-באַװעגונג; 5) געשיכטע און פראגראם פון , בונד"; 
6 די פּראָלעטארישע יוגנט -באַװעגונג: /) דרהטאטישע סעקציעס; 
8) אָװוגט-קורסן פאַר יוננטלעכע ארבעטער: 9) ספּאָרט-אַרבעט:; 10) 
דער אופן פון צוזאַמענשטעלן ביבליאָטעקן; 11) אַניטאַציע. 

מיט 23 יאָר שפּעטער, פסח 1926, איז פאַרגעקומען די צוייטע 
קולטור-קאָנפערענץ פון יוגנט-בונד , צוקונפט" אין פּוילן, דאָס מאָל 
זענען שוין געווען פארטרעטן 70 שטעט דורך 162 דעלעגאטן. אחוץ 
דעם זענען געווען א רייט איינגעלאַדענע ארבעטער-טוער, 

דער עלטער פון די דעלעגאטן איז געווען : 82 פון 16 ביז 21 יאָר, 
די רעשט איבער 21 יאָר, לויט זייער באקומענער בילדונג האָבן 100 
דעלעגאטן געהאָט געלערנט אין חדר, 21 אין תלמוד-תורה, 17 אין א 
יידישער פאָלקס-שול, 21 אין פּוילישע שולן, 7 אין העברעאישע שולן, 
0 אין האַנטוערקער-שולן, 24 אין א ישיבה, 28 אין מיטלשולן, 6 
אין אוניווערזיטעט און אין פּאָליטעכניקום. לויט באַשעפטיקונג זענען 
1 געווען ארבעטער, 10 האנדלס-אָנגעשטעלטע, 16 ביוראָליסטן, 8 
געזעלשאפטלעכע אָנגעשטעלטע, 3 פון פרייע פּראָפעסיעס, 14 פון פאר- 
שידענע אנדערע באַשעפטיקונגען און 2 אָן באַשעפטיקונג. 95 פּראָ- 
צענט זענען געווען מיטגלידער פון פּראָפעסיאָנעלע פאראיינען. אויס- 
געהאַלטן זיך אליין האָבן 69, טיילווייז --- 40 און די רעשט דורך 
עלטערן און קרובים. 29 זענען געקומען צום יוגנט-בונד , צוקונפט" 
פון אַנדערע ריכטונגען. 11 זענען געווען מיידלעך, 

געהאלטן רעפעראטן אויף דער צווייטער קולטור-קאָנפערענץ האָבן 
סיי יוגנט-טוער, סיי פּאַרטײ"טוער. זי טאָג-אָרדנונג האָט אַרומגע- 
נומען די פּונקטן: 1) דער כאַראַקטער און סך'הכל פון אונזער 
קולטור-ארבעט ; 2) די מעטאָדיק פון פירן אַ קרייז; 3) דאָס פּראָבלעם 
פון מאַכט אין דער איצטיקער צייט; 4) רעטאָריק; 5) װי אזוי בויט 
מען א רעפּעראַט און א רעדע; 6) װי אזוי און װאָס דאַרף די יוגנט 
לייענען: 7) דאָס פּראָגראם פון אן אָװונט-שול. 

דעם ערשטן פּונקט האָבן רעפערירט די חברים יאָשקע ליפשיץ 
און פּנחס שװאַרץ. וועגן דער לעבהאפטיקייט פון דער קאָנפערענץ 
און אַקטיװוקײט פון די אָנטײילנעמער קען עדות זאָגן דער פאַקט, װאָס 
אין דער דעבאַטע ארום דעם ערשטן פּונקט האָבן זיך באַטײליקט אַזש 
0 דעלעגאַטן, זיי האָבן נישט בלויז אַרױסגעזאָגט זייער מיינונג וועגן 
די רעפעראטן, נאָר אויך דערציילט וועגן זייערע אייגענע דערפאַרונגען 
און געמאַכט פאָרשלאגן. באזונדערס האָט מען ארומגערעדט די נייע 
מעטאָדן, װאָס מען האָט אָנגעהויבן אָנװענדן נאָך דער ערשטער קולטור" 
קאָנפערענץ, 

יאָשקע ליפשיץ האָט דעם נייעם סיסטעם אזוי כאַראַקטעריזירט; 
ביז דער 1טער קולטור-קאָנפערענץ האָט מען זיך געהאַלטן ביי דעם, 
װאָס עס שטייט אין בוך, און מען איז געגאנגען פון דער פאַרגאַנגענ- 
הייט ביז דער קעגנװאַרט (ביים לערנען געשיכטע). אַזאַ סיסטעם האָט 
זיך ארויסגעוויזן פאַר נישט צוגעפּאסט צו די באַדערפענישן און אויפ- 
נאָםיפעאיקייט פון די יוגנטלעכע ארבעטער. זינט דער 1טער קולטור" 
קאָנפערענץ הויבט מען אָן די אַרבעט אין קרייזן פון שטודירן די 
פּראָבלעמען פון היינטיקן לעבן, וועלכע זענען נענטער און פאַרשטענד" 
לעכער און ערשט שפּעטער װענדט מען זיך צו דער פאַרגאַנגענהײט.. 
מען האַלט זיך אויך נישט בלינד ביי א געגעבן בוך, נאָר מען קלויבט 
אויס פון פארשידענע ווערק א באַשטימט מאַטעריאַל, 

וי אזוי צו װועקן ביי דער יוגנט דעם אינטערעס צוֹ זעלבסט- 
בילדונג און זי דורכפירן האָט רעפערירט די אַלטע רעװאָלוציאָנערין 
ח'טע אנא ראָזענטאַל (אין אָקטאָכער 1929 איז זי ארעסטירט געװאָרן 
דורך די באָלשעװיקעס אין איר היים-שטאָט ווילנע און איז שוין מער 
פון דער סאָוועטישער תפיסה נישט אַרױס. אין 1941 האָבן הענריק 
ערליך און װויקטאָר אלטער זיך דערוואוסט אָפּיציעל פון דער ג. פּ. או,, 
אַז זי לעבט שוין ניט מער,. צי זי איז געשטאָרבן אין תפיסה אָדער מען 
האָט זי דערשאָסן -- האָט מען זיך נישט געקענט דערוויסן, ווייל די 


יוגנטיבונד ,צוקונפט" אין פּוילן 224 


ג. פּ. או. האָט זיך קאַטעגאָריש אָפּגעזאָגט צו געבן וועגן דעם וועלכע 
נישט איז אינפאָרמאַציע). - 

לעאָן אָלער האָט רעפערירט וי אזוי צו פירן אַ קרייז, 

װיקטאָר אַלטער האָט באַהאַנדלט די פראַגע וי אזוי צו בויען א 
רעפעראַט, | 

הענריק ערליך האָט רעפערירט דאָס פּראָבלעם פון מאַכט. 

יעקב פּאַט --- װוי אזוי צו פירן א שמועס, 

מאטעצקי, פאַרװאַלטער פון א װאַרשעװוער אַװונט-שול -- ועגן 
אָוונט-שולן, 

צווישן אנדערן איז באַריכטעט געװאָרן, אַז ביי די אָרטיקע אָרגאַ- 
ניזאַציעס עקזיסטירן בערך 50 דראַמאטישע קרייזן. 

וי ס'איז צו זען פון די רעפעראַטן, װאָס זענען געהאַלטן געװאָרן, 
האָט די צווייטע קולטור-קאָנפערענץ טיילוויין געהאַט א כאַראַקטער 
פון א סעמינאַר און זיך פאַרנומען א סך מיט דער מעטאָדיק און 
אַנדערע פּראַקטישע ענינים פון דער קולטור- און אויפקלערונגס- 
ארבעט, 

די יידישע ארבעטער-יוגנט האָט געזוכט אויף די פאַרשידנסטע 
אופנים רייכער און שענער צו מאַכן איר לעבן -- די ברייטע קולטור- 
און זעלבסט-בילדונגס-ארבעט אין יוגנט-בונד , צוקונפט" איז געווען 
אן אויסדרוק פון אָט דער אומרואיקער זוכעניש און אומדערמידלעכער 
מי און מאַטער אריבערצושפּרײזן די גרויע, האַרטע ווירקלעכקייט, 

פוֹן 1920 אָן האָט די , צוקונפט" לאַנגע יאָרן געמוזט פירן א שווערן 
קאַמף פאַר דער מעגלעכקייט צו לאָזן הערן איר שטים דורך דעם 
געדרוקטן װאָרט. נאָך דעם, וי די רעגירונג האָט ארום 1טן מאַי 1920 
אָפּנעשטעלט די האַלב-מאַנאַטלעכע ,סאַציאַליסטישע יוגנט'שטימף, 
האָט די ,צוקונפט" ארויסגעגעבן א ריי צייטונגען, אָבער צוליב פאָר- 
מעלע טעמים און רעגירונג-רעפּרעסיעס האָט זי א לאַנגע צייט נישט 
געקאַנט פאַרפעסטיקן קיין איינע פון זיי, 

די בונדישע יוגנט-פּרעסע פאר דעם פּעריאָד שטעלט זיך פאָר 
אַזוי; 

;סאָציאַליסטישע יוגנט-שטימע" --- די ערשטע יידישע סאָ" 
ציאַליסטישע יוגנט-צייטונג אין פּוילן, דער ערשטער נומער איז ארויס 
דעם 1טן פעברואר 1919; דער לעצטער נומער דעם 1טן מאַי 1920, 
דערשינען רעגולער דעם 1טן און 15טן פון יעדן חודש. סך"הכל ארויס 
0 נומערן, אָפּגעשטעלט דורך דער מאַכט, פארחתמעט דעם רעדאַקציע- 
לאָקאל און פאַרפירט א פּראָצעס קעגן פאַראַנטװאָרטלעכן רעדאַקטאָר 
צוליבן אָפּדרוקן דעם 1טן מאַי אויפרוף פון דער סאַציאַלידעמאַקרא- 
טישער יוגנט-אָרגאַניזאַציע , צוקונפט" אין פּולן -- אן אויפרוף, װאָס 
איז געווען געװוענדט קעגן פּויליש-סאַװעטישן קריג, 

2 , אונזער צוקונפט" -- זאַמלהעפט, 15 מאַי 1920 

3 , די צוקונפט" --- זאַמלהעפט, 15 יוני 1920, 

4 ,נייע צוקונפט" -- זאַמלהעפט, 10 יולי 1920, 

די דערמאַנטע דריי צייטונגען זענטן געווען אײנמאָליקע אויס- 
גאָבעס, נאָך א לענגערן איבעררייס האָט מען געמאַכט א פּרואוו ווידער 
ארויסצוגעלן א שטענדיקע יוגנט-צייטונג, 

5 אנזער יוגנט-שטימע? -- אַ האַלב-מאַנאַטלעכע צייטונג, 
אָבער באַלד דער ערשטער נומער, מיט דער דאַטע פון 10 יאַנואַר, 
1, איז געװאָרן קאָנפיסקירט און אָפּנעשטעלט דורך דער רעגירוננ" 
מאַכט. מען איז דעריבער וידער אריבער צום סיסטעם פון איין" 
מאָליקע אויסגאבעס, 

6 /, פּראָלעטארישע יוגנט" -- זאמלהעפט, 5 פעברואר 1921, 

7 ,יגנטלעכער ארבעטער" -- זאמלהעפט, 1 מאַי 1921, 

8 ,ארבעטער-יוגנט" -- זאַמלהעפט, 20 יולי 1921, 

9 ,יגנט'טאָג? -- זאמלהעפט, 1 סעפּטעמבער 1921, 

בלוין א טייל פון ,ינט-טאָג? איו געלונגען צו פאַרשפּרײטן 
ווייל אינמיטן דרוקן דעם זאַמלהעפט איז געקומען אין דרוקעריי פּאָלי;יײי 
און א טייל עקושמפּלארן צוגענומען; א צווייטן טייל האָט מען באוויון 
באַצײיטנס ארוױיסצומאַפּן, 

0 , יוגנטישטימע? -- זאַמלתעפט, 15 דעצעמבער 1921, 

1 +די נייע יוגנט? -- זאַמלהעפט, 3 נומערן אָלס ביילאַגע צו 
דעם אָרגאַן פון , בונד? --- צוֹ דער , פאָלקס-צייטונג", אַפּריל 1922, 

2 ,, פרילינג? --- זאַמלהעפט, 1 מאַי 1922. קאָנפיטקירט 
געװאָרן, 

3 , דער יוגנט-וועקער" -- זאַמלהעפט, 15 סעפּטעמנער 1922, 

4 6 אונזער יוגנט-וועקער" -- זאמלהעפט, 1 נאַוועמבער 1922, 

5 יגנטיוועקער" -- ערשט דער דאָיקער צייטונג אי 
געלונגען, נישט געקוקט אויף א ריי ערנסטע מניעות, זיך צו באַפעס- 
טיקן. דער ,יוגנטוועקער" איז דערשינען פון 20 דעצעמבער 1922 
ביזן 1טן יאנואר 1927 וי א חודש-צייטונג, און פון 1טן יאנואר 1927 
איז ער רעגולער דערשינען 2 מאָל אין הודש (דעם 1טן און 15טן) 
ביז דער צווייטעד וועלט-מלחמה. דער לעצטער נומער איז ארויס סוף 
טעפּטעמבער 1929, בטת ווארשע איז געווען באַלאַגערט און א פּאָר 
טעג פאָרן אריינמאַרש פון די דייטשע חיילות, 

אַחוץ אין דער יידישער שפּואַך האָט די , צוקונפט" זיך אויך 
באַמיט אַרױסצוגעבן א צייטונג אין דער פּוילישער שפּראַך; די פּו- 
לישע צייטונג איו געװען באַשטימט בעיקר פאר דער יגנט, װאָס 
האָט געלערנט אין די פּלישע אָדער אין די פּױלישיידישעט מיטל- 
שולן, עס זענען אַרױס: 

1. 06208ע506121186: 02162ס1ע (טאציאַליטטישע יוגגט)---דער" 
שינען 2 נומערן אין 1919,. די רעגירונג האָט די צייטונג פאַרבאָטן, 

2. 100002162 68סד1 (נייע יונגט), זאמלהעפט, מאִי 1921, 

. 201002162 8מ001 פפרייע יוגנט), חודש-זשורנאל. דער 
צווייטער נומער איז געװאָרן קאַנפיטקירט און די צייטונג אין אָפּנץ- 
שטעלט געװאָרן דורך דער רעגירונג-מאַכט, די צייטונג, הנם זי אין 

דערשינען אין לעמבערג, האָט אָבער געהאט א צענטראַלן כאַראַקטער, 
ווייל זי איז ארויס לויטן אױפטראָג פון צענטראל-קאָמיטעט און איז 
רעדאַגירט געװאָרן דורך זיין מיטגליד ד"ר אָטאָ סאלאמאַנדער, 

עס זענען דערשינען נאָך א ריי צייטונגען פון דער , צוקונפט", 
אָבער דאָס זענען נישט געווען קיין צענטראַלע אויסגאכעס פארן 
גאַנצן לאַנד, נאָר אָרטיקע, פון צייט צו צייט פלעגן אָרטיקע אָרגאַני- 
זאַציעס בעת א יוביליי, אן 1טן מאַי אָדער בעת אַ גרויסער אַקציע 
אַרױסגעבן אײנמאָליקע צייטונגען, 

אין א סך פאַלן האָט מען נאָכן ארויסגעבן די צייטונג פאַרפירט 
פּראָצעסן קעגן די פאַראַנטװאָרטלעכע רעדאַקטאָרן,. איינער פון זיי, 
שעיה קאַץ, אַ פּיאָנער פון דער , צוקונפט", האָט צוֹליב דעם אָרן 
לאַנג געלעבט אומלעגאַל, ווייל ער האָט נישט געװאָלט נעמען אויף 
זיך די שטראָף, װאָס עס האָט אים דערװאַרט און צוליב דעם זיך נישט 
צוגעשטעלט צום משפּט. אזוי איז אויך געווען מיט נאַטאַן שאַפראַן, 
דעם פיל-יאָריקן פאָרזיצער פון צ, ק, פון דער ,, צוקונפט". 

איינער פון די פאַראַנטװאָרטלעכע רעדאַקטאָרן, יעקב מענדעלסאָן, 
איז אָפּגעזעסן א צייט אין תפיסה. די רעגירונג האָט קאָנפיסקירט 
דעם נומער 17 ;יוגנט-וועקער" (מערץ 1925),. זי האָט פאַרפירט אַ 
פּראָצעס לויטן ארטיקל 129 פון שטראָף-קאָדעקס. פארן פּראָצעס 
האָט מען אים ארעסטירט,. דעם 25 אויגוסט 1925 האָט דאָס װאַרשע- 
ווער קרייז"געריכט פארמשפּט מענדעלסאָנען אויף א יאָר טורמע און 
אים דערביי נישט פאַררעכנט די 2 חדשים זיצן ביזן פּראָצעס, נאָך 
8 און אַ האַלב חדשים זיצן אין די טורמעס פון װאַרשע און לאָמזשע, 
איז ער באַפרײיט געװאָרן אויף קויציע פון טויזנט גילדן, קעגן אורטייל 
איז דערלאַנגט געװאָרן אן אַפּעלאַציע. אָבער דער אורטייל איז בא" 
שטעטיקט געװאָרן אויך אין די העכערע געריכט-אינסטאנצן. יעקב 
מענדעלסאָן, פון פאַך א שניידער-ארבעטער, איז אָפּגעזעסן 17 חדשים 
אַלס פאַראַנטװאָרטלעכער רעדאַקטאָר פון ,יוגנט-וועקער". ער האָט 
בכלל געשפּילט א וויכטיקע ראָל אין דער , צוקונפט"-באַוועגונג, 

אויך אַ ריי אַנדערע פאַראַנטװאָרטלעכע רעדאַקטאָרן האָבן געהאַט 
אויף זיך פּראָצעסן צוליב קאָנפיסקירטע נומערן. מערסטנטייל פלעגט 
מען זיך ארויסדרייען פון די האַרבע שטראָפן דורך אַ פּשוטן מיטל, 
מען האָט די פּראָצעסן, דורך פאַרשידענע פאָרמעלע טעמים, אָפּגעץ" 
שלעפּט אויף א לאַנגער צייט, ביז עס פלעגט אונטערקומען עפּעס אַן 

אמנעסטיע און דער פּראָצעס איז געװאָרן בטל אָדער די שטראָף 
געשענקט, 

די שטערונגען, צענזור און שטראָפן זענען נישט געווען בכוח צו 
דערשטיקן דאָס װאָרט, װאָס די יידישע סאָציאַליסטישע יוגנט האָט 
געװאָלט זאָגן, 

די סאָציאַליסטישע יוגנט-פּרעסע האָט זיך געשטעלט א טאָפּלטע 
אויפגאַבע: געבן דער יוגנט ויסן, אַרױסרוקן אירע פאָדערונגען און 
קעמפן פאַר זיי, ‏ אין די נומערן האָבן זיך דעריבער געפונען אי פּאָפּו- 
לער-וויסנשאפטלעכע ארבעטן, אי ארטיקלען אויף אקטועלע פּאַליטישע 
און װירטשאַפּטלעכע טעמעס. אַחוץ דעם זענען אויך געווען אָפּהאַנד- 
לונגען, װאָס האָבן געהאַט פאַר אַ ציל צו באַלױכטן פון בונדישן שטאַנד- 
פּונקט די וויכטיקע סאָציאלע און נאַציאָנאלע פּראָבלעמען, װאָס זענען 
דעמאָלט געשטאַנען אויפן סדר-היום. צו דעם זענען נאָך צוגעקומען 
קאָרעספּאָנדענציעס פון שטעט און שטעטלעך, װאָס האָבן אָפּגעשפּיגלט 
דאָס לעבן און שטרעבן פון דער יידישער ארבעטער-יוגנט, די מיט" 
אַרבעטער, די שרייבער, זענען געווען בעיקר יוגנט-טוער, פון צייט צו 
צייט האָט האָט זיך אָבער אויך באַװיזן אן ארטיקל פון אן עלטערן 
שרייבער אדער פּאַרטײ:טוער. פון דער יוגנט-פּרעסע זענען אויסגע" 
וואקסן א דיי פּובליציסטן און דיכטער, וועלכע זענען שפּעטער געווען 
טעטיק אין דער אלגעמיינער יידישער ליטעראטור און פּרעסע, 

דעם 2826 דעצעמבער 1924 איז אין װאַרשע פאָרגעקומען דער 
דריטער צוזאַמענפאָר פון , בונד" אין פּוילן, אויפן דאָזיקן צוזאַמענפאָר 
איז אויף 3 אופנים אילוסטרירט געװאָרן די ענגע פארבינדונג צװוישן 
, בונד" און זיין יוגנט-אָרגאַניזאציע, 

דער ערשטער פאקט: פון 56 דעלעגאטן האָבן 21 געהאַט זייער 
ערשטע געזעלשאַפטלעכע און פּאָליטישע שול אין דער בבונדישער 
יוגנט-באַװעגונג: , צוקונפט", , קליינער בונד" און יידישע סאַציאַליס- 
טישע יוגנט-אָרגאַניזאציע אין גאַליציע. 

דער צווייטער פאַקט: צום ערשטן מאָל זענען אויף א פארטיי- 
צוזאַמענפאָר געווען מיטבאַטײליקט אָפיציעל פאָרשטייער פון דער ,צו- 
קונפט",. דער צענטראַל-קאָמיטעט פון יוגנט-בונד האָט באקומען רעכט 
צו שיקן 2 דעלעגאטן מיט באשטימונגירעכט, 

דער דריטער פאַקט : דער צוזאַמענפאָר האָט אויסגעהערט אַ באַריכט 
פון פאָרשטייער פון דער יוגנט און אָנגענומען וועגן באַריכט פאָלגנדיקן 
באַשלוס ; 

;אויטהערנדיק דעם באַריכט פון יוגנט-בונד ,צוקונפט", שטעלט 
פעסט מיט צופרידנקייט דער דריטער צװאַמענפאָר פון אלגעמיינעם 
יידישן ארנמעטער-בונד אין פּוילן, אז די טעטיקייט פון יוגנט-בונד איז 
געווען אַ באַפרידיקנדע. דער צװאַמענפאָר מאַכט אויפמערקואַם די 
פארטיי-אָרגאַניזאציעס אויף דער ויכטיקייט פון דער ארבעט צוישן 
דער יוגנט און רופט אלש ארגאַניזאציעס און דעם צענטראל-קאָמיטעט 
פון , בונד" מער אונטערצושטיצן די יוגנט-באַוועגוגג", 

די , צוקונפט" האָט דעמאָלט געהאַט הינטער זיך די שווערסטע 
יאָרן פון איר עקזיסטענץ. מיט א שטאַרקער לעבנסיקראַפט האָט זי 
גובר געווען די צייטווייליקע קריויסן -- סיל צוליב די רעפּרעסיעס 
אין דער צייט פון פּויליש-סאָװעטישן קריג און צוליב דעם חורבן . 
װאָס דער קריג האָט גורם געוען; סיי צוליב די פּרואוון פון קאָמוניס- 

טישן יוגנט-אינטערנאַציאָנאל צו פארניכטן די זעלבשטענדיקע אָרגאַבי- 
זאַציע פון דער יידישער סאַציאַליסטישער יוגנט, 

אין ווארשע איז דעם 24 יאנואר 1925 פאַרגעקומען די 18טע 
שטאָטישע קאָנפערענץ פון דער , צוקונפט". עס זענען געווען פאַר- 
טרעטן 20 קרייזן מיט 700 מיטגלידער. אין לאָדזש איז אין יענער 
צייט פאָרגעקומען די פייערונג פון 6-יאָריקן יובל פוֹן דער אָרטיקער 
, צוקונפט?-אָרגאַניזאציע,. צוֹם מיטינג אין זאָל פון פילהאַרמאַניע 
זענען געקומען קרוב 2 טויזנט יוגנטלעכע, וועלכע האָכן מיט באַגײס- 
טערונג אויפגענומען די רעדנעל. 

אין גאַנצן לאַנד איז אָנגעגאנגען א לעבהאפטע ארבעט אין די 
גרופּן פון דער אוגאַניאַציע; אַחוץ דעם איז אויסגעבויט געװאָרן 
אַ ברייטע נעץ פון דראַמאַטישע קרייזן, כּאָרֹן, קלובן, ביבליאָטעקן, 
אָוונט-שולן, ספּאָרט-גרופן, די יוננט האָט אַדורכגעפירט צװאַמע:" 
פליען, האָט געפירט א פּראָפעסיאַנעלע טעטיקייט, האָט איינגעאָרדנט 
עפנטלעכּע פאָרלעזונגען, זיך באַטײליקט אין וואל-אַקציעס און אין 
מאַנכע עױטער איינגעשטעלט פארבינדונגען מיט די אָרגאַניזאציעס 
פון דער פוילישער סאַציאליסטטישער יוגנט, 

אין אָקטאָבער 1925 איז זיך צונויפגעקומען דער 4טער לאַנד- 
צוזאַמענפאָר פון דער צוקונפט" אין פּױלן. עס זענען געקומען 65 
דעלעגאַטן פון אַלע עקן לאַנד. זיי האָבן רעפּרעזענטירט 153 שטעט 
מיט 5 טויזנט אקטיווע מיטגלידער און 2 טויזנט סימפּאַטיזירנדיקע 
(די לעצטע זענען געווען אױגאַניזירט אין ספּעציעלע צוגרייטונגט- 
קרייזן, אזוי גערופענע ,גרינע", פון וועלכע מען איז שפּעטער אריין 
אין דער אַרגאַניזאציע אלס פוליבאַרעכטיקטע מיטגלידער), 

די טאָג-אָרדנונג האָט ארומגענומען פאָלגנדיקע פּונקטן: 

1 באַריכט; 2, אָנווייזונגען וועגן דער וייטערדיקער ארבעט; 
3 די באַציאונג צו די יוגנט-אינטערנאַציאָנאַלן ; 4, געמיינזאַמע אַקציעס 
מיט אַנדערע יוגנט-אָרגאַניזאציעס;: 5. סטאַטוט; 0, פּראָפּעסיאַנעלע 
יוגנט-סעקציעס : 7, פּרעסע : 8. װאַלן פון א נייעם צענטראל-קאָמיטעט, 

סיי אין ,,בונד", סיי אין , צוקונפט? איז דעמאָלט פאָרגעקומען א 
הייסער שטרייט צווישן 2 שיטות. דער שטרייט איז געגאַנגען ועגן 
אַ דיי פּראָבלעמען, אָבער בעיקר ועגן אינטערנאַציאָנאַל. ‏ בעת אין 
ריכטונג האָט געשטרעבט ענדגילטיק זיך אָפּצװזאָגן פון דער אָריענטאַציע 
אויפן קאָמוניסטישן לאַגער און זיך אָריענטירן אויף דער סאָציא- 
ליסטישער באַװעגונג אי אין לאַנד, אי אין אינטערנאַציאָנאלן מאַסשטאָב, 

האָט די צווייטע ריכטונג נאָך אלץ געגלויבט אין דער מעגלעכקייט 
פון קומען צו אַ פאַרשטענדיקונג מיט דעם קאָמוניסטישן אינטערנאַי 
ציאָנאל און זיין פּוילישער סעקציע. אויפן דריטן צװאַמענפאָר פון 
, בונד" סוף 1924 האָט געזיגט די ערשטע ריכטונג, בראש פון וועלכער 
עס זענען געשטאַנען נח, ערליך, אַלטער און אַ ריי אַנדערע. 

דער זעלבער שטרייט איז אויך געשטאַנען פאַר דער יוננט. אוב 
אין דער פּראַקטישער טאָגיטעגלעכער ארבעט זענען קיין גרויסע 
מיינונג-פאַרשידנקייטן ניט געווען, זענען אָבער די מיינונגען בנוגע 
דעם אינערלעכן שטרייט אין דער ארבעטער-באַוועגונג געווען שאַרף 
פונאַנדערגעטײלט. דער 4טער צוזאַמענפאָר פון דער , צוקונפט" האָט 
מיט אַ קליינער מערהייט זיך געשטעלט אויפן זעלבן שטאַנדפּונקט, װאָס 
די פּארטיי-מערהייט, די אָנגענומענע רעזאָלוציע, װאָס האָט באקומען 
2 שטימען, דריקט אויס איר הסכם מיט דער רעזאָלוציע פון לעצטן 
צוזאַמענפאָר פון ,,בונד" וועגן אָנשליסן זיך אין דער אינטערנאַציאָנאלער 
פאַראייניקונג פון דעװאָלוציאַנער-סאָציאליסטישע פּארטייען, װאָס גע- 
הערן נישט צו קיין שום אינטערנאַציאָנאַל. װאָס נוגע ספּעציעל דער 
יוגנט, פאַרנעמט די רעזאָלוציע א קעגנערישע שטעלונג צו ביידע איג- 
טערנאַציאָנאַלן -- סיי צו דעם סאָציאַליסטישן, סיי צום קאָמוניסטישן. 
לסוף זאָגט זיך די רעזאָלוציע ארויס, אז ביים אינטערנאַציאָנאַלן איג" 
פאָרמאציע-ביוראָ פון די רעװאָלוציאָנער-סאָציאַליסטישע פּארטייען, 
אין וועלכן דער , בונד" איז אריינגעטרעטן, דאַרף געשאפן װערן א 
ביוראָ פון די אַנטשפּרעכנדיקע יוגנטזאָרגאַניזאציעס. 

די רעזאָלוציע פון דער מינדערהייט, װאָס האָט באקומען 20 
שטימען, דריקט אויס דעם הסכם מיט די אלגעמיינע פּרינציפן פון 
קאָמוניסטישן יוגנט-אינטערנאַציאָנאל, זי זאָגט זיך אבער ארויס קעגן 
איבערטריבענעם צענטראַליזם און גרענעצט זיך אָפּ פון א ריי טאַקטישע 
פעלערן פון דאָזיקן אינטערנאַציאָנאל. עס ווערט געמאכט דער אויספיר, 
אַז מען דאַרף קעמפן פאַר איבערבויען דעם קאָמוניסטישן אינטערנאַ- 
ציאָנאַל, װאָס זאָל מעגלעך מאַכן דעם אָנשלוס פון אלע רעװאַלוציאָנערע 
יוגנט-אָרגאַניזאציעס, 

הגם די אָרגאַניזאַציע איז געווען אזוי שטאַרק צעטײילט אין דער 
פראַגע, האָט איר אָבער נישט געדראָט קיין שפּאַלטונג, ווייל סיי די 
מערהייט און סיי די מינדערהייט האָבן געהאַלטן, אז העצער פון די 
חלוקי-דעות שטייט די גאַנצקײט פון דער יידישער ארבעטער-באַוועגונג, 
דעריבער האָט דער צוזאַמענפאָר, נאָכן אָננעמען די רעזאָלוציע פון דער 

מערהייט, איינטימיק באַשלאָסן, אז פאַר דער יוגנט זענען פאַרפליכטג- 
דיק די באַשלוסן פון דער פּאַרטײ (פון , בונד") בנוגע דעם אינטער- 
נאַציאָנאַל, 

אויפן זעלבן צזאַמענפאָר האָט דער פאָרשטייער פון ,בונך" 
אָפּגעגעבן אַזאַ דערקלערונג : 

דער צענטראַל-קאָמיטעט פון יוגנט-בונד האָט ביי דער יגנט 
אַדורכגעפירט די פּאָליטישע ליניע פון דער פּארטיי, דער צענטראַל- 
קאָמיטעט פון , בונד" נעמט דעריבער אויף זיך די פולע פאַראַנטװאָרט- 
לעכקייט פאַר דער טעטיקייט פון יוגנט-בונד. 

די זעלבע חלוקי-דעות, װאָס אין דער פראגע פון אינטערנאַ- 
ציאָנאל, האָבן זיך אָפּגעשפּיגלט אויך ביים באַטראַכטן די פראגע פון 
צוזאַמענארבעטן מיט די פּוילישע יוגנט-אָרגאַניזאציעס. בעת די זעלבע 
מינדערהייט איז געווען פאַר אַ צוזאַמענאַרבעט בלויז פון די אַזױי- 
גערופענע רעװאָלוציאָנערע יוגנט-אָרגאַניזאציעס, איז די מערהייט גע- 
ווען פאַר אַ צוזאַמענאַרבעט פון אַלע פּראָלעטאַרישע ריכטונגען. פּראַק- 
טיש האָט זיך עס געהאַנדלט ועגן צוזאַמענארבעטן מיט דער יוגנט 
פון פּ. פּ. ס, (פּוילישע סאָציאַליסטישע פּארטיי), די מערהייט איז געווען 
פאַר, די מינדערהייט קעגן. דער צװאַמענפאָר האָט אין דער פראַגע 
אָנגענומען אַ רעזאָלוציע, װאָס האָט זיך ארויסגעזאָגט פאַר אַ קאָנסאָ- 
לידירונג פון אַלע פּראָלעטארישע יוגנט-אָרגאַניזאַציעס אין קאַמף פאַר 
די פאָדערונגען פון דער ארבעטער-יוגנט און קעגן א צװזאַמענאַרבעט 
מיט דער בירגערלעכער יוגנט. עס איז אויך אויסגעדריקט געװאָרן 
דער ווילן איינצושטעלן א חברישע פאַרבינדונג מיט די פּראָלעטארישע 
אָרגאַניזאציעס פון די אנדערע נאַציאָנאלע מינדערהייטן אין פּױלן 
(אוקראינער, דייטשע סאָציאליסטן א. א.), 

מיט ערנסט האָבן די דעלעגאַטן באַטראַכט אויך די אַנדערע פּונקטן 
פון טאָג-אָרדנונג, דער פאָרשטייער פון לאַנד-ראַט פון די פּראָפע- 
סיאָנעלע פאריינען אין פּוילן האָט אין זיין רעדע אונטערגעשטראָכן 
די גרויסע פאַרדינסטן פון דער , צוקונפט" אין דער פּראָפּעסיאָנעלער 
באַוועגונג. א דאַנק דער , צוקונפט", האָט ער געזאָגט, זענען אין פּױלן 
געשאַפּן געװאָרן די יוגנט-סעקציעס ביי די פּראָפּעסיאָנעלע פאַראיינען. 

דער 4טער צואַמענפאָר פון דער , צוקונפט" האָט געויזן די 
אידעאישע פעסטקייט און אָרגאַניזאַציאָנעלע פאַרװאָרצלטקײט פון יוגנט- 
בונד , צוקונפט", װאָס קען ביישטיין יעדן נסיון און איז מסוגל זיך 

קעגנצושטעלן יעטװעדן שטורם. קיין שום אויסערלעכער כוח איז 
נישט געווען אימשטאַנד צו ברעכן די עקשנות פון די , צוקונפטיסטן", 
אָפּצושוואכן די טריישאפט צו זייער פאָן, אונטערצוגראָבן זייערע אי" 
בערצייגונגען און אָפּצושטעלן דעם אומאויפהערלעכן שטראָם פון די 
יינגלעך און מיידלעך אין די רייען פון ,, צוקונפט". 


5 אַ פּאַר יחידים 


אין קאָמף פאָר דער מענטשהײט פאַרגעסט מען אָפּטמאָל דעם 
אילנצעלנעם מענטש. פאַראן פאַלן, ווען דאָס ווערט אַפִילוֹ דערפירט 
צו אַן אבסורד { דאס װאָרט , מענטשהייט"? װערט פֿאַרװאַנדלט אין א 
פּוסטע אבסטראקציע, װאָס לאָזט נישט זען די פארדינסטן און אויפטוטן 
פון איינצעלנעם מענטש. 

די בונדישע יוגנט האָט נישט ניוועלירט דאָס פּנים פון די יהידים, 
העָט נישט פארווישט זייערע כאַראַקטער-שטריכן. אין דער באַװעגונג 
האָט יעדער יוגנטלעכער ערשט באקומען די מעגלעכקײט פריי צו 
אַנטװיקלען און פאַרפולקאָמען זיינע אײגגאַרטיקייטן, נישט קיין גרויע 
מאַסע, נאָר א הארמאַנישער פאַרבאַנד פון אינדיװידואַליטעטן איז געווען 
דער יוגנט-בונד , צוקונפט", 

ס'איז נישט איצט אונזער אויפנאכע צוֹ שילדערן די איינצלנע 
מענטשן פון דער באַװעגונג. א פּאָר טוון מיר אָבער פאָרט דערמאַנען 
מיר וועלן דאָ דערציילן וועגן אייניקע, וועלכט האָכן געשפּילט א ראַל 
אין דער געשיכטע פון דער ,צוקונפט", אָדער האָבן זיך מיט 939ס 
אנדערש אויסנשטיילט פון דער מחנח , צוקונפטיסטןף. דערביי גיבן מיר 
דאָ בלויז די נעמען פון יענע, וועלכע זענען אין דעם אַרומגערעדטן 
פּעריאָד (1919--1925) שוין ארויס פון דער יוגנט-באוועגונג. 

יוס ף ר א טנ ע ר. אַ זון פון אַן אַלטן דרוקער-ארבעטער. 
א פּיאָנער פון דער , צוקונפט" אין די צאָרישע צייטן. געהערט צו די 
ערשטע טוער, דורכן צארישן געריכט פארמשפט געװאָרן אין גרויסן 
, צוקונפט"-פּראָצעס. בעתן אַרעסט געווען אַ שילער פון אַ מיטלשול, 

ראַטנער, פון נידעריקן וואוקס, איז געווען א מענטש פון פּראַקטישן 
שכל. סאיז גוט געװוען מישב צו זיין זיך מיט אים װעגן שװערע 
פאַרװויקלטע סיטואציעס, אָפט געווען פאַרזיצער פון זיצונגען, יוננט- 
קאַנפערענצן און פאַרזאַמלונגען. א מומחה אין הלכות פּאַרלאַמענטאַריזם, 

נאָכן אַרויסקומען פון די צאָרישע תפיסות האָט ראַט:ער צוריק 
זיך געשטעלט צוֹ דער ,צוקונפט"יארבעט און איז אריין אין , בונד", 

פון 1919 ביז האַרבסט 1925 איז ער געווען אַ מיטגליד פון צענטראַל- 
קאָמיטעט פון דער , צוקונפט". בערך 1925 זיך צוריקגעצויגן פון 
אַקטיווער געזעלשאַפּטלעכער ארבעט, הגם תמיד פאַרבליבן א פריינט 
פון דער באַװעגונג. ער האָט געאַרבעט אלס הויכער באַאַמטער אין 
סינדיקאַט פון די שיף-געזעלשאפטן אין פּױלן. בעת דער מלחמה, 
א צייט נאָכדעם וי די נאַציס האָבן אָקופּירט דאָס לאַנד, איז אים 
געלונגען ארויסצובאַקומען זיך קיין אויסלאנד און ער האָט זיך באַזעצט 
אין דרום-אַמעריקע, 

יוסף שק לאַרזש. אין דער באַװעגונג איז ער געוען פּאָפּו- 
לער אונטערן פּסעװדאָנים --- טאָמאַש, אין דער צייט פון דער ערשטער 
וועלט-מלחמה און אין די ערשטע פּאָר יאָר פון פּוילישער אומאָפּהענ- 
גיקייט איז ער געווען איינער פון די פּאָפּולערסטע , צוקונפט"-טוער, 
א לאַנגע צייט א מיטגליד פון ווארשעווער קאָמיטעט און פון 1920 ביז 
5 איז ער אויך געװוען א מיטגליד פון צענטראל-קאָמיטעט פון 
דער , צוקונפט" אין פּױלן, 

ער איז געווען אַ קינד פון פרומע עלטערן אין שטעטל װאָהין, דער 
פאָטער האָט עמיגרירט קיין אַמעריקע. יוסף שקלאַרזש האָט געלערנט 
אין ישיבה. שפּעטער אין װאַרשע געװאָרן אַ מאַנופאקטור-אָנגעשטעל- 
טער. אַ קורצע צייט געווען דערנאָך א מויערער און לסוף אַן אָנגע- 
שטעלטער אין אַ יידישער טאָג-צייטונג, 

פון קליינעם וואוקס און מיט ברייטלעך רונדיקע פּלײצעס, איז ער 
תמיד געגאנגען גיך-גיך, װוי ער װאָלט קיינמאָל קיין צייט נישט געהאַט, 
בעת עֶר איז געווען טעטיק אין דער באַוועגונג, איז ער געווען אריינ- 
געטאָן אין דער ארבעט טאָג און נאַכט,. אלץ האָט ער געוואוסט, אומעטום 
האָט מען אים געטראָפן און אלץ איז געווען אויף זיין קאָפּ. איז 
געווען צו טאָן עפּעס א קאָלעקטיווע ארבעט, איז ער גרייט געווען צו 
טאָן פאַר זיך און פאַר צען אַנדערע. אין די יאָרן 1918---1919 איז ער 
ארומגעפאָרן אין דער פּראָווינץ, און גאַנץ אָפּט געגאַנגען צו פוס פון 
שטעטל צו שטעטל, כדי אויפצושטעלן נייע אָרגאַניזאַציעס און צו באַ- 
פעסטיקן די שוין געגרינדעטע. ס'פלעגט טרעפן, אז טאָמאַש אליין האָט 
געשאפן דעם לאָקאל, אים אויסגעקערט און אױסגעפּוצט, געגאַנגען 
איבער די שטיבן רופן די יוגנטלעכע צו דער פאַרזאַמלונג, געווען דער 
פאָרזיצער, געהאַלטן דעם רעפעראַט, אָנגעשריבן די רעזאָלוציע און --- 
אָפּגעפירט די יוגנטלעכע שפּעט בינאָכט אַהים. 

ווצען די יוגנט-באַװעגונג איז זיך ברייט פונאַנדערגעװאַקסן און 
ס'איז אויפגעקומען א נייער גרויסער שיכט יוגנטלעכע טוער, האָט 
טאָמאַש זיך נישט געקאָנט ארײנפּאַסן אין דעם נייעם סדר. חברים, 
וועלכע האָבן באַקומען באַשטימטע פונקציעס, האָבן נישט געקאַנט 
דולדן, אַז טאָמאַש זאָל זיך מישן אין זייערע ענינים אדער גאר טאָן 
פאַר זי ; ער אליין, נישט קענענדיק ברייט צעפירן די הענט, האָט זיך 
דערפילט, װי אַ פיש, װאָס איז דורך אַ שטורם אַרױסגעװאָרפן גע 
װאָרן אויף אַ ברעג. ביז ער איז סוף-כל-סוף אַוועק אינגאנצן פון דער 
אַקטיװוער אַרבעט, 

זיין טרייקייט איז געווען אין לשער. הגם ער האָט געלעבט אין 
גרויסער נויט, ווייל ער איז אָפּטמאָל געווען ארבעטלאָז, פלעגט ער דאָך 
פון צייט צו צייט אַװועקגעבן דער אָרגאַניזאַציע צענטליקער דאָלארן, װאָס 
זיין פאָטער האָט אים צוגעשיקט פון אמעריקע, 

טאָמאַש איז נישט געווען פון די מענטשן, וועלכע זענען בכוח 
צו זיצן רואיק. א צייט האָט ער זיין ברויזנדיקע ענערגיע פאַרװענדט 
אין פּראָפעסיאַנעלן פאַראיין פון מאַנופאַקטור-אַנגעשטעלטע. דאָרט איז 
ער געווען איינער פון די פירער פון דער אָפּאַזיציע, װאָס די מער 
קאָנסערװאַטיווע אָנגעשטעלטע האָבן גערופן , די יינג-טערקן", 

נישט געפינענדיק מער פאַר זיך קיין געהעריקן אָרט אין דער 
יוגנט-אָרגאַניזאציע, האָט ער זיך אויסגעזוכט אַ ספּאָרט-קלוב און דאָרט 
געװאָרן טעטיק,. לסוף האָט ער זיך צוגעכאַפּט צו זשורנאַליסטיק, װי 
צוֹ זיינס א באַליבטער זייטיקער באַשעפטיקונג. אַרבעטנדיק אין 
אַדמיניסטראַציע פון א װאַרשעװער בירגערלעכער טאָנ-צייטונג, האָט 
ער אויסגענוצט די באַקאַנטשאַפט מיט די רעדאַקטאָרן און זיי אונטער- 
געטראָגן צום דרוקן אַמאָל אן אַרטיקל, אמאָל עפּעס אַ באַשרייבונג, 

אַ גוטמוטיקער מענטש, האָט ער במשך פון אַ צענטליק יאָר 
אַרױסגעװיזן אַ געװאַלדיקע סבלנות און אױיסגעטראָגן די שווערע לאַסטן 
פון דער פּראַקטישער טאָגיטעגלעכער ארבעט אין דער צוקונפט"- 
באַוועגונג. געשטאָרבן איזן ער בעת דער באַלאַגערונג פון ווארשע 
סעפּטעמבער 1929, דעמאָלט פלעגט ער יעדן טאָג אריינקומען אין דער 
רעדאַקציע און דרוקעריי פון דער בונדישער , פאָלקס-צייטונג" --- סתם 
אַזױ אָדער צו טאָן עפּעס, אויב מען װעט דאַרפן צוהעלפן. בשעת 
מען האָט צונויפגעשטעלט דעם סאַמע לעצטן נומער, איז ער אויך 
אריינגעקומען. א שעה נאָכדעם, וי ער איז אַרױס, איז מען געקומען 
אָנזאָגן, אַז טאָמאַש לעבט שוין נישט, אין דער צייט פון אַ שטאַרקער 

באָמבאַרדירונג האָבן זיך ביי אים איבערגעדרייט די געדערים און ס'איז 
נישט געווען מעגלעך אים צו געבן מעדיצינישע הילף. אין לעצטן 
נומער פון דער , פאָלקס-צייטונג* איז נאָך אַרײן א נעקראָלאָג נאָכן 
פֿאַרשטאָרבענעם גוטהארציקן מענטש, וועלכער האָט מיט רירנדיקער 
איבערגעגעבנקייט געדינט דער ידישער סאַציאַליסטישער יוגנט- 
באַוועגונג, 

מאַקס קאָפּ על מ אַן. פּיאָנער פון , צוקונפט" אין צאַרישע 
צייטן, פאַרמשפּט געװאָרן דורכן צאַרישן געריכט אין גרויסן , צו" 
קונפט"-פּראָצעס. נאָכן אַרויסקומען פון די תפיסות וייטער געוען 
טעטיק אין דער , צוקונפט". צװאָמען מיט אנדערע ארעסטירט גע- 
װאָרן אין יאַנואַר 1918 דורך די דייטשן אויף דער שטאָטישער קאָנ- 
פערענץ פון דער װאַרשעװער , צוקונפט". 

ער איז געווען הױיפּטזעכלעך טעטיק אלס רעפערענט אויף יוגנט- 
קרייזן, א שטאַרק באַלעזענער. אַן אויסגעצייכנטער רעדנער און רע- 
פערענט (אין דער פּוילישער שפּראך), באַהאַװונט אין דער סאָציאליס- 
טישער ליטעראַטור און נאַטור-וויסנשאפט, האָט אים די יוגנט גערן 
געהערט. אין אומאָפּהענגיקן פּוױלן איז ער געווען טעטיק בלויז א 
קורצע צייט אין דער באַװעגונג און זיך צוריקגעצויגן אין פּריװאַטן 
לעבן, 

ש עי ה קאַץ. אַ טאָקער-אַרבעטער. פּיאָנער פון , צוקונפט", 
געווען דעלעגאַט פון אַן אַרבעטער-קריזל. געװאָרן אַרעסטירט און 
געמשפּט דורכן צאַרישן געריכט אִין גרויסן , צוקונפט"-פּראָצעס. אין 
אומאָפּהענגיקן פּוילן געווען אָפיציעלער רעדאַקטאָר פון אַ , צוקונפט"- 
צייטונג, װאָס איז געװאָרן קאָנפיסקירט און דערפאַר געהאַט אויף זיך 
אַ פּראָצעס. צוליב דעם, װאָס עס האָט אים געדראָט אַ גרויסע שטראָף, 
האָט ער געלעבט יאָרנלאַנג אומלעגאַל, 

א ל ע ק ס ר אָ זע נ צווי יג. טוער פון ,צוקונפט" אין 
דער צייט פון דער ערשטער וועלט-מלחמה און אין די ערשטע פּאָר 
יאָר פון אומאָפּהענגיקן פּוילן, ער האָט געלערנט אין א האַנטװערקער" 
שול און געקומען אין , צוקונפט" דורך א בונדישער יוגנט-גרופּע. ער 
איז געווען גוט באַהאַוונט אין דער סאָציאַליסטישער ליטעראַטוד און 
אַן אויסגעצייכנטער רעדנער, אלס רעפערענט פון קרייזן איז ער 
געווען זייער באַליבט, 

אין שליחות פון צ. ק. אויך ארומגעפאָרן אין די שטעטלעך און 
געהאלטן רעפעראַטן,. צוזאמען מיט זיין פרוי און קינד איבערגעלעבט 

דעם שרעקלעכן נאַצי-גיחנום אין דער גאַנצער צייט פון דער צווייטער 
וועלט-מלחמה אין פּוילן, או"ך זיין שוועסטער בראַנקע איז געווען א 
טוערין אין דער װאַרשעװער , צוקונפט?-אָרגאַניזאציע בעת דער ערש- 
טער וועלט-מלחמה, און אין ערשטן יאָר פון אומאָפּהענגיקן פּױילן, בי 
זי איז אוועק קיין אמעריקע,. זי האָט געפירט קרייזן און פון צייט צו 
צייט געהאַלטן עפנטלעכע פאַרלעזונגען פאַר דער יוגנט, 

ד"ר אָ ט אָ ס א ל א מ אנ ד ע ר. זן פון אַ פּיאָנער פון 
דער סאָציאַליסטישער באַוועגונג אין גאַליציע. הגם זיין פאָטער איז כל 
ימיו פאַרבליבן א טוער פון פּ. פּ. ס. (פּוילישע סאַציאַליסטישע פּארטיי), 
איז דער יינגער סאלאמאנדער דאָך געקומען צו דער יידישער אַרבע- 
טער-באַוועגונג, הגם ער אליין איז אויך געווען אַסימילירט, 

אָלס סטודענט איז ער צוגעשטאַנען צו דער יידישער סאַציאָליס- 
טישער יוגנט-באַװעגונג, אין וועלכער ער איז געווען טעטיק א רײ 
יאָרן. ער האָט זיך באַטײליקט אין איניקע לאַנדיצװאַמענפאָרן, איז 
געווען א צייט א מיטגליד פון צענטראלן קאָמיטעט פון , צוקונפט" און 
רעדאקטאר פון דער צייטונג 211002162 00108ל. אַָטאָ סאַלאַמאַנדער 
איז געווען אַן אויסגעצייכנטער רעדנער און טוער,. שפּעטער איז ער 
אַריבכעל צו דער בונדישער פארטיי-ארבעט, 

ש מוא ליק האַלב ער שטאַט. געשטאמט פון אן אַרטאַ- 
דאָקסישער רבנישער פאַמיליע. געלערנט גמרא און דערנאָך זיך 
גענומען צו וועלטלעכע לימודים. זיין פּאַסיע האָט געשטעקט אין מאַ- 
טעמאַטיק און שאַך. ווען ער האָט נישט געהאַט פאר זיך קיין שרייב- 
טיש, האָט ער געמאַכט שווערע מאַטעמאַטישע אויפגאַבעס אין קאָפּ; 
האָט ער נישט געהאַט מיט וועמען צו שפּילן, האָט ער די שאך-פּאַרטיע 
געשפּילט מיט זיך אליין אויסנװוייניק. געווען טעטיק אין , צוקונפט" 
בעת דער ערשטער וועלט-מלחמה. שפּעטער האָט ער זיך באַזעצט אין 
ווילנע, וואו ער איז געווען טעטיק אלס זשורנאַליסט, 

ד"ר ווילהעלם אַלעקסאַנדראָוויט ש. שטאַמט 
פון א באַקאַנטער פארמעגלעכער פאָמיליע אין קראַקע. פּונקט וי זיינע 
ברידער, איז ער געקומען צו דער בונדישער באַוועגונג און זיך מיט 
איר באַהאפטן אויף שטענדיק. ווען ווילהעלם איז אלט געווען 14 יאָר, 
אין 1907, איז ער אריינגעטרעטן אין דער סאַציאַליסטישער שילער" 
אָרגאַניזאַציע , זיעדנאָטשעניע?, אין וועלכער ער האָט אַ פּאָר יאָר 
פאַרנומען דעם אַמט פון פאָרזיצער. שפּעטער איז ער געווען אַקטיוו אין 
דער אָרגאַניזאַציש פון סאָציאַליסטישע סטודענטן ,זוויאנזעק". זיין 

באַליבטסטע ארבעט איז אבער געווען צווישן די יוגנטלעכע אױבעטער. 
במשך פון אַ ריי יאָרן איז ער געווען דער פאָרזיצער פון דער קרא" 
קעווער אָרגאַניזאַציע פון די יידישע יוגנטלעכע אַרבעטער. װי א 
שליח פון דער יידישער ארבעטער-יוגנט אין גאַליציע האָט ער אין 
9 זיך באַטײליקט אין ערשטן לאַנד-צוזאַמענפאָר פון די , צוקונפט"- 
אָרגאַניזאציעס אין פּוילן און איז געװויילט געװאָרן אין ערשטן צענטראל" 
קאָמיטעט, 

אין די שפּעטערדיקע יאָרן איז ווילהעלם אלעקסאַנדראָװוויטש געווען 
טעטיק אין דער בונדישער פּארטיי-אַרבעט, באַזונדערס אויפן קולטור- 
געביט. ער איז געווען דער פאָרזיצער פון יידישן פאָלקס-בילדונגס- 
פאַראיין אין קראָקע. גאנץ אָפט פלעגט ער האַלטן פאָרלעזונגען וועגן 
פאַרשידענע פראַגן און ספּעציעל וועגן יידישער ליטעראַטור,. ער האָט 
זיך אויך באַטײליקט מיט זיינע שריפטלעכע ארבעטן אין אַ ריי בונדישע 
צייטשריפטן,. א געוויסע צייט איז ער געווען רעדאַקטאָר פון , סאַציאַל- 
דעמאָקראט", װאָכנבלאַט פון זש, פּ. ס. (גאַליציאנער , בונד"), א קורצע 
צייט פארן צווייטן וועלט-קריג איז אלעקסאנדראָוויטשן אָנפאַרטרױט 
געװאָרן אַ וויכטיקע געזעלשאַפטלעכע שליחות. אין זבאָנשין, ביי דער 
פּויליש-דייטשער גרענעץ, האָבן זיך געפונען אין אַ לאַגער פיל יידן 
וועלכע זענען דורך דער היטלערישער מאַכט ארויסגעטריבן געװאָרן 
פון דײיטשלאַנד,. דער לאַנד-ראַט פון די יידישע פּראָפּעסיאָנעלע פאר- 
איינען אין פּױילן האָט אלעקסאנדראָוויטשן געשיקט קיין זבאָנשין, כדי 
ער זאָל אלס אַדװאָקאַט געבן די אומגליקלעכע יידן די נויטיקע יורי- 
דישע הילף און אלס ארבעטער-טוער פירן דאָרט א געזעלשאפטלעכע 
טעטיקייט בכלל. במשך פון די פּאָר חדשים, װאָס ד"ר ווילהעלם אַלעק- 
סאַנדראָװויטש האָט פאַרברענגט אין זבאָנשינער לאַגער, אין אים גע" 
לונגען אוועקצושטעלן אייניקע אינסטיטוציעס, אָרגאַניזירן פאַכשולן און 
פירן אַ געהעריקע קולטור-אַרבעט, 

בעתן צווייטן וועלט-קריג האָט ד"ר וו. אלעקסאנדראָוויטש געלעבט 
אין לעמבערג. פון דאָרט איז ער אַװעק קיין טאַרנאָו, זיך פאַרבונדן 
מיט דער אונטערערדישער בונדישער באַװעגונג און אין דערנאָך 
אומגעקומען צוזאַמען מיט זיין פרוי און קינד. 

ב ע ר יצ ח ק ר אָ זע ן. ביז דער ערשטער וועלט-מלחמה 
געווען אַ חסידיש יינגל און געלערנט אין בית-מדרש אין אטװאָצק, 
אין שכנות פון װאַרשע. אין די מלחפה-יאָרן האָט ער פאַרלאָזט די 
גמרא-באַנק אוֹן געװאָרן אַן אַרבעטער. אַ קורצע צייט איז ער געווען 

טעטיק ביי די פּועלי-ציון און באלד דערנאָך אריבער צום ,בונד". 
ביים סוף פון דער ערשטער וועלט-מלחמה איז ראָזען געווען אקטיוו 
אין דער , צוקונפט"-באַװועגונג אין װאַרשעװער ראַיאָן און איז אויפן 
ערשטן לאַנד-צוזאַמענפאָר אויסגעוויילט געװאָרן אין צענטראל-קאָמיטעט 
פון דער , צוקונפט", אין די יאָרן 1919---1920 האָט ער אין שליחות 
פון צ. ק. באַזוכט אַ ריי פּראָװינץ-שטעט, 

ראָזען האָט שפּעטער געענדיקט די יידישע דראַמאַטישע שול אין 
וואַרשע און איז געווען באַטײליקט אין דער דראַמאַטישער סטודיע פון 
באַרימטן רעזשיסער דוד הערמאַן. טראָץ זיינע אַרטיסטישע פעאיקייטן, 
האָט ראָזען -- אַן אומרואיקע נאַטוֹר --- פאַרלאָזט די בינע און זיך 
גענומען צו ליטעראַרישער טעטיקייט. נאָך פריער האָט ער פאַר- 
עפנטלעכט לידער אין דער בונדישער יוגנט-פּרעסע, וי אויך אין 
אלגעמיינע ליטערארישע אױסגאַכעס. אין 1926 האָט דער בזשאָזאַ- 
פאַרלאַג פארעפנטלעכט ראָזענס א בוך נאָװעלן א. נ. , רויע ערד". בערך 
אין דער זעלבער צייט האָט ער אָנגעהויבן צו זיין טעטיק אלס זשור" 
נאַליסט, פריער אין דער בונדישער , פאָלקס-צייטונג* און דערנאָך אין 
דער װאַרשעװער טאָג-צייטונג , אונזער עקספּרעס", וואו ער האָט ביזן 
אויסברוך פוֹן דער צוייטער וועלט-מלחמה געארבעט אלס פּאַרלאַ- 
מענטארישער קאָרעספּאַנדענט, 

קיינמאָל זענען ביי ראָזענען נישט אױיסגעלאָשן געװאָרן זיינע 
װאַרימע געפילן צו דער , צוקונפט". אין דער צייט פון דער צוייטער 
וועלט-מלחמה האָט ער ביז סוף 1940 געלעבט אין ווילנע, און די 
ווייטערדיקע יאָרן -- אין שאַנכאַי, כינע, 

ע נ גל עג ד ע ר. אויפן ערשטן לאַנד-צוזאַמענפאָר פון דער 
, צוקונפט" איז ער געקומען אלס שליח פון דער לובלינער אַרגאַניזאציע. 
ער האָט געמאַכט דעם איינדרוק פון א רואיקן אינטעליגענטן בחור. 
ביים צונויפשטעלן דעם ערשטן צענטראַל-קאָמיטעט האָט מען אויך אים 
אריינגענומען אלס פאָרשטייער פון א וויכטיקער פּראַװינץ-שטאָט. ער 
האָט געגעבן זיין הסכם. וי גרויס איז אָבער געווען די איבערראַשונג, 
ווען אויף דער ערשטער זיצונג פון צענטראַל-קאָמיטעט, גלייך נאָכן 
צוזאַמענפאָר, האָט ער אָפּגעגעבן א דערקלערונג, אז ער װעט אין דער 
אַרבעט פון צענטראַל-יקאָמיטעט זיך נישט באַטײליקן צוליב פּרינצי- 
פיעלע טעמים. ער איז, האָט ער געזאָגט, אן אָנהענגער פון דעמא- 
קראַטיע און דער צוזאַמענפאָר האָט זיך גאָר אַרױסגעזאָנט פאַר דיקטאַ- 
טור פון פּראָלעטאָריאָט. ער האָט זיין װאָרט געהאַלטן, צוליבן דער- 

מאָנטן טעם האָט ער זיך נישט געװאָלט באַטראַכטן פאַר אַ מיטגליד 
פון צענטראַל-קאָמיטעט, אין לובלין גופא איז ער אָבֶער ווייטער געווען 
טעטיק אין דער , צוקונפט"-אָרגאַניזאַציע. ביי זיין פּרינציפּיעלער 
שטעלונג איז ער געבליבן א פּאַר יאָר צייט, ביז אין אַ געװיסן טאָג, 
צו אַלעמענס איבערראַשונג, האָט ער אומגעריכט דערקלערט, אז ער 
טרעט אריין... אין דער קאָמוניסטישער פּארטי,. ענגלענדער אין 
דאָרט געווען טעטיק אַ קורצע צייט און איז אַרעסטירט געװאָרן. גאָר 
גיך איז ער געשטאָרבן אין טורמע. 

נפת לי באָטווין. אַלס 16יאָריקער לעדער אַרבעטער 
אין 1921 אריין אין דער לעמבערגער אָרגאַניזאַציע פון דער , צוקונפט", 
וואו ער איז געווען אַ מיטגליד בערך 2 יאָר צייט,. אין 1923 איז ער 
אַריבער צו דער קאָמוניסטישער באַװוועגונג. סיי פריער אין , צוקונפט", 
סיי שפּעטער ביי די קאָמוניסטן האָט ער זיך נישט ספּעציעל אויסגע- 
צייכנט. ערשט דעם 22 יולי 1925 איז ער געװאָרן באַרימט. אין 
יענעם טאָג האָט ער אױיף דער גאָס אין לעמבערג דערשאָסן דעם 
פוױילישן פּאַליצײי-אַגענט צעכנאווסקי, װועלכער איז פריער געװען אַ 
וויכטיקער טוער פון ס. ד. ק. פּ. ל. און שפּעטער פון דער קאָמוניס- 
טישער פּאַרטײ אין פּולן. באַטװין איז פאַרמשפּט געװאָרן צום טויט 
און איז דעם 6טן אױיגוסט 1925 דערשאָסן. געװאָרן. דער 20-יאָריקער 
באָטװין האָט באַגעגנט דעם טוט וי אַ גלויביקער קאָמוניסט, אויס- 
רופנדיק: ,זאָל לעבן דער קאָמינטערןף, 

די ערשטע יאָרן פון אומאָפּהענגיקן פּוילן זענען פאַר דער יידישער 
יוגנט געווען א צייט פון אַן אידעאַלאָגישער און סאָציאַלער זעלבסט- 
באַשטימונג, איבערגעריסענע פעדים פון אַמאָל זענען פונדאָסניי 
פאַרקניפּט געװאָרן, זוימען װאָס זענען געלעגן טיף אין ערד האָבן ‏ 
אַרױיסגעשפּראָצט און שפעדיק זיך פונאַנדערגעבליט. די יידישע יוגנט 
האָט זיך דיפערענצירט סאַציאל און פּאַליטיש, זיך פאָרמירט אין באַ- 
זונדערע אָרגאַניזאַציעס, וועלכע האָבן אַנגעהויבן אַ קאַמף פאָר א חשובן 
אָרט אין יידישן לעבֿן, 

מאַנכע פון די אָרגאַניזאַציעט האָבן באַלד נישט אױיסגעהאַלטן 
די פײיעריפּראַבע און זענען גיך אֵרֹאָפּ פון דער אַרענע (פאָלקיסטן 
ס. ס, א, א); אנדערע האָבן פארלוירן דעם באָדן ערשט מיט אאָרן 
שפּעטער,. די בונדישע יוגנט-אָרגאַניאַציע , צוקונפט", װאָס האָט אין 
אומאָפּהענגיקן פּוילן באָלד זיך אַנטפּלעקט וי אַ גרויסע מאָסן-באַװועגונג, 
האָט אויסגעהאלטן אַלע שטורמס, האָט איבערגעטראָגן אַלערלײ קלעפּ, 
זיך נישט געבראָכן אונטער מפּלות און איז מיט זיכערקייט געגאַנגען 
פאָראויס, | 

שטאַרקע כוחות האָנן געצויגן די יוגנט צום פּריװואַטן לעבן, צום 
,תכלית?. די אַסימילאַציע האָט געװאונקען און גערופן צו זיך, 
אָרטאָדאָקסישע אַלט-פרענקישקייט האָט געהאלטן מיט א סך צימעף 
ציוניזם און קאָמוניזם האָבן געבליצט מיט נאַציאָנאַלער און רעואַ- 
לוציאָנעדער ראָמאַנטישקײט. אוֹן דאָך האָט דער גהונט:שיכט פון 
דער יידישער ארבעטער:און פאָלקט-יוגנט אויסגעקליבן די פאָן פון 
דער סאַציאַליסטישער באַװועגונג, די פאָן פון , בונד". די גייסטיקע 
רייפקייט און די טאָגיטעגלעכע דערפאַרונג האָבן אונטערגעזאָגט טויזנ- 
טער און טויזנטער יוגנטלעכע, אז מען דאָרף זיין נאַציאָנאָל אָבער נישט 
גאַציאָנאַליסטיש, אינטערנאַציאָנאַליסטיש אָבער נישט אַסימילאַטאָריש, 
אידעאַליסטיש אָבער נישט ראָמאַנטיש, רעװאָלוציאָנער אָבער נישט 

אַװאַנטוריסטיש. דערפאַר האָבן זיי געשטראָמט מאַסנווייז אין יוגנט- 
בונד , צוקונפט" און אױיטפאָרמירט פון זיינע רייען יענע מחנה, וועלכע 
האָט בכבודיק דערפילט די היסטאָרישע מיסיע, װאָס דער גורל האָט 
אויף איר ארויפגעלייגט, 

ס'האָט זיך פאַרענדיקט דער ערשטער פּעריאָד אין דער נייער 
געשיכטע פון פּױלן, סאין געקומען דאָס יאָר 1926 --- אַ יאָר, 
װאָס איז געװאָרן אַ היסטאָרישער ווענד-פּונקט, 


+ פּױלן אויף אַ נייעם וועג 


יוזעף פּילסודסקי האָט אין מאַי 1926 דורכגעטירט אַ מלוכה-איבער- 
קערעניש און פֿארכאַפט די מאָכט. אין דער אַנטװיקלונג פון דער 
פּוילישער מלוכהח איז פאָרגעקומען אַ פּלוצלינגער קער אויף אַ גאַנץ 
נייעם וועג, 

דאָס אומאָפּהענגיקע פוילן האָט פּאַר דעם במשך פון עטלעכע 
יאָר דורכגעמאַכט אייניקע שטאַרקע קריזיסן: די פּויליש-סאָװעטישע 
מלחמה, א גאַלאַפּיױנדיקע געלט-אינפלאַציע און שפּעטער א װייטאַנדיקע 
גטלט-סטאַביליזאַציע,. דאָס לאַנד האָט זיך געבויגן אונטער דער לאַסט 
פון שטייערן אוֹן ארבעטלאָזיקײיט, אַן אומצופרידנקייט האָט אַרומגע" 
לאפּט ברייטע שיכטן פון דער כאַפעלקערונג, װאָס האט אין דער 
עקזיסטירנדיקער קאָאַליציע-רעגירונג פון רעכטע און צענטער-פּאַרטײען 
נישט געזען קיין שום האַפענונג אויף פאַרלייכטערונג און פארבעסערונג, 

די דאָזיקע אומצופרידנקייט האָט אויסגענוצט מאַרשאַל יוזעף 
פּילסודסקי, וועלכער איז דורך זיינע קעגנער באַױיטיקט געװאָרן 
פֿון דער חשפּטה אין מלוכה-לעבן. זיין פּאָפּולאַריטעט אין לאַנד אין 
געווען גרויס און צו דעם האָט ער נאָך געהאָט אַ שטאַרקע אָנהען- 
גערשאפט אין דער ארמיי. אין חודש מאַי 1926 װאָט ער בראש פון 
זיינע געטרייע פולקן אריינמארשירט קיין װאַרשע און נאָך בלוטיקע 
קאָמפן באַזיגט די רעגירונג. 

גרויסע טיילן פון פּויערטום, די גאַנצע ארבעטערשאפט, די ליבע" 
ראַלע אינטעליגענץ, װי אויך די נאַציאָנאַלע מינדערהייטן האָבן זיך 
באַצויגן מיט סימפּאַטיע צו דער איבערקערעניש. הגם דירעקט אין 
די גאָסן"קאַמפן פון װאַרשע האָבן זיך באַטײליקט בעיקר מיליטערישע 
אָפּטײלונגען, האָט פונדעסטוועגן אַ גוויסע ראָל אין פילטודסקיס דעף- 


דאָס יאָר 1926 אין געווען אַ גורליאָר פאַר פּוילן, מאַרשאַל 

פאָלג געשפּילט די פיינטלעכע באַציאונג פון ברייטע שיכטן פון דער 
באַפעלקערונג צו דער אַלטער רעגירונג. װאָס שייך דער אַרבעטער- 
שאַפט, האָבן באַזונדערס די באַן-אַרבעטער מיטגעווירקט צו פּילסודסקיס 
זיג דורך אָפּזאָגן זיך צו פירן די צוגן מיט מיליטערישע טאַרשטאַר- 
קונגען פאַר דער רעגירונג. אפילו די קאָמוניסטישע פארט האָט 
פאַרנומען אַ פריינטלעכע שטעלונג צו דער איבערקערעניש. בעת די 
קאַמפן זענען נאָך פאָרגעקומען אויף די װאַרשעװער גאַסן, איז דער 
קאָמוניסטישער פירער אדאָלף ווארסקי אַװעק צום מיליטערישן קאָ- 
מענדאַנט פון פּילסודסקיס חיילות און אים פאַרזיכערט אַ לאַָיאַלע 
באַציאונג מצד דער קאָמוניסטישער פּאַרטײ, אויך די יידישע באַפעל- 
קערונג האָט נישט געהאַט קיין גרונט צו טרויערן אויפן שלעכטן סוף 
פון דער פריערדיקער רעאַקציאָנערער רעגירונג, 

עס האָט נישט לאַנג געדויערט, וי מען האָט זיך ארומגעזען, אז 
דאָס שטיצן אָדער סימפּאַטיזירן מיט דער פּילסודסקי-איבערקערעניש 
איז געווען אַ פאַטאַלער טעות, פּילסודסקיס כוונה איז נישט באַשטאַנען 
אין ברענגען צו דער מאַכט די דעמאָקראַטישע כוחות פון לאַנד, נאָר 
אויסנוצן זיי פאַר זיינע דיקטאַטאָרישע צילן. שריט נאָך שריט האָט 
ער צעשטערט די דעמאָקראַטישע יסודות פון דער מלוכה } אַלץ שטאַר- 
קער און שטאַרקער האָט ער באַקעמפט די דעמאָקראטישע פּאַרטײען 
און אױיספאָרמירט אַן אייגענעם פּאָליטישן לאַגער, װאָס איז אַװעק 
אויפן וועג פון איינשטעלן האַלב-טאָטאַליטאַרע רעגירונג-פאָוימען. װאָס 
מער אין אײיראָפּע האָט זיך געשטאַרקט דער פאָראויסמאַרש פון רעאַקציע 
און פאַשיזם, אלץ מער איז אויך דער פּילסודסקי-רעזשים געװאָרן 
אָפּענער און בולטער פאַשיסטיש. און דער זעלבער רעזשים, װאָס 
האָט אין אָנהױיב אַרױסגעװיזן אַ מער ליבעראַלע באַציאונג צו יידן 
איז דערנאָך געװאָרן אױיסגעשפּראָכן אַנטיסעמיטיש. אונטער די פליג- 
לען פון דעם רעזשים האָט זיך אָנגעהױיבן אַ פאַרניכטונג-צוג קעגן 
דער יידישער באַפעלקערונג, 

די יידן האָבן זיך אָבער נישט געלאָזט בייקומען, זיי האָבן אַרױיס- 
געוויזן אַן אומגעהויערן פאַרטיײידיקונג-כוח. דער אַקטיוסטער און 
סאַמע קעמפערישסטער טייל איז געווען די יידישע ארבעטערשאַפט, 
אין דעם פּעריאָד איז אויך שטאַרק אויסגעוואקסן, האָט זיך פאַר" 
ברייטערט און פאַרטיפט די יידישע סאַציאַליסטישע יוגנט באַוועגונג, 


2 דער מצב פו דער יידישער 
אַרבעטער-יוגנט 


וי פריער, איז דאָס לעבן פון דער יידישער אַרבעטער-יגגט 

אין די יאָרן נאָך דער פּילסודסקי-איבערקערעניש געווען שער און 
אָרים. אין די ערשטע 2 יאָר איז גראָד געווען א פאַרכעסערטע ווירט- 
שאַפטלעכע לאַגע און אין טייל פאַכן האָט מען גוט פאַרדינט. ס איז 
אָבעד אָנגעקומען דער גרויסער וועלט-קריזיט, װאָס האָט אויך אויף 
פּוילן פאַטאָל געווירקט, 

די פּלאָגן, װאָס האָבן געמאַטערט די יידישע אַרבעטער-יוגנט, 
זענען געװוען: אַרבעטסלאָזיקײט, קליינע טאַרדינסטן, לאַנגער אַר- 
בעטס-טאָג, דאָס אײנשפּאַנען זיך אין אַרבעטסײאָך אין די קינדער- 
יאָרן און דאָס זיין געצוואונגען צו פאַרלאָזן די היים און פאָרן אין דער 
גרעסערער שטאָט זוכן אַרבעט, 

פאַרשטייט זיך, אַז עס זענען אויך געווען געוויסע אונטערשידן. 
אין אַ ריי ערטער און פאַכן האָט מען געקאַנט טרעפן יוגנטלעכע 
אַרבעטער, װאָס זענען געווען באַשעפטיקט 8 שעה אַ טאָג; בי אַנדערע 
דאַקעגן איז אַ 12-שעחדיקער אַרבעטס-טאָג געווען אַ טרוים. געווען 
ערטער, וואו מען האָט אפילו װייניק געליטן פון אַרבעטסלאָזיקײט, 
הגם סעזאָן-אַרבעט איז געווען א זייער פאַרשפּרײיטע מחלה אין די 
יידישע פאַכן { דאַקעגן אין אַנדערע ערטער איז כמעט די גאַנצע יוגנט 
געווען אַרבעטסלאָז. אַזױ גרויס איז אויך געװוען דער אונטערשיד 
אין דער הויך פון די פאַרדינסטן. דאָס ערגסטע איז געווען דאָס, װאָס 
עס איז שטענדיק געווען אַ מחנה יוגנטלעכע, װאָס האָט נישט געהאָט 
קיין מעגלעכקייט זיך צו לערנען אַ פאַך. זיי זענען געווען איבעריקע 
הענט, װאָס די װירטשאַפט האָט נישט געקענט נוצן. דער מצב פון 
יענעם יוגנט-שיכט, װאָס האָט זיך נישט געקענט איינגלידערן אין 
װירטשאַפטלעכן לעבן, איז געווען טראַגיש-אױסזיכטסלאָז, 

גלייכצייטיק איז כמעט אומעטום געװען ביי דער יגנט א 
שטאַרקער דראַנג נאָך וויסן, אַ שטאַרקער אינטערעס צום געזעל- 
שאַפטלעך-פּאָליטישן לעבן און אַן אידעאַליזם פון אַ הויכער מדרגה, 

דאָס װאָס מיר האָבן פריער געזאָגט, ועלן מיר דאָ וייטער 
אילוסטרירן מיט אַ פּאָר מוסטערן פון לעבן פון דער יידישעד אַרבעטער- 
יוגנט אין פאַרשידענע שטעט און שטעטלעך. דאָס זענען טיילן פון 
קאָרעספּאָנדענציעס, װאָס זענען דערשינען אין ,יוגנט-וועקער", אָרגאַן 
פון יוגנט-בונד ,צוקונפט" אין פּולן, די קאָרעספּאַנדענציעס פלעגן 
געוויינלעך צוגעשיקט וװוערן פון אָרטיקע אָרגאַניזאַציעס און האָבן גוט 
אָפּגעשפּיגלט די לאַנע פון דער יוגנט, 

אָזדוטיטש. ‏ צוריק מיט אַ פּאָר װאָכן האָבן די יוגנטלעכע 
אָנגעהויבן אַן אַקציע פאַר אַ קירצערן, אַ 12-שעהדיקן אַרבעטס-טאָג, 
צוליב דעם צוועק איז אויסגעוויילט געװאָרן אַ ספעציעלע קאָמיסיע 
אָנצופירן מיט דער אַרבעט. די אַקציע האָט אָבער נישט געגעבן 
די געוואונטשטע רעזולטאַטן,. דאָס דערקלערט זיך דערמיט, װאָס אין 
שטעטל זיינען פאַראַן װײיניק אַרכעט-פּלעצער פאַר די אַלע, וועלכע 
ווילן אַרבעטן, דרייען זיך טאַקע אַרום אַ סך קאַנדידאַטן און זי ;שלאָגן 
אָפּ די טירן" פון די מייסטערס. דאָס ברענגט, פאַרשטייט זיך, שאָדן 
די ,,גליקלעכע", וועלכע זענען שוין באַשעפטיקט. די מייסטערס ואַרמן 
זיך מיט זיי. ווען מען אַרבעט אָפּ אַ סך יאָרן און ווען מען קען שוין 
גוט דאָס פאַך, באַקומט מען אין בעסטן פאַל 40 גילדן אַ חודש. א 
גרויסער טייל פון אונזער יוגנט פאַרלאָזט אין גאַנצן דאָס שטעטל, 
אָדער מען פאָרט אַװעק זיך לערנען אין אַ גרויסער שטאָט, און בי 
אַזאַ שווערער לאַגע פירט מען דאָך אַ שיינע אַרבעט, דער עיקר אויפן 
קולטורעלן געביט. דריי יאָר צייט האָבן מיר אָנגעװענדט אונזער גאַנצע 
ענערגיע צו עפענען אַ שול. מיר זיינען בייגעקומען אַלע שוועריקייטן, 
נאָך דעם אַלעמען האָט זיך היינטיקס יאָר אױיסגעלאָזט דאָס זעלבע, 

װאָס פריער -- מיר האָבן באַקומען אַן אָפּזאָג פון קוראַטאָריום", 
(י. וו. נר' 4 1999), 


נישט געקוקט אויף דער אַרבעטלאָזיקײט, אויף דעם לאַנגן אַר- 
בעטס-טאָג פון די אַרבעטנדיקע, נישט געקוקט אויף די שטערונגען 
מצד די מאַכט-אָרגאַנען, איז אָבער די יוגנט ביי זיך נישט אַראָפַ 
געפאַלן. פאַרקערט, דאָס איז געווען נאָך אַ שטויס צו פאַרגרעסערן 
די ענערגיע אין דער געזעלשאַפּטלעכער אַרבעט. און מיט זייער אומ- 

דערמיזדלעכקייט האָבן די יוגנטלעכע דערגרייכט, אַז זיי האָבן אפילו 
משפיט געווען -- דעם עלטען 7 דור. לאָמִיר הערן, װאָס עס זאָגט אַ 
צווייטער באַריכט פון זעלבן שטט 
;א דאנק אונזער אומזיערעיזישכער אַרבעט אין געלונגען צו 
פאראינטערעסירן די עלטערן מיט אונזער טעטיקייט. ס איז שיין צו 
זען, וי טאטעס מיט גרויע כערד באַװכן יעדש פארזאמלוננ. און ווען 
עס האַנדלט זיך ועגן אַן אונטערנעמונג, קלאַטט מען זיך איבער די 
קצשענעס אין מען רופט אויט: מיר בנדיסטן װעלן אלץ אױיספירן. 
(י. וו, נר' 1 1924 
וועגן דער ארבעטלאַזיקייט און קליינע פארדינסטן פון דער יוגנט 
זאלן רעדן אייניקע קאַרעספּאַנדענציעס פון אנדערע שטעט: 
לוכלין. , א גרויטער טייל טון דער יוגנט איז בי אונז אַרבעט. 
לאָז. אֲפילוֹ זענע, וועלכע אַרבטטן, פאַרדינען א נישטיקן לוין (ס'זענען 
פֿאַראַן אזעלכט, וועלכץ פאַרזי ינען אַנדערטהאלבן גילדן א װאָך). דער 
העכסטער װעכנטלעכער פוין איז בּיז 10 גילדן. פֿאַרשטייט זיך, צח 
גאר אין אַ קליינער צאַל ערטער אַרבצט מען 8 שעה אַ טאָג" 

(י. וו. נר' 4, +192). 
קונטנע, 5 פראצעגט פון דער 8יננט אי ארבעטלא. מחמותי 
פאלירן די יוגנטלעכע פּוסט און פּאָס איבער די גאָסן, 

(י. ה. 1927), 
אָװוידוואר, לעצטנט האט זך בפ" אום אין שטעטל פאר" 
שטאַרקט זיר ריז אמטערסטן ליידט דערפון די יוגנט. בין 
0 פראצענט פון דער תיגער אַרבעטער-יוגנט איז אַרבעטלאָז?, 
(י. וו. נר' 5, 1927), 
און מיט דריי יאָר שפּעטער פון זעלבן שטעטל : 
;מיט עטלעכט יאָר צוריק האָט זיך ביי אונז אין נאָװוידװאָר 
שטארק אנטוויקלט דאָס באַקלייד-פאַך (מענער-מאַגאַזין),. מען פלעגט 
רכעטן 10 אָדער 11 חדשים אין יאָר. אַ דאַנק דער גוטער פּראָפע- 
סיאַנעלער אַָרגאַניזאַציע, זענען די לוינען אין פאַרגלייך מיט אַנדערע 
פאַכן געווען נישט קיין שלעכטע. יעדער פאָטער, זוכנדיק אַ תכליתץ 
מאר זיין 12---14-יאַריקן קינד, האָט דעריבער נישט לְאַנג געטראַכט, 
נאָר באַלד עס געמאַכט פאַר אַ שגיידער. און פון טאָג צו טאָג זענען 
צוגעקומען נייט הענט צום ;גליקלעכן" פֿאַך. די עלטערע אַרבעטער 
זעגען דורך דער קאָנקורענץ פון די יינגערע ביסלעכוייז אַרױסגע- 

שטויסן געװאָרן פון פאַבריק,. און אַז עס איז נישט געווען קיין פּאָסטן 
ביי יענעם, איז מען אַליין געװאָרן אַ מייסטער. די יוגנט בילדעט 
איצט די מערהייט אין פאַך. עס זענען אָבער שוין לאַנג אַװעק די 
;גוטע" צייטן,. שרעקלעך איז היינט די לאַגע. פאַראַן א גרויסער 
טייל פאַכן, וואו מען האָט שוין נישט געהאַלטן די נאָדל אין האַנט פון 
סוכות אָן. אַנדערע אַרבעטן 1 טאָג אין דער װאָך. די אַרבעטער- 
יוגנט, וועלכע האָט פריער געאַרבעט און זיך געקענט אױיסהאַלטן, גייט 
היינט אַרום, נאָך אַזױ פיל חדשים אַרבעטלאָזיקײט, פאַרצוייפלט, מען 
גלויבט שוין נישט, אַז די לאַגע קען זיך ענדערן. יעדער אוױף זיין 
שטייגער זוכט אַן אויסװועג פון דער פאַרצווייפלטער לאַגע. דער 
מאַגיסטראַט האָט פאַרטיילט שטיצע פאַר די אַרבעטלאָזע. אַ דאַנק 
דער אַקציע פון פּראָפּעסיאָנעלן פאַראיין האָט די יוגנט אויך באַקומען 
אַ טיילווייזע אונטערשטיצונג. פאַרשטײט זיך, אַז די לאַגע לאָזט זיך 
אויך שוין פילן אין די באַזונדערע געזעלשאַפטלעכע אָרגאַניזאַציעס, 
וואו די יוגנט גרופּירט זיך". 
(י. וו נר' 7, 1930), 
ביאַליסטאָק ווועגן יוגנטלעכע האַנדלס-אָנגעשטעלטע), 
;דער גרעסטער טייל פאַרדינט פון 8 בין 10 גילדן אַ װאָך, 
אַנדערע נאָך װייניקער. מען אַרבעט נישט 8, נאָר 19 שעה אַ טאָג 
אָדער נאָך מער. די געשעפטן וערן געשלאָסן ? אַזײיגער, די סוחרים 
צווינגען אָכער זייערע אָנגעשטעלטע צו אַרבעטן ביז שפּעט אין אָוונט", 
(י. װו. נר' 21, 1927), 
לאָדזש. , דער יוגנטלעכער װערט געצואונגען דורך די אוןג- 
טערנעמער (אין באַקלײד-אינדוסטריע) צו טאָן פאַרשידענע שטוב- 
אַרבעט. ספּעציעל שלעכט איז די לאַגע אין די קאָנפעקציע-פאַכן 
נישט גענוג, װאָס דער אַרבעט-טאָג אין די דאָזיקע פאַכן איו 12---13 
שעה, מוז נאָך דאָס לערניינגל קומען מיט אַ פּאָר שעה פריער פון דעם 
עלטערן אַרבעטער און אַװעקגיין מיט אַ צויי-דריי שעה שפּעטער, 
אין דער פרי מוז ער צוגרייטן די פּרעס-אייזנס און אויפרוימען דעם 
װערקשטאַט און אויף דער נאַכט מוז ער בלייבן נייען קנעפ, אָפּטראָגן 
און ברענגען די אַרבעט פון מאַגאַזין. ווען מען גייט אַרױס אויף די 
גאַסן, וואו עס געפינען זיך קאָנפעקציע-געשעפטן, קען מען זען, וי 
יוגנטלעכע אין דרייען געבויגן שלעפּן אויף זיך פּעק פאַרטיקע און 
רויע פּאַלטנס?, 
(י. וו. נר' 16, 1998), 

מיכאַלאָװוע, , די יוגנטלעכע זענען ביי אונז על פּי רוב שניידער, 
סטאָלער און טעקסטיל-אַרבעטער. דעם גרעסטן אָרט פאַרנעמט די 
יוגנט, וועלכע איז באַשעפטיקט ביי דער באַקלייד-אינדוסטריע. צו" 
ליבן קריזיס איז דער גרעסטער טייל פון דער שניידער-יוגנט אַרבעט" 
לאָז שוין דעם דריטן יאָר. די אַרבעטלאָזע זענען געצוואונגען צו זוכן 
טאָג-אַרבעט אָדער ,שװאַרצע אַרבעט", וי האַקן האָלץ אָדער אַרבעטן 
אין װאַלד. דערביי פאַרדינט מען ביז 2 גילדן אַ טאָג. די ;גליקלעכע", 
וועלכע אַרבעטן נאָך ביי זייער פאַך, קומט אויס צו אַרבעטן פון 7 
פרי ביז 8 אָװונט אין קליינע דושנע צימערלעך. אין קראַנקן-קאַסע איז 
מען נישט פאַרשריבן, אין טייל װאַרשטאַטן זיינען די יוגנטלעכע 
אויך ;ניאַנקעס" ביי די קינדער פון מייסטער און מען מוז אויסשטיין 
אַלע משוגעתן סיי פון מייסטער און סיי פון זיין פרוי און קינדער. 
דער פאַרדינסט פון די , גליקלעכע", וועלכע זענען שוין באַשעפטיקט 
ביי זייער פאַך 5--6 יאָר, באַטרעפט ביז 10 גילדן אַ װאָך". 

(י. וו. נר' 16, 1927) 


הגם אין פּוילן האָט עקזיסטירט אַ געזעצלעכער פאַרבאָט פון 
קינדער-אַרבעט, איז זי אָבער געװען אַ פֿאַרשפּרײטע דערשי" 
נונג, ערשטנס, איז די רעגירונג געווען נישט גענוג ענערגיש אַכטונג 
צו געבן, אַז דאָס געועץ זאָל אָפּגעהיטן װערן; צװייטנס, האָבן די 
באַלעבאַטים און די פאַראינטערעסירטע קינדער גופא געטאָן אַלץ, 
כדי זיך אַרױסצודרײען פון אונטער דער השגחה פון אַרבעטס-אינספּעק- 
טאָר,. זאָלן די פּאָר ביײישפּילן רעדן: 
טשענסטאָכאָוו. , ביי די יוגנטלעכע אַרבעטער פון באַקלײך, 
לעדער און האָלץ-פאַכן איז דער אַרבעטס-טאָג אַ 10--12 שעהדיקער. 
מען טרעפט ביי דער אַרבעט יוגנטלעכע פון 11 יאָר אָן. זייער לוין 
איז 4---5 גילדן אַ װאָך. באַזונדערס שווער איז די לאַגע פון די מיידלעך, 
וועלכע אַרבעטן ביי וועש, קליידער און מאָדע-אַרטיקלען. דאָ קען 
מען אפילו געפינען קינדער פון 10 יאָר אָן, וועלכע אַרבעטן פון 7 פרי 
ביז 8 אָװנט מיט אַ הפסקה פון אַ האַלבער שעה מיטאָג. דער רוב 
יוגנטלעכע איז נישט פאַרזיכערט אין דער קראַנקן-קאַסע, אַן אויס- 
נאַם זענען נאָר יענע, וועלכע אַרבעטן אין װאַרשטאַטן צוזאַמען מיט 
עלטערע אַרבעטער. מען טרעפט יוגנטלעכע, וועלכע פאַרדינגען זיך 
אויף דער לער אויף אַ משך פון 2 יאָר און זיי אַרבעטן אינגאַנצן בחינם, 
אין דער כעמישער אינדוסטריע איז די לאַגע פון די יוגנטלעכע אַ 

שלעכטע. ס'ענען באַשעפטיקט אַ 200 יוגנטלעכע, פון זיי אַ 90 
פּראָצענט פּוילישע. אין דעם דאָזיקן אינדוסטריע-צווייג קען מען 
טרעפן יוגנטלעכע פון 10--12 יאָר, וועלכע אַרבעטן ביז 12 שעה אַ 
טאָג פאַר אַ לוין פון גאַנצע 4 גילדן אַ װאָך. ס'זענען פאַראַן פאַלן, 
ווען דער אַרבעט-אינספּעקטאָר קומט באַזוכן דאָס פאַבריקל, טאַרשליסט 
מען דעמאָלט די יוגנטלעכע אַרבעטער אין דעם שמוציקן פאַבריק- 
שטיבל, כדי נישט דערלאָזן קיין קאָנטראָל, די פאַבריקאַנטן דער 
לויבן זיך אפילו שלאָגן יוגנטלעכע אַרבעטער פאַר אַזאַ ,חוצפּה", וי 
נישט וועלן ברענגען װאַסער פאַר דער באַלעבאָסטע?, 

(י. וו. נר' 19, 1927), 


קאַלושין,. ‏ ,8--10-יאריקע קינדער וערן שוין אָפּגעגעבן צו דער 
אַרבעט. די מיידלעך זענען ביי אונז באַשעפטיקט ביי באַקלײד אָדער 
ביים אוױיסאַרכעטן באַרשטן. דאָ טרעפט איר יינגע בלייכש קינדער, 
װאָס זיצן אַ גאַנצן טאָג און ציען װי אױטאָמאַטן מיט צעשטאַכענע 
פינגער דעם דראָט מיט די האָר אין די ברעטלעך, זיי מאַכן באַרשטן 
פאַר די גרויסע שטעט, די יינגלעך אַרבעטן ביי לעדער, באַקלײד און 
אַ גרויסער טייל ביי טאָקערײי. ס זענען פאַראַן קינדער, וועלכע גייען 
אין דער פרי אין ,פּאָוושעכנע" שול און נאָך דער שול צו דער אַרבעט, 
דער אַרבעט-טאָג איז אַ לאַנגער און די פאַרדינסטן קליינע : פון 8 
ביז 15 גילדן אַ װאָך,. די עלטערע קוואליפיצירטע אַרבעטער אנט- 
לויפן אין די גרויסע שטעט און ס'בלייבן נאָר די קינדער און יוגנטלעכע, 
צוליב דעם איז אויך שווער צו פירן אַ גוטע פּראָפּעסיאָנעלע טעטיקייט, 
דער אַנאַלפאַבעטיזם איז זייער שטאַרק. ס'ענען פאַראַן אַזעלכע, 
וועלכע קענען קיין צייטונג נישט לייענען. שרייבן -- אוודאי נישט, 
די טרויעריקע לאַגע ווערט אָבער געמילדערט דורך אונזער פּראָלעטאַ- 
ריש געזעלשאַפטלעך לעבן. די עלטערע אַרבעטער האָבן ביי אונז 
געשאַפן אַ שיינע בונדישע באַװועגונג. די יוגנטלעכע אַרבעטער זע- 
נען אָרגאַניזירט אין יוגנט-בונד ,צוקונפט" און די יינגיטשקע אַרבע- 
טער און שול-קינדער געפינען זיך אין דער מוסטערהאַפט אַװעקגע- 
שטעלטער קינדער-אָרגאַניזאַציע ;סקיף", 
(י. וו. נר' 13, 1928), 
וװוענגראָוו. , אין שטאָט האָט זיך מיט אַ צייט צוריק באַויזן 
אַ ניי פאַך -- טעקסטיל, שטריקן דערעס (טיכלעך). ביי דעם מאַך זענען 
באַשעפטיקט אויסשליסלעך פרויען. ס'אַרבעטן ביי דעם עלטערע פרויען, 

מיידלעך און קינדער. וואו איר וועט זיך נאָר קערן און ווענדן -- 
וװעט איר טרעפן זיצן פרויען און זען וי זיי דרייען מיט די הענט, 
אַזױ דרייען זיי אויס עטלעכע גראָשן אַ טאָג אויף העלפן אויסהאַלטן 
די פאַמיליע. אַממערסטן זענען ביי דעם פאַך באַשעפטיקט קינדער. 
שוין פֿ-יאָריקע קינדער װעט איר טרעפן ביי דער אַרבעט. זיי זיצן 
בלייכע, איינגעבויגענע, זיי פּייניקן זיך פון 7? פרי ביז שפּעט בינאַכט 
און פאַרדינען אַ נישטיקן לוין פון 6 ביז 9 גילדן אַ װאָך, ‏ די אָרימע 
עלטערן קוקן אויף די קינדער מיט האַרץ:װײטאָג. אָבער װאָס קען 
מען טון, אַז די פּאָר גילדן פעלן דאָך. מיינט איר אפשר, אַז ווען 
מען אַרבעט אָפּ אַ װאָך קריגט מען די פּאָר גילדן קאַסע געלט ? בין, 
דאָס אויך נישט, נאָכן אָפּאַרבעטן עטלעכע װאָכן גיט דער פאַבריקאַנט 
אַ וועקסל אויף חדשים, און געשען איז אַזאַ מעשה: א געוויסע צאָל 
קינדער האָבן פאַר זייער אַרבעט באַקומען וועקסלען. דער פאַבריקאַנט, 
אַ ציוניסטיש בעל-הביתיש יידל, האָט דערקלערט, אַז ער איז באַנקראָט, 
פאַרשטייט זיך, אַז דער ערשטער קרבן פון באַנקראָט זענען געפאַלן 
די אַרבעטערינס. די וועקסלען זענען נישט געצאָלט געװאָרן, איצט 
גייען אַרום די קינדער פאַרחושכטע און קלאָגן פאַרװאָס זיי האָבן 
אומזיסט געאַרבעט. די קינדער װאַקסן אויס אַנאַלפאַבעטן, ווייל אין 
שול האָבן זיי ניט קיין צייט צו גיין, און יענע, וועלכע גייען יאָ, פאַר- 
נאַכלעסיקן זי. זיי װאַקסן אויס גייסטיקע קאַליקעס און נישט נאָר 
גיײיסטיקע. די פּלייצעס זענען איינגעבויגן פון כסדרדיקן זיצן, די 
פינגער פון די הענטלעך -- אױסגעדרייט (וייל ביי דער אַרבעט 
דרייט מען כסדר מיט די פינגער). אַן אמתע שקלאַפּערײ, װוי מיר 
זינגען אין אונזער הימן: עװוען קינדער דאַרפן שפּילן, מיר אַרבעטן 
אויף ברויט". ,אין אונזער ;סקיף" (קינדער)-אָרגאַניזאַציע, װאָס ציילט 
0 חברים און חברטעס, זענען 00 פּראָצענט שטריקערינס. דער ;סקיף" 
און די ;צוקונפט" העלפן פירן דעם קאַמף קעגן אַנאַלפאַבעטיזם, װאָס 
הערשט צוישן די יינגע קינדער. עס קומען פאָר סיסטעמאַטישע 
קרייזןילעקציעס". 

(י. װו. נר' 1, 1981), 

מיר האָבן ביז אַהער געברענגט שילדערונגען פון דעם עקאָ 
נאָמישן מצב פון דער יידישער אַרבעטער-יוגנט אין אַ ריי שטעט און 
שטעטלעך, זיי זענען טיפּיש אויך פאַר אַנדערע ערטער. מיר וילן 
דאָ נאָך געבן עטלעכע ביישפּילן פון דער הױפּט-שטאָט און פון אַ פּאָר 
באַזונדערע פאַכן, װאָס וועלן העלפן בולטער מאַכן דאָס בילד, 

אין אַ באַריבט, פאַרעפנטלעכט אין גיוגנט-וועקער" נר' 5, 1980, 
שרייבט וועגן װאַרשע ה. ר"ס (הענעך רוס, דעמאָלט סעקרעטאַר פון 
דער יוגנט-אָפּטײלונג ביי די יידישע פּראָפּעסיאָנעלע פאַראיינען און 
אונטעד דער נאַצישער ממשלה איינער פון די פירער פון דער אונ- 
טערערדישער באַוועגונג, דערשאָסן געװאָרן דורך די נאַציס אָנהױב 1945 
בעתן אַנטלויפן פון קאָנצענטראַציע-לאַגער אין סקאַרזשיסקאָ) : 

אין װאַרשע איז דער רוב יוגנטלעכע אין פאַך פון מענער- 
מאַגאַזין-שניידער --- פּראָװוינצער. צוליב דער אַרבעטלאָזיקײט איז אַ 
גרויסער טייל אַהײמגעפאָרן. אַמבעסטן איז די לאַגע ביי די קירזשנער. 
אין שטעפּער-פאַך זענען 20 פּראָצענט יוגנטלעכע,. דער ווינטער-סעזאָן 
האָט געדויערט 6--8 װאָכן. אָנפּאַנגער פאַרדינען פון 5 ביז 13 גילדן 
אַ װאָך. 

אין בייטל-פאַך זענען 00 פּראָצענט יוגנטלעכע. אָפט טרעפט 

מען אין די װערקשטאַטן בלויז יוגנטלעכע, 

אין שטריקער-פאַך, אין וועלכן ס'זענען באַשעפטיקט בערך 
92 טויזנט אַרבעטער, איז אַ העלפט יוננטלעכע, 

| אין זאָקן-פאַך זענען יוגנטלעכע ביי האַנט:אַרבעט באַשעפטיקט 

מער, וי ביי קראַפט, קיין סך יידישע יוגנטלעכע זענען ביי קראַפט- 
אַרבעט נישט באַשעפטיקט, דערפאַר װאָס די זאָקן ווערן אויסגעארבעט 
אויף קאַטאָן-מאַשינען. דאָס אויסלערנען דויערט לענגער. יוגנטלעכע 
פאַרנאַכלעסיקן די פאַך:אויסבילדונג און ווערן אַרױסגעשטױסן פון דער 
אַרבעט, 

ידיעות וועגן אָרט פון דער יידישער יוגנט אין דער לעדער- 
אינדוסטריע אין גאַנץ פּוילן האָט אין יאָר 1929 צוגעשטעלט דער 
פּראָפעסיאָנעלער פאַראיין פון לעדער-אַרבעטער אין פּוילן (דער פאָר- 
זיצער איז דעמאָלט געווען דער בונדישער טוער שמואל זיגעלבוים 
און סעקרעטאַר -- זלמן ליכטענשטיין), 

אין שטעפּער-פאַך זענען געווען 90 פּראָצענט יידישע אַרבעטער. 
די יוגנטלעכע האָבן אויסגשמאַכט פון 20 ביז 40 פּראָצענט. געוען 
שטעט, וואו די יוגנטלעכע זענען געווען פאַרטרעטן פון 80 ביז 00 
פּראָצענט, אין װאַרשע זענען אויף צוויי טויזנט שטעפּער געווען פון 
0 ביז 800 יוגנטלעכע. די לוינען פון די יוגנטלעכע האָבן באַטראָפן 
פון 5 ביז 10 גילדן אַ װאָך. 

צווישן די שוסטער האָבן די יוגנטלעכע באַטראָפן איבער 98 
פּראָצענט. ביי נאָרמאַלער אַרבעט האָבן זייערע לוינען באַטראָפן פון 
5 ביז 20 גילדן אַ װאָך, 

אין בייטל-פאַך אין װאַרשע זענען צווישן די 600 אַרבעטער געוועץן 
0 פּראָצענט יוגנטלעכע. זייער פאַרדינסט איז געווען פון 10 ביז 
8 גילדן א ואָך. 

אין פּאַך פון די לעדערנע הענטשקעס האָט די יוגנט באַטראָפן 30 
פּראָצענט, דאָס נייען פון די הענטשקעס איז געווען כמעט אויסשליסלעך 
אין די הענט פון יוגנטלעכע אַרבעטערינס, 

אין פריער-דערמאָנטן פאַראיין, צו וועלכן עס האָבן געהערט 
אַרבעטער פון אַלע נאַציאָנאַליטעטן אין פּוילן, זענען געווען אָרגאַני 
זירט 8 טויזנט יוגנטלעכע. פון זיי זענען איבער 2 טױזנט געוען 
יידישע. 

אין די לעדער-פאַכן איז פאָרגעקומען אַ פּראָצעס פון מעכאַ- 
ניזאַציע און קאָנצענטראַציע. 

;פאַר די יידישע לעדער-אַרבעטער -- האָט געשריבן דער סעק- 
רעטאַר פון צענטראַלן לעדער-פאַראײן --- רוקט זיך אַרױס אַלס איינע 
פון די װינטיקסטע טאָג-אויפגאַבן -- אַרײינצודרינגען אין די גרויסע 
פאַבריקן. פאַרשטייט זיך, אַז דער יידישער אַרבעטער טרעפט דאָ אָן 
אויף פאַרמאַכטע טירן. די פאַבריקאַנטן (טראָץ דעם, װאָס אַ סך זענען 
יידן און נאָך ;נאַציאָנאַלע יידן") האָבן נישט קיין שום חשק אַריינצן- 
לאָזן יידישע אַרבעטער, זיי ווילן בעסער פּוילישע נישט-אָרגאַניזירטע 
אַָרבעטער פון גאָס?, 

(י. װו. נר' 7, 1929), 

3כלל איז די לאַגע פון יוגנטלעכן אַרבעטער געווען א שלעכטע, 
הגם אין טייל פאַכן זענען די אַרבעטס-באַדינגונגען געווען בעסערע, 
אין אַן אַנקעטע, װאָס איז דורכגעפירט געװאָרן צווישן די יוגנטלעכע 
דרוקער-אַרבעטער אין װאַרשע, זענען געווען ענטפערס פון 98 יידישע 
יוגנטלעכע דרוקער, 22 זענען געווען יינגער פון 15 יאָר; 75 צוישן 
5 און 18 יאָר. 82 זענען געווען זעצער און 87 האָבן געאַרבעט בי 
אַ פּעדאַָל-מאַשין;: 9 זענען געווען באַשעפטיקט ביי ביידע צווייגן פון 
דרוקעד-פאַך. זייערע פאַרדינסטן זענען שוין געווען העכערע, אין 
פאַרגלייך מיט אַנדערע פאַכן, 28 האָבן פאַרדינט בי 15 גילדן אַ 
װואָך, 46 ביז 20 גילדן און 14 איבער 80 גילדן אַ װאָך. 

איינע פון די גרעסטע פּלאָגן פון דער יידישער אַרבעטער-יוגנט 
איז געווען די אַרבעטלאָזיקײט. עס װאָלט אָבער געווען אַ טעות צו 
מיינען, אַז דאָס איז געווען בלויז אַ יידישע קרענק. די אַרבעטלאָזיקײט 
פון דער יידישער יוגנט איז געוען אַ טייל פון אַן אַלגעמיינער דער- 
שיינונג, הגם דאַ און דאָרט האָט אָן ספק אויך מיטגעווירקט דער יידי- 
שער מאָמענט, 

וי ווייט די אַרבעטלאָזיקײט צווישן דער יוגנט איז געווען פאַר- 
שפּרײט אומעטום, דערציילט אַ באַריכט פון דער אינטערנאַציאָנאַלער 
אַרבעטס-קאָנפערענץ אין זשענעוו,. דער באַריכט, װאָס נעמט אַרום 
דעם פּעריאָד 1920--1924 זאָגט, אַז אין דער אַלגעמײינער אַרבעטלאָ" 
זיקייט האָט די יוגנט אויסגעמאַכט אין : 


אונגאַרן יחה דשח היה דוי חי ה-י חי 6 420 פּראָצענט 
איטאַליע דח דח דייה הזה דייה ייד יייז =ייה == = 4148 == ' 
שוועדן יי יי 1 40 
ענגלאַנד חי יד דחי דחי דידי יח זי דייה היה == 840,20 === 
דענעמאַרק יש חי זי דח ייט ייה יי ייז = 28,1 == 
האָלאַנד --- א יי יי 6ץ 4 
פאַראייניקטע שטאַטן פון אַמעריקע -- 97,6 7" 
נאָרװעגיע א א א א אי אי יי 4 40 
דייטשלאַנד .זי דיה היה דיה הי הי = 9641 ==" 
טשעכאָסלאָװאַקיע יין. ייה דיך. זי חי היה = 2446 ===" 
שווייץ -י דיי די היה ייה יי ייה היה = = 18 '' 


דער אינטערנאַציאַנאַלער אַרבעטס-אַמט אין זשענעוו האָט גע" 
שאַצט, אַז בכלל גענומען האָט די יוגנט אין דורכשניט אױיסגעמאַכט 

5 פּראָצענט פון די אַרבעטלאָזע אין אַלע לענדער. אין די יאָרן 
4---1932 זאָל די צאָל אַרבעטלאָוע יוגנט האָבן באַטראָפן טון 6 בין 
7 מיליאָן ; דערביי איז דער פּראָצענט אַרבעטלאָזע מיידלעך געוען 
אַ העכערער, וי ביי יינגלעך. 

װאָס שייך פּױילן, האָט דער איגסטיטוט פאַר סאָציאַלע ענינים 
(,אינסטיטוט ספּראַוו ספּאָלעטשניך'), אין זיין פאַרעפנטלעכטער פאָר" 
שונג; די יוגנט שטרעקט אויס די הענט נאָך אַרבעט (;מלאָדזשעזש 
שענגא פּאָ פּראַצען", װאַרשע, 1938) -- אױיסגעחשבונט, אַז יעדעס 
יאָר זענען אויף אַ נאַטירלעכן אופן אָפּגעקומען פון די אַרבעט-זוכער 
0 טויזנט נפשות, װאָס האָבן פאַרנומען אַרבעטס-פּלעצער אין די שטעט, 
נייע קאַנדידאַטן פון נאַטירלעכן צואװואַקס זענען געווען בלויז פון די 
שטעט 140 טויזנט, אַחוץ דעם האָט יעדעס יאָר דאָס דאָרף געברענגט 
אַן עודף פון נישט פאַרברויכטע אונטערגעװאַקסענע אַרבעט קאַנדי- 
דאַטן 220 טויזנט. צוזאַמען 870 טויזנט. נאָכן אַראָפּרעכענען 70 
טויזנט צום פאַרבייטן די אַרױסגעפאַלענע פון דער שטאָטישער פּראָ- 
דוקציע צוליב טויט, עלטער, עמיגראַציע א"א, זענען געבליבן פאיבע" 
ריקע" יינגע כוחות 300 טויזנט נפשות, 


4 פּראָפעסיאָנעלע אָרגאַניזירונג און 
ברייטע אַקציעס 


וי ס'איז שוין דערמאָנט געװאָרן אין ערשטן טייל, זענען די 
יוגנטלעכע אַרבעטער אָרגאַניזירט געװאָרן אין די יוגנט-סעקציעס ביי 
די פּראָפּעסיאָנעלע פאַראיינען. דאָט אָרגאַניזירן זיי איז נישט געווען 
קיין לייכטע זאַך און האָט באַגעגנט אַ ריי שוועריקייטן. דער עקשנות- 
דיקער ווילן פון דער יוגנט פלעגט אָבער דורכברעכן די פאַרשידנסטע 
מניעות, 
לויט דער איניציאַטיוו פון יוגנט-בונד ;צוקונפט', האָבן די 
צוזאַמענפאָרן פון די פּראָפּעסיאָנעלע פאַראיינען אָנגענומען אַנטשפּרעכנ- 
דיקע רעזאָלוציעס וועגן דער נויטיקייט צו אָרגאַניזירן די יוגנט און 
אונטערשטיצן אירע פאָדערונגען, 
אין 1927 זענען אַזעלכע רעזאָלוציעס אָנגענומען געװאָרן אויף די 
צוזאַמענפאָרן פון די פּראָפעסיאָנעלע פאַראיינען פון די באַקלײיך- 
אַרבעטער און לעדער-אַרבעטער. פון 30טן מאַי ביזן 2טן יוני, 1929, 
איז אין װאַרשע פאָרגעקומען דער 4טער קאָנגרעס פון די פּראָפּעסיאָ- 
נעלע פאַראיינען אין פּוױלן פון אַלע נאַציאָנאַליטעטן. וועגן די פּראָב- 
לעמען פון דער יוגנט און דער נייטיקייט מער צו אַנטװיקלען די 
פּראָפּעסיאָנעלע יוגנט-באַוועגונג האָט אויפן קאָנגרעס גערעדט דער 
לאַנג-יאָריקער פירער פון דער צוקונפט' נ. שאַפּראַן ער האָט 
קריטיקירט די שװאַכע טעטיקייט פון די פּראָפּעסיאָנעלע פאַראיינען 
אויפן געביט פון יוגנט-אַרבעט און דערביי אַרױסגערוקט אַלס גוטן 
ביײישפּיל די ענערגישע טעטיקייט פון די יידישע יוגנט-סעקציעס, 
די בונדישע טוערין שרה שוועבער האָט אין איר רעדע געפאָדערט, 
אַז די פאַך-אויסבילדונג פון דער יוגנט זאָל זיין אַן אומזיסטע און 
זאָל געפירט װערן אין דער מוטער-שפּראַך. דער קאָנגרעס האָט 
דערנאָך אָנגענומען אייניקע באַשלוסן וועגן דער יוגנט: ,סזאָל איינ- 

געשטעלט וערן פאַר יוגנטלעכע אַ 6-שעהדיקער אַרבעטס-טאָג און 
ס'זאָל געשאַפן ווערן אַ גענוגנדע צאָל אומזיסטע פאַךישולן?. (ועגן 
אונטערריכט אין דער מוטער-שפּראַך איז נישט געװאָרן דערמאָנט) 
אַ צווייטע רעזאָלוציע האָט אויפגעפאָדערט צו שאַפן , צענטראַלע און 
אָרטיקע קאָמיסיעס פאַר אַגיטאַציע און פּראָפּאַגאַנדע צװישן פרויען 
און יוגנטלעכע". 

די פּראָפּעסיאַנעלע יוגנט-סעקציעס פון דער יידישער אַרבעטער- 
יוגנט האָבן שוין געהאַלטן אַ סך ווייטער, וי די באַשלוסן פון קאָנגרעס, 
װאָס האָט רעפּרעזענטירט די אַרבעטער פון אַלע נאַציאָנאַליטעטן, צווישן 
וועלכע די פּוילישע אַרבעטער האָבן, נאַטירלעך, געבילדעט אַ גרויסע 
מערהייט, 

פעסט-געבויטע יוגנטיסעקציעס פון יידישער אַרבעטער-יוגנט האָבן 
עקזיסטיט אין די גרעסערע שטעט און אויך אין אייניקע קלענערע 
ערטער, וואו עס איז געווען אַ פאַרהעלטניסמעסיק שטאַרקע אַרבעטער- 
באַוועגונג, מיר װעלן דאָ געבן א פּאָר ביישפּילן פון אָרגאַניזאַציץ- 
ז'ראַנג מצד דער יוגנט אין די קלענערע ערטער, 

קאָזשעניץ. , מיר האָבן שוין געשאַפן אַ יוגנט-סעקציש ביים 
לעדער-פאַראיין. אויפן ערשטן רּוף צו דער אָרגאַניזיר-פאַרזאַמלונג 
זענען געקומען איבער 50 יוגנטלעכע. שיין איז געװוען צו זען, װי 
יוגנטלעכע פון 12 יאָר האָבן אַרױסגעזאָגט זייער מיינונג, אַז ס'מוז 
געשאַפן װערן אַ יוגנט-סעקציע". (י. וו. נר' 2, 1927), 

די בענקשאַפט נאָך אַ פּראָפעסיאָנעלע אָרגאַניזאַציע געפינען מיר 
אין אַ באַרינט פון שטשוטשין (לידער קריי): קקיין פּראָפעסיאָ- 
נעלן פאַראיין האָבן מיר נישט און די אַרבעטער ווערן עקספּלאָאַטירט 
אויפן ערגסטן אופן. קיין עלטערע אַרבעטער איז כמעט נישטאָ, ווייל 
יעדעד דערוואקסענער אַרבעטער עפנט אַן אייגענעם װערקשטאַט. די 
יוגנטלעכע אַרבעטן אָפּ אויף דער לער אַ טערמין פון 1 אָדער 2 יאָר, 
זי טוען אַלערלײ שטוביקע אַרבעט. פאַר דעם באַקומט מען פון 3 
ביז 5 גילדן אַ װאָך". (י. וו. נר' 19, 1927), 

וואו פּראָפעסיאַנעלע פאַראיינען זענען נישט געווען אָדער ס'אין 
צוליב אַנדערע סיבות נישט מעגלעך געווען צו גרינדן יוגנט-סעקציעס, 
דאָרטן האָט דער יוגנט-בונד , צוקונפט", הגם דאָס איז נישט געוען 
זיין דירעקטע אויפגאַבע, אַלײין זיך פאַרנומען מיט פּראָפּעסיאָנעלער 
אַרבעט. אַזױ, למשל, לייענען מיר אין אַ קאָרעספּאָנדענץ פון סאָקאָלקע: 

,די פּראָפּעסיאָנעלע קאָמיסיע ביי אונזער אָרגאַניזאַציע (געמיינט 

יוגנט-בונד ;צוקונפט") פירט אַ קאָנטראָל צי מען היט אָפּ דעם 8-שעה- 
דיקן אַרבעטסטאָג אין די װאַרשטאַטן, וואו עס אַרבעטן יוגנטלעכע (אין די 
גאַרבערײען װוערט דער אַרבעטס-טאָג סיי װי גוט אָפּגעהיטן), ס'קומט 
אָבער אָן שווער צו צווינגען אָפּצוהיטן דער נאָרמאַלען אַרבעטס-טאָג, 
דער יוגנט-עולם איז אַפּאַטיש, די מייסטער -- חוצפּהדיק,. מיר קלערן 
אויך וועגן דורכפירן לוין- אַקציעס?, (י. װו. נר' 16 1928), 

אַז דער יוגנט-בונד , צוקונפט" זאָל אַלײן אָנפירן מיט דער פּראָ- 
פעסיאָנעלער טעטיקייט, האָט געקאָנט געמאָלט זיין נאָר אין די קלע- 
נערע ערטער, וואו ס'האָבן נישט עקזיסטירט קיין פּראָפעטיאָנעלע 
יוגנט-סעקציעס ביי די פאַראיינען. אין די גרויסע שטעט איז געווען 
לגמרי אַנדערש. כאָטש אויך דאָ איז דער יוגנט-בונד געווען דער 
באַװעגנדיקער און גייסטיקער כוח, און זיינע טוער און מיטגלידער זענען 
געווען דער רוב מנין ובנין פון דער פּראָפּעסיאָנעלער יוגנט-באַװעגונג, 
איז אָבער די פּראָפּעסיאָנעלע טעטיקייט געגאַנגען דורך די יוגנט-סעק- 
ציעס, װאָס זענען געוען אָרגאַנישע טיילן פון די פּראָפעסיאָנעלע 
פאַראיינען, 

אין װאַרשע האָט די יוגנט-סעקציע פון פאַראיין פון יידישע 
באַקלײיד-אַרבעטער צו איר 10 יאָריקן יובל, זומער 1929, געציילט 
0 מיטגלידער, אין זעלבן יאָר זענען אין דער װאַרשעװער יוגנט- 
טעקציע פון יידישע לעדער-אַרבעטער געווען רעגיסטרירט 580 יוגנט- 
לעכע, לוט די באַזונדערע צווייגן האָבן זיי זיך געטיילט אַזױ : 
5 שטעפּער, 210 בייטל-מאַכער, 20 לאשער, 20 הענטשקע-מאַכער, 
5 ביי פּאָדקאָווֹעס און 10 ביי פּאָנעטקעס (שיכעלעך פאַר גאָר קליינע 
קינדער), 

די דאָמינירנדיקע פּאָליטישע ווירקונג אין די יוגנט-סעקציעס 
האָט געהאַט די ,צוקונפט". אַזױ, למשל, איז דעם 21טן אַפּריל, 1997, 
פאָרגעקומען אַ קאָנפערענץ פון די װאַרשעװער יוגנט-סעקציעס. פאַרן 
פאָרשלאג צו דעמאָנסטרירן דעם 1טן מאַי מיטן יוגנט-בונד , צוקונפט" 
האָבן זיך אַרױסגעזאָגט דעלעגאַטן מיט 1700 שטימען, קעגן---דעלעגאַטן 
מיט 600 שטימען,. ענלעכע אָפּשטימונגען זענען אויך פאָרגעקומען ביי 
אַנדערע געלעגנהייטן און אין אַנדערע יאָרן 

אין אַלע גרויסע אַקציעס זענען די פּראָפּעסיאָנעלע יוגנט-סעקציעס 
און דער יוגנט-בונד , צוקונפט" געגאַנגען האַנט-אין-האַנט און גע- 
מיינזאַם געטאָן די אַרבעט. גרויס איז געווען די צאָל אַקציעס, װאָס 

זענען געמיינזאַם געפירט געװאָרן. אייניקע פון זיי וװועלן מיר דאָ 
דערמאָנען. 

ווינטער 1926 האָט די צענטראַלע יוגנט-אָפּטײלונג ביים לאַנד'ראַט 
פון די פּראָפּעסיאָנעלע פאַראיינען פון די יידישע אַרבעטער אין פּוילן 
פאַנאַנדערגעשיקט אַ צירקולאַר צו פירן אַ פּראָטעסט-אַקציע קעגן צו" 
נעמען די קאָאַליציע-רעכט ביי די יוגנטלעכע. די אַקציע איז אַ דאַנק 
ודעם יוגנט-בונד , צוקונפט" פאַרװאַנדלט געװואָרן אין אַ גרויטע קאַמ- 
פּאַניע אין אַלע עקן לאַנד, איבער 150 שטעט זענען אַריינגעצויגן גע 
װאָרן אין דער פּראָטעסט-קאַמפּאַניע. אין װאַרשע זענען אויפן פּראָ- 
טעסט-מיטינג געקומען טויזנט יוגנטלעכע, אין לאָדזש -- 600 אא"ו, 
דער יוגנט-בונד , צוקונפט" האָט אַרױסגעלאָזט אַן אויפרוף אין יידיש 
און פּוױיליש, װאָס איז אין 20 טויזנט עקזעמפּלאַרן פאַרשפּרײט און 
פאַנאַנדערגעקלעבט געװאָרן אין די גאָסן, עס זענען אָפּגעהאַלטן געװאָרן 
הונדערטער גרויסע און קליינע פאַרזאמלונגען. 

אין דער זעלבער צייט איז אויך געפירט געװאָרן אַ קאַמפּאַניע פאר 
רעגיסטרירן יוגנטלעכש אַרבעטלאָזע, כדי זיי זאָלן קאָנען באַקומען 
שטיצע, װי אויך פאַר געבן יוגנטלעכע זומער:אורלויבן. פאַר די 
דאָזיקע פאָדערונגען זענען געפירט געװאָרן אַקציעט אויך אין די שפּט- 
טערדיקע יאָרן. מ'האָט אויך געפירט אַקציעס פאַר פאַרשרייבן יוגנטי 
לעכע אין די קראַנקן-קאַסעט,. אייגנטלעך זענען די באַלעבאַטים געווען 
מחויב דאָס צו טאָן, זיי פלעגן זיך אָבער ארויסדרייען דערפון און מען 
האָט עס געמווט כסדר היטן 

סיי די פּאָליטישע, סיי די פּראָפעסיאָנעלע באַוועגונג האָט געמוזט 
אומאויפהערלעך שטיין אויף דער װאַך, פאָרמולירן פאָדערונגען, אויס- 
אַרבעטן פּלענער און אָפּשלאָגן פיינטלעכע אַטאַקעס, 

דער פערטער לאַנד-צוזאַמענפאָר פון די יידישע פּראָפּעסיאָנעלע 
פאַראיינען, װאָס איז פאָרגעקומען אין אָקטאָבער 1929, האָט אין זיין 
רעזאָלוציע וועגן דער יוגנט ארויסגערוקט די פאָדערונגען : 

1. פאַרווערן אומזיסטע אַרבעט פון לערניינגלעך און באַשטימען 
פאַר זיי אַ לוין, װאָס זאָל אַנטשפּרעכן זייער אַרבעט און די אַלגעמײינץ 
טאַריפן, 

2 איינפירן אַ 6-שעהדיקן אַרבעטס-טאָג פאַר יוגנטלעכע, 

2 אָפּשאַפן דעם צעכן-געזעץ. 

4 אומזיסטע דערגענצונג-שולן פאָר אַלגעמײנער בילדונג און פאַר 
פאַך-אויסבילדונג (פאַר יידישע שילער מיט יידיש אַלס לערן-שפּראַך), 

די צייט פון לערנען זיך אין די שולן זאָל פאַררעכנט װערן צו די 
אַרבעטס-שעהן, 

5 אַ באַצאָלטער חודש װואַקאַציע פאַר אַלע יוגנטלעכע במשך פון 
יאָר, 

אין די יאָרן פון גרויסער אַרבעטסלאָזיקײט האָבן די רעגירנדיקע 
שיכטן געפּרואווט לייזן די שווערע סאָציאַלע פּלאָג דורך אַרויסנעמען 
פון איין פּוסטער קעשענע און אַרינלייגן אין אַ צווייטער. אין יאָר 
1 האָט מען אויך געפּרואווט פאַרלייכטערן די לאַסט פון אַרבעט- 
לאָזיקייט דורך צונעמען אַרבעט ביי דער יוגנט. אין יענעם יאָר האָט 
דער סיים (פּאַרלאַמענט) אָנגענומען אַ געזעץ, װאָס די רעגירונג האָט 
אַרײנגעטראָגן, צו באַגרענעצן די יוגנט:אַרבעט. וען דער געזעץ- 
פּראָיעקט איז באַטראַכט געװאָרן אין סיים, האָבן די , צוקונפט"-אָרגאַ- 
ניזאַציעס דורכגעפירט אַ פּראָטעסט-קאַמפּאַניע. אָנשטאָט דעם רע- 
גירונגס-פּראָיעקט אַרױסצושטױסן די יוגנט פון די אַרבעט-פּאָזיציעס, 
האָט די יידישע אַרבעטער-יוגנט אַרױסגעשטעלט פאָלגנדיקע פאָדע-י 
: רונגען, װאָס זענען געווען פאָרמולירט אין א רעזאָלוציע פון צענטראַל- 
קאָמיטעט פון יוגנט-בונד , צוקונפט" אין פּױלן: 

1 פאַרבאָטן קינדער-אַרבעט ביז 15 יאָר. 

2 אָבליגאַטאָרישע, אומזיסטע, וועלטלעכע בילדונג אין דער 
מוטער-שפּראַך פון די קינדער (אין דער שול מוז געגעבן װערן די 
קינדער אומזיסט דערנערונג, באַקלײדונג און שול-מכשירים), 

8. אָבליגאַטאָרישע דערגענצונג- און פאַך-שולן ביו פולע 18 
יאָר פאַר אַלע לערניינגלעך, לערנמידלעך, יוגנטלעכע אַרבעטער 
און אָנגעשטעלטע, 

4 די אַרבעטס:װאָך פאַר יוגנטלעכע זאָל העכסטנס אױסמאַכן 
6 שעה (אין די אַרבעט-שעהן זאָל אַרײינגערעכנט וערן די צייט, װאָס 
ווערט פאַרװוענדעט אויף פּראָפּעסיאָנעלער בילדונג), 

9 פאַר יוגנטלעכע אַרבעטלאָזע זאָל, אויסער אונטערשטיצונג, 
אויך איינגעשטעלט וערן פאַרזאָרגונג, בילדונג, יוגנט-היימען אא"וו, - 

דער עקזעקוטיוו פון לאַנד-ראַט פון די פּראָפּעסיאָנעלע פאַראיינען 
פון די יידישע אַרבעטער אין פּוילן (דער פאָרזיצער איז געווען װיקטאָר 
אַלטער) האָט וועגן זעלבן ענין פאַרעפנטלעכט אַ רעזאָלוציע, װאָס האָט 
דערקלערט : 

,דאָס צווינגען די אונטערנעמער צו באַשעפטיקן עלטערע, דאָס 
הייסט, העכער באַלױינטע אַרבעטער אָנשטאָט אויסצונוצן די האַלב- 

אומזיסטע אַרבעט פון יוגנטלעכע װאָלט געקאַנט באַטראַכט ווערן פאַר 
אַ פּאָזיטיווע דערשיינונג נאָר אין דעם פאַל, ווען גלייכצייטיק װאָלט אין 
אַ געהעריקער מאָס געזיכערט געװאָרן די עקזיסטענץימעגלעכקייט 
פון די יוגנטלעכע, און עס װאָלט אָפּגעהיט און אויסגעברייטערט גע- 
װואָרן דער יוגנט-שוץ בכלל, 

אָבער דאָס אַרױסװאַרפן יוגנטלעכע פון זייערע אַרבעטס-פּלעצער 
אויף דער גאָס, נישט פאַרזאָרגנדיק זיי מיט קיין שום אונטערשטיצונג 
און נישט מיט אַלגעמײנער און פאַך-אויסבילדונג -- וועט זיין בלויז 
אַ קװאַל פון שווערער פּיין פאַר די יוגנטלעכע און איז מסוגל צו ברענגען 
מיט זיך אַ פאַרװוילדונג און דעקלאַסירונג פון אַ גרויסן טייל יוגנטלעכע 
אַרבעטער". 

די רעזאָלוציע האָט אַרױסגערוקט אַ ריי קאַנקרעטע פאָדערונגען 
בנוגע ווירקלעכער יוגנט-שוץ, 

די צענטראַלע פאַרװאַלטונגען פון די פּראָפּעסיאַנעלע פאַראיינען 
פון באַקלײיד- און לעדער-אַרבעטער האָבן אויפגעפאָדערט זייער אָפּ- 
טיילונגען אין לאַנד צו קעמפן קעגן אַרױסשטױסן די יוגנטלעכע פון 
זייערע אַרבעטס-פּלעצער. 

אַ מאַסע ענערגיע און מי איז אַװעקגעגעבן געװאָרן צו באַקעמפ 
דעם אַזױ-גערופענעם צעכן-געזעץ. יאָרן לאַנג האָבן געדויערט די 
פּראָטעסט-אַקציעס, 

דער צעכן-געזעץ האָט געהאַט אייניקע כוונות, פון זיי אין איינע 
געווען געווענדעט קעגן דער אַרבעטערשאַפט און אַ צווייטע קעגן די 
יידישע בעלי-מלאכות. די יידישע אַרבעטער-יוגנט איז געטראָפן גץ- 
װאָרן דרייפאַך: אַלס יידן, אַלס אַרבעטער און אַלס יוגנטלעכע, קעגן 
וועלכע דער צעכן-געזעץ האָט פאַרמאָגט באַזונדערס שאַדּפע ציינער, 
דער פּאַראַגראַף 118 פון געזעץ האָט געהאַט אַזאַ אינהאַלט : 

,דער לערניינגל מוז זיין געהאָרכזאַם דעם פּרינציפּאַל און דער 
פּערזאָן, װאָס פירט אָן אָנשטאָט דעם פּרינציפּאַל מיט דער פּראָפּעסיאָ- 
נעלער אויסבילדונג פון לערניינגל ער דאַרף זיך אויפפירן אָנשטענ- 
דיק, אַרבעטן פלייסיק און באַזוכן רעגולער די דערגענצונג-שול". 

אין פּאַראַגראַף 140 איז געזאָגט געװאָרן : 

;רעכט צוצונעמען אויף דער לער טערמינאַטאָרן (לערניינגלעך) 
און פאַרנעמען זיך מיט זייער פּראַקטישער אויסבילדונג האָט נאָר אַזאַ 
האַנטװערקער, וועלכער האָט באַקומען דעם טיטל -- האַנטװערקער- 
מייסטער". 

דער פּאַראַגראַף 152 האָט פעסטגעשטעלט: 

,די לערן-צייט דויערט דריי יאָר, זי טאָר נישט איבערשטייגן פיר 
ויאָר, : 

אַ יוגנטלעכער האָט געקאָנט באַשטראָפט װוערן --- ביז 100 גילדן 
--- פאַר נישט פאָלגן דעם מייסטער אָדער דעם מייסטער-פאַרבאַנד, 

דער צעכן-געזעץ איז פאַרעפנטלעכט געװאָרן אין 1927, אַרין אין 
קראַפט האָט ער געדאַרפט אין מערץ 1931. ער האָט געהאַט א 
שייכות בלויז צו האַנטװערקעריי און האָט אויפגעשטעלט אַ היעראַרכיע 
--- לערגיינגל, געזע?ל און מייסטער, 

ס'איז אויסגעקומען צו פירן פון איין זייט אַ ברייטע אויפקלערונג 
צווישן דער יוגנט וועגן די געפאַרן װאָס עס דױאָט זיי מצד דעם צעכן- 
געזעץ, פון דער צווייטער זייט -- אַ פּראָטעסט-קאַמפּאַניע קעגן געזעץ 
גופא. הגם דער געזעץ איז אַריין אין קראַפט, האָט מען אים אָבער 
נישט אָפּגעהיטן אין דער פולער מאָס אוֹן מען פלעגט אים אין פאַר" 
שידענע פּונקטן אַרומגיין,. נאָך דעם וי דער געזעץ איז אריין אין 
קראָפט, האָט מען זיך באַמיט געהעריק אויסצונוצן כאָטש זי פּאָר 
פּונקטן, װאָס װאָלטן געקאָנט זיין גינסטיק פאַר דער יוגנט. למשל, 
דער חוב פון די יוגנטלעכע צו באַזוֹכן אַ פאַך-דערגענצונג-שול און 
דער חוב צו שליסן אַ שריפטלעכן אָפּמאַך צווישן מייסטער און יוגנט- 
לעכן; אָדער דער פּונקט װאָס האָט דעם באַלעבאָס פאַרפליכטעט 
צו געבן דעם יוגנטלעכן אַ מעגלעכקייט זיך אויסצולערנען דאָס פאַך 
און אים נישט צו באַלאַסטן מיט אַרבעטן, װאָס האָבן נישט קיין שייבות 
צום פאַך אָדער קאָנען שאדן דעם געזונט פון יוגנטלעכף 

אין אַ בשותפותדיקן אויפרוף, װאָס דער צענטראַל-קאָמיטעט פון 
יוגנט-בונד ,צוקונפט" אין פּוילן און די צענטראַלע יוגנט-אָפּטײלונג 
ביים לאַנד-ראַט פון די פּראָפּעסיאָנעלע פאַראיינען פון די יידישע אַרבע- 
/טער האָכן אַרױסגעגעבן אין 1931, װוערט געװאָרנט קעגן די געפאַרן 
פון צעכן-געזעץ: 

אין היינטיקן חודש, אין מערץ, גייט שוין דאָס דאָזיקע מיטל" 
אַלטערלעכע געזעץ אַריין אין קראַפט. דאָס געזעץ הייסט די מייסטער 
פאָדערן, אַז דער יוגנטלעכער אַרבעטער זאָל אונטערשרייבן אַן אָפּמאַך 
--- אויף 2 אָדער 4 יאָר -- אויף דעם גאַנצן טערמין, ווען עס דיערט 
זיין ,לערן-צייט" אין װוערקשטאַט, 

און אָט באַקומען מיר כסדר ידיעות, אַז די מייסטער-אָרגאַניזאַציעט, 
די , האַנטװערקער-קאַמערן", האָבן , ריכטיק" פאַרשטאַנען דעם גייסט 

פון דאָזיקן געזעץ. די אָפּמאַכן, וועלכע זיי האָבן אױיסגעאַױרבעט און 
לייגן פאָר די יוגנטלעכע צום אונטערשרייבן, זענען אמתע שאַנד- 
דאַקומענטן. די מייסטער פֿאַרואַנדלען רי יוגנטלעכע אין קנעכט. 
צי ווייסט איר, װאָס עס געפינט זיך אַלץ אין אַן אָפּמאַך, װאָס די ביאַ- 
ליסטאָקער , האַנטװערקער-קאַמער" האָט אױיסגעאַרבעט? אב דער 
יוגנטלעכער װעט דעם אָפּמאַך אונטערשרייבן, װעט ער מוזן זיין פרום, 
דאַוונען יעדן טאָג, נישט טאָרן אַרױסגײן בײנאַכט; דאָס הייסט, אַז 
ער װועט פאַקטיש בכלל נישט קאַנען אַרױסגײן פון מייסטערס שטוב; 
ער װעט לויטן אָפּמאַך נישט טאָרן קומען דאָרט, וואו דער , איידעלער" 
מייסטער װעט האַלטן פאַר ,נישט פּאַסיק?. און צו דעם אַלעם זאָל דער 
יוגנטלעכער נאָך צוצאָלן געלט פאַר דער , גוטטקייט" אים אויסצונוצן. 
קעגן די יוגנטלעכע, וועלכע וועלן אַזאַ אונטערגעשריבענעם אָפּמאַך נישט 
קאָנען אויספירן ביזן סוף, זענען פאָראויסגעזען האַרבע שטראָפן, אפילו 
אַרעסטן", 
און דער אויפרוף קומט צום אויספיר: 

,מיר טאָרן נישט אונטערשרייבן אַזעלכע אָפּמאַכן, װאָס מאַכן חוזק 
פון אונזער פּראָלעטאַרישער וירדע, װאָס וילן אונז פאַרװאַנדלען 
אין , רעדנדיקע מכשירים", אין פּשוטע שקלאַפן פון יעדן מייסטער און 
מײיסטראָװוע, מען װעט אייך אויפן סמך פוֹן אַזעלכע אָפּמאַכן נישט דער- 
לויבן צו געהערן צו דער סאָציאַליסטישער יוגנט אַרגאַניזאַציע, צום 
פּראָפּעסיאָנעלן פאראיין, צו דער אַרבעטער-ספּאָרט-אָרגאַניזאַצישט? 

דער צעכן-געזעץ האָט געהאָט דעם זעלבן מזל, װאָס אַ סך אַנ- 

דערע גזירות אין פּוילן --- מען איז אים אַרומגעגאַנגען; די קעגנער- 
שאַפּט צו אים איז געווען אַזױ שטאַרק, אַז אין אַ סך הינזיכטן איז דער 
געזעץ געבליבן אַ טויטער בוכשטאַב, 


מ? אייגענער נוסח 


דער יוגנט-בונד , צוקונפט" איז אין די אַלע יאָרן געווען דער 
אידייאישער צענטער פון ברייטע מאַסן סאַציאַליסטיש געשטימטער 
יוגנט. ער איז אויך געווען אַן אינסטרומענט פון זעלבכט-בילדונג 
בכלל און פון מאַרקסיסטישער אויסשולונג בפרט. דריטנס, איז ער 
געווען אַ פּאָליטישע אָרגאַניזאַציע, װאָס האָט געפירט אַקציעס נישט 
בלויז אַרום ריינע יוגנט-פראָגן, נאָר אויך אַקטיוו זיך באַטײליקט אין 
פּאָליטיש-געזעלשאַפטלעכן לעבן. פערטנס, איז ער געווען דער מוח" 
טראָסט, סיי פון די יוגנט-סעקציעס פון די פּראָפּעסיאָנעלע פאַראיינען, 
סיי פון די אַנדערע פאָרמען פון דער יידישער אַרבעטער-יוגנט-באַװוע- 
גונג. אַלע אַנדערע צוייגן האָבן געקאַנט אויפבליען און ברייט זיך 
פאַנאַנדערװאַקסן אַ דאַנק דער כסדרדיקער הילף פון דעם יוגנט-בונד 
, צוקונפט" און בשכנות מיט אים. און דאָס לעצטע, אָבער נישט דאָס 
קלענסטע --- דער יוגנט-בונד איז געווען אַ פּלאַץ, וואו די מאָדערנע 
יידישע יוגנט האָט זיך געקאָנט אויסלעבן, 
אומרואיק איז געווען דאָס יידישע לעבן אין פּוילן צווישן די צוויי 
וועלט-מלחמות. די אומרואיקייט איז געווען אַ טאָפּעלע: סיי צוליבן 
אויסערלעכן דרוק --- מחמת די אַלגעמײינע שטורמישע פּאָליטישע גע- 
שעענישן און דער אַנטיסעמיטישער פּאָליטיק, סיי צוליב דעו אייגענער 
אינערלעכער אויפגעװאַכטקײט. די אידילישקייט פון יידישן לעבן אין 
שטעטל איז אַועק אין דער פאַרגאַנגענהײט, בלויז קליינע רעשטלעך 
דערפון האָבן נאָך דאָ און דאָרט װעגעטירט. מיט ראַשיקע שריט 
האָט זיך דאָס יידישע לעבן מאָדערניזירט. ניע מנהגים, אַנדערע 
אידעאַלן, מאָדערנע קװאַלן פון וויסן האָבן אַרױסגעשטױסן דאָס אַלטע 
און טראַדיציאָנעלע. די אָרגאַניזאַציעס זענען אין אַ גרויסער מאָס געווען 
די קוזשניעס פון נייעם לעבן. 
פאַר אַ יוגנטלעכן האָט די , צוקונפט" פאַרטרעטן אַ סך אינסטי- 
טוציעס: דאָס תורה-לערנען פון אַמאָליקן בית-:המדרש און די גע- 

מיטלעכקייט פון דער אָרימער היים ; אירע טוער האָבן פאַרנומען דאָס 
אָרט פון מלמד, דעם רב און דעם אַלט-פרענקישן טאַטן. דער גלויבן 
אין סאָציאַליזם האָט פאַרביטן דעם גלויבן אין גאָט. דער קאַמף פאַר 
אַ גערעכטער זאַך און פאַר אַ שיינעם אידעאַל האָט געגעבן אַ זין דעם 
שווערן לעבן, 

די יוגנטלעכע האָבן אָנגעפילט די אָרגאַניזאַציע נישט בלויז מיט 
זייער ריינעם גלויבן, ליכטיקע האָפענונגען און דעצידירטן ווילן, נאָר 
זיי האָבן אַהין אויך געברענגט אָן אַ שיעור שיינקייט פון אַ זיך פאַ" 
נאַנדערבליענדיקן דור, די אומגעצוימטע ענערגיע פון יינגע מענטשן 
און אַלע זייערע אַרױסשפּראָצנדיקע פייאיקייטן און טאַלאַנטן, װאָס ליגן 
פאַרבאָרגן אין אַ פאָלקס-יוגנט. יעדע אָרטיקע אָרגאַניזאַציע איז פאַר- 
װאַנדלט געװאָרן אין אַ שאַפנדיקן קאָלעקטיו, 

אין דער אָרגאַניזאַציע האָט מען געהערט אַ נייעם געדאַנק, האָט 
מען זיך געקאַנט קלאָר מאַכן איינענע ספקות; דאָרט איז געוען 
פריילעך און גוט. דער װײיניק אַנטװיקלטער יוגנטלעכער האָט אין 
רייפערן הבר געפונען אַן אָנשפּאַר פאַר זיך ; דער צווייטער האָט אין 
דער הילף פאַרן ערשטן דערפילט די חשיבות פון דער איינענער מי 
די אָרגאַניזאַציע איז געווען אַ פּלאַץ, וואו עס זענען געשלאָסן געװאָרן 
פּערזענלעכע באַקאַנטשאַפט און פריינטשאַפט. יינגלעך און מיידלעך 
האָבן דאָרט אויך געפונען זייערע באַשערטע, 

ביסלעכווייז,, ביסלעכווייז, האָט זיך פוֹן די , צוקונפטיסטן" גע- 
נומען אױספאָרמירן אַ באַזונדערער טיפּ יינגװאַרג מיט אייגענע באַ- 
שטימטע באַגריפן, מיט אַן אײיגנאַרטיקן לעבנס'נוסח. אפילו אין 
געשפּרעכן אויף נײיטראָלע טעמעס האָט מען לויט דעם לשון און גע" 
דאַנקען-גאַנג געקאָנט אויסגעפינען צווישן יוגנטלעכש ווער עס געהערט 
צום לאַגער פון דער ;צוקונפט". 

די סאָציאַליסטישע יוננט-באַוועגונג האָט שטאַרק משפּיע געווען 
דאָס גאַנצע יידישע יוגנט-לעבן. אין שייכות מיט דעם, איז כדאַי צו 
פאַרצייכענען אַזאַ דערשיינונג : וואויליינגערישקייט, װאָס איז אין די 
פריערדיקע צייטן געווען שטאַרק פאַרשפּרײט אויף דער יידישער גאָס, 
איז אין די לעצטע פּאָר צענטליק יאָר דערפירט געװאָרן ביז אַ מינימום, 
אַ סך פון דער פאָלקס-יוגנט, וועלכע װאָלטן אָן אַ סאָציאַליסטישער 
דערציאונג געוויס געווען אױסגעלאָדן זייער ענערגיע אין וואויליינגע- 
רישקייט, האָבן זיך פאַרװאַנדלט אין גוטע אַרבעטער- קעמפער. אפילו 
פיל פון יענע, וועלכע זענען געבליבן מחוץ דער אָרֹגאַניזאַציע, האָבן 

נישט געקאָנט ביישטיין דעם מאָראַלישן דרוק פון דער סאָציאַליסטישער 
יוגנט, און זיך אַלײן געצוימט, 

אויב יידן האָבן אין אומאָפּהענגיקן פּוילן געגעבן אין פאַרגלייך 
מיט דער גאַנצער באַפעלקערונג פּראָפּאָרציאָנעל אַ באַדײטנדיק קלע- 
נערן פּראָצענט פאַרברעכער, האָט אין דעם נישט קיין קליינעם חלק 
די מאָראַלישע אַטמאָספער, װאָס די יידישע אַרבעטער-באַװעגונג האָט 
געשאַפן אין די אָרימע יידישע גאַסן און געסלעך (למשל, אין יאָר 
7 זענען אין פּוילן אויף 8280 פאַרמשפּטע יוגנטלעכע ביז 17 יאָר 
געווען נאָר 462 יידישע, ד"ה בערך 5 פּראָצענט, בעת די יידישע באַ- 
פעלקערונג פון פּױלן האָט באַטראָפן אַרום צען פּראָצענט. ענלעך איז 
אויך געווען אין די אַנדערע יאָרן), 


6 דאָס פאַנאַנדערװאַקסן זיך 


אויב אין ערשטן האַלבן צענטליק יאָר פון די 20-ער יאָרן האָט 
צוליב דער מלחמה און אַנדערע סיבות די , צוקונפט" געהאָט פּעריאָדן 
פון דערשיטערונג און צוריקגאַנג, איז דערפאַר אין צוייטן האַלבן 
צענטליק יאָר געווען אַ כסדרדיקער ואוקס און שפע. מען װאָלט 
געקאָנט זאָגן, אַז אין 1919 איז פאָרגעקומען אַ בליץ-שנעלער אויפשטייג, 
אָבער נישט אַלע דערגרייכונגען זענען דעמאָלט געװאָרן טיף פאָר" 
װאָרצלט. די אָנקומענדיקע שטורמס האָבן די נישט פאַרװאָרצלטע 
אָרגאַניזאַציעס געקאָנט אַװעקשלײדערן, די נישט-זיכערע מיטגלידער 
אַרױסגעשלאָגן פון די רייען. דאַקעגן איז דער אויפשטייג אין די שפּץ- 
טערדיקע יאָרן געווען מער פון אַן אָרגאַנישן וואוקס. זי גאַנצע באַווע- 
גונג האָט מיט זיך פאָרגעשטעלט אַן אומדערשיטערלעכע געביידע, מיט 
אַ קאַדר גוטע יוגנט-טוער, מיט באַוואוסטזיניקע און טרייע מיטגלידער, 
וועלכע האָבן פאַרשטאַנען, אַז די אָרגאַניזאַציע איז זייער אייגנס, 

דעם אויפשטייג פון דער אָרגאַניזאַציע און די פאַרצווייגטקייט פון 
איר טעטיקייט װעלן אילוסטרירן אַ פּאָר פאַקטן און ציפערףן 

אויפן 4טן צוזאַמענפאָר פון , בונד" אין פּױלן, וואו ס'איז צום 
ערשטן מאָל געווען אַן אָפיציעלע דעלעגאַציע פון , צוקונפט" מיט שטים- 
רעכט, אַלס דעלעגאַטן, איז אויך צום ערשטן מאָל אויסגעהערט געװאָרן 
אַ באַריכט פון דער , צוקונפט". דעם באָריכט האָט אָפּגעגעבן דער סעק- 
דעטאַר פון צענטראַל-קאָמיטעט לוציאַן בליט. און ער האָט באַ- 
ריכטעט : 

אין 1924 האָט די , צוקונפט" געהאָט 70 טעטיקע אָרגאַניזאַציעס 
אין לאַנד מיט איבער 23 טוױיזנט מיטגלידער, צו דער צייט פון 4טן 
צוזאַמענפאָר פון , בונד", אָנהױב 1929, פאַרמאָגט די , צוקונפט" 171 
אָרגאַניזאַציעס מיט איבער 10 טויזנט מיטגלידער. דאָס לאַנד איז איין- 
געטיילט אין 15 ראיאָנען, וואו עס עקזיסטירן ראיאָן-קאָמיטעטן, 

אין אַלע אַקציעס פון , בונד" האָט זיך די יוגנט:אָרגאַניזאַציע 
באַטײליקט, אַחוץ דעם אויך אין ספּעציעלע יוגנט-אַקציעס. אין 1926 
איז דורכגעפירט געװאָרן אַ קולטור-קאָנפערענץ, אין 1927 אַ רעפע- 
רענטן-דשול,. מ'האָט אויך איינגעאָרדנט צוזאַמענפליען פון יוגנטלעכע, 
דורך דער צייט האָט מען שטאַרק פאַנאַנדערגעבױט די יוגנט-סעקציעס 
ביי די פּראָפעסיאָנעלע פאַראיינען. במשך פון 4 יאָר צייט זענען 
אַרױסגעגעבן געװאָרן צו דער יוגנט 12 אויפרופן אין 220 טױיזנט 
עקזעמפּלאַרן, ביז 1926 איז דער אָרגאַן פון דער ,צוקונפט? -- 
דער , יוגנט-וועקער" דערשינען דורכשניטלעך יעדע 6 װאָכן צו 3500 
עקזעמפּלאַרן; שפּעטער האָט ער אָנגעהויבן דערשיינען רעגולער 2 
מאָל אין חודש און ביז דער באַריכט-צייט איז זיין טיראַזש געווען 5300 
עקזעמפּלאַרן פון אַ נומער. אַחוץ דעם האָט דער יוגנט-פאַרלאַג זינט 
7 אַרויסגעגעבן 5 בראָשורן אין 26 טויזנט עקזעמפּלאַרן. 

אויסהערנדיק דעם באַריכט, האָט דער 4טער צװאַמענפאָר פון 
,בונד" אין פּוילן איינשטימיק אָנגענומען פאָלגנדיקע רעזאָלוציע : 

,דער צוזאַמענפאָר נעמט מיט צופרידנקייט צוֹ קענטניש דעם באַ- 
ריכט פון יוגנט-בונד , צוקונפט", 

דער צוזאַמענפאָר רופט אַלע פּאַרטײ-אָרגאַניזאַציעס, קאָמיטעטן 
און חברים צו העלפן מיט אַלע מיטלען דעם יוגנט-בונד , צוקונפט" 
אין זיין פאַראַנטװאָרטלעכער אַרבעט פון געווינען די יוגנטלעכע אַר- 
בעטער און שול-יוגנט פאַר דעם סאַציאַליסטישן אידעאַל, 

דער צוזאַמענפאָר פאָדערט אויף אַלע ראטמענער אין די שטאָט- 
פאַרװאַלטונגען און קהלות, וי געהעריק צו נעמען אין אַכט אין זייער 
אַרבעט די באַדערפענישן פון דער אַרבעטער-יוגנט און פון אירע 
אינסטיטוציעס". 

ביים באַטדאַכטן די פראַגע וועגן סטאַטוט פון , בונד" איז אויך 
איינשטימיק באַשלאָסן געװאָרן אריינצונעמען אין סטאַטוט אַ פּונקט וועגן 
געבן 2 פאָרשטייער פון יוגנט-בונד , צוקונפט" שטים-רעכט אויף צו" 
זאַמענפאָרן און אַלע איבעריקע מיטגלידער פון עקזעקוטיוו פון צענט- 
ראַל-קאָמיטעט פון יוגנט-בונד , צוקונפט" -- באַראַטונג-רעכט. סאיז 
אויך איינשטימיק באַשלאָסן געװאָרן צו געבן דעם יוגנט-בונד , צוקונפט" 
3 ערטער אין ניי-אויסגעוויילטן פּאַרטיי-ראַט, 

דאָס איז געווען אַן אויסדרוק פון אנערקענונג פון , בונד" פאַר דער 
גלענצענדער אַרבעט פון זיין יוגנט-אָרגאַניזאַציע, וי אויך אַ סימן פון 
דערנענטערונג און נאָך ענגערער פאַרבינדונג. אַגב, אויך דער , בונד" 

איז פאַר דער צייט שטאַרק אויסגעוואקסן. פון 112 אָרטיקע בונדישע 
אָרגאַניזאַציעס איז צווישן 3טן (סוף 1924) און 4טן צוזאַמענפאָר (1929) 
די צאָל געשטיגן ביז 200. פריער האָט דער , בונד" געהאַט פאָרשטייער 
אין 40 שטאָט-ראַטן, שפּעטער אין 92, 

אין אויפשטייג פון , בונד" אין יענעם פּעריאָד האָט נישט קיין 
קליינעם חלק געהאַט די , צוקונפט". אין אַלע אַקציעס פון דער 
פּאַרטײ איז די יוגנט מיט איר שפּרודלדיקער ענערגיע און ענטוזיאַזם 
געווען אַ באַדײטנדיקע שטיצע,. אַחוץ דעם האָט דער יוגנט- בונד 
צוגעשטעלט דעם ;בונד" גרויסע שיכטן נייע מיטגלידער. אאָר" 
יערלעך פלעגט די יוגנט-אָרגאַניזאַציע אַריבערפירן אין דער פּאַרטײ 
איבער טויזנט -- שפּעטער נאָך מער -- מיטגלידער. זאָס זענען 
געווען יענע יוגנטלעכע, וועלכע האָבן דערגרייכט דעם עלטער פון 18 
יאָר,. עס פלעגט פאָרקומען אַ מין , פּריזיוו" און די פּאַסיקע פלעגן 
אָנגענומען ווערן אין דער אַרמײ פון , בונד". דער בונד" האָט אויף 
אַזאַ אופן געהאַט אַ כסדרדיקן צושטראָם פון נייע יינגע מיטגלידער, 
וועלכע זענען געקומען נישט װי א פּאָליטיש און געזעלשאַפטלעך 
רויער עלעמענט, נאָר וִוי שוין גייסטיק רייפע און סאָציאַליסטיש אויס- 
געשולטע מענטשן, 


ז? דער פ-טער לאַנד-צזאַמענפאָר 


דעם 25 אָקטאָבער 1929 האָט אין װאַרשע זיך אָנגעהויבן דער 
פ-טער צוזאַמענפאָר פון יוגנט-בונד , צוקונפט" אין פּולן. עס זענען 
געקומען 92 דעלעגאַטן, וועלכע האָבן רעפּרעזענטירט איבער 10 טויזנט 
מיטגלידער. דירעקט זיך באַטײליקט אין די װאַלן צום צוזאַמענפאָר 
האָבן 8470 מיטגלידער אין 168 שטעט און שטעטלעך,. (יכלל זענען 
דעמאָלט געווען 174 אָרטיקע אָרגאַניזאַציעס און מיט נאָך 22 ערטער 
איז מען געשטאַנען אין פאַרבינדונג), 

נאַטאַן שאַפּראַן, יאָשקע ליפשיץ און פּנחס שווארץ האָבן געבילדעט 
דאָס פּרעזידיום, צו וועלכן עס זענען אויך פאַרבעטן געװאָרן די פירער 
פון ,בונד" --- נח און הענריק ערליך (ביידע לעבן שוין היינט נישט: 
נח איז געשטאָרבן אין האַרבסט 1941 אין ניו-יאָרק, ערליך איז מיט אַ 
פּאָר װאָכן שפּעטער נאָך נחס טוט דערמאָרדעט געװאָרן דורך דער 
נ. ק. וו. ד. -- ג, פּ. או. --- אין סאָוועטזרוסלאַנד), 

עמנואל נאַװאָגרודסקי האָט באַגריסט אין נאָמען פון צענטראל- 
קאָמיטעט פון ;בונד",. ער האָט אין זיין רעדע געזאָגט : 

;מען איז געוואוינט צו זאָגן, אַז די יוגנט איז אונזער צוקונפט, 
אָבער זי איז נישט בלויז די צוקונפט. די יוגנט אין אויך דער כוז 
וועלכער מוז און דאַרף שוין היינט מיטהעלפן אין דעם גרויטן בא" 
פרייאונג-קאַמף?, 

שלמה מענדעלסאָן, וועלכער האָט באַגריסט אין נאָמען פון דער 
צענטראַלער שול-אָרגאַניזאַציע (צישאָ), האָט דערקלערט : 

,די יידישע פאָלקס-שול און די יוגנט אָרגאַניזאַציע , צוקונפט" 
זענען די קוזשניע, וואו עס וװוערט אויסגעשמידט און צוגעגרייט דער 
פרייער צוקונפט-מענטש, דער שטאָלצער קעמפער און סאָציאַליסט?, 
,;איר יינגע, זענט די אומרואיקסטע אין אונזער משפחה. מיט אייער 
אומרו צעשטערט איר די אַלטע וועלט". 

אין נאָמען פון לאַנד-ראַט פון די פּראָפּעסיאָנעלע פאַראיינען פון 
די יידישע אַרבעטער אין פּױלן האָט באַגריסט ש. זיגעלבוים (אַרטור --- 

אין מאַי 1943 באַגאַנגען זעלבסטמאָרד אין לאָנדאָן אַלס פּראָטעסט 
קעגן דער גלייכגילטיקייט פון דער ועלט צו די שחיטות איבער די 
יידן),. ער האָט צווישן אַנדערן געזאָנט: 

, אונזער אַרבעט איז אַ געמיינזאַמע, אונזער ציל -- דער זעלבער, 
מיר זענען נישט בלויז קרובהשע אינסטיטוציעס, נאָר אָרגאַניש זענען 
מיר צונויפגעבונדן אין אונזער טאָג-טעגלעכער אַרבעט?, 

אין נאָמען פון דער פוילישער סאַציאַליסטישער יוגנט האָט באַ" 
גריסט דעפּוטאָט סטאַניסלאַװו דיבוא (אַ יינגער טוער פון דער פּוילישער 
סאַציאַליסטישער פּאַרטיל --- פּפּס, בעת דער צווייטער וועלט-מלחמח 
איז ער אַ צייט געווען אַ פירער פון דער אונטערערדישער אַרבעטער- 
באַװעגונג און איז לסוף אומגעקומען אין אַ קאַנצענטראַציע-לאַגער, 
אין אַשװיענטשים, וואו ער האָט ביז די לעצטע מינוטן פון זיין לעבֿן 
אויך געפירט אַן אַנטי-פאַשיסטישע אַרבעט), זיבוא האָט דערקלערט: 

,צוזאַמען ווערן מיר אונטערדריקט, גלייך איז אונזער ביטערצ 
נויט,. פאַרװאָט זאָלן מיר נישט גיין צװאַמען און געאײניקט אין 
קאַמף פאַר אונוערע בלוטיקע אינטערעסן. מיר, יינגע אַרבעטער, 
קאַנען שטאַלץ זיין, װאָס מיר האָבן די ערשטע געכראַכט צום אויסדרוק 
די איינהייטלעכע אַרויסטרעטונגען, פאַרװירקלעכט אין געוויסע מאָ- 
מענטן דעם איינהייטלעכן פראָנט, װי, למשל, די געמיינזאַמע אַנטי- 
מלחמה-אַקאַדעמיעס פון פּוילישע און יידישע יוגנטלעכף". 

אויסער נאָך אייניקע באַגריסונגירעדעס זענען אָנגעקומען שריפט- 
לעכע באגריסונגען פון דייטשן סאַציאַליסטישן יוגנט-בונד אין פּוילן, 
פון דער אוקראינישער סאַציאַליסטישער יוגנט-אָרגאַניזאַציע אין פּױלן, 
פון דער יידישער סאָציאַליסטישער יוגנט אין לעטלאַנד, פון יוגנט- 
בונד אין רומעניע, פון די ,צוקונפט"-גרופעס אין פּאַריז און בריסל 
און פון דער יוגנט-אָפּטײלונג ביי די פּראָפּעסיאָנעלע פאַראיינען אין 
װאַרשע, 

דער צוזאַמענפאָר האָט אויף זיין עפענונג-זיצונג באַשלאָסן אַרױיס- 
צושיקן אַ באַגריסונג צו קאַרל קאוטסקי אין שייכות מיט זיין 75-יאָריקן 
יוביליי, 

די טאָג-אָרדנונג פון צוזאַמענפאָר האָט געהאַט די דאָזיקע פּונקטן : 
באַריכט פון צענטראַל-קאָמיטעט פון יוגנט-בונד , צוקונפט?"; 
2 אינפאָרמאַטיווער באַריכט פון צענטראַל-קאָמיטעט פון , בונד"; 
8 די קולטור-אַרבעט ; 4, די פּראָפּעסיאָנעלע יוגנט-באַועגונג ; 
5 פרעסע: 0. װאַלן פון אַ צענטראַל-קאָמיטעט, 

פון באַריכט פאַר דער צייט פון אָקטאָבער 1928 ביז אָקט, 1999, 
װאָס עס האָט אָפּגעגעבן דער סעקרעטאַר לוציאן בליט, האָט זיך באַקומען 
אַזאַ ‏ בילד פון דער טעטיקייט : 

די מיטגלידער פון דער אָרגאַניזאַציע האָבן זיך פאַרנומען מיט 
טעאָרעטישער זעלבסט-בילדונג און גלייכצייטיק מיט טאָגיטעגלעכן 
קאַמף. די דערציאונג איז געפירט געװאָרן אין גייסט פון רעװאָלוצי- 
אָנערן סאָציאַליזם, ‏ דער טאָגיטעגלעכער קאַמף איז געפירט געװאָרן 
קעגן דער הערשנדיקער רעאַקציע אין לאַנד און קעגן דער נאַצי- 
אָנאַליסטיש-שאָװיניסטישער רעאַקציע אויף דער יידישער גאַס, די 
אָרגאַניזאַציע האָט זיך שאַרף אָפּגעגרענעצט סיי פון קאָמוניזם, סיי 
פון רעפאָרמיזם, ‏ מיט די קאָמוניסטן אין נישט מעגלעך געוװען אַ 
צוזאַמענאַרבעט, דאַקעגן איז טיילוויין יאָ מעגלעך געוען אַ צוזאַמען- 
אַרבעט מיט דער פּוילישער סאָציאַליסטישער יוגנט, 

דער 4-טער צוזאַמענפאָר פון דער , צוקונפט" (1925) האָט זיך 
געהאַט אַרױסגעזאָגט פאַר גרינדן אַ יוגנט-פאַראײניקונג ביים פּאַריזער 
ביוראָ פון רעװאָלוציאָנער-:סאָציאַליסטישע אָרגאַניזאַציעס. די באַ- 
מיאונגען אין דער ריכטונג האָבן קיין פּעולה נישט געהאַט. שוין גאָר 
שפּעט, סוֹף 1928, איז געגרינדעט געװאָרן אַזאַ יוגנט-פאַראייניקונג, 
צוליב טעכנישע טעמים האָט די , צוקונפט" זיך נישט באַטײליקט אין 
דער גרינדונגס-קאָנפערענץ. ‏ דער צענטראַל-קאָמיטעט האָט דער- 
האַלטן די אָנגענומענע דעקלאַראַציע מיט אַן אײנלאַדונג זיך אָנצו- 
שליסן. דער צענטראַל-קאָמיטעט האָט באַשלאָסן, אַז די דעקלאַראַציע 
אַנטשפּרעכט נישט אין אַ ריי וויכטיקע פּונקטן דער שטעלונג פון דער 
,צוקונפט", און דעריבער איז דאַן פאָרגעשלאָגן געװאָרן צו רופן אַ 
נייע קאָנפערענץ וועגן דעם ענין, 

דאַקעגן האָט די , צוקונפט" זומער 1929 זיך באַטײליקט אין 
אינטערנאַציאָנאַלן צוזאַמענפלי פון דער סאָציאַליסטישער יוגנט אין 
ווין, װאָס איז אָרגאַניזירט געװאָרן דורכן סאָציאַליסטישן יוגנט-אינטער- 
נאַציאָנאַל. 115 ,צוקונפטיסטן" זענען געווען באַטײליקט אין יענעם 
צוזאַמענפלי. די מינדערהייט פון צ. ק. --- די אַזױ-גערופענע , צווייער" 
-- האָט געהאַלטן, אַז מען דאַרף זיך נישט באַטײליקן, 

דער באַריכט האָט אויך דערציילט וועגן אַ ריי נייע געביטן און 
פאָרמען פון טעטיקייט. עס זענען דורכגעפירט געװאָרן רעפערענטן- 
שולן, יוגנט-צוזאַמענפליען, יוגנט-קאָלאָניעס. עס איז אויך. איינגעפירט 

געװאָרן -- זומער 1929 -- אַ ספּעציעלע , צוקונפט"-קליידונג -- אַ 
בלויע בלוזע און אַ רויטער קראַװאַט, 

צוליב די מיינונג-פאַרשידנקייטן, װאָס האָבן געהערשט אַרום אַ 
ריי פראַגן אין צ. ק. במשך פון אָפּגעלאָפּענעם טעטיקייט- פּעריאָד, 
זענען, אַחוץ דעם אָפיציעלן באַריכט-אָפּגעבער, אויך אַרױסגעטרעטן 
2 מיטגלידער פון צענטראַל-קאָמיטעט -- איינער פון דער מערהייט 
און אַ צווייטער -- פון דער מינדערהייט, 

דער פאָרשטייער פון דער מערהייט האָט דערקלערט: 

עס קאַנען זיין ווייט-גייענדיקע מיינונג-פאַרשידנקייטן, אָבער ס'איז 
נישטאָ קיין אָרט פאַר פראַקציעס און פראַקציאָנעלע קאַמפן. אין דער 
פּראַקטישער אַרבעט איז נישט פּאַראַן קיין פאַרטײילונג אויף ריכטונגען 
און ליניעס. די מינדערהייט מאַכט כסדר די זעלבע אויספירן, װאָס 
די מערהייט, נאָר מיט אַ פאַרשפּעטיקונג פון אַ פּאָר יאָר, די מינדער- 
הייט, װאָס שטרעבט, אַז די רעזאָלוציעס זאָלן אויסזען װאָס מער 
רעװאָלוציאָנער, טוען אין דער פּראַקטיק דאָס זעלבע װאָס די מערהייט, 

דער פאָרשטייער פון דער מינדערהייט האָט אין זיין רעדע גע- 
זאָגט ; 

ס'איז פאַראַן אַן אידעאָלאָגישער שטרייט צװוישן צוויי ריכטונגען 
אין דער אָרגאַניזאַציע. די יוגנט איז פילבאַר פאַר רעװאָלוציאָנערע 
און ראַדיקאַלע לאָזונגען. וויכטיק איז, אַז די אַרבעטער זאָלן פּסיכאָ- 
לאָגיש און אידעאָלאָגיש זיין גרייט אויפצונעמען רעװאָלוציאָנערע לאָ- 
זונגען. מען דאַרף װאָרנען קעגן צופיל , זאַכלעכקײיט? און , רעאַליזם". 
די מערהייט האָט נישט אויסגעפירט דעם באַשלוס פון 4טן צוזאַמענפאָר 
וועגן גרינדן אַ יוגנט-פאַראייניקונג ביים אינפאָרמאַציע-ביוראָ פון די 
רעוו,. סאָציאַליסטישע פּאַרטײען,. די מינדערהייט איז געװען קעגן 
אָנטײיל אין ווינער צוזאַמענפלי, ווייל דאָס איז אין סתירה צו די באַ- 
שלוסן פון 4-טן צוזאַמענפאָר, 

אָרום באַריכט איז פאָרגעקומען אַ ברייטע דיסקוסיע, אין וועלכער 
עס האָכן זיך באַטײליקט 22 דעלעגאַטן, ווצלכע האָכן נישט בליז 
אַרױסגעבראַכט זייער צושטימונג אָדער קריטיק צו דער טעטיקייט פון 
צענטראַליקאָמיטעט, נאָר אויך דערציילט וועגן די אייגענע דערפאַרונגען 
אויף די ערטער, 

מיט אַ מערהייט פון 53 שטימען קעגן אַ מינדערהייט פון 28 
האָט דער צוזאַמענפאָר אָנגענומען אַזאַ רעזאָלוציע: 

במשך פון די 4 יאָר איז די , צוקונפט" שטאַרק געוואקסן אין צאָל 
און אין אָנזען, דאָס איז אַ רעזולטאָט נישט בלויז פון די אָרגאַניזאַ- 
ציאָנעלע אָנשטרענגונגען פון צענטראַל-קאָמיטעט, נאָר אויך פון זיין 
ריכטיקער אָפּשאַצונג און שטעלונג צו פּאָליטישע פראָגן. דער צו" 
זאַמענפאָר נעמט צו קענטעניש דעם פאַקט פון פייערן דעם אינטער- 
נאַציאָנאַלן יוגנט-טאָג אַלס באַזונדערע אַרױסטרעטונג, װאָס האָט נישט 
קיין שייכות מיט די קאָמוניסטישע מאַניפעסטאַציעס. מיט צופרידן- 
קייט ווערט אַקצעפּטירט דער באַשלוס וועגן אָנטייל אין סאָציאַליסטישן 
יוגנט-צוזאַמענפלי אין ווין דער גאַנצער באַריכט װערט גענומען 
צו קענטעניש און עס װערט אױסגעדריקט צוטרוי דעם צענטראַל- 
קאָמיטעט, 


דעם אינפאָרמאַטיוון באַריכט פון צענטראַל-קאָמיטעט פון , בוגד" 
האָט אָפּגעגעבן װיקטאָר אַלטער, 

וועגן דער װירטשאַפטלעכער לאַגע און דער פּראָפעסיאַנעלער 
יוגנט-באַוועגונג האָט רעפערירט די ח'טע רענע היסטער. זי האָט 
אָנגעװויזן, אַז אין פּוילן זענען פאַראַן בערך 200 טויזנט יוגנטלעכע 
אַרבעטער,. די מערחייט פון זיי אין באַשעפטיקט אין דער קליינער 
אינדוסטריע און האַנטװערק (אין פּולן זענען געװען 2315 טױזנט 
האַנטװערקערװוערקשטאַטן), 


,די יוגנט -- האָט זי געזאָגט --- ליידט נישט אין אַזאָ גרויסער 
מאָס פון אַרבעטלאָזיקײט, וי די עלטערע אַרבעטער. דעם אונטער- 
נעמער לוינט צו האַלטן יוגנטלעכע -- אַזױ ביליק איז זייער אַרבעטס- 
קראַפט, גאַנץ אָפט פירט אויס אַ יוגנטלעכער די אַרבעט פון אַן עלטערן 
אַרבעטער,. דער דורכשניטלעכער לוין פון אַ יוגנטלעכן אַרבעטער 
באַטרעפט 40--50 גילדן (זלאָטיס) אַ חודש ביי אַ 10, 12, 14 און אַפילן 
6-שעהדיקן אַרבעט-טאָג. מ'אַרבעט אין פּלעצער, ואוו עס דערגייט 
נישט די זון, וואו עס פעלט לופט צו אָטעמען. אין אַן אַרבעטער-פאַ- 
מיליע, װי נאָר אַ קינד װוערט אַלט 12--12 יאָר, שיקט מען עס שוין 
פאַרדינען, מיר האָכן אין פּוילן אַ גאַנץ גוטע געזעצגעבונג, װאָס 
שיצט די יוגנט. לױטן געזעץ פון 2טן יולי 1924 טאָר מען נישט 
באַשעפטיקן יוגנטלעכע, וועלכע זענען נישט אַלט קיין 15 יאָר,. יוגנט- 
לעכע פון 15 ביז 18 יאָר דאַרפן נאָר אַרבעטן 6 שעה אַ טאָג. דער 
יוגנטלעכער דאַרף באַזוכן אַ פאַך'שול. די יוגנטלעכע אַרבעטעב 
דאַרפן באַטראַכט װוערן דורך אַ דאָקטאָר, וועלכער שטעלט פעסט 

צי די אַרבעט, ביי וועלכע זיי זענען באַשעפטיקט, שאַדט נישט זייער 
געזונט. דער דאָזיקער געזעץ איז אָבער פאַקטיש געבליבן אויפן 
פּאַפּיר. ‏ די אונטערנעמער פייפן אויף אַזעלכע געזעצן. דאָס זעלבע 
איז אויך מיטן אורלויב-געזעץ. אין װאַרשע האָבן אין 1928 באַקומען 
זומער-אורלויב סך"הכל 18 פּראָצענט יוגנטלעכע. ביי די יידישע 
יוגנטלעכע איז דער פּראָצענט אַ סך קלענער" 

זי האָט אויך גערעדט ועגן אַז-גערופענעם צעכן-געזעץ, װאָס 
איז איינגעפירט געװאָרן אין פּוילן דעם 1טן יאַנואַר,. 1929,. דאָס איז 
געווען אַ געזעץ, װאָס האָט איבערגעגעבן דעם יוגנטלעכן אין רשות 
פון מייסטער,. בלויז איין פּאָזיטיוון פּונקט האָט פאַרמאָגט דער צעכן" 
געזעץ -- ער האָט פאַרפליכטעט צו פאַך-אויסבילדונג. אין די פּראָ- 
פעסיאָנעלע פאַראיינען -- האָט זי באַריכטעט --- זענען בכלל אָרגאַני- 
זירט 5 פּראָצענט פון די יוגנטלעכע אַרבעטער: פון די יידישע 
יוגנטלעכע אַרבעטער זענען אָרגאַניזירט 10 פּראָצענט, 

וועגן צעכן-געזעץ, װאָס איז דעמאָלט געווען אַ ברענענדיקע פראַגע 
פאַר דער יידישער אַרבעטער-יוגנט, האָט געהאַלטן אַ רעפעראַט דער 
בונדישער טוער מאוריצי אָזשעך (לאַנג-יאָריקער ראַטמאַן פון װאַר- 
שעווער שטאָט-ראַט, פאָרזיצער פון סאַציאַליסטישן האַנטװערקער- 
פאַראיין אין פּוילן. אין די יאָרן פון צווייטן וועלט'קריג געוען א 
מיטגליד פון צענטראַל-קאָמיטעט פון אונטערערדישן , בונד", איינער 
פון די אַקטיװוסטע טוער פון דער אונטערערדישער באַוועגונג, אַרעס- 
טירט און דערמאָרדעט געװאָרן דורך דער , געסטאַפּאָ" אין 1943), 

אין זיין רעפּעראַט האָט אזשעך אונטערגעשטראָכן, אַן ביז 1927 
האָט יעדער געהאַט רעכט זיך צו פאַרנעמען מיט יעדער מלאכה. 
דער צעכן-געזעץ האָט די פרייהייט אָפּגעשאַפט. יעדער װאָס וויל נאָך 
7 פירן אַ װערקשטאַט, מוז האָבן אַ מייסטער-צייגניש, נאָר געוויסע 
מייסטערס קאָנען האַלטן לערניינגלעך -- אַזעלכע, וועלכע האָבן שוין 
אין 1921 געהאַט אױיסגעהאַלטן אַ ספּעציעלן עקזאַמען און 3 יאָר פּראַק- 
טיצירט, אָדער צעכאָווע מייסטערס. וי וייט דער ענין פון צעכן- 
געזעץ איז וויכטיק, איז קלאָר פון דעם פאַקט, װאָס ביי יידן מאַכט 
אויס די האַנטװערקערײי 75 פּראָצענט פון דער פּראָדוקציע. יידישע 
יוגנטלעכע האָבן נאָך נישט דערשאַצט די געטפאַר, װאָס עס דראָט זי 
פון צעכן-געזעץ. מען קאָן דאָס אויך זען פון פאַקט, װאָס פון 92 
טויזנט שילער אין די פאַך-שולן זענען בלויז 2 טויזנט יידישע, 

אַ רעפעראַט װעגן דער קולטור- און זעלבסט-בילדונג-אַרבעט 
פון דער אָרגאַניזאַציע האָט געהאַלטן יאָשקע ליפשיץ, 

צווישן די פאַרשידענע באַשלוסן, װאָס דער צוזאַמענפאָר האָט אָנ- 
גענומען, איז אויך געוען אַ פּראָטעסט קעגן דער העצע, װאָס די 
ציוניסטן האָבן אָנגעפירט לגבי די יידיש:וועלטלעכע שולן. דער 
פּראָטעסט איז געווען פון אַזאַ אינהאַלט: 

,דער 5-טער צוזאַמענפאָר פון יוגנט-בונד , צוקונפט" אין פּוילן 
שטעמפּלט מיט פאַראַכטונג די ווילדע העצע פון דער יידישער בורזשו- 
אַזיע אונטער דער אָנפירונג פון ציוניסטישן , היינט" קעגן דער יידישער 
שול-אָרגאַניזאַציע. די ווילדע קאַמפּאַניע פון די ציוניסטן קעגן דעם 
יידיש-וועלטלעכן שול-וועזן איז טאָפּלט פאַרברעכעריש, ווייל זי קומט 
פאָר אין אַ צייט פון פאַרשטאַרקטן אָנגריף פון דער סאנאציע-רעגי- 
רונג קעגן די יידישע שולן,. מיט זייער אומפאַרשעמטער העצע האָבן 
די ציוניסטן זיך געשטעלט אין איין ריי מיט דער פּױלישעױ שװאַרצער 
מחנה, װאָס שטרעבט חרוב צו מאַכן די שולן פון יידישן אַרבעטער- 
קינד". 

נאָכן אָננעמען באַשלוסן וועגן אַ ריי ענינים האָט דער צוזאַמענפאָר 
איינשטימיק געוויילט אַ נייעם צענטראַל-קאָמיטעט פון 15 מיטגלידער 
און 8 פאַרטרעטער, ווען דער צװאַמענפאָר איז געשלאָסן געװאָרן 
האָט זיך פאָרמירט אַ צוג פון 2 טויזנט יוגנטלעכע, וועלכע האָבן 
מאַרשירט איבער די גאַסן פון װאַרשע מיט רויטע פענער, קרענץ און 
בלומען צום קבר פון פאַרשטאָרבענעם פירער פון ,בונד" בייניש 
מיכאלעוויטש (יוסף איזביצקי, 

די 92 דעלעגאַטן זענען געווען דירעקט געוויילט פון זי גרעסערע 
אָרגאַניזאַציעס, אָדער אומדירעקט אויף ראַיאָן-קאָנפערענצן פון קלענע- 
רע אָרגאַניזאַציעס. אַליין מיט אייגענע דעלעגאַטן זענען געווען 
רעפּרעזענטירט די שטעט: 1, ביאַליסטאָק, 2. גאָמבין 3, װאָלקאָװיסק, 
װאַרשע, 5, ווילנע, 6, װלאַצלאַװעק, 7, װענגראָוו, 8, זדונסקאַ װאָליאַ, 
9 טאַרנאָוו, 10,. טשענסטאָכאָוו, 11, לאָדזש, 12, לובלין, 13, מעזריטש, 
. נאָװידװאָר, 15,. סטאַשעװו, 16. פּיעטרקאָװו, 17, פּלאָצק, 18, קאלושין, 
9, קאַליש, 20. קראָקע, 21, קוטנע, 22. קרושניעוויץ, 23. ראַדאָם, 

די איבעריקע אָרגאַניזאַציעס זענען געוען פאַרטרעטן דורך דע- 
לעגאַטן, װאָס זענען אויסגעקליבן געװאָרן דורך זייערע פאָרשטייער 
אויף 17 ראיאָן-קאָנפערענצן פון די געגנטן פון ביאַליסטאָק, בריסק, 
באַראַנאָװויטש, מזרח-גאַליציע, װלאָצלאװעק, װענגראָוו, וואַרשע, װאָלין, 

זאַגלעמביע, לובלין, לאָדזש, לאָמזשע, מעזריטש, מלאַװע, ראַדאָם און 
אַנדערע, 

פון דער אנקעטע, װאָס איז דורכגעפירט געװאָרן צווישן די דע- 
לעגאַטן, איז צו זען, אַז די גרויסע מערחייט איז באַשטאַנען פון אַר- 
בעטער. פון די 93 דעלעגאַטן האָבן 79 געגעבן ענטפערס -- 72 מענער 
און 6 פרויען. פון זיי זענען 51 געווען אַרבעטער, 11 האַנדל-און 
ביוראָ-אָנגעשטעלטע, 1 ערד-אַרבעטער, 2 לערער, 8 געזעלשאַפטלעכע 
טוער און 6 פון פרייע פּראָפעסיעס. 60 האָבן זיך אַלײין אױיסגעהאַלטן 
פון אייגענעם פאַרדינסט, 18 האָבן טיילווייז געמוזט אָנקומען צו עלטערן 
און בלויז איינער איז אינגאַנצן געווען אָפּהענגיק פון די עלטערן. װאָס 
שייך זייער בילדונג, האָבן 47 געהאָט געלעױנט אין הדר, 15 אין תלמוד 
תורה, 12 אין אַ מאָדערנער יידישער פאָלקס-שול, 17 אין דער מלוכה- 
שער פאָלקס-שול, 7 אין אַ האַנטװערקער-שול, 15 אין אַ מיטלשול, 4 
אין הויכשולן (אוניווערזיטעט און פּאָליטעכניקום), 7 אין אַ ישיבה און 
אַ קליינע צאָל אין אַנדערע טיפּן שולן, שפּראַכן האָבן באַהערשט אין 
װאָרט און שריפט. יידיש -- 16, פּויליש --- 64, דייטש --- 22, העברע- 
איש -- 14, רוסיש -- 12, אַנדערע שפּראַכן -- 4,. צו אַנדערע ריכ- 
טונגען האָבן פריער געהערט : צום החלוץ -- 5, השוֹמר -- 1, פּועלי- 
ציון -- 3 קאָמוניסטישן יוגנט-פאַרבאַנד --- 3, , פרייע יוגנט" -- 2, 


8 בילדונג, געזאַנג און שפי? 


דעם גרויסן דראַנג נאָך בילדונג און דאָס לעכצן נאָך פרייד און 
דערהויבונג האָט די יידישע אַרבעטער-יוגנט געזוכט צו באַפרידיקן 
אין אַ גרויסער מאָס דורך אירע אייגענע אָרגאַניזאַציעס. פאַר דעם 
יוגנט-בונד , צוקונפט" װאָס איז געווען אי אַ קאַמף-אינסטרומענט, אי 
אַ בילדונג-אינסטיטוציע, איז געשטאַנען די שווערע פראַגע פון אויס- 
בילדן דעם נייטיקן קאַדר רעפערענטן און פירער פון דער קולטוךר- 
אַרבעט. דער קאַדר האָט געמוזט קומען פון דער יוגנט גופא. דאָ 
האָט נישט געקאָנט זיין קיין רייד וועגן ברענגען לערער פון דרויסן 
עס האָבן געמוזט זיין אייגענע, געקנאָטן פון זעלבן טייג, װאָס די 
גאַנצע יוגנט-מאַסע, 

אומעטום האָבן זיך אַרױסגערוקט איינצלנע יוגנטלעכע, וועלכע 
האָבן זיך דערװאָרבן אַ געוויסן סכום וויסן און דערביי אויך פאַרמאָגט 
די רעדנערישע און פּעדאַגאָגישע פייאיקייטן איבערצוגעבן זייער וויסן 
אַנדערע,. ס'איז אָבער נייטיק געווען צו געבן די יינגע רעטערענטן און 
קולטור-טוער אַ פּראָגראַם און מעטאָד, קלאָר מאַכן פאַר זיי גופא די 
ראָל, װאָס זיי נעמען אויף זיך,. צו דעם צוועק פלעגן פון צייט צו צייט 
איינגעאָרדנט ווערן רעפערענטן-שולן --- צענטראַלע פאַרן גאַנצן לאַנד, 
ראַיאָנע -- פאַר אַ צאָל שטעט פון איין געגנט, אָדער אָרטיקע -- אין 
די גרעסערע שטעט, 

די ערשטע צענטראַלע רעפערענטן-שול האָט זיך אָנגעהויבן דעם 
1טן דעצעמבער 1926 אין װאַרשע און האָט געדויערט צויי װאָכן 
7 שילער האָבן אין איר אָנטײילגענומען -- 10 פון װאַרשע און 47 
פון דער פּראָװינץ; פון אַלע עקן לאַנד, אַפּילו פון די ווייטטטע ערטער, 
איז מען געקומען. 

ביים צענטראַל-קאָמיטעט פון יוגנט-בונד , צוקונפט" האָט עק- 
זיסטירט אַ ספּעציעלע קולטור-אָפּטײלונג, זי האָט אָרגאַניזירט די קול- 
טור-קאָנפערענצן און די רעפערענטן-שולן און אויך שטענדיק געדינט 

די אָרטיקע אָרגאַניזאַציעס מיט פּראַקטישע עצות און אַנדערע מינים 
הילף, יאָשקע ליפשיץ, הערמאַן קרוק (פאַרברענט דורך די נאַציס 
אין קאָנצענטראַציע-לאַגער אין קלאָגאַ, עסטלאַנד, דעם 19טן סעפּטעמ- 
בער 1944) און משה קליגסבערג זענען געווען פון די אַקטיװוסטע טוער 
אין דער קולטור-אָפּטײלונג. פון 28טן יוני ביזן 8טן יולי 1999 האָט 
זי דורכגעפירט אַ צווייטע רעפערענטן-שול, 

אין דער צווייטער רעפערענטן-שול האָבן אָנטײל גענומען 48 
שילער -- 42 חברים און 6 חברטעס, אויך דאָס מאָל איז מען געקומען 
פון אַלע עקן לאַנד. 5 זענען געווען פון װאַרשע און די איבעריקע פון 
0 פּראָװוינץישטעט. כמעט אַלע זענען געווען אַרבעטער אָדער אָנגע- 
שטעלטע. 18 האָט מען אין גאַנצן אָדער טיילווייז אויסגעהאַלטן אין 
דער צייט פון דער שול פון אַ ספּעציעלן פאָנד, װאָס איז פאַר דעם צוועק 
אויפגעזאַמלט געװאָרן, אויפן נאָמען פון בייניש מיכאַלעװיטש. די 
אַנדערע זענען אױיסגעהאַלטן געװאָרן דורך זייערע אָרטיקע אָרגאַנ- 
זאַציעס אָדער האָבן אַליין געדעקט די הוצאות. קאַנדידאַטן אָנטײל- 
צונעמען אין דער רעפערענטן-שול זענען געווען טאָפּלט -- 97, אַ 
העלפט האָט מען אָבער געמווט אָפּזאָגן צוליב דוחק אין פּלאַץ,. דער 
גרויסער אָנבאָט פון קאַנדידאַטן באַװײיזט, וי שטאַרק די אָרטיקע אָר- 
גאַניזאַציעס האָכבן געפילט די באַדערפעניש פון געשולטע רעפערענטן, 

די לעקטאָרן אויף דער צווייטער רעפערענטן-שול זענען געװען: 
װיקטאָר אַלטער, ד"ר י. ליפּאָווסקי, ד"ר ש. בערקאָװויטש, י, ליפשיץ, 
מ. קליגסבערג, ד"ר ע. שערער, ה. ערליך, יוסף לעשטשינסקי, ע, נאָוואָ- 
גרודסקי, ג. שאַפּראַן, ל. אָלשאַניעצקי, ל, אָלער, ל, בליט, י. ראַטנער, 
א. וויינער, פּ. שווארץ אוֹן ש. הערץ, די שילער האָבן זיך פאַרנומען 
אי מיט טעאָרעטישע פּראָבלעמען, אי מיט פּראַקטישע ענינים פון 
בילדונג און אויפקלערונג. עס זענען געווען 60 לער"-שעהן: 20 
שעה פאַר טעאָרעטיש-מאַרקסיסטישער לערע: 20 שעה פאַר פּראָב- 
לעמען פון דער יוגנט-באַװעגונג; 6 שעה פאַר פּאָליטישע פּראָבלעמען 
און 10 שעה פאַר פּאַרטײ-ענינים. 56 שעה זענען געווען לימודים און 
4 שעה סעמינאַר-אַרבעטן. די שילער האָבן אויך געמוזט צושטעלן 
שריפטלעכע אַרבעטן, 

די ראַיאָנע אָדער אָרטיקע רעפערענטן-שולן פלעגן אָרגאַניזירט 
ווערן מיט דער הילף פון דער קולטור- אָפּטײלונג ביים צענטראַל- 
קאָמיטעט, די לעקטאָרן פלעגן זיין אָרטיקע אַלטע פּאַרטײי-טוער, עס 
זענען אָבער אויך צוגעשיקט געװאָרן פון צענטער איינצלנע אינסטרוק- 

טאָרן און לעקטאָרן, אַזעלכע רעפערענטן-שולן זענען דורכגעפירט 
געװאָרן אין װואַרשע, לאָדזש, ביאַליסטאָק, ווילנע און אַנדערע ערטער. 

די קולטור-קאָנפערענצן און די רעפערענטן-שולן האָבן אַ סך 
מיטגעהאָלפן. צו באַלעבן און פאַרבעסערן די זעלבסט-בילדונג פון די 
יוגנט-קרייזן און געהאָלפן פאַרװאַנדלען דעם יוגנט-בונד , צוקונפט" 
אין אַ שול פאַר סאָציאַלער װיסנשאַפט. היפּשע שיכטן יוגנטלעכע 
זענען שפּעטער אַריבער אין , בונד" מיט אַ פאַרהעלטניסמעסיק גרויסן 
סכום סאָציאַלן וויסן און מיט אַַ קלאָרן בליק אויף די פּראָנלעמען פון 
לעבן, 

גלייכצייטיק מיט געבן דעם יוגנטלעכן וויסן, האָט זיך די אָר- 
גאַניזאַציע אויך געשטעלט די אויפגאַכבע אים צו ברענגען פרייד און 
גייסטיקן גענוס. דאָס איז דערגרייכט געװאָרן דורך שאַפן פאָרן, דראַ- 
מאַטישע קרייזן, װאַנדער-גרופּן, א. ד. ג. נישט אומעטום האָבן די 
דערגרייכונגען געקאָנט זיין געלענצנדיקע. כדי אויפצושטעלן אַ גוטן 
כאָר אָדער אַ גוטע אַמאַטאָרן-טרופּע, האָט זיך געפאָדערט א קאַלאָסאַלע 
ענערגיע, אַ פּאַסיקער מענטשן-מאַטעריאַל, אָנפירער און געלט, אין 
אַ דיי ערטער איז דאָס געלונגען צו דערגרייכן, נישט געקוקט אויף די 
אומגעהויערע שועריקייטן, 

אויפן ערשטן אָרט איז אויך אויף דעם געביט געגאַנגען די הויפּט- 
שטאָט. אין 1926 איז ביי דער װאַרשעװער אָרגאַניזאַציע פון יוגנט- 
בונד , צוקונפט", אונטער דער אָנפירונג פון דיריגענט י. גלאַטשטײן, 
געגרינדעט געװאָרן אַ כאָר, װאָס האָט שפּעטער פאַרנומען איינס פון 
די ערשטע ערטער צוישן די יידישע כאָרן אין פּוֹילן. זיינע אַרױס- 
טרעטונגען אויף גרויסע אַרבעטער-פייערלעכקייטן זענען געוען א 
צירונג, זיינע יערלעכע גרויסע קאָנצערטן -- אַ געשעעניש. דער כאָר 
האָט געזונגען אַרבעטער- און פאָלקס-לידער, וי אויך געזאַנגען פון 
קלאַסישן רעפּערטואַר, 


אין זעלבן יאָר איז אין װאַרשע, אונטער דער אָנפירונג פון מ, 
פּערנסאָן, געגרינדעט געװאָרן די דראַמאַטישע סטודיע ביי דער ואַר" 
שעווער , צוקונפט",. זי האָט אין משך פון איר עקזיסטענץ אויפגעפירט 
דראַמעס, קאָמעדיעס, רעוויעס און אויך אינסצעניזירט אַ גרויסע צאָל 
שאַפונגען פון דער יידישער און נישט-יידישער ליטעראַטור, 

סיי דער כאָר, סיי די דראַמאַטישע סטודיע פלעגן איינגעלאַדן 
ווערן אויך אין אַנדערע שטעט צו געבן קאָנצערטן און פאָרשטעלונגען. 

אויך אין דער פּראָווינץ האָט די יוגנט געפּרואװוט אירע קינסטלערישע 
כוחות און געהאַט צו פאַרצייכענען דערגרייכונגען. 

אין יאָר 1929 האָבן זיך געגרינדעט דראַמאַטישע קרייזן ביי די 
אָרגאַניזאַציעס אין: קאליש, דאָבזשין ביי דער ווייסל, סאָקאָלקע, 
סעמיאַטיטש, װאָהין, בראָק, בריסק, גראָדנע, שידלאָװויץ, פּרוזשאן 
פּראַסניש, קוטנע, בענדין, בעלכאַטאָוו, דזשעוויצע, גאָמבין, גאַװאָראָוע, 
גראַבאָוו, קרושניעוויץ, ראַדױין, סטאָלין און סטאָק, 

אַ דיי דראַמאַטישע קרייזן האָבן שוין פון פריער עקזיסטירט אין 
אַנדערע שטעט, אויך אין שפּעטערע יאָרן זענען געשאַפן געװאָרן אין 
פיל ערטער דראַמאַטישע קרייזן, 

וועגן דער טעטיקייט פון דראַמאַטישן קרייז אין װאַרשע לייענען 
מיר אין ,יוגנט-וועקער" נומער 19, 1929 : 

,דער װאַרשעװער דראַמאַטישער קרייז עקזיסטירט 2 יאָר,. אין 
פארלויף פון דער דאָזיקער צייט האָט ער זיך שוין דערװאָרבן אַ זייער 
גרויסן נאָמען. דער קרייזן ציילט 21 מיטגלידער (12 חברים און 9 
חברטעס)?", 

,פאַרן נעמען צום רעפּעטירן װערט פאָרגעליענט די אָפּי 
געקליבענע זאַך. ‏ עס װערט דערביי געפירט אַ ברײטע דיס.- 
קוסיע. דער אָנפירער פון קריין ח' מ. פּערנסאָן פירט אַזי די 
שמועסן, אַז אין זיי זאָלן אָפּגעשאַצט ווערן די ליטעראַרישע און דראַ- 
מאַטישע װוערטן פון װערק, באַזונדערס וערן דאַָ באַהאַנדלט די טע" 
אַטראַלישע מעטאָדן,. נאָכן פאַנאַנדערטײלן די ראָלן ווערן איינגעאָרדנט 
עטלעכע פּראָבעס אָן אַקציע, כדי אַזױ אַרום פולשטענדיק צו באַהערשן 
דעם מאַטעריאַל, ווייל דער קרייז שפּילט אָן אַ סופליאָר, דערנאָך 
הייבן זיך ערשט אָן די פּראָבעס שוין מיט אַקציע. צו דער פאָר- 
שטעלונג טרעט מען צו ערשט דעמאָלט, ווען דער רעזשיסער באַקומט 
אַרױס פון יעדן דעם מאַקסימום, צוליב אַזאַ אַרבעט דויערט טאַקע דאָס 
צוגרייטן אַ פּראָגראַט אַ לענגערע צייט", 

די יידישע אַרבעטער-יוגנט -- אַלנפאַלס דער רוב -- האָט זיך 
באַמיט אויסצולעבן אין אַ ריינער קולטורעלער אַטמאָספער. דער 
אָרגאַניזירטער טייל האָט מיט זיין העכערן קולטורעלן מצב גענומען 
אימפּאָנירן די נישט אָרגאַניזירטע, די מער אָפּגעשטאַנענע, און וי 
מיט אַ מאַגנעט צו זיך געצויגן פון אָפּגרונט פון גויט און פינסטערניש 
יחידים און גרופּעס. גאַנץ אָפט האָט מען אין די רייען פון דער 
אָרגאַניזירטער יוגנט געטראָפן אַזעלכע שיכטן יוגנטלעכע, וועלכע 

זענען ערשט נעכטן געשטאַנען אויפן ראנד פון אױיסגעלאַסנקײט און 
פאַרברעכן במשך פון אַ קורצער צייט זענען זיי געװאָרן װוי נייע 
מענטשן, אַ ניי ליכט איז אויפגעגאַנגען פאַר זייערע אויגן. זיי זענען 
בפּועל ממש געווען גרייט דאָס לעבן אַװעקצוגעבן פאַר דער באַוועגונג, 
וי בכלל פאַר אַ גערעכטער זאַך. 


9 סאָציאַליסטישער קינדער-פאַרבאַנד -- 
סקיף" 


דער יוגנט-בונד , צוקונפט" האָט זיך באַמיט צוֹ באַפרידיקן אַלע 
נויטן פון יינגן יידישן אַרבעטער-דור, זיין טעטיקייט-געביט האָט זיך 
דעריבער כסדר אויסגעברייטערט. פּאָליטיק, עקאַנאָמישע פּראָבלעמען. 
דערציאונג, פאַרוויילונג --- מיט אַלץ, װאָס איז אַריין אין אינטערעסן- 
קרייז פון יוגנטלעכן, האָט זיך די ,,צוקונפט" באַשעפטיקט. מיט דער 
צייט איז אַנטשטאַנען אַ נויטװענדיקייט אויסצוטיילן באַזונדערע אַר- 
גאַניזאַציעס, װאָס זאָלן פּאַראַלעל מיט דער , צוקונפט" פירן אַ טעטיקייט 
אויף אַ באַשטימטן געביט, איינע פון זיי איז געווען דער סאָציאַליסטי- 
שער קינדער-פאַרבאַנד; פאַרקירצט: , סקיף, 

די פילפאַכיקע געזעלשאַפטלעכע טעטיקייט פוֹן די , צוקונפטיסטן" 
איז נישט געבליבן אָן ווירקונג אויף ברייטע שיכטן יידישע קינדער, 
וועלכע האָבן מיט קנאה זיך צוגעקוקט צו דעם, װאָס עס טוען זייערע 
עלטערע ברידער און שוועסטער, אָדער די יוגנטלעכע פון די שכנישע 
פאַמיליעס. צװישן זיך האָבן די קינדער גערעדט ועגן די אויפטוען 
פון די יוגנטלעכע און ס'איז ביי זיי אַנטשטאַנען אַ שטאַרקע בענקשאַפט 
אויך צו געהערן צו דער אָרגאַניזאַציע, אין אַ ריי שטעט האָבן אַרום 
יוגנט-בונד זיך געשאַרט מחנות קינדער, װאָס האָבן געװאָלט אַריבער- 
טרעטן די שװעל פון דער אָרגאַניזאַציע. מ'האָט די קינדער נישט אָפּ- 
געשטויסן, ס'איז אָבער נייטיק געװאָרן צו טאָן עפּעס קאַנקרעטעס. אין 
אָנהױב פלעגן אין אייניקע ערטער זיין באַזונדערע קינדער-גרופעס 
ביי דער , צוקונפט". מיט דער צייט איז קלאָר געװאָרן, אַז ס'איז נייטיק 
אַ באַזונדערע קינדער-אָרגאַניזאַציע, װאָס זאָל פירן אַ סאָציאַליסטישע 
אַרבעט, צוגעפּאַסט צו דעם אויפנעם-פייאיקייט פון קינד, 

אַזױי איז אין יאָר 1926 אַנטשטאַנען דער ערשטער קערן פון 
,סקיף". אין װאַרשע זענען דעמאָלט געגרינדעט געװאָרן עטלעכע 
קרייזן פון קינדער, וועלכע האָבן זיך געלערנט אין די יידיש-וועלטלעכע 
שולן, אָנגעפירט מיט זיי האָבן ,צוקונפטיסטן" און אויך לערער פון 

די דערמאָנטע שולן,. דעם בישפּיל פון װאַרשע האָבן נאָכגעטאָן אַנ" 
דערע שטעט, וי ווילנע, קאַלושין און אייניקע אַנדערע שטעט, 

אין אָנהױיב איז ביי אַ טייל טוער פון דער יידישער אַרבעטער- 
באַװעגונג געווען אַ געוויסער אומגלויבן און אומזיכערקייט. עס זענען 
אַפילו געווען אױיסגעשפּראָכענע קעגנער, וױיל זיי האָבן מורא געהאַט, 
אַז די קינדער וװעלן אַרײינגעצױיגן ווערן אין פייער פון פּאָליטיק, װאָס 
וועט זיך שעדלעך אָפּרופן אויף זייער לערנען און אַנטװיקלונג,. די 
קעגנערשאַפט איז געווען לכתחלה באַזונדערס שטאַרק צווישן די לערער" 
בונדיסטן. די ווירקלעכקייט האָט אָבער געגעבן גערעכט די מאַמינים, 
אויף אַ באַראַטונג פון לערער-בונדיסטן פון פאַרשידענע שטעט האָט 
מען אַרומגערעדט די דערפאַרונג פון 2--2 יאָר ;סקיף"-אַרבעט און 
מ'איז געקומען צום אויספיר, אַז די רעזולטאַטן זענען גוטע און ס'איז 
נישטאָ קיין גרונט פאַר די ספקות. נאָך דער באַראַטונג האָט זיך שוין 
אָנגעהױיבן אַ פיל ברייטערע טעטיקייט צוישן די קינדער אין אַ גרע- 
סערער צאָל שטעט. 

סיי די יוגנטלעכע , צוקונפטיסטן", סיי די עלטערע לערער-בונדיסטן, 
האָבן זיך באַצױגן מיט אַן אומגעהויערן ערנסט צו זייער נייער אויפגאַבע 
און אַרױיסגעװיזן פיל פאַרשטענדעניש פאַר דער נשמה פון קינד, מיט 
עקשנות און ברען האָבן זיי געטאָן די פּיאָנערישע אַרבעט פון אויס- 
געפינען דעם פּאַסיקן אינהאַלט און די אַנטשפּרעכנדיקע פאָרמען פון 
סאָציאַליסטישער קינדער-דערציאונג און אויפקלערונג. נאָך יאָרן זוכן 
און עקספּערימענטירן איז אויסגעאַרבעט געװאָרן אַ ספּעציעלער , סקיף"- 
נוסח און ס'איז געשאַפּן געװאָרן אַ באַשטימטע אַטמאָסמער אין סאָ- 
ציאַליסטישן גייסט, 

אין אָנהױיב זענען אַרײנגעצױגן געװאָרן אין ,סקיף" קינדער פון 
די יידיש-וועלטלעכע שולן, שפּעטער אויך קינדער פון די מלוכהשע 
(, פּאָוושעכנע") שולן און אַפילו אויך תלמידים פון חדױים. אין די 
שפּעטערדיקע יאָרן האָט דער , סקיף" נאָך מער אויסגענרייטערט זיין 
טעטיקייט און אַריינגענומען שיכטן קינדער-אַרבעטער, וועלכע האָבן 
נישט באַזוכט קיין שול, נאָר געשמאַכט ביים אַרבעטס-װאַרשטאַט. אין 
יאָר 19231, ווען דער , סקיף" האָט געפייערט זיין 5-יאָריקן יוביליי, 
האָט ער שוין פאַרמאָנט 110 אָרגאַניזאַציעס אין לאַנד מיט העכער 4 
טויזנט מיטגלידער -- קינדער פון שולן און װערקשטאַטן, - 

דער , סקיף" איז געווען באַרימט און באַליבט צװישן די יידישע 
פאָלקס-קינדער און ער האָט אויך באַקומען אַ שם אין אויסלאַנד. דער 


ליגנט"בונד , צוקונפט" אין פּוילן 2091 


,סקיף" איז געווען אָנגעשלאָסן אין סאָציאַליסטישן דערציאונג-אינטער- 
נאַציאָנאַל, צום 5-יאָריקן יוביליי האָט ער באַקומען פון אינטערנאַציאָ- 
נאַל אַ באַגריסונג, אין וועלכער עס איז געזאָגט געװאָרן ; 

,מיר ווייסן, אַז אייך אין פּוילן איז באַזונדערס שווער. נישט 
בלויז דער קלאַסן-קאַמף קעגן די הערשנדיקע שיכטן איז האַרטעך וי 
אַנדערשואו, אויך אין די רייען פון פּראָלעטאַריאַט איז נאָך נישט 
פאַראַן די נויטװענדיקע אייניקייט. דער פּראַלעטאַריאַט מאַרשירט 
צעשפּאָלטן, יאָ, עס זענען אַפּילו פאַראַן ציוניסטישע גרופּן, װאָס ווילן 
בויען דעם סאָציאַליזם אין אַ ווייט לאַנד, דעריבער איז דער פאַרדינסט 
פון אייער אַרבעט נאָך גרעסער, דעריבער ווערט איער אַרבעט פון 
וועלט- פּראָלעטאַריאַט און פון די פיל דערציאונג-אָרגאַניזאַציעסט אין 
אויסלאַנד נאָך מער געשעצט, 

דער סאַציאַליסטישער דערציאונג-אינטערנאַציאָנאַל באַגריסט אייך 
אין נאָמען פון די קינדער-פריינט אין דער גאַנצער וועלט." 

אַחוץ אַן אינערלעכע טעטיקייט, האָט דער ,סקיף" אויך געפירט 
אַ ברייטערע פּראָפּאַגאַנדע דורך אײנאָרדנען עפנטלעכע פייערלעכע 
צוזאַמענקונפטן, דורך שריפטלעכע אױסגאַבן. דאָס װיכטיקסטע אָרט 
האָט פאַרנומען די , קליינע פאָלקס-צייטונג? --- אַ זייט מיט לייען-שטאָף 
פאַר קינדער, װאָס איז יעדן פרײיטאָג געװאָרן פאַרעפנטלעכט אין דער 
בונדישער , פאָלקס-צייטונג", 

אין דער ערשטער צייט איז די צענטראַלע אָנפירונג פון דער 
סאָציאַליסטישער קינדער-באַווענונג באַשטאַנען פון חברים און חברטעס, 
וועלכע דער , בונד" האָט באַשטימט. אין אַפּריל 1929 איז פאָרגעקומען 
די ערשטע לאַנד-קאָנפערענץ, זי האָט זיך פאַרנומען מיט אַ ריי ענינים 
פון דער קינדער-אָרגאַניזאציע און האָט אויך אויסגעטיילט אַ צענטראַלע 
אָנפירונג, װאָס איז באַשטאַנען פון דריי עלעמענטן: בונדיסטן-פּעדאַ- 
גאָגן, ,צוקוגפט"-טוער און יוגנטלעכע, שוין אויסגעוואקסענע אין 
; סקיף", 

דער ,סקיף" האָט צוגעגעבן דעם יידישן לעבן אין פּוילן אַ נייעם, 
נאָך נישט געוועזענעם שטריך, אָט די אָרגאַניזאַציע פון 10---16-יאָריקע 
האָס געהאַט די אַמביציע צו שאַפן אַ נייעם טיפּ מענטש און אַ נייעם 
טיפּ ייד און איז מיט דערפאָלג געגאַנגען אויף דעם וועג דאָס צו דער- 
גרייכן, און אויף דער דאָזיקער קינדער-אָרגאַניזאַציע איז אויסגעפאַלן 
דער גרויסער כבוד שפּעטער צוצושטעלן אַ ריי העלדן אין די געטאָ- 

קאַמפן קעגן די נאַציס. איינער פון אירע רייען איז געווען קאָמענדאַנט 
פון אַ פראָנט אין באַוואפנטן אויפשטאַנד פון װאַרשעװער געטאָ -- װאָלף 
ראָזאָווסקי, וועלכער איז אַלס 10-יאָריק קינד אַריינגעטרעטן אין איר 
און איז שפּעטער געװאָרן און פאַרבליבן איר פירער ביז ער איז גע- 
פאַלן טויט, װי אַ פירער פון די געטאָ-קעמפער. און אויפן , סקיף" 
איז אויך אויסגעפאַלן דער ככוד צוצושטעלן דעם יינגסטן מיטגליד 
פון דער יידישער קאַמף-אָרגאַניזאַציע פון װאַרשעװער געטאָ -- דעם 
גײיאָריקן לושעק בלאָנעס, וועלכער איז געפאַלן נאָך די שלאַכטן קעגן 
נאַציישונא אין מאַי 1943, 

די ערשטע טוער פון , סקיף" זענען געװען די לערער גרשון 
זאַלצמאַן און לאה האַלפּערן, די בונדישע טוער סאָניע נאָװאָגרודזקא, 
אברהם סטאָלאַר און לייוויק האָדעס; וייטער זענען געווען א ר 
מיטגלידער פון יוגנט-בונד , צוקונפט" און פייאיקערע קינדער פון 
, סקיף" גופא, וי פּערל ראָזענבוים, יאָסל מלאָטעק, עמנואל פּאט, הענעך 
מענדעלסונד, יענקל גרושקא, דער שוי-דערמאָנטער װאָלף ראָזאָווסקי 
און זיין שפּעטערדיקע פרוי רבקה ראָזענשטיין (דער סוף פון דער מלחמה 
האָט זי געטראָפן אין אַ דייטשן קאָנצענטראַציע-לאַגער), שאָשקע 
פליגל-ערליך, רבקה גאָלדשטײן, חייקע לעווין און אַנדערע. צװישן 
די ערשטע טוער אין דער פּראָװוינץ זענען געווען אַנאַ ראָזענטאַל (ווילנע), 
משה גאָלדבערג (קאַלושין), חיים מילער (װענגראָוו) און אַ ריי אַנדערע. 
פיל פון די ערשטע טוער זענען אומגעקומען אין דער צייט פון דער 
צווייטער וועלט-מלחמה, 

אין דער גאָר ערשטער צייט איז דער נאָמען פון דער אָרגאַניזאַציע 
געווען , סקיב" (סאָציאַליסטישער קינדער-בונד); אין אַ קורצער צייט 
אַרום איז דער נאָמען אָפּיציעל פעסטגעשטעלט געװאָרן: סאָציאַליס- 
טישער קינדער-פאַרבאַנד; פאַרקירצט -- , סקיף", 

אין די צװאַנציקער יאָרן האָט זיך אָנגעהויבן אויסטיילן אַ נייער 
צווייג פון דער יידישער אַרבעטער-באַועגונג --- ספּאָרט, 

די פּיאָנערן פון ספּאָרט ביי די פּולישע יידן זענען געקומען פון 
בירגערלעכן לאַגער,. נאָך אין די צאַרישע צייטן זענען אין אַ רײ 
שטעט אַנטשטאַנען ספּאָרט-אָרגאַניזאַציעס, פון וועלכע די פּאָפּולערסטע 
איז געווען ,מכבי". דאָס זענען געווען ספּאָרט-קלובן בעיקר מיט אַ 
ציוניסטישער באַפאַרבונג. אַז יידישע אַרבעטער זאָלן שאַפן ספּאָרט- 
אָרגאַניזאַציעס, האָט דעמאָלט קיין רייד נישט געקאָנט זיין, ווייל די 
גאַנצע אַרבעטער-באַװעגונג איז געווען אומלעגאַל. ‏ איר טעטיקייט 
איז קאָנצענטרירט געווען אויפן געביט פון פּאָליטיק, עקאָנאָמישן 
קאַמף און קולטור, 

ווען אין פּוילן האָט זיך איינגעשטעלט אַן אָפענע אַרבעטעך- 
באַװעגונג, איז צוישן די יידישע אַרבעטער אַנטשטאַנען אַ באַדערפע- 
ניש נאָך פיזישער דערציאונג. גיין אין די עקזיסטירנדיקע ציוניסטישע 
ספּאָרט-קלובן האָבן די אַרבעטער קיין חשק נישט געהאַט -- סיי צוליב 
דער אידעאָלאָגישער פרעמדקייט, טיי צוליב די בירגערלעכע מאַניערן 
פון די טוער און מיטגלידער, 

אַזױ איז אַלץ מער פאַרשטאַרקט געװאָרן דער געדאַנק פון שאַפן 
אַן אייגענע פּראָלעטאַרישע ספּאָרט-באַװועגונג, פּראַקטיש האָבן זיך 
אין איר באַטײליקט װײיניק עלטערע און מיטליאָריקע אַרבעטער, בעיקר 
איז אַהין געגאַנגען די יוגנט. דער ספּאָרט האָט נישט בלויז געהאָלפן 
דער פיזישער אַנטװיקלונג פון דער אַרבעטער-יוגנט, נאָר איז אויך 
געווען אַ גוטע שול פאַר זעלבסט-דיסציפּלין, פאַר בייקומען אין אַ 
געוויסער מאָס דעם יידישן חסרון פון נערוועזיטעט און עקזאלטירטקייט, 

לכתחלה האָבן אין אייניקע ערטער זיך אויסגעבילדעט גימנאַסטי- 
שע גרופּן. אין װאַרשע, לובלין און נאָך אין אַ פּאָר שטעט האָט מען 
דאָס געטאָן מיט דער מיטהילף פון , טאָז" (,אָזע") --- פון דער יידישער 

געזעלשאַפט צו שטיצן דאָס געזונט. אין מאַי 1926 האָבן די אַרבעטער- 
ספּאָרט-גרופן ביים , טאָזי אין װאַרשע שוין געציילט איבער 300 
אַקטיווע מיטגלידער --- כמעט אַלע , צוקונפטיסטן". אין דער זעלבער 
צייט זענען שוין געווען טעטיק גרופּן אין אַ ריי אַנדערע שטעט, 

פאַר די טוער איז געווען קלאָר, אַז כדי די ספּאָרט-באַװעגונג צװישן 
די יידישע אַרבעטער זאָל זיך קאָנען אַנטװיקלען, איז נייטיק צו שאַפן 
אַ זעלבסטשטענדיקע אָרגאַניזאַציע, װאָס זאָל אַרומנעמען זאָס גאַנצע 
לאַנד, זיך פאַרנעמען מיט די ספּעציעלע ספּאָרט-פּראָבלעמען, צוגרייטן 
אינסטרוקטאָרן און געבן די נייטיקע הילף די יינגע נישט-דערפאַרענע 
ספּאָרטלער. 

לויט דער איניציאַטיוו פון די ערשטע יידישע אַרבעטער-ספּאָרט- 
לער --- טוער פון , בונד" און פון ,צוקונפט" -- איז סוף 1926 געשאַפן 
געװאָרן אַן ,אַרבעטער-געזעלשאַפט פאַר פיזישער דערציאונג ,, מאָרגנ- 
שטערן" אין פּױלן" (אויף פּױליש: ,יוטשניא*). במשך פון אַ קורצער 
צייט האָט זי געעפנט אַ ריי אָפּטײילונגען. פרילינג 1927 האָט דער 
,מאָרגנשטערן" שוין געהאַט 21 אָרטיקע אָרגאַניזאַציעס. דעם 23טן 
אַפּריל האָט דער ,מאָרגנשטערן" געהאַט אין װאַרשע זיין ערשטן 
עפנטלעכן אַרױיסטריט אין גרעסטן זאַל פון שטאָט -- אין צירק. עס 
זענען געקומען צום ערשטן טורן-פעסט פון די יידישע אַרבעטער 2500 
פּערזאָן. שפּעטער האָבן זיך די טורן-פעסטן פון ,מאָרגנשטערן? אין 
װאַרשע און לאָדזש שטאַרק קונה שם געװען. זיי פלעגן פאָרקומען 
יאָר:יערלעך. די גרעסטע זאַלן פון שטאָט האָבן נישט געקאָנט 
אַלעמען אַרײננעמען און הונדערטער האָבן געמוזט אַװעקגײן צוליב דוחק 
אין פּלאַץ. טיילמאָל איז דער דראַנג געווען אַזױ גרויס, אַו מען האָט 
דעם טורן-פעסט געמוזט איבערחזרן אַ צווייט מאָל, 

אין משך פון אַ קורצער צייט האָט דער ,מאָרגנשטערן" נישט 
בלויז איבערגעיאָגט די אַלע ציוניסטישע קלובן, נאָר בכלל זיך אַרױס- 
גערוקט אויפן ערשטן אָרט אין פּױלן אַלס אָרגאַניזאַציע פון מאַס" 
ספּאָרט, 

דער פּאָפּולערסטער ספּאָרט אין פּוילן איז געווען פוטבאָל (סאקער) 
און שפּעטער אויך באָקס. ,מאָרגנשטערן" האָט געהאַט אַ קאַלטע 
באַציאונג צו די צוויי מינים ספּאָרט. װאָס שייך באָקס, איז אפילו 
אַ געוויסע צייט געווען אַ פאַרבאָט דערויף. דער מאָטיוו איז געווען, 
אַז סיי פוטבאָל, סיי באָקס זענען מסוגל צו אַקטיויזירן בלויז יחידים, 

בעת די אויפגאַבע פון אַרבעטער-ספּאָרט דאָרף זיין אַרײנצוציען אין 
אַקטיווער ספּאָרט-טעטיקײט ברייטע מאַסן 

װאָס שייך באָקס, איז נאָך צוגעקומען דער מאָטיוו פון ברוטאַלקײט, 
באָקס און פוטבאָל זענען טאַקע געווען שטיף-קינדער אין ,מאָרגנ-" 
שטערן", װאָס האָט זיך בעיקר פאַרנומען מיט גימנאַסטיק, לייכט- 
אַטלעטיק, מאַסן-שפּיל, שווימען, ריטמיק, װינטער-ספּאָרט א.ד,ג, די 
טורן-פעסטן פון , מאָרגנשטערן? פלעגן זיין אַ געשעעניש אין דער 
ספּאָרט-װעלט און האָבן דעמאָנסטרירט גרויסע דערגרייכונגען, װאָס 
האָט אַרױסגערופן אנערקענונג סיי אין דער יידישער, סיי אין דער 
פוילישער ספּאָרט-פּרעסע, 

דעם 26טן און 27טן אַפּריל 1929 איז פאָרגעקומען דער ערשטער 
לאַנד-צוזאַמענפאָר פון ,מאָרגנשטערן". במשך פון די 2 יאָר טעטיקייט 
ביון 1טן צוזאַמענפאָר זענען אויסגעבויט געװאָרן אין לאַנד צענטליקער 
אָפּטײלונגען מיט קנאַפּע 4 טויזנט מיטגלידער. צוישן די אָרגאַניזאַ- 
ציעס איז בלויז איינע געווען אַן אַלטע -- ,יוטשענקא" פון קראָקע, 
װאָס האָט דאָרט עקזיסטירט נאָך פון פאַר דער ערשטער װעלט- 
מלחמה,. 52 דעלעגאַטן האָבן זיך באַטײליקט אין ערשטן צוזאַמענפאָר, 

,די בירגערלעכע ספּאָרט-צייטונגען זענען געצוואונגען מודה צו 
זיין -- האָט געשריבן דער ,יוגנט-וועקער" (נר' 10, 1929) נאָכן 
צוזאַמענפאָר --- אַז , מאָרגנשטערן" פאַרנעמט שוין היינט איינע פון 
די פאָדערשטע און שענסטע פּאָזיציעס אין דער ספּאָרט-באַװעגונג אין 
פּױילן, 

,ווען ס'האָט מיט עטלעכע יאָר צוריק זיך גענומען אָרגאַניזירן 
אַ באַװעגונג פון יידישע אַרבעטער-ספּאָרטלער -- האָט לעצטנס גע- 
שריבן דער באַלעבאַטישער ;נאַש פּשעגלאָנד"--- האָבן מיר זיך נישט גץ- 
ריכט, אַז זי װעט נאָך אַ גאַנץ קורצער צייט שאַפן אַן אָרגאַניזאַציע, װאָס 
וװועט גרייכן ,נאָך די העכסטע לאָרבערן". , מיר מוזן זיך קלאָר מאַכּן 
-- האָט געשריבן , נאש פּשעגלאָנד? --- אַז ,, מאָרגנשטערן" איז איצט 
כמעט דער איינציקער גימנאַסטישער קלוב אין װאַרשע, װאָס האָט גע- 
שאַפן ביי זיך אַ סינטעז פון די לעצטע ספּאָרט-דערגרײיכונגען אין די 
פאָרטגעשריטענע לענדער". 

און מיט נאָך איין זאַך האָט זיך , מאָרגנשטערן" אויסגעצייכנט. 
אַחוץ מאַסנהאַפטיקײט און ריינקייט פון דער ספּאָרט-אַרבעט איז זיין 
סימן מובהק געווען פאָלקסטימלעכקייט. בעת אין די ציוניסטישע 

ספּאָרט-קלובן איז די קאָמאַנדע-שפּראַך געווען פּױליש אָדער העברעאיש, 
איז זי ביי די אַרבעטער-ספּאָרטלער געווען יידיש, 

נישט בלויז צווישן יידן און פּאָליאַקן האָבן די יידישע אַרבעטער" 
ספּאָרטלער באַקומען די פאַרדינטע אנערקענונג, נאָר אויך אויפן 
אינטערנאַציאָנאַלן פאָרום. שוין זומער 1925, נאָך פאַר דער אֲמיצי- 
עלער גרינדונג פון ,מאָרגנשטערן* האָט אַ דעלעגאַציע פון די יידישע 
אַרבעטער-ספּאָרט-גרוכּן ביים , טאָ?? אין װאַרשע זיך באַטײליקט אין 
דער אינטערנאַציאַנאַלער אַרבעטער-ספּאָרט-אָלימפּיאַדע, װאָס איז פאָר- 
געקומען אין פראַנקפורט אַם מיין. די דעלעגאַציע אין באַשטאַנען 
פון: דוד בערגהויער (שפּעטער געואוינט אין פּאַריז, ביזן סוף פון 
דער צווייטער וועלט-מלחמה געשמאַכט אין אַ דייטשן קאַנצענטראַציע- 
לאַגער), א. וויינער און פּנחס שווארץ. דעמאָלט זענען זיי געווען בלויזן 
געסט. אַנדערש איז שוין געווען מיט 6 יאָר שפּעטער. אין די טעג 
פון 18טן ביזן 27טן יולי 1921 איז אין ווין פאָרגעקומען די צווייטע 
אינטערנאַציאָנאַלע אַרבעטער-ספּאָרט אָלימפּיאַדע. צווישן די 800 אַך- 
בעטער-ספּאָרטלער פון פּוילן, זענען געווען 300 מיטגלידער פון ,מאָרגנ" 
שטערן? און , צוקונפט" (די רעשט זענען געװען בעיקר פּוילישע 
אַרבעטער-ספּאָרטלער). 21 פעלקער האָבן זיך דעמאָלט באַטײליקט. 
0 טויזנט מאַן האָבן אנטיילגענומען אין אויפמאַרש, נאָכן אויפמאַרש 
האָבן 12 טויזנט מענער און 8 טויזנט פרויען אויסגעפירט מאַטן-איבונגען. 
אויך די יידישע אַרבעטער-ספּאָרטלער פון , מאָרגנשטערן" זענען אויפ- 
געטרעטן און געוויזן זייערע דערגרייכונגען ; זיי האָבן אַרױסגערופן 
בייפאַל סיי פון די צוקוקער, סיי פון די פאַבלייט, 

די גרויסע דערגרייכונגען פון דער יידישער אַרבעטער-יוגנט אויף 
אַ נייעם פאַר איר געביט -- ספּאָרט, זענען געװען אַ סימן פון איר 
לעבנס-לוסט און פייאיקייטן. אין איר פאָראויסשטרעבונג צו אַ נייער 
סאָציאַליסטישער װעלט האָט זי געװאָלט אויספאָרמירן פון זיך נייע 
מענטשן אין הסכם מיט איר ספּאָרט-רוף : 

פריש -- פריי, שטאַרק --- טריי! 


וו. לאַגערן און צװאַמענפליען 


להפּך צו די אָנגענומענע מיינונגען ביי מאַנכע קאינדיווידוא- 
ליסטן?, אַז אָרגאַניזאַציע-לעבן באַגרענעצט דעם גײיסטיקן האָריזאָנט 
פון יחיד און מאַכט אים איינזייטיק, האָבן די מיטגלידער פון , צוקונפט" 
אַרױסגעװיזן אַ זעלטענע פילזייטיקייט און געטון אַ לעבהאַפטע גייסטיקע 
אַרבעט, װאָס האָט נישט צוגעלאָזט קיין פאַרגליווערטקייט. אומאויפהער- 
לעך האָבן זיי געזוכט נייעם אינהאַלט און נייע פאָרמען פאַר זייער 
פּערזענלעכן לעבן און פאַר זייער אָרגאַניזאַציאָנעלער טעטיקייט, װאָס 
זענען געווען צװישן זיך ענג געבונדן. אין לעבן פון נויט און פּיין 
אין ערנסט פון די שווערע קאַמפן פאַר נאָענטע און ווייטע אויפגאַבן, 
האָבן זיי געװאָלט, אַז ס'זאָל נישט פאַרלוירן גיין זייער רעכט אויף 
יוגנט-פרייד און גענוס. פון די אינדיוידועלע איבערטראַכטענישן 
און קאָלעקטיוון מיינונג-אויסטויש זענען אָפט געקומען רייפע באַ- 
שלוסן פאַר פרוכטבאַרער שאַפונג. פון צייט צו צייט האָבן אויך עלטערע 
חברים געזאָגט זייער װאָרט וועגן דעם װאָס די יוגנט דאַרף זיין, 

ישראל ליכטענשטיין, איינע פון די ריינסטע און אידעאַלסטע 
געשטאַלטן פון פּױלישן יידנטום, דער באַליבטער פירער פון די יידישע 
אַרבעטער אין לאָדזש, האָט געשריבן אין אלאָדזשער יוגנט-וועקער": 

,יוגנט איז -- פרישקייט פון געדאַנק און געפיל, פילבאַרקייט און 
באַגײסטערונג. יוגנט איז -- פלאַם. יוגנט אי -- שטורם. ייגנט 
איז -- מוט און געװאַגטקײט. יוגנט איז -- נייגיר יוגנט 
איז -- גלויבן. יוגנט איז -- ליבע. יוגנט איז -- צוקונפט", 

װיקטאָר אַלטער, אַ מענטש מיט אַ װיזיאָנערישן בליק, האָט אַזױי 
געזען די יוגנט : 

;ס'איז שטענדיק אַזױ געווען, אַז די יינגע אין יעדער באַוװעגונג 
טראָגן אין זיך דעם פּלאַם פון דער באַועגונג. זיי זענען אַלס כלל 
װייניקער דערפאַרן, וװייניקער געשולט, וייניקער פאָרזיכטיק, װי די 

עלטערע, דערפאַר אָבער ברענט אָפּט אין זיי שטאַרקער דער געפיל 
פון פּראָטעסט קעגן דעם, װאָס איז, און דער גלויבן אין דעם, װאָס 
דאַרף זיין,. די יינגע האָבן אַ מער אינסטינקטיווע פאַרשטענזעניש פאַר 
די אידעאַלן, װאָס זענען דער רוקנביין פון דער סאָציאַליסטישער באַ- 
וועגונג. ס'איז דעריבער פאַרשטענדלעך, אַז אונזער בעסטע יגנט 
האָט באַװיזן צוזאַמענפּאָרן אין איר באַוואוסטזיין אָט די צוויי גרונט- 
שטיינער פון דער אַרבעטער-באַװעגונג. קאַמף קעגן עלנט און נויט 
און קאַמף פאַר דער גייסטיקער פרייהייט", 

(, יוגנט-וועקער" נר' 8, 1931), 


וי הויך עס איז געווען דער אָנזען פון דער יוגנט און וי ווערט- 
פול עס איז געווען איר ראָל, איז צו זען פון די ווערטער פון איינעם 
פון די װאָרט-פירער פון , בונד" אין פּולן, דעם דעמאָלטיקן פאָרזיצער 
פון דער צענטראַלער יידישער שול-אָרגאַניזאַציע י. כמורנער (יוסף 
לעשטשינסקי) : 

;די יוגנט -- זי איז באַרופן אַרײנצוגיסן ניי בלוט אין דער 
סאָציאַליסטישער באַוועגונג. די יוגנט -- זי איז באַרופן צו באַנײען די 
בעסטע פאַרמלחמהדיקע מאַרקסיסטישע טראַדיציעס פון דער אַרבעטער- 
באַװועגונג. די יוגנט -- זי איז באַרופן צו באַהעפטן די מאַרקסיסטישע 
טראַדיציע פון פאַר דער מלחמה מיט דער רייכער רעװאָלוציאָנערער 
דערפאַרונג פון די נאָכמלחמה-יאָרן,. די יוגנט -- זי האָט אַ װואַכן אויער 
צו פאַרנעמען דעם רוף פון דער צוקונפט". (י. װ. נר' 15, 1921), 

און דער פירער פון ,בונד" ה. ערליך איז געגאַנגען אַזױ ווייט, אַז 
ער האָט פאַר דער יוגנט געשטעלט די אױיפגאַבע . . . צו דערציען 
דעם עלטערן דור. אין זעלבן נומער , יוגנט-וועקער" האָט ער געשריבן : 

,דערציט אייערע טאַטעס און מאַמעס! זאָגט זיי, אַז זייער זאָרג 
פאַר אייך, אַז זייער ליבשאַפט צו אייך איז קיין שמעק טאַבאַק נישט 
ווערט, כל זמן זיי שטיצן --- אַקטיוו צי פּאַסיוו, דירעקט צי אומדירעקט 
-- די שװאַרצע כוחות, װאָס באדראען אייער לעבן. לעױנט זיי אַז 
זאָרגן פאַר די אייגענע קינדער הייסט פאַר אַן אַרבעטס-מענטש -- 
אויף לעבן און טוט זיך פאַרבינדן מיטן קעמפנדיקן סאָציאַליסטישן 
פּראָלעטאַריאָט?, 

דורך מעשים האָט די יידישע סאָציאַליסטישע יוגנט דערװאָרבן 
אַזאַ גרויסן צוטרוי צו זיך,. דורך אויפטוען האָט זי געװועקט די האָ- 
פענונגען, װאָס מ'האָט אויף איר געלייגט. לאָמיר דאָ פאַרצייכענען צוויי 

אויפטוען פון די יינגע יידישע סאָציאַליסטן --- די באַנײיער פון יידישן 
לעבן אין פּוילן -- אין דער צווייטער העלפט פון די צװאַנציקער יאָרן: 
לאַגערן און צוזאַמענפליען, 

דערמיט איז באַפרידיקט געװאָרן אַ בענקשאַפט פון שטאָטישער 
יוגנט נאָך פעלד און װאַלד, באַרג און טייך, אַ בענקשאַפט פון פאַר- 
דאגהטער יוגנט נאָך אַ פריידיק-זאָרגלאָזן קאָלעקטיוון לעבן. דערמיט 
זענען געווען פאַרבונדן טרוימען צו שאַפן אַ נייעם לעבנס-שטייגער, 
װי האָט דאַן די יוגנט געזונגען אין אירס אַ ליד? 


;ברודער, פּאַק דעם רוקזאַק שנעל, 
אין מרחקים לאָמיר גיין! 

רעגן, ווינט -- װוער ווערט נתפּעל -- 
מיר זענען יינג, און דאָס איז שיין! " 


זומער 1927 האָט די װאַרשעװער אָרגאַניזאַציע פון , צוקונפט" 
צום ערשטן מאָל אַרױסגעפירט אין אַ דאָרף ביים שטעטל קאָזשעניץ 
0 יוגנטלעכע. ס'איז געווען אַ מין זומער-קאָלאָניע (קעמפּ) אויף 
אַ משך פון צוויי חדשים צייט. אויך אין די וייטערדיקע יאָרן האָבן 
װאַרשע און אַנדערע שטעט איינגעאָרדנט זומער-קאָלאָניעס. די צו- 
קונפט"-טוער האָבן זיך אָבער נישט געװאָלט צופרידנשטעלן דערמיט, 
וי וויכטיק עס זאָל נישט זיין דאָס געבן אַ מעגלעכקייט יוגנטלעכע 
אָפּצורוען און צו געניסן פון פרישער לופט, האָט מען דאָס געהאַלטן 
פאַר װײיניק. און אַזױ איז מען געקומען צום געדאַנק פון שאַפן אין אַ 
ברייטן מאַסשטאַב זומער-לאַגערן מיט אַן אייגנאַרטיק לעבן, צוגעפּאַסט 
צו דער שטימונג פון דער יוגנט און אין הסכם מיט אירע שענסטע 
אידעאַלן, דעם ערשטן מאָל איז געמאַכט געװאָרן אַזאַ באַשײדענער 
עקספּערימענט מיט 20 װאַרשעװער , צוקונפטיסטן", וועלכע האָבן אויפ- 
געשלאָגן זייערע געצעלטן זומער 1981 אין קוזמיר ביי דער ווייסל, 

שרייבנדיק מיט אַ יאָר שפּעטער וועגן די באַמיאונגען אַרויסצופירן 
גרויסע מאַסן יוגנטלעכע אין זומער-לאָגערן, האָט מ. קליגסבערג, איינער 
פון די אַקטיװוסטע טוער אויפן געביט פון סאָציאַליסטישער יוננט- 
דערציאונג, פעסטגעשטעלט אַזאַ ציל: דער עיקר פון לאַגער איז דאָס 
שאַפן פון אַ באַשטימטער אַטמאָספער, דאָס וועקן פון גוטע אייגנשאַפטן 
אין יינגן מענטש. מען קאָן נישט דערציען בליז דורך רייד ‏ עס 
מוזן אויך זיין פּראַקטישע פאָרמען, דאָס דערגרייכטע אין לאַגער װעט 
דערנאָך קומען אין דער אָרגאַניזאַציע, אין דער גאָס און שטוב, 

דער דערפּאָלג פון די זומער:לאַגערן איז געווען גרויס. מיט 
יעדן יאָר איז געװאָרן גרעסער די צאָל יוגנטלעכע, וועלכע זענען אַװעק 
פאַרברענגען עטלעכע זומער-װאָכן אין די לאַגערן. מערסטנטייל זענען 
עס געווען געצעלטן-דערפער אין שיינע געגנטן אין וועלדער, אויף די 
בערג און ביי טייכן,. די יוגנט האָט דאָרט געלעבט פריי, אָבער לויט אַ 
באַשטימטער אָרדנונג,. באַזונדערס דערהויבן זענען געווען די טעג 
פון פייערונג און לאַגער-פייערן אין די אָװנטן, ביי וועלכע מען האָט 
פאַרברענגט אין שטימונג-פולן געזאַנג, טענץ און געמיטלעכע שמועסן 
אָדער שטילער פאַרטראָכטונג, 

וועגן דער שטימונג אין די לאַגערן זאָלן עדות זאָגן צוויי שטימען 
פון זייערע אייניואוינער : 

, שיין איז דער וועג, װאָס ציט זיך צוישן פּלאָצק און גאָמבין. 
פאזע דער וייסל, צווישן פּרעכטיקע אָזערעס, דורך אַלטע געדיכטע 
וועלדער שניידט זיך דורך דער שאָסיי, דאָ אויף די בערגלעך, צװוישן 
וועלדער, געפינען זיך אונזערע צוויי לאַגערן -- דער לאַגער פון 
צוקונפט" און דער לאַגער פון ,,סקיף". פון צווישן דער גרינקייט פון 
װאַלד-בוימער קוקן אַרױיס צוויי רויטע שטורעם-פענער". 

,אַ טאָג אין לאַגער איז -- אַ טאָג פוֹן קאָלעקטיוון, סאָציאַליסטישן 
לעבן. אַ טאָג פון יענע טעג, װאָס דאַרפן נאָך קומען, װאָט װעלן נאָך 
זיין", 

;אין שטאָט, אין גאָס, זענען אַלע מענטשן אַזױי ביין, אַזױי פאַר" 
ניטערט, פאַרכמורעט; איין מענטש איז דעם צוייטן אַ װאָלף. און 
דאָ גייט אויף אַזאַ חברישקייט, אַזאַ גרויסע און איידעלע מענטשלעכקייט, 
אַזאַ צוזאַמענקײט,. איינער פאַר אַלע און אַלע פאַר איינעם", 

(י. וו, נר' 15, 19232), 


,די לאַגערן זענען דאָס ליכטיקע ווינקעלע נישט נאָר פאַר זייערע 
בירגער. זיי ציען צו זיך עולי-רגל פון די שטעט און שטעטלעך, 

קומען חברים, פריינט, יינגע און עלטערע. וערן פול מיט אַנט- 
ציקונג פון דעם שאַפונג-גייסט, פון דער אמתער חברשאַפט, װאָס בינדט 
אונז אַלעמען צונויף אין איין משפּהח, 

זיצן זיי מיט אונז ביי אונזערע לאַגער-פייערן -- ס פלאַקערט 
דער שייטער, פייער-צונגען רייסן זיך אַרױף,. פונקען בליצן און פליען, 
וי פאַלנדיקע שטערנדלעך. שיינען ליכטיק זייערע פּנימער מיט באַ- 
גייסטערונג. מיט ערפורכט שטייען זיי דערנאָך פאַרן הויכן מאָסט, וועץ 

ס'ווערט נאָכן אַװונט-סיגנאַל אַדורכגעפירט דער אַװגט-אַפּעל און ס'ווערט 
אַראָפּגעצױגן אונזער רויטע לאַגער-פאָן. זי זינגעןימיט באַגײיסטערט 
אונזערע לידער,. דערהויבענע און באַנײיטע גייען זיי אַהיים אין זייערץ 
שטעטלעך צו חברים און אייגענט, שילדערן און דערציילן", 

(מ. גאָלדבערג, י. וו. נר' 16, 1989), 


וי דער לאַגער איז געווען אַן אַװעקגײן פון שטאָט-רויש, אַן אומקער 
צו זיך, אַזוי איז דער צװאוענפלי געווען א ציען זיך צו דער גדעסערער 
שטאָט -- אַוויסצוברענגען זיך פאַר דער װעלט. צויי נייע פאָרמען 
-- פון שטילן לעבן און ווירדיקער מאַניפעסטאַציע. דורך די צװאַמע:- 
פליען האָט די יידישער אַרבעטער-יוגנט אין אַן אייגנארטיקער פֿאָרם 
אָנגעזאָגט, אַז זי איז דאָ און װאָס זי פאַרלאַננט, 

אַ גרויסע צאָל צוזאַמענפליען זענען פאָרגעקומען אין ראַיאָנעם 
מאַסטשטאָב, און איינער -- אין אַ לאַנדימאַסשטאַב. שוין אין יאָר 1928 
איז פאָרגעקומען אַ היפּשע צאָל ראַיאָן-צוזאַמענפליען -- דער גרעסטער 
דעם 6טן און 7טן אַקטאָבער אין ואַרשע. עס האָבן זיך אין אים באַ- 
טײליקט 700 יוגנטלעכע פון דער אַרומיקער פּראָװינץ און 1300 
פון װאַרשע גופא, 

בעת דער עפענונג אויפן אַרבעטערסספּאַרט פּלאַץ , סקרא" האָט 
דער פאָרזיצער פון ,,בונד" נח אין זיין רעדע געזאָגט, אַז ,די ,צוקונפט' 
האָט אויפגענומען די שענסטע טױאַדיציעס פון אַמאָליקן ,קליינעם 
בונד' 7, 

די אַנדערע רעדנער זענען געווען: נ. שאפראן (צ. ק. פון יוגנט- 
בוגד , צוקונפט"), װיקטאָר אַלטער -- אין נאָמען פון די פּראַפּעסיאַנעלע 
פאַראיינען, עמנואל נאַװאָגרודזקי -- אין נאָמען פון װאַרשעװוער קאַי 
מיטעט פון , בונד", ד"ר ח. פּיזשיץ --- אין נאָמען פון , מאַרגנשטעױן 
און לעאָן אָלער. עס האָבן אויך גערעדט נ. כּאנין, וועלכער האָט דעמאָלט 
באַזוכט פּוילן, און די צוויי יוגנטלעכע צשלעמענסקי און גרושקא -- 
דער ערשטער אַ יינגער שניידער און דער צווייטער דעמאָלט אַ שילער 
פון די יידיש-וועלטלעכע פאָלקסט-שולן און שפּעטער אַ מעטאַל:אַר- 
בעטער,. יענקל צעלעמענסקי האָט גערעדט אין נאָמען פון װאַרשעװער 
קאָמיטעט פון ;צוקונפט", יענקל גרושקא אין נאָמען פון ;סקיף". (ביידע 
זענען דערנאָך לאַנגע יאָרן געווען טעטיק אין , צוקונפט" און בעת דער 
- צווייטער וועלט-מלחמה זענען זיי נאָך געווען טעטיק אין דער אונטער"/ 
ערדישער באַװעגונג פון ,בונד" און , צוקונפט" אין נאַצי אָקופּירטן 

פּױלן, צעלעמענסקי איז געווען איינער פון די אַקטיווסטע טוער, אַ 
מיטגליד פון צענטראַל-קאָמיטעט פון אונטערערדישן , בונד?), 

נאָך די רעדעס זענען אויפן פּלאַץ פאָרגעקומען ספּאָרט-איבונגען 
און פאַרוויילונגען, 

דעם צווייטן טאָג האָט די יוגנט מאַרשירט אין אַ דעמאָנסטראַציע- 
צוג איבער די גאַסן פון װאַרשע. דער צװזאַמענפלי איז פאַרענדיקט 
געװאָרן מיט אַ גראַנדיעזער פייערלעכער אַקאַדעמיע (קאָנצערט-מי- 
טינג) אין האָל פון צירק: עס האָבן דאָרט פאַר די עטלעכע טויזנט פאַר- 
זאַמלטע יוגנטלעכע גערעדט : לוציאַן בליט, יאָשקע ליפשיץ, הענריק 
ערליך, נ. כאנין און יאבלאָנסקי -- דער לעצטער אין נאָמען פון דער 
פוילישער סאָציאַליסטישער יוגנט, אַחוץ די רעדעס זענען אַרױסגע- 
טרעטן מיט געזאַנג, שפּיל און ספּאָרט-נומערן דער יוגנט-כאָר, די 
דראַמאַטישע סעקציע, גרופּן פון ,,מאָרגנשטערן" און דער אָרקעסטער 
פון דרוקער-פאַראיין, צװישן די , מזיקאַנטן" פון אָרקעסטער איז 
געווען אַ צאָל, וועלכע זענען שפּעטער מיט זייער פאָרזיצער לאָזער 
קלאָג אומגעקומען אין װאַרשעװער געטאָ ביים דרוקן געהיימע אַנטי 
נאַצישע צייטונגען, בעתן באַװאָפּנטן אויפשטאַנד אין געטאָ אָדער אין 
די טורמעס --- נאַצישע און סאָװעטישע --- אין די יאָרן 1943-1939, 

דער ערשטער װאַרשעװער ראַיאָן-צוזאַמענפלי אין פאָרגעקומען 
ערב דעם טוט פון באַליבטן בונדישן טריבון בייניש מיכאלעוויטש, 
וועלכער האָט אַזאַ שיינע ברכה געגעבן דער יוגנט אױף איר ערשטן 
לאַנד-צוזאַמענפאָר אין 1919, אַלע האָבן געפילט, אַז ער פעלט, אויך 
בייניש מיכאלעוויטש גופא האָט מיט וייטיק געפילט זיין אָפּװעזנהײט 
אויפן צוזאַמענפלי. ער האָט צװאַמענגענומען זיינע לעצטע כוחות 
און אייגנהענטיק אָנגעשריבן אויפן בעט, וואו דער טויט האָט אים נאָך 
אין זעלבן חודש דעראיילט, זיין לעצטע באַגריסונג און געזעגענונג צו 
דער יוגנט : 

גיינגע חברים און פריינט ! 

מיט געשפּאַנטער אויפמערקקזאַמקײיט און אָנגעשטרענגטן אין" 
טערעס שפּיר איך נאָך פון מיין געצוואונגענער אינזאַמקײיט אייער 
אימפּאָזאַנטן צוזאַמענפלי אין אונזער הױפּט-שטאָט. איך בין טיף 
באַגײסטערט פון דעם גרויסן דערפאָלג פון אייער אונטערנעמונג, 

ווייל דאָס זענען דאָך היינט זיך צוזאַמענגעפלויגן אונזערע 
שוועבנדיקע חלומות פון 21 יאָר צוריק. דאָס מאַרשירט היינט אַזױ 


יוגנט-בונד ,צוקונפט" אין פּױלן 209 


שטאָלץ אונזער אייגענע ,צוקונפט", דאָס גייט אונז אַנטקעגן אַזױ 
ריטמיש אונזער ,מאָרגנשטערן". 

הייבט זשע זיך העכער, איר שטורם אָנזאָגער פון דער צוקונפט, 
פליט שטאַרקער, שטאָלצער ביז איר װעט דערגרייכן דאָס לאַנד פון 
אַ גלייכער און פרייער מענטשהייט, ביז איר װועט קומען צו דער מלוכה 
פון טאַציאָליזם?. 

ענלעכע צוזאַמענפליען זענען אויך פאָרגעקומען אין זעלבן יאָר 
אין אַנדערע ראַיאָנען. 

זומער איז פאָרגעקומען אַ צוזאַמענפלי אין לובלין מיטן אָנטײל 
פון 500 יוגנטלעכע. אין דער עפענונג אויפן סטאָרט-פּלאַץ פון , טאז" 
האָבן זיך באַטײליקט 8 טויזנט מאַן -- יינגע און אַלטע, 

דעם 7טן און 8טן יולי איז פאָרגעקומען אַ צוזאַמענפלי אין זאָג- 
לעמביער-דאָמבראָװער ראַיאָן, אין דאָרף סלאַװקאָו. ‏ עס האָבן זיך 
באַטײליקט די שטעט: סאָסנאָװיעץ, בענדין, דאָמבראָװע גור,, װאָל- 
בראָם, טשענסטאָכאָו, קראָקע, וי אויך יוגנטלעכע פון סלאווקאָוו גופא, 

דעם 25 און 26טן מאַי איז פאָרגעקומען אַ צוזאַמענפלי אין לאָדוש, 
פון דער אַרומיקער פּראָוינץ זענען געקומען 200 יוגנטלעכע. צוזאַמען 
מיט די לאָדזשער האָבן זיך באַטײליקט בערך טױזנט יינגלעך און 
מיידלעך. אויף דער פייערלעכער עפענונג האָבן גערעדט ס. נוטקע- 
וויטש און יאָשקע ליפשיץ פון צענטראַל-קאָמיטעט פון יוננט- בונד 
"צוקונפט", האָכמאַן, פרידמאַן און ראָוא אייכנער (פון , בונד", ,צוקונפט" 
און פון דער פרויען-אָרגאַניזאַציע -- , יאף'). מצד די פּוילישע אַר- 
בעטער האָבן גערעדט װאַלטשאַק (קרייז-קאָמיסיע פון די פּראָפּעסיאָ- 
נעלע פאַראיינען), װאַכאָװויאַק פון דער פּעפּעסישער יוגנט-אָרגאַניזאציט, 
וי אויך בערקהאַו פון אויבערשלעזיע אין נאָמען פון דייטשן סאָציאַ- 
ליסטישן יוגנט-בונד. אין אַלע אונטערנעמונגען האָבן זיך באַטײליקט 
דייטשע סאָציאַליסטישע יוגנטלעכע פון אויבערשלעזיע, וועלכע זענען 
דאַן געווען אויף אַ באַזוך אין לאָדזש, 

דעם 16טן און 17טן יוני איז אין מאַקאָו פאָרגעקומען אַ צוזאַמענ- 
פלי פון די שטעט : מלאַװע, טשעכאַנאָוו, פּראשניץ, מאַקאָוו און קראַס- 
נאָשעלץ, 

שבועות 1928 איז געווען אַ צוזאַמענקום פון די , צוקונפטיסטן" 
פון באַראַנאָוויטש, סלאָנים, זשעטל, מיר, סטאָלפּצע, ליאַכאַװיטש, 
דאָס אָרט פון צװאַמענקום איז געוען באַראַנאָװויטש, 

אין יאָר 1930 זענען פאָרגעקומען אין פאַרשידענע טיילן פון 
לאַנד 15 צוזאַמענפליען. 6 טױזנט יוגנטלעכע זענען זיך צװאַמענגע- 
פלויגן אין פאָלגנדיקע ערטער: 1, ווילנע, 2, קאָלאָ, 3,. מעזריטש, 4, 
סטאָלין, 5. שניאטין, 6, קוטנע, 7, סלאַװקאָו, 8. שעדלעץ, 9. פּראשניץ, 
0, װאָלקאָװיסק, 11, שידלאָװיעץ, 12, לוצק, 13, קאליש, 14, טישאָװיץ, 
5, ראווא-רוסקאַ. 

צוויי צוזאמענפליען, װאָס האָבן געזאָלט פאָקומען אין סקערניעוויץ 
און מלאַװע האָט די פּאָליצײ פאַרבאָטן. 

אין יאָר 1921 זענען פאָרגעקומען צזאַמענפליען אין לובלין, קא" 
לושין, סלאָנים, פּיעטרקאָו, קאָזשעניץ, טשעכאַנאָוו, אין װאָלין און 
אין אַ ריי אַנדערע ערטער, 

די פּאָפּולאַריטעט פון די צזאַמענפליען אין די ראַיאָנען דער 
רושם, װאָס זיי האָבן נאָך זיך איבערגעלאָזט, וי אויך די דערפאַרונגען, 
װאָס מען האָט פון זיי געלערנט, האָבן רייף געמאַכט דעם געדאַנק פון 
אַ גרויסן צוזאַמענפלי פון גאַנצן לאַנד, 

דער צענטראַל-קאָמיטעט פון יוגנט-בונד ,צוקונפט" אין פּולן האָט 
געמאַכט אַלע נייטיקע צוגרייטונגען און אַרױסגעלאָזט אַן אויפרוף 
צו דער יוגנט צו קומען קיין װאַרשע אויף די טעג פון 10 און 11 יוני 
(שבועות) 1922,. דער רוף איז מיט פרייד אויפגענומען געװאָרן אין 
גאַנצן לאַנד, פון די ווייטסטע עקן איז מען געקומען. מאַנכע יוגנטלעכע, 
וועלכע האָבן נישט געהאַט אויף הוצאות הדרך, האָבן זיך געלאָזט צו" 
פוס, צווישן זיי 2 יינגלעך און איין מיידל פון ווילנע, וועלכע זענען 
געגאַנגען 14 טעג און דורכגעמאַכט צופוס 400 קילאָמעטער, 

דער ערשטער לאַנד-צוזאַמענפלי פון יוגנט-בונד , צוקונפט" איז 
געווען אַ גרויסער יום"טוב פאַר דער יידישער אַרבעטערשאַפט. 

די װעטעראַנען פון ,בונד" האָבן ביים אָנהױיב פון צוזאַמענפלי 
אויסגעדריקט זייער פרייד און שטאָלץ מיט דער יוגנט. נח האָט גע" 
שריבן : 

,מיר האָבן שוין גרוסן, אַז מען טוט זיך אויס באָרװעס און מיט 
די שטיוול אויף די פּלייצעס לאָזט מען זיך צופוס צו דער גרויסער 
שטאָט װאַרשע, ווייל . . . עס האָבן נישט געהאָלפן קיינע אָפּשפּאָרונגעץ, 
ווייל עס איז נישט געווען פון װאָס אָפּצושפּאָרן און די באַן פירט נישט 
אומזיסט, וי גרויס דאַרף זיין די באַגײיסטערונג ביי אונזערע יוגנט- 
לעכע פליער, וועלכע וועלן זיך לאָזן ,,שפּרײיזן" צו זייער צוזאַמענפצי !" 

(י. וו. נר' 19, 1939), 

און אויפן זעלבן אָרט האָט דער אַלטער טעאָרעטיקער פון , בונד" 
וולאדימיר קאָסאָווסקי געשריבן: 

,איינע פון די וויכטיקסטע ראָלן ביים דורכברעכן די טראַדיציע 
שפּילט די סאָציאַליסטישע יוגנט-באַוועגונג. די יוגנט איז קאָנטע- 
קווענט, אויסגעהאַלטן און פאַרטראָגט נישט קיין סתירה צווישן פּריװאַט 
און געזעלשאַפטלעך, זי איז אַ פיינט פון פּשרות מיט אַלץ, װאָס איז 
טוט אָדער שטאַרבט אָפּ, די יוגנט-באַוועגונג לופטערט אויס דעם 
פאַרדומפענעם פּריװואַטן אַרבעטער-לעבן! זי טראָגט מיט זיך אַ נייע 
קולטור, װאָס העלפט צעשטערן די טראַדיציאָנעלע באַציאונגען צווישן 
מאַן און פרוי, צווישן עלטערן און קינדער, צווישן יוגנטלעכע פון ביידע 
געשלעכטער". 

איינער פון די הויפּט-גרינדער פון , בונד" -- ארקאדי קרעמער 
האָט פון ווילנע צוגעשיקט צום צװאַמענפלי אַ באַגריסונג פון אַזאַ 
אינהאַלט : 

,טייערע אייניקלעך ! 

נעמט אָן אַ גרוס פון אַ זיידן צו אייער און אונזער יום-טוב, 
דער קערפּער איז שוין צעקאַליעטשעט. שוין אין צוג פון 1טן מאַי 
האָב איך נישט געקאָנט גיין שריט אין שריט מיט די רייען. איך האָב 
געקאַנט מער נישט, וי נאָכהינקען און אַלץ מער און מער אָפּשטיין 
פון די מאַרשירנדיקע פאָראויס רייען, אָבער די נשמה איז נאָך יינג, 
פאַר פרייד פלאַטערט זי און ציטערט מיט אייך אויפן פלי"פלאַץ, זי 
יובלט, זעענדיק צו װאָס מיר זענען דערגאַנגען אין אונזער קורצן לעבן 
פון 28 יאָר,. די מלחמה האָט אונז לעבעדיקערהייט געשניטן אויף 
שטיקער, אונזער איינהייטלעכן אָרגאַניזם צעטיילט צװישן מדינות 
און מדינהלעך, אָבער מיר לעבן. עס פאַלן אַלטע ביימער, צעבראָכן 
פון ווינט און שטורם, אָבער דער װאַלד לעבט; ואו עס זענען דאָ 
ניי שפּראָצונגען, דאָרט איז דאָ לעבן, 

איר זענט אונזער אַװאַנגאַרד, אונזער קאַװאַלעריע, װאָס רוט 
נישט, שטייט נישט אויף אַן אָרט, לאָזט נישט רוען און זיך אָפּשטעלן 
די עלטערע. איר רייסט און ציט אַלץ פאָראויס צו דער זון, צום סאָציאַ- 
ליזם,. צוקונפט איז אייער נאָמען און צוקונפט איז אייער צילן; א 
האַרמאָנישע איינהייט. דער נאָמען פאַרפליכטעט, דער ציל רופט, 

זייט באַגריסט פון אַן אַלטן חבר. איר זענט גליקלעכער פאַר 
מיר, איר זענט געבוירן געװאָרן שפּעטער: מיר װאָבן געטאָן די 
שװאַרצע אַרבעט, אייך שטייען פאָר שלאַכטן, העראָאישע שלאַכטן 

ענדגילטיקע שלאַכטן,. די אַלטע װעלט לעבט שין מער נישט, זי 
קאָנוואולסירט, אַלץ, װאָס איז ערלעך, דערהויבן, באַגײיסטערט, גע" 
הערט דעם אַרבעטער-קלאַס, צו זיין קאַמף קעגן דער היינטיקער וועלט, 
זי אַליין האָט אַרױסגערופן די בייזע גייסטער, און זי קאָן זיי שוין 
נישט איינצוימען; איר גורל איז געחתמעט. אפילו דער פאַשיזם 
מוז זיך קליידן אין די פעדערן פון סאָציאַליזם. אָן אים -- קיין 
קאַמף-לוסט, קיין באַגײסטערונג. סאָציאַליזם איז נישט קיין צוקונפט- 
מוזיק, דאָס איז די רעאַליטעט. פאַר אייך די צוקונפט, פאַר אייך די 
סאָציאַליסטישע געזעלשאַפט, זייט באַגריסט אויפן וועג פון שלאַכטן, 
אויפן וועג פון נצחונות... חברשאַפט", 

אין לאַנד-צוזאַמענפלי האָבן זיך באַטײליקט איבער 4 טױזנט 
יוגנטלעכע. 1700 זענען געווען פון בערך הונדערט פּראַװינץ-שטעט 
און די איבעריקע --- פוֹן דער ,צוקונפט", , מאָרגנשטערן" און ,סקיף" 
פון װאַרשע. עס זענען אויך געווען פאַרטרעטן פריינטלעכע יוגנט- 
אָרגאַניזאַציעס -- פאָרשטייער און גרופּעס יוגנטלעכע אַרבעטער און 
סטודענטן פון די פּוילישע סאָציאַליסטישע אָרגאַניזאַציעס, וי אויך 
שליחים פון דער סאָציאַליסטישער יוגנט-אָרגאַניזאַציע און ספּאָרט- 
און שוץ-פאַרבאַנד אין לעטלאַנד. דער סאַציאַליסטישער יוגנט-אינ- 
טערנאַציאָנאַל איז געווען פאַרטרעטן דורך אַ ספּעציעלן שליח -- ח' 
ערנסט פּאול פון טשעכאָסלאָוואקיע, 

דער צוזאַמענפלי האָט זיך אָנגעהויבן מיט אַ גרויסן וועט-לויף 
פון 41 יינגע אַרבעטער-ספּאָרטלער -- /2 יידישע און 20 פּױלישע 
איבער די גאַסן פון שטאָט צום אָרט פון דער פייערלעכער עפענונג, 
צום פּלאַץ פון פּױלישן אַרבעטער ספּאָרט-קלוב , סקרא", 

אויפן גרויסן פּלאַץ פון , סקרא" זענען געווען פאַרזאַמלט טויזנטער 
יוגנטלעכע און איבער זייערע קעפּ האָבן געפלאַטערט צענטליקער רויטע 
שטורם-פענער, ביי אַ פייערלעכער שטילקייט זענען פון דער טריבונע 
אַראָפּגעפאַלן די ווערטער פון לוציאן בליט ; 

אין טאָג פון 320טן יאָרצײט ווען הירש לעקערט איז געגאַנגען אויף 
דער תליה, עפן איך דעם צוזאַמענפלי פון דער בונדישער יוגנט אין 
פּױלן". 

אין נאָמען פוֹן , בונד" האָט גערעדט נח, וועלכער האָט געזאָנט: 

,25 יאָר מאַרשירן די יידישע אַרבעטער אונטער דער רעװאַ- 
לוציאָנערער פאָן פון ;בונד" ; אויך די יוגנט האָט שטענדיק מיט אונז 

צוזאַמען געקעמפט. פריער איז געווען דער ;קליינער בונד" און היינט 
דער מעכטיקער יוננט בונד , צוקונפט", 

ער האָט דערלאַנגט אַ מתנה דער יוגנט -- אַ רויטע פאָן. לוציאן 
בליט האָט דערביי אָפּנעגעבן אַ דערקלערונג אין נאָמען פון דער יוגנט : 

,מיױ צוקונפטיסטן, גיבן אִפּ אַ פייערלעכע שבועה, אַז קײנמאָל 
וועלן מיר די פאָן פון האַנט נישט אַרױסלאָזן. ‏ מיט אונזערע לעבנס 
וועלן מיר זי שיצן, מיט אַלע אונזערע כוחות וועלן מיר זי טראָגן 
פאָראויס צום זיג", 

אין נאָמען פון צענטראַל-קאָמיטעט פון יוגנט-בונד ,צוקונפט" 
האָט גערעדט ל. אָלער. אין נאָמען פון דער צענטראַליקאָמיטיע פון די 
פּראָפּעסיאָנעלע פאַראיינען אין פּוילן האָט באַגריסט איר סעקרעטאַר, 
דער באַרימטער פּוילישער אַרבעטער-פירער זיגמונט זשולאַווסקי. 
אין נאָמען פון לאַנדיראַט פון די פּראָפעסיאַנעלע פאַראיינען פון די 
יידישע אַרבעטער אין פּוילן האָט גערעדט װיקטאָר אַלטער, 

סטאניסלאוו דיבוא, וועלכער האָט גערעדט אין נאָמען פון אלע 
צווייגן פון דער פּוילישער סאַָציאַליסטישער יוגנט-באַװעגונג (,טור", 
רויטן הארצער און ספּאָרט-אָרגאַניזאַציע) האָט געזאָנט: 

מיר זענען דאָ אַהערגעקומען נישט אַלס געסט, נאָר אַלט אנטייל- 
נעמער. אונזער יוגנט איז געקומען צוזאַמען מיט אייך דעמאָנסטרירן 
ס'איז דער פאַרדינסט פון דער פּוילישער און יידישער אַרבעטער-יוגנט, 
װאָס זי האָט געמאַכט דעם ערשטן טריט צו דער פאַראייניקונג פון 
פּראַלעטאַריאַט פוֹן אַלע פעלקער, וועלכע לעבן אין פּױילן?", 

פון דער לעטלענדישער סאַציאַליסטישער יוגנט האָבן באַגריסט 
װאָלקאָוו און מייקסין, עס האָבן נאָך געהאַלטן רעדעס: קשעסלאווסקי 
(פּוילישע סאַציאַליסטישע פּאַרטײ), מ. אַזשעך (,מאָרגנשטערן', . 
מלאָטעק (, סקיף"), ג. יאשונסקי (בונדישע סטודענט-אָרגאַניזאַציע 
,רינגען"), מיצנער (פּוילישע סאָציאַליסטישע סטודענטן-אָרגאַניזאַציע 
ז. נ. מ. ס.), ש. מענדעלסאָן (צישאָ) 

דעם צווייטן טאָג אין פאָרגעקומען א פּרעכטיק-פאַרביקע און 
אימפּאָזאַנטע דעמאַנסטראַציע איבער די גאָפְּן פון שטאָט. דאָס אין 
ככלל געווען די גרעסטע יוגנט-דעמאַנסטראַציע אין פּוילן. די ריען 
האַכן זיך געצויגן אויף אַ לענג פון עטלעכע קילאָמעטער. הונדערטער 
פענער און טראַנספּאַרענטן מיט לאָזוֹנגען זענען געטראָגן געװאָרן,. די 
טויזנטער יוגנטלעכע, אַלע געקליידט אין בלויע בלוזעס אוֹן רויטע 
קראַװאַטן, האָבן געװועקט באַוואונדערונג. און אנערקענונג ביי די 

צענטליקער טויזנטער יידן און פּאָליאַקן, וועלכע זענען געדיכט געשטאַנען 
אויף די טראָטואַרן און װאַרעם באַגדריסט די פאַרביימאַרשירנדיקע, 

אין אָװנט איז פאָרגעקומען אַן אַקאַדעמיע. דער גרעסטער זאל 
פון דער פּוילישער הױפּט-שטאָט, דער צירק, איז געווען איבערגעפּאַקט 
מיט יוגנט, 

געעפנט די אַקאַדעמיע האָט יאָשקע ליפשיץ, וועלכער האָט אין 
נאָמען פון אַלע פאַרזאַמלטע איבערגעשיקט אַ באַגריסונג צום מיט- 
גליד פון צענטראַל-קאָמיטעט פון יוגנט בונד , צוקונפט" אין פּױלן 
יאָשקע אָפּמאַן, וועלכער איז דאַן אָפּגעזעסן אַ טורמע-אורטייל פאַר זיין 
טעטיקייט אין דער ווילנער , צוקונפט"-אָרגאַניזאָציע. 

אין נאָמען פון סאָציאַליסטישן יוגנט-אינטערנאַציאָנאַל האָט גע 
רעדט ערנסט פּאול, וועלכער האָט דערקלערט: 

, דער סאָציאַליסטישער יוגנט-אינטערנאַציאַנאָל האָט מיך באַ- 
פולמעכטיקט אייך צו באַגריסן אין נאָמען פון די הונדערטער טויזנטער 
יוגנטלעכע סאָציאַליסטן, וועלכע זענען אָרגאַניזירט אין זיינע רייען 
עס איז פאַר מיר אַ פרייד צו זיין אויפן ערשטן לאַנד-צוזאַמענפלי פון 
דער יידישער אַרבעטער-יוגנט, צו וועלכעד מיר פילן די ואַרעמסטע 
סימפּאַטיע,. ווען איך בין היינט מיט אייך געגאַנגען אין דער דעמאָנ- 
סטראַציע איבער די גאַסן פון װאַרשע, האָב איך געקאָנט פעסטשטעלן, 
אַז די לאָזונגען, װאָס איר האָט געטראָגן, זענען אויך די לאָזונגען פון 
דער גאַנצער סאַציאַליסטישער יוגנט. דער גייסט, װאָס באַהערשט אייך, 
איז דער גייסט פון אונזער מחנה. אין צענטליקער שפּראַכן קלינגט 
אייער באַגריסונג : חברשאַפט! איער קאַמף איז אונזער קאַמף, 
מיר זענען פלייש פון זעלבן פלייש", 

אַ גרויסע פּאָליטישע רעדע האָט געהאַלטן הענריק ערליך, זיין 
רעדע האָט ער אָנגעהויבן מיט פאָלגנדיקע ווערטער: 

,אין נאָמען פון צענטראָל-קאָמיטעט פון , בונד" באַגריס איך אייף 
-- יוגנט-פליער, דעם פאָרשטייער פון סאַציאַליסטישן יוגנט-אינטעף" 
נאַציאָנאַל און די פאַרשטייער פון דער פּױלישׂער אַרבעטער-יוגנט, 
אומפאַרגעסלעך וועלן בלייבן די טעג. איר האָט באַװויזן, אַז איר פאַר- 
מאָגט אַ הײיליקן פלאַם פון סאָציאַליסטישן גלויבן און אַז איר זענט גרייט 
צום קאַמף", 

אין נאָמען פון דער פּוילישער סאָציאַליסטישער יוגנט-אָרגאַניזאַציע 
-- , טור" האָט באַגריסט לודוויג קאָן, וועלכער האָט צוישן אָנדערן 
געזאָגט : 

,מיר האָבן שוין הינטער זיך אַ ריי געמיינזאַמע אַקציעס און 
אנטי-מלחמה-אַקאדעמיעס. די יידישע און פּוילישע אַרבעטער-יוגנט 
האָט די ערשטע אַדורכגעבראָכן די ווענט פון פאָראורטײילן, בעת אַרום 
בושעוועט נאַציאָנאַלע שנאה און אַנטיסעמיטיזם. אונזער געמין- 
זאַמקײט איז נישט נאָר אַ סימבאָלישע. מיר װעלן צוזאַמען גיין אין די 
שווערע שלאַכטן צום זיב", 

עס זענען דערלאַנגט געװאָרן אין נאָמען פון אַלע , צוקונפטיסטן" 
גאָלדענע , צוקונפט"-זשעטאָנען דעם אַלטן פירער פון ,בונד" -- נח 
און דריי ,צוקונפט"-פּיאָנערן -- נאַטאַן שאַפּראַן, יוסף ראַטנער און 
שעיה קאַץ, | 

אין קאָנצערט-טײיל האָבן גרופּעס פון , מאָרגנשטעױן" אויסגעפירט 
גימנאַסטישע איבונגען און שפּילן. די הױפּט אַטראַקציע פון קאָנ" 
צערט איז געווען אַ מאַסן שפּיל , איבערברוך", װאָס דער דיכטער 
משה בראָדערוזאָן האָט ספעציעל פאַרפאַסט צום צוזאַמענפלי און איז 
אויפגעפירט געװאָרן דורך ז'יער דראַמאַטישער סטודיע פון דער ואַר- 
שעווער , צוקונפט"-אָרגאַניזאַציע, 

די יידישע יוגנט פון פּױלן איז אַ לאַנגע צייט געווען אונטערן 
רושם פון דעם גראַנדיעזן צוזאַמענפלי, דער יינגער יידישער סאָציאַ- 
ליסטישער דור האָט באַװויון זיין לעבנסיקראַפט און אָנגעזאָגט, אַן 
ער װעט נישט לאָזן קיין פּוסטן פּלאַץ אויפן אָרט פון דער אונטערגייענ- 
דיקער אַלט-פרענקישער יידישקייט, נאָר װעט שאַפן נייע לאָגלען און 
נייעם ויין, װאָס װעט װי פריש בלוט אַרײנשטראָמען אין די אָדערן 
פון אַלטן יידישן פאָלק און געבן אים זֹין און כוח פאַר וייטערדיקן 
קיום, 


2 אי דער יינגער פּאָעזיע 


די יידישע אַרבעטער-יוגנט פון פּוילן האָט אַרױסגעגעבן פון 
זיך אַ סך שעפערישע יחידים. די מערהייט האָט נישט געהאַט קיין 
מעגלעכקייט צו אַנטװיקלען דעם איינגעבוירענעם טאַלאַנט, װאָס פלעגט 
זיך ספּאָראַדיש אַרױסװײזן ביי פאַרשידענע געלעגנהייטן,. געווען אָבער 
אַזעלכע, װאָס האָבן גובר געווען אַלע שועריקייטן און פריי געמאַכט 
דעם וועג פאַר זייער שאַפונגיגײיסט, אַ ריי יינגע דיכטער, מאָלער, 
אַרטיסטן און אַנדערע מינים קינסטלער זענען אַרױסגעקומען פון 
דער געדיכטעניש פון דער יידישער מאַסע. אַ טייל פון זיי האָט גע 
הערט צום יוגנט-בונד ,צוקונפט" אָדער איז אויסגעוואקסן אונטער זיין 
השפּעה. אייניקע גאַנץ פּאָפּולערע פּראָפּעסיאָנעלע אַרטיסטן האָבן 
געשטעלט זייערע ערשטע טריט אויף דער בינע אין די דראַמאַטישע 
קרייזן פוֹן דער , צוקונפט". 

אויף די שפּאַלטן פון ,צוקונפט"-אָרגאַן האָבן יינגע שרייבער- 
אָנפאַנגער געהאַט די מעגלעכקייט צו פאַרעפנטלעכן זייערע ערשטע 
שאַפונגען, אָפּשפֿיגלען זייער אייגן געמיט און שטימונגען און פאַר 
איינוועגס װוערן די פאָר-זינגער פאַר דער יוגנט-סביבה, פון וועלכער 
זי האָבן געשטאַמט, נאָכן אָנהױב אין דער , צוקונפט"-פּרעסע האָבן 
די מער טאַלאַנטפולע שוין געקאָנט אַװעקשװימען אויף די ברייטערע 
װאַסערן פון דער יידישער ליטעראַטור, 

אַ פּאָר פּראָבן פון די לידער, װאָס יינגע פּאָעטן האָבן פאַר- 
עפנטלעכט אין ,יוגנט-וועקער", װועלן ווייזן די מאָטיוון, װאָס זיי האָבן 
אויסגעזונגען. 

יצחק שטיינמאַן פון בריסק זינגט ועגן זיך : 


,איך בין אויף פעלדער גרינע נישט געוואקסן, 
נישט געהאָדעװעט אין זייער שויס, 

אין אַ. שװואַרצער רעגן-נאַכט געבוירן, 

אין אַ פינסטער-נאַסן קעלערהיז . . ," 


310 


יוגנט-בונד ,,צוקונפט" אין פּוילן 11 


און י. 


יוגנט אַװױ: 


ל. קאָהן פון װאַרשע דערציילט וועגן זיין קינדחייט און 


,די קינדחייט געפּטרט אויף גאַסן, אין ראָון. 
אויף הפקר, אויף קיינעמס באַראָט ; 
געוואקסן פאַרװוילדעט, געוואקסן פאַרלאָזן 


אויף נאַקעטע שטיינער פון שטאָט. 


מיין יוגנט צעשמעטערט ליגט אין פאַבריקן, 
אויף שטיינער, פון רעדער צעריבן; 

פון מיינע יינגלעריש-העלע חלומות, 

װאָס איז מיר, װאָס איז מיר פאַרבליבן ? 


אַ חלום נאָך ברויט, נאָך אַ לעבן אַ זאַט 

אין שװוער-פאַרהאָרעװעטע טעג; 

איך וויין נישט נאָך מיינע פאַרשפּילטע חלומות --- 
איך זוך מיר אין לעבן אַ װעג..." 


און אין אַ צווייט ליד ווייזט אונז שוין י. ל, קאָהן דעם װעג, 
אויף וועלכן ער איז אַרױף און װי אַזױ ער קומט צו דעם וועג : 


,געשמט האָבן זי זיידעס מיינע פאַר גוטע פרומע יידן, 
פאַר בכבודע אביונים, פון יחוס --- גרויס ביז גאָר .. , 
דער טאַטע מיינער איז געווען שוין אַ פּראָסטער בעל-מלאכה 
און איך---איך בין אַן אַרבעטער פון צווייטן אַרבעטט-דור", 
;געצויגן האָבן דורות זיך וי אָװנטיקער טרויער, 
מיט הינטישער הכנעה, װאָס געפאַלן איז צו קני. . . 
איך בין דער ערשטער דרייסטער זון אין מיין משפּחה -- 
טראָג איך שטאָלץ אַ לויב פאַר אַרבעט און פאַר מי", 


און ישראל אַשנדאָרף פון גאַליציע האָט געחלומט אַזאַ ,חלום 
פון אַ סטאָליאר-יינגל?: 


, מאַמע, 

כ'האָב אַ חלום, אַזאַ וואונדערלעך-שיינעם חלום געהאַט, 

אין מיין חלום ; 

ס'שלאָגט מיך נישט דער מייסטער מיטן לעדערנעם רימען, 

אַז װאָכנלאַנג בלויט זיך אויף מיין גוף אַ ווייטיקלעכער 
סימן, 

ס'שיקט מיך נישט די מייסטערקע מיט שליחותן אין דער 

גאַס 

און שרייט נישט און שעלט נישט מיט אַ ברענענדיקן כעס, 
ס'לאַכן נישט פון מיר און מיינע צעריסענע בגדים שול- 

קינדער 

און זיין פּנים, מאַמע, דיין פּנים---װאָס פאַר אַ וואונדעך--- 


איז נישט פאַרװויינט וי תמיד, נאָר שמייכלט פאַר פרייד, 
שמייכלט פאַר גליק", 


אָבער נישט בלויז דעם אומעט און טרויער, װאָס האָט אַרומגע- 
רינגלט דאָס יוגנט-לעבן אין דער האַרטער ווירקלעכקייט צװישן די 
צוויי וועלט-מלחמות, האָבן די יינגע פּאָעטן אויסגעזונגען; אויך די 
זעאונגען פון אַ שענער און יושרדיק לעבן און די נאַטירלעכע יוגנט" 
פרייד, װאָס האָט דורכגעריסן די תפיסה:וענט פון אומעט, האָבן 
געפונען אַן אויסדרוק אין זייערע לידער, 

דער װאָלינער קהת קליגער האָט אַזױ אַנטפּלעקט זיין געמיט 
ביים אַרבעטס-װאַרשטאַט : 


, ס'איז באַגינען, נאָר שטיל אַרום און גרוי דער הימל, 
כ'ישטיי ביי דער קאָװאַדלע שוין און ס'הילכט דער 
האַמער-קלאַנג, 
צעטרייסלט זיך די לופט און פילט זיך אָן מיט פרייך- 
געזאַנג -- 
דערוועקט ס'שטעטל זיך פון פולן שלאָף און דרימל", 
און דאָס אייגענע אברהם לעוו פון ווילנע : 
עאַ ! וועלכער ביסן ברויט איז נישט צעװוייקט 
פון מיינע טראָפּנס שווייס, פון מיינע טראָפּנס בלוט ? 
און דאָך --- אונטער דער משא איצט צעבייגט 
שריי איך אויס מיט העלער פריד: 
--- ס'איז גוט!.,, יי 
און אַזױ אויך דער לאָדזשער חיים לייב פוֹקס: 
, אין נעכט געשפּינענע פון שװאַרצער נויט, 
אין טעג נאָך שװאַרצערע פון פּיין און לייד 
געװאַרט איך האָב אויף דיר---און אַרױיס דו ביזט פון קויט 
און געקומען ביזט אין ריי אין נייעם קלייד פון פרייך", 

איר אייגענע פרייד און ליכטיקייט האָט די יוגנט געװאָלט אַרײנ- 
גיסן אין אַרומיקן אומעט און חושך. די אייגענע יינגקייט איז נישט 
בלויז געווען אַ שוץ-מיטל קעגן דער אָנגרייפנדיקער אַרומיקער חשכות, 
נאָר אויך אַ שטויס-קראַפט זי אינגאַנצן צו פאַרטרײיבן. אפילו אין 
די נעכט איז דער יוגנט ליכטיק געוען. האָט דאָך דער לובלינער 
יוסף הערנהוט אויסגערופן: 


,ווייסע בלענדנדיקע נאַכט! -- 
אין קעלער-שטיבן פינסטערע, 
אין בוידעמער אין טונקעלעי. -- 
אָ, אומעטום דאָרט גיס אַרין 
דיין העלן, קלאָרן שיין!... 


גיס דיין העלן, קלאָרן שיין 

אין אַלע ווינקעלעך אַריין; 

און הערצער אָנגעפילט מיט פּײין 
פאַרשיכורט מיט דיין ווייסן וויין : 
זאָל ליכטיק זיין! זאָל ליכטיק זיין! 


די יינגע יאָרן זענען געווען געבונדן מיט אַ גרויסן ציל, זיי האָבן 
זיך דערהויבן איבערן יאָמער-טאָל פון נויט און פּיין און באַקומען א 
זין, האָט דעריבער הירש גוטגעשטאַלט פון װאַרשע (צוזאַמען מיט 
זיין יינגן זון פאַרברענט דורך די נאַציס אין קאָנצענטראַציע-לאַגער 
קלאָגאַ, עסטלאַנד, דעם 19טן סעפּטעמבער 1944) געקאָנט מיט װאָר- 
קייט זאָגן : 


, ... מיט אונזער אָטעם 
מיר װאַרעמען דעם פּוסטן חלל פון דער וועלט, 
אינעם ציללאָזן רעש פון רוים 
עס איזן דער פלאַטער פון אונזערע געמיטער 
אַ תפילה בלחש" 


די יידישע סאָציאַליסטישע יוגנט האָט זיך קיינמאָל נישט געזען 
אַלײין, איזאָלירט ; אַלץ װאָס איז מיט איר געשען, האָט זי באַטראַכט וי 
אַ טייל פון אַ גאַנצער גרויסער זאַך. און נישט הכנעהדיק פּאַסיוו, נאָר 

טראָציק-אַקטיוו איז זי אַנטקעגנגעגאַנגען די קלעפּ פון לעבן, געמיט 
זיך אָנצוכאַפּן אַ רינג פון די געשעענישן און ציען די קייט אין אַ 
באַשטימטער ריכטונג. דעריבער איז איר געװוען פרעמד פאַרצויי- 
פלונג ; און פרייד און ליכטיקייט האָבן, װי געטרייע וועכטער, נישט 
געלאָזט פאַראומערן און פאַרחושכן די יינגע נשמות, 


3 די אָרטאָדאָקסיע אין קאַמף קעגן דער 
סאַציאַליסטישער יוגנט 


מיט ראַשיקע טריט האָט זיך דאָס יידישע לעבן פון פּוױלן פאַר- 
וועלטלעכט, פונדעסטוועגן זענען נאָך געבליבן שטיקער פון אַלט: 
פרענקישקייט, װאָס האָבן מיט עקשנות נישט געװאָלט אָפּטרעטן פון 
פּלאַץ. די יידישע אַרטאָדאָקסיע האָט נישט געזשאַלעװעט קיין מי, 
כדי צו קעמפן קעגן שטראָם, 

אין אַ באַריכט אויף אַ זיצונג פון צענטראַליראַט פון דער 
,;אַגודה", אין 1921, איז אָנגעגעבן געװאָרן, אַז די אָרטאָדאָקסישע 
חדר-אָרגאַניזאַציע ציילט 974 חדרים מיט קרוב הונדערט טויזנט קינ" 
דער, צו דעם זענען נאָך צוגעקומען אַ ריי ישיבות. אַ גרויסער טייל 
פוֹן די, וועלכע זענען אַרױס פון חדר, זענען באַלד אַװעק אויף אַנדערע 
דוכים. דאָס האָט נאָך מער פאַרביטערט און צערײיצט דעם מער 
פאַנאַטישן טייל פוֹן דער אָרטאָדאָקסיע, װאָס האָט געדענקט די ;אַלטע 
גוטע צייטן" ווען דער רב, דער רבי און דער ראש-הקהל האָבן דעס- 
פּאָטיש געװעלטיקט איבערן געוויסן פון דער גאַנצער יידישער עדה, 
װאָס מער מאַכט איינהאַלטן פאַר דער אָרטאָדאָקסיע --- איז געווען 
איר שטרעבונג, 

דער איבערברוך אין דער אָרטאָדאָקסישער סביבה ווערט אַוױ 
געשילדערט אין ,יוגנט-וועקער" (נר' 7, 1929). דאָס שטעטל, װאָס 
ווערט באַשריבן, איז דער סאַמע קדשי-קדשים פון פרומקיײיט און 
| חסידות --- גער. אַ גרופּע מיטגלידער פון , צוקונפט" און , מאָרגג- 
שטערן" האָבן אין אַ פראָסטיקן שבת געמאַכט אַן אויספלוג פון װאַרשע 
אין געגנט פון גער. דער פירער פון דער גרופּע איז געווען דער 
יוגנט-טוער זלמן פרידריך --- איינער פון די שענסטע רעפּרעזענטאַנטן 
פון יינגן יידישן דור אין פּוילן, דער זעלבער זלמן פרידריך, וועלכער 
איז שפּעטער געווען פון די העלדישסטע אין באַוואפנטן װידערשטאַנד 

פון װאַרשעװער געטאָ אין אַפּריל-מאַי 1943, פרידריך, אַליין אַ קינד 
פון אַ בראַצלאַװער חסיד, באַשרײיבט די מיטגלידער פון דער ,צוקונפט" 
אין שטעטעלע גער מיט פֿאָלגנדיקע װערטער: 

, צוישן אונזערע חברים טרעפן מיר עטלעכע אין יידישע 
היטלעך און לאַנגע קאַפּאָטעס. דאָס זענען יינגלעך, וועלכע האָבן דער- 
פילט די פּוסטקײיט און דעם גאַנצן אומזין פון חסידות און זענען גע" 
קומען צו אונז. דערווייל איז זיי נאָך שווער איבערצורייסן מיט דער 
אייגענער שטוב, מיט די עלטערן --- אָבער זיי האָבן שוין געמאַכט 
דעם געװאַגטן שריט און זענען אַרױף אויפן ריכטיקן וועג", 

און וועגן הויף פון גערער רבין דערציילט פרידריך ; 

, מיר זענען אַרײן אין בית-מדרש פון גערער רבין. אַמאָל האָט 
אַ קורץ-געקליידעטער גאָרנישט געקאָנט טרוימען, אַז מען זאָל אים 
אַרײנלאָזן אין דער דאָזיקער געחיימער , פעסטונג". די גערער חסידים 
געוואוינען זיך אָבער צו צום געדאַנק, אַז אויסער חסידים עקזיסטירן 
אויף דער וועלט אויך אַנדערע מענטשן. מיר האָבן צוגעצויגן אַלעמענס 
אויפמערקזאַמקײיט. ספּעציעל האָט מען זיך אינטערעסירט מיט 
אונזערע ספּאָרט-קאָסטיומען. קליינינקע יינגלעך מיט לאַנגע פאה" 
לעך האָבן זיך אַרומגעשטעלט און אונז באַטראַכט פון אַלע זייטן 
איינער פרעגט דעם צוייטן ווער מיר זענען: קיינער האָט נישט די 
דרייסטקייט אונז צו פרעגןי 

די פירער פון דער אָרטאָדאָקסיע פלעגן פון צייט צו צייט מאַכן 
אַן אַלאַרם צוליב דער אַפּיקורסות, װאָס דער יוגנט-בונד פאַרשפּרײט, 
אַ באַזונדערס שטאַרק געשריי אין אָנגעהויבן געװאָרן אין האַרבסט 
7, די אָרגאַנען פון די אָרטאָדאָקסן און ציוניסטן --- דער ,יוד" 
און דער , היינט" זענען אַרױס אין אַ מלחמת-מצוה קעגן דער ,, צוקונפט". 
די אגודהשע פּרנסים האָבן אויף אַ זיצונג פון װאַרשעװער קהלה-ראַט 
געהאַלטן לײידנשאַפטלעכע רעדעס קעגן ,יוגנט-וועקער" און , צוקונפט", 
אויף אַ צוזאַמענפאָר פון דער אָרטאָדאָקסישער אָרגאַניזאַציע , פּועלי 
אמוני ישראל" האָבן די דעלעגאַטן געשטורמט, אַז די ,צוקונפט" --- 
,פירט איבער די יוגנט?. איינע פון די וויכטיקסטע פיגורן אין דער 
אַקציע קעגן דער , צוקונפט? איז געווען דער קוטנער רב, 

אין די שטעט און שטעטלעך האָבן די רבנים געשראָקן די פרומע 
עלטערן און געטאָן אַלץ, אַבי צו שטערן דעם יוגנט-בונד אין זיין 
אַרבעט. עטלעכע קאָרעספּאָנדענציעס פון די שטעטלעך װעלן ווייזן, 
וי אַזױ די רבנים פלעגן עס מאַכן : 

,דער קרושניעוויצער רב האָט גענומען אַטאַקירן אונזער יוגנט. 
אין בית-:המדרש ביים דאַװנען פאַרזיכערט דער רב אַלע אַלטע יידן, 
אַז מיר װעלן האָבן געברענטע צרות אױיף יענער װעלט און ער 
װאָרנט אַלע יידן, וועלכע האָבן נאָך אַ פונק פון יידישקייט, זיי זאָלן 
זיך אָפּהיטן פון דער בונדיסטישער מגפה". (י. װו. גר' 3, 1927), 
,די כלי-קודש געװועלטיקן דאָ (אין קלעצק) װי אין די אַלטע 
גוטע צייטן. די ישיבה האָט פאַרשפּרײט אירע פליגל אויף אלע געביטן 
פון חיגן יידישן לעבן. איר קאָמף איז הויפטזעכלעך געצילט קעגן 
אונז. מ'באַמיט זיך צו העצן קעגן אונז מיט אַלצ מיטלען. אפילו 
אויף דער לעצטער אסיפה פון די וייבער, װאָס די הינע כלי-קודש 
האָכְּן גערופן צוליב אַזאַ , הארנן" און ,וויכטיקן? ענין װוי מקוה, האָט 
מען אויך געשיט פּעך און שוועבל אויף די בונדיסטן, אונזער אַרבעט 
שטערט מען פון אַלע זייטן. מיר מוזן וועגן יעדער קלענסטער פאפ 
זאמלונג אָדער פאָרלעזונג מעלדן מיט 8 טעג פויער דער סטאַראָסטװט? 
(י, וו. נר' 4, 1931), 
,נישט קוקנדיק דערויף, װאָס אונזער יוגנט קומט איס צו 
פירן אַ קאַמף מיט פאַנאַטישע עלטערן, װעלכע לאָזן נישט זייערש 
קינדער געהערן צו א סאַציאַליסטישער אָרגאַניזאַציע, האָט זיך אונזער 
יוגנט-בונד (אין פּיוסק) פאַרנרעסערט אין צאָל? 
(י. װו. נר' 123, 19231), 
די רכנים האָבּן זיך נישט באַגנוגנט בלויז מיט דרשות. זי 
האָבן אָנגענומען ספּעציעלע מיטלען נישט צו לאָון די יוגנט פיױן 
איר טעטיקייט. אין אַ קאָרעספאָנדענץ פון שטעטל סאַקאַלאָו װוערט 
דערציילט ; 
,מיט העכער 2 חדשים צוריק האָבן מיר אין סאָקאָלאָוו געדונגען 
אַ לאָקאַל און אָנגעהויבן פירן אַ גוטע סיסטעמאַטישע אֵרבעט. דאָס 
האָט אָבער נישט געשמעקט אונזערע , שװאַרצע? און זיי האָבן אָנ 
געהויבן אונז באַקעמפן מיט פאַרשידענע מיטלען,. אינער א חיגער 
אָרטאָדאָקסישער דאָזאָר האָט אונז אַפּילו שבת אױסגעהאַקט אַ שויב, 
ווען זיי האָבן גאָרנישט געקאָנט אױפּטאָן, האָבן זיי זיך גענומען צום 
באַלעכאָס פון לאָקאַל. ‏ דער רב האָט אים אָנגעהויבן סטראַשען מיט 
אויסשליסן פון דער חברה קדישא און אַז מען װעט נישט װעלן דאַוונען 
מיט אים צזאַמען א.אוו. דער וירט, וועלכער איז 8 רעליגיעזער 
ייד, האָט זיך דערשראָקן און אונז אָפּגעזאָגט דעם לאָקאַל". 
(י. װו. נר' 8, 1929), 

;נישט געקוקט אויפן גרויסן קריזיס, האָבן אונזערע גאַָװאָראָװער 
חברים געהאַט די אַמביציע צו פאַרגרעסערן אונזערע אינסטיטוציעס 
און דינגען אַ שענערן און אַ גרעסערן לאָקאָל. דאָס האָט שטאַרק נישט 
געשמעקט אונזער רב, וועלכער האָט שוין נישט איינמאָל זיך באַמיט 
צו שטערן אונזער אַרבעט. ער האָט געשיקט רופן דעם אייגנטימער 
פוֹן לאָקאַל און פון אים געפאָדערט, אַז עֶר זאָל אונז נישט פאַרדינגען 
קיין צימערן אויף אַ קלוב". (י. װו. נר' 17, 19232), 

געווען אַפילו פאַלן, ווען דער רב פלעגט זיך פאַרבינזן מיטן גלח 
און פּאָליצײי, 

אַ פּאָר ביײישפּילן: 

,דעם 2טן אוֹן 3טן אױגוסט איז אין פּראַשניץ פאַרגעקומען אַ 
צוזאַמענפלי פון צוקונפטיסטן. דער צוזאַמענפלי האָט געדאַרפט פאָר- 
קומען אין מלאַװע,. די לעצטע מינוט האָט דער מלאַװער סטאַראָסטע 
נישט דערלויבט דעם צוזאַמענפלי, האָט מען אים אַריבערגעטראָגן קיין 
פּראַשניץ, 

שבת פרי, ווען אין שטאָט האָבן זיך באַװיזן די חברים און חברטעס 
אין די בלויע בלוזעס, האָבן עס די שװאַרצע נישט געקאַנט אַריבער- 
טראָגן,. דער רב פון שטאָט האָט גלייך גערופן אַלע יידן אין שול אַרײן 
און גערעדט 2 שעה צייט וועגן דעם פרישן חורבן, װאָס איז געשען ביי 
אונז און װאָס איז נאָך ערגער, װי חורבן ירושלים. ער האָט געזאָגט, 
אַז ,צוקונפטיסטן?" זענען ערגער, וי גויים,. אויב זיי זעען דעם וויין, 
טאָר מען נישט איבער אים מאַכן קיין קידוש, 

בראש פון אַ דעלעגאַציע איז דער רב אַװעק צום סטאָראָסטע, כדי 
צו פּועלן, אַז מען זאָל צוריקציען די דערלויבניש. דער סטאַראָסטע 
האָט עס גלייך צוליב געטאָן. נאָר אַ דאַנק דעם ענערגישן ווידערשטאנד 
פון אונזערע חברים איז די דערלויבניש לסוף ווייטער געבליבן, 

דער רב האָט געשאָלטן מיט טויטע קללות. שבת 1 נאָכמיטאָג 
האָט מען אין גרעסטן זאַל פון שטאָט געעפנט דעם צואַמענפלי, יעדער 
אנטיילנעמער איז ביים אַרײנגאַנג פאַרשריבן געװאָרן דורך דער פֹּאַי 
ליציי, מען האָט געפאָדערט פערזענלעכע דאָקומענטן, 

פּאָליצײ האָט באַלד ביים אָנהייב איבערגעריסן די רעדע פון פאָר- 
שטייער פון צענטראַל-קאָמיטעט פון יוגנט-בונד, י. גראָס, און אויך גע- 
שטערט אַנדערע רעדנער. די נאַסן זענען געווען פול מיט פּאָליציאַנטן, 

וועלכע זענען נאָכגעגאַנגען די צונויפגעקומענע ‏ צוקונפטיסטן" (עס 
זענען געווצן 227 פון 7 שטעט) אוֹן זיי געשטערט אויף טריט און שריט, 
(י. וו. נר' 18, 1920), 
אַן ענלעכער ידיאחת צוישן כלייקודש און פּאַליצײי איז דעם 
זעלבן יאָר, דעם 14 יוני אויך פאָרגעקומען אין קאַלא, 
,די אָרטאָדאָקסיע האָט געאַרבעט מעשים אַ גאַנצע ואָך. זיי זענען 
געלאָפן צום סטאַראָסטע, אַז ער זאָל דעם צוזאַמענפלי פאַרווערן. דער 
סטאַראָסטע האָט דער אָרטאָדאָקסיע צוליב געטאָן און פאַרװערט דעם 
צוזאַמענפלי?, (י. װו. נר' 15, 1920). 
, דער גלח מיטן רב האָבן געמאַכט ידיאחת קעגן אונזער בא- 
וועגונג (אין פּיוסק, לובלינער געגנט). זיי האָבן אױסגעפּועלט ביים 
ווירט, אַז מען זאָל אונז אַרױסװאַרפן פון לאָקאַל, אונזער ענערגיע 
זענען זיי אָבער נישט בכוח אָפּצושװאַכן, מיר פירן וייטער אונזער 
אַרבעט". (י. וו. נר' 8, 1927), 


;זונטאָג דעם 20טן סעפּטעמבער איז געקומען פּאַליציי אין ,,מיכא- 
לעוויטש-קלוב" (אין סאָקאָלאָוו). ס'איז געווען אַ גרעסערע צאָל , צו" 
קונפטיסטן", די פּאַליצײי האָט אָנגעהויבן שרייען, אַז איצט, אין דער 
צייט, ווען אַלע יידן זענען פאַרזאַמלט אין שול צו כל נדרי און בעטן 
צו גאָט, טאָרן מיר דאָ נישט זיין, און אויב מיר געפינען זיך נישט אין 
שול, איז אַ סימן, אַז מיר זענען פריידענקער און במילא קעגן דער רע- 
גירונג. דעריבער װעט מען שוין וויסן, װי אַזױ מיט אונז זיך צו 
באַגײן". (י. װו. נר' 20, 1931), 


אַ המשך פון אַ טרויעריקער , טראַדיציע?. אין 123טן יאָרהונדערט 
האָט מען אין פראַנקרײיך (מאָנפּעליע און פּאַריז) עפנטלעך פאַרברענט 
דעם רמבמס װערק. די פאַנאַטישע רבנים האָבן זיך נישט צופרידנ- 
געשטעלט דערמיט, װאָס זיי האָבן אַלײן אַרײנגעלײגט אין חרם דעם 
רמבמס משנה תורה און מורה נבוכים, נאָר אויך דורך מסירות באַ- 
וואויגן די קאַטױלישע אינקוויזיציע, פון וועלכער זיי האָבן אַלין מורא- 
דיק געליטן, אויפצושטעלן שייטערחויפנס אפילו פאַר שאַפונגען, װאָס 
זענען שפּעטער געװאָרן אַ באַשטאַנד-טײל פון דער נאַציאָנאַל-רעליג- 
יעזער יידישער ליטעראַטור. טייל רבנים -- נישט אַלע -- פון די 
שטעטלעך אין פּױלן זענען מיט 7 הונדערט יאָר שפּעטער געװוען 
געראַטענע אור-אייניקלעך פון יענע חרם-אַריינלייגער און שייטערהויפן- 
צינדער. 

אין לאַנגן יידיש-פּוילישן צוזאַמענלעבן זענען געווען נישט בלויז 
קריגערייען און צוזאַמענשטױסן, נאָר אויך פריינטשאַפט און צוזאַמענ- 
אַרבעט. די פּאָזיטיווסטע און אויפריכטיקסטע פאָרם פון דעם איז געווען 
אין דער אַרבעטער-באַועגונג. די יידישע פּראָפּעסיאָנעלע פאַראיינען 
זענען געווען פאַראייניקט מיט די פּױלישע און אויך אויף אַנדערע 
געביטן איז געווען אַ פריינטשאַפט און אַ צוזאַמענגײן,. די אַרבעטער- 
יוגנט איז אין דער הינזיכט נישט געווען קיין אויסנאַם, 

די צוזאַמענאַרבעט צווישן דער פּוילישער און יידישער סאָציאַ- 
ליסטישער יוגנט האָט זיך אָנגעהױבן שפּעטער, װי ביי די עלטערע 
אַרבעטער, סיבות זענען געווען עטלעכע --- און נישט צולעצט דאָס 
פעלן פון אַ שטאַרקער סאָציאַליסטישער יוגנט-באַװעגונג אויף דער 
פוילישער גאַס. װאָס שייך די אַנדערע סיבות, זענען זיי געווען אי 
פון פּאָליטישן, אי פון נאַציאָנאַלן כאַראַקטער. די ,צוקונפט" איז 
געווען אין אירע אָנשויאונגען ראַדיקאַלער, במילא איז געווען שווער 
צו געפינען אַ געמיינזאַמע שטפּראַך. די לאַגע האָט זיך געענדערט 
נאָך דער מלוכה-איבערקערעניש פון 1926 און נאָכדעם וי דער אַלטער 
מארשאל יוזעף פּילסודסקי האָט זיין רעגירונג-שיף פאַרקירעוועט 
אויף די רעאַקציאָנער-פאַשיסטישע װאַסערן. די פּוילישע אַרבעטער- 
באַװעגונג איז געװאָרן אָפּאַזיציאָנעל-קעמפעריש. די פּוילישע סאָ- 
ציאַליסטישע יוגנט האָט זיך אַלץ מער באַפרייט פון געוויסע פאָר- 
אורטיילן לגבי יידן און ס'איז מעגלעך געװאָרן אין פיל פאָלן צו גיין 
האַנט ביי האַנט, 

נאָך עטלעכע ווייניק-געלונגענע פּרואוון אין די פריערדיקע יאָרן 
האָט די פּוילישע סאָציאַליסטישע יוגנט איבערגעבויט איר באַװעגונג 
אויף אַנדערע יסודות און אין פעברואַר 1926 איז פאָרגעקומען דער 
ערשטער צוזאַמענפאָר פון דער פּעפּעסישער יוגנט, װאָס איז געװוען 
אָרגאַניזירט אין די יוגנט-אָפּטײלונגען ביי דער בילדונג-געזעלשאַפט 

,טור" (געזעלשאַפט פון אַרבעטער-אוניווערויטעט), עס זענען געווען 
פאַרטרעטן 20 שטעט מיט 1500 מיטגלידער (ואַרשע 400, לאָדזש 235), 
וי אויך די אָרגאַניזאַציע ,שילא" (קראַפט) אין שלעזיע. דער צו- 
זאַמענפאָר האָט באַשלאָסן, אַז די הויפּט-אויפמערקזאַמקײט זאָל גע- 
שענקט װערן דער בילדונג-אַרבעט און ספּאָרט. אַחוץ דעם האָט 
עקזיסטירט אַ , פֿאַרבאַנד פון אומאָפּהענגיקער סאַציאַליסטישער יוגנט" 
(ז. נ. מ. ס,), װאָס איז געווען אָרגאַניזאַציאָנעל אומאָפּהענגיק, אָבער 
אידעאָלאָגיש פאַרבונדן מיט דער פּוילישער סאַציאַליסטישער פּאַרטײ 
(פ. פּ. ס.), צו אים האָבן געהערט סטודענטן. אין דעם פאַרבאַנד, װאָס 
איז געגרינדעט געװאָרן אין 1917, האָט אין די ערשטע יאָרן דאָמינירט 
דער פּאַטריאָטיזם, שפּעטער אָכער איז די אָרגאַניזאַציע אַלץ מער און 
מער דורכגעדרונגען געװאָרן מיט סאַציאַליסטישן גייסט און זי האָט 
פאַרנומען אַפילו אַ מער ראַדיקאַלע שטעלונג, וי די פּאַרטיי. אין 
לעצטן צענטליק יאָר פאַרן צווייטן וועלט-קריג האָט ז. נ. מ, ס, פאַר- 
נומען אַ שטעלונג סיי קעגן רעפאָרמיזם, סיי קעגן קאָמוניזם, 

צווישן , צוקונפט? און דער פּוילישער סאַציאַליסטישער יוגנט 
האָבן זיך גענומען איינשטעלן געוויסע פאָרמען פון צזאַמענאַרבעט, 
אין לאָדזש, וואו עס זענען אויך געווען דייטשן, איז אויך די דייטשע 
סאָציאַליסטישע יוגנט געווען מיטבאַטײליקט. סוף 1926 איז אין לאָדזש 
געשאַפן געװאָרן אַ געמיינזאַמע קאָמיסיע פון יוגנט-בונד , צוקונפט", 
פון דער פּױלישער סאַציאַליסטישער יוגנט-אָרגאַניזאַציע ,טור" און 
פון דייטשן יוגנט-בונד. ‏ דער ציל פון דער קאָמיסיע איז געװוען 
קעגנזייטיק זיך צו אינפאָרמירן וועגן אַלע פראָגן פון יוגנט-לעבן, וועגן 
דער טעטיקייט און קאַמף פון די דריי יוגנט אָרגאַניאַציעס. סאיז 
אויסגעטיילט געװאָרן אַ פּרעזידיום אין אַזאַ צוזאַמענשטעל: פאָרזיצער 
אורבאַך (,טור"), סעקרעטאַר סערגיי נוטקעוויטש (,צוקונפט") און 
עוואלד (דייטשער סאָציאַליסטישער יוגנט-בונד, װאָס האָט געהאַט אָפּ- 
טיילונגען אין לאָדזשער ראַיאָן, אויבערשלעזיע און צעשינער שלעזיע. 
די אָרגאַניזאַציע איז געווען טעטיק פון 1925), 

עטלעכע פאַקטן פון דער צװאַמענאַרבעט פון דער יידישער און 
פּולישער סאַציאַליסטישער יוגנט: 

דעם 2טן יוני 1928 איז פאָרגעקומען אַ געמיינזאַמע קאָנפערענץ 
פון די פּוילישע און יידישע יוגנט-סעקציעס פון ביידע מעטאַל-פאַר- 
איינען אין װאַרשע. עס זענען אויך געווען אָנװעזנד יוגנט-פאָרשטייער 
פון גרעסערע מעטאַל-פאַבריקן, וי , לילפּאָפּ", , זבראָיאָווניא", , פּאַראָ- 

װאָזײ, , פּערקון", פּיכאַלסקי און אַנדערע. די יידישע מעטאַל-אַרבעטער- 
יוגנט איז געווען רעפּרעזענטירט דורך , צוקונפט"-טוער. גערעדט 
האָט מען וועגן פּראַגן פון צעכן"געזעץ, מינימום-לוין, קאָלעקטיוע 
אָפּמאַכן א. א. 

דער , צוקונפט"-טוער דאַמאַזער (בעת דער צווייטער וועלט-מלחמה 
געווען אַ מיטגליד פון װאַרשעװער קאָמיטעט פון אונטערערזישן , בונד") 
האָט גערעדט אין נאָמען פון דער יידישער יוגנט-סעקציע. ער האָס 
דערקלערט ; 

0 פּראָצענט פון די יידישע פאַבריקן געפינען זיך אין קעלערן, 
וואו ס'איז נישטאָ קיין פּאָדלאָגע, וואו ס'איז פייכט און די זון קומט 
נישט צו. די לוינען זענען עטװאָס בעסערע וי ביי די פּױילישע יוגנט- 
לעכט. מען צווינגט צו אַרבעטן 10 שעה אַ טאָג, כדי אָפּצואַרבעטן 
דעם גטצוואונגענעם זונטאָג-רו. מען װאַרפט אַרױס יוגנטלעכע, ווייל 
זיי גייען נישט אין פאַך-שולן פון מאַגיסטראַט. עס זענען נישטאָ 
קיין פאַך-שולן מיט דער יידישער לערן-שפּראַך. 

אויך אייניקע פּוילישע רעדנער האָבן אונטערגעשטיצט די ספּע- 
ציעלע פּאָדערונגען פון דער יידישער יוגנט, 

דעם 10 מערץ 1 האָט די , ראַדע* (ראַט) פון די פּראָפּעסיאָנעלע 
פאַראיינען אין װאַרשע גערופן אַ קאָנפערענץ פון פאָרשטייער פון דער 
, צוקונפט" און ,טור". די קאָנפערענץ, אין װעלכער עס האָבן זיך 
באַטײליקט 40 יוגנט-טוער, האָט זיך פאַרנומען מיט דער פראַגע פון 
הילף פאַר דער אַרבעטלאָזער יוגנט. אַרױסגעזאָגט זיך אין דער פראַגע 
האָבן די פּראָפּעסיאָנעלע טוער און טוער פון דער פּוילישער יוגנט זדאַ" 
נאָווסקי, ד"ר ע, פּראַגער און גאַרליצקי;: מצד דעם יוגנט-בונד ,צו" 
קונפט" --- לוציאן בליט און רענע היסטער, װי אויך אַ ריי אַנדערע, 
די קאָנפערענץ האָט אָנגענומען אייניקע באַשלוסן, װאָס די ,ראַדע" 
האָט צוגעזאָגט דורכצופירן אין פאַרשטענדיקונג מיט די יוגנט-אָרגאַ 
ניזאַציעס , טור* און ,צוקונפט", 

דעם 19טן אַפּריל, 1921, איז אין װאַרשע פאָרגעקומען אַ גע" 
מיינזאַמער מאַסן-מיטינג גערופן פון די פּוױלישע און יידישע סאָציאַ- 
ליסטישע יוגנט-אָרגאַניזאַציעס -- ,טור" און יוגנט-בונד , צוקונפט" 
און פון דער , ראדע" (אַלגעמײינע שטאטישע אָנפירונג) פון די פּראָפּעס- 
יאָנעלע פאַראיינען. דער מיטינג, װאָס איז פאָרגעקומען אויף לעשנאָ 
3 און איז געווען געווידמעט דער פראַגע פון אַרבעטלאָזיקײט, האָט 
צוגעצויגן אַ סך יוגנטלעכע אַרבעטער. אין פּרעזידיום פון מיטינג זא- 

נען געווען קאָלאַקאָװוסקי פון , טור" און לובע ביעליצקא פון , צוקונפט", 
די רעדנער זענען געווען: פּיעטשיקאָווסקי פון , טור", ד"ר ע. שערער 
(גערעדט אין יידיש און פּויליש) פון , צוקונפט" און דער פוילישער 
פּראָפּעסיאָנעלער טוער גרושקא פון דער , ראַדע". דער מיטינג האָט 
אָנגענומען אַ רעזאָלוציע, װאָס די דריי אָרגאַניזאַציעס האָבן פריער 
אויסגעאַרבעט, 

אויך אויפן פּאָליטישן געביט האָט זיך איינגעשטעלט אַ צװזאַמענ" 
ארבעט., 

דעם 9טן אויגוסט, 1929, אין אין װאַרשע אין טעאַטער/אַל 
;אַטענעום? פאָרגעקומען אַ געמיינזאַמער אַנטיימלחמה-מיטינג פון 1500 
יידישע און פּוילישע יוגנטלעכע אַרבעטער. אויף דער בינע זענען גע" 
שטאַנען די פענער פון דער פּוילישער און יידישער אַרבעטער-יוגנט, 
דאָס פּרעזידיום איז באַשטאַנען פון י. גראָס (פון , צוקונפט"---בעת דער 
מלחמה פאַרװאָגלט געװאָרן קיין שאַנכאַי, כינע), רובינשטיין און באֵי- 
אַנקעװיטש (די לעצטע צוויי פון , טור"), די רעדנער זענען געווען: 
דער פאָרזיצער פון צענטראַל-יקאָמיטעט פון פּ. פּ, ס. נאָרבערט באר- 
ליצקי (אין צווייטן וועלט-קריג דערמאָרדעט געװאָרן דורן די נאַציס 
אין קאנצענטראַציע-לאַגער אין אשוויענטשים); סטאַניסלאַוו גארליצקי 
-- פירער פון ,טור" ; נאַטאַן שאַפּראַן און יאשקע ליפשיץ, ביידע פירער 
פון , צוקונפט" (ליפשיץ האָט גערעדט יידיש). אַ כאָר האָט געזונגען 
אַרבעטער-לידער, דער אָרקעסטער האָט אויך געשפּילט די בונדישע 
,שבועה",. אין אַ געהויבענער שטימונג איז זיך דער גרויסער יוגנט" 
עולם פאַנאַנדערגעגאַנגען און אויף דער גאָס דעמאַנסטריױט קעגן 
מלחמה און קעגן דער רעגירונג. דערביי האָט פּאַליציי אַרעסטירט 
4 צוקונפטיסטן : ש. קופּטשיק, מ, ליוושיץ, א, קאַהאַנאָװויטש און זלמן 
פרידריך. מען האָט זיי שפּעטער אַרױיסגעלאָזט אויף דער פריי און גע" 
שטעלט אונטער פּאָליציי-אויפזיכט. קעגן זיי איז פאַרפירט געװאָרן 
אַ פּראָצעס. אין געריכט האָט מען זיי באַשולדיקט, אַז אויף דער 
פּאָניאַטאָווסקי-בריק האָבן זיי געמאַכט אַנטי-מלוכהשע אויסרופן, אַ 
פּאָליציאַנט האָט עדות געזאָגט, אַז זיי האָבן געװאָרפן אויסרופן : , נידער 
מיט דער פאַשיסטישער רעגירונג", , נידער מיט פּילסודסקין?, 

אין אַ ריי שטעט פון דער פּראָװוינץ האָט מען אין דער זעלבער צייט 
פאַרווערט אַנטי-מלחמה-מיטינגען, קאָנפיסקירט אַנטי-מלחמה-פּלאַקאַטן 
און אַרעסטירט יוגנט-טוער, 

מיט אַ יאָר שפּעטער, אין 1920, איז דערשינען אַ געמיינזאַמער 
אַנטיימלחמה-אויפרוף, װאָס איז געווען אונטערגעשריבן דורך די 
פּוילישע און יידישע אַרבעטער-יוגנט-אָרגאַניזאַציעס , טור" און יוגנט- 
בונד ,צוקונפט", דורך די 2 אָרגאַניזאַציעס פון סאָציאַליסטישע סטו" 
דענטן -- ז. ג. מ. ס. (פּוילישע) און ‏ רינגען" (בונדיסטן), װי אויך 
דורך די אַרבעטער-ספּאָרט-פאַרבאַנדן --- דעם פּױלישן און דעם 
יידישן (, מאָרגנשטערן"). אין אויפרוף איז געזאָגט געװאַרן: 


, דעם פאַרברעכערישן שאָוויניום פון אונזעד בורזשואַזיע שטעלן 
מיר אַנטקעגן אַ שטאַרקן בונד פון אינטערנאַציאָנאַלער פּראַלעטאַרישער 
סאָלידאַריטעט". 


דעם 8טן אױיגוסט פון זעלבן יאָר איז אין װאַרשע, אין זאָל פון 
טעאַטער ,אַטענעום? פאָרגעקומען אַ גרויסער אַנטיימלחמה-מיטינג פון 
פּוילישע און יידישע יוגנטלעכע אַרבעטער, שילער און סטודענטן. די 
רעדנער פון די פּוילישע אָרגאַניאַציעס זענען געווען אַבאַרסקי, סטא- 
ניסלאַוו דיבוא און װינטעראָק. פון יוגנט-בונד , צוקונפט" האָבן גע- 
רעדט לוציאן בליט און יאָשקע ליפשיץ -- דער לעצטער אין יידיש, 
דער פּוילישער דיכטער ווירסקי האָט רעציטירט אַן אַנטי-מלחמה- 
ליד ; מ, פּערנסאָן --- דוד אײינהאָרנס ;צען מיליאָן". די כאָרן פון 
,טור" און , צוקונפט" האָבן געזונגען פּוילישע און יידישע לידער, 


דעם 16טן אױיגוסט פון זעלבן יאָר איז אין טאַרנאָוו פאָרגעקומען 
אַ געמיינזאַמע אַנטי-מלחמה-אַקאָדעמיע פון פּוילישער און יידישער 
אַרבעטער-יוגנט. גערעדט האָנן דער פוילישער אַרבעטער-פירער 
אַדאַם טשאָלקאָש און פון דער ,צוקונפט" האָט גערעדט אין יידיש און 
אין פּוױיליש ד. שענבערג פון קראָקע. 800 יוגנטלעכע װאָבן מיט 
ענטוזיאַזם אויפגענומען די רעדעס, 

בערך אין דער זעלבער צייט איז אין שטעטל מאלקין, אין נאָענטער 
שכנות פון שפּעטער ;באַרימט-געװאָרענער" טרעבלינקע, וואו די נאַציס 
האָבן בעת דער צווייטער וועלט-מלחמה פאַרגיפטעט און דערמאָרדעט 
הונדערטער טויזנטער יידן, פאָרגעקומען אַ געמיינזאַמע דעמאַנסטראַציע 
פון ,, צוקונפט" און , רויטן האַרצער? -- אַ סאָציאַליסטישער סקויטן- 
אָרגאַניזאַציע פון פּוילישער יוגנט. די דעמאָנסטראַציע איז געוען 
קעגן ראַסןישנאה און פעלקער-מלחמות, פאַר אינטערנאַציאָנאַלער פאַר- 
ברידערונג, 

אין ,, יוגנט-וועקער" נר' 17, 1921, איז געווען געשריבן: 

,ס'האָט זיך שוין איינגעשטעלט אַ שיינע טראַדיציע ביי דער װאַר- 
שעווער אַרבעטער-יוגנט: קומט אָן דער טרויעריקער יאָרצײט פון דער 
גרויזאַמער וועלט-מלחמה, קומען אָן די אויגוסט-טעג, דאַן טרעפט 
זיך די פּוֹילישע און יידישע אַרבעטער-יוגנט, טראָגט אַרױס געמיינזאַם 
אַ פלאַמיקן פּראָטעסט און דערקלערט קאַטעגאָריש : 

--- קיינמאָל מער קיין מלחמה ! 

אויך היי-יאָר האָבן די װאַרשעװער אָרגאַניזאַציעס פון , צוקונפט", 
;טור", ז. ג. מ. ס, און , רינגען" אַרנאַניזירט אַ געמיינזאַמע אַנטי- 
מלחמה-אַקאַדעמיע, אויך דאָס מאָל איז דער גרויסער זאָל פון ‏ אַטע- 
נעום", אין הויז פון די באַן-אַרבעטער, געווען פוֹל איבער די ברעגעס, 
די רעדנער זענען געווען: מצד די פּוילישע אַרבעטער און יוגנט -- 
טאָמאַש אַרצישעװוסקי (פאָרזיצער פון דער פּוילישער סאַציאַליסטישער 
פּאַרטײ, אין די יאָרן 1929 --- 1944 פירער פון דער אונטערערדישער 
פּױלישער סאָצ, פּאַרטײ און 45--1944 ממלא מקום פון מלוכה- 
פּרעזידענט און פּרעמיער פון דער פוילישער גלות-רעגירונג), מיצנער, 
גאַרליצקי און ד"ר בודזינסקא-טיליצקא: מצד דער יידישער יגנט 

-- דער , צוקונפט"-פירער לייבל אָלשאַניעצקי (גערעדט יידיש און 

פּױליש) און דער פאָרשטייער פון דער בונדישער סטודענטןאָרגאַ- 
ניזאַציע , רינגען? -- אהרן גוטגאָלד, 

אויך ביי פאַרשידענע אַנדערע געלעגנהייטן פלעגן פאָרקומען 
געמיינזאמע אַרױסטרעטונגען: פייערונגען צום יאַרצײט פון דער- 
מאָרדעטן פירער פון די איטאַליענישע סאָציאַליסטן מאַטעאָטי, צום 1טן 
מאַי, צום אינטערנאַציאָנאַלן יוגנט-טאָג און קעגן די כוליגאַנישע אַקטן 
פון פּוילישע סטודענטן, 

סוף 1930 איז דער אויסערן-מיניסטער פון פאַשיסטישן איטאַליע 
-- גראנדי געקומען קיין פּוילן. די , צוקונפט" און ,טור* האָבן דורט- 
געפירט בשותפות אַ גאָסן-דעמאַנסטראַציע קעגן מוסאָליניס שליח, 

צום 1טן מאַי 1920 האָבן די דרי אָרגאַניזאַציעס -- יידישע, 
פּוילישע און דייטשע -- אַרױסגעגעבן אין לאָדזש אַ געמיינזאַמען 
אויפרוף --- אין פּוױליש, יידיש און דייטש. דער אויפרוף איז געװאָרן 
קאָנפיסקירט און קעגן די פאָרשטײיער פון יוגנט- בונד , צוקונפט" 
,טור" און דייטשן סאָציאַליסטישן יוגנט-בונד איז פאַרפירט געװאָרן 
אַ פּראָצעס לוט די אַרטיקלען 120 און 122 פון שטראָף-קאָדעקס,. דעם 
,פאַרברעך" האָט די רעגירונג געזען אין צוויי זאַצן: 

,נאָר די אינטערנאַציאָנאַלע סאָלידאַריטעט פון אַלע אַרבעטס- 
מענטשן, באַזונדער פון דער יוגנט, וועלכע פאַרפילט די אָקאָפּעס, קאָן 
דערפאָלגרייך זיך אַנטקעגנשטעלן די פּרואוון פון אַ נייער מלחמה". 

,מיר ווילן נישט קיין מלחמה, און אויב זי װועט אויסברעכן -- וועלן 
מיר נישט גייף. 

דעם 9פטן מערץ, 1921, איז פאָרגעקומען אַ פּראָצעס קעגן פאָר- 
שטייער פון אַלע דריי סאָציאַליסטישע יוגנט-אָרגאַניזאַציעס אין לאָדזש, 
הונדערטער יוגנטלעכע זענען געקומען אין געריכט-זאַל,. אויף דער 
באַשולדיקונג-באַנק זענען געזעסן: פון , צוקונפט? -- ס, נוטקעוויטש, 
ל, פרידמאַן און מ, זעלמאַנאָװיטש; פון ,טור" --- װאַכאָװיטש; פון די 
דייטשן --- עוואלד און טום, נוטקעוויטש און װאַכאָװיטש האָבן מודה 
געווען, אַז זיי האָבן רעדאַגירט דעם אויפרוף, זיי האָבן דערקלערט, 
אַז פאַרן 1טן מאַי איז געשאַפן געװאָרן אַ געמיינזאַמער קאָמיטעט פון 
יוגנט-בונד , צוקונפט", ,טור" און דייטשער סאָציאַליסטישער יוגנט, 
דער קאָמיטעט האָט זיך פאַרנומען מיט צוגרייטן אַ געמיינזאַמע 1טע 
מאַי-פייערונג און אויך מיט אַרױסגעבן דעם אויפרוף, װאָס װאָט אַנט" 
האַלטן די לאָזונגען פון דער סאָציאַליסטישער יוגנט, 

דאָס געריכט האָט לסוף די אָנגעקלאָגטע באַפרײט, 

דעם געמיינזאַמען אינטערעס פון דער יידישער און פּוילישער 
אַרבעטער-יוגנט האָט בולט אַרױסגעבראַכט דער פאָרשטייער פון צענט- 
ראָל-קאָמיטעט פון יוגנט-בונד , צוקונפט" אין פּױלן אין זיין באַגריסונגס- 
רעדע אויפן צווייטן צוזאַמענפאָר פון דער יוגנט-אָרגאַניזאַציע ,טור" 
דער דאָזיקער צוזאַמענפאָר איז פאָרגעקומען דעם 1טן און 2טן פעב- 
רואַר, 1929, אין קראָקע,. עס זענען געווען אָפיציעל פאַרטרעטן דורך 
4 דעלעגאַטן 82 אָרגאַניזאַציעס מיט 4552 מיטגלידער (עס זענען גע" 
ווען נאָך אָרטיקע אָרגאַניזאַציעס, וועלכע האָבן קיין דעלעגאַטן נישט 
געשיקט). דער ,צוקונפט"-פאָרשטייער לוציאן בליט האָט אין זיין 
רעדע געזאָגט : , 

, פיל דערגרייכונגען פאַר די אינטערעסן פון דער גאַנצער אַרי 
בעטער-יוגנט פון אונזער לאַנד זענען פאַרבונדן מיטן נאָמען פון 
דער , צוקונפט", דאָס פעלן פון אַ מאַסן-באַװועגונג פון דער פּוילישער 
אַרבעטער-יוגנט האָט אָבער אונזער קאַמף געמאַכט באַדייטנדיק שווע- 
רער. מיר האָבן דורך די בונדישע מיטגלידער פון דער צענטראַל- 
קאָמיסיע פון די פּראָפּעסיאָנעלע פאַראיינען אין פּוילן נישט איינמאָל 
געשטעלט פאַר די פּוילישע אַרבעטער-פירער די פראַגע פון אָרגאַני 

זירן די פּוילישע אַרבעטער-יוגנט. דעריבער איז עס פאַר אונז מער 
וי אנגענעם צו קאָנען באַגריסן אַן אָרגאַניזאַציע, װאָס רעפּרעזענטירט 
שוין איצט טויזנטער פּוילישע יוגנטלעכע סאָציאַליסטן? 

דערקלערנדיק, אַז , צווישן אונז, יינגע, פאַרפליכטעט פולע אויפ- 
ריכטיקייט" --- האָט בליט אָנגעוויזן אויף געוויסע חלוקי-דעות צװישן 
, צוקונפט" און ,טור" ער האָט אויך געשילדערט די לאַגע פון דער 
יידישער יוגנט, גערעדט ועגן פּאַליטישן און עקאָנאָמישן אַנטיסע- 
מיטיזם, ווי אויך וועגן די יידישע קולטור-נויטן, 

אויפן טונקעלן פאָן פון אָפיציעלן רעגירונג-אַנטיסעמיטיזם, פון 
זאָאָלאָגישן האָס פון די ענדעקישע עלעמענטן און פון די כוליגאַנישע 
עקסצעסן פון דער סטודענטנשאַפּט לייכט אַרױס די פריינטשאַפּט צווישן 
דער פּוילישער און יידישער סאָציאַליסטישער יוגנט מיט אַ העלן ליכט, 


פו. מעשה שיע גרינוואלד 


אין אָוונט פון 4טן דעצעמכער, 1929, האָט זיך אויף די װאַרשעװער 
גאַסן געטראָגן דער פּראָטעסט פון דער יידישער אַרבעטער-יוגנט, 

ס'איז דעמאָלט געוען אַן אומרואיקע פּאָליטישע צייט. דער 
רעזשים פון מארשאל פּילטודסקי האָט ווייטער באַגרענעצט די רעכט 
און פרייהייט פון די בירגער, צעבראָכן די דעמאָקראַטישע אינסטי" 
טוציעס פון לאַנד און אָפּגערײניקט דעם וועג פאַר פּילסודסקיס דיק" 
טאַטור, די אַרבעטער- און פּויערים-מאַסן זענען געווען אויפגעבראַכט 
און אין פאַרשידענע פאָרמען געברענגט צום אויסדרוק זייער עמפּערונג, 
אויך די יידישע סאָציאַליסטישע יוגנט האָט איר װאָרט געזאָגט, 

מיטװאָך,. דעם 4טן דעצעמבער, 1929, צװישן 9 און 10 אָװנט, 
זענען אין דריי טיילן פון שטאָט פאָרגעקומען גאָסן-דעמאָנסטדאַציעס, 
איינגעאָרדנט דורכן יוגנט-בונד , צוקונפט". איין דעמאָנטטראַציע איז 
פאָרגעקומען אויף נאָװאָליפּיע גאָס, אַ צווייטע -- עק מוראַנאָווסקע 
און דזשיקע, אַ דריטע -- אין פּראַגע אויף עק טאַרגאָװע און קעמפּנע. 
עס זענען אָפּגעהאַלטן געװאָרן גאַסן-מיטינגען און מען האָט געטיילט 
אויפרופן צווישן די פאַרבייגייער. נאָך די מיטינגען האָבן די יוגנטלעכע 
מאַרשירט, געמאַכט אויסרופן און געזונגען לידער. נאָכן צוקומען 
צו באַשטימטע ערטער איז זיך דער עולם פאַנאַנדערגעגאַנגען 

באַלד נאָך די דעמאָנסטראַציעס האָבן אויף יענע גאַסן זיך באַװיזן 
טונקעלע פּאַרשױנען, וועלכע האָבן פאַרדעכטיק געקוקט אויף דער פאַר" 
בייגייענדיקער יוגנט, דאָס זענען געווען איבערגעטאָענע פּאָליציאַנטן 
און פּאָליצייאישע געהיים-אַגענטן, 

אויפן פּלאַץ פון פּשעיאזד, אין שכנות פון נאָװאָליפיע, וואו עס 
איז פאָרגעקומען איינע פון די דריי דעמאָנסטראַציעס, האָט זיך אָפּגע- 
שפּילט אַ בלוטיקע דראַמע. אויפן וועג פון דער דעמאָנטטראַציע איז 
דאָרט פאַרבײיגעגאַנגען דעם גרויסן בנין פון דער מיליטערישער קאָ- 
מענדאַנטור (ד, אָ. ק.) דער 20-יאָריקער שניידער-אַרבעטער שיע גריג- 

וואלד, אַ מיטגליד פון יוגנט-בונד , צוקונפט". אַ ציווילער פּאַרשױן, 
וועלכער איז געשטאַנען ביים טויער פון דעם מיליטערישן בנין, האָט 
גרינװאַלדן אָנגעכאַפּט ביי די קלאָפּעס, אים אַרײנגעצױגן אין אַ ווינקל 
און אָנגעהויבן שלאָגן מיט אַ שטעקן. שיע גרינוואלד האָט אַ געשױײ 
געטאָן צוֹם שלעגער: 

-- לאָזט מיך אָפּ! װאָס ווילט איר פון מיר! 

-- אָט לאָז איך דיך אָפּ! -- האָט דער שלעגער געענטפערט 
און זיך דערביי אַ כאַפּ געטאָן פאַר דער קעשענע, אַרױסגעצױגן אַ 
רעװאָלװער אוֹן אויסגעשאָטן אין גרינוואלדס קאָפּ, 

די קויל האָט דעם באַפאַלענעם דורכגעלעכערט די שלייף. דער 
געשאָסענעו האָט זיך פּאַמעלעך אַראָפּנעגליטשט ביי דער װאַנט און 
איז געפאַלן מיטן פּנים צו דער ערד. דער טױט איז געקומען אין 
עטלעכע רגעס, אַ פּאָר יוגנטלעכע , צוקונפטיסטן", וועלכע האָבן דער- 
הערט דעם שאָס, זענען צוגעלאַפן צום אָרט פון מאָרד, אָבער זיי האָבן 
גרינוואלדן שוין געזען ליגן אין אַ קאלוזשע בלוט, 

שיע גרינוואלד האָט געשטאַמט פון שטעטל בעלזשיץ. אין יאָר 
8 איז ער געקומען קיין װאַרשע,. ווען ער איז אַלט געװוען 17 יאָר, 
איז עֶר אַריין אין דער , צוקונפט"-אָרגאַניזאַציע פון זיין שטעטל, אין 
װאַרשע איז ער אויך געווען אַקטיוו אין דער יוגנטיסעקציע פון פּראָ- 
פעסיאָנעלן פאַראיין פון די באַקלײד אַרבעטער. 

די רציחה איבער אים האָט געמאַכט אַ שטאַרקן רושם. דער 
יוגנט-בונד ,, צוקונפט" האָט איינגעאָרדנט די לויה. נאָכן ארון האָבן 
מאַרשירט 10 טויזנט מענטשן,. צענטליקער טויזנטער זענען געשטאַנען 
אויפן גאַנצן וועג און אָפּגעװאַרט די לויה. פאַרן ארון זענען געטראָגן 
געװאָרן בערך 40 רויטע פענער און צענטליקער קרענץ. עס זענען 
אויך געווען דעלעגאַציעס פון אַנדערע אָרגאַניזאַציעס --- צװישן זי 
אַ גרויסע דעלעגאַציע פון דער פּוילישער סאָציאַליסטישער יוגנט-אָר" 
גאַניזאַציע , טור" און אַ דעלעגאַציע מיט אַ קראַנץ פון דער יוגנט- 
אָרגאַניזאַציע , פרייהייט" (רעכטע פועלי-ציון). ביים קבר זענען גע- 
האַלטן געװאָרן רעדעס,. אין מיטן פון דער רעדע פון סעקרעטאַר פון 
באַקלײיד-פאַראײן -- הערשל הימלפאַרב, האָט זיך אַרינגעמישט די 
פּאַליצײי און דעם עולם באַפױילן זיך פאַנאַנדערגײן. אויף די הייזער 
פון שטאָט זענען געװאָרן פאַנאַנדערגעקלעבט טרויער-פּלאַקאַטן און 
אויפרופן וועגן מאָרד, 

דער צענטראַל-קאָמיטעט פון דער פּוילישער אַרבעטער-יוגנט- 
אָרגאַניזאַציע ,טור" האָט צוגעשיקט צום צענטראַליקאָמיטעט פון יוגנט" 
בונד ,צוקונפט" אין פּוילן אַ קאָנדאָלענץ, אין וועלכער עס איז געזאָגט 
געװאָרן : 

,... דער טראַגישער טויט פון ח' שיע גרינוואלד װעט זיין אַ 
סימבאָל פון קאַמף-גרייטקייט פוֹן דער גאַנצער אַרבעטער-יוגנט, אָפַּי 
געבנדיק כבוד דעם אָנדענק פון אומגעקומענעם חבר, פאַראײיניקן מיר 
זיך מיט אייך אין אייער צער צוליבן פאַרלוסט פון איינעם פון די 
העלדישסטע חברים", 

דער קאָמוניסטישער יוגנט-פאַרבאַנד האָט אויך רעאַגירט אויף דער 
בלוטיקער דראַמע, אָבער אויף זיין אײיגנאַרטיקן שטייגער,. ער האָט 
אַרױסגעלאָזט אויפרופן פול מיט שמוץ און שענדלעכע װערטער. אין 
זעלבן גייסט האָט געשריבן די קאָמוניסטישע פּרעסע. די אַהיס: 
טרעטונגען פון די יוגנטלעכע אַרבעטער קעגן דיקטאַטאָריש-רעאַקציאָ- 
נערן רעזשים האָט מען אין די קאָמוניסטישע אױסגאַבעס אָנגערופן: 
,קאַנטר-רעװאָלוציאָנערע מאַניפעסטאַציע?, ,כדי צו שאַפן נייע אי- 
לוזיעס לגבי דעם פּאַשיזם". אויף אַרבעטער-פאַרזאַמלונגען האָבן 
קאָמוניסטן זיך נישט געװאָלט אויפשטעלן, ווען מ'האָט באַערט דעם אָנ- 
דענק פון קרבן פון דער פאַשיטטישער רציחה. אין אייניקע שטעט 
זענען זיי אפילו באַפאַלן טרויער-פאַרזאַמלונגען און זיי געפּרואװט 
אַראָפּרײסן, 

דער שאָס אויף פּשעיאזד האָט אַרױסגערופן אַ שטורם פון פּראָ" 
טעסט מצד דער ידישער אַרבעטער-יוגנט אין גאַנצן לאַנד. דער 
צענטראַל-קאָמיטעט פון יוגנט-בונד , צוקונפט" האָט אַרױסגעלאָזט אַ 
פלאַמיקן אויפרוף און גערופן צו פאַרװאַנדלען דעם 4טן יאַנואַר, 1920, 
אין אַ טאָג פון שאַרפן פּראָטעסט. אין בערך 150 שטעט זענען פאָר- 
געקומען מיטינגען,. טרויעריאקאדעמיעס און גאָסן-דעמאָנסטראַציעס. 
בערך 15 טויזנט יוגנטלעכע האָבן זיך אין זיי באַטײליקט, 

דער טעגלעכער אָרגאַן פון ,,בונד", די ,נייע פאָלקס-צייטונג" איז 
אַ פּאָר מאָל קאָנפיסקירט געװאָרן צוליב אַרטיקלען און ידיעות וועגן 
דער מעשה גרינוואלד. דאָס אייגענע איז געװען מיטן אָרגאַן פון 
יוגנט-בונד , צוקונפט" -- דעם ,יוגנט-וועקער". דער נױ' 24 פון 
9 איז קאָנפיסקירט געװאָרן פאַר צוויי אַרטיקלען: ,אַ קרבן איז 
געפאַלן" און ,ווער איז דער מערדער". דער נר' 1 פון 1930 איז קאָנ- 
פיסקירט געװאָרן פאַר די אַרטיקלען: ,אונזער פּראָטעסט" און פאַר 

זכרונות וועגן אַ צווייטן קרבן -- אַלבערט בערנשטאָק, דעם , צוקונטפט"- 
פירער, וועלכער איז דערמאָרדעט געװאָרן אָנהױב 1919, 

וועגן דער קאָנפיסקאַציע פון נר' 24, 1929, האָט די רעדאַקציע 
פון ,, יוגנט-וועקער" דערהאַלטן אַזאַ אָפיציעלע מעלדונג: 

,דאָס װאַרשעװער קרייו-געריכט האָט אויף זיין געשלאָסענער 
זיצונג דעם 18טן דעצעמבער, 1929, נאָכן אויסהערן דעם פאָרשלאַג 
פון פּראָקוראָר, באַשלאָסן : 1. באַשטעטיקן די אַדורכגעפירטע דורכן 
װאַרשעװער רעגירונג-קאָמיסאַריאַט קאַנפיסקאַציע פון נומער 24 , יוגנט" 
וועקער" פאַר דרוקן דאָרט די אַרטיקלען , געפאַלן אַ קרבן" און , ווער 
איז דער מערדער", װאָס פאַרמאָגן סימנים פוֹן אַ פאַרברעכן לוט 
דעם 129 אַרטיקל פון שטראָף-קאָדעקט און די אַרטיקלען 1, 2 און 2 
פון דעקרעט פון מלוכה-פּרעזידענט. 2. פאַרװערן די פאַרשפּרייטונג 
פון אױיבנדערמאָנטן דרוק", 

די צענזור האָט באין אופן נישט געלאָזט שרייבן וועגן מערדער, 
דער חשד איז געפאַלן אויף אַ געוויסן פּאָליקארפּ יאַװאָראָװסקי, 21 יאָר 
אַלט, אַ זון פון אַ פּאַליצײיאישן קאָמיסאַר, געאַרבעט האָט ער אַלס 
דינער אין אַ יידישער קצנים"באַנק. זיין פאַרדינסט איז געווען 100 
גילדן אַ חודש --- װי ער האָט אַלין געזאָגט, האָט עס אים געקלעקט 
אוֹיף פּאַפּיראָסן". זיין אייגנטלעכע הכנסה איז װאַרשײנלעך געווען 
פון אַנדערע אומבאַקאַנטע קװועלן. זיין גענויע ראָל אין מאָרד איז 
גרינטלעך נישט אויפגעקלערט געװאָרן, מעגלעך, אַז עס האָט אים 
אויסגעפירט אַ צווייטער פּאַרשױן, 

די פּאָליצײ, ביי וועלכער דער מערדער איז װאַרשײנלעך געווען 
אַ געהיימער מיטאַרבעטער, האָט געהאַט אַן אינטערעס צו פאַררייבן 
דעם ענין, דאָך איז אין שייכות מיטן מאָרד פאָרגעקומען אַ פּראָצעט, 
געשען איז דאָס צוליב אַ מאָדנעם צופאַל. דער פריער דערמאַנטער 
יאַװאָראָווסקי איז בעתן מאָרד אַליין אוֹיך אויף אַ מיסטעריעזן אופן 
פאַרוואונדעט געװאָרן פון אַ קויל, מען האָט דאַן אים געמוזט היילן 
די וואונד און איין טאָג איז אפילו אַ פּאָליציאַנט געשטאַנען אַלס װאַך 
ביי זיין בעט. אייניקע ,צוקונפט"-טוער האָבן אַליין פאַרפירט אַן אויס- 
פאָרשונג און מען איז געקומען צום אויספיר, אַז דער פאַרוואונדעטער 
יאַװאָראָווסקי איז פאַרבונדן מיטן מאָרד, צי ער האָט דאָס געשאָטן 
צי דער צווייטער נישט-אַנטדעקטער פּאַרשױן -- דאָס האָט דאָס געריכט 
געדאַרפט פעסטשטעלן. קעגן יאַװאָראָווסקין איז פאַרפירט געװאָרן אַ 

פּראָצעס, װאָס איז פאָרגעקומען דעם 22טן יולי 1930 אין װאַרשעװער 
קרייז-געריכט, | 

דער אָנגעקלאָגטער האָט מודה געװען, אַז ער האָט פאַרהאַלטן 
גרינוואלדן, אָבער געשאָסן האָט ער נישט, נאָר אַ צוױיטער. איינער 
פון די עדות, אַ פּאָליצײי-פּשאָדאָוניק האָט אין געריכט דערקלעױט, 
אַז געשאָסן האָט ,אַן אייגענער? -- אַ געהיימער פּאָליצײ-אַגענט, 

אַ צווייטער עדות, דער פּוילישער שוסטער-אַרבעטער טשעסלאו 
סטזשעלעץ, האָט אויפן פּראָצעס דערקענט אין יאװאָראָװטקין דעם 
מערדער. ער האָט געזאָגט, אַז איינער האָט גרינוואלדן צוגעהאַלטן 
און דער צווייטער האָט געשאָסן. דער צוהאַלטער האָט דאַן נאָכן 
שיסן געזאָגט צום שיסער : ,דאָס האָט מען נישט געדאַרפט טאָן". 

דאָס זעלבע האָט אויך באַשטעטיקט די עדותטע וויאט, אַ פּוילישע 
אַרבעטערין, װאָס האָט צופעליק געזען די הריגה, 

נישט געקוקט אויף דעם באַלאַסטנדיקן עדות זאָגן קעגן יאַװאָי 
ראָווסקין האָט דאָס געריכט אים אנערקענט פאַר אומשולדיק און 
באַפרײט,. אין דעם אורטייל איז נישט צום ערשטן און נישט צוֹם 
לעצטן מאָל מאַניפעסטירט געװאָרן די מאָראַלישע ירידה פון דער 
פוילישער יוסטיץ, װאָס האָט פאַרלוירן איר געװיסנהאַפטיקײט און 
אומאָפּהענגיקײט און זיך אַלץ מער פאַרװאַנדלט אין אַ געהאָרכואַמען 
אינסטרומענט פון דער רעגירונג-מאַכט, 

די זעלבע יוסטיץ, װאָס האָט באַפרײט דעם מערדער, האָט געשיקט 
אין טורמע אַרין יידישע יוגנטלעכע פאַרן חטא פון פּראָטעסטירן און 
דעמאָנסטרירן קעגן מאָרד,. צווישן די, וועלכע מען האָט אַרעסטירט 
און פאַרמשפּט פאַר אָנפידן מיט אַ דעמאַנסטראַציע צוליב דעם גרינ- 
וואלד-מאָרד, איז אויך געווען דער מיטגליד פון צענטראַל-קאָמיטעט 
פון יוגנט-בונד , צוקונפט" אין פּױלן --- יאֶשקע אָפּמאַן. דורכן ווילנער 
קרייז-געריכט איז ער פאַרמשפּט געװאָרן פאַר דעם און פאַר ענלעכע 
ענינים אויף 3 יאָר און איז אָפּגעזעסן די שטראָף אין װאַרשעװער און 
װוראָנקער טורמעס. אויך קעגן ;צוקונפט"-טוער רפאל רינאַ. איז פאַר- 
פירט געװאָרן אַ פּראָצעס צוליב דער ווילנער גרינװאַלד-דעמאָנטטראַ- 
ציע, ער האָט זיך אָבער צום געריכט נישט צוגעשטעלט, 


6 סאָציאַליסטישער יוגנט-אינטערנאַציאָנאַל 


נאָכן נישט-געלונגענעם פּרואוו זיך צו פאַרבינדן מיטן קאָמוניס- 
טישן יוגנט-אינטערנאַציאָנאָל (זע ערשטן טייל, קאַפּיטלען 7 און 8) 
איז די בונדישע יוגנט-באַװעגונג געשטאַנען אַ לענגערע צייט מחוץ 
עדער אינטערנאַציאָנאַלער פֿאַראייניקונג, מ'האָט דאָס אָבער באַטראכט 
פאַר אַ צייטווייליקע דערשיינונג. אַזױי האָט געדויערט אַ צענטליק 
יאָר, 

די געענדערטע באַדינגונגען און די אייגענע אידעאַלאָגישע איבער- 
שאַצונגען האָבן געברענגט צו אַ דערנענטערונג צווישן דער בונדישער 
יוגנט און דעם סאַציאַליסטישן יוגנט אינטערנאַציאַנאַל, 

דער סאָציאַליסטישער יוגנט-אינטערנאַציאָנאַל איז געגרינדעט גע- 
װאָרן אין די טעג פון 26724 אויגוסט, 1907, אין שטוטנאַרט. אויפן 
גרינדונג-צוזאַמענפאָר האָבן 22 דעלעגאַטן פאַרטרעטן אַרום 50 טויזנט 
מיטגלידער פון 13 לענדער. די רעפּרעזענטירטע לענדער זענען געווען : 
דייטשלאַנד, עסטרייך, בעלגיע, טשעכיע, אונגאַרן, שוייץ, איטאַליע, 
שפּאַניע, ענגלאַנד, האָלאַנד, דענעמאַרק, שוועדן און אױיסטראַליע. אַלס 
געסט זענען אויך געווען פאָרשטייער פון ,בונד". אין אָנפירנדיקן 
ביוראָ זענען געוויילט געװאָרן יוגנט-טוער, וועלכע האָבן שפּעטער גע- 
שפּילט אַ באַדײיטנדיקע ראָל אין דער אַרבעטער-באַװעגונג, װוי קאַרל 
ליבקנעכט (דײיטשלאַנד), ראָלאַנד האָלסט (האַלאַנד), מעלער (שוועדן, 
װינאַרסקי (עסטרייך) א. א. אַָלס סעקרעטאַר איז גשויילט געװאָרן 
דער שפּעטער באַרימט-געװאַרענער פירער פון דער עסטריכישער 
סאַציאַל-דעמאַקראַטיע ראָבערט דאנעבערג (בעת דער צווייטער וועלט" 
מלחמה האָבן אים די נאַציס צואַמען מיט אנדערע וינער יידן האר" 
שלעפּט קיין פּוילן אין קאָנצענטראַציע-לאַגער פון אָשװיענטשים, וואו 
ער איז אומגעקומען), | 

אין יוגנט-בונד , צוקונפט" זענען געווען שטאַרקע חלוקי-דעות 
אַרום דער פראַגע פון אַרײנטרעטן אין סאַציאַליסטישן יוגנט-אינטער- 

נאַציאָנאַל. אַ דערנענטערונג צום סאָציאַליסטישן יוגנט-אינטערנאַ- 
ציאָנאַל איז פאָרגעקומען במשך פון אַ ריי יאָרן, קודם כל האָט זיך 
דאָס אויסגעדריקט אין אָנהויבן פייערן דעם יערלעכן סאָציאַליסטישן 
יוגנט-טאָג אין דער דאַטע פון אָנהױיב אָקטאָבער, נישט אָנהוױיב סעםפ- 
טעמבער, װאָס איז געווען דער יוגנט-טאָג פון קאָמוניסטישן לאַגער, 
(אַגב, פלעגט די יידישע יוגנט צוליב פּראַקטישע טעמים דורכפירן די 
פייערונג דעם ערשטן שבת פון חודש און נישט דעם ערשטן זונטאָג, 
װאָס איז געווען דער אָפיציעלער טאָג פון דער פייערונג). אַ צווייטער 
וויכטיקער דערנענטערונג-שריט איז געמאַכט געװאָרן דורכן אָנטײיל 
אין אינטערנאַציאָנאַלן סאָציאַליסטישן יוגנט-צוזאַמענפלי אין ווין, אין 
יולי, 1929, פון פּוילן איז דעמאָלט אָפּגעגאַנגען אַ ספּעציעלער צוג 
מיט קרוב טויזנט אָנטײילנעמער --- פּאַליאַקן, יידן, דייטשן, לעטן, צסטן 
און פינלענדער. צווישן זיי זענען אויך געווען 150 יינגלעך און מיידלעך 
פוֹן דער בונדישער יוגנט-באַוועגונג, 

נאָכן צוזאַמענפלי, אין וועלכן עס האָבן זיך באַטײליקט 25 טויזנט 
יוגנטלעכע פון פאַרשידענע לענדער, איז אין ווין אויך פאָרגעקומען 
דער דריטער קאָנגרעס פון סאַציאַליסטישן יוננט -אינטערנאַציאָנאַל, 
װאָס האָט פאַרטרעטן 50 פאַרבאַנדן מיט 220 טויזנט מיטגלידער אין 
7 מלוכות. אויפן דאָזיקן קאָנגרעס האָט דער רעפערענט פון יוגנט- 
מאַניפעסט, װאָס דער אינטערנאַציאָנאַל האָט אַרױסגעלאָזט, דער פירער 
פון דער שוועדישער סאָציאַליסטישער יוגנט ר. לאנדשטרעם, דער- 
קלערט: 

,אויך אין פּוילן איז פאַראַן אַ סאָציאַליסטישע יוגנט-אָרגאַניזאַציע, 
װאָס שטייט מחוץ דעם סאָציאַליסטישן יוגנט-אינטערנאַציאָנאַל -- דאָס 
איז דער יוגנט-בונד , צוקונפט", מיר ווייסן, אַז די , צוקונפט" איז די 
עלטסטע און שטאַרקסטע סאָציאַליסטישע יוגנט-אָרגאַניזאַציע אין פּוילן, 
זי האָט אַ רומפולע פאַרגאַנגענהײט: זי האָט פיל קרבנית געבראַכט 
אין קאַמף פאַרן סאָציאַליזם. זי פירט אַ ברייטע טעטיקייט. סיי לויט 
איר גייסט און סיי לויט אירע מעשים איז זי אַ גוטע סאַציאַליסטישע 
יוגנט-אָרגאַניזאַציע. כ'דריק אויס די האָפענונג, אַז אין דער נאָענט- 
סטער צייט װועט די , צוקונפט" צושטיין צום סאָציאַליסטישן יוגנט-איג" 
טערנאַציאַנאָל?, 

דעם 9טן פּעברואַר, 1920, איז אין ואַרשע זיך צונויפגעקומען 
אויף אַ סעסיע דאָס ביוראָ פון סאָציאַליסטישן יוגנט-אינטערנאַציאַנאַל, 
די פּוילישע סאָציאַליסטישע יוגנט-אָרגאַניזאַציע האָט לכבוד דעם 


יוגנט-בונד ,צוקונפט" אין פּױלן 239 


איינגעאָרדנט אין זאָל פון , אַטענעום" אַ גרויסע יגנט אַקאַדעמיע, 
אויף וועלכער עס האָבן געהאַלטן רעדעס היינץ פון עסטרייך און האנסען 
פון דענעמאַרק, װוי אויך די פוילישער אַרבעטער-פירער הערמאן דיאַ- 
מאַנד, טשאפּינסקי און זדאַנאָווסקי. דער יוגנט-בונד , צוקונפט", וועלכער 
איז אָפּיציעל איינגעלאַדן געװאָרן, איז געווען פאַרטרעטן מיט 150 חברים 
און חברטעס. גלייך נאָך דער עפענונג פון דער אַקאַדעמיע האָט דער 
פאָרזיצער סטאַניסלאַוו דיבוא געגעבן דאָס ערשטע װאָרט דעם פאָר 
שטייער פון יוגנט-בונד , צוקונפט", וועלכער האָט גערעדט אין יידיש, 
פּויליש און דייטש, 

דאָס אַלץ האָט געהאָלפן שאַפן אַ פּסיכאַלאַנישע דערגענטערוג 
צווישן דער , צוקונפט" און דער אינטערנאַציאַנאַלער סאַציאַליסטישער 
יוגנט-באַוועגונג. די ערשטע מער קאַנקרעטע שריט זענען געמאַכט 
געװאָרן אין דער צוייטער העלפט 1920,. דער צענטראַל-קאָמיטעט 
פון יוגנט-בונד , צוקונפט" אין פּוילן האָט דעמאָלט באַקומען פאָלגנדיקן 
בריוו ; 

,חשובע חברים ! 

פון פּרעסע-ידיעות האָבן מיר זיך דערואוסט, אַז דער , בובף" 
האָט אויף זיין לעצטן צוזאַמענטאָר באַשלאָטן אַרײנצוטרעטן אין סאָ- 
ציאַליסטישן אינטערנאַציאָנאַל. מיר וענדן זיך דעריבער צו אייך מיט 
דער פראַגע, צי עס איז איצט נישט פאַראַן אויך די מעגלעכקייט, אַז איי- 
ער אָרגאַניזאַציע זאָל זיך אָנשליסן אין סאָציאַליסטישן יוגנט-אינטערנא- 
ציאָנאַל,. עס װאָלט געווען פאַר אונז אַ גרויסע פרייד, ווען מיר זאָלן 
קאַנען באַטראַכטן אייער אָרגאַניזאַציע פאַר א מיטגליד אין סאַציאַלים" 
טישן יוגגט-אינטעױנאַציאָנאַל, דעריבער בעטן מיר אייך אונז מודיע 
צו זיין, צי עס איז פאַראַן די אויסזיכט, אַז אייער אָרגאַניזאַציע זאָל 
זיך ווענדן צו אונז וועגן אויפנעמען זי אין אונזער אינטערנאַציאָנאַל. 

מיט סאַציאַליסטישן יוגנט-גרוס, 
סאָציאַליסטישער יוגנט-אינטערנאַציאָנאַל", 

אויף דעם בריוו האָט דער צענטראַל-קאָמיטעט געשיקט צום איו" 
טערנאַציאָנאַל דעם דאָזיקן ענטפער: 

,חשובע חברים ! 

אייער בריוו האָבן מיר דערהאַלטן, מיר דאַנקען אייך פאַר דער 
אויפמערקזאַמקײט, װאָס איף ווייזט אַרױס לגבי אונזער אָרגאַניזאַציע. 

אונזער פּאַרטײ, דער ,בונד", אונטער וועמענס פּאַליטישער אב" 
פּירונג מיר געפינען זיך, האָט אויפן לעצטן צזאַמענפאָר באַשלאָסן 

אַרײנצוטרעטן אין סאָציאַליסטישן אינטערנאַציאָנאַל. ‏ אין הסכם מיט 
אונזער סטאַטוט איז דער דאָזיקער באַשלוס, אַלס אַ פּאָליטישער, פאַר 
אונז פאַרפליכטנדיק, אונזער אַרײינטריט אין סאָציאַליסטישן יוגנט- 
אינטערנאַציאָנאַל מוז אָבער נאָך באַשלאָסן ווערן דורך אונזער צו" 
זאַמענפאָר, די דאָזיקע פראַגע ועט שטיין אויף דער טאָג"אָרדנונג 
פון אונזער נאָענטסטן צוזאַמענפאָר, 
מיט סאָציאַליסטישן גרוס, 
יוגנט-בונד , צוקונפט" אין פּױלן", 


דעם פטן און 10טן אָקטאָבער, 19232, איז אין פּראג פאָרגעקומען 
דער 4טער קאָנגרעס פון סאָציאַליסטישן יוגנט-אינטערנאַציאָנאַל. דער 
יוגנט-בונד , צוקונפט" האָט באַקומען אַן איינלאַדונג זיך צו באַטײליקן. 
אין שייכות מיט דעם האָט דער צענטראַל-קאָמיטעט אָנגענומען אַזאַ 
פּרינציפּיעלן באַשלוס : 

, דער פּלענום פון צענטראַל-קאָמיטעט פון יוגנט-בונד , צוקונפט" 
אין פּױלן שטעלט פעסט: 

1 דער יוגנט-בונד , צוקונפט" האָט שטענדיק געפירט זיין אַרבעט 
אין גייסט פון אינטערנאַציאָנאַלן סאָציאַליזם. דער קאַמף פאַרן סאָציאַ- 
ליזם מוז געפירט וערן דורך די סאַציאַליסטישע מאָסן גופא. דער 
יוגנט-בונד ,צוקונפט" האָט אַ פאָזיטיווע באציאונג צו דער מאָס- 
אָרגאַניזאַציע פון דער אינטערנאַציאָנאַלער פּראָלעטאַרישער יוגנט -- 
צום סאַציאַליסטישן יוגנט-אינטערנאַציאָנאַל. 

2; דער דאָזיקער אינטערנאַציאָנאַל איז נאָך ווייט פון צו זיין דאָס, 
װאָס מיר אַלס רעװאָלוציאָנערע סאַציאַליסטן פאָדערן פון אים. ער איז 
נאָך באַהערשט דורך אַ רעפאָרמיסטישע מערהייט. צו אים געהערט 
אָבער די ווייט-גרעסטע מערהייט פון דער קלאַס-באַװאוסטזיניקער 
אַרבעטער-יוגנט אין קאַפּיטאַליסטישע לענדער און ער איז די איינציקע 
אינטערנאַציאָנאַלע פּראָלעטאַרישע יוגנט-אַרענע, וואו מיר קאָנען און 
דאַרפן ברענגען צום אויסדרוק אונזער רעװאָלוציאָנער-סאָציאַליסטישע 
שטעלונג און צוזאַמען מיט אַנדערע נאָענטע צו אונז עלעמענטן ווירקן 
פאַר איר זיג, 

3 פון דער צווייטער זייט דעצידירט אויך וועגן אונזער באַציאונג 
צום סאָציאַליסטישן יוגנט-אינטערנאַציאָנאַל די שטעלונג פון דער 
פּאַרטײ, ‏ דער לעצטער לאַנד-צוזאַמענפאָר פון יוגנט-בונד , צוקונפט" 
אין פּוילן האָט איינשטימיק באַשלאָסן, אַז די באָשלוסן פון אונזער 

פּאַרטײ וועגן אינטערנאַציאָנאַל זענען אויך חל אויף אונזער אָרגאַניזאַ- 
ציע. דער אָנשלוס פון , בונד" אין סאַציאַליסטישן אינטערנאַציאָנאַל 
האָט דעריבער אין פּרינציפ פעסטגעשטעלט אונוער פּאָזיטיווע בט" 
ציאונג צום סאַציאַליסטישן יוגנט-אינטערנאַציאַנאַל, 

4 אַרױסגײענדיק פון די דערמאַנטע הנחות האַלט דער צענטראַל- 
קאָמיטעט פאַר נייטיק -- נישט קאַנענדיק אַליין באַשליסן דעם פאָרמעלן 
אַרײינטריט אין סאָציאַליסטישן יוגנט-אינטערנאַציאָנאַל און צוליב 
דער אוממעגלעכקייט צו רופן איצט אַ צװזאַמענפאָר -- צו באַטײליקן 
זיך אין נאָענטסטן קאָנגדעס פון סאַציאַליסטישן יוגנט-אינטערנאַציאָנאַל 
מיט באַראַטונג-רעכט?, 

אַ מינדערהייט אין צ, ק. איז געווען קעגן דער באַטײליקונג און 
געשטימט קעגן דער רעזאָלוציע, דער צענטראַל-קאָמיטעט האָט אין 
הסכם מיט זיין באַשלוס באַשטימט צוֹ שיקן אַ דעלעגאַציע צום 4טן 
קאָנגרעס אין פּראנ. די דעלעגאַציע איז אָבער נישט געפאָרן, ווייל זי 
פּוילישע רעגירונג האָט זיך אָפּגעזאַנט צו געבן אויסלענדישע פּעסער 
די פאָרשטייער פון , צוקונפט", וי אויך די פאַרשטייער פון דער 
פוױילישער סאַציאַליסטישער יוגנט,. דער פאָרזיצער פון קאַנגרעס האָט 
געמאָלדן וועגן דעם, אַז די רעגירונג האָט זיך אָפּגעזאָגט אַרױסצוגעבן 
די דעלעגאַטן פון פּוילן אויסלענדישע פּעסער. די מעלדונג האָט 
אַרױיסגערופן אַ שטורם פון אויפרעגונג. דער קאָנגרעס האָט אָנגע- 
נומען אַ פּראָטעסט-רעזאָלוציע קעגן דער האַנדלונג פון דער פוילישער 
רעגירונג און גלייכצייטיק איבערגעשיקט אַ באַגריטונג צו דער סאצי- 
אַליסטישער יוגנט אין פּוילן, 

אין דער דעבאַטע אויפן פּראָגער קאָנגרעס האָט דער דעלעגאָט 
יינגלסאָן --- אַ פאָרשטייער פון סאָציאַליסטישן יוגנט-פאַרבאַנד אין 
לעטלאַנד און אַ פירער פון דער דאָרטיקער בונדישער יוגנט -- גערעדט 
וועגן דער ראָל פון יוגנט-בונד , צוקונפט" אין פּולן, 

אויפן קאָנגרעס האָט דער סעקרעטאַר איבערגעלייענט אַ בריו 
פון יוגנט-בונד, װאָס איז אויפגענומען געװאָרן דורך די דעלעגאַטן 
מיט שטורמישן בײיטאַל,. דער בריוו האָט געהאָט אַזא אינהאַלט ; 

,צום פּרעזידיום פון 4טן קאָנגרעס פון סאַציאַליסטישן יוגנט- 
אינטערנאַציאָנאַל ; 

חשובע חברים, 

די פּוילישע רעגירונג האָט נישט אַרױסגעגעבן קיין אויסלענדישע 
פּעסער אונזער דעלעגאַציע צו קאָנגרעס פון סאַציאַליסטישן יוננט- 

אינטערנאַציאָנאַל און דערמיט אוממעגלעך געמאַכט פאַר אונז די די" 
רעקטע באַטײליקונג אין קאָנגרעס. מיר ווילן דעריבער אין דאָזיקן 
בריוו בקיצור איבערגעבן דאָס, װאָס אונזער דעלעגאַציע װאָלט געזאָגט 
פון דער קאָנגרעס-טריבונע, ווען מען װאָלט ביי איר נישט צוגענומען 
די מעגלעכקייט צו אייך צו קומען.י. 
אונזער אָרגאַניזאַציע, דער יוגנט-בונד , צוקונפט" אין טּוילן, נעמט 
אָרום 10 טויזנט מיטגלידער. במשך פון די 25 יאָר פון אונזער עק- 
זיסטענץ (דערפון אַ ריי יאָרן אונטער דער בלוטיקער צאַוישער 
הערשאַפט) האָבן מיר אויסגעקעמפט אַ סך שווערע קאַמפן און אויסגע- 
בויט אַ שטאַרקע, דיסציפּלינירטע יוגנט-אָרגאַניזאַציע, 
מיר געפינען זיך אונטער דער אָנפירונג פון דער סאַציאַליסטישער 
פּאַרטײ פון יידישן פּראָלעטאַריאַט, פון , בונד" אין פּוילן, פּונקט וי 
אונזער פּאַרטײ, אַזױ זענען אויך מיר איבערצייגט, אַז. דער קלאַסןײ 
קאַמף אין גייסט פון רעװאַלוציאָנערן סאָציאַליזם איז דער איינציק- 
ריכטיקער וװועג צו דער פּראָלעטאַרישער באַפרייאונג. מיר זענען 
דעריבער נישט צופרידן מיט דער ביז-איצטיקער שטעלונג פון דער 
רעפאָרמיסטישער מערהייט פון סאָציאַליסטישן יוגנט-אינטערנאַציאָנאַל, 
מיר אנערקענען אָבער דעם סאָציאַליסטישן יוגנט אינטערנאַציאָנאַל 
פאַר די גרויסע אינטערנאַציאָנאַלע סאָציאַליסטישע מאַסן- אָרגאַניזאַציע 
פון דער פּראָלעטאַרישער יוגנט און פאַר די איינציקע אַרענע, ואו 
עס ווערט געשמידט דאָס געווער פון אינטערנאַציאָנאַלן סאָציאַליס- 
טישן קאַמף, 
זאָל דער פּראָגער קאָנגרעס פון סאַציאַליסטישן יוגנטיאינטער. 
נאַציאָנאַל, אַנטשפּרעכנדיק דער נייער לאַגע, װאָס עס האָט געשאַפן 
דער באַנקראָטירטער קאַפּיטאַליזם --- אַרויפפירן אויף נייע רעװאָלו" 
ציאָנערע וועגן דעם קאַמף פון דער פּראָלעטאַרישער יוגנט פאַר דער 
פאַרווירקלעכונג פון סאָציאַליזט, 
אין דעם זין ווינטשן מיר דעם קאָנגרעס פולן דערפאָלג אין זיין 
אַרבעט, 
מיט טאָציאַליסטישן גרוס, 
צענטראַל קאָמיטעט פון יוגנט- 
בונד , צוקונפט" אין פּױלןי, 


ז. הױכער גראַד פון אָרגאַניזירטקײט 


צום 20-יאָריקן יובל פון , בונד" האָט הענריק ערליך געשריבן: 

,פאַרװאָס איז ביז איצט אַזױ שטאַרק געווען די צוגעבונדנקייט, 
די ליבע צווישן אונזער גרויסן און אייער קליינעם , בונד" ? ווייל אונ" 
זערע , גרויסע? זענען געבליבן יינג אין זייער טריישאַפט און באַגײסטע- 
רונג פאַרן סאַציאַליסטישן אידעאַל, און אונזערע , קליינע? האָבן אַרױס- 
געוויזן אַזױ פיל ערנסטקייט אין זייער יינגן סאָציאַליסטישן גלויבן", 

(, יוגנט-וועקער", נר' 20, 1927). 

נאַטירלעכע ברויזנדיקע יינגקייט און גלייכצייטיק ערנסטקייט און 
אחריות זענען געווען דער סימן מובהק פון , צוקונפטיסט". אין די 
שפּעטערע יאָרן האָט ער זיך אויך אויסערלעך אויסגעטײילט: אַ בלויע 
בלוזע מיט אַ דויטן קראַװאַט און מיט אַ מעטאַלענעם זשעטאָן אויף 
דער לאַץ, 

אין יאָר 1921 צו דער פאָלקסציילונג האָבן די , צוקונפטיסטן? גע" 
פירט אַן אַגיטאַציע, אַז מען זאָל אָנגעבן יידיש אַלס מוטער. און 
רעד-שפּראַך און זיך באַצײיכענען אַלס רעליגיעלאָז. זייער אידעאַל איז 
געווען אַ וועלטלעכער ייד, טיף פאַרבונדן מיט דער יידישער קולטוף, 

זי האָבן אויסגעאַרבעט אַן אייגענעם לעבנס-נוסח מיט באַזונדערע 
מנהגים און יום-טובים, מיט אַן אײגנאַרטיקן פאָלקלאָר און הומאָר, 
מיט אַ ספעציפישן שטריך אין זייער אַרט דענקען. אויף צו פאַרבייטן 
ראש השנה און יום-כפּור, פּורים און תשעה באב האָבן זי געהאַט 
יאָרטעג פון רעװאָלוציעס, דעם אינטערנאַציאָנאַלן אַרבעטער-יום-טוב 
--- דעם 1טן מאַי, אַן אינטערנאַציאָנאַלן יוגנט-טאָג, אַן אַנטי-מלחמה- 
טאָג, זייער אויסלעבן זיך בציבור איז פאָרגעקומען אין די קרייזן, פאַר- 
זאַמלונגען, לאַגערן, צוזאַמענפליען. 

מאַנכע פלעגן װאַנדערן פון שטעטל צו שטעטל, כדי צו פאַרשפּרײטן 
זייעדע אידייען,. איין ביײישפּיל פון א סך,. אין אַ קאָרעספּאָנדענץ פון 
שטשוטשין (אויף די מזרח-קרעסן : 

, אונזערע צוויי חברים זענען אַװעק צופוס קיין זשעטל, זיי זענען 
געגאַנגען 106 קילאָמעטער. דער שכּר פון זייער טרחה איז געװוען, 
װאָס זיי האָבן דאָרטן אָפּגעהאַלטן אַ פאַרזאַמלונג פון ,צוקונפט" און 
, סקיף", (י, וו. נר' 24, 1928), 


מיט אידעאַליזם און איבערגעגעבנקייט זענען געווען דורכגעדרונגען 
אַלע -- פון די שפּיצן ביז דעם פּשוטסטן מיטגליד, לאָמיר ברענגען 
אַלס ביײישפּיל אַ שטעטעלע פון די מזרח- געגנטן פון פּוילן: 

,די לאַגע פון די יוגנטלעכע אַרבעטער ביי אונז אין איויע אין 
זייער אַ שווערע. מיר אַרבעטן ביז 14 שעה אַ טאָג פאַר אַ קליינעם 
לוין,. נאָך דער פאַרמאַטערנדיקער אַרבעט קומען מיר טעגלעך אין . 
אונזער לאָקאַל,. ערשט אַ קורצע צייט, וי מיר האָבן זיך אָרגאַניזירט, 
און דאָך פאַרשטײען מיר שוין װוי טייער עס דאַרף פאַר אונז זיין די 


אָרגאַניזאַציש?. (י. װו. נר' 2, 1927), 
קאָרעספּאַנדענציעס פון קליינע שטעטלעך אין צענטראַליפּױלן 
דערציילן ; 


, די אָרגאַניזאַציע (אין גאָמבין) האָט זיך פאַרגרעסערט ביז 100 
מיטגלידער. דערביי זענען אָרגאַניזירט געװארן די אָרימסטע שלעמענטן 
פון שטעטל", (י. װו. נר' 5, 1927), 

,אונזער אָרגאַניזאַציע (אין גאַרװאָלין) גרופּירט אַרום זיך דעם 
רוב פון דער יידישער אַרבעטער-יוגנט. מיר זענען אויך משפּיע די 
שילער פון די , פּאָוװושעכנע" שולן", (י, װו. נר' 1, 1927), 


, די אָרימסטע פון שטעטל" -- דאָס איז נישט בלויז געווען די 
פּריווילעגיע פון גאָמבין -- אַזױ איז געווען כמעט אומעטום. אין 
דער , צוקונפט" האָט די אָרימסטע יוגנט געזען אַן אינסטרומענט, װאָס 
וועט זי קולטורעל און טיילווייז אפילו עקאָנאָמיש אויפהויבן און צוגעבן 
איר סאָציאַלע און פּאָליטישע חשיבות. פּונקט אַזױ איז אויך נישט גע" 
ווען קיין אויסנאַם די השפּעה פון דער גאַרוואלינער , צוקונפט" אויף 
די קינדער פון די , פּאָוושעכנע" שולן (דאָס זענען געווען די פּוױלישע 
מלוכהשע פאָלקסשולן), נאָך זיצנדיק אויף דער שול-באַנק האָבן די 
פאָלקס-קינדער שוין אָנגעצייכנט פאַר זיך זייער לעבנסוועג, װאָס 
פירט דורכן יוגנט-בונד, 

מיט זייער באַוואוסטזיניקייט אוֹן פּערזענלעכער אויפפירונג האָבן 
די יוגנט-בונדיסטן געשאַפן אַרום זיך אַן אַטמאָספער פון סימפּאַטיע ; 
מיט איר פאַרצווייגטער טעטיקייט האָט די יוגנט אָרגאַנזאַציע זיך 

דעראָבעױט אַ גרויסן אָנזען. ס'איז דעריבער נישט קיין וואונדער, װאָס 
זי האָט פאַרמאָגט אַ שטאַרקע װערביר"קראַפט, 

אַ יוגנט-אָרגאַניזאַציע מוז אומאויפהערלעך ווערבירן נייע מיט- 
גלידער שוין צוליבן פּשוטן טעם, װאָס זי איו בלויז אַן איבערגאַנג- 
עטאפּ,. ס'איז אַזױ װי אין דער אַרמײ. דער אָפיצירן-קאדר קאָן 
דינען לאַנגע יאָרן, אָבער די זעלנער-מאַסע קאָן בלייבן אין דער אַרמײ 
נאָר אַ באַשטימטע דינסט-צייט, װאָס דויערט העכסטנס אַ פּאָר יאָר, 
אַחוץ אינדיווידועלער ווערבירונג אַ גאַנץ יאָר, האָט מען יאָרזיערלעך 
דורכגעפירט גרויסע ווערבירונג-קאַמפּאַניעס, װאָס האָבן אַריינגעברענגט 
אָרום 372 טויזנט נייע מיטגלידער, כדי צו פאַרפילן דעם ליידיקן פּלאַץ 
פון די שוין איבערגעוואקסענע, וועלכע דאַרפן אַרױסגײן. די װער- 
בירונג-קאמפּאניעס זענען דורכגעפירט געװאָרן אין גאַנצן לאַנד גלייכ" 
צייטיק לויט אַ ספּעציעל צענטראַל-אױסגעאַרבעטן פּראָגראַם -- מיט 
פאַרביקע פּלאַקאַטן, פייערונגען, קאָנצערט-מיטינגען, צוגן מיט ברענענ- 
דיקע פאקלען א.א.וו, 

לאָמיר נעמען אַלס ביישפּיל די צוויי גרעסטע אָרגאַניזאַציעס -- 
װאַרשע און לאָדזש -- אין יאָר 1921. װאַרשע האָט אין יענעם יאָר 
ווערבירט 480 נייע מיטגלידער, לאָדזש --- 345, 

די ווירקונג פון דער , צוקונפט" איז נישט געווען קיין איזאָלירטע 
דערשיינונג, זי איז געווען אַ טייל פון דער אַלגעמײנער בונדישער השפּעח 
אין לאַנד, וועגן צושטאַנד אין יאָר 1927 האָבן מיר אַוֹאַ בילד ; 

,דער יוגנט-בונד , צוקונפט" פאַרמאַנט אַרגאַניזאַציעס אין 150 
שטעט און פאַרבינדונגען אין נאָך 100 שטעט. פיל טויזנטער יוגנט- 
לעכע זענען אין אַלע עקן לאַנד (18 ראַיאָנען) אָרגאַניזירט אונטער 
דער בונדישער פאָן, אין 20 שטעט האָנן אין לעצטן יאָר 1000 קינדער 
זיך פאַראײיניקט דורכן , סקיף" צו דער בונדישער משפּחה. אין אַ דיי 
שטעט האָנן זיך אונזערע מאַמעס און שוועסטער געשאַפן ספּעציעלע 
אָרגאַניזאַציעס -- ,יאף". ;פון די 20 שטאָטישע יידישע קולטור- 
אָמטן (צענטראַל-ראַטן) פון די פּראָפעסיאָנעלע פאַראיינען פאַרמאָגן 
9 אַ בונדישע מערהייט,. בלויז כעלם איז אַן אויסנאָם?, 

(א. גלייכער, י. װו. נר' 20, 1927), 


סוף 1931 האָט די װאַרשעװער אָרגאַניזאַציע פון יוגנט-בונד גע 
ציילט 1500 מיטגלידער, איינגעטיילט אין 54 קרייזן. פריער האָט מען 
הונדערטער מיטגלידער איבערגעשיקט אין , בונד". די 54 קרייזן זענען 

געווען איינגעטיילט: 40 פון יוגנטלעכע אַרבעטער, 10 פון האַנדל- 
און ביוראָדאָנגעשטעלטע, 4 פון שילער. כמעט אַלע פאַכן פון יידישע 
אַרבעטער זענען געווען פאַרטרעטן אין דער אָרגאַניזאַציע. עס זענען 
אויך געווען פאַרטרעטן די װאַרשעװער פאָרשטעט -- פּראגע, פּעל- 
צעוויזנע, אכאָטע, ברודנע, פּאָװאָנזעק, גראָכאָ. ‏ דער עלטער האָט 
זיך געװאַקלט פון 15 ביז איבער 21 יאָר. די שטאַרקסטע גרופּע איז 
געווען פון 15 ביז 18 יאָר (אַרום 55 פּראָצענט), די צווייט-שטאַרקסטע 
איז געווען אין עלטער פון 18 ביז 21 יאָר (קרוב 30 פּראָצעגט), 


דער צוזאַמענשטעל לויט פאַכן איז דעמאָלט געווען: 


באַקלײיד 6 6666 66..6.ץ 6666 .6.6 א 6.6 א. .6666 .2255 5 .44,606 
טעקסטיל ייר א יי אי יי יא יש 
האַנדלס אָנגעשטעלטע ייי יו יי א א עו 
לעדער 6666.5666564 5665 ...6 6.6 6.6 א 6 6666 555 556 5555 10:206 
גומי:אינדוסטריע בא 6666666. .6,666 6. 6666 5566 4:200...,....566 
האָלץ +66626 ...6.6 66... ...א 6א .6.2 6.2 6626 56 6 5555 24600.559 
מעטאַל 66 אאאא,6א6א..6א .66 6.6 .6666 5,656666..... ...2,900 
דערנערונג +56...666.6666. ...א ...6.6 66 6 .666 .9255 .....14102 
דרוקער 6666.6.666664. .6666 6, 6666 6ץ6 .6666 2אע. 966 .......14100 
פּאַפיר 655555962554:445566665::44555 :5555 04600.....222666 
אייניקע אַנדערע פאַכן 56.16...1244 .6 6665 .6666 00...55.5255565 2 
שילער 6...666.:6.644 666,666 ...6.1 שא 6.6 6.6 666 6 5555 9 .2.2 1:290 


אַ פּאָר ציפערן אויך וועגן דער פּראָװינץ. 


דעם 7טן אױגוסט, 1926, איז פאָרגעקומען אַ קאָנפערענץ פון 
מעזריטשער ראֵיאָן, 21 דעלעגאַטן האָבן רעפּרעזענטירט 10 שטעט, 
אין מעזריטשער ראַיאָן האָבן דעמאָלט עקזיסטירט יוגנט אָרגאַניזאַ" 
ציעס אין 12 ערטער, די צאָל מיטגלידער האָט באַטראָפן 149, 


אין זעלבן חודש איז אויך פאָרגעקומען אַ ראַיאָן-קאָנפערענץ אין 
װולאָצלאַװעק. עס זענען געווען רעפּרעזענטירט 16 ערטעף מיט 617 
מיטגלידער, דערפון זענען אין צענטער -- װלאָצלאַװעק געווען 164 
מיטגלידער. אין דעם ראַיאָן זענען אונטער דער אָנפירונג פון , צו" 

קונפט? געווען 11 יוגנט-סעקציעס אין די פּראָפּעסיאַָנעלע פאַראיינען 
און 8 אָװוונט-שולן, 


אין לובלין איז אין דער זעלבער צייט געווען אַ ראַיאָן-קאַנפערענץ 
פון 7 שטעט מיט 488 מיטגלידער, 


דעם 12טן מאַי, 1928, איז אין לאָדזש פאָרגעקומען אַ ראַיאָן-קאָנפע- 
רענץ, אין וועלכער עס האָבן זיך באַטײליקט דעלעגאַטן פון לאָדזש, פּיעט- 
ריקאָוו, קאליש, בעלכאַטאָו, זדונסקאַ װאָליאַ, אלעקסאַנדער, טאָמאַשאָװ 
בזשעזשין, לענטשיץ. (אויך אין די שכנותדיקע אָזאָרקאָוו און זגערוש 
זענען געווען ,צוקונפט"-אָרגאַניזאַציעס, אָבער קיין דעלעגאַטן זענען 
פון דאָרטן נישט געקומען). דער ראַיאָן-קאָמיטעט האָט געשאַפן אַ 
װואַנדער-ביבליאָטעק פון 200 צוגעפּאַסטע ביכער אוֹן זי פלעגט איבער- 
געשיקט ווערן פון שטעטל צו שטעטל, דעפערענטן פון ראַיאָן קאָמיטעט 
זענען אין דער באַריכט-צייט געווען אויף 48 באַזוכן אין די שטעטלעך, 
לויט די באַריכטן איז אויסגעקומען: לאָדזש האָט פאַרמאָגט 800 מיט- 
גלידער,. דער רוב פון די פּראָפעסיאָנעלע יוגנט-סעקציעס איז געוען 
אונטער דער השפּעה פון יוננט-בונד,. זדונסקאַ װאָליאַ --- קרוב 150 
מיטגלידער, אַחוֹץ דעם האָט דאָרטן די יוגנט געהאַט אַ סספּאָרט: 
סעקציע, אַ כאָר, אַ דראַמאַטישן קרייז און אַן אָוונט-שול,. בעלכאַטאָו 
האָט געציילט 120 מיטגלידער, 


דער פּראָצענט פון אָרגאַניזירטער יידישער אַרבעטער-יוגנט אין 
געווען אַ הויכער סיי אין פאַרגלייך מיט דער אַלגעמײנער ציפער פון 
דער באַפעלקערונג, סיי אין פאַרהעלטעניש צו די אָרגאַניזירטע דער" 
וואקסענע מיטגלידער פון דער פּאַרטײ. צויי טאַבעלעס װעלן עס 
קלאָר מאַכן, 


אין אױגוסט, 1928, איז אין בריסל (בעלגיע) פאָרגעקומען בי 
דער אינטערנאַציאָנאַלער סאָציאַליסטישער דערציאונג-קאָנפערענץ אַן 
אויסשטעלונג. דאָרטן האָט מען געוויזן אַ טאַבעלע פון דער צאָל אָר- 
גאַניזירטע סאָציאַליסטישע יוגנטלעכע אין פאַרגלייך מיט דער צאָל 
איינוואוינער. די טאַבעלע איז געװען בלױז פון 10 אײראָפּעאישע 
לענדער. װאָס האָט זי אונז געוויזן? 

אויף 10 טויזנט אייג" 
נומער לאַנד די באַפעלקערונג צאָל יוגנטלעכע װאינער געװען יוגנטי 
אין מיליאַנען סאַציאַליסטן לעכע סאַציאַליסטן 


שוװעדן 5,9 206000 208 
2 עסטרייך 653 200 20+68)2 
2 דענעמאַרק. 221 1000 20,58 
4 טשעכאָסלאָװאַקיע: 

א. דייטשן 25 00 177 

ב. טשעכן 5 2:000 5:6 
5 בעלגיע 7.4 1675 149 
6 האָלאַנד 209 2200 10:0 
? ידײטשלאַנד 2:56 00ט)ט+20 9,431 
8 פילאַנד 24 2:00 22 
9 פולן 28,8 4'00'* | 2,77 
0 פראַנקרייף 2068921 200 076 


יידן אין פּױלן זענען אין יענער צייט געװען בערך 3 מיליאָן 
דער יוגנט-בונד , צוקונפט" האָט דעמאָלט געציילט אַרום 10 טויזנט 
מיטגלידער. מאַכט אויס אויף יעדע 10 טויזנט יידישע נפשות -- איבער 
יגנטלעכע סאַציאַליסטן. אין דער טאַבעלע װאָלט דער יוגנט- 
בונד , צוקונפט" פאַרנומען דעם צוייטן פּלאַץ נאָך שוועדן (ווען מען 
זאָל צורעכענען אויך די ציוניסטיש-סאָציאַליסטישע יוגנט-אָרגאַניזאַ- 
ציעס, װאָלטן די יידישע יוגנטלעכע פאַרנומען דעם ערשטן אָרט אין 
דער טאַבעלע), 


ווען מיר מאַכן אַ צווייטן פאַרגלייך --- די פאַרהעלטעניש צװוישן 
דער צאָל עלטערע און יוגנטלעכע יידישע סאָציאַליסטן --- איז אויך 
דאָ דער פּראָצענט ביי דער יוגנט אַ הויכער. מיר װעלן ווידער נעמען 
אַלס ביישפּיל אַ טאַבעלע פון דער פריער-דערמאָנטער אויסשטעלונג: 


) דער יוגנט-בונד ,צוקונפט" איז דעמאָלט נאָך נישט געװען אָנגעשלאָסן אין 
סאַציאַליסטישן יוגנט-אינטערנאַציאָנאַל און זיינע מיטגלידער האָבן נישט פיגורירט 
אין דער טאַבעלץ. 

אויף טויזנט פּאַרטײל-מיטגלי 
נומער לאַנד דער געװען מיטגלידער פון 
סאָצ, יוגנט-אַרגאַניזאַציעס 


וי שוועדן 180 
2 האָלאַנד 1:7 
3 פינלאַנד 118 
4 טשעכאָסלאָװאַקיע : 
א. דייטשן 190 
ב. טשעכן 2280 
5 דיײיטשלאַנד 12 
6 פּוילן 17 
1 דענעטמאַרק 0690 
8 עסטרייך 123,2 
9 פראנקרייך 2,/97 
0, בעלגיע 176 


די העכסטע ציפער האָבן מיר ווידער אין שוועדן, וואו די סאַָ- 
ציאַליסטישע יוגנט-באַװעגונג איז אַמשטאַרקסטן (די סאָציאַליסטישע 
יוגנט-אָרגאַניזאַציע איז דאָרט שפּעטער געשטיגן ביז איבער 100 טויזנט 
מיטגלידער). אויף יעדע 100 פּאַרטײי-:מיטגלידער איז צו יענער צייט 
געווען אין שוועדן 18 מיטגלידער אין דער סאַציאַליסטישער יוגנט. 
אָרגאַניזאַציע. די צאָל מיטגלידער פון ,בונד" און יוגנט-בונד ,צו" 
קונפט" זענען אָבער דעמאָלט געווען בערך גלייך אויף גלייך. אין 
דעם פאַל װאָלט דער יוגנט-בונד פאַרנומען דאָס ערשטע אַרט אין 
דער טאַבעלע, 


צו דעם גוטן מצב אין פּרט פון אָרגאַניזירטקײט האָט מיטגעווירקט 
אויף איין זייט -- דער הויכער פּאָליטישער און געזעלשאַפטלעכער 
באַוואוסטזיין פון דער יידישער פאָלקט-יוגנט, און אויף דער צווייטער 
זייט -- די טענדענץ ביי עלטערע יידישע אַרבעטער אַרױסצופאַלן פון 
דער באַװועגונג,. בעת ביי די אומות העולם האָט מען געטראָפן פּאַרטײ- 
מיטגלידער אפילו אין טיפן עלטער, איז דאָס ביי יידן געווען אַ זעלטש- 
נערע דערשיינונג, 

די יידישע סאָציאַליסטישע יוגנט-אָרגאַניזאַציע, דער יוגנט-בונד 
,צוקונפט", איז געווען טיף פאַרװאָרצלט אויך אין צייט,. אין 1920 
האָט די קראָקעווער אָרגאַניזאַציע שוין געפייערט איר 25-יאָויקן יוביליי, 

אויף דער פייערונג, װאָס איז פאָרגעקומען שבת, דעם 29טן מערץ, 
זענען אויך געקומען אַ סך גרינדער און בויער פון די ערשטע צייטן 
אָן, אויפן מיטינג האָט דערציילט װעגן די ערשטע יאָרן אין דער 
יידישער סאָציאַליסטישער יוגנט-באַוועגונג אין קראָקע איינער פון 
אירע ערשטע טוער --- שפּרונער,. אויף אַ פייערלעכער יובל-אַקאַדעמיע 
האָבן אויך גערעדט די פּאַרטײי-טוער ד"ר יעקב בראָס, ד"ר לעאָן 
פיינער און ד"ר הענריק שרייבער, 

שפּרינגען מיר איבער פון קראָקע אין אַ צווייטן עק לאַנד -- צום 
קליינעם שטעטל אויף די מזרח-געביטן -- ביטען: 

,אונזער ביבליאָטעק --- דאָס איז די געשיכטע פון דער יידישער 
אַרבעטער-באַװעגונג: 25 יאָר איז זי איבערגעגאַנגען פון האַנט צוֹ 
האַנט , אומלעגאַל", מלחמה, פּאָגראָמען, רעאַקציע, אָקופּאַציע, איג- 
װאַזיע --- און קיין זאַך איז נישט מסוגל געווען אונזער ניבליאָטעק 
אומצוברענגען". (י. וו נר' 7, 1929), 

אין גרענעץ-שטעטל סטאָלפצי: 

;דעם 1טן מאַי האָבן די קאָמיטעטן פון , בונד" און יוגנט-בונד 
,צוקונפט" באַשלאָסן אױיסצוגראָנן דעם אַרכיוו פון סטאָלפּצער , בונד", 
װאָס איז פאַרגראָבן געװאָרן אין 1905,. מען האָט געפונען דריי רע" 
װאָלװערן פון דער קאַמף-דרוזשינע און פאַרשידענע בראָשורן און 
צייטונגען, די רעװאָלװערן זענען געווען שטאַרק פאַרזשאַװערט, און 
די בראָשורן צעפאַלן זיך, ווען מען נעמט זיי אין האַנט אַרײן. עס 
איז אָבער געווען אַ שטאָלצע פרייד ביי אַלע אונזערע חברים, ווען מיר 
האָבן דערזען די עדות פון דער העראָאישער געשיכטע פון אונזער 
;בונד", (י װו. נר' 10, 1928), 

און אין שטעטל סאָקאָלקע : 

,צוליב , אומאָפּהענגיקע? סיבות זענען מיר געבליבן אָן אַ לאָקאַל, 
מיר גרופּירן זיך אויף אַ , בירזשע" --- אויפן זעלבן אָרט, וואו ס'איז 
געווען די בונדישע , בירזשע" אין יאָר 1905" ,פאַרן 1טן מאַי זענען 
ביי אונז אין סאָקאָלקע געווען גרויסע אַרעסטן, צװישן די אַרעסטירטע 
זענען געווען 10 אונזערע חברים. דעם באַקלײיד-פאַראײן האָט מען 
פאַרמאַכט", (י, ווֹ, נר' 16, 1928), 


8 אין געדרוקטן װאָרט 


ביי דער מאַטעריעלער אָרימקײיט האָט די , צוקונפט" געפירט אַ 
רייכע פאַרלעגערישע טעטיקייט, דאָס האָט געקאָנט געמאָלט זיין אי 
צוליב דער פאַרהעלטניסמעסיק שטאַרקער פאַרשפּרײטונג פון די אויס- 
גאַבעס, אי צוליב דער אָפּפערװיליקײט פון די יוגנטלעכע בייצושטייערן 
צום פּרעסע-פאַנד,. במשך פון אַ ריי יאָרן זענען אַדורכגעפירט געװאָרן 
אַקציעס מיטן ציל צו הויבן דעם טיראזש פון דער יוגנט פּדרעסע און 
זאַמלען אויפן פּרעסע-פאַנד, בלויז איין בײישפּיל: אין יאָר 1929 האָבן 
די יוגנטלעכע, ביי דער אַלגעמײנער אָרימקייט און גרויסער אַרבעט- 
לאָזיקײיט, געשאַפן פון זייערע גראָשנס די אימפּאָזאַנטע סומע פון 2,800 
גילדן, 

די וויכטיקסטע אויסגאַבע איז געווען די צוויי-וועכנטלעכע צייטונג 
, יוגנט-וועקער". דערנאָך זענען געקומען אויפרופן, בראָשורן, פּלאַ- 
קאַטן, וי אויך פון צייט צו צייט אויסגאַבעס אין דער פּוילישער שפּראַך, 
און גאַנץ אָפט פלעגן די אויסגאַבעס פאַלן אַ קרבן פון דער שטרענגער 
צענזור. צו דעם איז קיין שום עצה נישט געווען: דער אינהאַלט און 
די שפּראַך פון די צייטונגען, אויפרופן, בראָשורן אוֹן פּלאַקאָטן זענען 
געווען שאַרפע. מיר װעלן דאָ ברענגען אַ פּאָר פּראָבעס, כדי צו וויזן 
פאַרװאָס די װוערטער פון דער , צוקונפט" האָבן נישט געגלעט די 
פילבאַרע אויערן פון דער צענזור : 

, די באַפעלקערונג פון אונזער לאַנד באַשטײט פון איבער אַ דריט 
חלק נאַציאַנאַלע מינדערהייטן,. די יידן, אוקראינער, דייטשן, וייס- 
רוסן און ליטווינער וערן אָבער באַהאַנדלט, וי פרעמדע, וי נישט 
געבעטענע געסט. מיר האַלטן זיך אָבער נישט פאַר קיין פרעמדע. 
מיר, יידישע אַרבעטער, צוזאַמען מיטן גאַנצן פּראָלעטאַריאַט פון פּוילן, 
זענען די בויער פון לאַנד, מיר אַלע דאַרפן געניסן פון אַלע רעכט 
אין פּוילן, און דעריבער פּראָטעסטירן מיר מיט אַלע כוחות קעגן דעם 
באַיקאָט אויף יידישע אַרבעטער, קעגן די רעפּרעסיעס און שיקאַנעס, 


247 


248 י. ש. ה ע רץ 


װאָס ווערן אָנגעװענדט לגבי אַלע נאַציאָנאַלע מינדערהייטן, קעגן זייערע 
אָרגאַניזאַציעס און קולטור-אינסטיטוציעס. מיר פאָדערן: 

פולע מעגלעכקייט פון קולטורעלער אַנטװיקלונג פון אַלע פעלקער 

אין פּוילן ! 


רעכט אויף זעלבסטבאַשטימונג פאַר די טעריטאָריאַלע פעלקער ! 

נאַציאָנאַל-קולטורעלע אױטאָנאָמיע פאַר די יידישע פאָלקס-מאַסן! 

אומזיסטע וועלטלעכע שולן אין דער מוטער-שפּראַך פון קינד! 

פולע רעכט פאַר די יידיש-וועלטלעכע שולן! 

רעכט אויף אַרבעט פאַר די יידישע אַרבעטער!" 

(פון 1טן מאַי-אויפרוף פון צענטראַל-קאָמיטעט פון יוגנט-בונד 
,צוקונפט" אין פּױלן), 


און אַװודאי האָט געמוזט שטאַרק רייצן די מאַכטהאָבער אַזעלכע 
שטייגער ווערטער : 

, אין אַלע לענדער, ביי אַלע פעלקער קעמפט דער סאָציאַליסטישער 
אַרבעטער-קלאָס קעגן קאָפּיטאַליזם און זיין בלוטיקן שטן -- דער 
מלחמה. אין אַלע שפּראַכן הילכט די לאָזונג פון דער סאַציאַליסטישער 
יוגנט, װאָס איז אויך אונזער רוף: 

קיינמאָל מער קיין מלחמות! 

און ווען די מיליטאַריסטן און אַמוניציע-פאַבריקאַנטן וועלן נאָכאַ- 
מאָל וועלן װאַרפן די מענטשהייט אין אָפּגרונט פון פעלקער-מאָרד, װעט 
די אַרבעטער-יוגנט, טריי די באַשלוסן פון טאָציאַליסטישן אַרבעטער- 
אינטערנאַציאָנאַל, דעם פעלקער-קריג 

פאַרוואַנדלען אין אַ קלאָסןזקריג" 
(פון אויפרוף פון צענטראַל-קאָמיטעט פון יוגנט-בונד ,, צוקונפט" 
אין פּוילן, אױיגוסט, 19232), 

אַזעלכע און ענלעכע שטעלן האָט די צענזור נישט דורכגעלאָזט, 

אַחוץ דער רעגולערער פּרעסע און אויפרופן האָט דער פאַרלאַג 
פון יוגנט-בונד אַרױיסגעגעבן ביכלעך, בראָשורן, לידער זאַמלונגען 
פּאָסט-קאַרטן מיט בילדער פון סאָציאַליסטישע פּערזענלעכקייטן א.א.וו, 

אין אָקטאָבער, 1927, איז אַרױס אין 4500 עקזעמפּלאָרן דאָס 
ביכל , אונזער יוגנט-באַוועגונג" פון נ. א. טאן, 22 זייטן, 

דעם 1טן מאַי 1928 איז דערשינען דאָס ביכל -- , אַריין אין דער 

,צוקונפט", 16 זייטן, 10 טויזנט עקזעמפּלאַרן, 

נאָכן טויט פון בייניש מיכאלעוויטש איז אַרױס אַ ביכל פון ג. א, 
טאן, געווידמעט דעם לעבן און טעטיקייט פון פאַרשטאָרבענעם בונדישן 
פירער, 

דער פאַרלאַג פון יוגנט-בונד האָט אין די יאָרן 1929 -- 1924 
אַרױסגעגעבן אַ צענטליק ביכלעך, װאָס זענען פאַרשפּרײט געװאָרן אין 
פיל טויזנטער עקעמפּלאַרן. די ביכלעך האָבן צוגעהאָלפן אין דער 
אויפקלערונג-אַרבעט די יגנט האָס זײי געלייענט מיט גרויסן 
אינטערעס, 


די רעגירונג האָט נישט בלויז קאָנפיסקירט אויפרופן און פיל 
נומערן פון , יוגנט-וועקער", נאָר אויך בראָשורן. אַזױ, למשל, האָט 
מען אין סעפּטעמנער 1928 קאַנפּיסקירט אַ ביכל אונטערן נאָמען 
אונזער ליד". דאָס איז געווען א זאַמלונג פון אַרבעטער-לידער. 
די קאָנפיסקאַציע איז פאָרגעקומען צוליבן אַרבעטער-הימן קאינטער- 
נאַציאָנאַל",. דער אָפיציעלער אַרױסגעבער, לוציאַן בליט, איז 
צוגעצויגן געװאָרן צו געריכטלעכער פאַראַנטװאַרטלעכקײט און אין 
באַשולדיקט געװאָרן לויטן אַרטיקל 129 פון שטראָף-קאָדעקט. דעם 
6טן אַפּריל, 1929, איז אין װאַרשעװער קרייז- געריכט פאָרגעקומען 
זיין פּראָצעס, דער צענזאָר, וועלכער איז אויפן געריכט ארויסגעטרעטן 
אַלס עדות, האָט דערקלערט: ביז 1926 אין דער אינטערנאַציאָנאַל" 
געווען לעגאַל, שפּעטער האָט דער װאַרשעװער רעגירונג-קאָמיסאַר 
פאַרבאָטן דעם דאָזיקן אַרבעטער-הימן (די קאָנפיסקאַציע האָט אַרױס- 
גערופן אַן אַלגעמײינע איבערראַשונג, וייל ביז דעמאָלט האָט מען 
געהאַלטן, אַז דער , אינטערנאַציאָנאַל" אין נישט ,טריף?, 

אַלס פאַרטיידיקער איז אַרױסגעטרעטן דער בונדישער פירער, 
אַדװאָקאַט הענריק ערליך. דאָס װאַרשעװער קרייז"געריכט האָט בליטן 
פאַרמשפּט אויף אַ יאָר פעסטונג. דעם 7טן דעצעמבער, 1929, איז פאָר- 
געקומען צום צווייטן מאָל דער פּראָצעט נאָכדעם, װוי דער פאַרמשפּטער 
האָט דערלאַנגט אַן אַפּעלאַציע. אַלס פאַרטײידיקער זענען דאָס מאָל 
אַרױיסגעטרעטן ערליך און דער באַרימטער פּוילישער ליבעראַל. אַד- 
װאָקאַט שמיאַראָווסקי, דאָס אַפּעלאַציע-געריכט האָט בליטן באַפרײיט 
און דערביי פאַראָרדנט אַראָפּצונעמען די קאַנפיסקאַציע פון ,אינטעף- 
נאַציאָנאַל?, 

ספּעציעל פאַר שילער זענען דערשינען אויפרופן אָדער צייטונגען 
אין דער פּוילישער שפּראַך. פאַר אַן אַרטיקל װעגן מיליטערישער 

צוגרייטונג (אַ קורס פון מיליטערישע איבונגען פאַר שילער) האָט 
מען דעם 4טן יוני, 1929, קאָנפיסקירט די צייטונג , גלאָס מלאָדזשעזשי 
סאָציאַליסטיטשנעי* (שטים פון דער סאַציאַליסטישער יוגנט),. די 
גאַנצש אָפּגעדרוקטע אויפלאַגע האָט די פּאַליצײי צוגענומען. צומאָרגנס 
איז אָנשטאָט דעם דערשינען אַ צווייטע צייטונג אונטערן נאָמען , מלאָ- 
דזשעזש סאַציאַליסטיטשנא? (סאַציאַליסטישע יוגנט), 


די רעגירונג-אָרגאַנען זענען געווען באַזונדערס אין כעס צוליב דער 
סאָציאַליסטישער אויפקלערונג-אַרבעט צוישן דער שול-יוגנט. דע- 
ריבער האָט זי אין ווילנע אין 1921 איינגעשטעלט אַ מנחג פון באַ- 
שטראָפן שילער פאַר באַזוכן ,נישט כשרע" פאָרלעזונגען און פאַר- 
זאַמלונגען,. די רעגירונג-אָרגאַנען האָבן פאַרלאַנגט פון די שול-פאַר- 
װאַלטונגען אויסצושליסן פון די שולן אַזעלכע שילער, כדי זיי זאָלן 
נישט קאָנען קאַליע מאַכן די אַנדערע. דער יוגנט-בונד , צוקונפט" 
האָט דאַן דורכגעפירט אַ שטאַרקע פּראָטעסט-קאַמפּאַניע מיט ספּעציעלע 
אויפרופן און פאַרזאַמלונגען קעגן אַטענטאַט אויף דער פרייהייט און 
רעכט פון דער שול-יוגנט, 


נישט געקוקט אויף אַלע שטערונגען האָט דער יוגנט-בונד זיך 
דאָך אַרײנגעריסן אין די שולן און דאָרט געפירט פאַרשידענע אַקציעס, 
סוף 1922, למשל, האָט די , צוקונפט" אין לאָדזש אפילו דורכגעפירט 
אַ שטרייק פון שילער אין דער שטאָטישער אָװונט-שול אויף פּאָמאָרסקע 
2. צוויי פאָדערונגען זענען אַרױסגעשטעלט געװאָרן: קעגן דער 
שלעכטער באַציאונג פון די לערער און קעגן צווינגען די שילער אָנ- 
טיילצונעמען אין , פּשיספּאָסאָביעניע װאָיסקאָװע? (מיליטערישע צו- 
גרייטונג),. די פאָדערונגען זענען געוואונען געװאָרן, אויף אַ גרויסער 
פאַרזאַמלונג פון די שטרייקנדיקע שילער האָט די , צוקונפט"-דעלעגאַ- 
ציע אָפּגעגעבן אַ באַריכט וועגן די אונטערהאַנדלונגען מִיט די פאָר- 
שטייער פון מאַניסטראַט און דער שטרייק איז איבערגעדיסן געװאָרן, 

לסוף זאָל נאָך דאָ דערמאנט ווערן, אַז אַחוץ די צענטראַלע אויס- 
גאַבעס פון צענטראַל-קאָמיטעט, פלעגן די אָרטיקע אָרגאַניזאַציעס 
פון צייט צו צייט אַרוסגעבן אייגענע צייטונגען און אויפרופן: אין 
לאָדזש --- ,לאָדזשער יוגנט-שטימע", אין ווילנע -- ,יוגנט-געדאַנק", 
אויך אַ ריי אַנדערע שטעט האָבן ביי פאַרשידענע געלעגנהייטן אָרױיס- 
געגעבן אייגענע צייטונגען. 


יוגנט-בונד ,צוקונפטי אין פּוילן 201 


סיי אין װאַרשע, סיי אין דער פּראָווינץ האָט מען אויך אינ- 
געאָרדנט ,צייטונגען אין לעבעדיקן װאָרט?. די גערעדטע , צייטונגען" 
האָבן געהאַט פיל דערפאָלג צווישן דער יוגנט, 


פו. אייניקע טוער 


במשך פון דער צייט, װאָס ווערט באַהאַנדלט אין דעם צווייטן טייל 
פון דעם באַנד, זענען צוליב פאַרשידענע סיבות אַװעק פון דער יוגנט- 
אַרבעט אַ היפּשע צאָל טוער. פיל פון זיי זענען אינגאַנצן פאַרשלונגען 
געװאָרן דורך די אַנדערע צווייגן פון דער בונדישער באַװעגונג. ס'איז 
שווער אַלע אויסצורעכענען. אייניקע -- די מער ויכטיקערע -- 
װעלן מיר דאָ דערמאַנען. 
נאַטאַן שאַפראַן. 

אַ פּיאָנער פון דער , צוקונפט"-באַוועגונג, געווען פון די ערשטע 
, צוקונפט"-טוער נאָך אין די צאַרישע צייטן. אַ מיטגליד פון קאָמיטעט 
פון דער אונטערערדישער סאָציאַל-דעמאָקראַָטישער יוגנט-אָרגאַני- 
זאַציע , צוקונפט? און אַ רעפערענט פון אירע קרייזן, אַריינגעפאַלן 
אין טורמע בעתן גרויסן אַרעסט אין יאָר 1912 און פאַרמשפּט געװאָרן 
דורכן צאַרישן געריכט אויפן פּראָצעס פון די ,צוקונפטיסטן", 

הגם זיינע עלטערן זענען געווען פּשוטע אומפאַרמעגלעכע פאָלקס- 
מענטשן, האָט דאָך פּוילישקייט משפּיע געווען אויף זייערע קינדער. 
מחמת אָט דעם אַסימילאַטאָרישן שטריך איז דער יינגער נאַטאַן גע- 
קומען אונטער דער השפּעה פון דער ס. ד. ק. פּ, ל, (סאָציאָל-דעמאַ- 
קראַטיע פון קיניגרייך פּוילן און ליטע). אין טורמע האָט שאַפראַן 
אַ סך געלייענט און נאָכגעטראַכט און זיך דערנענטערט צום בונדיזם, 

בעת דער ערשטער וועלט-מלחמה, נאָכן אָפּזיצן אין פאָרשידענע 
טורמעס דעם אורטייל, האָט ער זיך געשטעלט צו דער אַױבעט פון 
ווידעראויפבויען די , צוקונפט"-באַװועגונג און גלײכצייטיק האָט ער 
שוין אויך געאַרבעט אין , בונד". ער איז געװאָרן פּאָפּולער אַלס 
לעקטאָר אין װאַרשעװער פאָלקט-אוניווערזיטעט, און ער פלעגט אין 
װואַרשׂע און אין דער פּראָװוינץ האַלטן פאָרלעזונגען אויף װיסנשאַפּט- 
לעכע און אַקטועלע טעמעס. פון צייט צו צייט האָט ער אויך פאַר- 
עפנטלעכט אַרטיקלען אין בונדישן װאָכנבלאַט , לעבנס-פראגן", װאָס 
איז בעת דער דייטשער אָקופּאַציע אין דער ערשטער װעלט-מלחמה 
דערשינען אין װאַרשע אונטער דער רעדאַקציע פון וולאדימיר מעדעם, 

פאַר זיין פּאָליטישער טעטיקייט איז שאַפראַן דעמאָלט אַרעסטירט 
געװאָרן דורך דער דייטשער מאַכט און אין אַ לאַנגע צייט געהאַלטן 
געװאָרן אין דייטשע געפאַנגען-לאַגערן. 

נ. שאַפּראַן איז געווען דער מחבר פון סטאַטוט און פּרינציפּן-דער- 
קלערונג, װאָס די , צוקונפט" האָט אָנגענומען אויף איר ערשטן לאַנד- 
צוזאַמענפאָר אין יאָר 1919 און איז אויך געווען אַ צייט איינער פון די 
רעדאַקטאָרן פון דער /, צוקונפט?-פּרעסע. אין ערשטן צענטליק יאָר 
אין אומאָפּהענגיקן פּױלן איז שאַפּראַן געוועז פאָרזיצער פון צענטראַל- 
קאָמיטעט פון דער יוגנט-אָרגאַניזאַציע. 

גלייכצייטיק מיט דער יוגנט-אַרבעט אין שאַפּראַן אויך געווען 
באַשעפטיקט אין דער פּראָפּעסיאַנעלער באַװעגונג. ער האָט זיין גאַנצע 
ענערגיע געווידמעט אַ ספּעציעלן און זייער וויכטיקן געביט: ער איז 
געווען יאָרנלאַנג דער פירער פון ,ביוואָ פאַר רעכט אויף אַרבעט" 
ביי די פּראָפּעסיאָנעלע פאַראיינען. דאָס ביוראָ האָט געפירט אַ קאַמף 
קעגן דער אַנטיסעמיטישער דיסקרימינאַציע-פּאָליט:ץ. די לעצטע יאָרן 
פאַרן איצטיקן קריג האָט שאַפּראַן אויך פאַרטרעטן די יידישע אַרבעטער- 
שאַפט פון װאַרשע אין אַלגעמײנעם שטאָטישן ראַט (,ראדע") פון 
די פּראָפּעסיאַנעלע פאַראיינען, וואו ער פלעגט אָפט אַרױסטרעטן אין 
אַלגעמײנע אַרבעטער-פראַגן און אַרוױסברענגען די ספּעציעלע אָנגע- 
ווייטיקטע פּראָבלעמען פון די יידישע אַרבעטער, 

אין דעצעמבער, 1938, איז ער אין אֶרֹימסטן יידישן קװאַרטאַל 
(געגנט פון ניזקע-סטאווקי) געוויילט געװאָרן אַלט שליח-ציבור פון 
דער יידישער באַפעלקערונג -- ער איז אויסגעקליבן געװאָרן אַלס 
ראַטמאַן פון װאַרשעװער שטאָט-ראָט, 

ד"ר עמנואל שערער, 

ער שטאַמט פון קראָקע. זיין טאַטע -- אַ בעל-מלאכח. אַלס שילער 
און שפּעטער -- סטודענט פון יורידישן פאַקולטעט איז ער געוען 
טעטיק אין דער קראָקעווער אָרגאַניזאַציע פון , צוקונפט", וועלכע פלעגט 
אים דעלעגירן אויף די לאַנד-צוזאַמענפאָרן. לאַנגע יאָרן איז ער 
געווען אַ מיטגליד פון צענטראַל-קאָמיטעט פון יוגנט-בונד , צוקונפט" 
אין פּוילן, 

גלייבצייטיק איז שערער געווען טעטיק אין ,,בונד". נאָך זייענדיק 
אין קראָקע, האָט ער רעדאַגירט די בונדישע פּעריאָדישע שריפט אין 
דער פּוױלישער שפּראַך ‏ וואלקא", און דאָס זעלבע האָט ער געטאָן 
נאָכדעם, וי ער האָט זיך באַזעצט אין װאַרשע. דאָ איז ער אויך געווען 

טעטיק אין דער פּראָפעסיאָנעלער באַוועגונג אַלס סעקװעטאַר פון 
פאַראיין פון האַנדלס און ביוראָ-אָנגעשטעלטע אין פּוילן און אַלס מיט- 
גליד פון לאַנד-ראָט פון די פּראָפּעסיאָנעלע פאַראיינען. אין יאָר 1935 
איז ער געוויילט געװאָרן אַלס מיטגליד פון צענטראַל-קאָמיטעט פון 
, בונד" און אין 1928 אַלט ראַטמאַן פון װאַרשעװער שטאָט"ראַט, 

בעת דער צווייטער וועלט-מלחמה איז ד"ר ע, שערער, אין יאָר 
3, נאָך דעם טויט פון שמואל זיגעלבוים, געװאָרן דער פאָרשטייער 
פון , בונד" אין פּוילישן גלות-פּאַרלאַמענט אין לאָנדאָן, וואו ער האָט 
געפירט אַן אומדערמידלעכע טעטיקײט לטובת דער געפּײניקטער 
יידישער באַפעלקערונג אין נאַצי-אָקופּירטן פּוילן און באַמיט זיך 
אויפצואוועקן דאָס פאַרשלאָפענע געוויסן פון דער פרײער װעלט 
קעגן היטלערס מאַסן-מערדערייען, 
רענע היסטער-הערץ. 

אויך זי שטאַמט פון גאַליציע --- פּשעמישל, אַ קינד פון שטרענג" 
אָרטאָדאָקסישע עלטערן. איר פאָטער איז געווען אַ פאַרװאַלטער פון אַ 
פּריצישער ברויעריי. 

איר ערשטע בילדונג האָט רענע באַקומען אין טראַדיציאָנעלן חדר, 
אין פּשעמישל איז רענע היסטער געווען טעטיק אין ,צוקונפט" 
און אין , בונד". אין יאָר 1919 איז זי געוען אַ דעלעגאַטין אין 
פּשעמישלער אַרבעטער-ראַט, וואו אירס אַ רעדע האָט גורם געווען אַ 
גרויסן שטורם צוליב איר אַטאַקירן שאַרף די שטעלונג פון פּ. פּ. ס. אין 
דער פּראָגע פון פּויליש-סאַװעטישן קריג. דער באַרימטער פירער פון דער 
5 פּ. ס., הערמאַן ליבערמאַן, אַלײן אויך אַ פּשעמישלער, האָט גע- 
פאָדערט, אַז מען זאָל זי אויסשליסן פון אַרבעטער-ראַט. אַ דאַנק דער 
ענערגישער אַרױסטרעטונג פון אַ גרופּע דעלעגאַטן פון באַן אַרבעטער 
אין שוץ פון רענע היסטער, איז ליבערמאַנס פאָרשלאג נישט רעאַליזירט 
געװאָרן, 

שפּעטער איז ח'טע רענע געווען טעטיק אין לעמבערג און לסוף 
זיך באַזעצט אין װאַרשע. דאָ איז איר איבערגעגעבן געװאָרן די פירונג 
פון דעם סעקרעטאַריאַט פון דער ניי-געשאַפּענער צענטראַלער יוגנט- 
אָפּטײלונג ביים לאַנד-ראַט פון זי פּראָפעסיאָנעלע פאַראיינען, 

אויפן 4טן און 5טן צוזאַמענפאָר איז זי געויילט געװאָרן אין 
צענטראַל-קאָמיטעט פון יוגנט-בונד ,צוקונפט" אין פּוילן, אין װאַרשע, 
וואו זי איז געווען באַשעפטיקט אין פאַרבאַנד פון די יידישע קאָאָפּעראַ- 
טיוון און גלייכצייטיק שטודירט אין דעם פרייען אוניווערזיטעט (װאָלנאַ 

וושעכניצאַ פּאָלסקאַ), האָט זי זיך ספּעציעל פאַראינטערעסירט מיט 
דער עקאָנאָמישער לאַגע פון דער יידישער אַרבעטער-יוגנט און פון 
די אַרבעטער-פרויען. אין די לעצטע יאָרן פאַרן צווייטן וועלט-קריג 
איז רענע היסטער געווען באַזונדערס טעטיק אין דער אָרגאַניזאַציע 
;יאַף* (יידישע אַרבצטער-פרוי), 
יאָשוקע אָפמאַן. 

פון פאַך אַ קאַמאַשנמאַכער דער פאָטער -- א שיך:סוחר, 
געענדיקט די יידיש-וועלטלעכע גימנאַזיע אין ווילנע. צו דער צו- 
קונפט" איז ער געקומען פון א קעגנערישער אָרגאַניזאַציע, וואו ער 
האָט די , צוקונפט? . . . באַקעמפט, לאַנגע יאָרן איז ער געשטאַנען 
בראש פון דעם ווילנער יוגנט-בונד , צוקונפט? און איז אויך געווען א 
מיטגליד פון דעם צענטראַליקאָמיטעט פון דער אָרגאַניזאַציע. ‏ ער 
איז אָפט געקומען אין צוזאַמענשטױס מיט דער פּאַליצײ, אירע פאַר- 
אָרדענונגען און געזעצן. ער האָט געהאַט אויף זיך אַ ריי פּראָצעסן 
מען האָט אים געמשפּט פאַר אָפּחאַלטן נישט-דלרלויבטע פאַרזאַמ- 
לונגען, דעמאָנסטראַציעס און פאַר אַרױסלאָזן שאַרפע אויפרופן אין 
נאָמען פון דער ווילנער אָרגאַניזאַציע פון , צוקונפט". סך-הכל האָט 
ער געהאַט 4 אורטיילן: אײינמאָל אַ יאָר שווערע טורמע, 2 מאָל צו 
0 חדשים און איינמאָל 4 חדשים, 

אַזױ װוי ער האָט נישט געהאַט קיין חשק צו גיין אין טורמע אָפּזיצן 
די שטראָף, האָט ער פאַרלאָזט ווילנע און זיך באַזעצט אין װאַרשע, 
וואו ער איז געווען טעטיק אין דער פּראָפּעסיאָנעלער באַועגונג. בעתן 
אָנפירן אַ שטרייק פון איינבינדער אין מאַי, 1922, האָבן אים באַלע- 
באַטים געמסרט און מען האָט אים אַרעסטירט, ער איז דאַן אָפּגעזעסן 
זיינע אורטיילן אין די טורמעס פון װאַרשע און װראָנקי, 

נאָכן אַרויסקומען פון טורמע האָט ער זיך שוין אויסשליסלעך 
געווידמעט דער אַרבעט פון דער פּראָפּעסיאָנעלער באַװעגונג און פון 
דער פּאַרטײ -- דעם , בונד". ער איז געווען סעקרעטאַר פון יידישע 
לעדער-אַרבעטער און פון צענטראַל-ראַט פון די פּראָפּעסיאַנעלע פאָר- 
איינען פון די יידישע אַרבעטער אין װאַרשע, װוי אויך אַ מיטגליד פון 
וואַרשעװער קאָמיטעט פון , בונד", 
אַבראַשאַ ורינער 

דעם 6טן מאַי, 1935, איז אין עלטער פון 25 יאָר געשטאָרבן אין 
ואַרשע אַבראַשאַ ווייגער. זיין טויט האָט ארויסגערופן גרויסן צער 
אין דער בונדישער יוגנט-באוועגונג, 

אַלס אַ 15-יאָריקער יינגל איז ער אַרײן אין , צוקונפט" און איז 
אין איר פאַרבליבן ניז די לעצטע רגעס פון זיין לעבן. 

אַ שטילער און איבערגעגעבענער, האָט ער שוין בעת דער ערשטער 
וועלט-מלחמה זיך אַרױסגערוקט אין פאָדערגרונט. אויף דער שטאָ- 
טישער קאָנפערענץ פון דער װאַרשעװער אָרגאַניזאַציע אין יאַנואַר, 
8, איז ער אַרעסטירט געװאָרן, צוליב איינשטעלן זיך פאַר דעם 
מענטשלעכן כבוד פון די אַרעסטירטע איז ער דורך זי דייטשע טורמע- 
וועכטער געהאַלטן געװאָרן אַ לענגערע צייט אין קארצער. אין 1919 
איז ער געװאָרן דער פאַרװאַלטער פון דער , סאָציאַליטטישער יוגנט- 
שטימע". 

אַ באַזונדערס וויכטיקע ראָל האָט ער געשפּילט אין 1920,. אין 
יענעם יאָר איז דער גאַנצער מענלעכער אַקטיו פון די געניטע טוער 
געווען געצוואונגען אַװעקצוגײן אין מיליטער, אַזױ װי ער איז צוליבן 
שלעכטן געזונט-צושטאַנד באַפּרײט געװאָרן, איז ער געוען פון די 
געציילטע פאַרבליבענע טוער, וועלכע האָבן אויף זייערע פּלײיצעס 
אױיסגעטראָגן די אַרבעט אין יענער שווערער צייט. במשך פון לאַנגע 
יאָרן איז ער אויך געווען טעטיק אין װאַרשעװער קאָמיטעט פון דער 
,צוקונפט* און אַלס מיטגליד פון דער רעדאַקציע פון דער , צוקונפט"- 
פּרעסע. 

אין יאָר 1926 איז ער אַװעק קיין דײיטשלאַנד, וואו ער האָט אַ 
צייט געלעבט אין בערלין און אין דארמשטאט, צוריקקומענדיק פון 
דאָרט, האָט ער וייטער געאַרבעט אין דער יוגנט באַוועגונג אַלס 
מיטגליד פון צענטראַל-קאָמיטעט און פון װאַרשעװער קאָמיטעט, 

פון דער נאַטור איז ער געווען אַ גוטער מענטש. אַ באַזונדערס 
שטאַרקע ליבע האָט ער פאַרמאָגט צו יוגנט. אַ פּראָדוקט פון זיין 
שטאַרקן אינטעדעס צו דער יוגנט איז אויך געווען זיינס אַן אַרבעט וועגן 
,קליינעם בונד". די אַרבעטער-באַװעגונג איז געווען דער אינהאַלט 
פון זיין לעבן, 

אין זיין לויה האָבן זיך באַטײליקט טויזנטער יידישע אַרבעטער, 
בעיקר יוגנט, וועלכע האָבן געטראָגן פאַרן אָרון קרוב פיר צענטליק 
קרענץ און פענער, 
לייבעלע אָלשאַניעצקי. 

מיט אַ פּאָר חדשים פאַר וויינערן -- דעם 21טן דעצעמבער, 
4 --- איז געשטאָרבן דער ויכטיקער בונדישער יוגנט-טוער -- 
לייבעלע אָלשאַניעצקי. 

ער האָט געשטאַמט פון לאָדזש, וואו ער האָט שוין אין די יינגסטע 
יאָרן זיך קונה שם געווען אַלט ערשט-קלאַסיקער מאַסן-רעדנער, אָפי- 
ציעל האָט ער זיך אָנגעשלאָסן אין דער , צוקונפט? אין יוני, 1919, ווען 
ער איז אַלט געווען סך-הכל 14 יאָר. ער האָט געלערנט אין יאַראָ- 
טשינסקיס-שווייצערס גימנאַזיע, אין וועלכער ער אין געװען דער 
פעאיקסטער שילער. אין די יאָרן 1919 -- 1920 איז ער געוען 
טאָג און נאַכט פאַרנומען אין דער , צוקונפט"-אַרבעט. די אָרגאַניזאַציש 
האָט דאַן געמוזט פירן אַן אומלעגאַלע טעטיקייט און זי האָט פאַרמאָגט 
אַן אייגן אונטערערדיש דרוקל, װאָס האָט פאַרטיק געמאַכט געהיימע 
אויפרופן, אין די נעכט האָט ער פאַרברענגט אין אַ קעלער-שטיבל 
ביים פאַרטיק מאַכן די אויפרופן, פּאָפּולער איז ער געװאָרן ביים 
ברייטן עולם דורך זיינע פלאַמיקע רעדעס אויף שילער-פאַרזאַמלונגען, 
אין די װועלדער, וי אויך אויף גרויסע מיטינגען אין שטאָטישע זאַלן, 

קומענדיק פון אַ באַלעבאַטישער היים און אַלײן פריער ציוניס- 
טיש געשטימט, האָט ער מיט אומגעהויערער באַגײיסטערונג זיך אַרײינגע- 
װאָרפן אין דער סאָציאַליסטישעד באַוועגונג און זיך נישט אָפּגעשטעלט 
פאַר קיין שום קאָנסעקװענצן. דער סוף אין געװען אַזו מען האָט 
ביי אים אין חויז דורכגעפירט אַ רעוויזיע און אים אַליין אַרעסטירט, 
נאָכדעם וי מען האָט אים באַפרײיט, האָט דער דירעקטאָר פון גימ- 
נאַזיע אים שוין נישט געװאָלט צוריק אַרינלאָזן אין שול. ער האָט 
דעריבער נישט געקאָנט פאַרענדיקן זיין בילדונג, הגם ער איו שוין 
געווען אין לעצטן קלאַס. באַזײטיקט פון גימנאַזיע, איז ער אין יאָר 
3 געקומען קיין װאַרשע, וואו ער האָט געאַרבעט אין דער צענטראַלע 
פון יידישע קאָאָפּעראַטיוון אין פּוילן, 

אין װאַרשע איז ער ווייטער געווען טעטיק אין דער אָרטיקעך 
אָרגאַניזאַציע פון ,צוקונפט", וי אויך אַלס מיטגליד פון צענטראַל- 
קאָמיטעט און אַ צייט -- אָלס מיטגליד פון רעדאַקציע פון ,יוגנט- 
וועקער". אויך אין װאַרשע האָט ער פון צייט צו צייט סיי דורך פֹּאַ- 
ליטישע רעדעס, סיי דורך פאָרלעזונגען וועגן ליטעראַטור מיטגעריסן 
און דערהויבן גרויסע מאַסן צוהערער. 

פון אַ פאַרקילונג נאָך אַ פאַרזאַמלונג, פון וועלכער ער איז אַרױס 
אַ צעהיצטער, האָט ער באַקומען גאַלאָפּישװינדזוכט און איז נאָך א 
קורצער קראַנקהייט געשטאָרבן אין עלטער פוֹן 29 יאָר, 


דריטער טייל 


!4 אץן שאָטן פו האַקנקרײץ 


אָנהױב 1933, מיט היטלערס קומען צו דער מאַכט אין דייטש- 
לאַנד, האָט פֿאַר די יידן אין פּוילן, וי פאַר דער מעגטשהייט בכלל, 
זיך אָנגעהויבן איינער פון די קאַטאַסטראָפאַלסטע אָפּשניטן פון זייער 
געשיכטע, 

די יידישע אַרבעטער האָבן שאַרפער וי װער נישט איז פאָראויס- 
געפילט די קאַטאַסטראָפאַלע פאָלגן פון היטלערס אויפשטייג. ביי די 
פאַרשידנסטע געלעגנהייטן האָבן זיי אָנגעװיזן אויף דער דראָענדיקער 
סכנה,. שוין זומער 1921 האָט דער פאָרשטייער פון , בונד", הענריק 
ערליך, פון דער טריבונע פון אינטערנאַציאָנאַלן סאָציאַליסטישן קאָנ- 
גרעס אין ווין, אָנגעװיזן, אַז מען דערשאַצט נישט די גרויסע געפאַר 
פון דער נאַצי-באַװעגונג, װאָס רײיסט זיך צום רעגירונג-רודער. 
דערויף איז געקומען אַ לײכטזיניקער ענטפער פון פירער פון דער 
דייטשער ס, ד,, אָטאָ װעלס, אַז ,דייטשלאַנד איז נישט איטאַליש?, 

מיט אַ יאָר שפּעטער, זומער 1922, ווען דער סאָציאַליסטישער יוגנט- 
פירער ערנסט פּאול האָט זיך אומגעקערט אַהיים פון לאַנד-צוזאַמענפלי 
פון יוגנט-בונד , צוקונפט" אין פּױלן, האָט ער, שילדערנדיק אין באַ- 
גייסטערטע װערטער דעם צואַמענפלי, געשריבן אין דער , סאָציאַליס- 
טישער יוגנט", אָרגאַן פוֹן דער זייטשער סאַציאַליסטישער יוגנט- 
אָרגאַניזאַציע אין טשעכאָסלאָװאַקיע : 

,זאָל זיך איצט שטעלן די פּראַגע: מיט װעמען מיר, דייטשע 
אַרבעטער, פילן זיך ענגער פאַרבונדן -- מיט די דייטשע קאַפּי 
טאַליסטן און זייערע האַקנקרייצלערישע לייב:וועכטער אָדער מיט זי 
יידישע פּראָלעטאַריער? איך בין איבערציינט, אַז איך דאַרף נישט 
אויף דער פראַגע געבן אַן ענטפער". 

דאָס זענען געוויס געווען ערלעכע, אויפריכטיקע וװוערטער פון 
אַ סאָציאַליסטישן יוגנט-טוער, זיי האָבן אַנטשפּראָכן די געפילן פון 
גאַנץ היפּשע שיכטן פון דייטשן אַרבעטער-פאָלק. לידער האָבן די 

דאָזיקע שיכטן נישט געפונען אין זיך גענוג כוח, קרבנות-גרייטקייט 
און ווייטזיכטיקייט, כדי אויפצושטעלן די אומבאַצװינגבאַרע דאַמבע 
קעגן דער נאַצי-פאַרפלײיצונג, 

קיינער האָט נישט געקענט פאָראויסזען די קאָנקרעטע פאָרמען 
פון דער פאַרניכטונג, װאָס די היטלערישע מאַכט װועט מיט זיך ברענגען, 
די הערשנדיקע מיינונג איז אָבער געווען, אַז עס רוקט זיך אָן אַ 
מוראדיקע קאַטאָסטראַָפע,. פינסטערע פאָרגעפילען האָכן באַהערשט 
די צוקונפטיקע קרבנות. צו דעם איז נאָך צוגעקומען אַ געוויסע 
דעפרימירטקייט צוליב דעם, װאָס דער מעכטיקער פילמיליאַניקער 
דייטשער פּראָלעטאריאט, אָרױגאַניזירט אין דער סאָציאַלידעמאָקראַ- 
טישער און קאָמוניסטישער באַוועגונגען װי אויך אין די שטאַרקע 
פּראָפעסיאָנעלע פאַראיינען, האָט אַפילו נישט געמאַכט קיין פּרואוו 
צו שטעלן אַ ממשותדיקן װױידערשטאַנד, 

אין די ערשטע חדשים פון היטלערס ממשלה זענען נאָך געווען 
שװאַכע אילוזיעס, אַז די הילף װעט אפשר קומען פון אַנדערע פעלקער 
און לענדער. האָט דאָך אין א ריי מלוכות, בפרט אין פּוילן, געשוועבט 
אין דער לופטן דער געדאַנק פון אַ פּרעווענטיוון קריג קעגן נאַצי- 
דײיטשלאַנד, גאָר גיך איז געקומען די אויסניכטערונג. דער אָנבאָט 
פון דער פּוילישער רעגירונג אָנצוהויבן אַ פּרעווענטיוון קריג, כל-זמן 
דייטשלאַנד איז נאָך נישט װוי געהעריק באַװאָפּנט, איז דורך פראַנק- 
רייך און אַנדערע גרויס-מאַכטן אָפּגעװאָרפן געװאָרן, די פּוילישע 
רעגירונג איז דאַן אַרױף אויפן וועג פון צװאַמענאַרבעט מיט נאַצי- 
דיײיטשלאַנד; אַ וועג, אויף וועלכן עס זענען אויך אַרױף די אַנדערע 
גרויסע און קליינע מלוכות, 

גלייכצייטיק מיט דער אָריענטאַציע אויף דייטשלאַנד האָט דער 
סאַנאַציע-:רעזשים, פון וועלכן מאַרשאל פילסודסקי איז געווען דער 
שעפער, אַלץ מער באַרויבט פּױלן פון די לעצטע דעמאַקראַטישע 
איבערבלייבענישן. אױסגעװאַרימט דורך דעם אייגענעם און שכנישן 
פאַשיזם, האָבן די אַנטיסעמיטישע באַצילן זיך גענומען פרוכפּערן און 
מערן און באַדעקן אַלץ גרעסערע טיילן פון פּוילישן פאָלקס-אָרגאַניזם, 
אין דאָזיקן פּעריאָד איז באַזונדערס בולט ארויסגערוקט געװאָרן אויך 
די יוגנט-פראַגע,. אויפן אַנטיסעמיטישן פּראָנט איז אויך געװען אַ 
ספּעציעלער יוגנט-אָפּשניט, וואו די יידישע יוגנט האָט זיך דירעקט 
צוזאַמענגעשטוױיסן מיט דער פאַשיסטיש-אַנטיסעמיטישער פּילישער 
יוגנט, 

דאָס אַלץ איז גלייכצייטיק געװען אַ טרויעריקער פאָרשפּיל צו 
אַ טראַגעדיע, װאָס האָט געקלאַפּט אין די טויערן פון פּױלן, אָבער 
זייער װײניק האָבן געהערט דאָס קלאַפּן און פאַרנומען דעם באַדײט 
דערפון, 

פאַר דער יידישער סאָציאַליסטישער יוגנט-באַװעגונג האָבן זינט 
היטלערס קומען צו דער מאַכט ביזן אויטברוך פון צוייטן וועלט. 
קריג זיך געשטעלט פיל נייע אויפגאַבן 


2 אַנטיסעמיטישער אָנגריף אויף דעך 
שטודירנדיקער יוגנט 


פון יינגן יידישן דור אין פּױילן איז די אַרבעטער-יוגנט געווען 
אַמבעסטן אָרגאַניזירט און פּאָליטיש-געזעלשאַפטלעך איז זי געוען 
די רייפסטע. מיט איר געזעלשאַפטלעכער אַקטיוקייט האָט זי װייט 
אַריבערגעשטיגן אַלע אַנדערע שיכטן פון דער יידישער יוגנט. אין 
לעצטן צענטליק יאָר פאַר 1939 האָט זיך אויך אַרױסגערוקט און 
פאַרנומען פיל אויפמערקזאַמקײט אין יידישן לעבן -- די שטודירן- 
דיקע יוגנט, 

די בילדונג און דערציאונג ביי יידן אין פּױלן איז געװוען אַ 
פאַרשידנאַרטיקע. יידישע קינדער האָבן זיך געלערנט אין דער 
מלוכהשער פאָלקס-שול , פּאַוושעכנע"), אין חדר, אין זי יידיש-וועלט- 
לעכע פאָלקס-שולן און אין העברעאישע שולן. אַחוץ דעם האָט אַ 
געוויסער טייל פון דער יידישער יוגנט זיך געלערנט אויך אין די 
העכערע טיפּן שולן --- אין גימנאַזיעס (מיטלשולן) און אין הויכשולן 
(אוניווערזיטעט, פּאָליטעכניקום א. א). דעם אונטערשטן טיפּ שולן 
איז דורכגעגאַנגען די גרויסע מערחייט יידישע קינדער + די גימנאַזיעס 
און הויכשולן האָט באַזוכט נאָר אַ באַגרענעצטע צאָל יוגנט, 

בערך אַ צענטליק יאָר פאַרן אויסברוך פון צווייטן וועלט-קריג 
איז דאָס פּראָבלעם פון יידישע סטודענטן (אין די הויכשולן) פאַרשאַרפט 
געװאָרן מחמת דער פאַרשטאַרקונג פון די אַנטיסעמיטישע טענדענצן 
אין די פּוילישע הויכע לערן-אַנשטאַלטן, די רעאַקציאָנערע פּוילישע 
סטודענטנשאַפט בשותפות מיט א ריי פֿראָפּעסאָרן האָס זיך געשטעלט 
פאַר אַן אויפגאַבע צו פאַרביטערן דאָס לעבן פון די יידישע סטודענטן 
און באַמיען זיך זיי שטופנווייז אַרױסצושטױסן פון די הויכשולן, 

בעת פּוילן איז געשטאַנען ביי דער שװעל פון איינער פון אירע 
גרעסטע געשיכטלעכע קאַטאַסטױאָפעס, האָט דאָס ,זעמל-מעל" פון 

דער פּוילישער יוגנט נישט געפילט די געפאַר און זיך נישט באַװאָפּנט 
קעגן איר, נאָר געלאָזט קירעווען איר צאָרן און אויסלאָדן אירע בייוע 
אינסטינקטן קעגן אַ נאַציאָנאַלער מינדערהייט פון אייגענעם לאַנד, 
די אויפפירונג פון דער פּוױילישער שטודירנדיקער יוגנט איז געװוען 
איינער פון די פאַקטאָרן, װאָס האָבן פאַרלייכטערט דעם שפּעטערדיקן 
טריאומף פון היטלערן איבער פּוילן, 

דער אַנטיסעמיטיום אין די הויכשולן איז נישט געװען קיין 
לאָקאַלע פּוילישע דערשיינונג. אין יאָר 1929 האָט איבער די הויב" 
שולן פון צענטראַל- און מזרח-אײיראָפּע זיך דורכגעטראָגן אַ שטאַרקע 
אַנטיסעמיטישע כװאַליע,. אין בערלין און ווין, אין פּראָג און בוקאַרעשט 
זענען פאַרגעקומען אַנטיזײידישע סטודענטן-אומרוען. די ענדעקישע 
סטודענטן פון װאַרשע און פּויזן, קראַקע און לעמבערג זענען נישט 
געבליבן הינטערשטעליק. דערביי האָט די ענדעקישע יוגנט פאַרבונדן 
איר קאַמף קעגן די יידישע סטודענטן מיטן קאַמף קעגן דער דעמאָל- 
טיקער סאַנאַציע-רעגירונג, װאָס די ענדעקעס האָבן געװאָלט באַזײיטיקן. 
די דעמאָלטיקע פּוילישע רעגירונג, װאָס איז שוין אַליין געווען היפּש 
אַנטיסעמיטיש, איז דורך זיי פאַרשריגן געװאָרן, װוי ,אַ רעגירונג פון 
יידן און מאַסאָנען, 

מיט יעדן יאָר זענען די אַװאַנטורעס אין די הויכשולן געװאָרן 
שטאַרקער. די לאָזוֹנגען, װאָס די אַנטיסעמיטן פלעגן אַרױסרוקן 
זענען געווען : צושטעלן יידישע מתים צו מעדיצינישע סטודיעס, פאַר- 
קלענערן די צאָל יידן אין די הויכשולן, איינפירן פאַר זיי ספּעציעלע 
געטאָדבענק א.ד.גל. וי זייערע קאָלעגן מיט 2300 יאָר צוריק אין 
פּאדוא (איטאַליע), האָבן אויך די פּוילישע אַנטיסעמיטישע סטודענטן 
פון צוואנציקסטן יאָרהונדערט צוליב דער פּראַגע פון טױיטע יידן 
אָנגעטאָן צרות און נגישות לעבעדיקע יידן און אפילו פאַרגאָסן זייער 
בלוט, 

נאָך היטלערס אויפשטייג צו דער מאַכט אין דײיטשלאַנד, זענען די 
פוילישע הויכשולן געװאָרן נעסטן פון פאַשיזם. מיטן אָנהויב פון 
יעדן שוֹל-יאָר פלעגן זיך באַנײיען די אוואנטורעס ; באַזונדערס שטאַרק 
זענען זיי געװאָרן, ווען די אַנטיסעמיטן האָבן גענומען פאָדערן איינ" 
צופירן באַזונדערע בענק (אויף דער לינקער זייט) פאַר יידישע סטו" 
דענטן. 

צום כבוד פון דער ידישער סטודענטנשאַפט קען מען זאָגן 
אַז זי האָט זיך מוטיק און אַנטשידן אַנטקעגנגעשטעלט דער דיסקרימי- 

נאַציע, יאָרן לאַנג האָט זי געפירט אַ פאַרצווייפלטן קאַמף און זיך 
נישט אונטערגעגעבן. די יידישע סטודענטן פלעגן ליבער שטיײן 
אויף די פיס די גאַנצע צייט בעת די לימודים איידער זיך צו זעצן 
אויף די געטאָ-בענק. אין אייניקע פאַקולטעטן האָבן אין /193 די 
רעאַקציאָנערע פּראָפּעסאָרן זיך גענומען אַרײנמישן לטובת זי כולי" 
גאַנישע סטודענטן און געפּרואװט צווינגען זייערע יידישע צוהערער 
זיך אַװעקצוזעצן אויף די געטאָ-בענק. 

די אומרוען אין די הויכשולן זענען באַגלײיט געװאָרן מיט שטרייקן 
פון אַנטיסעמיטישע אַקאַדעמיקער און קעגן-שטרייקן פון יידישע 
סטודענטן, מיט ווילדע געשלעגן, ברוטאַלע אָנפאַלן, מיט בלוט-פאַר- 
גיסונגען און מענטשלעכע קרבנות. דער אַממערסטן געליטענער איז 
נאַטירלעך געווען דער שװאַכערער צד -- דער ידישער. אַזֹי, 
למשל, זענען סוף 1928 אין לעמבערג דערהרגעט געװאָרן צוויי יידישע 
סטודענטן, דאָס זענען נישט געווען די איינציקע קרבנות. מ'פלעגט 
פון צייט צו צייט דערקלערן ,טעג אָן יידן" אָדער ,װאָכן אָן יידן", 
ווען מען האָט בכלל נישט געלאָוט אַ יידישן סטודענט איבערטרעטן 
די שװעל פון די הויכע בילדונג-אַנשטאַלטן 

הגם די אַלע נגישות און באַלײדיקונגען האָבן זיך אָפּגעשפּילט 
אויפן באָדן פון די העכסטע לערן-אַנשטאַלטן, זענען זיי אָבער נישט 
געבליבן אָן שפּורן אין די מיטלשולן און אַפילו אין די נידעריקע 
פאָלקס-שולן, 

צוליב נאַציאָנאַלע און מענטשלעכע טעמים האָט די אָרגאַניזירטע 
יידישע אַרבעטער-יוגנט נישט געקענט בלייבן גלייכגילטיק צו דעם, 
װאָס עס קומט פאָר צווישן די שול-ווענט. באַלד ביים אָנהױיב פון 
די אַװאַנטורעס, אין יוני 1929, האָט דער צענטראַליקאָמיטעט פון 
יוגנט-בונד , צוקונפט" אין פּוילן געמאַכט אַ ווענדונג צוֹ די סאָצי" 
אַליסטישע אָרגאַניזאַציעס פון דער פּוילישער, דייטשער און אוקרא- 
אינישער אַרבעטער-יוגנט ועגן אָרגאַניזירן אַ געמינזאַמע אַקציע 
קעגן די כוליגאַנישע אַרױסטרעטונגען פון די אַנטיסעמיטישע סטודענטן, 
די איניציאַטיוו פון יוגנט-בונד איז אַקצעפּטירט געװאָרן. אַחוץ דעם 
האָט די בונדישע אַקאַדעמישע אָרגאַניזאַציע ,רינגען" זיך פאַר- 
שטענדיקט וועגן זעלבן ענין מיט דער פּוילישער סאָציאַליסטישער 
סטודענטאָרגאַניזאַציע ז. נ. מ, ס. און זיי האָבן אַרױסגעגעבן וועגן 
דעם אַ געמיינזאַמען אויפרוף, װאָס איז דורך דער רעגירונג-מאַכט 
קאָנפיסקירט געװאָרן. ‏ אין די שפּעטערע יאָרן זענען כסדר געפירט 

געװאָרן געמיינזאַמע יידיש-פּוױלישע אַקציעס קעגן די אַנטיסעמיטישע 
כוליגאַנעס, | 

אויך די פּוילישע אַרבעטער זענען אין דעם קאַמף נישט גע- 
שטאַנען פון דער ווייטן,. מיר לייענען וועגן דעם אין ,יוגנט וועקער" 
נר' 25, 1927; 

בענק! פון די הויכשולן האָבן זיי אַראָפּגענידערט אין די 
מיטלשולן און פון דאָרט שטעקן זיי שוין אַרײן, דערוריל נאָך נישט 
דרייסט, אַ פיסל אין די , פּאָוושעכנע?. ,די יידישע יוגנט װועט זיך 
אָבער נישט לאָזן דערנידעריקן און באַלײידיקן, זי װועט זיך נישט לאָזן 
אַרײנשטופּן אין געטאָ?, 

, װאָלטן מיר אַפּילו געווען אַלײן, אָן שום הילף פון דרויסן, װאָלטן 
מיר זיך אויך קיין איין רגע נישט געװאַקלט און געבראָכן, אונזער 
מוט ווערט אָבער געהויבן דורך דעם באַואוסטזיין װואָס מיר זענען 
נישט אַלין, די גאַנצע קלאַסן-באַוואוסטע פּוילישע אַרבעטערשאַפט 
איז מיט אונז, דער לעצטער קאָנגרעס פון די פּראָפעסיאָנעלע קלאָסן- 
פאַראיינען אין פּוילן האָט שאַרף פּראָטעסטירט קעגן די געטאָ-בענק, 
די לעצטע צייט האָט אויך געלאָזט הערן זיין שטים דער פּראָגרעסיווער 
טייל פון די פּוילישע פּראָפּעסאָרן און אינטעליגענץ. זיי האָבן זיך 
אַרױסגעזאָגט אַנטשידן קעגן דער ויסטער אַנטיסעמיטישער העצע 
און זיי זעען אין די געטאָיבענק אַ באַלײדיקונג אויך פאַר דער 
פוילישער קולטור,. אַז די פּוילישע סאָציאַליסטישע סטודענטן און 
די סאָציאַליסטישע אַרבעטער-יוגנט זענען פולשטענדיק מיט אוֹנז -- 
איז קלאָר, זיי האָבן עס ערשט אין די לעצטע טעג אויפסניי געברעגנט 
צום אויסדרוק דורך פאַרעפנטלעכן אַן אַנטשפּרעכנדיקע דעקלאַראַציע? 

די יידישע סטודענטן האָבן פון צייט צו צייט געענטפערט מיט 
פּראָטעסט-שטרייקן, אָנהוֹיב 1937 האָבן די יידישע אַקאַדעמיקעף 
אין ווילנע געפירט אַ שטריק 14 טעג. מען האָט דערפאַר 54 
שטרייקנדיקע אױיסגעשלאָסן פון אוניווערזיטעט (באַלד דערנאָך האָט מען 
זיי צוריק אַריינגענומען). דער שטרייק אין פאָרגעקומען לויט דער 
איניציאַטיוו פון די בונדישע אַקאַדעמיקער. בעת דער אַקציע האָבן 
די בונדישע סטודענטן אין װאַרשע געפּרואװט אָרגאַניזירן אַ סאָלי- 
דאַריטעט-שטרייק --- אָבער זייער רוף האָט נישט געפונען קיין 
אָפּקלאַנג צוליבן אָפּוֹאָג פון די אַנדערע ריכטונגען. פנדעסטועגן 
האָבן די יידישע אַקאַדעמיקער פון װאַרשע נאָך דעם זעלבן יאָר, אין 
האַרבסט, דאָך געמוזט אַרױסגיין אין שטרייק, ווייל די לאָגע אויף די 


2308 יי ש. ה צרץ 


װאַרשעװער חויכשולן איז געװאָרן אומדערטרעגלעך. כדי אונטער- 
צושטיצן דעם קאָמף פון די יידישע אַקאַדעמיקער קעגן די געטאָ- 
בענק, איז דעמאָלט, דעם 19טן אָקטאָבער 1927, לויט דער איניציאַטיו 
פון , בונד", דורכגעפירט געװאָרן אין גאַנצן לאַנד אַן אַלגעמײײנער 
שטרייק פון דער גאַנצער יידישער באַפּעלקערונג. דער שטרייק האָט 
געמאַכט אַ גרויסן רושם און מיט אים האָבן זיך אויף פאַרשידענע 
אופנים סאָלידאַריזירט צענטליקער טויזנטער פּוילישע אַרבעטער, 


3 קען אַנטיסעמיטיזם - אינטערנאַציאָנאַלע 
סאָלידאַריטעט 


פּוילן איז יאָרהונדערטער געווען אַ מקום מקלט פאַר די געפּלאָגטע 
יידן פון אַלע עקן אײיראָפּע. די געשיכטע פון יידן אין פּוילן הויבט 
זיך אָן פון די ערשטע קרייץ-צוגן (סוף פון 11טן יאָרהונדערט), ווען 
גרויסע מאַסן יידן פון שכנישע לענדער האָבן אויף פּוילישער ערד 
געפונען אַ שוץ-אָרט קעגן רויב און מאָרד פון די פאַנאַטישע קרייץ- 
צוג-באַנדעס. נישט שטענדיק איו דאָס לעבן פון די יידן אין פּױלן 
געווען אידיליש און רואיק, דאָך האָבן זיי טיף זיך פאַרװאָרצלט אין 
דער פּוילישער ערד און געװאָרן דער וויכטיקסטער קערן פון יידישן 
פאָלק אויף גאָר דער װעלט. איצט וען פּוילן איז געשטאַנען ערב אַ 
גרויסער קאַטאַסטראָפע, זענען אירע מלוכה-פירער געווען אַזױ בלינד, 
אַז זיי האָבן קיין אַנדערע ויכטיקע דאגה נישט געהאַט, וי צו 
באַקעמפן די אַזױ-גערופענע ,יידישע געפאַר". די פריער-דערמאָנטע 
אַטאַקעס אויף דער יידישער סטודענטנשאַפט זענען געווען בלויז איין 
פראָנט-אָפּשניט פון דער אָפענסיווע, װאָס די רעאַקציאָנערע קליקעס 
האָבן געפירט קעגן דער יידישער באַפעלקערונג, 

די יידן אין פּוילן זענען נישט געווען קיין פּאַסיװוע אָביעקטן פון 
אַנטיסעמיטישן אָנגרֹיף. זיי האָבן זיך אַקטישו און עקשנותדיק 
פאַרטײידיקט,. די סאָציאַליסטישע יוגנט איז געווען אין אַװאַנגאַרד פון 
דאָזיקן פאַרטיײידיקונג-קאַמף, 

אין אַ ריי דאָקומענטן פון דער ידישער סאָציאַליסטישער 
יוגנט-באַװעגונג ווערט כאַראַקטעריזירט די אַנטי-יידישע באַװעגונג און 
דער דעצידירטער ווילן פון דער יידישער יוגנט נישט אָפּצוטרעטן 
פון קאַמף-פּלאַץ. וועגן די סיבות פוֹן פאַרשטאַרקטן אַנטיסעמיטיזם 
ווערט גערעדט אין אַ לייט-אַרטיקל (װאָס איז דורך דער רעגירונג" 
מאַכט קאָנפיסקירט געװאָרן) אין ,יוגנט:וועקער" נר' 12, 1924, 
עס זאָגט זיך דאָרטן: 

, קיין איינע פון זיי (פון די פּוילישע פּאַרטײיען) זאָגט זיך נישט 
אָפּ פון אַנטיסעמיטיזם. אוֹיב נאָך 8 יאָר הערשאַפט פון דער ;סאַי 
נאַציע? איז די אַרבעטלאָזיקײט ביי אונז אין לאַנד אומגעהויער גרויס, 
די נויט צװישן די פּוערים -- אַ שוידערלעכע, די לאַגע פון קליינ- 
בירגערטום אַ פאַרצווייפלטע, --- דאַן מוז מען עמיצן אויסזוכן פאַר 
אַ שעיר-לעזאזל, אויף וועלכן די מאַסן זאָלן קענען שטילן זייער 
צאָרן, דעריבער װערט איצט דער אַנטיסעמיטיזם אַזױ שטאַױיק אויס- 
גענוצט דורך דער ענדעציע, װאָס רייסט זיך צו דער מאַכט, און 
דעריבער ווערט אויך דער ענדעקישער אַנטיסעמיטיזם אַזױ טאָלערירט 
און דער סאַנאַטאָרישער געפּרעדיקט דורך די הערשנדיקע גרופּן", 

אין אַן אויפרוף פון צענטראַל-קאָמיטעט פון יוגנט-בונד , צוקונפט" 
אין פּוילן צום 1טן מאַי 1927 ווערט געזאָגט ; 

, מען װיל אונז אויסהונגערן, מען װויל אונז אוממעגלעך מאַכן צו 
לעבן אין לאַנד, װאָס איז אונזערס, װי ס'איז דאָס לאַנד פון אַלע אַר- 
בעטנדיקע, מען וויל אונז צווינגען צו עמיגראַציע און עװאַקואַציע. 
דאָס װעט קיינעם נישט געלינגען! אפילו נישט דאַן, ווען די פירער 
פון יידישן נאַציאָנאַליזם וועלן צוהילף קומען די פּױלישע אַנטיסעמיטן! 
דאָ אין פּוילן זענען מיר געבוירן געװאָרן, דאָ אַרבעטן מיר, דאָ װעלן 
מיר לעבן, דאָ וועלן מיר בלייבן! מיר זענען נישט אַליײן אין אונזער 
קאַמף, מיט אונז זענען די פּוילישע אַרבעטנדיקע מאַסן, די מאַסן 
פון די אַנדערע נאַציאָנאַלע מינדערהייטן?. 

אין אָנהויב 1928, סך-הכל אַנדערטהאַלבן יאָר פאַר דער קריג- 
קאַטאַסטראָפע, איז די רעגירונג-פּאַרטײ, דער אַזױ-גערופענער ;אָזאָך"? 
אַרױס מיט אַ קריגס-דערקלערונג קעגן דער יידישער באַפעלקערונג: 
דער אָזאָן" האָט דעמאָלט פאַרעפנטלעכט אַ דעקלאַראַציע מיט 13 
פּונקטן, דער צענטראַל-יקאָמיטעט פון יוגנט-בונד , צוקונפט" האָט 
פאַרעפנטלעכט אַן ענטפער איף די 12 פּונקטן ‏ דער ענטפער 
פאַרענדיקט זיך מיט פאָלגנדיקע ווערטער : 

, פּאַר דער פּוילישער יוגנט האָט מען ספּעציעל באַשטימט אַ גרויס 
אָרט אין נאַציאָנאַליסטישן קאַמף, װאָס איז מיט אַ כיוון פאַנאַנדער- 
געבלאָזן געװאָרן, ‏ אויב אונטערן באַגריף ,יוגנט" פאַרשטיען די 
מחברים פון דער דעקלאַראַציע בלויז עטלעכע טויזנט אַקאַדעמיקער, 
וועלכע פאַלן אָן צען אויף איינעם -- דאַן װעט דער רוף צום קאַמף 
מיט דער ,יידישער סכנה" געוויס געפינען אַ װאַרימען אָפּקלאַנג. 
מיר צווייפלען אבער נישט אויף איין מינוט, וי אַזױ עס װעט אויספאַלן 

דער ענטפער פון דער ריזיקער מערהייט פון דער פּוילישער יוגנט, פון 
דער יוגנט אין די אָרֹימע גאַסן פון די שטעט און פון די ענגע 
פּויערישע כאַטעס. ווייל מיר וייסן, אַז פּונקט וי מיר, טרוימט 
זי וועגן בילדונג, װאָס זאָל איר ברענגען דאָס פריידיקע געפיל פון 
סאָציאַלער פולווערטיקייט און פון האַרמאָנישן פּערזענלעכן לעבן", 

אין קאַמף קעגן דער אַנטי-ײידישער העצע און דיסקרימינאַציע 
האָט די יידישע באַפעלקערונג געהאַט פאַרבינדעטע אין דער פּוילישער 
סאָציאַליסטישער אַרבעטערשאַפט און איר יוגנט. מיר וװעלן דאָס 
אילוסטרירן דורך א ריי ביישפּילן : 

אין אַ קאָרעספּאַנדענץ פון ביאַליסטאָק (יוגנט-וועקער" נר' 12, 
4) לייענען מיר : 

,אין ביאַליסטאָק אין לעצטנס געפאַלן אַ יידישער אַרבעטער 
פון די הענט פון די , נאַראַי"כוליגאַנעס,. דער , בונד" האָט אָרגאַניזירט 
אַ דיזיקע לויה, אין וועלכער עס האָבן זיך באַטײליקט טויזנטער 
אַרבעטער, װאָס האָבן דעמאַנסטרירט זייער פּראָטעסט קעגן כוליגאַניזם 
און זייער גרייטקייט ווידער אויפצוהויבן דעם אַמאָליקן קאַמף פון 
דער בונדישער זעלבסט-שוץ. אין שפּיץ פון דאָזיקן לויה-צוג האָבן 
אויך מאַרשירט הונדערטער פּוילישע אַרבעטער, וועלכע האָבן געװאָרפן 
די אַרבעט און געקומען אויסדריקן זייער סאָלידאַריטעט, פּראָטעסט 
און קאַמפס-גרייטקייט", 

אין אַ קאָרעספּאָנדענץ פון לאָדזש (, יוגנט-וועקער" נר' 14, 1929) 
ווערט דערציילט : 

, איינער פון די פאַבריקאַנטן (פרענקל איז זיין נאָמען) האָט באַ- 
ליידיקט אַ יידישן יוגנטלעכן אַרבעטער. פאַרן באַלײדיקטן האָט זיך 
אָנגענומען דער פּוילישער אַרבעטער-דעלעגאַט. ס'איז דערגאַנגען 
צו אַ שאַרפן אינצידענט און דער פאַבריקאַנט האָט אָפּגעזאָגט פון 
דער אַרבעט דעם דעלעגאַט. אַלס ענטפער דערויף האָבן די אַרבעטער 
--- פּוילישע און יידישע כמעט אין אַ גלייכער צאָל --- פאַרשטרייקט 
און אָקופּירט די פאַבריק. צויי װאָכן זענען די אַרבעטער געזעסן 
צווישן די פאַבריק-װוענט און געפירט אַ סאָלידאַרן קאַמף קעגן די 
חוצפּהדיקע פאַבריקאַנטן און דעם קאַמף געוואונען. פּוילישע אַר- 
בעטער שטרייקן צוליבן באַלײדיקן אַ יידישן יוגנטלעכן: יידישע 
אַרבעטער שטרייקן, ווייל יידישע פאַבריקאַנטן זאָגן אֶפּ אַ פּױלישן 
אַרבעטער, אין מדבר פון שאָװויניזם און אַנטיסעמיטיזם --- אַן אָאַזע 
פון אינטערנאַציאָנאַלער פּראָלעטאַרישער סאָלידאַריטעט?, 

פון סאַמע קדשי-קדשים פון פּױלישן אַנטיסעמיטיזם, פון פּױזן, 
איז געקומען אַזאַ בריוו (, יוגנט-וועקער" נר' 21, 1938) : 

;אָנהױיב יולי היי-יאָר האָבן מיר איינגעאָרדנט אַ געמינזאַמען 
קורס פאַר די אַקטיװױסטן פון דער פּעפּעסישער יוגנט און פון יוגנט" 
בונד , צוקונפט". זייער פייערלעך איז אַדורך די עפענונג פון קורס, 
אין דער עפענונג-רעדע האָט דער פאָרשטײיער פון פּויזנער קאָמיטעט 
פון פּ.פ,ס, אונטערגעשטראָכן די סימבאָלישע באַדייטונג פון דאָזיקן 
קורס. צוישן אַנדערן האָט ער געזאָנט: ,דאָ אין פּױזן, אין דער 
הויפּט-שטאָט פון ווילדן נאַציאָנאַליזם, פון װאַנען די כװאַליעס פון 
אַנטיסעמיטיזם גייען זיך פאַנאַנדער איבער גאַנץ פּוילן, איז די יידישע 
און פּוילישע סאַציאַליסטישע יוגנט צוגעטרעטן צו אַ געמינזאַמער 
אַרבעט, כדי צו דעמאָנסטרירן איר סאָלידאַריטעט? 

אין שטעטל װענגראָוו האָט דער יוגנט-בונד , צוקונפט" אין יאָר 
3 געגרינדעט אַן אָפּטײלונג פון דער פּילישער סאָציאַליסטישער 
יוגנט-אָרגאַניזאַציע ,טור". עס האָבן זיך באַלד פאַרשריבן 230 
פוילישע יוגנטלעכע,. אין דער ערשטער ציט פלעגט די פּױלישע 
יוגנט-אָרגאַניזאַציע זיך צונויפקומען אין לאָקאַל פון יוגנט- בונד, 
אין זעלבן יאָר האָט אויך דער יוגנט-בונד , צוקונפט" געגרינדעט אַ 
פאַראיין פון שטריקערינס, װאָס האָט געציילט טויזנט מיטגלידער, 
צווישן זיי אַ סך פּוילישע מיידלעך פון װענגראָוו און פון די אַרומיקע 
דערפער. | 
אין שטעטל דאָבדע (ביי קאליש) פלעגט אין יאָר 1935) דער 
פּוילישער לערער קאָװאַלסקי יעדן פרײטאָג האָבן אַ רעפּעראַט, 
אָרגאַניזירט דורכן יוגנט-בונד ,צוקונפט". צו די רעפעראַטן פון 
דאָזיקן פּעפּעסישן טוער פלעגן קומען יידן און פּאָליאַקן. דער יונגט- 
בונד , צוקונפט" צוזאַמען מיט די פּעפּעסאָװצעס האָבן געפירט אַן 
ענערגישע קאַמפּאַניע קעגן די ענדעקעס אין דעם שטעטל, 

אין דער רעזידענץ פון פּוילישן קלעריקאַליזם, אין טשענסטאָכאָו, 
וואוהין עס פלעגן יאָר-יערלעך עולה-רגל זיין הונדערטער טויזנטער 
קאַטאָליקן פון אַלע עקן לאַנד צום ,בעל-מופתדיקן" בילד אין 
קלויסטער אוֹיף יאסנא גורא, זענען פאָרגעקומען געמיינזאַמע מאַני- 
פעסטאַציעס פון דער יידישער און פּוילישער סאָציאַליסטישער יוגנט, 
דעם 17 יוני 1922 איז פאָרגעקומען אַ געמיינזאַמע פאַרזאַמלונג גע- 
ווידמעט דעם קאַמף קעגן נאַציאָנאַליזם עס איז געקומען אַ גרויסער 
יוגנט-עולם, אַלע געקליידעט אין בלויע בלוזעס און רויטע קראַװאַטן, 

אין איבער זייערע קעפּ האָבן געפלאַטערט רויטע פענער. די רעדעס 
זענען געהאַלטן געװאָרן אין פּויליש און יידיש. די יוגנט האָט 
געזונגען דעם פּוילישן אַרבעטער-הימן , טשערװאָני שטאנדאר? (,די 
רויטע פאָן") און דעם יידישן אַרבעטער-הימן -- די ,שבועה" פון 
, בוגד", 

צום אינטערנאַציאָנאַלן יוגנט-טאָג אין יאָר 1923 האָבן די 
פּוילישע און יידישע סאַציאַליסטישע אָרגאַניזאַציעס --- ,טור" און 
יוגנט-בונד , צוקונפט" אין טאַרנאָוו אַרױסגעגעבן בשותפותדיקע פּלאַ- 
קאַטן אויף פּויליש און יידיש, װאָס מ'האָט פאַנאַנדערגעקלעבט אין 
שטאָט. שבת אֶװנט איז פאָרגעקומען אַ גאַסן מאַניפעסטאַציע פון 
פּוילישע און יידישע יוגנטלעכע אַרבעטער. דער צונ איז געוען 
העל באַלױכטן מיט ברענענדיקע פאַקלען און פאַרביקע לאַמפּיאָנען 
רויטע פענער האָבן געפלאַטערט, אַן אָרקעסטער האָט געשפּילט. אויף 
טראַנספּאַרענטן זענען געווען אויפגעשריבן אַקטועלע לאָזונגען. זונ- 
טאָג איז פאָרגעקומען אַ בשותפותדיקע פאַרזאַמלונג, 

אין יאָר 1925 איז לויט דער איניציאַטיוו פון יוגנט-בונד אין 
לעמבערג פאַרגעקומען אַ געמיינזאַמע פייערונג פון פּוױלישער, יידישער 
און אוקראינישער סאָציאַליסטישער יוגנט צום אינטערנאַציאָנאַלן יוגנט- 
טאָג. ס'איז אַרױס אַ געמיינזאַמער אויפרוף און ס'זענען דורכגעפירט 
געװאָרן צוויי פאַרזאַמלונגען פון , טור", , רויטן האַרצער", סאָצי- 
אַליסטישע סטודענטן (ז. נ. מ. ס.), יוגנט-בונד , צוקונפט" און ראַ- 
באָטניטשאַ הראָמאדאַ", דער פאָרשטייער פון , צוקונפט" האָט איך 
גערעדט אין יידיש, 

זומער 1927 האָבן ווילנער , צוקונפטיסטן? און פּעפּעסישע יוגנט 
דורכגעפירט אַ געמיינזאַמען אויספלוג, װאָס איז געגאַנגען אונטערן 
צייכן פון קאַמף קעגן פּאֲשיזם און אַנטיסעמיטיזם, 

אין לאָדזש זענען פאָרגעקומען א ריי גרויסע געמיינזאַמע אַרױס- 
טרעטונגען פון דער פוילישער, יידישער און דייטשער אַרבעטער-יוגנט, 
אויף די פאַרזאַמלונגען, װאָס פלעגן טיילמאָל צוציען ביז 2 טױיזנט 
יוגנטלעכע, האָט מען גערעדט אויף פּויליש, יידיש און דייטש. דעם 
2טן פעברואַר 1926 אין אין לאָדזש פאָרגעקומען אַ געמינזאַמע 
אַקאַדעמיע געווידמעט דעם יאָרטאָג פון אויפשטאַנד פון די עסט- 
רייכישע סאַָציאַליסטן אין דער פאַרזאַמלונג האָבן זיך באַטײליקט 
0 פּוילישע און יידישע יוגנטלעכע. אין נאָמען פון דער פוילישער 
אַרבעטערשאַפט און פון איר יוגנט האָט גערעדט דער פירער פון 

פּ. פּ. ס. און רעדאַקטאָר פון , ראָבאָטניק?" מיעטשיסלאוו ניעדזשאַל- 
קאָווסקי (די נאַציס האָבן אים דערמאָרדעט אין 1940) און דער 
פּעפּעסישער יוגנט-טוער װאַכאָװיטש. אין נאָמען פון יוגנט-בונד 
,צוקונפט?" האָט גערעדט טערגיי נוטקעוויטש. עס האָבן אויך 
גערעדט אַ פאָרשטייער פוֹן דער פּויערים-יוגנט-אָרגאַניזאַציע ,וויטשי" 
און אַ פאָרשטייער פון די קאָמוניסטן, דער קאָמוניסטישער רעדנער 
האָט אַרײנגעבראַכט אַן אײגנאַרטיקן מאָטיוו דורך דערקלערן, אַז 
,מען דאַרף גיין אפילו צו פאַשיסטישע אָרגאַניזאַציעס און שאַפן דעם 
פראָנט פון יינגן דור". 

פון באַזונדערס ויכטיקער באַדייטונג זענען געווען די גע" 
מיינזאַמע אַרױסטרעטונגען אין דער הױפּט-שטאָט װאַרשע. אוֹיף די 
מער באַדײיטנדיקע וװועלן מיר אָנוויזן, 

זומער 1922 האָבן די צענטראַל-קאָמיטעטן פון יוגנט-בונד , צו" 
קונפט" אין פּױלן, פון דער פּעפּעסישער יוגנט-אָרגאַניזאַציע , טור", 
װי אויך ז. נ. מ. ס. און די בונדישע אַקאַדעמיקער אָרגאַניזאַציע 
,רינגען" אַרױסגעגעבן אַ געמיינזאַמען אויפרוף, װאָס אין קאָנפיס- 
קירט געװאָרן. נאָך דעם וי מען האָט באַזײטיקט די קאָנפיסקירטע 
ערטער, איז דער אויפרוף דערשינען. ער האָט זיך פאַרענדיקט מיט 
פאָלגנדיקע ווערטער : 

,אין נאָמען פון אינטערנאַציאָנאַלער פּראָלעטאַרישער סאָלי- 
דאַריטעט רופן מיר אייך, חברים יוגנטלעכע אַרבעטער פון פּױלן 
צו געמיינזאַמע דעמאָנסטראַציעס קעגן מלחמה, פאַשיזם, קעגן נאַ- 
ציאָנאַליזם,. אין דעם חודש ווען די בורזשואזיע האָט פֿאַנאַנדערגע- 
פּלאַקערט די וועלט-מלחמה, זאָלן קלינגען אונזערע לאַָזונגען: 

קיינמאָל מער קיין מלחמה ! 

זאָל לעבן דער רעװאָלוציאָנערער קאַמף קעגן מלחמה ! 

נידער מיטן פאַשיזם ! 

נידער מיטן נאַציאָנאַליזם ! 

נידער מיטן אַנטיסעמיטיזם !ּ 

זאָל לעבן די אינטערנאַציאָנאַלע סאָלידאַריטעט! 

זאָל לעבן אַ סאַציאַליסטישע רעגירונג !" 

די זעלבע 4 אָרגאַניזאַציעס האָבן אַדורכגעפירט אַ בשותפותדיקן 
מיטינג אויף אַ גרויסן הויף דזשעלנע 95. דעם פאָרזיץ האָט געפירט 
דער פאָרשטייער פון יוגנט-בונד , צוקונפט" יאַנעק גראָס, וועלכער 
האָט גערעדט צו די פאַרזאַמלטע אויף פּויליש און יידיש,. מצד די 

פּוױילישע אָרגאַניזאַציעס האָבן גערעדט דיבוא, מיצנער און דזשעג- 
געלעווסקי (שפּעטער אַ פירער פון דער אונטערערדישער אַרבעטער- 
באַװעגונג בעת דער צוייטער װעלט:מלחמה);: מצד די ידישע 
אָרגאַניזאַציעס האָבן גערעדט יוסף גוטגאָלד און לעאָן אָלער, עס 
האָט גערעדט אויך אַ פאָרשטייער פון עסטרייכישע אַרבעטער-ספּאָרט- 
לער --- פּוצענטראָפּלער, וועלכער איז דעמאָלט געווען אין װאַרשע. 
צו יענער צייט איז געשאַפן געװאָרן אַ פאַרשטענדיקונג-קאָמיסיע פון 
פאָרשטײער פון די פריער-דערמאָנטע אָרגאַניזאַציעס, 

אין פעברואַר 1934 האָבן די , צוקונפט" און , טור" צוזאַמען דורב- 
געפירט אַ דעמאָנסטראַציע פאַר דער עסטרייכישער אַמבאַטאַדע אַלס 
אויסדרוק פון סאָלידאַריטעט מיט די עסטרײכישע סאָציאַליסטן 
וועלכע האָבן דעמאָלט דורכגעפירט דעם באַװאָפּנטן אױיפשטאַנד, 
בעת דער דעמאָנסטראַציע האָט פּאָליצײ אַרעסטירט אַ גרופּע יוגנטלעכע, 

זומער 1925 האָבן דער יוגנט-בונד , צוקונפט" און , טור" אַרױסגע- 
געבן אַ געמיינזאַמען אויפרוף, װאָס אין קאָנפיסקירט געװאָרן 
אויפן רוף פון ביידע אָרגאַניזאַציעס זענען טויזנטער פּוילישע און 
יידישע יוגנטלעכע געקומען אין גרויסן הויף פון רעדאַקציע , ראָ- 
באָטניק" אויף ווארעצקי 7, פון דער פּ פ.ס. און איר יוגנט האָבן 
גערעדט טשאַפּינסקי, דיבוא, קאָן און מיצנער. פון יוגנט בונד 
,צוקונפט? האָבן גערעדט ל. בליט און י. גוטגאָלד, עס האָט אויך 
באַקומען אַ װאָרט אַ פאָרשטייער פון די קאָמוניסטן וועלכער האָט 
אין הסכם מיט דער פאָלקס-פראָנט-פּאָליטיק, גערופן צו מעסיקייט, 
די שטימונג פון גרויסן עולם איז געװען אַ קאַמף:לוסטיקע. די 
פאָרגעשלאָגענע רעזאָלוציע אין נאָמען פון ,טור" און , צוקונפט" 
איז איינשטימיק אָנגענומען געװאָרן, נאָכן מיטינג, װען די יוגנט 
איז אַרױס אין גאַס, זענען אין פאַרשידענע ערטער דורך דער פּאָליצַײ 
פאַרהאַלטן געװאָרן 19 , צוקונפטיסטן". 16 האָט מען נאָך אַ פּאָר טעג 
באַפרײיט און 3 האָט מען פאַרהאַלטן אויף אַ לאַנגע צייט. שפּעטער 
האָט מען קעגן אַ טייל פון די פאַרהאַלטענע פאַרפירט אַ פּראָצעס 
פאַר באַטײליקן זיך אין אַן אַנטיימלוכהשער דעמאַנסטראַציע, 

אַ כאַראַקטעריסטישער אינצידענט איז פאָרגעקומען אויפן מיטינג, 
ווען יוסף גוטגאָלד האָט אָנגעהויבן רעדן יידיש. עטלעכע ידישע 
קאָמוניסטן האָבן אָנגעהויבן שרייען: ;,פּאָ פּאָלסקו"! (רעד אױף 
פּויליש), די פּוױלישע אַרבעטער-יוגנט האָט זיי אָבער געצוואונגען 
זיך צו באַרואיקן. נאָכדעם האָט דער גרויסער עולם רואיק אויס- 

געהערט די רעדע אויף ידיש. אין צװאַמענהאַנג מיטן דאָזיקן 
אינצידענט האָט דער װאַרשעװער קאָמיטעט פון דער , צוקונפט" פאַר- 
עפנטלעכט אַ דערקלערונג, אין וועלכער עס װערט געזאָגט: 

,דאָס שטערן אונזער הבר י. גוטגאָלד צו רעדן יידיש, דאָס 
העצן די אָנװעזנדיקע פּוילישע אַרבעטער נישט צו דערלאָזץ אויף 
אַן אינטערנאַציאָנאַלן מיטינג אויך אַן אַרױסטויט אין דער שפּראַך 
פון די יידישע אַרבעטנדיקע מאַסן, אין אַ פאַקט פון שענדלעכער 
דעמאגאָגיע, װאָס איז באַזונדער פאַרברעכעריש אין דער צײט פון 
װואַקסנדיקע נאַציאָנאַליסטישע און אַנטיסעמיטישע שטימונגען". 

(ענלעכע געשיכטעס פון שטערן מצד ידישע קאָמוניסטן צו 
רעדן יידיש אויף מיטינגען פוֹן געמישטע נאַציאָנאַליטעטן זענען 
אוֹיך פאָרגעקומען אין לעמבערג און אין אייניקע אַנדערע ערטער), 

לויט דער איניציאַטיוו פון דער בונדישער אַקאַדעמיקעראָר- 
גאַניזאַציע ,רינגען" איז דעם 19טן יאַנואַר 1926 פאָרגעקומען אין 
טעאַטער-זאַל ;אטענעום? אַ געמישטער פּױליש-ידישער מיטינג 
קעגן אַנטיסעמיטיזם. עס זענען געקומען 2 טױזנט יוגנטלעכע 
אַרבעטער, שילער אוֹן סטודענטן. דער זאָל האָט נישט געקאָנט 
אַלעמען אַרייננעמען און מען האָט געמוזט דורכפירן אַ פּאַראַלעלן 
מיטינג אין פאָדער-הויז, 

אין נאָמען פון דער פוילישער סאַציאַליסטישער אַױבעטער- 
באַוועגונג און איר יוגנט האָבן גערעדט ניעדזשאַלקאָוװסקי, הריניעוויטש 
און דיבוא; אין נאָמען פוֹן דער יידישער סאַציאַליסטישער אַױבעטער- 
יוגנט און סטודענטן -- אַלעקסאַנדער ערליך און לוציאן בליט; אין 
נאָמען פון די פּראָפּעטיאָנעלע פאַראיינען -- זדאַנאָווסקי, אין נאָמען 
פוֹן די פּויזנער אַרבעטער -- דושינעק: עס האָבן אויך גערעדט 
פאָרשטייער פון לעמבערגער סטודענטן און פון דער פּויערים:יוגנט- 
אָרגאַניזאַציע ,וויטשי", אין אַ שאַרפער קאַמפס-שטימונג קעגן אַנטי- 
סעמיטיזם האָבן די פאַרזאַמלטע אָנגענומען אַן אַנטשפּרעכנדיקע 
רעזאָלוציע. 

די שטעלונג פון דער פּױלישער סאָציאַליסטישער יוגנט צום 
אַנטיסעמיטיזם האָט גאַנץ דייטלעך געברענגט צום אויסדווק דער 
פאָרזיצער פון דער פּעפּעסישער יוגנט-אָרגאַניזאַציע סטאַניסלאוו גאָך- 
ליצקי אין אַן אינטערוויו אָפּגעדרוקט אין פּוילישן אָרגאַן פון יוגנט" 
בונד , צוקונפט" --- ,װאָלנא מלאָדזשעזש", נומער 3, 1928. ער 
האָט דערקלערט: 

, מיר זענען פאַר פולשטענדיקער פּאָליטישער און װירטשאַפט- 
לעכער גליײיכבאַרעכטיקונג פון די נאַציאָנאַלע מינדערהייטן אין פּוילן. 
מיר האַלטן עס פאַר אונזער עלעמענטאַרע פליכט צו קעמפן מיטן 
אַנטיסעמיטיזם און פּוילישן נאַציאָנאַליזם,. מיר ווייסן דערביי, אז אויפן 
שטח פון די באַזונדערע נאַציאַנאַליטעטן פירן אַן ענלעכן קאמף די 
טאַציאַליסטישע יוגנט-אָרגאַניזאַציעס? 

פון אַנדערע וויכטיקע געמיינזאַמע אַקציעס דאַרף מען דערמאָנען 
די אַרבעטער-דעלעגאָטן-באַראַטונג דעם 17טן פעבוואר 19235, די 
רעגירונג האָט זיך דאַן אַרומגעטראָגן מיט אַ פּראָיעקט צו פאַשיזיױן 
די פּראָפעסיאַנעלע פאַראיינען ליטן דייטשן אָדער איטאַליענישן 
מוסטער. 75 טויזנט װאַרשעװער אַרבעטער האָבן אין די פאַבריקן 
און פאַראיינען אויסגעקליבן 500 דעלעגאַטן, כדי זיך צו באַראַטן 
וועגן די מיטלען פון קאַמף קעגן דער פאַשיזאַציע-געפאַר און קעגן 
אָנגריף אויף די אַרבעטערירעכט. די יידישע און זי פּוילישע אֲר" 
בעטער-יוגנט איז געקומען צו דער באַראַטונג מיט אירע פאָדערונגען 
און פאַרלאַנגען,. מצד דער פּוילישער יוגנט האָט גערעדט סטאַניסלאַו 
דיבוא און מצד דער יידישער אַרבעטער-יוגנט -- לעאָן אָלער. דער 
לעצטער האָט ספּעציעל אונטערגעשטראָכן די נויטן פון דער יידישער 
יוגנט, די דעלעגאַטן באַראַטונג פון דער װאַרשעוװוער אַרבעטער- 
שאַפט האָט איינשטימיק אָנגענומען די רעזאָלוציע, װאָס עס האָבן 
געמיינזאָם אױיסגעאַרבעט דער יוגנט-בונד , צוקונפט" און די יוגנט" 
אָרגאַניזאַציע , טור" די רעזאָלוציע איז געווען פון אַואַ אינהאַלט: 

, די פאָרשטייער פון װאַרשעװער פּראָלעטאַריאַט פאָדערן: 

1. אָרגאַניזירן פאַרשידענע אַרבעטן, כדי צוֹ באַשעפטיקן די 
יוגנטלעכע אַרבעטלאָזע. די דאָזיקע אַרבעט דאַרף װי געהעריק 
באַצאָלט וערן. 

2 אָרגאַניזירן געהעריקע אונטערשטיצונג פאַר דער אַרבעט- 
לאָזער יוגנט, וועלכע קען נישט באַשעפטיקט וערן. 

2 פאַרקירצן דעם ביזיאיצט גילטיקן געזעצלעכן אַרבעט. 
טאָג פאַרן יוגנטלעכן; באַשטימען פאַר די יוגנטלעכע אַרבעטער 
אַ מינימום-לוין, 

4 באַשטראָפן די אונטערנעמער, ועלכע ברעכן דאָס געזעץ 
וועגן נאַכט-אַרבעט, אַרבעטס-טאָג פאַר יוגנט, אורלויבן א. א.וו, 

5 פאַנאַנדערבױען דאָס פּראָפּעסיאָנעלע שול-וועזן, מאַכן צו- 
גענגלעך די שול פאַר דער גאַנצער אַרבעטנדיקער יוגנט", 


4 דער ליכטיקער שטראַל אין שווערן לעבן 


וי אַזױ איז געווען די לאַגע פון דער יידישער אֵױבעטער-יוגנט 
אין די יאָרן 1922--11929 וי אַזױ איז געווען איר שטימונג און 
די אַטמאָספער אַרום איר ? 
מיר װעלן דאָ לאָזן הערן אַ פּאָר שטימען פון די שטעט און 
שטעטלעך, אַזױ וי זיי זענען געקומען צום אויסדרוק אין קאָרעס- 
פּאָנדענציעס, אָפּגעדרוקט אין קיוגנט-וועקער". 
אָסטראָוו מאַזאָװויעצק: ,די געצואונגענע אַרבעטלאָזיקײט און 
דאָס דלותדיקע לעבן ווירקן אויף דער יוגנט שלעכט. שװאַכמוטיקע 
און כאַראַקטערלאָזע ברעכן זיך, גיבן אַ מאַך מיט דער האַנט און 
פאָלן אַריין אין פאַרצווייפלונג. דער איינציקער ליכטיקער שטראַל 
אין דעם דלותדיקן אַרום איז אונזער באַוועגונג, אַרום וועלכער עס 
זאַמלען זיך אַ טייל פון דער אָסטראָװער אַרבעטער און די סאָצי- 
אַליסטישע יוגנט,. הונגער, אַרבעטלאָזיקײט, פּערזענלעכע צרות װערן 
פאַרגעסן ביי דער אַרבעט פון דער באַװעגונג", 
(י. וו. גר' 26, 1937), 


;אין בזשעזשין אַרבעט מען אַ 16-שעהדיקן און 18-שעחדיקן 
אַרבעטסיטאָג ביי ערגסטע הונגער-לוינען. און דאָס איז נאָר אין 
דער , גליקלעכער" סעזאָן-צייט, װאָס דויערט 4 אָדער 6 װאָכן, העכער 
צוויי דריטל פון יאָר הונגערט מען ממש. די הפקרות מצד די 
שניידער-מייסטער איז אומבאַשרײיבלעך. נישט געוען נאָך ביז איצט 
דער אָרגאַניזירטער כוח, װאָס זאָל פעאיק זיין צוֹ רעאַגירן איף 
די מאָראַלישע באַלײידיקונגען, װאָס די אַרבעטער-יוגנט האָט דאָ אויס- 
צושטיין". , אונזער יוגנט-בונד , צוקונפט" איז איצט די איינציקע 
יוגנט-אָרגאַניזאַציע, װאָס זאָרגט פאַר דער קולטורעלער דערציאונג 
פון דער יוגנט,. לאָמיר זיך נישט שעמען צו דערציילן אַז די 
בזשעזשינער יוגנט באַשטײט פון 80 פּראָצענט אַנאַלפאַבעטן,. ועגן 

לייענען און שרייבן יידיש איז קיין רייד נישטאָ,. נישט געווען קיין צייט 
און מעגלעכקייט זיך צו לערנען. װען אַ יינגל אָדער מיידל האָט 
שוין דאָס , גליק" אָנצוקומען אין דעם דריטן קלאַס פון דער פּאָװ" 
שעכנער שול (פּוילישע מלוכהשע פאָלקס-שול), זאָגט דער טאַטע: 
,קיין דאָקטאָר וועסטו סיי װי נישט אױיסװאַקסן, קום! העלף מאַכן 
נאָך עטלעכע פּאָר הויזן אַ טאָג"! עס איז דעריבער קלאָר פון 
װאַנען עס נעמט זיך אַזאַ פינסטערע אָפּגעשטאַנענקײט אינעם פּראָ- 
לעטאָרישן בזשעזשין. אונזער אָרגאַניזאַציע האָט זיך געשטעלט די 
הייליקע אויפגאַבע אַרױיסצורײיסן די יוגנט פון דאָזיקן צושטאַנד?, 
נאָכדעם וי דער קאָרעספּאַנדענט שילדערט די ברייטע טעטי- 
קייט פון יוגנט-בונד אין דער הויזן-מעטראָפּאָליע בזשעזשין, װאָס 
האָט געליפערט די ביליקסטע הויזן אין פאַרשידענע עקן וועלט, דער" 
ציילט ער נאָך פאָלגנדיקן אינטערעסאַנטן פאַקט : 
,גאַנץ פאַרשטענדלעך, אַז דאָס איז נישט צום האַרצן די אָרטיקע 
מאַכט-אָרגאַנען,. דינסטאָג דעם 21 מערץ זענען פאָרגעקומען ר9- 
וויזיעס ביי אונז אין לאָקאַל, װוי אויך אין די פּריװואַטע וואוינונגען פון 
די חברים אָפּאַטאָווסקי און לעווין. דער פּאָליציי-קאָמענדאַנט האָט 
געמאַכט פאַראַנטװאָרטלעך דעם פאָרזיצער ח' אָפּאַטאָװוסקי פאַר 
אונזער טעטיקייט, װאָס ער האָט באַטראַכט פאַר נישט , כשר", דער 
פּאַליצײ-קאָמענדאַנט האָט אויפגעפאָדערט דעם חבר טרייבער צו 
פאַרלאָזן בזשעזשין און געװאָרנט פאַר נאָכאַמאָל פּרואוון אָרגאַניזירן 
פּראָטעסט-אַקציעס", (י, וו. נר' 9, 1936), 
פון הויזן-צענטער װועלן מיר אַריבערגיין צום בערשטער-צענטער, 
;אונזער שטאָט מעזריטש איז אַן אויסנאַם צװישן די פּוילישע 
פּראָװינץ-שטעט. דאָ פילט מען נישט קיין אַנטײידישע שטימונגען 
דאָ איז נישט פאַראַן קיין באָיקאָט אויף יידישע סחורות. פאַרקערט, 
די באַציאונגען צװישן דער קריסטלעכער און יידישער באַפעל- 
קערונג זענען ביי אונז אויסגעצייכנטע. די ידיעות ועגן אַנטי- 
יידישע אַרױסטרעטונגען אין אַנדערע שטעט מאַכן אַן איינדרוק, וי זי 
װאָלטן פאָרגעקומען ערגעץ זייער וייט און נישט אין שטעטלעך, 
װאָס ליגן גאָרנישט אַזױ ווייט פון מעזריטש. די לעבנס-באַדינגונגען 
אין אונזער שטאָט זענען פאַר די אַרבעטער אויך בעסער, װי אין 
אַנדערע פּראָװינץ-שטעט. נאַטירלעך פעלן נישט אויך ביי אונז קיין 
אָרימעלײט און אַרבעטלאָזע, אָבער די לאַגע דאָ קאָן מען אין קיין 

פאַל נישט פאַרגלייכן מיט דעם, װאָס עס קומט פאָר אין אַנדערע 
פּוױילישע פּראָװינץישטעט?. ,פאַראַן אין אונזער שטאָט אַ זײיער 
גרויסע אַרבעטער-יוגנט, וועלכע פאַרנעמט אַן אָנגעזעען אָרט אין 
אַלע פאַכן, דער גרעסטער טייל פון דער היגער אַרבעטער-יוגנט איז 
באַשעפטיקט ביי בערשטעריי. די צאָל באַשעפטיקטע יוגנטלעכע אין 
דאָזיקן פאַך איז העכער 200, פון זיי געהערן אַ 150 צו דער יוגנט- 
סעקציע ביים בערשטער-פאַראין, די איבעריקע זענען ס'רוב קינדער 
אין עלטער פון 11--12 יאָר, וועלכע קאָנען נאָך נישט, צוליב זייער 
יינגקייט, געהערן צום פאַראיין. די יוגנטלעכע זענען באַשעפטיקט 
אין כמעט אַלע װערקשטאַטן, אין די גרויסע װערקשטאַטן, וועלכע 
געפינען זיך אַלע אונטער דער דירעקטער קאָנטראָל פון פאַראיין, 
זענען די אַרבעטס-באַדינגונגען פון די יוגנטלעכע נישט קיין שלעכטע, 
דאַקעגן אין די קלענערע װערקשטאַטלעך לעבט זיך דעם יוגנטלעכן 
ווייט נישט פויגלדיק. נישט געקוקט אוֹיף דעם, װאָס די אַרבעט 
אין בערשטער-פאַך איז אַן אויסערסט-שווערע, קומען כסדר צו מחנות 
יוגנטלעכע, וועלכע ברענגען אָפּטמאָל שאָדן די אינטערעסן פון 
די עלטערע און קװאַליפיצירטע בערשטער'אַרבעטער. אין אַ סך 
װוערקשטאַטן (ס'רוב קלענערע) פאַרטרעטן שוין היינט די יוגנטלעכע 
די עלטערע אַרבעטער", 
(ח. מילעראָװויטש, י. וו. נר' 2, 1927), 

פון בערשטער-צענטער צו אַ שטעטל פון טעקסטיל-פאַבריקן: 

;אונזער שטעטל װאַשילקאָװו אין אַן אַרבעטער-שטעטל. קינדער, 
וועלכע ענדיקן די שול, װערן באַלד אַרײנגעצױגן אין פאַבריק און 
װערקשטאַט. אָט װי אונזערע יינגע אַרבעטער גייען באַגינען צו 
דער אַרבעט, 

דער זייגער איז 5 פאַרטאָג. אין גאַס אין נאָך פינסטער. עס 
דרייען זיך שוין אַרום אַרבעטער. צװישן די גרויסע אַרבעטער 
באַמערק איך דעם 15-יאָריקן וועבער משהל דעם געלן. אַ דער- 
פרוירענער, מיט אַן אָפּגעריסענעם פּאַלטן און אַ שטיקל שװאַרץ 
ברויט אונטערן אָרעם, לויפט ער צו זיין חבר הינטערן פענסטער, 
כוכעט די הענט און רופט אים ; 

--- עלי ! שטיי אויף ! וועסט פאַרשפּעטיקן! מען װעט דיך אין 
פאַבריק נישט אַרײנלאָזן, 

און װוי נאָר ער באַװייזט אַ קלאַפּ צו טאָן אין לאָדן, שטייט לעבן 
אים עלי, איינגענורעט אין אַ קורץ בורקעלע, מיט די לאַנגע הייזלעך, 

װאָס זענען אױיסגעטונקט אין בוימל. די אויגן זענען אים נאָך פאַר- 
קלענט פון שלאָף --- רייבט ער זי אויס און גיט אַ געשרײ: 

-- חברשאַפט! -- יאָסלען האָסטו שוין אויפגעװעקט? -- 
גיכער לאָמיר גיין. 

און אָט זענען זיי שוין ביי סראָלקען הינטערן פענסטער. ביידע 
קלאַפּן, -- יאָסל! גיכער, ס'אין שוין שפּעט. 

און אָט באַװייוט זיך יאָסל, אַ יינגל פון אַ יאָר 14, אַ בליכער, 
אַ דאַרער, מיט אַ פלעשעלע קאַװע און אַ שטיקל בריט אין א 
קאַשיקל,. ער באַגריסט זיך מיט 7": -- חטרשאַפט ‏ 

און אַלע דריי --- יינגע אַרבעטער -- לאָזן זיך אין פאַבריק, 
אויפן װועג טרעפן זיי נאָך יינגע אַרבעטער, און אַ מחנה קליינע 
ארבעטער גייען פאַרטאָג צו דער אַרבעט, 

ווען מען גייט אַרױיס 8 אַזײגער אין דער פרי, זעט מען וי 
קינדער מאַרשירן, נאָר נישט צו דער אַרבעט. יי גיען אין די 
מונדירן פון די גימנאַזיעס, אָנגעטאָן אין גוטע פוטערלעך, מיט 
גליטשערס אין די הענט און װאַרטן אויפן אויטאָ צו פאָרן קיין 
ביאַליסטאָק אין גימנאַזיע. זייערע פּנימלעך זענען נישט קיין בלאַסע, 
נישט קיין פאַרשלאָפּענע. זיי זעען אויס פריש, רויט און פריילעך, 

אָבער אויך אונזערע יינגע אַרבעטער זענען פריילעך. דרייסט 
שטייען זיי ביים וועב-שטול און זינגענדיק, װאַרפן זיי די שיצן. די 
פאַכדיק ווערט פאַרקלונגען מיט סאָציאַליסטישע לידער, װאָס אונזערע 
קליינע אַרבעטער זינגען. און וען מען גייט אַרױס פון פאַבריק 
און מען איז שוין גאַנץ ווייט, קלינגען נאָך אַלץ אין די אויערן די 
ווערטער פון יוגנט-הימן -- ,מיר, די יינגע גװאַרדיע פון פּראָ- 
לשטאַריאַט", (ט, טראכימאָווסקי, י, װו,. נר' 8, 1935), 

ביז אַהער האָנן מיר געגעבן טרוקענע באַריכטן. איצט א פּאָר 
שילדערונגען פון יינגע בעלעטריסטן, און הגם ביי בעלעטריסטיק 
אַרבעט צו די פאַנטאַזיע, מעג מען עס דאך אָננעמען פאָר א געטרייען 
באַריכט פון רעאַלן לעבן : 

, . . . רבקהלע איז אין 17טן יאָר. איר פּנים איז שמאָל און 
דאָר, מיט צוויי דינע פאַרלײיגטע צעפּלעך. אירע אויגן זענען שװאַרץ 
און פינקלדיק. איצט גליען אירע בעקלעך, וי זי װאָלט היץ געהאַט, 
זי פילט אַ לייכטן ציטער איבערן לייב : איר פאַרדריסט װאָס אַנדערע 
מיידלעך לויפן מיט פרייד, האַלטנדיק טעקעס אָנגעלייגט מיט ביכער, 
מיט העפטן. זי קוקט זיך איין אין זייערע אויגן, זי דערקענט, 

אַז זיי זענען עלטער פון איר און לערנען זיך אין גימנאָזיע און 
אין אַנדערע העכערע שולן. וילט זיך אַזש ויינען פון קרענקונג; 

--- איך האָב געטרוימט כ'זאָל זיך שטענדיק לערנען, שטענדיק, 
--- ווערן אירע אויגן פאַרלאָפן מיט פייכטקייט, װוי דער פרימאָרגן-טוי, 
דערמאַנט זיך רבקהלע דעם לעצטן טאָג, ווען זי האָט געענדיקט די 
פּוילישע , פּאָוװושעכנע? שול. די לערערין האָט איר געקלאַפּט איבער 
דער פּלייצע און געקניפּט אין בעקל: 

--- האָסט גרויסע האָפענונגען. װעסט נאָך ענדיקן דעם אוני- 
ווערזיטעט אויך . . . 

ביי רבקהלען האָבן זיך פלאַמען אויפן פּנים געזעצט. אירע 
געדאַנקען, פאַנטאַזיעס זענען געווען אַװעקגערוקט מיט צואנציקער 
יאָרן, איז שוין צוויי יאָר אַדורך, ווען די לערערין האָט געקניפּט 
אין בעקל, און רבקהלע אַרבעט שוין ביים זעקסטן פאַך . . . גייט 
זי מיט שווערע טריט, אָן מוט צו דער אַרבעט. זי בעט עס זאָל איר 
וויי טאָן דער קאָפּ, די ציין --- אַלץ, אַבי זי זאָל זיך קענען נאַפרייען 
פון דער שװאַרצער פאַרשקלאַפטער אַרבעט? 

(נח אייכנבוים, י. וו. נר' 26, 1925), 


אייכנבוים איז אַ װאַרשעװער און אויך זיין רבקהלע איז פון 
דער גרויסער שטאָט. אָבער י. גאַסטװירט איז פון מערב גאַליצישן 
שטעטל באָכניע און זיין לערניינגל איז אויך פון גאַליצישן שטעטל: 

, . . . נאָך אַ יאָר צייט האָט מיך דער מייסטער גענומען צולאָזן 
צו דער אַרבעט אין ווערקשטעל. וי פריער בין איך געגאַנגען צו 
דער מעלק, געהאַקט האָלץ, געטראָגן װאַסער, דערנאָך אָבער, ווען איך 
האָב די היימישע אַרבעטן אָפּגעטאָן, בין איך געגאַנגען אין ווערקשטעל 
אַרײין, די מייסטערין איז אָבער נישט צופרידן געווען דערפון: 

--- ס'טייטש, צו װאָס טויג דיר צעבאַלעװען דעם יינג? ער'ט 
דאָך מיר נישט װעלן פאָלגן מער . . . 

--- זעסטו דאָרט ער'ט נישט װעלן . . . װעט מען אים בעטן 
, . . האָט דער מייסטער, שמייכלענדיק מיט זיין זויערן, מיר אַזױ 
גוט באַקאַנטן שמייכל, זיך גענומען דערנענטערן צו מיר -- אַ אאָ, 
דו װועסט װעלן, ממזר-יינ. . , אַ? .. . 

איך האָב זיך צוריקגערוקט. זיין האַנט, אַ לאַנגע, האָט 
אָבער דערגרייכט מיין אויער, גענומען עס צװוישן די פינגער, געצויגן 
אַרױף, געצויגן אַראָפּ; 

-- אַ יאָ, דו װעסט פּאָלגן, ממזרעץ איינער 1 . . ." 
(י. גאַסטװירט, י. וו, נר' 18, 1934), 


ברוך געלמאַן שטאַמט פון שטעטעלע ווידז, ווילנער געגנט, און 
אַזױי אויך זיין העלד -- משהקע דער שערער. אָט גיט ער איבער 
דאָס לשון פון אַ פריזירער-באַלעבאָס צו זיין לערניינגל: 
,סטיק פּאַסקוסטװע! כ'ועל דיר דיינע ציינער אויסהאַקן! 
דאַרפסט ויסן, אַז דאָ ביוטו ניט קיין מענץ, וייל איך בין דאָ 
דער באַלעבאָס! דו װעסט דאָך מיר אַ תל מאַבן פון מיין פּאַריק? 
מאַכערסקע, װעסטו! װעסט דאָך די קליענטן פאַרטרייבן, װעסטו! 
או אַ קליענט גייט אַרין, דאַרף מען זיך פאַר עם איינבױגן, אין 
דדייען איינבויגן, ווייל ער צאָלט דעם גראָשן! און דו ווייסט גאָרנישט, 
אַז מיט דעם, -- װאָס . . . אַז . ,., 2 
(כרוך געלמאַן, י. װו. נר' 5, 19230), 


און דאָס לערניינגל האָט זיך נישט געלאָזט ‏ איינבויגן, אין 
דרייען איינבויגן? -- נישט ווען עס איז איבער אים געשטאַנען דער 
באַלעבאָס, נישט װען דער פּאַליציאַנט האָט עס געפּרואװװוט טאָן 
נישט קיין געבויגענע, נאָר גלייכע שטאָלצע מענטשן און יידן זענען 
אױיסגעװאַקסן פון דער אַרבעטער-יוגנט, װאָס האָט געלעבט אין 
דלות און יסורים. פון די געבויגענע פינסטערע כאַטעס און הייזלעך 
זענען ארויסגעקומען יינגע מענטשן מיט אויפגעהויבענע קעפּ און 
ליכטיקע אויגן. 


סמ אין קאַמף פאַרן טעגלעכן ברויט 


דאָס האַרטע לעבן, די אויסנוצעריי פון די באַלעבאַטים, דאָס 
געפיל פון זעלבסטווירדע --- דאָס אַלץ צוזאַמען האָט געשטויסן די 
אַרבעטער-קינדער אוֹן יוגנט אויפן וועג פון קאַמף. נישט לאָזן זיך 
בייקומען --- איז געװאָרן אַ פּאַראָל. וי אַזױ די טאָגיטעגלעכע 
קאַמפן האָבן אויסגעזען, װעלן אונז ווייזן באַריכטן פון אייניקע שטעט : 

;אין טשענסטאָכאָוו איז פאַראַן אַ פּאָר צענטליק מעטאַל-פאַבריקן, 
װאָס זענען ביז איצט נישט געווען אָרגאַניזירט אין מעטאַל-פאַראײן, 
מערסטנטייל אַרבעטן דאָרט יידישע יוגנטלעכע אַרבעטער, וועלכע 
פאַרדינען 80 גראָשן אוֹן 1 גילדן פאַר אַ טאָג שווערער האַרעװאַניע. 
דערצו אַרבעט מען דאָרט ביי די שרעקלעכסטע היגיענישע באַ- 
דינגונגען. וועגן אורלויבן האָבן די אַרבעטער אפילו נישט געחלומט, 
דער מעטאַל-פאַראײן, מיט דער מיטהילף פון אַ גרופּע , צוקונפטיסטןי, 
האָט אָנגעהוֹיבן אַ ברייטע פּראָפּאַגאַנדע פאַר אַרײינציען די אַרבעטער 
אין פאַראיין און דאָס איז טאַקע געלונגען. באַלד אין באַשלאָסן 
געװאָרן צו מאַכן אַ סוף צו דער שרעקלעכער אויסנוצונג, װאָס 
ווערט געפּראַװעט זינט יאָרן, דער פאַראיין האָט אַרױסגעשיקט פאַ- 
דערונגען: 1. פאַר אַ קאָלעקטיון אָפּמאַך. 2. לוין- הוטפה. 2, פאַר 
היגיענישע אַרבעטס-באַדינגונגען, די אונטערהאַנדלונגען האָבן זיך 
געצויגן לאַנגע װאָכן און נישט געגעבן קיין רעזולטאַט. ס'איז כדאל 
צו באַמערקן, אַז די יידישע פאַבריקאַנטן האָבן אויסגעקליבן ענדעקעס 
אַלס זייערע פאָרשטייער אונטערצוהאַנדלען מיט די אַרבעטער, דינס- 
טאָג דעם 25טן אױיגוסט זענען די אַרבעטער צוגעטרעטן צו אַן 
אָקופּאַציע-שטרײיק אין 10 פאַבריקן. צװאַמען זענען אַרױס אין 
שטרייק 2360 אַרבעטער, פון זיי 80 פּראָצענט יוגנטלעכע. אין 
שטרייק-קאָמיטעט איז אויך אויסגעקליבן געװאָרן דער סעקרעטאַר 
פון דער טשענסטאָכאָװער , צוקונפט"-אָרגאַניזאַציע,. חבר ל, סעגאַל. 
דער קאָמיטעט פון , צוקונפט? האָט אונטערגענומען אַ הילף-אַקציץ 
לטובת די שטרייקנדיקשפ? (י. וו. נר' 22, 1926), 

,5 װאָכן האָט געדויערט אין לאָדזש אַ פאַרביסענער קאַמף פון 
4 טויזנט שטריקער-אַרבעטער, וועלכע האָבן געפאָדערט אַ קאָלעקטיוון 
אָפּמאַך און אַ לוידהעכערונג. אין לאַנג-דױערנדיקן שטרייק זענען אויך 
געווען באַטײליקט 800 יוגנטלעכע. די יוגנט האָט זיך אַקטיו באַ- 
טײיליקט אין די שטױייק-קאָנטראָלעס אין שטרייק קאָמיטעט איז 
די יוגנט געווען פאַרטרעטן דורך / צוקונפטיסטן?. דער שטריק 
האָט זיך פאַרענדיקט מיט אַ נצחון פאַר די אַרבעטער", 
(י, וו. נר' 18, 1938), 


,לאַנגע יאָרן האָט די פראַגע פון צאָלן די לערניינגלעך פאַר 
זייער אַרױבעט פאַרנוֹמען אַ וויכטיק אָרט אין דער פּראָפּעסיאָנעלער 
באַוועגונג ביי אונז אין פּיעטרקאָװ". ,תמיד האָבן זיך צוליב דער 
דאָזיקער פאָדערונג פאַרצויגן אַלע אַקציעס?. , בעת דער לעצטער 
אַקציע (סעפּטעמבער 1928) פון באַקלײיד-פאַראײן איז די דאָזיקע פראַגע 
אַװעקגעשטעלט געװאָרן אויפן שפּיץ-מעסער,. געשטויסן דערצו האָט 
הױפּטזעכלעך די גרויסע באַטײליקונג פון יוגנטלעכע אין שטרייקן 
(די יוגנטלעכע האָבן אויסגעמאַכט 45 פּראָצענט)". ,וען מיר פלעגן 
אַרױסרוקן די דאָזיקע פראַגע, זענען מיר פאַרשריגן געװאָרן אַלס . . , 
ענדעקעס. וייל אַ דאַנק דעם, װאָס מען װעט דאַרפן צאָלן לערן- 
יינגלעך --- האָבן די מייסטערס געטענחט -- װועלן זיי נישט צונעמען 
קיין נייע לערניינגלעך און במילא װעט אינגעשרומפּן װערן די 
יידישע מלאכה". נאָך גרויסע שטרייקן האָט מען אין פרינציפּ באַ- 
שלאָסן צו צאָלן. ביים אַרבעטס-אינספּעקטאָר האָט מען פעסטגע- 
שטעלט: אַ יגנטלעכער ביז 1 יאָר אַרבעט זאָל באַקומען 1850 
גילדן אַ װאָך ‏ אין 2טן יאָר --- 2 גילדן ; אין 3טן יאָר --- 3 גילדן, 
דאָס איז געשען קעגן ווילן פון אַרבעטס-אינספּעקטאָר, וועלכער אין 

געווען נישט צופרידן פון צאָלן לערניינגלעך, 
(י. וו. גר' 4, 1929), 


שוין פון די פּאָר געברענגטע באַריכטן איז צו זען, װי שווער 
ס'איז געווען דער קאַמף פון דער יידישער אַרבעטער-יוגנט פאַר די 
מינימאַלסטע עקאָנאָמישע פאָדערונגען. די באַלעבאַטים האָבן זיך 
באַנוצט מיט אַלע מיטלען --- כשרע און נישט כשרע ; דער מלוכהשער 
אַרבעטס-אינספּעקטאָר איז אָפּט געשטאַנען אין זייער דינסט קעגן דעם 
שװאַכערן צד -- דער יוגנט. אין געויסע פאַלן האָט מען זיך 
אפילו נישט געשעמט אַרױיסצורוקן ענדעקעס אָדער אַן ענדעקישן 

סטראַשאַק, אַבי צו מאַכן פון דער יוגנט אַ געהאָרכזאַם געצייג. עס 
זענען אויך געווען אַ ריי אַנדערע שװועריקייטן, װאָס די אַרבעטער- 
יוגנט האָט אָנגעטראָפן, אויף איינער פון זיי וועלן מיר דאָ אָנװײזן 
--- דאָס איז דער װידערשטאַנד מצד די עלטערע אין געוויסע פאַכן, 
לאָמיר הערן, װאָס עס ווערט ועגן דעם דערציילט פון מעזריטש: 
,נישט געקוקט אויף דער נויט און פּיין, װאָס די בערשטער- 
אַרבעטער טראָגן איבער, מערקט זיך אַ גאָר גרויסער צופלוס --- מען 
לויפט פּשוט צו בערשטעריי. נישט נאָר עס קומען צו יינגע קינדער, 
וועלכע דאַרפן נאָך אייגנטלעך זיצן אויף די שול-בענק, נאָר מען 
װאַרפט אַװעק סטאָלעריי, שניידעריי, שוסטעריי און אַנדערע פאַכן 
און מען וערט אַ בערשטער". , ביי גאַרבערײ, למשל, איז פון 1914 
ביז היינט נישט צוגעקומען קיין איין לערניינגל. פאַר דער מלחמה 
האָט דאָס פאַך געציילט קרוב הונדערט אַרבעטער --- היינט נישט מער 
וי אַ פּאָר און צװאַנציק,. שפּילקאָװע שוסטער זענען דאָ נישט מער 
וי 15, פון זיי 7 יוגנטלעכע. ביי שניידעריי זענען באַשעפטיקט 140 
אַרבעטער, עלטערע צוזאַמען מיט יוגנטלעכע. ס'זענען אויך פאַראַן 
אַ ‏ צענטליק פריזירער,. די הױפּט-פּראָדוקציע, וואו דער אומזאַץ 
באַטרעפט אַ יאָר הונדערטער טויזנטער דאָלאר, איז בערשטעריי", ,די 
סיבה װאָס שטויסט די יוגנטלעכע צו חזיר-האָר, איז װאָס זיי באַקומען 
באַלד אַ פּאָר גילדן אַ װאָך. דעריבער, נישט קוקנדיק דערויף װאָס 
זיין טאַטע האָט ביי דער קאַם די לונגען אױסגעשפּיגן, װוערט דער 
יוגנטלעכער דאָך אַ בערשטער". אאַן אַנדערע פּראַגע איז צי אין 
פאַרן פאַך גופא געזונט אַזאַ צופלוס. ווערט טאַקע אַרום דעם ביי אונז 
אין שטאָט געפירט אַ הייסער שטרײיט. די עלטערע אַרבעטער 
שרייען, אַז זיי װוערן צו יינג אַרױסגעװאָרפן פון דער אַרבעט. דער 
בערשטער-פאַראיין פאַרנעמט זיך ערנסט מיט דעם עניף". אין 
מעזריטש זענען געווען באַשעפטיקט ביי בערשטעריי בערך 200 יידישע 
יוגנטלעכע). 
(י, האָרן, י. וו. נר' 27, 19235), 
אויף אַזעלכע און ענלעכע אופנים איז די יידישע אַרבעטער-יוגנט 
אַרײינגעצױגן געװאָרן אין די טאָג-טעגלעכע קאָנפליקטן וי אויך אין 
שווערע קאַמפן פאַר אַרבעטס-באַדינגונגען און פאַרן ביסן ברויט, 


6 די צאָל יידישע יוגנטלעכע אַרבעטעך 


אין פּױלן האָבן די יידן דאָמינירט אין האַנדל און פאַרנומען 
אַ ויכטיק אָרט אין דער אינדוסטריע און האַנטװערק. װאָס שייך האַנט- 
ווערק, וואו די יידישע אַרבעטער-יוגנט איז געווען בעיקר באַשעפטיקט, 
איז דער יידישער אָנטייל געווען (לױט דער צאָלװאַרשטאַטן אין 
די יאָרן 1923---1936) ; 


שטאָט װואַרשע 8 פּראָצענט 
װואַרשעװער ואָיעוואודסטװוע 205 : 
לובלינער 2 548 2 
ווילנער / 54 2 
פּאָלעטיער 2 6 2 
װאָלינער 2 0 / 
נאַװאָגרודקער 2 9 2 
לעמבערגער / 1233 6 
סטאניסלאווער 4 200 : 
קראָקעווער 2 205 2 


(, ספּראַװי נאַראָדאָואָשטשאַָװע* נר' 6, 1936), 


פּוילישע פאַבריקן און װוערקשטאַטן זענען פאַרן יידישן אַר- 
בעטער, אַחוץ געציילטע אויסנאַמען, געווען פאַרשלאָסן, אויך נישט 
אַלע יידישע פאַבריקן זענען געווען פאַר אים אָפן. בלויז אַ קליינער 
טייל יידישע פאַבריקאַנטן האָבן אַרײנגעלאָזט אין זייערע פאַבריקן 
יידישע אַרבעטער, אָפענע אַרבעטס-פּלעצער האָבן יידישע אַרבעטער, 
עלטערע און יוגנטלעכע, געהאַט נאָר אין יידישן האַנטװערק און 
מסחר,. די באַגרעניצונג האָט גורם געוען אַ כסדרדיקע אַרבעט.: 
לאָזיקייט פאַר אַ טייל פון דער יידישער יגנט. אַ גרויסע שולך 
האָט געהאַט דערין די יידישע גרויס-בורזשואַזיע, װאָס האָט לגבי 
יידישער אַרבעט געפירט אַן אַנטיסעמיטישע פּאָליטיק, 

אין די יאָרן פון װירטשאַפטלעכן קריזיס פלעגט פאָרקומען 
אַ פאַרקלענערונג פון דער יוגנט-אַרבעט אין דער אינדוסטריע און 
אַ פאַרהעלטניסמעסיקע פאַרגרעסערונג אין האַנטװערק. און אין 
האַנטװערק גופא --- װאָס גרעטער דער װערקשטאַט, אַלץ קלענער דער 
פּראָצענט פון יוגנטלעכע אַרבעטער. אין מאַנכע װערקשטאַטן האָבן 
בכלל נישט געאַרבעט קיין עלטערע אַרבעטער. אין היים-אַרבעט 
האָבן יוגנטלעכע אויסגעמאַכט פון 20 ביז 45 פּראָצענט. אַז װי 
יידן זענען בעיקר געווען באַשעפטיקט אין דער קליין-אינדוסטריע, 
איז קלאָר, אַז דער פּראָצענט יוגנטלעכע אַרבעטער איז ביי יידן 
געווען אַ הויכער. לויט אַן אױספאָרשונג פון דער יוגנט-אָפּטײלונג 
ביים װאַרשעװער צענטראַל-ראָט פון די פּראָפּעסיאָנעלע פאַראיינען 
זענען אין 1926 געווען באַשעפטיקט אין װאַרשע אַזאַ צאָל יוגנטלעכע 
אין פאָלגנדיקע פאַכן : 

1 מאָדע -- 200 יוגנטלעכע (45 פּראָצענט פון דער אַלגעמײנער 
צאָל אַרבעטער אין דעם פאַך) 

2; דרוקער (אָקסידענץ) --. 160 יוגנטלעכע (223 פּראָצענט) 

3 דאָמען-שניידער--באַשטעלט 100 27 (33 7" ) 

4 מענער-שניידער--באַשטעלט 7250 27 (30 7 6 


5 פריזירער --- 8500 2 (20 7 6 
6 גאלאנטעריע-בלעכער -- 120 2 (25 2 

7 מענער-מאַגאַזין-שניידער 0 * (20 * 6 
8. קירזשנער --- 100 2 (ד1 * 6 
9. דאַמען-מאַגאַזין-שניידער 0 7 (16 * 6 


די פריער געבראַכטע ליסטע נעמט אַרום אַלע אַזֹי"גע- 
רופענט ‏ יידישע פאַכן", אָבער פון דער טילוייזער ליסטע איז 
אויך צו זען דעם גרויסן פּראָנענט יוגנטלעכע צווישן די יידישע אַר- 
נעטער,. די אױיספאָרשונג האָט אויך פעסטגעשטעלט, אַז אין אייניקע 
פאַכן טרעפט מען בכלל נישט קײין יוגנטלעכע אַרבעטער, װי אַ 
שטייגער ביי היטל-מאַכער, דאַמען-קאַפּעלישן, בעקערי דאַך:בלעכער. 

לויט אַ באַריכט פון אַרבעטס-אינספּעקטאָר זענען אין יאָר 
9 אין פּױלן געווען באַשעפטיקט 7 יוגנטלעכע איף יעדע 100 
ארבעטער.. אין יאָר 3 --- בלוין 2 אויף יעדע 100. +צו דער 
פּאַרקלענערונג האָבן גורם געווען עטלעכע סיבות, צװישן זיי אויך 
אַ פאָדערונג פון אַרבעטס-מיניסטעריום צו באַשעפטיקן װאָס װייניקער 

יוגנטלעכע, כדי צו מאַכן פוייע פּלעצער פאַר עלטערע אַרבעטער, 
וועלכע זענען געווען קרבנות פון דער אַרבעטלאָזיקײט. פון די 
פריער-דערמאַנטע פאַקטן און ציפערן איז צו זען, אַז ביי יידן איז דער 
פּראָצענט באַשעפטיקטע יוגנטלעכע געװוען אַ סך העכער, װי דער 
אַלגעמײנער דורכשניט אין לאַנד, 

פּוֹנקט וי ס'איז שעדלעך א טענדענץ פון נישט צולאָזן יוגנטלעכע, 
אַזױי איז שעדלעך דער צווייטער עקסטרעם -- אָנשטאָפּן די ווערק" 
שטאַטן מיט אַ צו הויכן פּראָצענט יוגנטלעכע. אויך די נישט 
גלייכמעסיקע פאַרטיילונג אין די פאַרשידענע פֿאַכן אין אַ פ8לאָג. 
אויף דעם האָט אויפמערקזאָט געמאַכט אַ פּראָפּעסיאָנעלער יוגנט- 
טוער : 

,יוגנטלעכע אַרבעטער זענען װײיניק באַטײליקט אין דער מעטאַל" 
פּראָדוקציע. דער יידישער יוגנטלעכער אַרבעטער גייט אין שניידער- 
פאַך און אַנדערע ענלעלע פאַכְן דערפאַר, ווייל דאָרט אין לייכטער 
צו געפינען אַרבעט,. די יוגנטלעכע ווילן גערן זיין באַשעפטיקט ביי 
מעטאַל-אַרבעט, ס'זענען אָבער פאַראַן װײיניק פּלאַצואװקעס פאַרן 
יידישן אַרבעטער". ,די יוגנטלעכע װערֹן גלייך צוגעלאָזט צו דער 
מאַשין,. דאָס פאָך לעױנט מען אים נישט. ער פירט בלין אויס 
אייניקע באַוועגונגען, װאָס זענען נויטיק צו דער מאַשין. דעריבער 
האָבן די יוגנטלעכע באַוויזן צו ווערן גרויסע קאָנקורענטן פון עלטערן 
אַרבעטערל. מיר האָבן שוין א סך פאַכן, וואו יוגנטלעכע שטויסן אַרוֹיס 
די עלטערע אַרבעטער פון די אַרבעטס-פּלעצער". 

(י, זו. נר' 29, 1935), 


אין לאָדזש זענען אין די יאָרן 39--1938 געווען באַשעפטיקט 
קרוב 2 טויזנט יוגנטלעכע באַקלייד-אַרבעטער --- 60 פּראָצענט מיידלעך 
און 40 פּראָצענט יינגלעף. צװישן זיי האָט מען אױיך געטראָפן 
קינדער פון 12 יאָר אָן,. באַזונדערס איז געווען פאַרשפּרײט קינדער- 
אַרבעט ביים וועש-פאַך. דערביי האָט אַ מיידל פון 12 יאָר (וועש איז 
געווען אַ פרויען-פאַך) געמוזט ברענגען אין װערקשטאַט אַן אייגענע 
מאַשין, װאָס די עלטערן האָבן גענומען אויף אוױיסצוצאָלן דער 
פאַודינסט פון אַזאַ קינד האָט זיך געװאַקלט פון 2 ביו 10 גילדן אַ 
װואָך. און אַזעלכע קינדער האָבן שוין אָנטײל גענומען אין פּראָ- 
פעסיאַנעלע פאַרזאַמלונגען און אין שטרייקן. 


7. זאָרג פאַרן סאָציאַל-עקאָנאָמישן מעמד 


די עקאָנאָמישע לאַגע פון דער יידישער אַרבעטער-ייוגנט האָט 
אַרױסגעברענגט אַ ריי פראַגן, מיט וועלכע עס האָבן זיך געוויינלעך 
באַשעפטיקט די פּראָפּעסיאָנעלע פאַראיינען און זייערע יוגנט-סעקציעס, 
אָבער אויך דער יוגנט-בונד , צוקונפט", הגם בעיקר אַ פּאָליטישע 
און דערציערישע אָרגאַניזאַציע, האָט זיך אַ סך פאַרנומען מיט די 
דאָזיקע עקאָנאָמישע פּראָבלעמען פון דער יוגנט, שוין דער פאַקט, 
װאָס דער גרויסער רוב פּראָפּעסיאָנעלע יוגנט-טוער און מיטגלידער 
פון די פּראָפּעסיאָנעלע יוגנט-סעקציעס איןז באַשטאַנען פון ,צו- 
קונפטיסטן", האָט געמוזט אַריײינברענגען אויך אין יוגנט-בונד די 
עקאָנאָמישע פּראָבלעמען,. און נישט דאָס אַלײן. װאָס ווייטער, אַלץ 
שטאַרקער זענען די עקאָנאָמישע יוגנט פּראָבלעמען געװאָרן אויך 
פּאָליטישע פּראָבלעמען. זיי זענען געווען געקייטלט אין דער אַלגע- 
מיינער פּאָליטיק פון לאַנד און װאָס שייך יידן -- אוֹיך אין דער 
אָפיציעלער אַנטיסעמיטישער פּאָליטיק. דער יוגנט-בונד האָט דעריבער 
אומאויפהערלעך זיך באַשעפטיקט מיט די עקאָנאָמישע פראַגן פון 
דער יידישער יוגנט בכלל און ידישער אַרבעטער-יוגנט בפרט, 
ס'איז דערגאַנגען אַזױ ווייט, אַז אין יאָר 1928 האָט דער צענטראַל- 
קאָמיטעט פון יוגנט-בונד , צוקונפט" אין פּוילן אפילו געפונען פאַר 
נויטיק צו שאַפן ביי זיך אַ ספּעציעלע אָפּטײלונג פאַר סאָציאַל- 
װוירטשאַפטלעכע פּראָבלעמען פון דער ידישער אַרבעטער-יוגנט, 
פאַר דער אָפּטײלונג זענען געשטעלט געװאָרן פאָלגנדיקע נאָנטע 
אויפגאַבן צו רעאַליזירן : 

1 אױסאַרבעטן א װירטשאַפּט-פּראָגראַם פאַר דער יוגנט, 

2. שאַפן אַרבעט-מעגלעכקייטן, 

2 זאָרגן פאַר דער פאַך-דערגענצונג אוֹן איבערשיכטונג, 

4 פאָרשן דעם װירטשאַפטלעכן מצב פון דער יידישער יוגנט, 

איינער פון די ערשטע שריט פון דער אָפּטײלונג איז געװוען 
אַן אַנקעטע וועגן דער װירטשאַפטלעכער לאַגע פון דער יידישער יוגנט 
אין פּוילן, 

אין דעם אָרגאַן פון יוגנט-בונד , צוקונפט? -- ;נייע קולטוף" 
איז איינגעפירט געװאָרן אַ ספּעציעלע בײלאַגע אונטערן נאָמען: 
, סאָציאַל-װירטשאַפטלעכע פּראָבלעמען פון דער יידישער יוגנט". אין 
דער בײילאַגע צו , נייער קולטור" נומער 3, 1929 לייענען מיר : 

,די יוגנט-סעקציעס ביי די פּראָפּעסיאָנעלע קלאַסן-פאַראיינען 
באַזונדערס אין די גרױיסע שטעט, האָבן אַריינגעפירט אין 
אַרבעט-פּראָצעס יעדעס יאָר אייניקע טויזנט יוגנטלעכע. דאָס אין 
אָבער צו װייניק, פיל צו װוייניק לגבי דער שרייענדיקער נויט פון דער 
יוגנט. מיר פילן, אַז ס'מוזן געפינען וװוערן ועגן אויף אַ נישט- 
פילאַנטראָפּישן אופן לייכטער צו מאַכן די אויסזיכטלאָזע לאַגע פון 
אָט דער גרויסער יוגנט-מחנה. מיר מיינען, אַז דאָס איז אַ הײיליקער 
חוב, ווייל אין קעגנפאַל גײיען פאַר דער געזעלשאַפט נישט בלױיז 
פאַרלוירן מעגלעכקייטן און כוחות, נאָר ס'דראט אַ מאַָראַלישער 
צעפאַלונג-פּראָצעס, װאָס קאָן אַרומכאַפּן גאָר באַדײיטנדיקע טיילן פון 
דער יידישער יוגנט", 

,טראָץ דעם אַרבעט-באַיקאָט, זענען מיר עדות פון אָן ספקדיקן 
פאַקט, אַז הויך-קװאַליפיצירטע יידישע אַרבעטער האָבן גאָר זעלטן 
שוועריקייטן ביים באַקומען אַרבעט. פאַך:אויסבילדונג און פאַר- 
פולקאָמונג זענען אַ צענטראַלע פראַגע פון דער יידישער אַרכעטער- 
יוגנט", 

מיר האָבן שוין פריער דערמאָנט, אַז אַ סך יידישע פאַבריקאַנטן 
האָבן נישט אַריבערגעלאָזט קיין יידישע אַרבעטער איבער דער שושל 
פון זייערע פאַבריקן, אונטער דער וירקונג פון פאַרשטאַרקטער 
אַנטי-ײידישער העצע און באִיקאָט האָט ביי אייניקע יידישע בירגער- 
לעכע כלל-טוער אַ פּיק געטאָן דאָס געוויסן, און אין די יאָרן 29---1928 
האָבן זיי גענומען פּוואוון שאַפֿן , פּאַטראָנאַטן" פאַר דער יידישער 
אַרבעטער-יוגנט. דער דאָזיקער פּרוֹאוו האָט אָנגעטראָפן אויף אַ 
װוידערשטאַנד ביי דער אַרגאַניזירטער יידישער אַרבעטער-יגנט, 
וועלכע האָט געהאַט אַ גרונט זיך צו באַציען מיט אומצוטרוי צו די 
פילאַנטראָפּישע טובות און השגחה. זי האָט זיך געפילט גענוג 
רייף אַלײן צו באַשטײן איר שטעטל. װאָס זי האָט פאַרלאַנגט, האָט 
זי געפאָדערט אַלס אירס אַ רעכט, 

װאָס שייך די דערגענצונג-שולן, האָט מען זיך אָנגעשטױיסן אויף 
צוויי מניעות: איינע אַן אַלגעמײנע -- עס איז נישט געװען קיין 
גענוגנדיקע צאָל שולן אין לאַנד + די צווייטע -- די יידישע יוגנט 
איז געווען גלייכגילטיק צו זיי און מען האָט געמוזט כסדר ועקן און 
מונטערן, אַז מען זאָל נישט פאַרנאַכלעסיקן די פאַך-אויסבילדונג, 
אין די יאָרן 27---1926 זענען אין פּוילן געװוען 614 דערגענצונג- 
שולן מיט 94 טויזנט שילער. אין 00 פּראָצענט פון אַלע פוילישע 
שטעט האָבן געפעלט אַזעלכע שולן. לויטן געזעץ וועגן דערגענצונג- 
בילדונג פאַר אַרבטער-יוגנט איז מען געווען מחויב צו עפענען אַזעלכע 
שולן אומעטום, וואו דאָס איז געווען נויטיק,. כדי צו זיין פולשטענדיק 
אין הסכם מיטן געזעץ, װאָלט מען געװען געדאַרפט עפענען נאָך 
0 שלן. און נאָך אין אַ הינזיכט איז מען נישט געװען אין 
הסכם מיטן געזעץ: די צייט פון לערנען זיך אין די שולן האָט מען 
דעם יוגנטלעכן געדארפט פאַררעכענען אין דער אַרבעטס-צײט,. על 
פּי כלל האָט מען דאָס נישט אָפּגעהיטן, 


8 שטאַרקע פּראָטפעסיאָנעלע יוגנט-באַוועגונג 


מיט יעדן יאָר איז געװאקסן די צאָל יפּראָפעסיאַנעל-אָרגאַניזירטע 
יוגנטלעכע און די ווירקונג פון זייערע אָרגאַניזאציעס --- די יוגנט" 
סעקציעס פון די פּראָפּעסיאָנעלע פאַראיינען. יוגנט-סעקציעס, װאָס 
האָבן געפירט אַ לעבהאַפטע טעטיקייט, האָבן עקזיסטירט אין װאַרשע, 
לאָדזש, ביאַליסטאָק, ווילנע, קראָקע, לובלין און אין אַ גרויסער צאָל 
אַנדערע שטעט, אַלע זענען זיי געווען פאַרקניפּט דורך דער צענט- 
ראַלער יוגנט-אָפּטײלונג, װאָס האָט עקזיסטירט ביים לאַנד-ראַט פון 
די פּראָפעסיאָנעלע פאַראיינען פון די יידישע אַרבעטער אין פּױלן 

אין די יאָרן פאַר דער צווייטער וועלטימלחמה אין אויך אויס- 
געברייטערט געװאָרן דאָס פעלד פון טעטיקייט,. אין װאַרשע, למשל, 
האָבן יוגנט-סעקציעס געשאַפן יוגנטלעכע קאָלעקטיוון אויף צו דער. 
גאַנצן די פאַך-קענטענישן. אַזױ איז געווען אין די פאַכן פון באַקלײד, 
מעטאַל, פריוירער. געווייגלעך פלעגט דער קוויס דרוכגעפירט ווערן 
אין ,טויטן סעזאָן", ווען עס איז קיין אַרבעט נישט געוען, אָדער 
אין די אָװנט-'שעהן. מ'האָט אויך גענומען זאָרגן װועגן געזונט פון 
די מיטגלידער אוֹן ס'אין איינגעשטעלט געװאָרן אַ מעדיצינישע אוים- 
זיכט און הילף פאַר די יוגנטלעכע אַרבעטער, 

אין די גרעסערע שטעט זענען די יגנטיסעקציעס פון די 
באַזונדערע פאַכן געווען צונויפגעבונדן צווישן זיך דורך אַן אָרטיקער 
יוגנט-אָפּטײילונג, פון צייט צו צייט פלעגן פאָרקומען קאָנפערענצן 
פון יוגנטלעכע פאָרשטייער פון אַלע פאַכן, וועלכע האָבן באַהאַנדלט 
פאַרשידענע פּראָפעסיאָנעלע אוֹן געזעלשאַפטלעכע אַקטועלע ענינים, 

אין יאָר 1925 האָט די װאַרשעװער יוגנט-אָפּטײלונג אָנגעפירט 
מיט 9 יוגנט-סעקציעס, װאָס האָבן געצײילט 2,500 מיטגלידער. 
וועגן דער לעבהאַפטער טעטיקייט קענען געבן אַ באַגריף די פאָלגנדיקע 
ציפערן: אין די ערשטע 5 חדשים פון 1925 האָבן די װאַרשעװער 
יוגנט-סעקציעס באַזעצט אויף אַרבעטס-פּאָסטנס 500 יוגנטלעכע און 

דערליידיקט 616 קאָנפליקטן; פאַר הונדערטער זענען דורכגעפירט 
געװאָרן לוין-הוספות,. 278 יוגנטלעכע האָבן געבילדעט דעם אַקטיון 
קאדר טוער אין די יוגנט-סעקציעס. פאַר די 5 חדשים זענען פאָר- 
געקומען 261 פאַרזאַמלונגען וועגן פאַך-פראַגן מיט 12 טויזנט אָנטייל- 
נעמער. אַחוץ דעם זענען פאַו דער צייט פאָרגעקומען 143 אונטער- 
נעמונגען פון אַ פאַרשידנאַרטיקן כאַראַקטער. די קולטור-אַרבעט 
האָבן די יוגנט-סעקציעס על פּי רוב געפירט געמיינזאַם מיט דער 
, צוקונפט",. צוליב דער פאַנאַנדערגעוואקסענקייט פון דער אַרבעט, 
האָבן אין יענער צייט די יוגנט-סעקציעס פון באַקלײיד, לעזער, דרוקער 
אוֹן פריזירער צוגענומען אייגענע באַצאָלטע באַאַמטע, בליז מיט 
פרייוויליקער אַרבעט אַלין האָט מען שוין נישט געקענט אויס- 
קומען. 

אין יאָר 1925 איז אין װואַרשע כמעט נישט געווען קיין אומ- 
אָרגאַניזירטער יוגנטלעכער דרוקער אוֹן איינבינדער. די כמעט הונדערט 
פּראָצענטיקע אָרגאַניזירטקײט איז דערגרייכט געװאָרן קעגן אַ שטאַרקן 
װידערשטאַנד פון אַ ריי באַלעבאַטים, וועלכע האָבן אפילו געדראָט די 
טוער פון דער יוגנט-סעקציע מיט פּאָליצײ, אין יאָר 1937 האָט די 
יוגנטיסעקציע שוין געהאַט אָרגאַניזירט אויף פולע הונדעױט פּראָצענט 
די יוגנטלעכע דרוקער און איינבינדער. זי האָט דעמאָלט געציילט 254 
מיטגלידער --- כמעט אַלע יינגלעך (בלויז 4 מיידלעך). די יוגנט- 
סעקציע האָט אַ סך צוגעהאָלפן צו פאַרבעסערן די אַרבעטס-באַ- 
דינגונגען און הויבן דעם לוין 

די יוגנט-סעקציע פוֹן װאַרשעװער יידישן מעטאַל-פאַראײן האָט 
אין 1925 געציילט 168 מיטגלידער, צװישן זיי 30 פּוױלישע. מיט 
2 יאָר שפּעטער האָט זי שוין געציילט 650 מיטגלידער און געװען 
טעטיק אין 20 צוייגן פון דער מעטאַל-אינדוסטריע. ‏ דער עלטער 
פון די מיטגלידער איז געװוען פון 12 ביז 18 יאָר. די יוגנט- 
סעקציע האָט געהויבן די לוינען און געקירצט דעם אַרבעטס-טאָג 
ביז 8 שעה, 

אין יאָר 1936 האָט די יוגנט-סעקציע פון װאַרשעװער באַקלייד- 
פאַראיין אַריבערגעשטיגן די צאָל פון טױיזנט מיטגלידער. בים 
אָרגאַניזירן די יוגנטלעכע האָט מען טײלמאָל זיך אויך אָנגעשטױסן 
אויף אַ װידערשטאַנד מצד די עלטערע אַרבעטער. אַזױ, אַ שטייגער, 
דערציילט אַ באַריכט פון דער יגנט-סעקציע ביים װאַרשעװער 
באַקלײד-פאַראײן (1935) : 


יוגנט-בונד ,,צוקונפט" אין פּוילן 5398 


,ענדלעך איז אונז געלונגען צו אָרגאַניזירן די יוגנטלעכע 
קאַפּעליוש-אַרבעטער. קרוב 3 צענטליק יוגנטלעכע זענען באַשעפטיקט 
אין דאָזיקן פאַך, דאָס אָרגאַניזירן זיי אין אָנגעקומען שוער. פון 
איין זייט --- די אָפּגעשטאַנענקײט און די מורא פאַר די באַלעבאַטים, 
און פון דער צווייטער זייט --- דאָס נישט צולאָזן מצד די עלטערע 
אַרבעטער די יוגנטלעכע אין פאַראיין און אויך צו דער אַרבעט 
האָבן גורם געווען, אַז די אַממערסטן אויסגענוצטע און עקספּלאָאטירטע 
זאָלן נישט זיין אָרגאַניזירט. נאָך די באַמיאונגען ביי דער פאַך. 
קאָמיסיע פון די קאפּעליושןאַרבעטער איז געבראָכן געװאָרן די 
פעלערהאַפטע טראַדיציע אין דער באַציאונג פוֹן די עלטערע קאַ- 
פּעליושן-אַרבעטער צו זייערע יוגנטלעכע חברים. אין רעזװלטאַט 
דערפון זענען כמעט אַלע יוגנטלעכע פון דעם פאַך שוין געװאָרן מיט- 
גלידער אין דער יוגנט-סעקציף" 

אין לעדער-פאַך האָט די יוגנט-סעקציע אין יאָר 1936 אויס- 
געקעמפט אַ פאַרהעלטניסמעסיק גוטן לוין-טאַריף פאַר יוגנטלעכע 
--- פון 8 ביז 15 גילדן אַ װאָך ; פאַר אָנפאַנגער --- 8 גילדן, בעת נישט 
אָרגאַניזירטע אָנפאַנגער האָט מען אָפּנעפּטרט מיט גראָשנס. 

די יוגנט-סעקציע פוֹן האַנדלס-אָנגעשטעלטע האָט נאָך געהאַט 
אַ ספּעציפישע אויפגאַבע: קעמפן קעגן אָפּואָגן פון דער שטעלע 
יוגנטלעכע, און אויב דאָס איז געווען אומפאַרמײידלעך --- באַקומען 
אַן אַנטשעדיקונג, 

די יוגנט-סעקציע פון די פריזירער האָט אין 1935 געציילט 160 
מיטגלידער און דורכגעפירט אַן אינטערעסאַנטע אָרגאַניזיר-אַרבעט 
מיט הונדערטער אינטערווענצן לטובת די יוגנטלעכע. 

אין באַריכט פון צענטראַליראַט פוֹן די פּראָפּעסיאָנעלע פאַר. 
איינען פון די יידישע אַרבעטער אין װאַרשע (אַפּריל 1927) װערט 
געזאָגט ; 

,די יוגנט-אָפּטײלונג ביים צענטראַל-ראַט פירט אָן מיט דער 
אַרבעט פון 9 יוגנט-סעקציעס פון די פּראָפּעסיאָנעלע פאַראיינען. אין 
משך פון די לעצטע צויי יאָר זענען די יוגנט-סעקציעס אויסגע- 
װאַקסן צוֹ אַ גרויסן כוח", 

די יוגנט-סעקציע פון באַקלײיד האָט דעמאָלט געציילט 1221 
מיטגלידער, פוֹן לעדער --- 700, פון האַנדלס און ביוראָד אָנגעשטעלטע 
--650, פון מעטאַל --- 627, פון פריזירער --- 250, פון דרוקער -- 
2, פון טעקסטיל -- 200, פון מאלער -- 100, פון כעמישע -- 60. 

צוזאַמען זענען געווען 4220 מיטגלידער אין די װאַרשעװער יוגנט" 
סעקציעס, 200 יוגנט-טוער האָבן אין זי אָנגעפירט די פּראָפּעסיאָנעלע 
אַרבעט. די גרויסע מערהיט אין באַשטאַנען פון ,צוקונפטיסטף. 
בעת אַלע גרויסע יוגנט-סעקציעס האָבן זיך געפונען אונטער דער 
השפּעה פון יוגנט-בונד ,צוקונפט", האָבן בלױיז די דריי קלענסטע 
יוגנט-סעקציעס זיך געפונען אונטער דער השפּעה פון די קאָמוניסטן 
דאָס זענען געװוען די יוגנט-טעקציעס פון טעקסטיל, מאַלער און 
כעמישע, . 
אין קרייז פון איר טעטיקייט האָט די פּראָפּעסיאָנעלע יוֹגנט-אָפּ- 

טיילונג אויך אַריינגענומען דאָס שאַפן אַרבעטס-פּאָזיציעס פאַר דער 
יוגנט. אין יאָר 1925 האָט די צענטראַלע יוגנט-אָפּטײלונג דורכגעפירט 
אין לאַנד אַן אַנקעטע װעגן די לעבנס- און אַרבעטס-באַדינגונגען 
פון דער יידישער יוגנט. אין יאָר 1926 אין אַדורכגעפירט געװאָרן 
אַ צווייטע אַנקעטע --- וועגן אַרבעטס-מעגלעכקייטן פאַר דער יידישער 
יוגנט, צו דער אױספאָרשונג זענען צוגעצויגן געװאָרן ספּעציאַליסטן, 
-- די סטאַטיסטיקער ד"ר י. ליפּאָװוסקי, ד"ר ש. בערקאָוויטש און 
טאָרובין. 

דעם 18טן און 19טן מערץ 1928 איז פאָרגעקומען אַ שטאָטישע 
קאָנפערענץ פון אַלע יוגנט-סעקציעס אין װאַרשע. עס האָבן זיך 
באַטײליקט 250 דעלעגאַטן,. דער באַריכט האָט דערציילט, אַז במשך 
פוֹן 2 אוּן אַ האַלב יאָר איז די צאָל מיטגלידער געשטיגן פון 1500 
ביז 444, במשך פון דער ציט איז אדוֹרכגעפירט געװאָרן אַ 
גרויסע צאָל אַקציעס. 500 יוגנטלעכע האָבן פרייוויליק זיך באַטײליקט 
אין דער טאָגיטעגלעכער אַרבעט פון די יוגנט-סעקציעס. במשך פון 
7 האָבן די יוגנט-סעקציעס אין װאַרשע אַריבערגעפירט אין די 
פאַראיינען 862 פוליעריקע מיטגלידער (18-יאָריקע). צוֹ דער קאָנ" 
פערענץ איז אויך געקומען אַ פאָרשטײער פון דער פּױלישער סאָ- 
ציאַליסטישער יוגנט, וועלכער הװאָט אין זיין רעדע צוגעואָגט, אַז די 
אָרגאַניזירטע פּוילישע סאָציאַליסטישע יוגנט װעט אַקטיו זיך באַ- 
טײליקן אין קאַמף קעגן די אַנטיסעמיטישע כוליגאַנעס. די קאָנפערענץ 
האָט צװישן אירע באַשלוסן אָנגעוויזן, אַז אויך וייטער זאָלן די 
פּראָפעסיאָנעלע יוגנט-סעקציעס פירן זייער טעטיקייט אין ענגסטער 
צוזאַמענאַרבעט מיטן יוגנט-בונד , צוקונפט". 

אין אַפּריל 1929 איז פאָרגעקומען די שטאָטישע קאָנטערענץ פון 
צענטראַל-ראַט פון די פּראָפּעסיאָנעלע פאַראיינען פון די יידישע 

אַרבעטער אין װאַרשע. אין פאַרעפנטלעכטן באַריכט צו דער קאָנ- 
פערענץ ווערט וועגן דער לאַגע פון דער יוגנט געזאָגט : 

איבער 4 טויזנט יוגנטלעכע ביז 18 יאָר זענען אָרגאַניזירט 
אין אונזערע פֿאַראיינען. דאָס באַטועפט 12 פּראַצענט פון דער 
אַלגעמײנער צאָל אָרגאַניזירטע אַרבעטער. 

אונזערע יוגנט-סעקציעס פירן נישט קיין זעלבסטשטענדיקע 
פּראָפעסיאָנעלע פּאָליטיק. זיי זאָרגן בלויז, אַז אין די ראַמען פון 
דער אַלגעמײנער פאַראיינס-אַרבעט זאָלן באַריקזיכטיקט װערן די 
אינטערעסן פון דער יוגנט, 

וי אַזױ דרינגט אַריין דער יוגנטלעכער אין אָרגאַניזירטן װאַר- 
שטאָט? מיט עטלעכע יאָר צוריק װאָט אין אונזערע פאַראיינען 
געהערשט אין דעם פּרט אַ שטאַרקע פאַרװאָרלאָזטקײט. דער צופלוס 
פון יוגנט איז ככלל נישט רעגולירט געװאָרן דורך דער אָרגאַניזאַציע. 
פון איין זייט זענען געווען פאַראיינען, וועלכע האָבן נישט געלייגט 
קיין אַכט אויף די יוגנטלעכע, און פון דער צווייטער זייט זענען געווען 
פאַראיינען, וואו מען האָט אין געוויסע פאַכן מלחמה געהאַלטן מיט 
דער יוגנט. אַזױ איז געװען ביי די דרוקער, הענטשקע:מאַכער, 
קאַפּעליושן א, א, 

עס איז שוין אָבער היינט קלאָר געװאָרן אויך פאַר די טוער פון 
די אױיבנדערמאָנטע פאַכן, אַז זייער שטעלונג איז געווען א פאַלשע, 
פאַקטיש פלעגן דאָך יאָר-אײן יאָר-אויס צוקומען יוגנטלעכע צו די 
פאַכן, נאָר , לעגאַליזירן* זיי דורכן פאַראיין האָט מען נישט געװאָלט. 
און ווען אונזערע יוגנט-סעקציעס זענען זיך פאַנאַנדערגעװאַקסן, ווען 
זיי איז געלונגען אין אַ גרויסער מאָס צו באַהערשן און רעגולירן דעם 
צופלוס פוֹן דער יוגנט, האָבן די פאַכן אַראָפּגעװאָרפן פון זיך דעם 
צעכיסטישן הויקער". 

אין די באַזונדערע פאַראיינען איז דער פּראַצענט פון דער יוגנט 
געווען אַזאַ: 

ביי די באַקלײד -- 14 פּראָצענט; האַנדלט- און ביוראָ-אַנגע- 
שטעלטע -- 6; מעטאַל -- 23; לעדער -- 420 טעקסטיל -- 
5; פריזירער -- 20; דרוקער -- 20: כעמישע -- 15; מאֲלעף 
-- 10; האָלץ --- 15 פּראָצענט? 

און ווייטער : : 

, אונזערע יוגנט-סעקציעס הװאָבן אין זייערע הענט א זעלבף- 


שטענדיקע אינערלעך-פאַראיינישע אַרבעט-פאַרמיטלונג און דאָס הויבט 

שטאַרק זייער אױטאָריטעט ביי דער יוגנט. דאָ װערט געשאַפן די 
נאַטירלעכע פאָרם פון שוֹץ פאַרן יוגנטלעכן אין די ראַמען פון דער 
אַלגעמײנער אָרגאַניזאַציע. 

עס זענען אָבער דאָ פאַכן, װאָס זענען כאַראַקטעריסטיש דערמיט 
װאָס דאָרטן איז אין גאַנצן נישטאָ קיין יוגנט, און אב יאָ, איז 
אין גאָר אַ קליינער צאָל. אַ רײי סיבות זענען גורם דעױצו: פון 
איין זייט די איבערגעזעטיקטקייט פון אַרבעטס:מאַרק, פון דער 
צווייטער זייט די אָרגאַניזאַציע פון דער אַרבעט אין די װערקשטאַטן 
גופא, װאָס מאַכט אומנויטיק דאָס לערניינגל אָדער לערגמיידל. 

נעמען מיר אַזעלכע פאַכן, וי בעקער, צוקערניקעס, שאָקאָלאַד, 
טראַנספּאָרט, פליישער, קעלנער, הענטשקעס, קאַפּעלישן. היטלען א. אַ. 
דאָ איז דער אַרבעטס-מאַרק איבערפולט. ביי געגריוועטע שוסטער 
איז נישטאָ אין גאַנצן קיין יוגנט. די אַרבעט-צעטײלונג איז אַז 
פּרעציז אַדורכגעפירט, אַז די אַזױ- גערופענע קקליינע צווייגן" אין דער 
אַרבעט, װאָס װאָלטן געקאָנט אױיסגעפאַרטיקט ווערן דורכן יוגנטלעכן, 
ווערן דאָ אויסגעפירט דורך עלטערע אַרבעטער. אָדער לאָמיר נעמען 
דעם גרעסטן פאַך פון יידישע אַרבעטער אין װאַרשע -- דאַמען" 
מאַגאַזין-שניידער. פאַרהעלטניסמעסיק זענען דאָ פאַראַן זייער װייניק 
יוגנטלעכע. די סיבה איז אַ קלאָרע. ביי דער ראַציאָנאַליזירטער 
אַרבעטס-צעטײילונג אין װערקשטאַט זענען נישט נױטיק קיין סך 
יוגנטלעכע". 

אויב אין די ערשטע יאָרן האָבן טוער פון דער פּראָפּעסיאָנעלער 
באַװעגונג װײיניק אַכט געלייגט אויף דער יגנט-אַרבעט, האָבן זי 
אָבער אין לויף פון דער צייט דערזען די ויכטיקייט פון יוגנט" 
פּראָבלעם און אָנגעהױיבן שענקען די געהעריקע אויפמערקזאַמקײט די 
יוגנט-ענינים,. דאָס איז געקומען צום אויסדרוק סיי אויף די קאָנ- 
פערענצן און צוזאַמענפאָרן, סיי אין דער טאָגיטעגלעכער פּראַקטיק. 

סוף 1935 האָט אויפן לאַנדיצוזאַמענפאָר פון באַקלײיד-פאַראין 
דער פאָרשטייער פון דער צענטראַלער יוגנט-אָפּטײילונג דעפערירט 
וועגן די יוגנט-פראַגן. די רעזאָלוציע, װאָס ער האָט פאָרגעלייגט, 
איז איינשטימיק אָנגענומען געװאָרן. סאיז כדאי אָנצומערקן, 
אַז די אָנגענומענע רעאָלוציע האָט אויך אַנטהאַלטן אַ פּונקט, 
װאָס רופט די פאַרװאַלטונגען פון די אָרטיקע פאַראיינען צו פאַר- 
שפּרײטן דעם ,יוגנט-וועקער" --- אָרגאַן פון יוגנט-בונד , צוקונפט". 
פאַר דער רעזאָלוציע האָבן אויך געשטימט די פּוילישע דעלעגאַטן וי 

אויך די קאָמוניסטן. אין דער נײיער צענטראַל-פאַרװאַלטונג זענען 
אויך אויסגעקליבן געװאָרן די , צוקונפט"-טוער: ישראל מילגראָם, 
פּנחס װאָלקאָװויטש, י. גאָטאײנער און ס. סטאָפּניצער, וי אויך בעניעק 
ווייצמאַן אַלס מיטגליד פון דער רעווידיר-קאָמיסיע. 

אָנהױב 1937 איז פאָרגעקומען דער זעקסטער קאָנגרעס פון די 
פּראָפּעסיאָנעלע פאַראיינען פון די יידישע אַרבעטער אין פּוילן. דער 
צוזאַמענפאָר האָט אויך באַהאַנדלט די פראַגע פון יוגנט. דער קאָנגרעס 
װאָס האָט פאַרטרעטן 72 טויזנט יידישע אַרבעטער און אָנגעשטעלטע, 
האָט אין דער אָנגענומענער רעזאָלוציע אַרױסגערוקט פאָלגנדיקע 
פאָדערונגען : 

1 העכערן דעם צװאַנגישול-עלטער ביז 16 יאָר און פאַנאַנדער" 
בויען אַלע שטופן פון שול-וועזן. 

2 פאַרזיכערן אַרבעטס-מעגלעכקייטן פאַרן יינגן דור --- אָן 
אונטערשיד פון נאַציע און גלויבן. 

2 דערמעגלעכן די פעאיקע קינדער פון אַרבעטער, פּויערים 
און קליינבירגערטום ווייטער זיך בילדן אויפן חשבון פון דער מלוכה ; 
אָפּשאַפן די בילדונג-פּריווילעגיעס פון די באַזיצנדיקע קלאַסן, 

4 דערמעגלעכן צו דערגאַנצן די בילדונג פאַר יוגנטלעכע, 
וועלכע ווילן דערגרייכן העכערע פאַך-קואַליפיקאַציעס, 

5 פאַרזיכערן געזעלשאַפטלעכע הילף אַלע קינדער און יוגנט- 
לעכע, וועמען די עלטערן זענען נישט אימשטאַנד צו געבן געהעריקע 
שוץ, 

6 אַרבעט-שוץ פאַר יוגנט, 

- גלייכע לוינען פאַר גלייכער אַרבעט, 

די רעזאָלוציע רופט די פֿאַרװאַלטונגען פון די פאַראיינען צו 
,זאָרגן פאַר אַריינציען די יוגנט אין דער אינדוסטריע און רעגולירן 
אויף אַן אָרגאַניזירטן אופן דעם צופלוס פון דער יוגנט אין די פאַכן" 

צוישן די דעלעגאַטן אויפן 6טן קאָנגרעס פון די פּראָפּעסיאָנעלע 
פאַראיינען פון די יידישע אַרבעטער זענען געווען 23 , צוקונפטיסטן" 
פון 16 שטעט. זיי האָבן אָפּנעהאַלטן אַ באַזונדערע באַראַטונג, װאָס האָט 
זיך פאַרנומען מיט ענינים פון פּראָפּעסיאָנעלער יוגנט-אַרבעט. 

דעם 14 נאָועמבער, 1927, אין אין װאַרשע סארנעקומען די 
ערשטע לאַנד-קאָנפערענץ פון פּראָפּעסיאָנעלע יוגנט-טוער. די קאָנ- 
פערענץ איז גערופן געװאָרן דורך דער צענטראַלער יוגנט-אָפּטײלונג 
ביים לאַנדיראָט פון די פּראָפּעסיאָנעלע פאַראיינען פון די יידישע 

אַרבעטער אין פּױילן. עס זענען געקומען בערך הונדערט דעלעגאַטן 
פון 28 שטעט, וי אויך פאַרשטייער פון , בונד", , צוקונפט", , סקיף" 
און אַנדערע אָרגאַניזאַציעס. ‏ דער סעקרעטאַר פון דער צענטראַלער 
יוגנט-אָפּטײילונג הענעך רוס װאָט אָפּגעגעבן אַ באַריכט ועגן דער 
לאַגע פון דער יוגנט און וועגן דער אַרבעט פון די יוגנט-סעקציעס, 
פעסטשטעלנדיק די דערגרייכונגען, האָט ער אָנגעװויזן אויף דער 
נויטיקייט צו פאַרטיפן די אַרבעט אױיף די נייע געביטן: איבער. 
קװאַליפיצירונג, מעדיצינישע אויפזיכט, פאַך-דערגענצונג-קאַָלעקטיון, 
דער באַריכט האָט אויך דערציילט וועגן דער צוזאַמענאַרבעט מיט דער 
פּוילישער אַרבעטער-יוגנט. 

ל. בליט האָט רעפערירט ועגן די נייע אַטענטאַטן אויף די 
רעכט פון דער אַרבעטער-יוגנט. אַ דיי דעלעגאַטן האָבן זיך אַרויס" 
געזאָגט וועגן פאַרשידענע פּרינציפּיעלע יוגנט-פראַגן, װיקטאָר אַלטערּ 
--- דער פאָרזיצער פון לאַנד-ראַט פון די פּראָפּעסיאָנעלע פאַראיינען, 
און יאָשקע ליפשיץ -- דער פאָרזיצער פון צענטראַל-קאָמיטעט פון 
יוגנט-בונד , צוקונפט" האָבן אין באַגריסונג-רעדעס אָנגעוויזן אויף דער 
פאַרבונדנקייט פון זייערע אַרגאַניזאַציעס מיט דער אַרנעט פון די 
יוגנט-יסעקציעס, 

די אָנגענומענע רעזאָלוציעס האָבן זיך אַרױסגעזאָגט קעגן צעכן- 
געזעץ, װאָס באַגרענעצט די פרייהייט פוֹן דער אַרבעטער-יוגנט און 
קעגן די נייע אַטענטאַטן אויף די רעכט פון דער אַרבעטער-יגנט, 
עס זענען אויך אָנגענומען געװאָרן נייע פּלענער פאַר פאַרשטאַרקן 
די אַרבעט צװישן די יוגנטלעכע אַרבעטער, 

דער 7טער און לעצטער קאָנגרעס פון די פּראָפעסיאַנעלע 
פאַראיינען פון די יידישע אַרבעטער אין פּױילן איז פאָרגעקומען אין 
װואַרשע דעם 11טן און 12טן אַפּױיל, 19239, און האָט רעפּרעזענטירט 
בערך הונדערט טױיזנט מיטגלידער. אויפן דאָזיקן קאָנגרעס איז 
אויסגעטיילט געװאָרן אַ ספּעציעלע קאָמיסיע, װאָס זאָל צוגרייטן 
פאָרשלאָגן וועגן דער אַרבעט צװישן דער יוגנט. אין די אָנגע- 
נומענע רעזאָלוציעס איז אונטערגעשטראָכן געװאָרן די נויטווענדיקייט 
צו פיון די דערציאונג פון דער פּראָפעסיאָנעל-אָרגאַניזירטער יוגנט 
געמיינזאַם מיטן יוגנט-בונד ,צוקונפט". ס'איז אויך רעקאָמענדירט 
געװאָרן צו פאַרשפּרײטן די אָרגאַנען פון יוגנט-בונד ,צוקונפט" -- 
,יוגנט-וועקער" און ;װאָלנאַ מלאָדזשעזש". (ענלעכע באַשלוסן 
האָבן אָנגענומען די צואַמענפאָרן פון דרוקער'אַרבעטער, באַקלײד 

לעדער, מעטאַלס). די יגנט-קאָמיסיע, װאָס איז אױסגעטײלט 
געװאָרן פון קאָנגרעס, איז אין דער איבערװועגנדיקער מערהייט 
באַשטאַנען פון , צוקונפטיסטן? (צווישן די דעלעגאַטן זענען געווען 27 
מיטגלידער פון , צוקונפט"), די יוגנט-קאָמיסיע האָט זיך פאַרנומען 
מיט פאָלגנדיקע פראָגן, װאָס זי האָט דערנאָך באַריכטעט צום פּלענום : 

1 װירטשאַפטלעכע פּראָבלעמען פון דער יוגנט, 

2 אַרבעט-זוכנדיקע יוגנט, 

3 פאַד-דערגענצונג-שולן, 

4 וועגן רעגולירן די יוגנט-שוץ-פאָדערונגען, 

5 פאַגן פון אַרגאַניזאַציע און סאַציאַליסטישער דערציאננג, 

דער קאַנגרעס האָט בּאַשטעטיקט אַלע פאָרשלאגן, װאָס די יוגנט" 
קאָמיסיע האָט רעקאָמענדירט. אין די אָנגענומענע רעאָלוציעס 
האָט דער העכסטער אַָרגאַן פון די יידישע ארבעטער דער 
קאָנגרעס פון די פּראָפּעסיאָנעלע פאַראיינען --- צווישן אַנדערן דער" 
קלערט : 

,דער קאָנגרעס האַלט פאַר אַן אויסערסט װיכטיקע אױפגאַכע 
פון דער גאַנצער פּראָפּעסיאָנעלער באַועגונג צוֹ דערציען אין סאָ- 
ציאַליסטישן גייסט איר יוגנט. די דאָזיקע אויפגאַבע האָבן די יוגנט- 
סעקציעס ביז איצט אין אַלגעמײן דערפילט צוזאַמען מיט דעם יוגנט- 
בונד , צוקונפט" אין פּױילן. די דערפאַרונג וייזט, אַז די דאָזיקע 
צוזאַמענאַרכעט איז געווען אַ פרוכטבאַרע", 

;דער קאָנגרעס זאָגט זיך אַרױיס קעגן דער בירגערלעך-פילאַנט- 
ראָפּישער ,שוץ? איבער דער אַרבעטער-יוגנט, װאָס שטייט אין שאַרפן 
װידערשפּרוך צו דער פּרינציפּיעלער און אָרגאַניזאַציאָנעלער אין- 
שטעלונג פון דער פּראָפּעסיאָנעלער באַװעגונג אין שייכות צו דער 
אַרבעטער-יוגנט". 

,דער קאָנגרעס האַלט פאַר אַ גורל-פראַגע פון דער יידישער 
אַרבעטער-יוגנט דאָס פּראָבלעם פון פאַך-בילדונג, צוזאַמען מיט דער 
פאָדערונג צו די מלוכה-אָרגאַנען זיי זאָלן אויסבויען די נעץ פון 
פאַךידערגענצונג-שולן און דערגענצונג-קורסן פאַר דער אַרבעטער- 
יוגנט פון די נאַציאָנאַלע מינדערחהייטן אין דער מוטער-שפּראַך, 
דאַרף די פּראָפעסיאַנעלע באַװעגונג אַלײין טאָן אַלץ, װאָס זי אין אימ- 
שטאַנד, צו פירן צווישן אירע יוגנט-מיטגלידער אַ פאַך-דערגענצונג- 
אַרבעט". 

צום ערשטן מאָל האָט דער קאָנגרעס געוויילט אין דער העכסטער 
אָנפירונג פון דער פּראָפּעסיאָנעלער באַוועגונג פון די יידישע אַרבעטער 
אין פּױלן --- אין לאַנדיראַט --- אַ דירעקטן פאָרשטייער פון דער יוגנט : 
דאָס איז געווען דער טוער פון דער , צוקונפט" און פון דער פּראָפּעסיאָ- 
נעלער יוגנט-באַװעגונג -- הענעך רוס. דערמיט איז אונטערגע- 
שטראָכן געװאָרן די וויכטיקע באַדײיטונג פון דער יוגנט-אַרבעט, 

אויך אויף דער פּוילישער גאַס, הגם נישט אַזױ אינטענסיוו און 
נישט אין אַזאַ ברייטן פאַרנעם, האָט זיך געשטאַרקט דער אינטערעס 
צו דער טעטיקייט צװישן יוגנטלעכע אַרבעטער. אין אָקטאָבער, 
7, האָט דער אַלגעמײנער קאָנגרעס פון די פּראָפּעסיאָנעלע קלאַסן- 
פאַראיינען אין פּוילן, פון וועלכע די יידישע פּראָפּעסיאָנעלע פאַראיינען 
זענען געווען אַן אױיטאָנאָמער באַשטאַנדיטײל, אָנגענומען אַ רעזאָלוציע 
מיט אַן אויפפאָדערונג אַרײנצוציען די יוגנט אין די פאַראיינען. די 
העכסטע אָנפירונג --- די צענטואַל-קאָמיסיע --- איז אויפגעפאָדערט 
געװאָרן אויסצובילדן אַן אָפּטײלונג פאַר יוגנט-ענינים. עס איז אויך 
אָנגעוויזן געװאָרן, אַז די פּראָפּעסיאָנעלע פאַראיינען זאָלן אין זייערע 
אַקציעס אוֹן פּראָפּאַגאַנדע אַרױסרוקן ספּעציעלע יוגנט-פאָדערונגען. 
דעם פאָרשלאג צו שאַפן אַ ספּעציעלע יוגנטאָפּטײלונג האָט די 
צענטראַל-קאָמיסיע גופא אַרײנגעטראָגן אויפן קאָנגרעס נאָכדעם, וי דער 
צענטראַל-קאָמיטעט פון יוגנט-בונד , צוקונפט?" און די צענטראַלע 
יוגנט-אָפּטײלונג ביים לאַנדיראַט פון די יידישע פאַראיינען האָבן 
אינטערווענירט און איבערצייגט די הויפּט-פירער פון דער פּראָ- 
פּעסיאָנעלער באַװעגונג אין דער גויטװענדיקייט פון אַזאַ יוגנט"קאָמיסיע, 

אין הסכם מיטן באַשלוס פון קאָנגרעס פון די פּראָפּעסיאָנעלע 
פאַראיינען האָט די צענטראַל-קאָמיסיע אָנהױב 1929 געשאַפן אַ יוגנט- 
אָפּטײילונג, װאָס איז באַשטאַנען פון 6 מיטגלידער. אינער פון זי 
איז געווען ל, בליט אַלס פאָרשטייער פון דער יידישער אַרבעטער- 
יוגנט. אױף איר ערשטער זיצונג האָט די יוגנט-אָפּטיילונג פון 
דער צענטראַל-קאָמיסיע באַשלאָסן צו גרינדן אָרטיקע יוגנט אָפּ- 
טיילונגען אין די גרעסטע אַרבעטער-צענטערן און צו פאַרשטענדיקן 
זיך מיט דער הױיפּט-אָנפירונג פון דער פּעפּעסישער יוגנט און מיטן 
צענטראַל-קאָמיטעט פון יוגנט-בונד , צוקונפט" וועגן אַ צוזאַמענאַרבעט 
אויפן געביט פון די יוגנט-סעקציעס, 

אַחוץ דער קליינער טאָגיטעגלעכער פּראַקטישער אַרבעט, אַחוץ 
די אומצאָליקע קאָנפליקטן און שטרייקן, האָבן די פּראָפּעסיאָנעלע 

יוגנט-סעקציעס זיך אויך פאַרנומען מיט גרויסע קאַמפּאַניעס אַרום 
פּראָגן, װאָס האָבן דירעקט אָנגערירט די יוגנט. די גרויסע קאַמי 
פּאַניעס פלעגן שטענדיק געפירט װערן בשותפות מיטן יוגנט-בונד 
, צוקונפט", 

מיר װעלן דאָ ברענגען אַ פּאָר ביישפּילן : 

אין די חדשים פעברואר און מערץ 1937 איז אין לאַנד געפירט 
געװאָרן אַ קאַמפּאַניע קעגן דער אַקציע פון די מייסטער איינצופירן 
אַז לערניינגלעך זאָלן אַרבעטן אומזיסט. (זיי האָבן געפאָדערט אָפּצו- 
שאַפן דעם פּונקט פוֹן געזעץ וועגן באַצאָלטער אַרבעט). די פּעפּעסישע 
יוגנט האָט די זעלבע קאַמפּאַניע געפירט אויף דער פּױלישער גאַס. 
דער יוגנט-בונד , צוקונפט" האָט בשותפות מיט דער צענטראַלער 
יוגנט-אָפּטײלונג אַרױסגעגעבן ועגן דעם אַן אויפרוף, װאָס איז אָבער 
קאָנפיסקירט געװאָרן. אויך אַ רעזאָלוציע וועגן זעלבן ענין איז קאָנ" 
פיסקירט געװאָרן, עס זענען איינגעאָרדנט געװאָרן אַ סך מיטינגען. 
פון וועלכע אַ טייל האָבן די מאַכט-אָרגאַנען פאַרבאָטן אונטערן אויס- 
רייד, אַז זיי קאָנען שטערן די רוי 

צום סוף פון דער קאַמפּאַניע איז אַ דעלעגאַציע פון דער צענטראַלער 
יוגנט-אָפּטײלונג -- ה. רוס און ל. בליט -- אויפגענומען געװאָרן אין 
אַרבעטס-מיניסטעריום,. די דעלעגאַציע האָט געשילדערט די לאַגע פון 
דער יידישער אַרבעטער-יוגנט און צוישן אַנדערן געפאָדערט -- 
פאַרברייטערן די נעץ פון די פאַךְידערגענצונג-שולן (מיט יידישער 
לערן-שפּראַך) און איינשטעלן אַ נעץ פון ספּעציעלע יוגנט-אינספּעק" 
טאָרן, ווייטער האָט די דעלעגאַציע געפאָדערט צו שיצן די רעכט פון 
דער יוגנט אָנטײלצונעמען אין שטרייקן און געהערן צו פּראָפּעסיאָנעלע 
פאַראײינען, מען זאָל פעסטשטעלן אַ מינימום-לוין פאַר לערניינגלעך 
און ענלעכע פאָדערונגען. 

אין אַ קורצער צייט אָרום איז געקומען צום לאַנד-ראַט אַן אָפיצַי- 
עלער ענטפער פון הויפּט-אַרבעט-אינספּעקטאָר פאַר יוגנט-שוץ יאַנינא 
מיעדזשינסקא, זי האָט צוגעזאָגט פאַנאַנדערצושיקן אַ צירקולאַר וועגן 
נישט דערלאָזן אויסצומיידן מיט דער הילף פון פיקטיווע לוינען די 
געזעצלעכע פאָרשריפטן וועגן באַצאָלטער אַרבעט. אַזאַ צירקולאַר 
איז טאַקע פאַנאַנדערגעשיקט געװאָרן,. עס איז אויך צוגעזאָגט געװאָרן 
צו דערליידיקן פּאָזיטיוו אייניקע אַנדערע פאָדערונגען. 

דעם 5טן נאָוועמבער 1927 איז פאָרגעקומען אין אַרבעט-מיניס- 
טעריום אַ קאָנפערענץ פון פאָרשטייער פון האַנטװערקער און אַרבעטער- 

אָרגאַניזאַציעס, אַרבעטס-אינספּעקטאָרן און אַנדערע פאַראינטערעסירטע 
צדדים וועגן יוגנט-אַרבעט. מצד דער צענטראַלער יוגנט אָפּטײלונג 
זענען דעלעגירט געװאָרן י, גוטגאָלד און ל. בליט, די פאָרשטייער פון 
די האַנטװערקער האָבן געפאָדערט צו פאַרערגערן דעם געזעץ ועגן 
יוגנט-אַרבעט: אַרבעט פאַרבאָט ביז 14 יאָר אַנשטאָט ביז 15; 
אָפּשאפן דאָס צאָלן פאַר אַרבעט בעת דער לערן-צייט אין װערקשטאַט ; 
די לערן-צייט זאָל דויערן צװוישן 2 און 5 יאָר; ביז 21 יאָר זאָל 
מען פאַררעכנט ווערן פאַר אַ יוגנטלעכן; אין פאַל פון א קאָנפליקט 
צוישן מייסטער און אַ יוגנטלעכן זאָל קיינער נישט טאָרן זיך אַרײן- 
מישן, 

ל, בליט איז אַרױסגעטרעטן מיט אַ שאַרפער רעדע קעגן פאָר" 
ערגערן די לאַגע פון דער ארבעטער-יוגנט און אַרױסגערוקט א ר" 
קעגן-פאָדערונגען: פאַרבאָטן קינדער-אַרבעט ביז 16 יאָר, איינפירן 
אַן אָבליגאַטאָרישן מינימום-לוין פאַר יוגנטלעכע, אויסבויען די שול- 
נעץ א. ד, גל, 

אַ דאַנק דער פאַרשטענדעניש פאַר אירע נויטן און פּראָכלעמען 
און אַ דאַנק איר אָרגאַניזירטקײט איז די יידישע אַרבעטערייגנט 
אויסגעוואקסן צוֹ אַ פאַקטאָר, מיט וועלכן עס האָבן זיך געמוזט רעכענען 
סיי די באַלעבאַטים, סיי די מאַכט-אָרגאַנען, װי אויך די עלטערע 
אַרבעטער, 


9 ואוקס פו יוגנט-בונד 


דעם העכסטן פּונקט פון אַנטװיקלונג און אויפשטייג האָט דער 
יוגנט-בונד , צוקונפט" אין פּולן דערגרייכט אין די לעצטע אָרֹן 
פאָרן צווייטן וועלט-קריג. אַ פּאָר ציטערן און פאַקטן װעלן עס קלאָר 
מאַכן. פריער לאָמיר זיך צוקוקן צו דער יוגנט אין אייניקע ערטער. 

פון אַן אַנקעטע, װאָס די לוצקער אָרגאַניזאַציע פון יוגנט-בונד 
, צוקונפטי האָט אין 1925 דורכגעפירט צווישן אירע מיטגלידער, האָט 
זיך באַקומען אַזֹאַ בילד : 

2 פּראָצענט פון די מיטגלידער זענען געווען יינגער פון 18 יאָר און 
8 -- עלטער. א העלטט פון די מיטגלידער האָבן געענדיקט א יידיש" + 
וועלטלעכע פאָלקט-שול, 45 פּראָצענט האָבן געענדיקט אַנדערע טיפּן 
שולן און 5 פּראַצענט האָבן זיך נאָך געלערנט אין גימנאַזיע אָדער 
פאָלקס-שול,. 43 פּראַצענט האָבן נאָך נישט פאַרדינט; 31 פּראָצענט 
האָבן פאַרדינט וייניקער פון 5 גילדן אַ ואָך און ביי 23 פּראָצענט 
איז דער פאַרדינסט געווען פון 5 ביז 12 גילדן אַ װאָך. צו 10 שעה 
און מער אַ טאָג האָבן געאַרבעט 71 פּראָצענט. 30 פּראָצענט האָבן זיך 
געקלאָגט, אַז זיי ליידן פון דער שלעכטער באַציאונג מצד דעם באַלעבאָס, 
דער געזונט-צושטאַנד פון די מיטגלידער איז געווען א גוטער. 88 
פּראָצענט פון די עלטערן זענען אַלײן געווען אַרבעטער אָדער קליינע 
בעלי-מלאכות ; 12 פּראַצענט פון די עלטערן זענען געווען הענדלער 
און כלי-קודש. 60 פּראַצענט פון די מיטגלידער זענען געקומען אין 
צוקונפט" פון דער בונדישער קינדער אָרגאַניזאַציע , סקיף", 

וועגן דער לאַגע און שטימונג פון דער יידישער יוגנט בכלל 
גיבן אונז אַביסל אינפאַרמאַציע תשוכות אויף אַן אַנקעטע, װאָס דער 
יידישער וויסנשאפטלעכער אינסטיטוט (ייוו"אָ) האָט דורכגעפירט צווישן 
יוגנטלעכע אין 1929, 

אין אַן ענטפער פון זאַמאָשטש לייענען מיר: 

,וועגן דער זאַמאָשטשער יוגנט קען איך זאָגן אפשר דאָס, אַז 
5 פּראָצענט אַרבעטן סטאלע, אפשר 50 פּראָצענט אַױבעטן נישט 
סטאלע, אפשר 25 פּראָצענט אַרבעטן נישט אָדער אַרבעטן זעלטן און 
אפשר 10 פּראָצענט האַנדלען. כמעט אַלע מיידלעך זענען פּראָלע- 
טאַריערינס. די מיידלעך, וועלכע אַרבעטן נישט, זענען נאָר אַזעלכע, 
װאָס האַלטן עס זיכער פאַר אַן אומכבוד פאַר זיי און געהערן צו די 
רייכערע און זענען זייער אַ קליינע צאָל, ליבן ליבט מען זיך זייער 
אַ סך ביי אונז, אָבער חתונות קומען פאָר זייער וויניק. אין משך 
פון 2 יאָר זענען אפשר קיין 10 יידישע חתונות נישט פאָרגעקומען 
אין זאַמאָשטש. די מיידלעך װאָלטן אפשר געװאָלט, נאָר די יינגלעך 
יאָגן זיך נישט; אַלץ צוליב דער שלעכטער צײט,. פונדעסטועגן 
זענען אַלע מוטיק און פול מיט האָפענונג, אַז ס'וועט נאָך זיין גוט. און 
די צייט פאַרטרײיבט מען, װי עס לאָזט זיך : מיט אַ זאַבאַװע, אָדער אין 
קינאָ, אָדער אויפן שפּאַציר", 

אין אַן ענטפער פון אָטװאָצק לייענען מיר (דער ענטפער-געבער 
אויף דער ייװו"אָדאַנקעטע איז אַ געוועזענער קאָמוניסט, וועלכער האָט 
געגרינדעט אַ גרופע פון אומפּאַרטײיאישער יוגנט און אין מיט זי 
אַריבער צו דער , צוקונפט?) ; 

,מיטן גאַנצן ברען און ענערגיע האָבן מֿיר זיך געװאָרפן אין דער 
אַרבעט פון אויפבויען די אָרגאַניזאַציע (ער מיינט דאָ דעם יוגנט. 
בונד , צוקונפט"),. געקומען אַהער מיט איינגעפלאַנצטער שנאה צום 
, בונד", מיט אומצוטרוי, האָבן מיר אין טראנס פון דער אַרבעט ליב 
געקריגן די באַװועגונג, פאַרבונדן זיך מיט איר מיט אַלע אינטימסטע 
פעדים -- און דעמאָלט ערשט דערבליקט דעם גרויסן העראָאיזם, 
װאָס הויכט אין דער באַועגונג, און דעמאָלט ערשט דערפילט די גרויס 
פון דער היסטאָרישער שליחות, װאָס ליגט אויף דער פּאַרטײ? 

און איצט אַ שטים פון קאַלושין (דער ענטפער-געבער אויף דער 
ייוו"אָ-אַנקעטע איז אַ געװועזענער גאַסן-יינגל, װאָס איז באַצױבערט 
געװאָרן פון דער סאָציאַליסטישער יוגנט באַועגונג, איז אין איר 
אַריין און איז צוזאַמען מיט זיין יינגער חברטע פולשטענדיק גערייניקט 
און געלייטערט געװאָרן) : 

,פאַר אונז, קאַלושינער קינדער, איז דער ,סקיף" געװאָרן אַ 
כישוף-װאָרט, פאַר וועלכן מען איז גרייט זיך מקריב צו זיין. אַ סך 
מיטגעװוירקט צו דעם האָט דער דעמאָלטדיקער פירער פון קאַלושינער 
,סקיף", משה גאָלדבערג, אַ האַרציקער רעדנער, וועלכער האָט באַ- 

גייסטערט די צוהערער, ער אַליין האָט זיך מוסר נפש געװוען פאַרן 
, בונד". איך האָב אַזױ ליב געהאַט צו הערן, ווען ער האָט אונז אין 
די מאַי-פאַרנאַכטן, הינטער דער שטאָט, געשילדערט, וי אַזױ סוועט 
אויסזען די סאָציאַליסטישע אָרדנונג, װי גליקלעך און פריי אַלע 
מענטשן װעלן לעבן. ער האָט אַלײן פאַר אונז געשאַפן לידער, 
צוגעפּאַסט מעלאָדיעס. נייע האָריזאָנטן האָבן זיך געעפנט פאַר אונ, 
געפּלאָגטע און באַלײדיקטע קינדער. דאָס געמאַטערטע לעבן האָט באַ- 
קומען אַ זין". (משה גאָלדבערג איז דערשאָסן געװאָרן דורך די נאַציס 
אין פרילינג 1942 אין וואַרשע), 
די שטימונגען אין לאַנד פאַרן , בונד" און זיין יוגנט-באַוועגונג 
זענען שטאַרק געשטיגן און אַריינגעדרונגען אפילו אין די פאַרװאָרפג" 
סטע וינקלען. עטלעכע בישפּילן בלויז. 
אין אַ בריוו פון שטעטל קאָריטניצע ביים בוג ווערט דערצילט: 
מיר לייענען זי נישט (די סאָציאַליסטישע יוגנט:צייטונג), נאָר 
מיר שלינגען ממש יעדעס װאָרט, ווייל אַלץ װאָס איז געשריבן אין דער 
סאַציאַליסטישער יוגנט-צייטונג, איז אונז אַזױ נאָנט, אַזױ טייער און 
ליב, אַז מיר קאָנען זיך גאָרנישט גענוג אָנזעטיקן מיט איר. ס'איז אונז 
אַ שאָד װאָס עס געדויערט אַזױ לאַנג פון איין נומער ביז אַ צווייטן?, 
(י, וו. נר' 6, 19235), 


,פון דאָרף קאָדעניץ (לובלינער וװאָיעוואודסטווע) שרייבט מען 
אונז: צום ערשטן מאָל האָבן מיר זיך באַטײליקט אין אַ פּרעסע- 
אַקציע פון ,יוגנט:וועקער". אין דאָרף זענען פאַראַן 20 יידישע 
יוגנטלעכע. פאַרשפּוייט האָבן מיר 16 עקזעמפּלאַרן פון ,יוגנט" 

וועקער". מען לייענט ביי אונז אויך די , װאָלנאַ מלאָדזשעזש", 
(י. וו נר' 1, 1939), 


אפילו פון די אַסימילירטע שיכטן האָט מען די לעצטע איאָרן 
אָנגעהױבן קומען צו דער באַװעגונג פון דער יידישער אַרבעטער- 
יוגנט. אין אַ קאָרעספּאַנדענץ פון באָריסלאוו (מזרח-גאַליציע) ווערט 
געזאָגט : 

;גאָר נאָנט פון דראָהאָביטש ליגט די שטאָט מיט די הויכע 
נאַפט-טורעמס -- באָריסלאַו. אַ שטאָט מיט אומריינע גאַסן מיט 
פאַרהאוועטע געשעפט-מענטשן,. קיין יידישע אַרבעטער-באַעגונג איז 
דאַ נישט פאַראַן, כאָטש יידישע אַרבעטער זענען דאָ אַ סך. די געמישטע 
פאַראיינען זענען שטאַרק, די יוגנט איז כמעט פולשטענדיק אַסימילירט, 

אין דער דאָזיקער ברייט-צעלייגטער שטאָט האָט זיך איצט אָנגעהויבן 
צו אַנטװיקלען אַ , צוקונפט". אינטערעסאַנט איז, אַז די װאָס שטעלן 
זיך צו דער אַרבעט און בויען אַן אָרגאַניזאַציע פון יוגנט-בונד ‏ צו- 
קונפט", שטאַמען אין גרעסטן טייל פון אַן אַסימילירטער סביבה, 
צווישן די עטלעכע צענטליק חברים זענען פאַראַן אַ סך אַבסאָלװענטן 
פון פּוילישע מיטלשולן, אַ טייל פון זיי קענען אפילו קיין יידיש נישט 
רעדן. און דאָך זאָגן זיי: , מיר זענען געקומען צו דער איבער. 
צייגונג, אַז אונזער אָרט איז אין יוגנט-בונד , צוקונפט", 

(י װו. נר' 24, 1938), 


אַ שטאַרקע צוגעבונדנקייט האָבן די מיטגלידער אַרױסגעװיזן צו 
זייער אָרגאַניזאַציע, אַן אונטערנעמונג אָדער אַן אַקציע פון דער 
אַרגאַניזאַציע איז נישט בלויז געווען אַ וויכטיקע אַרבעט, װאָס איז 
אַ פליכט צו טאָן, נאָר אויך אַ יום"טוב, וואז מען געפינט באַגייסטערונג 
און דערהויבונג, 

די װאַקסנדיקע סימפּאַטיעס פאַרן ,בונד" האָט די צוקונפט" 
אַריינגענומען אין אָרגאַניזאַציאָנעלע ראַמען דורך פירן גרויסע ווער- 
ביר-אַקציעס צווישן דער יגנט. אַחוֹץ יוגנטלעכע, וועלכע זענען 
געקומען א גאַנץ יאָר ביחידות, האָט מען אינמאָל אין יאָר דורכ- 
געפירט אָפיציעלע ווערביר-אַקציעס גלייכצייטיק אין גאַנצן לאַנד, 

אונטערפירנדיק אַ סך- הכל פון איינער פון אַזעלכע װערבֿיר- 
אַקציעס, האָט דער סעקרעטער פון צענטראַל-קאָמיטעט ל, בליט 
געשריבן (י. װו. נר' 12, 1924) : 

זומער 1923 איז פאָרגעקומען אַן אמתע פאַרמעסטונג צװישן 
אונז, דער בונדישער יוגנט, און אַלערלײ נאַציאָנאַליסטישע פּאַרטײען 
און אָרגאַניזאַציעס מיט די רעװיזיאָניסטן און פּועלי-ציון אין דער 
שפּיץ, דער קאָמף איז געווען אומגעהויער פאַרעקשנט און פאַרביטערט, 
ער האָט אָנגענומען די פאַרשידנסטע פאָרמען און אויסדרוקן. ס'מוז 
שוין דאָ באַמערקט וערן, אַז די קאָמוניסטן האָבן זיך דאַן אַרויסגעװיזן 
זייער שװאַך און וייניק שטאנדהאַפטיק. אַ טייל קאָמוניסטן זענען 
אַװועק מיט האַק און פּאַק צו פאַוישידענע ציוניסטישע אָרגאַנִיזאַציעס, 
די ,,צוקונפטיסטן" האָבן דאַן אַרױיסגעװיזן די אייזנפעסטקייט פון זייערע 
סאָציאַליסטישע כאַראַקטערן?. , די פּראָקלאַמירטע וערביר:אַקציע 
אויפן סוף פון 1923 האָט געדאַרפט וייזן, אַז פון פאַרטיידיקונג גייען 
מיר איבער אין אָנגריף", 

, ס'ליגן פאַר אונז אויסגעפילטע אנקעטעס פון 180 שטעט, וואו די 
אַקציע איז געפירט געװאָרן,. ס'איז נישט געווען קיין פאַל, אַז די 
ווערביר-אַקציע זאָל נישט געבן קיין ממשותדיקע רעװלטאַטן זאָל 
נישט ברענגען נייע יינגע מענטשן אין אונזערע רייען. מען דאַרף אָבער 
פעסטשטעלן, אַז דער ציפער-רעװולטאַט אין פאַר אונז באַזונדערס 
גינסטיק און פּשוט אימפּאַנירנדיק אין די גרויסע שטעט. אין די 
קליינע שטעטלעך וװערט װאָס אַמאָל קלענער די צאָל פון דער דער- 
װאַקסענער, רייפערער אַרבעטער-יוגנט,. יעדער 18יאָריקער באַמיט 
זיך צוֹ באַקומען אַרכעט אין דער דערבייאיקער גרויסער שטאָט. די 
ווערביר-מעגלעכקייטן אין די קליינע ערטער זענען דעריבער באַ- 
גרענעצט. פונדעסטוועגן האָבן אויך אַ דיי קלענערע שטעט צו פאָר" 
צייכענען גרויסע ציפער-רעװולטאַטן, אין קאַלושין האָט מען ווערבירט 
נייע 27 מיטגלידער, אין טריסק (װאָלין) -- 15, אין האַראָדענקאָ 
(מזרח-גאַליציע) -- 20. צו 10 מיטגלידער האָט מען װערבירט 
אין עטלעכע צענטליק שטעט, אָבער די גרויסע מערהייט פון די 
ניידווערבירטע האָבן צו פאַרצײיכענען אונזערע גרויסע אָרגאַניזאַציעס, 
אין דער ערשטער ריי גייען װאַרשע (איבער 500 ניי"ווערבירטע) און 
לאָדזש (250 ניי-ווערבירטע), ווען מען זאָל צורעכענען די ווערביר" 
רעזולטאָטן פון מעוריטש, טשענסטאָכאָו, ווילנע, בענדין, קוטנע, 
טאַרנאָוו, לובלין, קראָקע, ביאַליסטאָק און פּינסק, װעלן מיר באַקומען 
דעם אימפּאָנירנדיקן סך-חכל פון 1150 ניי-ווערבירטע , צוקונפטיסטן?, 
צוזאַמען האָבן מיר ידיעות פון קנאַפּע 2 טויזנט גייע חברים, וועלכע 
פאַרשטאַרקן אונזערע רייען דוקא אין שווערע, ערנסטע צייטן פאַר 
דער אַרבעטער-באַװעגונג. אַרום 60 פּראַצענט פון די ניי-ווערבירטע 
דעקרוטירן זיך פון דער גרויס-שטאָטישער יוגנט, װאָס נעמט א 
לעבעדיקן אָנטײיל אין געזעלשאַפּטלעכן לעבן און װאָס געפינט זיך אין 
סאַמע מיטן פון פּאָליטישן קאַמף", 

,;צווישן די ניי-װוערבירטע געפינען זיך פיל געוועזענע מיטגלידער 
פון ציוניסטישע יוגנט-אָרגאַגיזאַציעס (באַזונדערס פון , החלוץ" און 
חשומר"), ס'טרעפן זיך אויך גרעסערע גרופּן געװעזעגע , ביתר- 
ניקעס? (אין טאַרנאָוו). דאָס איז איינער פון די פיל סימנים, וועלכע 
זאָגן עדות וועגן דער אַנטישונג, װאָס די יידישע נאַציאָנאַליסטישע 
יוגנט לעבט איצט איבער. כדאי נאָך צוצוגעבן, אַז אַחוץ דריי צענטליק 
ח"ח, זענען די ניי-ווערבירטע אויטשליסלעך אַרבעטער און אַרבעטע- 
רינט". 

צו דעם, װאָס עס איז דאָ פריער באַריכטעט געװאָרן, קען מען 
צוגעבן, אַז די ווערביר-אַקציעס זענען תמיד באַגלײט געװאָרן מיט 
אַ גרויסער אויפקלערונג-אַרבעט, װאָס האָט טיף אויפגערודערט די 
יוגנט אין גאַנצן לאַנד, אין יאָר 1926 זענען בעת דער וערביר" 
אַקציע אָפּגעהאַלטן געװאָרן נערך טויזנט ספּעציעלע פאַרזאַמלונגען. 
צו אייניקע פון זיי (װאַרשע, לאָדזש) זענען געקומען צו טויזנט יוגנט" 
לעכע,. דער ציל פון דער ווערביר-אַקציע איז אין יענעם יאָר געוען 
נישט בלוין צו פאַרפילן דעם היזק פון דער צאָל אויסגעוואקסענע, 
וועלכע האָבן אויף אַ נאַטירלעכן אופן געדאַרפט פאַרלאָזן די אָרגאַ- 
ניזאַציע (איבער 18-יאָריקע), נאָר אויך שטאַרק פאַרגרעסערן די 
צאָל מיטגלידער בכלל. יענע אַקציע האָט געגעבן אַ פּאָר טויזנט 
ניי-ווערבירטע, 

אין אייניקע ערטער זענען געבילדעט געװאָרן יוגנט-אָרגאַניזאַציעס, 
הגם קיין פּאַרטײ-אָרגאַניזאַציעס זענען דאָרט נישט געווען. געװען 
אויך אַ פּאָר ערטער, וואו די באַוועגונג האָט זיך אָנגעהויבן פון דער 
קינדער-אָרגאַניזאַציע , סקיף", װאָס האָט מיט דער צייט זיך פאַר- 
װאַנדלט אין , צוקונפטי און שפּעטער אין אַן אָרגאַניזאַציע פון , בונד". 

דער יוגנט-בונד , צוקונפט" איז געווען אין פולן זין פון ואָרט אַ 
מאַסן-אָרגאַניזאַציע. נאָך אייניקע ציפערן : 

שבת, דעם 5טן אַפּריל, 1929, איז פאָרגעקומען די יערלעכע אַלגעמײ 
נע פאַרזאַמלונג פון דער , צוקונפט" אין לאָדזש,. די אָרגאַניזאַציע האָט 
דעמאָלט, װוי ס'איז באַריכטעט געװאָרן אוֹיף דער פאַרזאַמלונג, געציילט 
0 קרייזן מיט 700 מיטגלידער. 

נאָך גרעסער איז זיך פאַנאַנדערגעװאַקסן די װאַרשעװער אָרגאַ- 
ניזאַציע. 

אין נאָוועמבער 1922 איז פאָרגעקומען אַ שטאָטישע קאָנפערענץ 
פון דער װאַרשעװער אָרגאַניזאַציע. 130 דעלעגאַטן האָבן רעפּרעזענ- 
טירט 53 קרייזן מיט 1217 מיטגלידער. דער באַריכט האָט דערציילט 
וועגן אַ גרויסער אָפּגעטוענער אַרבעט. דער באַריכט האָט אָבער אויך 
אַרױיסגעװיזן, אַז די פאַרשפּרײטונג פון , יוגנט-וועקער" האָט זיך עטװאָס 
פאַרקלענערט. די סיבות --- פאַרגרעסערטע אַרבעטלאָזיקײט, און ווייל 
עס שטייגט די צאָל יוגנטלעכע, וועלכע האָבן באַקומען זייער בילדונג 
אין , פּאָוושעכנע* (מלוכהשע) פאָלקס-שולן און קענען דעריבער ניט 
לייענען יידיש, 

דעם פאַרנעם פון דער טעטיקייט כאַראַקטעריזירן פאָלגנדיקע 
ציפערן : 

פון אַפּריל 1922 ביז אָקטאָבער 1922, האָט די װאַרשעװער אָרגאַ- 
ניזאַציע אַדורכגעפירט 5 דעמאָנסטראַציעס מיט 4400 אָנטײלנעמער, 
4 מיטינגען און אַקאַדעמיעס מיט 9100 באַטײליקטע, 21 פאָרלעזונגען 
מיט 2700 צוהערער, 4 קאָנצערטן מיט 2200, 5 אָרגאַניזאַציאָנעלע אונ- 
טערנעמונגען מיט 2200 און 25 עפנטלעכע פאָרשטעלונגען פון דראַ- 
מאַטישן קרייז מיט 4000 באַזוכער, צוזאַמען 94 אונטערנעמונגען מיט 
0 באַטײיליקטע, צו דעם קומען נאָך צו 2 זומער-לאַגערן מיט 371 
| אָנטײילנעמער. אַחוץ דעם אַ פּאָר טויזנט צוזאַמענקונפטן פון די קרייזן, 
וואו ס'איז אָנגעגאַנגען אַ סיסטעמאַטישע סאָציאַליסטישע דערציאונגס- 
אַרבעט, 

די שטאָטישע קאָנפערענץ פון דער װאַרשעװער אָרגאַניזאַציע אין 
יאָר 1927 ווייזט שוין 74 קרייזן מיט 2000 מיטגלידער, 

אויך דערביי איז די װאַרשעװער אָרגאַניזאַציע ניט געבליבן שטיין, 
דעם 14טן און 15טן אַפּריל 1929 איז פאָרגעקומען די 22טע און לעצטע 
פאַרן קריגס-אויסברוך שטאָטישע קאָנפערענץ פון דער װאַרשעװער 
אָרגאַניזאַציע. עס זענען געווען 250 דעלעגאַטן 

דער באַריכט האָט אָנגעגעבן פאָלגנדיקע ציפערן: 

צום 1טן אַפּריל 1939 האָט די װאַרשעװער אָרגאַניזאַציע געציילט 
6 קרייזן מיט 2225 מיטגלידער (מיט אַ חודש שפּעטער, צום 1טן מאַי, 
האָט זי שוין געציילט 95 קרייזן מיט 2400 מיטגלידער), אין משך פון 
דער באַריכט-צייט (26 חדשים) זענען אין דער פּאַרטײ-אָרגאַניזאַציע 
פון , בונד" איבערגעשיקט געװאָרן 11 קרייזן מיט 245 מיטגלידער, אין 
דער זעלבער צייט האָט די װאַרשעװער אָרגאַניזאַציע דורכגעפירט 192 
גרעסערע אונטערגעמונגען מיט 89,945 אָנטײילנעמער (אין דעם חשבון 
גייען ניט אַויין די רעגולערע וועכנטלעכע קריז-פאַרזאַמלונגען און 
אַ ריי קלענערע אונטערנעמונגען), 

לויט די פאַכן האָבן די קרייזן זיך געטיילט אויף אַזאַ אופן : 


באַקלײד יח ייה היח דיה דיה = = 21 קרייזן מיט 472 מיטגלידער 
האַנדלס-אָנגעשטעלטע -- -- 9 7 או 197 : 
לעדער די די ה-י הי == -- -- 8 7" און 209 "2 
מעטאַל די די זי הי =יי ה-י = 6 2 און 154 2 


פריזירער זי זי ייט ייח ידי --- 8 און 78 2 

דרוקער = הי ייה יי הי יי === 2 2 און 57 / 
מאָרגנשטערן (ספּאָרט) -= -- -- 6 ? או 95 2 
שילער = הי הי =יי =יח יי -- 3 7 און 60 : 
קראָכמאַלנער ראַיאָן -- -- -- 6 * או 140 2 
פאָרשטעט == ה-י -י === == -- 8 7 און 187 2 


פאַרשידענע אַנדערע קרייזן קרוב 20 און בערך 400 מיטגלידער, 

5 פּראָצענט מיטגלידער האָבן געצאָלט דעם אָרגאַניזאַציע-שטײער, 
הכנסה האָט די אָרגאַניזאַציע געהאַט פאַר דער באַריכט-צייט איבער 
1 טויזנט גילדן, 

לויטן צוזאַמענשטעל פון די מיטגלידער איז די אָרגאַניזאַציע גע" 
ווען דורכאויס אַ פּראָלעטאַרישע מיט אַ קליינעם צומיש פון שילער 
און יוגנטלעכע גאַסן-הענדלער (פון קראָכמאַלנער ראַיאָן און פאָרשטעט). 
דער באַריכט האָט אונטערגעשטואָכן, אַז אין דער לעצטער צייט האָט זיך 
פאַרשטאַרקט די אַרבעט אויך צװישן די שילער פון די מיטלשולן 
און פאַכשולן, 

ביי דער אָרגאַניזאַציע האָט עקזיסטירט אַ כאָר פון 110 זינגער, 
אונטער דער פירונג פון דיריגענט י. גלאַטשטײן (אומגעקומען אין װאַר- 
שעווער געטאָ) ; אַ דראַמאַטישע סטודיע מיט עטלעכע צענטליק שפּילער 
אונטער דער פירונג פון רעזשיסער מ. פּערנסאָן; 4 אָװונט-שולן מיט 
0 שילער (דויער פון די קורסן איז געווען אויסגערעכנט איף 15 
חדשים), פאַר דער צייט זענען אויך פאָרגעקומען 4 סעמינאַרן מיט 
5 שילער, דערגענצונג-שולן פאַר , צוקונפטיסטן? און ס'זענען אייג- 
געאָרדנט געװאָרן אייניקע לאַגערן. סאיז אויך געגרינדעט געװאָרן אַ 
הילפס-פאָנד, וועלכער האָט געהאָלפן צענטליקער חברים און חברטעס 
אין אַ נויט, 

אין דער זעלבער צייט האָט די יוגנט-אָפּטײלונג ביי די װאַרשע- 
ווער פּראָפּעסיאָנעלע פאַראיינען פון יידישע אַרבעטער געציילט 11 
יוגנט-סעקציעס מיט 4152 מיטגלידער. די אַרבעט אין די פּראָפעסיאָ- 
נעלע יוגנט-סעקציעס האָבן אויסגעפירט 300 יוגנט-טוער. אַחוץ מיט 
דער טאָגיטעגלעכער פּראָפעסיאָנעלער אַרבעט, האָבן די יוגנט-סעקציעס 
אויך זיך אָנגעהױיבן פאַרנעמען מיטן זאָרגן פאַרן געזונט פון די יוגנט" 
לעכע. צו דעם צוועק איז אײנגעאָרדנט געװאָרן אַ ספּעציעלע מעדי- 
צינישע אָפּטײלונג, 

די װאַרשעװער אָרגאַניזאַציע פון ,, צוקונפט" האָט אין די לעצטע 
יאָרן אויך ויך שטאַרק פאַרנומען מיטן פּראָבלעם פון פאַדִיבילדונג 

פון דער יוגנט און מיט פירן אַקציעס פאַר געבן זומער-אורלויב די 
יוגנטלעכע, 

דער באַריכט האָט דערציילט וועגן אַדורכגעפירט גרויסע פּאַלי- 
טישע און געזעלשאַפטלעכע אַקציעס. אין דער אָרגאַניזאַציע האָט 
געהערשט אַ דעמאַקראַטישער גייסט, יעדער מיטגליד האָט געהאָט 
די פולסטע רעכט סיי אויף די קרייזן, סיי אויף די קאַנפערענצן אַרויס- 
צוזאָגן זיינע מיינונגען, ספקות און קריטיק און באַשטימען דעם מאַ- 
ראַקטער און ריכטונג פון דער אַרבעט, די יוגנטלעכע האָבן זיך אין 
דער פולער מאָס באַנוצט מיט אָט דער פרייהייט. אוֹיף דער 22טער 
שטאָטישער קאָנפערענץ האָבן אין די דעבאַטן אַרום באריכט זיך 
באַטײליקט 24 רעדנער -- דשלעגאַטן, דירשקט געוויילטע דורך די מיט- 
גלידער פון די קרייזן. 

נישט בלויז אין װאַרשע, אין דער הױפּט-שטאָט און אין גרעסטן 
יידישן קיבוץ פון לאַנד, איז אַזױ בולט געקומען צום אויסדרוק דער 
אויפשטייג פון דער בונדישער יוגנט-באַוועגונג, אַזױ איז אויך געוען 
אין אַנדערע שטעט און שטעטלעך פון פּוילן, דער 6טער לאַנד-צזא" 
מענפאָר האָט דאָס דייטלעך באַשטעטיקט, 


0 דער 6'טער לאַנדיצוזאַמענפאָר פון 
יוגנט-בונד ,צוקונפט" 


דער 6טער לאַנד-צוזאַמענפאָר, װאָס איז פאָרגעקומען אין 1936, 
איז אָפּגעהאַלטן געװאָרן אין װאַרשע, אין לאָקאַל פון די האַנדלס-אָנגע- 
שטעלטע אויף זאמענהאָף גאַס 5. די װענט פון זיצונג'זאַל זענען 
געווען שיין דעקאָרירט מיט פענער און לאָזונגען. צוישן אַנדערע איז 
געווען אַן אויפשריפט : , פרייהייט" ! 1625 װאַרשעװער , צוקונפטיסטן?, 
2 קרייזן, העפערענטן-קרייז, , צוקונפט"-שטורם, כאָר, דראַמאַטישע 
סטודיע, 8 יוגנט-סעקציעס מיט 2500 מיטגלידער באַגריסן אייך, 
טייערע חברים און חברטעס, דעלעגאַטן צו אונזער 6טן צוזאַמענפאָר?, 

דעם צוזאַמענפאָר האָט געעפנט דער פאָרזיצער פון צענטראַלי 
קאָמיטעט יוסף ליפשיץ, וועלכער האָט געגעבן אַ כאַראַקטעריסטיק 
פון דער אַלגעמײנער לאַגע און אָנגעװויזן אויף די אױפגאַבן, װאָס 
שטייען פאַרן צוזאַמענפאָר. לסוף האָט ער איבערגעשיקט אין נאָמען 
פון צוזאַמענפאָר אַ באַגריסונג צו דער דעלעגאַטין פון װלאָצלאַװעק, 
ח'טע זשעניע וויערושעווסקא, וועלכע האָט נישט געקענט קומען, ווייל 
זי איז געזעסן אין תפיסה צוליבן אָנפירן אַ גאַסן דעמאָנסטראַציע 
בעתן פּראָטעסט-שטרײיק, װאָס דער , בונד" האָט אַדורכגעפירט אין 
גאַנץ פּױלן דעם 17טן מערץ, 1926 (זי איז דערפאַר פאַרמשפּט געװאָרן 
אויף זעקס חדשים טורמע). עס איז איבערגעלײענט געװאָרן אַ 
באַגריסונג-טעלעגראַמע פון פאָרשטײיער פון סאָציאַליסטישן יוגנט- 
אינטערנאַציאָנאַל, קאַרל קערן. אין זיין טעלעגראַמע האָט ער מודיע 
געווען, אַז לויטן באַשלוס פון יוגנט-אינטערנאַציאָנאַל איז ער געפאָרן 
צום צזאַמענפאָר, אבער אויף דער גרענעץ האָט אים די פּוילישע 
מאַכט נישט געװאָלט אַרײנלאָזן. ‏ דער צואַמענפאָר האָט אָנגענומען 
אַ פּראָטעסט-רעזאָלוציע קעגן דער האַנדלונג פון דער פּױלישער 
מאַכט. 

דער ערשטער האָט באַגריסט, אין נאָמען פון ,בונד", דער 
פאָרזיצער פון דער פּאַרטײ, נח. צװישן אַנדערן האָט ער געזאָגט: 

די פּאַרטײ לאָזט איבער דער יוגנט די רעכט פריי אַליין צו 
באַשטימען די פראַגע פון אַרײנטריט אין סאַציאַליסטישן יוגנט" 
אינטערנאַציאָנאַל, ‏ אין דער געשיכטע פון אונזער יוגנט-אָרגאַניזאַציע 
איז נאָך נישט געווען קיין פאַל, אַז זי זאָל אָננעמען באַשלוסן, װאָס 
זאָלן זיין אין סתירה צו דער פּאַרטײ-שטעלונג". 

װיקטאָר אַלטער האָט באַגריסט אין נאָמען פון דער צענטראַל- 
קאָמיסיע און פון לאַנדיראַט פון די פּראָפּעסיאָנעלע פאַראיינען אין 
פּוילן, רעדנדיק אַלס פאָרשטייער פון דער גאַנצער קלאַס-אָרגאַניזיךף- 
טער פּראָפּעסיאָנעלער באַוועגונג, אָן אונטערשיד פון פּאַרטײ און 
נאַציע, האָט ער אָנגעװויזן אויפן פאַקט, אַז טראָץ דעם װאָס עס 
קומט פאָר אין לאַנד, איז די פּראָפּעסיאָנעלע באַוועגונג די בולטע 
פאַרקערפּערונג פון פּרינציפּ פון אינטערנאַציאָנאַליזם, 

אין נאָמען פון דער פּעפּעסישער יגנטאָרגאַניזאַציע , טוף" 
האָט באַגריסט איר פאָרשטייער לודוויק קאָן,. ער האָט דערקלערט: 
,די געמיינזאַמע אַרױסטרעטונגען זענען דער בעסטער ענטפער אױיף 
דער נאַציאַנאַליסטישע כװאַליע, די יידישע און פּוילישע אַרבעטער 
האָבן שוין אַלטע טראַדיציעס פון געמיינזאַמע העראָאישע קאַמפן קעגן 
צאַריזם, װוי אויך שפּעטער אין אומאָפּהענגיקן פּױלן,. אין אומצייליקע 
שטעט און שטעטלעך קעמפן היינט צוזאַמען די אַרבעטער פון ביידע 
נאַציאָנאַליטעטן, די קליינע אונטערשידן, װאָס עקזיסטירן צוישן 
אונז, דאַרף מען אַװעקרוקן אין אַ זייט". 

ש. מענדעלסאָן, װוי אַ פאָרשטייער פון דער צענטראַלער שול- 
אָרגאַניזאַציע, האָט באַגריסט אין נאָמען פון די לערער און שילער פון 
די יידיש-וועלטלעכע פאָלקס-שולן,. ער האָט אונטערגעשטראָכן אַז 
טויזנטער , צוקונפטיסטן"? האָבן באַקומען זייער בילדונג און דערציאונג 
אין די נייע וועלטלעכע פאָלקס-שולן, 

ווייטערע באַגריסער זענען געווען: עמנואל פּאַט פון , סקיף?; 
לעשעק ראאבע -- פון די פּױלישע סאַציאַליסטישע סטודענטן 
(ז. נ. מ. ס.) ; מישאַ יאשונסקי -- פון דער בונדישער סטודענטן- 
גרופּע , רינגען"; אינזשיניער ש, נאָטקאָװוסקי --- פון דער ספּאָרט- 
אָרגאַניזאַציע , מאָרגנשטערן". 

נאָכן איבערלייענען פיל שריפטלעכע באַגריסונגען האָט דער 
גרויסער , צוקונפטי-כאָר געגעבן אַ קאָנצערט און געזונגען פון זיינע 
בעסטע געזאַנגינומערן, 

דער 6טער צװזאַמענפאָר האָט געהאַט צו באַטראַכטן אייניקע 
וויכטיקע פּראַגן. בלויז ביי איין פראַגע זענען געווען פרינציפיעלע 
חלוקי-דעות -- דאָס איז געווען די פראַגע פון אַרײינטרעטן אין 
סאָציאַליסטישן יוגנט-אינטערנאַציאָנאַל, . 

דעם באַריכט האָט אָפּגעגעבן ל. בליט. ער האָט געשילדערט 
די צייט נאָך היטלערס קומען צו דער מאַכט אין דייטשלאַנד, ווען 
אין די רייען פון דער יידישער אַרבעטער-יוגנט איז אַנטשטאַנען אַ 
געדריקטע שטימונג. גלייכצייטיק האָט זיך אַ הויב געטאָן אַ ציוניס- 
טישע כװאַליע, פון סוף 1924 איז פאָרגעקומען אַן איבערברוך אין 
די שטימונגען אויף דער יידישער גאַס. די סאָציאַליסטישע באַװועגונג 
האָט ווידער גענומען גיין באַרג אַרױף. אין דעם באַויכט- פּעריאָד 
איז די בונדישש יוגנט-באַװועגונג געשטאַנען אין אַ שאַרפן קאַמף מיטן 
ציוניזם און אויך אַנטשידן באַקעמפט די נייע קאָמוניסטישע לאָזונגען 
פון שאַפן איין , פראָנט פון יינגן דור" --- פון קאָמוניזם ביז טיילן 
פון פאַשיזם. גלייכצייטיק האָט זיך געשטאַרקט די צואַמענאַרבעט 
מיט דער פּוילישער סאַציאַליסטישער יוגנט, 

אין דער באַריכט-צייט, פון 5טן ביזן 6טן צװאַמענפאָר, זענען 
דערשינען 27 נומערן פון קיוגנט-וועקער" מיט אַ טיראַזש פון 610 
טויזנט עקזעמפּלאַרן, עס זענען אויך אַרױס אַ רײ ביעלעך. אױב 
ביזן 4טן צוזאַמענפאָר זענען געווען דערשינען 4 ביכלעך מיט אַ 
טיראַזש פון 15 טויזנט עקזעמפּלאַרן, זענען אין דער באַריכט-צייט 
אַרױס פאָלגנדיקע ביכלעך : 


1 אַװעק פון ציוניזם = חי זדח -זד -- -- 14,000 עקזעמפּלאַרן 
2 קום מיט אונז (אילוסטוירט) -- -- -- -- 15,000 2 
2 אַרבעטער-טאַשן-קאַלענדאַר -- -- -- -- 3,000 / 
4 קאַרל מאַרקס -- -- --- = די דיי =-ה --- 2,500 / 
5 גרונט- פּרינציפן פון סאָציאַליסטישער 

אויפקלערונג-אַרבעט יי הי דיי הי -- --- 1,000 / 
6 קאָמוניזם -- נישט דער וועג -- -- -- -- 5,000 2 
7. די ציוניסטישע שיף אויף פאַשיסטישע 

כװאַליעס וי דיי ייה ייט הי היי זיח --- --- 8:000 / 
8. דזשאקאָמאָ מאַטעאָטי דיה דיי דוד --- --- 4,000 / 
9 איינהייטלעכער פראָנט -- -- == == -- -- 5,000 / 


0 קאָלאָמאַן װאַליש -- -- חיד היח דיי === --- 4,000 / 

1 אינסטרוקציעס וועגן לאַגערן און 
ואַנדערונגען א א עגר ער א א = ( וט / 
צוזאַמען 61,750 עקזעמפּלאַרן, 


אַחוץ דעם זענען דערשינען 16 אויפרופן פון צענטראַל-קאָ- 
מיטעט אין אַ צאָל פון 280 טויזנט עקזעמפּלאַרן, װי אויך 10 פּלאַ- 
קאַטן אין 11 טויזנט עקזעמפּלאַרן, 

דער יוגנט-בונד האָט צום 6טן צװואַמענפאָר פאַרמאָנט 184 
אָרטיקע אָרגאַניזאַציעס מיט בערך 10 טויזנט מיטגלידער, 

אַ גרויסן פּאָליטישן רעפעראַט האָט געהאַלטן הענריק ערליך, 
ער האָט באַזונדערס אַרױסגעהיבן דעם מאָמענט פון דער פאַר- 
שטאַרקטער מלחמה-געפאַר. די פראַגע פון מלחמה-אויסברוך אין 
אייראָפּע, האָט ער געזאָגט, איז אָפּהענגיק פון מאָמענט, ווען היטלער- 
דײיטשלאַנד וועט זיין גרייט זיך צו שלאָגן, 

רעדנדיק וועגן דער פאַרשטאַרקונג פון אַנטיסעמיטיזם, איז ח' 
ערליך געקומען צום אויספיר ; 

ביי אַזאַ לאַגע פאַלט זיך די ציוניסטישע לאָזונג גיידן קיין 
פּאַלעסטינע? פולשטענדיק צונויף מיט דער זעלבער לאָזונג פון די 
ערגסטע אַנטיסעמיטן און פּאָגראָמשטשיקעט,. טואָגן היינט אין גאָס 
אַ פּלאַקאַט מיט פּאַלעסטינע-לאָזונגען באַדײיט העלפן פאַרשטאַרקן 
ביי די פּוילישע מאַסן די אַנטיסעמיטישע שטימונגען אוֹן דאָס געפיל, 
אַז יידן זענען אין פּױילן פרעמדע און מון װאָס גיכער פון דאַנען 
זיך אָפּטראָגן,. דאָס ווערטל פון ציוניסטישן פירער יצחק גרינבוים, 
אַז אין פּוילן זענען פאַראַן אַ מיליאָן איבעריקע ייד איז אַ גע" 
פערלעכער שפּיל, 

לעאָן אָלער האָט געחאַלטן אַ רעפעראַט ועגן אַקטועלע פּראָב- 
לעמען פון דער יוגנט, 

משה קליגסבערג -- וועגן קולטור-אַרבעט. ער האָט געשטעלט 
פאַלגנדיקע אויפגאַבן ; 

1. אויסבילדן ביי דער יוגנט אַ קלאָרע סאַציאַליסטישע וועלט- 
אָנשויאונג, 

2 האָדעװען דאָס געפיל פון העכסטער אױטאָריטעט פון 
סאָציאַליסטישן אידעאַל איבערן גאַנצן פּריװאַטן לעבן, 

3 אַנטװיקלען די באַדערפעניש פון געדאַנק- און געויסן- 
פרייהייט און גלייכצייטיק --- דאָס געפיל פון קלאַסן-דיסציפּלין, 

4 אוסבילדן כאַראַקטער-שטריכן, װאָס דאַרפן האַרמאָנירן 
מיט אַ סאָציאַליסטישער און רעװאַלוציאָנערער אידעאָלאָגיע, זעלב- 
שטענדיקייט, פאַראַנטװאָרטלעכקײט, קאַמף-לוסטיקייט, קרבנות-גרייט- 
קייט א. ד, גל, 

5 האָדעװען דעם העראָאיזם און אידעאַליזם אַלס יסוד פון 
דערפאָלגרײיכן געזעלשאַפטלעכן קאַמף, 

וועגן דער פּראָפעסיאָנעלער אַרבעט האָט רעפערירט יוסף 
גוטגאָלד. ער האָט פעסטגעשטעלט, אַז אין אַלע גרעסערע שטעט 
זענען שוין אויפגעבויט געװאָרן פּראָפּעסיאָנעלע יוגנט-סעקציעס, 
ער האָט זיך ברייטער אָפּנעשטעלט אויף די פּראָבלעמען פון דער 
פּראָפּעסיאָנעלער טעטיקייט צווישן דער ייוגנט, 

ע. פּאַט האָט רעפערירט וועגן דער , סקיף"-אַרבעט און דערביי 
אָנגעװויזן, אַז דער אַמבעסטן צוגעפּאַסטער , סקיף"-טוער איז נישט 
דער עלטערער חבר פון דער פאַרטײי, נאָר דער עלטערער יוגנטלעכער 
פון , צוקונפט", 

וי ס'איז שוין פריער געווען דערמאָנט, איז נישט געווען קיין 
אייניקייט אין דער פראַגע פון אינטערנאַציאָנאַל. דעריבער זענען 
געווען צוויי רעפערענטן --- פון ביידע שטאַנדפּונקטן: שלום הערץ 
--- פאַר אַרײינטרעטן אין סאָציאַליסטישן יוגנט-אינטערנאַציאָנאַל, און 
לעאָן אָלער --- קעגן, קיין גרויסע דעבאַטן אויפן צוזאַמענפאָר גופא 
זענען שוין אין דער פראַגע נישט געווען, ווייל זי איז פריער געווען 
ברייט דורכדיסקוטירט צװישן די מיטגלידער פון דער אָרגאַניזאַציע. 
דורך אָפּשטימונגען אין די אַרטיקע אָרגאַניזאַציעס האָנן די מיט" 
גלידער אַרױסגעזאָגט זייערע מיינונגען און געקליבן אַנטשפּרעכנדיקע 
דעלעגאַטן צו רעפּרעזענטירן זייער ווילן, 

אויסער די צוויי ריכטונגען -- האָט דער וילנער דעלעגאַט 
אויפן צוזאַמענפאָר פאַרטרעטן דעם שטאַנדפּונקט, אַז מען דאַרף 
אַריינטרעטן, הגם פּרינציפּיעל האָט ער געהאַלטן, זענען די קעגנער פון 
אַריינטריט גערעכט. איין רעדנער האָט זיך דעקלאַרירט אַלס אָנהענגער 
פון , פערטן אינטערנאַציאָנאַל",. (דער רעדנער איז נישט געווען קיין 
דעלעגאַט, נאָר אַלס מיטגליד פוֹן דער אָרגאַניזאַציע האָט מען אים 
געגעבן די פּריווילעגיע צו פאַרטײידיקן זיין שטאַנדפּונקט), 

מיט 49 שטימען קעגן 21 ביי 1 אָפּגעהאַלטענע האָט דער 
צוזאַמענפאָר באַשלאָסן, אַז דער יוגנט-בונד , צוקונפט" טרעט אַרין 
אין סאָציאַליסטישן יוגנט-אינטערנאַציאָנאַל, ‏ מיט דער זעלבער מער- 

הייט האָט דער צוזאַמענפאָר מיט צופרידנקייט גענומען צו קענטעניש 
דעם באַריכט פון צענטראַל-קאָמיטעט. נאָכדעם האָט דער צװאַמען- 
פאָר איינשטימיק אָנגענומען אַ ריי פּאָליטישע רעזאָלוציעס: ועגן 
דער פּאָליטישער לאַגע, וועגן דער מלחמה-געפאַר, וועגן קאַמף קעגן 
פאַשיזם, וועגן סאַָװועטןיפאַרבאַנד, וועגן יידישע פּראָבלעמען, בילדונג- 
אַרבעט, , סקיף", סקויטינג, אָרגאַניזאַציאָנעלע פראַגן, װי אויך אַ 
מאַניפעסט צו דער יידישער יוגנט. 

אין גאַנג פון צוזאַמענפאָר זענען אָנגעקומען נאָך אייניקע באַ- 
גריסונגען פון אויסלאַנד, צװישן אַנדערע -- פון עסטרייכישן סאָ- 
ציאַליסטישן יוֹגנט-פאַרבאַנד און פון אונטערערדישן ‏ בונד" אין 
לעטלאַנד, די באַגריסונג פון לעטלאַנד איז געווען פון אַזאַ אינהאַלט ; 

,ליבע חברים ! 

אין נאָמען פון אַלע בונדיסטן און בונדישע יוגנטלעכע אין 
לעטלאַנד שיקן מיר די האַרציקסטע גרוסן צו אייער צװאַמענפאָר, 
דער פּרעכטיקער קאַמף פון דער ידישער אַרבעטערשאַפט און אַר- 
בעטער-יוגנט אונטער דער אָנפירונג פוֹן ,בונד" אין פּױלן גיט 
אונז דעם מוט און ענערגיע אין אונזער שװערער אונטערערדישער 
אַרבעט ביי די אוממענטשלעך-שווערע באַדינגונגען פון טאָטאַלער 
פאַשיסטישער דיקטאַטור און אכזריותדיקן טעראָר, 

דער קלאַסן-באַוװואוסטזיניקער פּראָלעטאַריאַט פון פּוילן אין 
וועמענס ערשטע רייען ס'פלאַטערן שטאָלץ די בונדישע פענער, קעמפט 
נישט בלויז פאַר זיין באַפרײיאונג, נאָר אויך פאַר פריהייט און 
סאָציאַליזם אין גאַנץ מזרח-אײיראָפּע, 

מיר ווינטשן אייך אייניקייט, מוט און דערפאָלג אין אייער 
קאַמף, 

זאָל לעבן דער , בונד", זאָל לעבן דער יוגנט-בונד , צוקונפט". 

זאָל לעבן דער רעװאָלוציאָנערער סאַציאַליזם ! 

צ. ק. פון ,,בונד? אין לעטלאַנד? 

לסוף האָט דער צװאַמענפאָר אױיסגעװוײילט אַ נייעם:צענטראַל- 
קאָמיטעט. וי געויינלעך, זענען עטלעכע פריערדיקע מיטגלידער 
אַרױסגעפאַלן, ווייל זיי זענען שוין געווען אַרײנגעצױגן אין אַנדערע 
צווייגן פון דער אַרבעטער-באַװועגונג און במילא זיך נישט געקענט 
שטאַרק ווידמען דער יוגנט-אַרבעט, אָדער וייל ס'איז סתם געוען 
נויטיק צו מאַכן פּלאַץ פאַר נייע כוחות, פאַר יינגערע אַרױס: 
גערוקטע טוער. פון די פריערדיקע זענען געבליבן בלויז יענע, וועלי 

כע מען האָט געהאַלטן, אַז זיי זענען אומבאַדינגט ווייטער נויטיק 
אין דער יוגנט-אַרבעט. אַ טייל פון די מיטגלידער פון נייעם 
צענטראַל-קאָמיטעט איז געווען באַשערט אָנצופירן מיט דער אונטער- 
ערדישער אַרבעט אין דער צייט פון קריג און פאָלן מיט אַ העראָ- 
אישן טויט אין קאַמף קעגן די נאַציס, 


דער ניי-אויסגעוויילטער צענטראַל-קאָמיטעט איז באַשטאַנען פון 
די דאָזיקע 15 מיטגלידער : 


1) אַלעקסאַנדראָװויטש מאַקס, 2) אָלער לעאָן, 3) בלום אַבראַשאַ, 
4) בליט לוציאַן, 5) גוטגאָלד יוסף, 6) גוטערמאַן פּרץ, 7) הערץ שלום, 
8) װאָלקאָװויטש פּנחס, 9) װאַפּנער קלמן, 10) ליפשיץ יוסף (יאָשקע) 
1 נוטקעוויטש סערגיי, 12) ערליך אלעקסאַנדער, 13) פּאַװ שלמה, 
4 קליגסבערג משה, 15) שווארץ פּנחס. 


אַחוץ דעם זענען געוויילט געװאָרן אַלס פאַרטרעטער צום צענט.- 
ראַל-קאָמיטעט : 


1) בלום-ביעליצקאַ ליובע, 2) גלאָגאָווסקי זוסקע, 3) גראָס יאַנעק, 
4) ווייצמאַן בעניעק, 5) יאַװאָראָווסקא גוטקע, 6) ליטעווקא יואל, 
7) מילגרוים ישראל, 8) ערליך שאָשקע, 9) רוס הענעך. (די פאַרטרעטער 
האָבן זיך באַטײליקט אין די פּלענאַרע זיצונגען פון צענטראָל- קאָמיטעט 
מיט באַראַטונג-רעכט אָדער פאַרביטן אפּװעזנדיקע מיטגלידער), 
| = וועגן 6טן צוזאַמענפאָר האָט שפּעטער געשריבן דער פּאַרטײ- 
און שול-טוער ש. מענדעלסאָן 

,יעדער וועלכער האָט שעהן און שעהן פֿאַרברענגט אויף דעם 
, צוקונפט"-צוזאַמענפאָר, איז מיטגעריטן גשװאָרן מיט דעם אינערלעפן 
פייער פון אונזער יוגנט. מען האָט פאַר זיך געזען אַ מחנה, װאָס 
ווערט עלעקטריזירט פון איין אידעע, פון איין שטרעבונג, פון איין 
ווילן". , דער גלאַנץ פון גייסטיקן אומרו, פון דורכשניידן די חושב- 
דיקע וועלט מיט שאַרפע שפֿיזן פון נישט-געהעמטן גלויבן -- האָט 
באַלױכטן און באַשיינט דעם צװאַמענפאָר 

(י. וו גר' 11, 1926), 


נאָכן צוזאַמענפאָר איז די אַרבעט ווייטער-געגאַנגען מיט נייעם 
אימפּעט. דער צענטראַל-קאָמיטעט האָט זיין אַרבעט געפירט דורך 
אַן אויסגעטײילטן עקזעקוטיו' און סעקרעטאַריאַט. דער עקזעקוטיוו 
איז זיך צונויפגעקומען רעגולער איינמאָל אין װאָך + פון צייט צו 

צייט פלעגן אויך פאָרקומען פּלענאַרע זיצונגען פון גאַנצן צענטראַל- 
קאָמיטעט, 

אויף איינער פון די דאָזיקע פּלענאַרע זיצונגען, װאָס איז פאָך- 
געקומען זומער 1927, איז באַריכטעט געװאָרן, אַז עס זענען אַרגאַ- 
ניזירט געװאָרן 4 דאַיאָן'צװאַמענפליען, אײניקע גרױיסע זוֹמער- 
לאַגען און 18 קלענערע לאַגערן פוֹן אַרטיקן כאראקטער. אין 
צענטראַלער לאַגער אין אײנגעאָרדנט געװאָרן ביי נאָמבין, פון 
אומעטום זענען אָנגעקומען באַריכטן, אַז עס האָבן זיך איינגעשטעלט 
גוטע באַציאונגען צווישן די , צוקונפטיסטן" אויף די לאַגערן און די 
שכנישע פּויערים, 

פון די באַריכטן וועגן דער טעטיקייט פוֹן די פּראָפּעסיאָנעלצ 
יוגנט-סעקציעס איז געווען צו זען, אַז די גרויסע מערחייט פון די 
יוגנט-סעקציעס איז באַשטאַנען פון , צוקונפטיסטן" און סימפּאַטיקער 
פון דער בונדישער יוגנט-באַועגונג, 

אין די ערשטע 9 חדשים פון 1927 אין דער ,יוגנטוועקעף" 
פאַרקויפט געװאָרן אין 142 טויזנט עקזעמפּלאַרן די צאָל שטעט, 
וואו די יוגנט-צייטונג איז פאַרשפּרײט געװאָרן, אין אין 1927 אויס- 
געװאַקטן אויף 70 פּראָצענט. בלויז אין לעצטן חודש פאַרן פּלענום 
זענען צוגעקומען 10 נייע אָרגאַניזאַציעס, 

דער צענטראַל-קאָמיטעט האָט באַטראַכט איניקע אַקטועלע 
פראַגן : וועגן אַריינדרינגען פון דער יידישער אַרבעטער-יגנט אין 
נייע פאַכן, וועגן הויבן די פאַך-קװאַליפיקאַציעס פון דער אַרבעטנדיקער 
יוגנט, וועגן גרינדן פאַכשולן פאַר דער ידישער אַרבעטער-וגנט 
אין די סעזאָנען פון אַרבעטלאָזיקײט. ס'איז פעסטגעשטעלט געװאָרן, 
אַז ביי דער יידישער יוגנט לאָזט זיך מערקן א דראַנג צו נייע פאַכן 
און עס זענען שוין געווען צו פאַרצײיכענען געוויסע דערגרייכונגען 
ס'איז באַשלאָסן געװאָרן צו פירן אַ פּלאַנמעסיקע אַרבעט אויף דעם 
געביט. דער צענטראַליקאָמיטעט האָט צװישן אַנדערן אָנגענומען 
אַ פּראָטעסט-רעזאָלוציע קעגן פאַקט פון קידנעפּן און דערמאָרדן דעם 
יינגן סאַציאַליסט מאַרק ריין (זון פון ר. אַבראַמאָויטש) אין שפּאַניע, 
די רעזאָלוציע האָט אָנגעוויזן אויף דער געפאַר פאַר דער שפּאַנישער 
רעװאָלוציע אין שייכות מיט די מאָרדן, װאָס די קאָמוניסטן פירן 
אויס אויף זייערע פּאָליטישע קעגנער אין פּראָלעטאַרישן לאַגער. 

די לעצטע פּלענאַר-זיצונג פון צענטראַל-קאָמיטעט פאַרן קריג" 
אויסברוך איז פאָרגעקומען דעם 17 יוני 1939, אַזוֹי וי ס'איז 

דעמאָלט אױיסגעפאַלן דער 20-יאָריקער יוביליי פון ערשטן לאַנד- 
צוזאַמענפאָר פון דער , צוקונפט" אין פּולן, האָט די זיצונג געטראָגן 
אַ פייערלעכן כאַראַקטער. אַחוץ אַלע מיטגלידער פון צענטראַל- 
קאָמיטעט זענען אויך געווען איינגעלאַדן פאָרשטייער פון די גרעסערע 
אָרגאַניזאַציעס אין לאַנד, װי אויך אַ ריי פּיאָנערן פון דער בונדישער 
יוגנט-באַוועגונג, 

נאָכן פייערלעכן טייל האָט יענע פּלענאַר-זיצונג זיך פאַרנומען 
מיט אַ ריי ערשט-ראַנגיקע פראַגן. די ויכטיקסטע איז געװוען -- 
די מלחמה:געפאַר, װאָס האָט זיך אָנגערוקט. דער צענטראַל- 
קאָמיטעט האָט באַשלאָסן זיך סאָלידאַריזירן מיט דער שטעלונג פון 
בונד", אַז מען דאַרף מיט אַלע כוחות זיך אַנטקעגנשטעלן אַ 
היטלערישן אָנפאַל אויף פּױלן סאיז באַשלאָסן געװאָרן אַז די 
,צוקונפט"-דעלעגאַציע אויפן נאָענטן קאָנגרעס פון סאָציאַליסטישן 
יוגנט-אינטערנאַציאָנאַל זאָל פאַרטיידיקן דעם שטאַנדפּונקט פון אַנט- 
קעגנשטעלן זיך מיט געװער אין האַנט קעגן אַן אַגרעסיע פון 
נאַציידײטשלאַנד, 

ס'איז אויך אויסגעהערט געװאָרן אַ באַריכט פון 5 חדשים 
צייט. דער יוגנט-בונד , צוקונפט" האָט דעמאָלט געציילט 202 אָרטיקע 
אָרגאַניזאַציעס מיט איבער 12 טויזנט מיטגלידער, 

פון די אַנדערע פראַגן דאַרף מען דערמאָנען אַ באַשלוס קעגן די 
, פּאַטראָנאַטן פאַר דער יידישעו יוגנט?. עס האָט זיך געװאַנדלט אין 
אָט-װאָס: אין דער לעצטער צייט פאַרן קריג איז ביי געװויסע 
בירגערלעכע כלל-טוער אנטשטאַנען אַ פּראָיעקט צו גרינדן די פריער" 
דערמאָנטע , פּאַטראָנאַטן", װאָט זאָלן זיך פאַרנעמען מיט זאָרגן פאַר 
דער יידישער אַרבעטער-יוגנט. די סאָציאַליסטישע יוגנט איז געווען 
קעגן דער אַפּוטרופּסות, האַלטנדיק, אַז די יידישע אַרבעטעױ-יוגנט איז 
גענוג רייף צו זאָרגן וועגן זיך אַליין און אירע עקאָנאָמישע פּאָזיציעס 
און אינטערעסן װעט זי אַמבעסטן פאַרטײידיקן דורך אירע פּראָפּעסיאָ- 
נעלע און פּאָליטישע אָרגאַניזאַציעס, 

דאָס לעבן אין לאַנד איז נאָך דעמאָלט אָנגעגאַנגען מער-װייניקער 
מיטן נאָרמאַלן גאַנג, הגם היטלערס פּאַנצער-דיויזיעס זענען שון 
צוגעגרייט געװאָרן צום אָנפאָל און זייער שאָטן האָט פון יענער 
זייט גרענעץ אָנגעהויבן פאַרטונקלען דעם האָריזאָנט איבער דער צרד 
פון פּױלן, 


וװ. אַקציעס און דעמאָנסטראַציעס 


דער יוגנט-בונד , צוקונפט" איז געווען אַ סאָציאַליסטישע דער- 
ציאונג- און קאַמף-אָרגאַניזאַציע. פון איין זייט האָט ער געגעבן 
זיינע מיטגלידער עלעמענטאַרע בילדונג, סאָציאַלע קענטענישן און 
געזאָרגט וועגן דער קולטורעלער דערהויבונג און עקאָנאָמישן וואויל- 
שטאַנד פון די יוגנטלעכע אַרבעטער, און פון דער צוייטער זייט 
האָט ער זיך באַטײליקט אין די גרויסע פּאָליטישע געשעענישן, װאָס 
זענען פאָרגעקומען אין לאַנד,. װאָס שייך די פּאָליטישע אַקציעס, 
האָבן זיי געקענט זיין זעלבשטענדיקע נאָר אין פאַלן וען זיי האָבן 
געהאַט אַ שייכות בלויז צו יוגנט, אין אַלגעמײנע פּאָליטישע גע- 


שעענישן איז די יגנט אָרגאַניזאַציע פאַקטיש געװען אַ הילף- 
אָרגאַן פון דער פּאַרטײ. גרויס איז די צאָל פון די אַקציעס, װאָס 
די , צוקונפט" האָט די לעצטע אאָרן אַליײן דורכגעפירט אָדער אין 
זי זיך באַטײליקט. לשם כאַראַקטעריסטיק װעלן מיר בלויז דער- 
מאָנען אַ פּאָר, 

אין 1922, צום 50טן יאָרצײיט פון קאַרל מאַרקס, האָט די ,צו" 
קונפט" אַדורכגעפירט גרויסע פייערונגען אין לאַנד. אין װאַרשע 
איז דעם 18טן מערץ פאָרגעקומען בשותפות מיטן , בונד" אַ פייערונג 
אין זאַל ,ספּלענדיד" אויף סענאַטאָרסקע גאַס. 2 טױזנט מענטשן 
זענען געווען אין זאַל. דעם 26טן מערץ האָט די , צוקונפט" איג" 
געאָרדנט אַ. מאַרקס-אַקאַדעמיע אין טעאַטער זאָל , אטענעוט" 
בשותפות מיט דער פּוילישער סאָצ, יוגנט-אָרגאַניזאַציע , טור" מצך 
דער ,צוקונפט" האָט גערעדט נ. שאַפּראַן, מצד דעם , טור" דער 
גרויסער פּוילישער שרייבער און הומאַניסט אַנדזשעי סטרוג, וועלכער 
האָט גערופן די יוֹגנט אױסצוראָטן פון די מוחות יעדן שפּור פון 
שאָװיניזם און נאַציאָנאַלן האַס. אין מזיקאַלישן פּראָגראַם האָט זיך 
באַטײליקט דער כאָר און די דראַמאַטישע סטודיע פון דער , צוקונפט"?. 
דאָס איז געווען אַ פּאֶר װאָכן נאָך היטלערס קומען צו דער מאַכט און די 

דאָזיקע פייערונגען האָבן געהאַט פאַר אַ ציל קעגנצואוירקן די 
שטימונגען, װאָס האָבן זיך גענומען שאַפן אונטערן איינדרוק פון 
היטלערס זיג אין דער זעלבער צייט האָט הענריק ערליך אין 
װאַרשעװער שטאָט-ראַט בעת איינער פון די זיצונגען געהאַלטן אַ 
לענגערע רעדע ועגן קאַרל מאַרקסן און זיין באַדייטונג פאַר די 
פרייהייט-ליבנדיקע פעלקער, 

דעם 24טן יוני פון זעלבן יאָר איז געפיײיערט געװאָרן דער 
אינטערנאַציאָנאַלער סאָציאַליסטישער ספּאָרט- און קינדער-טאָג. אין 
װאַרשע איז די פייערונג דורכגעפירט געװאָרן אויף אַן אימפּאָזאַנטן 
אופן. נאָך אַ טורן-פעסט פון , מאָרגנשטערן" אין פּאַרק , דינאַסי? 
צו וועלכן עס זענען געקומען טויזנטער מענטשן, איז אין אַװנט 
פאָרגעקומען אַ פאקל-צוג איבער די צענטראַלע גאָסן פון װאַרשע. 
3 טויזנט יוגנטלעכע פון , צוקונפט", , מאָרגנשטערן" און עסקיף" 
האָבן מיט ברענענדיקע פאַקלען, פענער און טראַנספּאַרענטן מאַרשירט 
אין צענטער שטאָט, אין די פוילישע און יידישע קװאַרטאַלן, ואו 
מאַסן מענטשן האָבן זיי באַגריסט, אין פּרעכטיקן צוג פון דער יידי- 
שער סאָציאַליסטישער יוגנט האָט זיך אויך באַטײליקט אַ דעלעגאַציש 
פון 200 פּוילישע יוגנטלעכע אַרבעטער מיט זייערע פענער, צוישן 
די, וועלכע האָבן מאַרשירט בואש פון יענעם צוג איז אויך געווען 
מיכאל קלעפּפיש, איינער פון די װיכטיקסטע פירער פון געטאָ- 
אויפשטאַנד (1943), 

יאָריערלעך איז געפייערט געװאָרן דער אינטערנאַציאַנאַלער 
יוגנט-טאָג,. זינט 1926 איז באַשלאָסן געװאָרן די פייערונגען דורם- 
צופירן אין 2 טעג --שבת און זונטאָג. ‏ שבת -- ווייל ס'איז געווען 
דער רו-טאָג פון דער מערחייט פון דער יידישער אַרבעטער-יגנט; 
זונטאָג --- ווייל אַ טייל האָבן נישט געאַרבעט אין יענעם טאָג און 
אויך ווייל דאָס איז געװוען דער אָפיציעלער טאָג פון יום-טוב, 
נאָכן אַרײנטריט פון יוגנט-בונד , צוקונפט" אין סאָצ, יוגנט-אינטער- 
נאַציאָנאַל זענען די פייערונגען דורכגעפירט געװאָרן אין אָנהויב 
פון אָקטאָבער. 

טראַדיציאָנעלע אַרוסטרעטונגען זענען אויך געווען דעם 1טן 
מאַי,. פון יאָר צו יאָר איז געשטיגן דער אָנטײל פון די יוגנטלעכע 
דעמאַנסטראַנטן, די 1טע-מאַייפייערונגען זענען נישט תמיד אַדורך 
רואיק. אין דער אָדער יענער שטאָט האָט די פּאַליצײ געהאַט אַ 
טבע צו מאַכן שטערונגען אָדער אַראַנזשירן בלוטיקע איבערפאַלן 


יוגנט-בונד , צוקונפט" אין פּוילן 498 


אויף די דעמאָנסטואַנטן. די לעצטע אאָרן פאַרן קריג זענען צו 
דעם נאָך צוגעקומען איבערפאלן פון פאַשיסטישע באַנדעס,. די 
אַרבעטער-אָרגאַניזאַציעס האָבן דעריבער געהאָט אָרגאַניזירטע מיליץ- 
אָפּטײלוֹנגען, װאָס האָבן געהאָט די אויפגאַבע צו האַלטן די אָרדנונג 
און צו שיצן די דעמאַנסטראַנטן פון איבּערפאַלן, נישט אינמאָל אין 
אויסגעקומען צו פירן שווערע קאַמפן מיט פאַשיסטישע אָנפאַלער, 
אויך דער יוגנט-בונד , צוקונפט" האָט געהאַט זיין מיליץ -- דעם 
אַזוײיגערופענעם 3 צוקונפט-שטורם", װאָס אין געװוען מיליטעריש 
אויסגעשולט און מונדירט. אין װאַרשע איז איינער פון די קאָ- 
מענדאַנטן פון , צוקונפטישטורם" געווען בערעק שניידמיל -- שפּעטער 
אַ מיטגליד פון דעם צענטראַליקאָמיטעט פון אונטערערדישן , בונך" 
און איינער פון די העלדן פון געטאָיאויפּשטאַנד (1942), 

אין יאָר 1927 האָבן אין 1טן-מאַייצוג פון דער צוקונפט" 
אין לאָדוש מאַרשירט 2 טױינט יגנטלעכע. נאָך גרעסער אין 
געווען דער יוגנט-צוג אין װאַרשע, װאָס האָט אין יענעם יאָר געהאַט 
אויסצושטיין אַ בלוטיקן אָנפאַל פון פאַשיסטישע כוליגאַנעס, וועלכע 
האָבן געשאָסן,. עס זענען געווען עטלעכש קרבנות, אַלע -- זייטיקע 
צושויער. בעת דער שיסערי איזן דערשאָסן געװאָרן צום טױט 
דאָס 5-יאָריקע קינד אברהמעלע שענקער. דער צוקונפט"-שטורם 
האָט געשיצט דעם צוג און די אָנפאַלער פאַרטריבן 

אין 1928 האָבן אין דער בונדישער 1-טע מאַי-דעמאַנסטראַציע 
אין װאָלשע זיך באַטײליקט 25 טויזנט מענער און פרויען. צװוישן 
זיי --- 5 טױיונט יוגנטלעכע אונטער די פענער פון יוגנט-בונד 
צוקונפט". דער יוגנט-צוג האָט זיך אויסגעצייכנט אויך מיט זיין 
דעקאָראַטיווער זייט. בראש פון צוג האָבֿן געפלאַטערט איבער 
0 גרויסע רויטע שטורם-פענער. אין לאָדזש האָבן אין יענעם יאָר 
מאַרשירט אין די יוגנט-רייען 200, 

וועגן יענעם 1טן מאַי איז פאַרעפנטלעכט געװאָרן אַזא באַריכט : 

,מיט קליינע אויסנאַמען האָט מען אומעטום געצואונגען די 
יידישע אַרבעטער צו דעמאַנסטרירן באַזונדער פון די פּױלישע 
אַרבעטער-מאַסן?. ‏ מיט פריינטשאַפט, האַרציקײיט און פרייד האָט 
מען אויף אַלע פּױלישע אַרבעטער-מיטינגען אויפגענומען די פאָר- 
שטייער פון יידישן אַרבעטער-קלאַס, וועלכע זענען מיט קליינע 
אויסנאַמען אומעטום געווען בונדיסטן". ,באַזונדערס שטאָלץ זענען 
מיר מיט דעם װאָס דער יוגנט-בונד , צוקונפט" האָט היי-יאָר באַװיזן 

אַרויסצופירן אין גאַס. אונטער אונזערע פענער זענען געגאַנגען אין 
די בונדישע דעמאָנסטראַציעס ריזיקע יוגנט-מחנותת: 5 טױזנט אין 
װואַרשע, טויזנטער און הונדערטער אין די גרעסערע און קלענערע 
שטעט און שטעטלעך אין אַלע עקן לאַנד". 
,מיר זענען אַראָפּ היי-יאָר פון דער גאַס מיטן שטאָלצן באַי 
וואוסטזיין, אַז מיר זענען די גרעסטע יוגנט-אָרגאַניזאַציע אין אַרבעטער" 
קלאַס פון פּוילן און די גרעסטע יוגנט-אָרגאַניזאַציע אויף דער יידי- 
שער גאַס", ,די פאַשיסטן האָבן זיך געגרייט אונז ‏ אָנצולערנען. 
אין װאַרשע האָט זייער באָמבע בלויז צוליב אַ , צופאַל" אויפגעריסן 
ווייט פון אונזערע רייען. אין אַ ריי שטעט האָבן זיי זיך געװאָרפן 
אויף די פּוילישע אַרבעטער-דעמאָנסטראַציעס און אין טייל שטעט 
(פּויזן, לעמבערג, קעלץ. גראָדנע, טאָמאַשאָ-מאַזאָװויעצקי א"אַ) איז 
געקומען צו בלוט-פאַרגיסונגען", 
(י. וו. נר' 10, 1928), 
װאָס שייך דעם אָנפאַל אין גראָדנע, לייענען מיר וועגן דעם: 
; אָנגעהויבן האָבן זיי דעם אָנפאַל אוֹיף אונזער יוגנט, װאָס האָט 
זיי געריסן די אויגן מיטן אימפּאָנירנדיקן אויסזען, זיי האָבן געװאָלט 
אַרױסרײסן די , צוקונפט"-פאָן ביי ח' ראָטמאַן, וועלכער האָט איף 
אַ מוטיקן אופן די פאָן פאַרטײידיקט און נישט אָפּגעגעבן,. העלדיש 
האָבן אים פאַרטײידיקט די , צוקונפט"-מיליציאָנערן, וועלכע האָבן 
די ערשטע געשטעלט אַ װידערשטאַנד די כוליגאַנעס. 
| (י. װו. נר' 12, 1928), 


אין די יאָרן 1922 --- 1929 האָט די יידישע אַרבעטערשאַפט אין 
פּױלן געפירט אַ שטאַרקע באָיקאָט אַקציע קעגן דייטשע סחורות, 
אויך די יוגנט האָט זיך אַקטיוו באַטײליקט אין דער באַיקאָט" 
קאַמפּאַניע. אין פיל פאַלן האָט די אַרבעט פון דער יגנט געגעבן 
גאַנץ ממשותדיקע רעװולטאַטן, איין ביישפּיל בלויזן: די יוגנט איז 
געווען באַזונדערס אַקטיו אויפן געביט פון רופן צו באָיקאָטירן 
דייטשע פילמען. ווען מ'האָט געוויזן אַזאַ פילם, פלעגן די פּלאַקאַטן 
באַקלעבט ווערן מיט צעטלעך: ;באַיקאָטירט דעם היטלער-פילם", 
דאָס פלעגט געוויינלעך ווירקן. אין שטעטל סאָקאָלאָו, צום ביישפּיל, 
וואו דער קינאָ איז געווען אַ שטאָטיש אייגנטום, האָט די , צוקונפט" 
זיך געװענדעט צום בירגערמייסטער, אַז ער זאָל נישט לאָזן אין 
גאַנג (אין יאָר 1924) אַ פילם פון נאַצי-דײיטשלאַנד. ער האָט נישט 

געװאָלט דערפון הערן. די ,צוקונפט" האָט פאַרפלייצט מיט אוים- 
רופן דאָס שטעטל און דער קינאָ איז געבליבן -- לײדיק, דער 
בירגערמייסטער האָט געשיקט רופן די פאָרשטײיער פון , צוקונפט" 
און צוגעזאָגט נישט בלויז אַראָפּצונעמען דעם פילם, נאָר ער האָט 
אויך געבעטן, או מען זאָל אים צושטעלן אַ רשימה פון די נאצי- 
פילמען, כדי אויף להבא צו וויסן װאָס מען דאַרף נישט וייזן, 

ביי די פאַרשידנסטע געלעגנהייטן האָט די יידישע סאָציאַליס- 
טישע יוגנט דעמאָנסטרירט קעגן פאַשיזם. אין פּעברואַר, 1924, ווען 
די עסטרייכישע סאָציאַליסטן זענען געווען אין באַװאָפּנטן אויפשטאַנד 
קעגן דער פאַשיסטישער היימווער-רעגירונג, האָבן די אָרגאַניזאַציעס 
פון , צוקונפט? און , טור", די יידישע און פּױלישע סאַציאַליסטישע 
יוגנט, צוזאַמען דורכגעפירט אַ פיינטלעכע דעמאָנסטראַציע ביי דער 
עסטרייכישער אַמבאַסאַדע אין װאַרשע, טראָץ דעם װאָס פּאָליצײ 
האָט אָפּנעצױמט דעם ועג צו איר, 

די געפילן פון דער יידישער אַרבעטער-יוגנט צום קאַמף פון די 
עסטרייכישע סאָציאַליסטן האָט טרעפלעך געברענגט צום אויסדרוק 
דער יינגער פּאָעט יוסף הערנהוט (פון לובלין): 

,מיט אייער מוט איר האָט אַ פלאַם צעצונדן העל, 

אין הערצער פון מיליאָנען זיך צעגליט . . , 

. . מיר שווערן היינט פאַר אייך און פאַר דער װעלט; 

ס'וועט אונז דער שװוערסטער גאַנג נישט מאַכן מיד", 

דער בירגער-קריג אין שפּאַניע האָט די גאַנצע צייט געהאַלטן 
געשפּאַנט די יידישע אַרבעטער-יוגנט פון פּױלן. פיל האָבן זיך 
געריסן צו פאָרן קיין שפּאַניע, כדי מיט אייגענעם בלוט און לעבן 
זיך צו באַשטײערן פאַרן פרייהייטס קאַמֹף. צוליב די אומגעהויערע 
מאַטעריעלע און גרענעץ-מניעות האָבן בלויז געציילטע באַװיזן זייעד 
וואונטש צו פאַרווירקלעכן. פון די יינגע סאָציאַליסטן פון פּוילן, וועל- 
כע זענען אַװעק קיין שפּאַניע, כדי מיט געווער אין האַנט צו קעמפן 
קעגן פאַשיזם, זענען געפאַלן די , צוקונפטיסטן" --- בעניעק ליוושיץ 
און שלום שייבאוויטש, 

בעניעק ליוושיץ איז געפאַלן אַלס סערזשאַנט פון דער שפּאַנישער 
רעגירונג-אַרמײ אין אַ שלאַכט ביי לערידאַ, אין אַפּריל 1938, נאָכדעם 
װי ער איז שוין פריער אינמאָל געװוען פאַרװאונדעט און האָט 
װאָלונטירט ווידער צו גיין אויפן פראָנט. ער איז געווען אַ קװאַליפי- 
צירטער מעבל-סטאָליער און איז פון 1925 אָן געווען איינער פון די 

אַקטיווע טוער אין דער װאַרשעװער אָרגאַניזאַציע פון , צוקונפט". 
ער איז מיט לייב און נשמה געוען איבערגעגעבן דער בונדישער 
יוגנט-אָרגאַניזאַציע און דעם ,בונד". זיין ליבע צו דעם ;בונד" 
און זיינע פירער האָט ער געברענגט צום אויסדרוק אין אַ בריו, 
װאָס ער האָט אַ פּאָר חדשים פאַר זיין טויט צוגעשיקט צום יובל- 
צוזאַמענפאָר פון , בונד". ער איז געװען אַן אויסערגעװיינלעך 
געװיסנהאַכטער מענטש, וועלכער האָט מיט אַלע פיבערן פון זיין 
נשמה געשטרעבט צו זען די װעלט אַ בעסערע און געלייטערטע. ער 
איז פון דער װעלט אַװעק אין עלטער פון 30 יאָר. 

שלום שײבאָוויטש, וועלכעל איז אויך געפאַלן אוימן שלאַכט- 
פעלד פון שפּאַנישן בירגער-קריג, איז געווען אַ שניידער-יינגל פון 
בזשעזשין. אַ געוויסע צייט איז ער געווען טעטיק אין דעו לאָדזשער 
אָרגאַניזאַציע פון יוגנט-בונד ,צוקונפט". ער איז געפאַלן אין עלטער 
פון 20 יאָר, 

די , צוקונפט" און אירע מיטגלידער זענען געווען אין סאַמע מיטן 
פון קאָכיקן פּאָליטישן לעבן אין לאַנד. און באַזונדערס װאַכזאַם 
איז די אָרגאַניזאַציע געוען, װען עס האָט זיך געהאַנדלט ועגן 
צורויבן רעכט פון דער יוגנט. אין די יאָרן 5 -- 1924, ווען די 
דיקטאַטאָרישע רעגירונג האָט אין פּױלישן פּאַרלאַמענט גענומען 
צושניידן אַ נייע פאַרערגערטע קאָנסטיטוציע און דערביי זיך געקליבן 
צורויבן די װאַלירעכט ביי דויי יאָרגענג (װאַלירעכט פון 24 יאָר 
אָנשטאָט פון 21), האָט דער יוגנט-בונד אַנטװיקלט אַ ברײטע 
קאַמפּאַניע קעגן דעם, 

צוקונפטיסטן? זענען געווען פאַרװיקלט אין פאַרשידענע אַר" 
בעטער-אַרױסטרעטונגען. בעת די בלוטיקע געשעענישן אין קראָקע, 
מערץ, 1926, איז אויך אַרעסטירט געװאָרן דער , צוקונפטיסט? מאָש- 
קאָװויטש. אויפן פּאָליטישן פּראָצעס נאָך די בלוטיקע געשעענישן, 
װאָס זענען געקומען אין רעזװולטאַט פון אַן אַלגעמײנעם פּראָטעסט. 
שטרייק אין קראָקע, האָט אים דער פּראָקוראָר באַשולדיקט אין 
האַקן שויבן און ברעכן לאַמטערנעס אין גאַס. נאָכן אָפוֹיצן אין 
טורמע אַ האַלב יאָר ביון פּראָצעס, האָט ער באַקומען 8 חדשים 
תפיסה, 

אין יאָר 1926 האָט דער לאַנדיראַט פון די פּראָפּעסיאָנעלע 
פאַראיינען פון די יידישער אַרבעטער אין פּוילן גערופן אַן ,, אַרבעטער- 
קאָנגרעס צום קאַמף קעגן אַנטיסעמיטיזם?. אויך די פּױלישע אַר- 

בעטערשאַפט האָט זיך סאָלידאַריזירט מיט די צילן פון קאָנגרעס און 
באַשטימט אירע דעלעגאַטן,. דאָס אייגענע האָבן געטאָן די דייטשע, 
אוקראינישע און ווייסירוסישע סאָציאַליסטישע אָרגאַניזאַציעס. די 
יידישע אַרבעטער-יוגנט איז געווען זייער אַקטיוו אין דער אַקציע אַרום 
קאָנגרעס. צענטליקער טויזנטער יוגנטלעכע האָבן זיך באַטײליקט 
אין די װאַלן פון דעלעגאַטן,. צװוישן די אויסגעװויילטע זענען געווען 
0 יוגנט-דעלעגאַטן,. די אַקציע אַרום קאָנגרעס האָט אָנגענומען א 
ברייטן פאַרנעם און איז געװאָרן אַ גרויסע פּאָליטישע געשעעניש. 
אין דער לעצטער רגע האָט די רעגירונג דעם קאָנגרעס פאַרבאָטן 


2 צזזאַמענפליען 


אין די יאָרן פאַרן צווייטן וועלט-קריג האָט דער פּולס פון 
פּאָליטישן לעבן אין פּוילן געשלאָגן האַסטיקער. מיט אירע דיק- 
טאַטאָרישע מעטאָדן האָט די רעגירונג דערפירט דערצו, אַז די 
פּאַרטײען,. װאָס האָבן רעפּרעזענטירט די מערהייט פון דער באַ- 
פעלקערונג, האָבן דעם פּאַרלאַמענט באַיקאָטירט. דער סיים און 
סענאַט זענען רעדוצירט געװאָרן צו דער מדרגה פון אַ מִין בײיראַט 
פון דער רעגירונג. אין לאַנד איו אױיסגעװאַקסן דער כוח פון די 
אָפּאָזיציאָנעלע פּאַרטײען: פון איין זייט -- די סאַציאַליסטישע 
און דעמאָקראַטישע אָרגאַניזאַציעס פון די אַרבעטער און פּוױערים, 
פון דער צווייטער זייט -- די אָרגאַניזאַציעס פון די עקסטרעמע 
פאַשיסטן און אַנטיסעמיטן, אַ לויטערע כװאַליע פון פּאָליטישן און 
סאָציאַלן ראַדיקאַליזם פון איין זייט, און אַ שמוציקע כװאַליע פון 
שאָוויניזם און יידן-העצע פון דער צוייטער זייט, און איבער דעם 
אַלעמען -- די װאַקסנדיקע אומרואיקייט צוליבן מעכטיקן אויפ- 
שטייג פון דער קראַפט און חוצפה פון נאַצי-דײטשלאַנד, 

ביי ‏ דער פולשטענדיקער טאָלעראַנץ און אַפילו מיטהילף פון 
דער רעגירונג האָבן די ענדעקעס און ,נארא" פאַנאַנדערגעבלאָן 
אַ העץ-קאַמפּאַניע קעגן יידן, אַנטװיקלט אַ ברייטע באַיקאָט-אַקציע 
און פון צייט צו צייט אָרגאַניזירט אַנטי-ײידישע עקסצעסן און פּאָנ- 
ראָמען (אין נאָװאָ:מינסק, בריסק, פּזשיטיק, טשענסטאָכאָו, א. אַ.). די 
פּאָגראָמען האָבן װאָס אַן אמת, נישט געהאַט אַזאַ. ברייטן 
פאַרנעם, װי אַמאָל אין צאַרישן רוסלאַנד מיט עענטליקער 
און אַפילו הונדערטער הרוגים, אָדער וי אין אוקראינע נאָך דער 
ערשטער וועלט-מלחמה. דאָך זענען אויך דאָ געווען פון יעדן 
פּאָגראָם צענטליקער צעשלאָגענע, איינצלנע טױטע, אַ סך אױס- 
געהאַקטע שויבן און צעראַבירטע קראָמען. 

די אַלע טרויעריקע דערשיינונגען האָבן נישט אַנטמוטיקט די 
יידישע סאָציאַליסטישע יוגנט. נאָך קיינמאָל איז נישט געווען אַזױ 

שטורמיש דער ואוקס פון אירע ארגאַנאַציעס, נאָך קיינמאָל אין 
זי נישט געגאַנגען מיט אַזא אימפּעט באַרג-אַרױף,. די סאַציאַליסטישע 
יוגנט-באַוועגונג איז געװאָרן אַ גרויסער רעזערוואואַר פון יוגנטלעכער 
ענערגיע, שוואונג און גלובן. 

איינע פון די באַליבסטע פאָרמען פון די יוגנט-דעמאָנסטראַציעס 
זענען געווען די צוזאַמענפליען, װאָס האָבן פאַרמאָגט אַ ספּעציפישן 
יוגנטיחן. פיל פלעגן פאָרקומען; נאָך מער פלעגן פאַרבאָטן װוערן 
פון דער מלוכה-מאַכט נאָכדעם װי אַלע צוגרייטונגען זענען שון 
געווען פאַרטיק, 

אויף דעם אויסערלעכן אומעט און גרויקייט פון די יידישע 
שטעט און שטעטלעך האָבן די סאַציאַליסטישע יוגנט-צוזאַמענפליען 
געװאָרפן אַ העלע צעשטראַלטע שיין פון יוגנטלעכער מונטערקייט 
און פאַרביקייט,. יינגע געזאַנגען, פאַרלאַנגען און מאָנונגען האָבן 
זיך צעקלונגען איבער גאָסן און געסלעך: טאַטעס און מאַמעס 
האָבן אין איין אויגנבליק דערפילט די יום:טובדיקייט, װאָס עס 
טראָגט אין זיך די באַװעגונג פון זייערע קינדער: די שיײנקיײיט 
און קראַפּט פון זייער קאָלעקטיווער אַרויסטועטונג האָט אַלעמען 
אימפּאָנירט,. די אַרומיקע האָבן דערזען באַשײינפּערלעך, וי עס 
באַװייזט זיך אַ נייער יידישער דור. גרופעס פוילישע יוגנטלעכע 
האָבן מאַרשירט צוזאַמען מיט יידישע, װי חברים פון איין מחנה 
און דערמיט געוויזן, אַז ייד און קריסט קענען זיין פאַרברידערט. 
יעדער צװאַמענפלי אין געװוען א געשעעניש, האָט געהויבן די 
חשיבות פון דער יידישער אַרבעטער-יוגנט און איבערגעלאָזט א טיפן און 
דויערנדיקן רושם, 

אַזױ איז עס געגאַנגען יאָר-איין, יאָר-אויס ביון אויסברוך פון 
צווייטן וועלט-קריג, 

אין 1933 איז אין געגנט פון קאַלושין פאָרגעקומען א װאַנדער- 
לאַגער, א מין צזאַמענפלי, צו ועלכן עס זענען געקומען צופוס 
יוגנטלעכע פון װאַרשע און פון קליינע שטעטלעך. די הוימט' 
פייערונגען אונטערן פרייען הימל אין פעלד זענען פאָרגעקומען בי 
בדענענדיקע פאַקלען און שייטער-פייערן, 

אין זעלבן יאָר זענען אין גאַנצן לאַנד דורכגעפירט געװאָרן 
גרויסע פייערונגען צום אָנדענק פון מאַטעאָטי. אין אַ ריי ערטער 
זענען די פייערונגען פאָרגעקומען אונטערן פרייען הימל,. אין לאָדזש, 
סלאָנים און אין אייניקע אַנדערע פּונקטן האָט מען די מאַטעאָטי- 

פייערונגען פאַרבאָטן, אין לאָדזש האָט מען אויך קאָנפיסקירט די 
פּלאַקאַטן, װאָס דער יוגנט-בונד , צוקונפט" האָט אַרױסגעלאָזט, 

אין 1933 זענען פאָרגעקומען ,צוקונפט"-צוזאַמענפליען אין 
שידלאָװיעץ, נאָװאָדיעלנע (סלאָנימער ראַיאָן), קאַלאָ, פּלאָצק, זדון- 
סקאַ. װאָליאַ, אָסטראָלענקע, ווילנע, לודמיר, װולאַצלאַװעק. סטאָק, 
קראַסניבראָד. אויף א צוזאַמענפלי פון פּוילישער סאַציאַליסטישער 
יוגנט אין בלוינע (6 איגוסט 1923) זענען אויך געװען 100 צו- 
קונפטיסטן? פון די אַרומיקע ערטער, 

יולי 1935 --- אַ צוזאַמענפלי אין לובלין,. אין יאַנאָוו לובעלסקי 
האָט אַ גרופּע יוגנטלעכע געדונגען אַ פּויער, אַז ער זאָל מיט זיין פור 
צופירן זיי קיין לובלין, פון פּאָליצײ האָט מען דעם פורמאַן געזאָגט, 
אַז ער װעט האָבן צרות, אויב ער װעט פירן די , צוקונפטיסטן, 
דער פּויער האָט זיך געמװט אָפּואָגן פון דער נסיעה. דאָס האָט 
אָבער די ,צוקונפטיסטן" נישט אָפּנעהאַלטן, זיי האָבן זיך געלאָזט 
צופוס און מיט דער הילף פון די אָנגעטראָפענע פורלעך אויפן װעג 
--- זענען זיי נאָך גרויסע אָנשטרענגונגען געקומען צום צוזאַמענפלי. 
פון אַ צווייט שטעטל (לענטשנע) זענען 4 יוגנטלעכע געקומען צופוס 
אַ מהלך פון 100 קילאָמעטער, וייל זיי האָבן נישט געהאַט איף 
הוצאות. פון גאַװאָראָװע איז געקומען אַ חבר צופוס, גייענדיק 
0 קילאָמעטער,. פון מאטשעוויץ איז געקומען צופוט אַ גרויסע 
גרופּע. צו דער עפענונג פון צװאַמענפלי אין לוכלין זענען אחוץ 
הונדערטער יוגנטלעכע אויך געקומען טױזנט עלטעדע אַרבעטער 
און אַרבעטערינס, 

זומער זענען אַחוץ די צוזאַמענפליען אויך איינגעאָרדנט געװאָרן 
אַ סך יוגנט-לאַגערן, אָבער אויך זיי זענען פון צייט צו צייט געשטערט 
געװאָרן דורך דער פּאַליצײ. אין מאַנכע ערטער האָט מען זי 
געמוזט אויפגעבן אָדער מען האָט געמוזט אױסשטיין פאַרשידענעץ 
שיקאַנעס, 

זומער 1935 האָט די װאַרשעװער אָרגאַניזאַציע אײנגעאָרדנט א 
לאַגער ביי נאָווידטארג, אין די בערג פון מערב- גאַליציע 11 טעג 
האָט אין דער לאַגער-רעפּובליק, איבער די געצעלטן אויף די בעסקידן- 
בערג, געפלאַטערט די רויטע פאָן. דאַן איז געקומען אַ מלוכה- 
באַאַמטער און געמאָלדן, אַז ער איו אַ פאָרשטייער פון װאַרשעװער 
רעגירונג-קאָמיסאַריאַט. ער האָט געזאָגט, אַז ער איז געשיקט געװאָרן 
צו קאָנטראָלירן דעם היגיענישן מצב. ער האָט אָבער געזוכט 

און גענישטערט, אַדורכגעקוקט יעדע קלייניקייט, זיך געהייסן װייזן 
דאָס עסן, צוגענומען אַלע צייטונגען און איז אַװעק. אין אַ פּאָר שעה 
אָרום איז ער געקומען מיט אַ באַפעל אַראָפּצונעמען די רויטע פאָן 
די פידער פון לאַגער האָבן זיך קעגנגעשטעלט. דער באַאַמטער האָט 
געעצהט, אַז מ'זאָל אַרויסהענגען די פּוילישע מלוכהשע רויטווייסע 
פאָן אָדער די ציוניסטישע בלוי-ווייסע. ער האָט געפאָדערט, אַז 
מ'זאָל די פאָן אַראָפּנעמען אין זיין אָנועזנהיײיט. אַלע יוננטלעכע 
פון לאַגער האָבן זיך דעמאָלט אויסגעשטעלט אין גלייכע רייען און 
געזונגען דעם יוגנט-הימן. אין באַגלייטונג פון פּאַליצײ-פאָרשטײער 
האָט דער באַאַמטער דערקלערט, אַז ער באַטראַכט דאָס װי אַ דעמאָנ- 
סטראַציע קעגן פאָרשטייער פון דער מאַכט, וועלכע פירן אויס - 
אַ מלוכהשע פונקציע. ער האָט אויפגעפאָדערט 2 פירער פון לאַגער 
גלייך צו גיין אין סטאַראָסטװע. דאָרט האָט מען זיי געגעבן אַ 
שריפטלעכע מעלדונג, אַז די רויטע פאָן דאַרף אַראָפּגענומען וערן 
צוליב פּרינציפּיעלע מאָטיוון און צוליב טעמים פון זיכערקייט, 

די לעצטע יאָרן האָט די װאַרשעװער אָרגאַניזאַציע פון יוגנט- 
בונד , צוקונפט" איינגעפירט אַ נייעס, װאָס עס האָבן שפּעטער נאָכ- 
געטאָן אויך די אָרגאַניזאַציעס פון אַנדערע שטעט: דאָס זענען געווען 
װאַנדער-לאַגערן --- אַ קאָמבינירונג פון לאַגער און צװאַמענפלי, 
אַמאָל זומער און אַמאָל ווינטער פלעגן יוגנטלעכע, עטלעכע הונדערט 
אין צאָל, אַרױסמאַרשירן צופוס אין אַ שטעטל צענטליקער קילאָמעטער 
ווייט, און אין אַ שיינער נאַטור-געגנט אויפשטעלן זייערע געצעלטן 
דריי טעג פלעגט אָנהאַלטן אַזאַ װאַנדער-לאַגער, פוֹן וועלכן די יוגנט 
האָט צוריקגעבראַכט שיינע און פריידיקע איבערלעבונגען. 


3 די סאָציאַליסטישע יוגנט-פּרעסע 


די לעצטע אאָרן פאַרן קריג אין אויך די יוגנט: פּרעסע זיך 
שטאַרק פאַנאַנדערגעוואקסן. ‏ פון הופּט אָרגאַן, דעם האַלף מאָנאַט- 
לעכן , יוגנט-וועקער? זענען געדרוקט געװאָרן 271 נומערן. דער 
לעצטער נומער איז אַרױס שוין בעת דער באַלאַגערונג פון װאַרשע, 
אין דער צווייטער העלפט פון סעפּטעמבער 1929,. ער איז געדרוקט 
געװאָרן, ווען די שטאָט איז שוין געשטאַנען אין פלאַמען, 

פון די 271 נומערן האָבן אַ סך נישט דערזען די ליכטיקע שיין, 
ווייל זיי זענען קאָנפיטקירט געװאָרן דורך דער צענזור. געויינלעך 
פלעגן זיין פאַרשידענע קאָנפיסקאַציעס: שטילע און אָפענע. שטילע 
האָט געהייסן -- דער צענזאָר האָט באַפױילן אַרױסצונעמען גאַנצע אַר- 
טיקלען אָדער טיילן פון זיי, אָבער דערביי האָט מען געמוט 
פאַרשטאָפּן די לעכער מיט אַנדערן מאַטעריאַל, כדי דער לעזער זאָל 
נישט דערקענען, אַז מען האָט עפּעס אַרױסגעװאָרפן, מעלדן וװעגן 
די ענדערונגען האָט מען אין אַזאַ פאַל נישט געטאָרט. אַזעלכע 
שטילע קאָנפיסקאַציעס זענען געווען אָן אַ שיעור, 

ביי אָפענע קאָנפיסקאַציעס האָט דער צענזאָר געהייסן אַרױס- 
װאַרפן גאַנצע אַרטיקלען אָדער טיילן פון זיי און עס האָבן געדאַרפט 
בלייבן ווייסע פלעקן. אין אַזאַ פאַל אין די גאַנצע איפלאַגע פון 
אָפּגעדרוקטן נומער צוגענומען געװאָרן דורך דער פּאַליצײי. פון 
נישט קאָנפיסקירטן טייל, איבערלאָזנדיק ווייסע פלעקן, האָט מען 
געוויינלעך געדרוקט אַ נייעם נומער, אָנװייזנדיק, אַז ס'איז אַ , צווייטע 
אויפלאַגע נאָך אַ קאָנפיסקאַציע". אין אַזעלכע פאַלן װאָט מען 
שוין געוויינלעך אויך געמאַכט אַ פּרעסע-פּראָצעס קעגן רעדאַקטאָר, 
אויב אין צייטונג איז געווען אַ שאַרפע זאַך, צוֹליב וועלכער די 
צענזור האָט געהאַט שטאַרקן פאַרדרוס, האָט זי נאָך אָנגעטאָן פאַר- 
שידענע אַנדערע שיקאַנעס, װאָס האָבן געשטערט דאָס דערשיינען פון 
דער צייטונג, 

אַ פּאָר ביישפּילן פון די אָפענע קאָנפיסקאַציעס: דער נומער 
2 ,יוגנט-וועקער" 1923 איז קאָנפיסקירט געװאָרן פאַר אַן אַרטיקל 
, דער העלדישער קאַמף פון דער בעלגישער סאַציאַליסטישער יוגנט 

קעגן מיליטאַריזם". נומער 3 פון יאָר 1924 איז קאָנפיסקירט געװאָרן 
פאַרן לייט-אַרטיקל וועגן די לעצטע שטרייקן און פאַר אַן אַרטיקל 
וועגן דער פּראָיעקטירטער נייער קאָנסטיטוציע. 1טער מאַײנומער 
5 --- פאַר טיילן פון אויפרוף פון צענטראַל-קאָמיטעט פון יוגנט- 
בונד און פאַר אַ טייל פון אַרטיקל: , אונזער ברודער-גרוס". נומער 
5 פון 1925 --- פאַר אַ טייל פון אַרטיקל: , מיר בייטן נישט דעם 
פראָנט",. נומער 17 פון יאָר 1935 -- פאַר דריי זאַכן. נומער 
0 פון 1935 --- פאַר אַ טייל פון אַרטיקל וועגן איטאַליעניש-אַביסינישן 
קאָנפליקט,. נומער 21 פון זעלבן יאָר -- פאַר אַ טייל פון דער 
דעקלאַראַציע פון יוגנט-בונד ,צוקונפט" אויפן 5טן קאָנגרעס פון 
סאָציאַליסטישן יוגנט-אינטערנאַציאָנאַל, װי אויך פאַר אַ טייל פון 
לייט:אַרטיקל, נומער 22 פון זעלבן יאָר -- פאַר אַ רעזאָלוציע פון 
5טן קאָנגרעס פון סאָציאַליסטישן יוגנט-אינטערנאַציאָנאַל וועגן קריג- 
געפאַר און פאַשיזם, 

אין 1926 האָט מען קאָנפיסקירט דעם נומער 10 -- פאַר דריי 
זאַכן און דעם נומער 17 --- פאַר דריי זאַכן, 

אַזױ װאָלט מען געקענט ציען נאָך אַ לאַנגע רשימה. געװוען 
צייטן, ווען די צענזור האָט זיך געהאַלטן ביי אַ טאַקטיק פון שטילע 
קאָנפיסקאַציעס --- שאַ, שטיל, קיינער זאָל נישט װיסן; און געװוען 
אַ צייט, ווען זי האָט נישט געזשאַלעװעט קיין אָפענע קאָנפיסקאַציעס 
מיט ווייסע פלעקן. 

יינגע פּאָעטן האָבן אַפילו גענומען די קאָנפיסקאַציעס פאַר אַ 
טעמע צו זייערע לידער. אַזו לייענען מיר אין איוגנט:וועקער" 
נר' 7 פון יאָר 1924 אַ ליד פון י, 7, קאָהן, װאָס הויבט זיך אָן 
מיט די שורות : 


, ווייסע בלויזן שרייען שטום אַראָפּ פון בלעטער, 

ווייסע בלויזן -- פאַרשטיקטע אויסגעשרייען 

שטומע קרעכצן פון פאַרפּײיניקטע אין תפיסות, 

פון צעשלאָגענע, װאָס קורטשען זיך אין וייען". 
און דאָס ליד פאַרענדיקט זיך מיט די שורות : 

;ווייסע בלויזן --- שאַרף און העל, װי בליצן 

לויכטן אויף און מונטערן צו טאַטן, 

און מאָלן גרויל און פּיין און מאָנען רעכט, 

וי צעקלעבטע, װוי צעשריגענע פּלאַקאָטן!. . . " 

אויך בראָשורן און ביכלעך פלעגן געשטראָכן װערן מיט דער 
רויטער טינט פון צענזאָר, צווישן אַנדערע איז אין 1926 קאָנפיסקירט 
געװאָרן די גאַנצע בראָשור ,אַ רוף צום יינגן מענטש", 

נישט געקוקט אױיף די שװוערע מניעות, װאָס די יידישע 
סאָציאַליסטישע יוגנט-פּרעסע האָט געהאַט גובר צו זיין, איז זי 
כסדר געוואקסן און ס'איז פאַרגרעסערט געװאָרן איר פאַרשפּרייטונג, 
אין די לעצטע יאָרן פלעגט דער ,,יוגנט-וועקער" דערשיינען געוויינלעך 
אין 6,000 עקזעמפּלאַרן, אַחוץ דעם זענען אָפט אַרױסגעגעבן געװאָרן 
ספּעציעלע פּרעסע-נומערן װאָס מ'האָט געדרוקט אין אַ פיל גרע- 
סערער צאָל, אַזױ, למשל, איז דער 1טער מאַײנומער פון יאָר 
7 געדרוקט געװאָרן אין 25 טויזנט עקזעמפּלאַרן און איז פאַר- 
שפּרײט געװאָרן אין 200 שטעט און שטעטלעך. דער נומער פון 
1טן נאָוועמבער 1927, געווידמעט דעם 40-יאָריקן יוביליי פון , בונד", 
איז געדרוקט און פאַרשפּרײט געװאָרן אין 25 טױזנט עקזעמפּלאַרן, 
דאָס פאַרשפּרײטן דעם נומער איז געווען פאַרבונדן מיט גרויסע 
בונדישע יוגנט-פייערונגען אין גאַנצן לאַנד. פון נומער ;יגנט- 
וועקער" פון 1טן אָקטאָבער 19238, צום אינטערנאַציאָנאַלן יוגגט-טאָג, 
האָט מען פאַרשפּרײט 20 טױזנט עקזעמפּלאַרן אין 250 שטעט, 
אַ דיי יוגנטלעכע, וועלכע זענען אַרומגעגאַנגען איבער זי גאַסן פון 
װאַרשע, לאָדזש און אַנדערע שטעט פאַרקויפן זייער יוגנט-צייטונג, 
זענען סך-הכל מיט אַ פּאָר יאָר שפּעטער געװאָרן אומשטערבלעכע 
העלדן אַלס פירער פון די געטאָדקעמפער אין װאַרשעװער אויפשטאַנד 
אין אַפּריל-מאַי, 1943, 

סוף 1928 האָט דער יוגנט-בונד , צוקונפט" אין פּוילן אָנגע- 
הויבן אַרױסגעבן אַ צוויי:חודש שריפט ;נייע קולטור", געװידמעט 
, פראַגן פון סאַציאַליסטישער אויפקלערונג און דערציאונג", וי אויך 
סאָציאַל-װירטשאַפטלעכע פּראָבלעמען פון דער ידישער יוגנט. 5 
נומערן האָבן באַװיזן צו דערשיינען פון דער צייטונג, 

אין יאַנואַר 1928 האָט דער יוגנט-בונד אויך אָנגעהויבן אַרויס- 
צוגעבן אַ חודש-צייטונג אין דער פּוילישער שפּראַך ,װאָלנאַ מלאָד- 
זשעזש? (פרייע יוגנט), װאָס האָט געהאַט גרויס דערפאָלג צווישן דער 
שול-יוגנט. אַ געוויסע צאָל איז פאַרשפּרײט געװאָרן צװוישן דער 
פּולישער סאָציאַליסטישער יוגנט, 

פאַרװאָס ס'איז נויטיק געווען אַזאַ אָרגאַן, איז געזאָגט געװאָרן 
אין ערשטן נומער פון , װאָלנאַ מלאָדזשעזש?; 

,די אָפיציעלע בילדונג-פּאָליטיק אין פּוילן איז גורם, אַז אַ 
זייער באַדייטנדיקער טייל יידישע קינדער האָט נישט קיין שול 
אין דער מוטער-שפּראַך און מוז לערנען אין די פּוילישע שולן. עס 
זענען דעריבער פאַראַן ברייטע שיכטן יידישע קינדער און יוגנטלעכע, 
וועלכע קעגען לגמרי יִישט קיין יידיש אָדער קענען נישט ליענען 
און שרייבן אין דער שפּראַך פון די יידישע פאָלקס-מאַסן. 

קעמפנדיק אומאויפהערלעך דערפאַר, אַז די יידישע קינדער זאָלן 
האָבן אַ שול מיט דער יידישער לערן-שפּראַך, טאָרן מיר אָבער נישט 
פאַרמאַכן די אויגן אויפן פאַקט, אַז צו אַ גרויסן טייל פון אונטער- 
וװואַקסנדיקן דור קאָן מען מיטן סאָציאַליסטישן װאָרט צוקומען נאָר אין 
דער פּוילישער שפּראַך. 

מיר ווילן נישט, אַז דער טייל פון דער יידישער יוגנט, װאָס 
איז ליידער שפּראַכלעך פאַרפרעמדט געװאָרן, זאָל אויך גייסטיק זיין 
פרעמד דעם געראַנגל פון די יידישע אַרבעטנדיקע מאַסן פאַר זייער 
סאָציאַלער באַפרייאונג און פאַר די רעכט פון זײיער נאַציאָנאַלער 
קולטוף", 

נאָרמאַל איז אַ נומער , װאָלנאַ מלאָדזשעזש? פאַרשפּרײט געװאָרן 
אין איבער 5 טױיזנט עקזעמפּלאַון, אַ ספּעציעלער נומער, אַפּריל 
9, איז פאַרשפּרײט געװאָרן אין 12 טויזנט עקזעמפּלאַרן, 

די יידישע סאַציאַליסטישע יוגנט-פּרעסע האָט במשך פון די 
0 יאָר פון אומאָפּהענגיקן פּוילן, צווישן ביידע וועלט-מלחמות, געטריי 
געדינט דער יידישער יוגנט אַלס איר פאָרשפּרעכער, פאָרקעמפער און 
וועג-ווייזער די יידישע אַרבעטער-יוגנט האָט דאָס אויסגעצייכנט 
געוואוסט און האָט מיט רירנדיקער ליבע זיך באַצױגן צו איר אייגע- 
נער פּרעסע. אויף אַ נייעם נומער האָבן די יינגע לייענער אויס- 
געקוקט מיט אומגעדולד. זיי פלעגן די צייטונג איבערלייענען פון 
עק ביז עק. ווען ס'איז נויטיק געווען, זענען זיי געווען פרייוויליקע 
פאַרשפּרײיטער,. איז די יוגנט-פּרעסע געװען מאַטעריעל געענגט, 
איז גענוג געוען אַן אַפּיל --- און טויזנטער יוגנטלעכע האָבן פון 
זייערע שװער-פאַרהאָרעװעטע קליינע לוינען אַראָפּגענומען די גראָשנס 
און גילדנס און עס אַװעקגעגעבן פאַר דער צייטונג, 


4. די סאָציאַליסטישע קינדער-באַוועגונג 


צום 10-יאָריקן יובל פון סאָציאַליסטישן קינדער-פאַרבאַנד 
,סקיף" איז זיך צונויפגעקומען אין ואַרשע זיין ערשטער לאַנדי 
צוזאַמענפאָר. דאָס איז געװען פון 1טן ביזן 3טן אָקטאָבער 1926. 
(אַ לאַנד-קאָנפערענץ איז פאָרגעקומען מיט 7 יאָר פריער --- אין 
אַפּריל 1929), 

עס זענען געקומען 72 דעלעגאַטן, וועלכע האָבן רעפּרעזענטירט 
5 טויזנט מיטגלידער. די דעלעגאַטן זענען נישט געווען קיין קינדער, 
נאָר זייערע לערער און פירער. לויטן עלטער האָבן זיי זיך געטיילט; 
1 פון 17 ביז 25 יאָר: 16 פון 25 ביז 40 יאָר; 5 איבער 40 יאָר, 
5 זענען געווען מענער און 17 פרויען (וועגן די איבעריקע 10 זענען 
נישטאָ קיין ידיעות),. לוט זײיער באַשעפטיקונג זענען 7 דעלעגאַטן 
געווען לערער, 7 פון דער אַרבעטנדיקער אינטעליגענץ: דער רוב 
איז באַשטאַנען פון אַרבעטער און אָנגעשטעלטע. 17 דעלעגאַטן 
האָבן געהאַט גימנאַזיע-בילדונג, 7 -- אוניווערזיטעט-בילדונג און 
3 --- פאָלקס-שול-בילדונג, 

די אַרבעט איז געפירט געװאָרן אין איבער הונדערט שטעט, 
די ציילונג אין ,,סקיף" האָט באַװיזן, אַז דאָס ערשטע אָרט לוט דער 
צאָל פאַרנעמען די קינדער, װאָס לערנען זיך אין די מלוכהשע 
פאָלקס-שולן (, פּאָוושעכגע"); אויפן צווייטן אָרט האָבן זיך געפונען 
קינדער, וועלכע זענען שוין געווען ביי דער אַרבעט: אויפן דריטן 
אָרט זענען געקומען קינדער פון די יידיש-וועלטלעכע פאָלקס-שולן, / 
אין די ערשטע יאָרן פון ,סקיף" האָבן די קינדער פון די יידיש- 
וועלטלעכע פאָלקס-שולן פאַרנומען דעם אױבנאָן, 

אין זיין באַגריסונג-בריוו צום ערשטן לאַנדיצוזאַמענפאָר האָט 
דער פאָרזיצער פון צענטראַל-קאָמיטעט פון , בונד" אין פּוילן, נח, 
געשריבן : 

אונזער יוגנט-באַוועגונג איז דאָך איינס פון דעם שענסטן 
און בעסטן װאָס אונזער פּאַרטײ, דער , בונד", פאַרמאָגט, און דער 

,סקיף", דער יינגסטער צוייג פון דער דאָזיקער באַװעגונג, איז 
אונזער ליבלינגס-קינד". , עס אין נישטאָ ביי אונז קיין איבעררייסן 
צווישן איין דור רעװאָלוציאָנערע קעמפער און א צווייטן. דער יינגער 
דוֹר מישט זיך אויס מיטן אַלטן. די אַלטע אונזערע װערן נישט 
אָפּגעשטױסן. דאָס װוערן די מחנות פון די יינגע אַלץ גרעסער 
און גרעסער. אָט אַזױ קומט פאָר אונזער , דור הולך ודור בא". 
, איר , סקיפסטן פאַרנעמט דעם ערשטן שטאַפּל אין אונזער יוגנט" 
באַװועגונג, איר זענט געגליכן צו דעם קװאַל, וועלכער גיט דעם 
אָנהױיב פון אַ גרויסן, אַ מעכטיקן שטראָם. פון אייך נעמט דעם 
אָנהױב אונזער יוגנט-באַוועגונג. איר שטעלט צו נײע מחנות צו 
אונזער יוגנט-בונד , צוקונפט" און גליכצייטיק פאַרנעמט איר אַ 
זעלבסטשטענדיק אָרט אין דער יוגנט-באַוועגונג, דערפילט איר 
ספעציעלע אויפגאַכע. מיר זעען אייך אומעטום, וואו עס קאָכט 
קאַמף, ווא עס ברענט אַ פייער. די הילף-אַרבעט, װאָס איר לייס- 
טעט פאַר אונזער באַװעגונג, פאַר אונזער פּאַרטײ, איז נישט אָפּצו- 
שאַצן. אַחוץ דעם אוממיטלבאַרן נוצן, װאָס איר גיט אונז, טראָגט 
איר אַריין אין אונזער באַװעגונג אַזױ פיל חן אַזױ פיל שיינקייט". 
איר זייט יינג -- און דאָס איז שייף, 

פון די פאַרשידענע אַרגאַניזאַציעס, װאָס האָבן צוגעשיקט פאָר- 
שטייער צו האַלטן באַגריסונג-רעדעס, װעלן מיר דאָ דערמאָנען : די 
צענטראַל-קאָמיטעטן פון ,בונד" און פון יוגנט-בונד ,צוקונפט", דער 
לאַנד-ראַט פון די פּראָפּעסיאָנעלע פאַראיינען, די צענטראַלע יידישע 
שול-אָרגאַניזאַציע, וי אויך די פּוילישע אַרבעטער-אָרגאַניזאַציעס ;קינ" 
דער-פריינט" און ,רויטער האַרצער". דער פירער פון סאָציאַליסטישן 
דערציאונג-אינטערנאַציאַנאַל, קורט לעװענשטיין, האָט צוגעשיקט אַ 
שריפטלעכע באַגריסונג; אַחוץ דעם האָט דער זעלבער אינטערנאַצי- 
אָנאַל אויך צוגעשיקט זיין פאָרשטייער, ווילי האָקע, אַלס דעלעגאַט צום 
צוזאַמענפאָר, 

מיט װאָס האָט זיך דער צוזאַמענפאָר פאַרנומען ? 

ח. ש, קאַזשדאַן האָט געלײיענט אַ רעפעראַט ועגן , סאָציאַליסטי- 
שער דערציאונג אין אונזער צייט". עמנואל פּאַט האָט אָפּגעגעבן דעם 
טעטיקייט-באַריכט פון דער ,/סקיף"-צענטראַלע,. דער צוזאַמענפאָר אין 
צעטיילט געװאָרן אין דריי סעקציעס, װאָס האָבן זיך פאַרנומען מיט 
ענינים פון דערציאונג, סקויטינג און אָרגאַניזאַציע. 

פון באַריכט איז קלאָר געװאָרן, אַז במשך פון די ערשטע 10 יאָר 
האָט די קינדער-באַװעגונג דורכגעמאַכט אַ שווערן פּיאָנערן-וועג, װאָס 
האָט זי אַרויסגעפירט אויף ברייטע פרייע! שטחים. דער ;סקיף" האָט 
ביי די יידישע אַרבעטער-קינדער איינגעפירט נייע מנהגים, יום-טובים 

און אױיסגעאַרבעט אַ נייעם לעבנס-סטיל. די קינדער האָט מען אַרױס- 

געפירט צו ואַלד און טייך, צוגעוואוינט צום קאַלעקטיוון און החברישן 

לעבן, 

אין די ערשטע 8 יאָר ניז אַפּריל 1929 האָט מיט דער אַרבעט אָנגע- 
פירט אַ צענטראַלע, װאָס דער ;בונד" האָט באַשטימט. אויף דער 
ערשטער לאַנד-קאָנפערענץ אין 1929 האָבן די טוער גהנא פון זיך 
אויסגעװויילט אַן אָנפּירנדיקע איינריכטונג,. אַ גרויסע הילף אין דער 
אַרבעט איז געווען די , קליינע פאָלקט-צייטונג" -- אַ קינדער בײלאַגע 
צו דער בונדישער ,פאָלקס-צייטונג", די קינדער פלעגן האָבֿן די 

;קליינע פאָלקס-צייטונג" יעדן פרײיטאָג, 
די רעפעראַטן, װאָס זענען געהאַלטן געװאָרן, װעלן געבן א באַ- 

גריף וועגן די פּראָבלעמען, מיט יועלכע מ'האָט זיך פאַרנומען. דהיינו : 

1 די אַרבעט פון ,סקיף" צווישן די שילער פון די יידיש-וועלטלעכע 
שולן, 

2, וי אַזױ געווינען די ברייטע מאָסן שילער ? 

8 ,סקיף"-אַרבעט צוישן אַרבעטער-קינדער און גאָסן-קינדער. 

4. קלוב-אַרבעט אין ;סקיף", 

9 דער העלפער אין דער ;סקיף-אַרבעט", 

6 די אידעאָלאָגיע פון סאַציאַליסטישן סקויטינג, 

7 זומער-טעטיקייט, 

8, מעטאָדן און פאָרמען פון סקויטינג (דעם דאָזיקן רעפּעראַט האָט 
געהאַלטן װאָלף ראָזאָוסקי, וועלכער איז אַליין דערצויגן געװאָרן 
אין , סקיף? און איזן אין 1943 געװען קאָמענדאַנט פון אַ 
פראָנט אין די שלאַכטן פון װאַרשעװער געטאָ). ראַזאָווסקי האָט 
אין זיין רעפעראַט גערעדט וועגן שפּיל און פרייד פון קינדער. 

9 אַרבעט צוישן דערװאַקסענע, 

0 עסקיף?-אַרבעט אין קליינעם שטעטל, 

1 אָרגאַניזאַציאָנעלע ענינים, 
כאָטש די קינדער פון די יידיש-וועלטלעכע שולן האָבן לויט דער 

צאָל פאַרנומען דאָס דריטע אָרט, זענען זיי געווען די אַקטיווסטע אין 

;סקיף" און דער גייסטיקער אויבערשיכט פון דער אָרגאַניזאַציע, בעיקר 

פון זיי זענען אויסגעוואקסן די פירער און טוער. עס האָט זיך געלאָוט 
באַמערקן אַ געוויסע פּסיכאַלאָנישע װאַנט צווישן קינדעל אַרבעטער 
און שילער. די דאָזיקע עװואַנט" האָט מען זיך געמיט ברעכן דורך שאַפן 
אָן איינהייטלעכע חברישע אַטמאָספער, 

איינס פון די שווערסטע פּראָכלעמען זענען געווען די גאָסן-קינדער 
(היימלאָזע, יתומים, הענדלער, אנאַלטאַבעטן א. א. װו,),. די פירער פון 
;סקיף" האָבן פאַרשטאַנען, אַז ס'איו זייער הייליקע פליכּט צו קומען 
צו די אַממערסטן אומגליקלעכטע און באַעװולהטצ און זיי ברענגען די 
נויטיקע גיײיסטיקע הילף,. אין אַזאַ שטאָט, וי באַראַנאָװויטש האָט די 
,סקיף"-אָרגאַניזאַציע אָנגעהויבן איר עקויסטענץ פון צונויפנעמען די 
גאַסן-קינדער,. די גאָסן"קינדער זענען געלייטערט און דערהויבן גע" 
װאָרן. אין א ריי פאַלן האָט דער , סקיף" געהאָלפן אַריבערפירן גאָסן" 
קינדער צו פּראָדוקטיווער אַרבעט, 

דער צוזאַמענפאָר האָט אָנגענומען באַשלוסן וועגן דער ווייטערדי- 
קער אַרבעט, האָט אוױיסגעאַרבעט סטאַטוטן און פּרינציפן פון דער אָר- 
גאַניזאַציע. 

די גייע צענטראַלע איז צוואַמענגעשטעלט געװאָרן דורך 8 פאָר- 
שטייער פון ,בונד", 2 פאָרשטייער פוֹן יוגגט-בונד ;צוקונפט" און 19 
;סקיף"-טוער, געוויילט דורך דעם לאַנד-צוזאַמענפאַָר. 

וועגן עלטער פון די מיטגלידער איז אָנגענומען געװאָרן אַזֹאַ באַ- 
שׂלוס : 

;אין ;סקיף" ווערן אָנגענומען קינדער נישט יינגער פון 10 יאָר 
און נישט עלטער פון 18 יאָר", 

עס איז אויך איינגעשטעלט געװאָרן אַ ספּעציעלע צערעמאַָניע 
ביים אריינטרעטן אין דער אָרגאַניזאַציע. געוויינלעך פלעגט עס גע- 
מאַכט ווערן גרופּעטווייז אויף אַ פייערלעכן אַפּיל. די מיטגלידער 
האָבן געגעבן אַזאַ פייערלעכן צוזאָג : 

,מיר זאָגן צו דעם סאָציאַליסטישן קינדער-פאַרבאַנד עסקיף", 
אַז מיר ועלן זיין טרייע, איבערגעגעבענע מיטגלידער, מיר װעלן 
אויספירן אַלע אַרבעטן אוֹן װועלן זיין גרייט אויף יעדן רוף. מיך 
זאָגן צו צוזאַמען מיטן ,סקיף? קעמפן פאַר דער באַפוייאונג פון די 
אַרבעטער, פאַרן סאָציאַליזם?, 

בעת דער פאָרשטייער פון , סקיף"-קאָמיטעט האָט פאַר די 
נייע מיטגלידער פאָרגעלייענט דעם טעקסט פון דעם צװאָג, האָבן 

זיי געהאַלטן די רעכטע פויסט אויפגעהויבן אין דער הויך און דער- 

נאָך געענטפערט דריי מאָל: ,חברשאַפט"! 
ווען ,סקיפסטן? זענען אַלט געװאָרן 16 יאָר האָט מען זיי אַריבער- 

געפירט אין יוגנט-בונד, 
די מיטגלידער האָבן געטראָגן אַן אוניפאָרם, גענייט לױט אַ 

ספּעציעלן סטיל, אַ טונקל-בלויע בלוזע מיט אַ סקויטישן פּאַס, קור- 

צע סקויטישע גראַנאַטענע הויזן אָדער אַ ברייטע און קורצע גראַנאַ- 

טענע קליידל, אויפן קאָפּ -- אַ גראַנאַטענעם בערעט. איף דער 

בלוזע איז געווען צוגענייט אַ רויטער פאַלק, 
פון די באַשלוסן איז כדאי באַזונדערס צו דערמאָנען אַ װענ- 

דונג צו דער צענטראַלער יידישער שול-אָרגאַניזאַציע צו צוטרעטן 

עפענען יידיש-וועלטלעכע נאָכמיטאָגישולן פאַר די קינדער פון די 

, פּאָוושעכנע? שולן (וואו מען האָט געלערנט אַלץ אויף פּױליש), 
וועגן אָרט פון , סקיף? אין דער אַרבעטער-באַװעגונג האָט דער 

צוזאַמענפאָר פעסטגעשטעלט: 

1 דער , סקיף" איז די בונדישע קינדער-אָרגאַניזאַציע, 

2 דער ,סקיף" געפינט זיך אונטער דער דירעקטער אָנפירונג פון 
,בונד", פון זיינע צענטראַלע און אָרטיקע אינסטאַנצן, 

3 דער יוגנט-בונד , צוקונפט" טיילט צװאַמען מיטן , בונד" די 
זאָרג און פאַראַנטװאָרטלעכקײט פאַר דער אַרבעט און אַנטװיק- 
לונג פון ,, סקיף", 

4 דער ;סקיף" איז אַ מיטגליד פון סאַציאַליסטישן דערציאונג- 
אינטערנאַציאָנאַל, 
דער צוזאַמענפאָר, װאָס האָט ערנסט און זאַכלעך זיך פאַר- 

נומען מיט ויכטיקע פּראָבלעמען פון יידישן קינדער-לעבן, האָט 

אויך געהאַט אַ ריי פייערלעכע מאָמענטן און איז געווען באַגלײט 

מיט איינדרוקספולע קינדער-פייערונגען, 
צום סוף פון צזאַמענפאָר, װאָס איז געשלאָסן געװאָרן דורכן 

פאָרזיצער י. פּאַט, האָט נאָך גערעדט הענריק ערליך, וועלכער איז 

אויפגענומען געװאָרן דורך אַלעמען מיט גרויסער באַנייסטערונג. ער" 

ליך האָט געזאָגט, אַז ער איז פול מיט פרייד צוליב דעם, װאָס אונ- 

טער די פליגל פון דער בונדישער באַװעגונג איז אויסגעװאַקסן אַואַ 

געזונטע, אַזאַ באַואוסטזיניקע מחנה פון סאָציאַליסטישע קינדער, 

געווען אַרומגערינגלט מיט אַזאַ ים פון ליבע און באַגײיסטערונג מצד 
די יידישע פאָלקס-מאַסן?., 

וועגן ווערט פון דער , סקיף"-באַוועגונג װעט אַמבעסטן עדות 
זאָגן אַביסל אַ הזייטיקער". דער פאָרשטײיער פון סאָציאַליסטישן 
דערציאונג-אינטערנאַציאַנאַל, ווילי האָקע, אַלײן אַ ויכטיקער סאָ- 
ציאַליסטישער טוער צוישן קינדער, האָט נאָכן צזאַמענפאָר צוֹגע" 
שיקט פון אוױיסלאַנד צו דער צענטראַלע פון ;סקיף" אַ בריו, אין 
וועלכן עס איןז געזאָגט געװאָרן: 

אייער באַװועגונג, װאָס איז אָנגעפילט מיט אַ הערלעכן סאָ 
ציאַליסטישן גייסט און פאַרמאָגט צאַלרייכע גייסטיקע און מאָראַלײ 
שע קרעפטן פון אַ הויכן וערט, און איז גרייט אירע בעסטע כוחות 
אָפּגעבן פאַר אונזערע שיינע און אײינגעבאַקענע אין אונזער האַרץ 
דערציאונג-אידעאַלן, די באַװעגונג, װאָס שטרעבט אַרויסצופירן די 
טויזנטער יינגע מענטשן, וועלכע געפינען זיך אין אירע רייעןן פון 
דער האָפּנונגסלאָזער, חושכדיקער און פריײדלאָזער קעגנװאַרט אין 
דער העלער, ליכטיקער, פון יוגנט-גליק אויסגעפילטער צוקונפט, 
--- די דאָזיקע באַװעגונג געהערט צו דער עליטע פון סאָציאַליס- 
טישן דערציאונג-אינטערנאַציאָנאַל. איר האָט אין מיין אָנוװעזנ" 
הייט געזען די ענגע פאַרבינדונג פון אייער באַװעגונג מיטן סאָציאַ- 
ליסטישן דערציאונג-אינטערנאַציאָנאַל. פאַר מיר אין דער באַזוך 
ביי אייך געווען אַ קװאַל פון נייע קענטענישן און דערפאַרונגען און 
אַ שטויס צו וייטערדיקער אומדערמידלעכער אַרבעט אין דינסט 
פון אונזערע אַרבעטער-קינדער", 

דער , סקיף" איז נאָך דעם ערשטן לאַנד-צוזאַמענפאָר ווייטער 
געגאַנגען באַרג-אַרױף. ער האָט אױסגעברייטערט זיין טעטיקייט 
און פאַרטאָפּלט זיינע רייען, דערגרייננדיק אַ מיטגלידערשאַפט פון 
0 טויזנט קינדער. די געטריײישאַפט פון זיינע יינגיטשקע מיטגלי- 
דער איז געווען אין לשער. פון זיינע רייען איז אַרױסגעקומען, וי שוין 
דערמאַנט, לושעק בלאָנעס, דער יינגסטער מיטגליד פון דער ,יידישער 
קאַמף-אָרגאַניזאַציע? אין װאַרשעװער געטאָ, װעלכער איז אין 
עלטער פון קוים 13 יאָר געפאַלן אין 1943 נאָכן באַװאָכנטן קאַמף 
מיטן נאַציישונא אויף די געטאָיבאַריקאַדן,. פון די רייען פון , סקיף" 
(און שפּעטער פון יוגנט-בונד , צוקונפט') זענען אויך אַרױסגעקו" 
מען װאָלף ראָזאָווסקי און מאַרעק עדעלמאַן --- ביידע קאָמענדאַנטן פון 
קאַמף-אָפּטײלונגען אין באַװאָפנטן אויפשטאַנד אין װאַרשעװער געטאָ 

אין 1943, ראָזאָווסקי איז אומגעקומען. מאַרעק עדעלמאַן --- אַ קינד 
פון אַ בונדישער היים -- האָט איבערגעלעבט דעם צזאַמענברוך פון 
אויפשטאַנד און איז ווייטער געווען דער קאָמענדאַנט פון אַן אָפּטײלונג 
געטאָדקעמפער, װאָס האָבן זיך אַדורכגעריסן דורך דער נאַצי-קייט און 
אַ לאַנגע צייט געפירט אַ פּאַרטיזאַנען לעבן אין די וועלדער. איך 
פיל אַנדערע , סקיפיסטן? האָבן זיך שפּעטער אויסגעצייכנט אין אויפ- 
שטאַנד פון װאַרשעװער געטאָ. 


פו. אויפן געביט פון ספּאָרט 


דער אויפשטייג פון דער יידישער אַרבעטער-ספּאָרט-געזעלשאַפט 
,מאָרגנשטערן* (,יוטשניא? אויף פּויליש) איז געווען פאַרבונדן מיט 
גרויסע שוועריקייטן, 

די ספּאָרט-באַװעגונג אין פּוילן איז אין פאַרגלייך מיט אַנ- 
דערע לענדער בכלל געוען אַ שװאַכע. די לעצטע יאָרן פאַרן קריג 
איז טאַקע דער חשק צו ספּאָרט געשטיגן, ס'האָבן אָבער געפעלט די 
אָביעקטיווע באַדינגונגען און מאַטעריעלע מיטלען, װאָס זאָלן מעג-י 
לעך מאַכן אַ ספּאָרט-באַװעגונג אין אַ גרויסן מאַסשטאַב. אויף דער 
יידישער גאַס איז די לאַגע געװוען נאָך ערגער. דער פּיאָנער פון 
ספּאָרט ביי יידן אין פּוילן איז געווען דער ,מכבי", װאָס האָט גאָר 
גיך פאַרלוירן דעם שוואונג פון די ערשטע יאָרן און אָנגעהױיבן צו 
וועגעטירן, 

צו אַלע צרות האָט די יידישע אַרבעטער-ספּאָרט-אָרגאַניזאַציע 
געהאַט נאָך אויסצושטיין פון פּאָליצייאישע רעפּרעסיעס. גענוג צו 
זאָגן, אַז אין די יאָרן 1929--1924 האָט די אַדמיניסטראַטיווע מאַכט 
געשלאָסן אָפּטײלונגען פון ,מאָרגנשטערן" אין 32 שטעט. נישט 
געקוקט דערויף האָט די יידישע אַרבעטער-ספּאָרט-באַװעגונג, װאָס 
האָט בעיקר אַרומגענומען אַ יוננט-עלעמענט, זיך פאַרברייטערט און 
פאַרטיפט, 

אין אַפּריל 1929 איז פאָרגעקומען דער ערשטער לאַנד-צוזאַמעג- 
פאָר : אין פעברואַר 1924 דער צווייטער, צום צווייטן צוזאַמעג- 
פאָר זענען אין ,,מאָרגנשטערן* געווען 112 אָרטיקע אָפּטײילונגען מיט 
איבער 5000 מיטגלידער, 

פון יוני 1929 האָט אָנגעהויבן דערשיינען אַן אייגענער אָרגאַן 
דער ,אַרבעטער-ספּאָרטלער?. נאָך צוויי יאָר דערשיינען האָט מען 
צוליב פינאַנציעלע שװועריקייטן דעם קאַרבעטער-ספּאָרטלער" אָפּגע- 
שטעלט, אָנשטאָט דעם איז געװאָרן איינגעפירט אַ וועכנטלעכע בײלאַגע 

(יעדן מאָנטאָג אַ זייט) פאַר ספּאָרט אין דער בונדישער פפאָלקס- 
צייטונג". 

דער ,מאָרגנשטערן" איז געווען אין פּוילן די יידישע סעקציע 
פון סאָציאַליסטישן ספּאָרט-אינטערנאַציאָנאַל,. אין לאַנד איז ער געווען 
פאַרבונדן מיטן ,פאַרבאַנד פאַר ארבעטער-ספּאָרט אין פּױלן", װאָס 
איז אָנגעפירט געװאָרן דורך מיטגלידער פון דער פּױלישער סאָציאַ- 
ליסטישער פּאַרטײ. אידעאָלאָגיש און פּאָליטיש איז דעף ,מאָרגנ- 
שטערן" געווען פאַרבונדן מיטן , בונד" און יוגנט-בונד ,צוקונפט", 

תמיד האָט דער ;,מאָרגנשטערן" אונטערגעשטראָכן דעם פּראָלש- 
טאַריש-סאָציאַליסטישן כאַראַקטער פון דער אָרגאַניזאַציע און די אייגנ- 
אַרטיקײט פון איר ספּאָרט-אַרבעט. קיין שום אָפּטײלונג פון , מאָרגן- 
שטערן" האָט נישט געטאָרט אין קיין שום פאַל זיך באַנוצן מיט 
מיליטערישע אינסטרוקטאָרן פון מלוכהשן אמט פאַר פיזישער דער" 
ציאונג. מאַסן-ספּאָרט פאַר קערפּערלעכער אַנטװיקלונג, פרייד און 
שסטעטישן גענוס --- דאָס איז געווען די אויפגאַבע פון ,,מאָרגנשטערן". 

די לעצטע יאָרן פאַרן קריג האָט דער ;מאָרגנשטערן" אַנגאַזשירט 
ערשטקלאַסיקע אינסטרוקטאָרן פון אױיסלאַנד (פינלאַנד, סאָציאַליס- 
טישע עמיגראַנטן פון דייטשלאַנד א. אַ), וועלכע האָבן נאָך מער 
געהויבן דעם ספּאָרט-ניואָ פון דער אָרגאַניזאַציע. די גרעסטע אָפּטײ- 
לונגען זענען געווען אין װאַרשע און לאָדזש, 

דעם 26טן פעברואַר 1987 איז פאָרגעקומען א באַריכט-פאַרזאַמ- 
לונג פון דער װאַרשעװער אָפּטײלונג פון ;מאָרגנשטערן'. נאָך אַ 
ווערביר-אַקציע, װאָס האָט אַרײנגעברענגט נייע 000 מיטגלידער, האָט 
דער ;,מאָרגנשטערן" אין ואַרשע געציילט 1800 מיטגלידער. קיין 
שום ספּאָרט-אָרגאַניזאַציע אין פּוילן, נישט קיין פּוילישע און נישט 
קיין יידישע, האָט נישט געציילט אַזאַ הויכע צאָל מיטגלידער אין איין 
שטאָט. דער יערלעכער בודזשעט פון דער װאַרשעװער אָרגאַניזאַציע 
האָט באַטראָפן 30 טויזנט גילדן -- פאַר די אָרעמע פאַרהעלטענישן 
פוֹן פּוילן איז עס געווען אַ זייער גרויסע סומע. אין דער גימנאַס- 
טישער סעקציעי אַליין האָבן זיך באַטײליקט 924 מיטגלידער, 

פון די טעטיקייטן פון װאַרשעװער , מאָרגנשטערן" װעלן מיר 
דאָ דערמאָנען בלויז אַ פּאָר מאָמענטן: יעדעס יאָר אין חודש 
יאַנואַר, צום יאָרצײט פון פאַרשטאָרבענעם יידישן אַרבעטער-פירער 
װולאַדימיר מעדעם, האָט דער , מאָרגנשטערן" דורכגעפירט אַ וועט- 
מאַרש פון װאַרשע קיין מיעדזעשין צו דער קינדער-סאַנאַטאָריע אויפן 

נאָמען פון װולאַדימיר מעדעם --- אַ מהלך פון 26 קילאָמעטער. צענט- 
ליקער יינגלעך און מיידלעך פלעגן זיך באַטײליקן אין דעם פאַרמעסט. 
די יאָר-יערלעכע טורן-פעסטן זענען שטענדיק געווען א יום"טוב אויף 
דער יידישער אַרבעטעריגאַס, אין יאָר 1933, למשל, דעם 17טן אַפּריל 
--- אַ פּאָר װאָכן נאָך היטלערס קומען צו דער מאַכט אין דייטשלאַנד 
--- האָבן אין גרעסטן װאַרשעװער זאַל, אין צירק, דריי טויזנט מענטשן 
אָנגעפּאַקט דעם האָל. 500 אַרבעטער-ספּאָרטלער זענען אַרױיף אויף 
דער אַרענע --- צווישן זיי 2, וועלכע האָבן זיך שפּעטער מיט גאָלדענע 
אותיות אַרײינגעשריבן אין דער מאַרטיראָלאָגיע פון יידישן פאָלק, 
אין העראָאיזם פון אײביקן פרייהייט-קאַמף: מיכאל קלעפּפיש און 
זלמן פרידריך --- 2 פירער פון װאַרשעװער געטאָ-אױפשטאַנד אין 
3, 

0 ספּאָרטלער, יוגנטלעכע אַרבעטער, אַרבעטער-מײידלעך און 
קינדער, האָבן פאַר 2 טויזנט אַרבעטער אױסגעשפּילט אַ סימפאָניע 
פון מענטשלעכן קערפּער. עס איז געוען אַ שפּיל פון גלידער, פון 
הענט און פיס, אַ שפּיל פון ריטם, פול מיט מוזיק. דער אויסגע- 
פּײיניקטער, פאַרהאָרעװעטער גוף פון דעם יוגנטלעכן אַרבעטער האָט 
באַקומען אַ תיקון,. אויסגעגלייכט האָט זיך זיין רוקן, אויפגעהויבן 
האָט זיך זיין קאָפּ, (בער י. ראָזען, ,יוגנט-וועקער" נר' 9, 1933), 

גרויסע עפנטלעכע טורן-פעסטן זענען אויך פאָרגעקומען אין 
לאָדזש, וי אויך אין קלענערע שטעט. צום 10יעריקן יובל פון 
,מאָרגנשטערן* אין לאָדזש האָט ער שוין געהאַט הינטער זיך 16 
אַדורכגעפירטע טורן-פעסטן, 

דער , מאָרגנשטערן? האָט זיך אויך באַטײליקט אין אייניקע 
אָלימפּיאַדעס אין או{יסלאַנד, נישט שטענדיק האָט מען די אינ- 
לאַדונגען פון סאָציאַליסטישן ספּאָרט-אינטערנאַציאָנאַל געקאָנט אַנט- 
קעגנקומען. פיל מאָל האָט די פּױלישע רעגירונג זיך אָפּגעזאָגט אַרױס- 
צולאָזן די אַרבעטער-ספּאָרטלער קיין אויסלאַנד, צװישן אַנדערע 
האָט מען פאַרבאָטן 200 , מאָרגנשטעריאַנער? צו פאָרן אין 1937 צו 
דער אֶלימפּיאַדע אין אַנטװערפּן. אין אייניקע אַנדערע האָט מען 
זיך יאָ באַטײליקט, 

דער לעצטער צװאַמענפאָר פון , מאָרגנשטערן", דער 3טער, 
איז פאָרגעקומען סך-הכל אַ פּאָר חדשים פאַרן צווייטן וועלט-קריג, אין 
מאַי 1929, אין שאָטן פון אָנקומענדיקן שטורם האָבן זיך באַראַטן די 

שלוחים פון דער יינגער יידישער מחנה, װאָס האָט מאַרשירט אונטערן 
רוף : פריש -- פריי, שטאַרק --- טריי, 

דער , מאָרגנשטערן" איז געווען די גרעסטע אָרגאַניזאַציע פון 
גימנאַסטישן ספּאָרט אין פּוילן, װאָס שייך ספּעציעל אויף דער 
יידישער גאַס, האָט ער זיך אַרױסגערוקט אויפן ערשטן אָרט סיי מיט 
דער קװאַליטעט, סיי מיט דער צאָל מיטגלידער, 

פאַרן קריג האָט די בירגערלעכע ,ספּאָרט-צייטונג? (אַרױס- 
געגעבן דורכן פאַרלאַג פון דער ואַרשעװוער צייטונג -- ,דער 
מאָמענט?) דורכגעפירט ביי אירע לייענער אַן אַנקעטע ועגן דעם 
ווער ס'איז דער גרעסטער ידישער ספּאָרט-קלוב אין פּױלן, די 
אַנקעטע האָט אַרויסגערופן אַ גרויסן אינטערעס ביי דער יידישער 
ספּאָרט-יוגנט אין גאַנצן לאַנד. די לייענער האָבן געפסקנט, אין 
הסכם מיט דער וירקלעכקייט, אַז דער גרעסטער ספּאָרט-קלוב ביי 
יידן אין פּוילן איז דער , מאָרגנשטערן". קרוב 6 טױזנט לײענער 
האָבן אָפּגעגעבן זייערע שטימען לטובת , מאָרגנשטערן", װאָס האָט אין 
שייכות מיט דעם באַקומען פון דער צייטונג אַן אויסצייכענונג,. די 
גאַנצע יידישש און פוילישע ספּאָרט-פּרעסע האָט גערעדט מיט 
אָנערקענונג וועגן די ספּאָרט-דערגרייכונגען פון , מאָרגנשטערן? 

צווישן די, וועלכע האָבן לאַנגע יאָרן אָנגעפירט מיט דעם 
,מאָרגנשטערן*, זענען געווען: ד"ר חיים פּיזשיץ, בערנאַרד גאָלד- 
שטיין, מאַוריצי אָזשעך, ד"ר לעאָן פיינער, זלמן פרידריך, מיכאל און גי" 
נאַ קלעפּפיש, אינזשיניער שלמה נאָטקאָווסקי, פּנחס שװאַרץ, מאָריס געל- 
בראָן, לוציאַן בליט, רענע שפּאַצענקאָפּ, י. זייד, א. אייטעל, הערשל 
מלינעק א.א. פיל פון זיי האָבן שפּעטער, בעת דער צווייטער וועלט- 
מלחמה, געשפּילט אַ וויכטיקע ראָל אין דער אונטערערדישער בגנ" 
דישער באַוועגונג, זיך באַטײליקט אין געטאָדאױפשטאַנד פון אַפּריל- 
מאַי 1943 און געפאַלן מיט אַ העלדן-טיט. דרי -- לעאָן פיינער, 
מאַוריצי אָזשעך און בערנאַרד גאָלדשטײן --- זענען בעת דער צווייטער 
וועלט-מלחמה געווען מיטגלידער פון צענטראַל-קאָמיטעט פון אונטער- 
ערדישן , בונד" אין פּױלן. | 


6 קולטוריטעטיקייט 


אין דער גאַנצער געשיכטע פון יוגנט-בונד ‏ צוקונפט" אין 
פּוילן ציט זיך דורך ווי אַ רויטער פאָדים דאָס שטרעבן צו דערהויבן 
די יוגנט גייסטיק און מאָראַליש, דער צענטראַל-קאָמיטעט און די 
קאָמיטעטן אויף די ערטער האָבן נישט בלויז געקלערט און געואָרגט 
ועגן דער טעטיקייט פון דער אָרגאַניזאַציע, וועגן אירע עפנטלעכע 
אַקציעס, נאָר אויך װעגן דער שטילער בהדרגהדיקער אַרבעט פון 
דערציען אַ נייעם מענטש, װעגן שמעלער מאַכן און פאַרשיטן דעם 
תהום צווישן די הויכע אידעאַלן פון סאָציאַליזם און זייערע טרעגער 
--- דער גראַער מאַסע פון אַרבעט און נויט. פאַרשטיין די גרויסע 
פּראָצעסן פון געזעלשאַפטלעכן לעבן, וועקן די געפילן פאַר יושר און 
שיינקייט, העלפן אַנטװיקלען די פאַרבאָרגענע פעאיקייטן פון יעדן 
יחיד, דערציען מענטשן מיט שטאַרקע כאַראַקטעון -- דעם ציל האָט 
זיך געשטעלט די סאָציאַליסטישע בילדונג און דערציאונג פון דער 
יוגנט-אָרגאַניזאַציע מיט יעדן וייטערדיקן יאָר זענען געװאַקסן די 
מעגלעכקייטן און פרוכטבאַרער זענען געווען די רעזולטאַטן, 

װוי ס'איז שוין דערמאָנס אין צוייטן טייל, האָט מען זיך דאָס 
באַמיט צו דערגרייכן דורך סיסטעמאַטישער קרייז-אַרבעט, דורף 
קורסן, לאָגערן און צוזאַמענפליען, פאָרלעזונגען, קאָנצערטן און פאָר- 
שטעלונגען און דורך פאַרשידענע אַנדערע אופנים,. די אָרגאַניזאַציע 
האָט זיך אויך פאַרנומען מיט אויסבילדן די אָנפירער פון אָט דער אַר- 
בעט. אין אַ ריי גרעסערע שטעט זענען פון צייט צוֹ צייט דורכגעפירט 
געװאָרן ספּעציעלע רעפערענטן"שולן, װאו עס זענען געבילדעט 
געװאָרן יוגנטלעכע אָנפירער פאַר דער אויפקלערונג-אַרבעט. אַחוץ 
דעם זענען פאָרגעקומען ספּעציעלע קולטור-קאָנפערענצן, ואוו מ'האָט 
אונטערגעצויגן אַ סך-הכל פון דער אָפּגעטוענער אַרבעט און קלאַר 
געמאַכט אַ ריי פּראָבלעמען, 

דעם 7--9טן אָקטאָבער, 19236, איז פאָרגעקומען אין װאַרשע 
די 3טע קולטור-קאָנפערענץ, צו וועלכער עס זענען געקומען 267 
דעלעגאַטן פון 67 שטעט פון אַלע עקן לאַנד, 

די קאָנפערענץ האָט געעפנט אין נאָמען פון צענטראַל-קאָמיטעט 
פון יוגנט-בונד , צוקונפט" יאָשקע ליפשיץ; אין נאָמען פון צענטראַל- 
קאָמיטעט פון , בונד" האָט גערעדט װיקטאָר אַלטער : אין נאָמען פון 
סאָציאַליסטישן דערציאונג-אינטערנאַציאָנאַל --- וילי האָקע: פון 
, סקיף"? --- קלמן װאַפּנער :+ פון דער צענטראַלער יידישער שול- 
אָרגאַניזאַציע, קולטור-ליגע און מעדעם-סאַנאַטאָריע --- ח.ש,קאַזשדאַן; 
פון צענטראַל-קאָמיטעט פון דער פּוילישער סאָציאַליסטישער יוגנט- 
אָרגאַניזאַציע --- לאַדקאָװסקי; פון יאַף (יידישע אַרבעטער-פרויען- 
אָרגאַניזאַציע) -- דינה; פון לאַנדיראַט פון די פּראָפּעסיאָנעלע 
פאַראיינען --- ש, זיגעלבוים (אַרטור). 

אויף דער קאָנפערענץ זענען געהאַלטן געװאָרן פאָלגנדיקע 
רעפּעראַטן ‏ 

די פּראָבלעמען פון דער יידישער מאַסן-קולטור. רעפץ- 
רענט: ש. מענדעלסאָן. 

2 דער סטרוקטור-קריזיס פון קאַפּיטאַליזם --- װיקטאָר אַלטער, 

2 די אידייעןדשטרעמונגען אין דער פּוילישער געזעלשאַפט --- 
קאַזשימיעזש טשאַפּינסקי (פירער און קולטור-טוער פון פּ.פ.ס, אומ" 
געקומען בעת דער מלחמה אין לאַגער פון אָשװיענטשים אונטער דער 
נאַצי-אָקופּאַציע). 

4 די אידייאישע שטרייטן אין דער יידישער אַרבעטער באַ- 
וועגונג --- יאָשקע ליפשיץ, 

5 פאַשיסטישע און סאָציאַליסטישע יוגנט:דערציאונג -- 
משה קליגסבערג, 

6 מאָדערנע יוגנט-פּראָבלעמען -- לעאָן אָלער. 

7. שטייגער-לעבן פון אונזער יוגנט --- קלמן װאַפּנער, 

8. היינטצייטיקע יוגנט-באַוועגונג --- לוציאַן בליט, 

9 די ראָל פון דער אָרגאַניזאַציע -- ע, נאַװאָגרודזקי 

0. די איצטיקע פּראָבלעמען פון מאַרקסיזם --- ד"וי ע. שערער, 

1 די מאַכט-פראַגע אין דער היינטיקער צייט -- הענריק 
ערליך. 

די קאָנפערענץ האָט זיך צעטיילט אין צוויי הױפּט-סעקציעס; 
איינע פאַר אויפקלערונג, דערציאונג און פּראָפּאַגאַנדע: די צוייטע 

--- פאַר עסטעטישער דערציאונג (כאָרן, דראַמאַטישע קרייזן, ביבליאָ- 
טעקן, שיינע ליטעראַטור). אויף דער לעצטער קאָמיסיע האָבן גע- 
האַלטן רעפעראַטן דער מוזיקער י. גלאַטשטײן, דער ביבליאָטעקאַר 
ה. קרוק, דער רעזשיסער מ. פּערנסאָן און דער מויקילערער '. 
טרומפּיאַנסקי, 

דער שלוס פון דער קאָנפערענץ איז געווען אַ פייערלעכער. 
ער איז פאָרגעקומען אין טעאַטער-זאַל , נאָװאָשטשי* פאַר צוויי טויזנט 
פאַרזאַמלטע יוגנטלעכע. עס איז אויך געקומען אַ גרעסערע דע- 
לעגאַציע פון פּוילישע יינגע סאָציאַליסטן. אַחוֹץ די רעדעס אױיף 
דער טעמע ,די נייע קולטור פון דער סאַציאַליסטישער יוגנט", איז 
אויך געווען אַ דייכער קאָנצערט-טייל, אויסגעפירט פון דער יוגנט 
גופא., 

פון 11 ביז 25 דעצעמבער 1937 אין אין װאַרשע פאָרגעקומען 
אַ צװײי-װאָכיקע רעפערענטן-שול, די דריטע לויט דער רײ. עס 
האָבן זיך אין איר באַטײליקט 73 שילער פון 36 שטעט. געקומען 
איז מען אַפילן פוֹן די ווייטסטע עקן, װוי ווילנע פון צפון און האָראָ- 
דענקאָ פון דרום. געלערנט האָט מען 8 שעה אַ טאָג. מהאָט 
זיך פאַרנומען מיט פּראַקטישע און טעאָרעטישע ענינים. עס זיינען 
געווען 98 לעקציעס אויף 28 טעמעס. 25 טוער פון ‏ בונד", פון 
יוגנט-בונד , צוקונפט" און פון דער פּרלישער אַרבעטער-באַװעגונג 
האָבן געהאַלטן די לעקציעס. דאָס אין געוען אין פולן זין פון 
װאָרט אַן אַרבעטער-אוניווערזיטעט. די שילער -- אין עלטער פון 
7 ביז 20 יאָר -- האָבן געאַרבעט מיט גרויס התמדה און צוגש" 
שטעלט שריפטלעכע אַרבעטן װעגן די באַרירטע פּראָבלעמען. 

מחמת די גרויסע הוצאות איז נישט געװען מעגלעך אָפט 
דורכצופירן רעפערענטן-שולן אין לאַנדימאַסשטאַב. מען האָט דע- 
ריבער אויך איינגעאָרדנט ראַיאָנע רעפערענטן-שולן אין די גרע- 
טערע פּראָװינץ-צענטערן, וואוהין עס פלעגן קומען יוננטלעכע פון 
די אַרומיקע שטעטלעך. דער צענטראַל-קאָמיטעט פון יוגנט-בונד 
האָט אין צוזאַמענאַרבעט מיט אָרטיקע חברים צוגעגרייט דאָס פּראָי 
גראַם און באַזאָרגט די געהעריקע לעקטאָרן., אַזעלכע שולן זענען 
געווען אין לאָדזש, ביאַליסטאָק, ווילנע און אין אַ דיי אַנדערע שטעט, 
אין לאָדזש זענען אויף דער 6-טאָגיקער רעפערענטן-שול אין 1933 
געװען 21 שילער -- 11 פון לאָדזש און 20 פון אָזאָרקאָו, פּיעטר- 

קאָוו, זדונסקאַ - װאָליאַ, דאָברע, גראַבאָו, אוניעוו, קאַליש, סילעו, 
טורעק, אַלעקסאַנדער און בעלכאַטאָו, 

די יידישע אַרבעטער-יוגנט האָט צוגעשטעלט די בעסטע לייענער 
פון יידישע ביכער. אין יעדער שטאָט און שטעטל װאָט עקזיס- 
טירט איינע אָדער עטלעכע ביבליאָטעקן, וואו מ'האָט געטראָפן די 
אַרבעטער-יוגנט נישט בלוין אַלס לייענער, נאָר אויך אַלס אַקטיוע 
טוער און בויער. אין א ריי ערטער האָבן די אָרגאַניזאַציעס פון 
יוגנט-בונד אויפגעשטעלט אייגענע ביבליאָטעקן מיט אַ פּאַסיקן צו" 
קלייב פון ביכער. די לעצטע אאָרן האָט מען אין אייניקע ראַיאָנען 
אויך אָרגאַניזירט װאַנדערנדיקע ביבליאָטעקן מיט סאַציאַליסטישע 
ביכער, װאָס פלעגן געשיקט ווערן פון שטעטל צו שטעטל, 

אין ווילנע, למשל, הגם אין שטאָט זענען געווען גרויסע רייכע 
ביבליאָטעקן, האָט פונדעסטוועגן די , צוקונפטאָרגאַניזאַציע אויפ- 
געבויט אַן אייגענע ביבליאָטעק מיט איבער טויזנט ביכער. אין 
יאָר 1927 האָט די צאָל שטענדיקע לייענער פוֹן דער אָרגאַניזאַציע- 
ביבליאָטעק באַטראָפן 200, 

נאָך שטאַרקער איז געווען די ראָל פון דער ביבליאָטעק אין 
קליינעם שטעטל, אין אַזאַ קליין שטעטל, וי אָזדוטיטש (װואָלין) האָט 
די , צוקונפט? אויפגעבויט אַ ביבליאָטעק פון 2 טויזנט ביכער. און 
מיר לייענען וועגן איר; 

;זי איז דער איינציקער ליכטיקער ווינקל אין דעם קליינעם אַז- 
דוטיטש. פאַר די 14 יאָר זענען דורך דער אָזדוטיטשער , צוקונפט" 
דורכגעגאַנגען הונדערטער יוגנטלעכע. אַ טייל איז אַרײן אין דער 
פּאַרטײ, אַנדערע זענען צעװאָרפן איבער פאַרשידענע שטעט און 
לענדער. פיל זענען געזעלשאַפטלעך פּאַסיוו -- עס האָט זיי פאַר- 
שלונגען דער ביטערער קאַמף פאַרן קיום און דאָס פערזענלעכע 
לעבן, אָבער אַלע זענען זיי געבליבן אונזערע פריינט. אַלע דער- 
מאָנען זיי מיט יראת-הכבוד יענע יאָרן, ווען זיי זענען אַדורכגעגאַנגען 
די סאָציאַליסטישע דערציאונג-שול פון , צוקונפט", 

יוגנט-וועקער", נר' 21, 1927), 


אין צענטליקער שטעט האָבן עקזיסטירט ביים יוגנט-בונד , צו- 
קונפט" כאָרן און דראַמאַטישע קרייזן. אין אייניקע ערטער האָבן 
די כאָרן און דראַמאַטישע קרייזן דערגרייכט אַ באַדייטנדיקע קינסט- 
לערישע הויך. אויפן ערשטן אָרט זענען געגאַנגען דער כאָר פון 

יוגנט-בונד , צוקונפט? אין װאַרשע אונטער דער אָנפירונג פון די- 
ריגענט י. גלאַטשטײן און די דראַמאַטישע סטודיע אונטער דער 
אָנפירונג פון רעזשיסער מ, פּערנסאָן --- דער לעצטער אַליין אויסגע- 
װאַקטן אין דער , צוקונפט". ביידע קינסטלערישע קעמערלעך האָבן 
עקזיסטירט זינט 1926, װאָס שייך דעם כאָר, האָט ער פאַרנומען 
אַן אָרט צװישן די בעסטע 5 יידישע כאָרֹן אין פּוילן, זיין רייכער 
רעפּערטואַר איז באַשטאַנען פון אַרבעטער-לידער, קלאַסישע געזאַג-" 
גען און פאָלקס-לידער. ער פלעגט אַרױסטרעטן אויף אַרבעטער-פייע- 
רונגען און גרויסע עפנטלעכע אונטערנעמונגען. יעדעס יאָר האָט 
ער געגעבן אַ גרויסן קאָנצערט, אויף וועלכן ער האָט דעמאַנסטרירט 
זיינע נייע דערגרייכונעגן דער כּאָר האָט אָנגעהאַלטן זיין עקוֹיס- 
טענץ ביז דער ליקװידאַציע פון װאַרשעװער געטאָ. װאָרום אויך 
צווישן די געטאָ-מויערן האָט דער , צוקונפט"-כאָר ווייטער געזונגען 
זיינע לידער פון ערלעכן גלויבן און האָפן, פון מענטשלעכער שיע- 
קייט און פרייד. 

, דער כאָר פון דער װאַרשעװער , צוקונפט" האָט געזונגען לי- 
דער פון טרויער און אומעט אין די סובטעלסטע ליױישע טענער און 
באַלד דערנאָך האָבן זיך צעטראָנן מעכטיקע קלאַנגען פון אוֹים- 
ברויז און קאַמף. א קלאַסישער מאָטישו פון מװיקאַלישן װעלט- 
אוֹצר און נאָכדעם א פריילעך פאָלקס-ליד מיט טויזנט יידישע חנען 
די פאַרשידנאַרטיקײט האָט געמאַכט פאַרביקער, לעבנטלוסטיקער דעם 
זינגער-קאָלעקטיוו און געפירט װאָס וייטער צוֹ העכערע קינסט- 
לערישע דערגרייכונגען,. הויכער קינסטלערישער ניואָ און פּראָלע- 
טאַרישע דערהויבנקייט זענען געווען די הױפּט-שטריכן פון צו" 
קונפט"-כאָר, װי שטאַרק עס האָט געקלונגען י. ל, פרצעס ,מין 
נישט די װעלט איז אַ קרעטשמע". צום יאָרטאָג פון דער גרויסער 
פראַנצויזישער רעװאַלוציע האָט דער כאָר צוגעגרייט אַ ספּעציעלן 
קאָנצערט פון פראַנצויזישע רעװאָלוציאָנערע לידער. די יידישע 
אַרכעטער-יוגנט האָט אויפגעפרישט דעם גייסט פון פראַנקרייכס פרי- 
הייט-ליבנדיקע זין און טעכטער,. מיט װאָסער קראַפט איז אויסגע" 
זונגען געװאָרן דאָס אַנטי-פאַשיסטישע ליד ,דריי פיילן",. אין דער 
ריזיקער געביידע פון װאַרשעװער צירק זענען פאַרזאַמלט טויזנטער 
יינגע יידישע סאַציאַליסטן און מיט איינגעהאַלטענעם אָטעם הערן 
זיי די קלינגענדיקע שטים פון יינגן זינגער : ,אַ, די װעלט װועט ווערן 
שענער : אָ, די װעלט װעט ווערן בעסער".. . די יערלעכע קאָנצערטן 

פון כאָר זענען געווען אַ יום-טוב פון דער יידישער אַרבעטער-יוגנט, 
די געזונגענע לידער --- אַ מאָזאיק פון קלאַסישע, רעװאָלוציאָנערע, 
פאָלקס-און אַרבעטער-לידער, גרויס אַנערקענונג האָט זיך דער 
כאָר אויך דערװאָרבן ביים אינסצעניזירן און דראַמאַטיזירן אין אַ 
קאָנסטרוקטיוו-סצענישער גאַנצקײט פאַרשידענע אַרבעטער- און פאָלקט" 
לידער. אונטערן איינפלוס פון װאַרשעװער ,צוקונפט"-כאָר זענען 
אויך אָנגערעגט געװאָרן די , צוקונפט"-אָרגאַניזאַציעס אין אַנדערע 
שטעט און שטעטלעך, וואו עס זענען געווען טעטיק , צוקונפט"-כאָרן, 
די פּראָװינצער כאָרן זענען געשטאַנען אין פאַרבינדונג מיטן ואר 
שעווער כאָר, װאָס איז געווען פאַר זיי אַ מוסטער. דער װאַרשע- 
ווער , צוקונפט"-כאָר בראש מיט זיין לאַנגײאָריקן פירער דיריגענט 
און קאָמפּאָזיטאָר י. גלאַטשטײן איז אומגעקומען צװאַמען מיט דער 
גאַנצער יידישער עדה פון װאַרשע", (מ. פּערנסאָן, 

וועגן די טעאַטער-גרופן ביי דער , צוקונפט" קען מען זאָגן, 
אַז זיי האָבן זיך נישט באַמיט נאָכצומאַכן עקזיסטירנדיקע טעאַטערן, 
נאָר געזוכט אַן אייגענעם וועג. לאָמיר װוידער הערן, װאָס עס זאָגט 
וועגן דעם מ. פּערנסאָן -- דער רעזשיסער פון דער װאַרשעווער 
דראַמאַטישער סטודיע ביי דער , צוקונפט"., 

,די דראַמאַטישע קרייזן ביים יוגנט-בונד , צוקונפט" האָבן עקס- 
פּערימענטירט, געזוכט און געפונען דעם פּאַסיקן וועג, כדי צו װערן 
אַ באַשטאַנדיטײל פוֹן דער סאָציאַליסטישער קולטור-אַרבעט. מ'האָט 
נישט געװאָלט געבן סתם שפּיל לשם פאַרוויילונג און אויך זיך 
נישט אַראָפּגעלאָזט צו דער פלאַך פון אַן אַגיטאַטאָרישן טעאַטער. דער 
רעפּערטואַר איז באַשטאַנען פון װערק פון הויך קינסטלערישער 
קװאַליטעט. אויך אין דעם פאַל איז װאַרשע געווען אַ מוסטער פאַר 
אַ ריי אַנדערע שטעט. אַלס אַ דראַמאַטישע אַמאַטאָרן-גרופּע איז די 
װאַרשעװער , צוקונפט"-סטודיע אויפגעטרעטן אויף כלערליי אַרבעטער- 
פייערונגען און אונטערנעמונגען. דער עיקר זענען אָבער געווען די 
אויפפירונגען, װאָס זענען זעלבסטשטענדיק דורכגעפירט געװאָרן אין 
פאַרשידענע טעאַטער-זאַלן אין װאַרשע און אין אַנדערע שטעט. אין 
דריי ריכטונגען איז אַװעק די קינסטלערישע טעאַטער:אַרבעט פון 
דער אצוקונפט?-סטודיע: 1. דראַמע און קאָמעדיע; 2, פּאָליטישע 
און געזעלשאַפטלעכע סאַטירע ; 3, כאָראַל-פּלאַסטישע מאַסן-אויפפי- 
רונגען, 

צו די װאַל-קאַמפּאַניעס פון די יידישע אַרבעטער האָט זי 
עטלעכע מאָל צוגעגרייט פּאָליטישע רעװ פּראָגראַמען, װאָס האָבן 
צוגעצויגן אַ גרויסן עולם. נישט איין מאָל האָט מען זיך אָנגעשטױסן 
אויף דער רויטער בליישטיפט פון דער צענזור, װאָס האָט מיט אַ 
שאַרף אויג נאָכגעקוקט, אַז דער װויץ און די סאַטירע זאָלן נישט 
טרעפן דאָרט, וואוהין מ'האָט געצילט. די אַמביציע פון דער ,צו- 
קונפט"-סטודיע איז געװאַקסן און לסוף איז אויסגעבויט געװאָרן אַן 
אייגענער טעאַטער-זאָל, װאָס האָט געדאַרפט דינען אַלס שטענדיקער 
ווינקל פאַון סאַציאַליסטישן יוגנט-טעאַטער. די מלוכה-מאַכט האָט 
אָבער געקוקט קרום אויף דער געװאַגטער אונטערנעמונג און דאָס 
טעאַטער פאַרבאָטן,. דאָס אָריגינעלסטע, מיט וועלכן די ,צוקונפט"- 
סטודיע האָט זיך אויסגעצייכנט, זענען געווען די כאָראַל-פּלאַסטישע 
מאַסן-אויפפירונגען --- אַ סינטעז פון לעבעדיקן פּאָעטישן װאָרט, 
פּלאַסטישער באַװועגונג און ריטם און מוזיקאַלישן טאָן. זאָלן דער- 
מאָנט ווערן עטלעכע פוֹן זײי: ‏ קלינגט אין די גלאָקן פון אוים- 
שטאַנד? (ה. לייוויק); , טאָג פון יוגנט" (ברונאָ שעגלאנק); , הענט" 
און ,רעקוויעם? (ד, אײנהאָרן);: ;איבערברוך" (מ. בראָדערזאָן -- 
0 שפּילער)", 

דער כאָר און די דראַמאַטישע סטודיע פון דער , צוקונפט" האָבן 
אַריינגעברענגט פיל זונען-שיין אין לעבן פון גרויסן יידישן אַרבע- 
טער-קיבוץ אין װאַרשע. 


זו. לאַגערן 


נאָך מער וי אין די פריערדיקע יאָרן זענען די לאַגערן געווען 
אַ וויכטיקער רינג אין סיסטעם פון דערציאונג. די לאַגערן האָבן 
געדאָרפט באַפרידיקן עטלעכע באַדערפענישן. קודם געבן דעם 
יוגנטלעכן אַרבעטער און אָנגעשטעלטן אַן אָפּױו-אָרט, צוגעפּאַסט צו 
זיין געמיט און טעמפּעראַמענט. מיט דעם האָט מען פאַרבונדן די 
אויפגאַכע פון צוגעוואוינען צום קאָלעקטיוון טאָגיטעגלעכן לעבן און 
פון דערנענטערן זיך צו דער נאַטור. איינגעפירט האָט דאָס די 
װאַרשעװער אָרגאַניזאַציע און נאָכדעם האָט זיך עס שנעל פאַר- 
שפּרייט איבערן לאַנד, 

אין אַ שיינעם נאַטור-:װינקל, אין אַ װאַלד אָדער אין די הויכע 
בערג אין דרום-פּוילן, האָט מען אויפגעבויט אַ רעפּובליק פון גע- 
צעלטן, די יוגנטלעכע האָבן אַליין געפירט די װירטשאַפט און אַלין 
געקאָכט, די טעג זענען אַדורך לוט אַ פעסטגעשטעלטן פּראָגראַם, 
אין די אָװונטן האָט מען פאַרברענגט ביי פייערן פון ברענענדיקע 
האָלץ-שייטער. די לאַגער-רעפּובליקן האָבן זיך אויסגעצייכנט מיט 
זייער אָרדנונג, שיינקייט און געהויבענער שטימונג. אין די יאָרן, 
ווען ס'האָבן זיך געהויבן די כװאַליעט פון אַנטיסעמיטיזם אין פּוילן, 
זענען די לאַגערן פאַרבונדן געװאָרן מיט נאָך אַן אויפגאַנע: קעגנ- 
ווירקן דעם אַנטיסעמיטישן גיפט צװישן די פּױערים. די יוגנט- 
לעכע האָבן זיך אַרױסגעלאָזט אין די אַרומיקע דערפער און גערעדט 
מיט די פּיערים וועגן אַקטועלע פראַגן און געטילט צװישן זי 
אויפרופן און בראָשורן. פּוילישע פּוױערים פלעגן איינגעלאַדן װערן 
צו די לאַגער-פייערונגען און דאָס האָט אוֹיף זיי געמאַכט אַ שטאַרקן 
רושם, נישט אינמאָל האָבן פּויערים געזאָגט, אַו ;אַזעלכע יידן 
האָבן זיי נאָך קיינמאָל נישט געזען". אין די זומער:חדשים האָבן 
יוגנטלעכע פון די לאַגערן זיך אויך געשטעלט צו פעלד-אַרבעט און 
פריינטלעך צוגעהאָלפן די פּויערים אין זייערע אַרבעטן ביים אַראָפַּ- 
נעמען די תבואה, 

די לאַגערן זענען געווען פול מיט עמאַציאָנעלע איבערלעבוג- 
גען. באַזונדערס רייך אין איבערלעבונגען איז געווען דער לאַגער 
פוֹן דער װאַרשעװער אָרגאַניזאַציע אין לאָנצק, אין די בעסקיז'ן"בערג, 
אין יאָר 19234. אין יענעם לאַנער האָבן פאַרברענגט איבער 200 
יוגנטלעכע פון װאַרשע. גראָד איז אױסגעבראָכן אַ גרויסע פֿאַף- 
פלייצונג און דער טייך דונאַיעץ האָט פאַרגאָסן דעם לאַנער, װאָס 
האָט זיך געפונען ביים ברעג. עטלעכע טעג זענען די יוגנטלעכע, 
וועלכע װאָבן זיך געראַטעװעט אויף אַ שפּיץ באַרג, געווען אָפּגעשניטן 
פון דער וועלט. אין אַ קריטישן מאָמענט, האָבן די יוגנטלעכע באַ- 
קומען פעקלעך שפּיז, װאָס מ'האָט זיי אַראָפּגעװאָרפן פון אַן אַעראָ- 
פלאַן,. בעת יענער פאַרפלײיצונג האָט זיך שטאַרק אױיסגעצייכנט 
דעו שפּעטערדיקער געטאָדהעלד מיכאל קלעפּפיש, וועלכער האָט זיך 
געװאָרפן אין די רייסנדיקע כװאַליעס פוֹן דונאַיעץ און געראַטעװעט 
אַ פּויעריש קינד, װאָס אין געלעגן אין אַ וויגל אין אַ שווימענדיקער 
כאַטע, 

נישט שטענדיק זענען די לאַנערן אַראָפּ גלאַטיק. טילמאָל 
איז אויסגעקומען צו קעמפן מיט אַנטיסעמיטישע כוליגאַנעס, וועלכש 
האָבן אַטאַקירט די אָפּרו-ערטער פון דער יידישער אַרבעטער-ינגט, 
אויך די פּאַָליצײי האָט אָנגעטאָן נישט װייניק צרות, 

אין יאָר 1928 זענען אין פאַרשידענע עקן לאַנד געװען 22 
לאַגערן אין צענטואַלן לאַגער צװישן פּלאָצק און גאָמבין זענען 
געווען 295 אָנטיילנעמער, אין גאַנצן לאַנד 3 טויזנט,. אין די 
וועלדער צווישן פּלאָצק און גאָמבין אין פוֹן 15-טן ביזן 30-טן יוני 
אויך דורכגעפירט געװאָרן די ערשטע לאַגערישול. עס האָבן אָנ- 
טיילגענומען בערך 50 יוגנטלעכע. דאָס פּראָגראַם פון דער שול 
האָט אַרומגענומען פאַלגנדיקע קעגנשטאַנדן: 1) נאַטור-װיסנשאַפט, 
2) לאַנדדקענטניש, 3) גיכע חילף, 4) גרונט-באַגריפן פון פּסיכאָלאָגיע 
און דערציאונג, 5) אויספלוגן און זייער אָנפירונג, 6) בוי און טעכ- 
ניק פוֹן לאָגער, 7) לאַגער-פאַרװײלונגען, 8) סקויטישע שפּילערייען 
9) װוירטשאַפּט פון לאַגער. 

אין טראַגישן יאָר 19239, ווען דער שאָטן פון קריג האָט שוין 
באַדעקט די ערד פון פּוילן, זענען דורכגעפירט געװאָרן א ריי לאַגערן 
פון די , צוקונפט"-אָרגאַניזאַציעס אין לאָדזש, ווילנע, ביאַליסטאָק, לוב- 
לין, מעזריטש, װלאַצלאוועק, לוצק, קראַָקע, סאַסנאָװיץ, קאָלאָמײ, 
טלאָנים, טאַרנאָוו און װאַרשע. די װאַרשעװער אָרגאַניזאַציע האָט 

איינגעאָרדנט אַ גרויסן צענטראַלן לאַגער, װאָס האָט זיך געעפנט דעם 
5 יוני אין די וועלדער פון װלאָצלאווקער געגנט,. 6 װאָכן האָט ער 
עקזיסטירט און איז געפאַלן אַ קרבן פון אָנקומענדיקן קריג, 

, פרייטאָג דעם 29 יולי אין דער פרי זענען לויט אַ פאַראָרדענונג 
פון ליפּנער סטאַראָסטע ליקווידירט געװאָרן די לאַגערן פון װואַרשעװער 
,צוקונפט" און ,סקיף", װאָס האָבן זיך געפונען הינטער װלאָצלאװעק, 
די לאַגערן זענען געווען גלענצנדיק אָרגאַניזירט און געמאַכט אַן אוי- 
סערגעוויינלעך אימפּאָזאַנטן איינדרוק. זיי זענען געווען ריין, עסטע- 
טיש, מיט אַלע באַקװעמלעכקייטן און זייער שיין. קיין שום אוים- 
קלערונגען אין סטאַראָסטװע און אינטערווענץ אין דער װאָיעוואודסטווע 
האָבן נישט געהאָלפן, די 250 , צוקונפטיסטן" און , סקיפיסטן? זענען 
צוריקגעקומען מיט דעם באַוואוסטזיין פון דער גרויסער עולה װאָס 
עס איז זיי געשען, און מיטן שטאַרקן ווילן זיך צו באַמיען דעם קומענ- 
דיקן זומער נאָך בעסער און שענער פאַנאַנדערצובויען זייערע לאַגערן", 

(י. וו. נר' 16, 1929), 


נישט ווייט פון די װלאָצלאַווקער וועלדער, ביי דער גרענעץ פון 
מזרח-פּרייסן, האָט שוין היטלער דעמאָלט געזאַמלט זיינע טאַנקן, װאָס 
ער האָט מיט אַ חוֹדש שפּעטער אַרױסגעלאָזט צוֹ פאַרניכטן פּױלן. 
פּריוואַט האָט מען איבערגעגעבן, אַז דאָס איז די סיבה פאַרװאָס מ'האָט 
געהייסן ליקווידירן דעם לאַגער, װאָרום אויך פון דער פוילישער זייט 
זענען שוין דאָרט געמאַכט געװאָרן מיליטערישע צוגרייטונגען. די 
יידישע יוגנטלעכע אַרבעטער, וועלכע האָבן געהאַט אַ גרונט צו באַציען 
זיך מיט אומצוטרוי צו די מאַכט-אָרגאַנען, האָבן זיך באַצױגן מיט אומ- 
גלויבן צו די רייד פון די מאַכט-פאָרשטײער און האָבן עס אָנגענומען 
פאַר אַ געוויינלעכע שיקאַנע. דאָס מאָל האָבן די יוגנטלעכע, ליידער, 
זיך אַרױסגעװיזן צו זיין אומגערעכט... 

וועגן איינעם פון די לעצטע טעג אין דעם זעלבן לאַגער שרייבט 
מרים שיפמאַן (סך'הכל מיט אַ פּאָר װאָכן שפּעטער שוין אַ פירערין 
פון דער אונטערערדישער , צוקונפט"-באַװעגונג. זי איז געפאַלן מיט 
אַ העלדן-טויט אין די קאַמפן פון װאַרשעװער געטאָ, 1943); 

,ס'איז פרי. אַלץ שלאָפּט. ס'הערט זיך בלוין דאָס געזאַנג פון 
בוימער און גראָזן און דאָס גערויש פון די װייסל-כװאַליעס. די זון 
שטופּט זיך אַדורך פאָרזיכטיק דורך די געדיכטע בוימער, באַלױכּטנדיק 
די נאָך שלאָפּנדיקע געצעלטן. ס'איז שטיל. בלויז די װאַך דרייט זיך 

אַרום און היט דעם לאַגער-פּלאַץ,. מיטאַמאָל װוערט די שטילקייט אי- 
בערגעריסן דורך אַ הילכיקן וועק-רוף, וועמענס עכאָ קלינגט אָפּ ווייט 
אין װאַלד. דער לאַגער װאַכט אויף, ס'ווערט רוישיק, אָט לויפן אַלע 
פון די געצעלטן, מען איילט צו דער פרימאָרגךגימנאַסטיק און צום 
װאַשן זיך. ‏ דער היינטיקער טאָג זעט עפּעס אַנדערש אוױס, װי די 
ביז איצטיקע לאַגער-טעג. נאָך פאַרן אַפּעל שטייען שוין חברה און 
אַרבעטן ביים פאַרענדיקן 2 װאַנט-צייטונגען, וועלכע ווערן טאַקע באָלד 
אויפגעהאַנגען. ביידע זענען זיי געװוידמעט דעם היינטיקן יום-שוב 
צום 20-יאָריקן יובל פון אונזער , צוקונפט". דער היינטיקער יום" 
טוב האָט זיך אָנגעהויבן מיט אַ פייערלעכן אַפּעל. דער לאַגער-פירער, 
ה' ליטעווקא, האָט גערעדט וועגן אונזער אָרגאַניזאַציע, איר אַנטװיק- 
לונג און אירע קאַמפן,. דער ח' ליטעווקא שיקט איבער אין נאָמען פון 
גאַנצן לאַגער אַ גרוס דעם צענטראַל-קאָמיטעט און װאַרשעװער קאָמי- 
טעט פוֹן יוגנט-בונד , צוקונפט", װי אויך אַ טרייהייט-פאַרזיכערונג צום 
צענטראַל-קאָמיטעט פון , בונד". שנעל איז אַדורך די היינטיקע אַר- 
בעט,. דער לאַגער איז אויפגערוימט און אױסגעפּוצט, װי אַ פּאַלאַצל?. 
.,.,ווען די אַװעקפאָרנדיקע לאַגעריסטן זיצן און פּאַקן זייערע 
רוק-זעק, ליקווידירן די געלעגערס, דערפילן אַלע, אַז מיר פאַרברענ- 
גען צוזאַמען אין לאַגער שוין די לעצטע שעהן. ס'אין אומעטיק, 
סווילט זיך נישט אַװעקפאָרן פון דעם אָרט, פון דער היים, װאָס איז 
טייער. טעג נישט קיין געוויינלעכע, טעג װאָס זענען דורכגעפלאָכטן 
מיט פרייד און יום-טובדיקייט. טעג אין וועלכע מיר האָבן מיט 
אונזער גאַנצן וועזן זיך אַריבערגעטראָגן אין אַ וועלט אַ פרייע. נאָך 
נעכטן האָט זיך דיר געדוכט, אַז שטענדיק װעסטו דאָ בלייבן אין דער 
שטילער אָנגענעמער היים", 
(י. װו. נר' 16, 1939), 
אַ לעצטער אַקאָרד פון אַ לעבן און פון אַ שטימונג, װאָס אין אין 
אַ פּאָר טעג שפּעטער שוין דערשטיקט געװאָרן אונטער דער נאַצישער 
געפּאַנצערטער פויסט, 
די קולטור- און דערציאונג-אַרבעט פון יוגנט-בונד , צוקונפט" 
האָט אָנגענומען אַזאַ ברייטן פאַרנעם און זיך אַזױי שטאַרק ספּעציאַלי- 
זירט, אַז מיט דעם האָבן זיך געמוזט פאַרנעמען ספעציעל-געשאַפענע 
קערפּערשאַפטן ביים צענטראַל-קאָמיטעט, װאָס איז געשטאַנען אין 
כסדרדיקן קאָנטאַקט מיט די רעפֿערענטן-גרופּעס ביי די באַזונדערע 

אָרגאַניזאַציעס, פון זיי דערהאַלטן באַריכטן און באַדינט זיי מיט אָנ- 
ווייזונגען און אַנדערע פאָרמען פון הילף. סאיז אויך אַנטשטאַנען 
אַ נויטווענדיקייט אַרױיסצוגעבן אַ ספּעציעלן אָרֹגאַן, ווייל דער ,יוגנט- 
וועקער" איז שוין נישט געווען בכוח אָפּצוגעבן אַזױ פיל פּלאַץ און 
אויפמערקזאַמקייט די ספּעציעלע קולטור-און דערציאונג-פּראָבלעמען. 
סוף 1938 האָט אָנגעהויבן צו דערשיינען צו דעם צועק אַ צויי-מאָ- 
נאַטלעכע צייטונג , נייע קולטור". אין ערשטן נומער זאָגט די רִשָ 
דאַקציע פון , נייע קולטור? ; 

, אונזער טוער-אַקטיוו דערגרייכט היינט ביז 1500 חברים, פאַר 
זי איז באַשטימט די , נייע קולטור", זיי ווילן מיר דינען מיט אָנ- 
ווייזונגען און , רוי-שטאָף? פאַר זייער וויכטיקער אַרבעט", ,די ;נייע 
קולטור* וויל דינען דער גרויסער מחנה טוער פון יוגנט- בונד ,צו" 
קונפט? און ;סקיף?, 

אין ערשטן נומער איז געווען אָפּגעדרוקט אַ גענויער פּלאַן פון 
בילדונג-אַרבעט פאַר פאַרשידענע טיפן יוגנט-קרייזן. אין די ווייטער- 
דיקע נומערן האָט מען אויך איינגעפירט א ספעציעלע בײילאַגע פאַר 
אַקטועלע סאָציאַל:װירטשאַפטלעכע פּראָבלעמען פון דער ידישער 
יוגנט. 

אין דעם בוֹך ;דער יידישער אַרבעטער-קלאַס אין יאָר 71926, 
װאָס דער , בונד" האָט אָנהױיב 1927 אַרױסגעגעבן װערט געאַנט: 

,די ברייטע פאָלקט-מאַסן פון שטאָט און דאָרף געפינען זיך אין 
אַ צושטאַנד פון רעװאַלוציאָנערער אויפװאַכונג. אױסגענאָגט פון קרי- 
זיס, אויסגעמאַטערט פון פּאָליטישער רעכטלאָזיקייט --- ווערן די מאָסן 
אַלץ מער קעמפעריש, טרעטן זי אַלץ שאַרפער אַרױס פאַר זייערע פֹּאַ- 
ליטישע און סאַציאַלע קלאָסן-צילן, דער דערפאָלגרייכער באַיקאָט פון 
די סיים-:װאַלן אין סעפּטעמבער 1925, די כװאַליע פון שטרייקן, די 
בלוטיקע געשעענישן אין קראָקע, אין כזשאַנאָו, אין טשענסטאָכאָו, 
אין לעמבערג, אין קזשעשאַָוויץ און אין אָסטראָװו זענען די בולטסטש 
סימנים פון אָט דער אַקטיװוקײט, װאָס עס וייזן אַלץ מער אַרױס זי 
ברייטע אַרבעטער-און פאָלקס-מאַסן, 

, אין אָט דער סיטואַציע, ווען אין די טיפענישן פון אונזער לעבן 
זאַמלט זיך אַלץ מער סאָציאַלער אויפרייס-מאַטעריאַל און עס הערן 
זיך אַלץ מער סיגנאַלן פון דער גרויסער קומענדיקער סאָציאַלער 
מאַסן-פאַרמעסטונג מיטן קאַפּיטאַליזם און פאַשִיזֹם --- ווילן זיף זי 
הערשנדיקע קלאָסן ראַטעװען מיט דער הילף פון אַנטיסעמיטיזם?. 

אין אָט אַזאַ לאַגע פוֹן שאַרפע סאָציאַלע צוזאַמענשטױסן און גע- 
װיסנלאָזער אַנטיסעמיטישער העצע זענען פאָרגעקומען אַ ריי אַנטיי 
יידישע עקסצעסן. דעם 9 מערץ 1926 זענען אין שטעטל פּזשיטיק, ראַ- 
דאָמער געגנט, פאָרגעקומען אָנפאַלן אויף יידן, די לעצטע האָכן גע 
שטעלט א װידערשטאַנד און עס זענען געפאַלן קרבנות פון ביידע 
זייטן, 

מיט דריי טעג שפּעטער האָט דער צענטראַל-קאָמיטעט פון , בונדי 
באַשלאָסן צו פּראָקלאַמירן אויף דעם 17 מערץ א האַלב-טאָגיקן פּראָ- 
טעסט-שטרייק פון דער יידישער באַפעלקערונג אין גאַנצן לאַנד, 

די פוילישע אַרבעטערשאַפט האָט דורך אירע פאָרשטייער און 
אָרגאַניזאַציעס אויסגעדריקט איר סימפּאַטיע מיט דער פּראָקלאַמיר- 
טער אַקציע, 

די יידישע באַפעלקערונג האָט װאָרים אויפגענומען דעם רוף פון 
, בונד" און צום ערשטן מאָל סאָלידאַר אַרױס אין אַ מעכטיקן און 
װירדיקן פּראָטעסט קעגן דער אַנטיסעמיטישער װאַקכאַנאַליע. 

די װאַרשעװער צייטונג , אונזער עקספּרעס" האָט מיט אַ טאָג 
שפּעטער, דעם 18 מערץ, געשריבן: 

, אַזאַ טאָג וי נעכּטן איז נאָך אין װאַרשע נישט געװוען! די פאַב- 
ריקן, װאַרשטאַטן, געשעפטן, געוועלבער, ביוראָען, כבענק, שולן --- או" 
מעטום, וואו עס געפינט זיך אַ יידישער אַרבעטער און אָנגעשטעלטער, 
איז אָפּנעשטעלט געװאָרן די באַשעפטיקונג. אויך יידישע דראָש- 
קאַזשעס, פורמאַנעס, שאָפערן זענען נישט אַרױסגעפאָרן אין שטאָט, 
דאָרט, וואו עס אַרבעטן יידישע און פּוילישע אַרבעטער אָדער אָנגע- 
שטעלטע (צוזאַמען), האָבן זיך די פּוילישע אַרבעטער סאָלידאַריזירט 
מיטן קאַמף פון די יידישע מאַסן פאַר זייער כבוד און רעכט,. אויך די 
פּוילישע אַרבעטער האָבן געװאָרפן די אַרבעט. אין פיל ערטער זע" 
נען פאָרגעקומען געמיינזאַמע פאַרזאַמלונגען פון יידישע און פּוױלישע 
אַרבעטער און עס זענען אָנגענומען געװאָרן פּראָטעסט-רעזאָלוציעס". 

דער צענטראַל-אָרגאַן פון פּ. פּ. ס. --- דער ,,ראָבאָטניק? --- האָט 
געשריבן : 

,דער שטרייק האָט זיך פאַרװאַנדלט אין אַ סטיכישן פּראָטעסט 
פון דער ריזיקער מערהייט פוֹן דער יידישער געזעלשאַפט", ‏ די פּױ- 
לישע אַרבעטער, וועלכע אַרבעטן ביי איין װאַרשטאַט מיט זייערע 
יידישע חברים, האָבן סאָלידאַר אונטערגעשטיצט די אַקציע קעגן דער 
פאַשיסטישער אַנטיסעמיטישער העצע". ‏ צוויי אַזייגער בײיטאָג האָט 
זיך געענדיקט דער שטרייק, וועלכער איז געלונגען אין הונדערט פּראָ- 
צענט". 

אַזױ איז געווען נישט בלויז אין דער הױפּט-שטאָט, נאָר אין 
כמעט אַלע שטעט און שטעטלעך פון לאַנד. דער ערשטער גרויסער 
פּראָטעסט-שטרייק פון דער גאַנצער יידישער באַפעלקערונג איז גע- 
לונגען , אויף הונדערט פּראָצענט?, 

ביי אַנדערע געלעגנהייטן האָט דער ;בונד" ווידער גערופן צו 
אַזעלכע פּראָטעסט-שטרײקן און יעדעס מאָל האָט די יידישע באַפעלי 
קערונג סאָלידאַר געענטפערט אויפן רוף, און די פּױלישע אַרבעטער- 

שאַפט האָט דורך פאַרשידענע אופנים אויסגעדריקט איר סאָלידאַרי 
טעט. עס זענען אויך געווען איינצלנע פאַלן, ווען אין די שטעטלעך 
זענען אויף דער צייט פון שטרייק געקומען פון די אַרומיקע דערפער 
הונדערטער פּויערים, כדי אויסצודריקן זייער סאָלידאַריטעט מיט די 
יידישע פּראָטעסט-שטרייקן, אין אַפּריל 1926 האָט דער , בונד" מיט 
דער מיטהילף פון פּ. פּ. ס. און מאַנכע פּויערים גרופּעס פאַרטײלט 
0 טויזנט פּוילישע בראָשורן אין די שטעט און דערפער צווישן דער 
פּוילישער באַפעלקערונג. די בראָשורן זענען געווען געווידמעט דעם 
קאַמף קעגן אַנטיסעמיטיזם, 

די בונדישע יוגנט איז, נאַטירלעך, געווען צווישן די אַקטיוסטע 
אָרגאַניזאַטאָרן פון די שטרייקן, פון די מיטינגען און דעמאָנסטראַציעס 
אין שייכות מיט די פּראָטעסט-אַקציעס, די פּראָטעסט-שטרייקן האָבן 
אויפגעטרייסלט אַפילו די פֿאַרשלאָפּנסטע שיכטן און אַריינגעברענגט 
אַ פּאָליטישע אויפוואַכונג אויף דער יידישער גאָס, פֿאַר אַלעמען איז 
געװאָרן קלאָר, אַז דער וועג פון דער יידישער בירגערלעכער פּאָליטיק 
--- דער וועג פון ,אוגאָדעס", שתדלנות, פוֹן חניפה צו די מאַכט" 
האָבער --- איז אַ פאַלשער. די ברייטע קליינבירגערלעכע שיכטן 
וועלכע זענען יאָרן לאַנג נאָכגעגאַנגען די אָרטאָדאָקסן און ציוניסטן, 
האָבן געווענדט זייערע אויגן צום , בונד", װאָס האָט פריער געהאָט 
די אונטערשטיצונג בלויז פון דער מערהייט פון די יידישע אַרבעטער. 
דער , בונד" האָט זיך אַרױסגערוקט אַלס די שטאַרקסטע פּאַרטײ ביי 
יידן, 

שוין בעת די קהילח-װואַלן אין יאָר 1926 איז בולט אַרוֹיסגעקומען, 
אַז דער , בונד" װוערט די שטאַרקסטע יידישע פּאַרטײ אין פּױלן. אין 
װאַרשע האָט דער בונד" בעת די קהילהװאַלן געלאָוט וייט הינ" 
טער זיך נישט בלויז די ציוניסטן, נאָר אַפילו די אָרטאָדאָקסישע 
אגודה", װאָס איז געווען אַ גרויסער כוח אין די קהילות. די זעלכע 
טענדענץ האָט זיך אויך אָנגעמערקט אין די אַנדערע גרויסע שטעט. 
אָפּשאַצנדיק דעם אוסגאַנג פון די קהילהװאָלן אין װאַרשע, האָט 
דער אָרגאַן פון דער אָרטאָדאָקסישער ‏ אגודה" --- דער ,יײדישער 
טאָגבלאַט* פון 10 סעפּטעמבער 1926 --- געשריבן: 

, דער גאַנצער אמת איז, אַז דער , בונד" האָט באַקומען זייער 
פיל שטימען פון די פּשוטע פאָלקס-מאַסן, פון דעם יידישן דלות-העם, 
װאָס היט נאָך שבת, עסט נאָך כשר, גייט יעדן שבת צום דאַװנען 
און לייגט יעדן טאָג תפילין, אָט דער , בונד", װאָס זיין דעוויז איז 

, לעקור את הכל", װאָס וויל חרוב מאַכן דאָס יידישקייט, האָט דאָס 
באַװיזן אַריינצודרינגען מיט זיין חשפּעה ביי די שול-און ביתנ:המדרש- 
יידן און זיי געווינען פאַר די סם-המותדיקע אידייען. דאָס איז שוין 
גאָר אַ גרויסע סכנה, צוליב וועלכער מען דאַרף פּשוט קברים אייג- 
רייסן", 

אין זעלבן יאָר זענען פאָרגעקומען די שטאָט-ראַט-װאַלן אין דער 
צווייט-גרעסטער שטאָט פון לאַנד --- אין לאָדזש, פון 11 יידישע ראַט- 
מענער האָט דער , בונד" אַדורכגעפירט 5 און אַלע איבעריקע פּאַר- 
טייען צוזאַמען --- בלויז 6. 

אין די ווייטערדיקע פּאָר יאָר איז די השפּעה פון , בונד" נאָך מער 
געשטיגן. אין די יאָרן 1928 און 1929 זענען פאָרגעקומען די מוני- 
ציפּאַלע װאָלן אין גאַנצן לאַנד, און אין די גרעסטע און וויכטיקסטע 
שטעט האָט דער , בונד" ווייט איבערגעשטיגן אַלע יידישע פּאַרטײען 
צוזאַמען,. אין גרעסטן יידישן קבוץ פון אײיראָפּע --- אין װאַרשצ -- 
האָבן יידן אין די װאַלן צו אַ נייעם שטאָט-ראָט דורכגעפירט 20 ראָט- 
מענער; פון זיי זענען 16 געווען בונדיסטן, 1 ציוניסט, 1 אָרטאָדאָקס, 
1 פון סוחרים-פאַראיין און 1 קאָמוניסט. מער וייניקער ענלעך איז 
געווען דער דעזולטאַט אין לובלין, ווילנע, גראָדנע, ביאַליסטאָק, לאָדזש 
און אַ גרויסער צאָל אַנדערע שטעט, 

די בונדישע יוגנט איז בעת די לעצטע װאַליקאַמפּאַניעס געווען 
אין פאָדערגרונט. זי האָט נישט בלויז אויסגעפירט די פאַרשידנסטע 
טעכנישע אַרבעטן, נאָר אויך געווען אויסערסט אַקטיו אַלס אַגיטאַ- 
טאָרן,. אויף די גרויסע מאַסן-פאַרזאַמלונגען זענען אַרױסגעטרעטן די 
בעסטע און געשולטסטע פּאַרטײ-:רעדנער, אָבער די יוגנטלעכע האָבן 
גענומען אויף זיך די זשמודנע רֹאָל פון הויז-אַגיטאַטאָרן. פון שטוב 
צו שטוב זענען זיי געגאַנגען, אויפגעקלערט, געענטפערט אויף די 
פאַרשידנאַרטיקסטע פראָגן און פאַרשפּרײט גלויבן און האָפענונג,. זי 
האָבן אַרײינגעברענגט לעבעדיקייט און דינאַמישקײט אין די װאַל- 
קאַמפּאַניעס. 

װוי ווייט ס'איז געווען די ווירקונג פון , בונד" און פון זיינע 
יוגנט-אָרגאַניזאַציעס איז אויך צוֹ זען פון דעם דאָזיקן פאַקט. בעת 
די לעצטע װאַל-קאַמפּאַניעס אין די יאָרן 1926---1929 האָבן די יידי- 
שע קינדער, פון קיינעם נישט אָרגאַניזירט, פון קיינעם נישט געבעטן, 
אַליין אויף די גאַסן פון װאַרשע, לאָדזש, לובלין, ביאַליסטאָק, ווילנע 
און אַנדערע שטעט דורכגעפירט גאַסן- דעמאַנסטראַציעס און גערופן 

זייערע טאַטעס און מאַמעס צו שטימען פאַרן , בונד". עלטערע 
מענטשן האָבן דערציילט, אַז אין דער שטימונג פון די קינדער און אין 
זייערע סטיכישע גאַסן-דעמאַנסטראַציעס איז געווען אַ סך ענלעכעס 
צו די גאַסן-אַרױסטרעטונגען פון , קליינעם בונד" אין פּעריאָד פון 
5, אין טאָג פון די קהילה-װאַלן אין 1926 האָבן אין די סטיכישע 
גאַסןדדעמאָנסטראַציעס אין װאַרשע זיך באַטײליקט טױזנטער קינ- 
דער די סטיכישע קינדער-דעמאַנסטראַציעס זענען פאָרגעקומען אין 
פאַרשידענע טיילן פון שטאָט. די קליינע דעמאָנסטראַנטן האָבן גע" 
טראָגן די װאָל-נומערן פון , בונד" און פאַרהילכט די גאַסן מיט זייערע 
אויסרופן, 

בטת יענע װאַלן איז אויף די גאָסן פון װאַרשע אַרעסטירט גע" 
װאָרן אַ גרופּע פון 10 חברים און 2 חברטעס. די ,צוקונפט"-גרופע 
האָט געפירט אַן אַניטאַציע פאַרן , כונד". נאָך 7 װאָכן זיצן אין 
אַרעסט האָט מען זיי אַרױסגעלאָזט און ס'איז דערנאָך פאָרגעקומען זיי- 
ער פּראָצעס. דעם 12 יאַנואַר 1927 זענען די יוגנטלעכע גוטקע לע- 
רער און ל. פישמאַן פאַרמשפּט געװאָרן צו 2 יאָר טורמע;: די חברים 
פורמאַנסקי, סרעבראָ, שלייפשטיין, קעסטנבערג, רענדלער, פוקסמאַן, 
עפּשטיין, ניימאן און זיידא --- צוֹ 1 יאָר טורמע. לערער און פישמאַן 
זענען גלייך אָפּגעפירט געװאָרן פון געריכט אין תפיסה אַרײן אָפּצַו" 
זיצן דעם אורטייל, סוף אַפּריל פון זעלבן יאָר האָט דאָס אַפּעלאַציץ- 
געריכט כמעט אַלע אורטיילן באַשטעטיקט, 

בעת די שטאָט-ראַט:װאַלן אין װאַרשע און לאָדזש זענען אויך 
אויסגעוויילט געװאָרן אַלס ראַטמענער , צוקונפט"-טוער אָדער אַזעלכע, 
וועלכע זענען אױיסגעװאַקסן אין דער , צוקונפט". לאַנגע יאָרן איז גע- 
ווען ראטמאַן פון לאָדזשער שטאָט-ראַט דער מיטגליד פון צענטראל- 
קאָמיטעט פון יוגנט-בונד , צוקונפט" אין פּוילן סערגיי נוטקעוויטש, 
אין שטאָט-ראַט איז ער אָפט אַרױסגעטרעטן מיט רעדעס לטובת די 
אַרבעטער און פאַר די רעכט פון דער יידישער באַפעלקערונג. אין 
יאָר 1925, בעת אַ סקאַנדאַל אויף אַ זיצונג פון שטאָט: ראַט, האָבן 
אים ענדעקישע ראַטמענער שווער פאַרוואונדעט אין קאָפּ. בעת די 
שטאָט-ראַט-װאַלן אין לאָדזש סוף 1938 איז אַחוץ נוטקעוויטשן גע- 
וויילט געװאָרן נאָך אַ צווייטער בונדישער יוגנט-טוער --- ס. מייזנער, 
וועלכער האָט שוין דעמאָלט אָנגעפירט מיטן גרויסן פּראָפּעסיאָנעלן 
פאַראיין פון האַנדלס-און ביוראָדאָנגעשטעלטע, 

אין װאַרשע זענען בעת די שטאָט-ראַט:װאַלן דעם 18 דעצעמ- 
בער 1928 אויסגעוויילט געװאָרן אַלס ראַטמענער די געוועזענע מיט- 
גלידער פון צענטראַל-קאָמיטעט פון יוגנט-בונד ,צוקונפט? -- 1 
שאַפּראַן און ד"ר ע. שערער, די געוועזענע , צוקונפט"-טוער ד"ר 
י. גליקסמאַן און זלמן ליכטענשטיין, פון די אַקטיוע , צוקונפט"- 
טוער איז דאַן געוויילט געװאָרן דער מיטגליד פון צענטװאַל-קאָמי- 
טעט יוסף גוטגאָלד אַלס ראַטמאַן; אויסער דעם זענען דורך אַלס 
פאַרטרעטער און במילא אַלס מיטגלידער פון די שטאָטישע ראַיאָנע 
ראַסן -- די מיטגלידער פון צענטראַל-קאָמיטעט פון יוגנט-בונד 
,;צוקונפט" אינזשיניער אַבראַשאַ בלום און לוציאַן בליט. נאָך אַ 
מיטגליד פון צ. ק. פון י. ב. , צוקונפט? --- לעאָן אָלער איז שפּע- 
טער דורכן שטאָט-ראַט באַשטימט געװאָרן אַלס מיטגליד פון דער 
שטאָטישער רעווידיר-קאָמיסיע, סיי דער בונד", סיי די יידישע 
באַפעלקערונג האָבן דעם יוגנט-בונד , צוקונפט" דערמיט געגעבן אַ 
כשר"פאַרדינטע באַלױינונג און אָנערקענונג, 

די יידישע בירגערלעכע פּאָליטיקער האָבן צו זיך נישט גע- 
קענט קומען פון דעם שטאַרקן שאָק און כסדר געקלאַפּט טרעװאָגע. 
דעם 24 אַפּריל 1929 האָט דער ציוניסטישער מנהיג ד"ר י, גאָט- 
ליב געשריבן אין דער צייטונג , דער מאָמענט?: 

,דאָס יידישע האַרץ קען זיך נישט פילן באַפרידיקט מיט דער 
וועלט-אָנשויאונג פון , בונד". די פּראָװינץ קען פאַרריכטן דאָס, 
װאָס מ'האָט אין װאַרשע קאַליע געמאַכט, די פּראָװינץ דאַרף נאָר 
איין זאַך טון. זי דאַרף זיך צוקוקן, װוי מ'האָט זיך נוהג געוען אין 
װואַרשע, און האַנדלען פּונקט קאַפּויער". 
' די פּראָװוינץ האָט אָבער נישט געװאָלט , האַנדלען פונקט קאַ- 
פּויער", נאָר געטון פּונקט וי אין װאַרשע. 

די רעזװולטאַטן פון די שטאָט-ראַט-װאַלן, װאָס זענען פאָרגע 
קומען אין פּוילן סוף 1938 ביז זומער 19239, זענען ביי יידן געווען 
אַזעלכע : 

אין די גרעסטע שטעט, װאָס ציילן אַ באַפעלקערונג פון אי- 
בער הונדערט טויזנט נפשות, האָבן די װאַל-ליסטעס פון , בונד" 
באַקומען 329 טויזנט שטימען, אָדער 10.6 פּראָצענט פון אַלע אָפּגע- 
געבענע שטימען. אַלע אַנדערע יידישע אָרגאַניזאַציעס אינאיינעם 
האָבן באַקומען 240 טויזנט שטימען, אָדער 7.5 פּראָצענט, 

אין מיטעלע שטעט, װאָס ציילן פון 50 ביז 100 טויזנט נפשות, 
האָבן די װאַליליסטעס פון ,בונד" געציגן 60 טױזנט שטימען 
אָדער 8.9 פּראָצענט; אַלע אַנדערע ידישע אָרגאַניזאַציעס -- 
0 טויזנט שטימען, אָדער 5.9 פּראָצענט, 

אין 47 שטעט מיט איבער 25 טויזנט איינוואוינער, זענען פאַרן 
,בונד" אָפּגעגעבן געװאָרן 448 טויזנט שטימען אָדער 94 פּראַ- 
צענט; פאַר אַלע אַנדערע ידישע אָרגאַניזאַציעס -- 424 טױזנט 
שטימען, אָדער 8.9 פּראָצענט, 

אין הינזיכט פון דורכגעפירטע ראַטמענער איז די דיסטאַנץ 
צווישן , בונד" פון איין זייט און אַלע אַנדערע ידישע פּאַרטײען 
פון דער צווייטער זייט געווען נאָך אַ גרעסערע -- דער , בונד" האָט 
אַלעמען ווייט איבערגעשטיגן. אין שווערן קאַמף פאַר רעכט און 
עקזיסטענץ האָט די יידישע באַפעלקערונג פון פּױלן אויסגעקליבן 
אָלט איר שליח-ציבור די פּאַרטײ פון יידישן אַרבעטער-קלאַס, 


9 באַציאונגען מיט אַנדערע יוגנט- 
אָרגאַניזאַיעס 


אין פּוױלן האָבן עקזיסטירט נאָך אַ ריי יידישע יוגנט-אָרגאַני 
זאַציעס, מיט וועלכע דער יוגנט-בונד , צוקונפט" האָט געמוזט קומען 
אין באַרירונג אָדער אין צוזאַמענשטױס, 

פאַרהעלטניסמעסיק וייניק איז די בונדישע יוגנט-אָױ גאַניזאַציע 
געקומען אין באַרירונג מיטן בירגערלעכן צד שכנגד. זאָס דער" 
קלערט זיך דערמיט, װאָס די בירגערלעכע גרופּן האָבן געאַרבעט 
אין אַ גאַנץ אַנדערער סביבה, האָבן אַפּעלירט צו גאַנץ אַנדערע 
עלעמענטן, אָפטער פלעגן זיך ביידע צדדים באַגעגענען אין די 
הויכשולן, וואו בונדישע סטודענטן האָבן זיך געטראָכן פּנִים אל 
פּנים מיט ציוניסטן און אַסימילאַטאָרן, װי אויך אין די מיטלשולן, 
וואו שילער , צוקונפטיסטן" האָבן זיך באַגעגנט מיט מיטגלידער פון 
בירגערלעכע יוגנט-אָרגאַניזאַציעס. דער קאַמף צװישן די צװיי 
צדדים האָט געטראָגן אַ ריין אידעאָלאָגישן כאַראַקטער, 

קאָמפּליצירטער איז שוין געװען די זאַך אין די באַציאונגען 
מיט די אַנדערע יוגנט-אָרגאַניזאַציעס אויף דער יידישער אַרבעטער- 
גאָס. אַחוץ אידעאָלאָגישן קאַמף זענען דאָ אויך געווען אַ סך נישט." 
געלונגענע פּרואוון פון צוזאַמענאַרבעט און אַ סך צוזאַמענשטױיסן, װאָס 
האָבן אָפּטמאָל אָנגענומען די ברוטאַלסטע פאָרמען. 

די לעצטע יאָרן פאַרן קריג האָט אָנגעהויבן שטױאָמען אין 
יוגנט-בונד (און אויך אין , בונד") אַן עלעמענט, װאָס איז פריער 
געווען אַמװײטסטן פון דער סאָציאַליסטישער באַװעגונג. עס האָבן 
אָנגעהויבן קומען יחידים און גאַנץ גרויסע גרופעס ישינה-בחורים, 
וואויללערנער, מוסרניקעס און מיטגלידער פון אגודהשע יגנט- 
קלייזלעך. מאַנכע פון זיי האָבן די סמיכה אויף רבנות פאַרטוישט 
אוֹיף אַ האַמער און אַ הובל. פיל פון זיי זענען געקומען דירעקט פון 
דער גרויסער ישיבה חכמי לובלין, 

דאָס איז געשען נאָך אַ גייסטיקן קריזיס, װאָס די אָרטאָדאָק- 
סישע יוגנט האָט אַדורכגעמאַכט, און דאָס װאָס אַ טייל פון איר איז 
געקומען צום סאָציאַליוֹם, איז געווען א רעזולטאַט פון אַ טיפן ישוב- 
הדעת. די געקומענע האָבן געהאַט דעם באַװאוסטזײן, אַז זיי האָבן 
געמאַכט אַ געװאָגטן שריט אין זייער לעבן. ביי אַ סך איןז עס אויך 
געווען פאַרבונדן מיט קרבנות, ווייל זיי האָבן געמוזט פאַרלאָזן זיי- 
ערע חסידישע היימען אָדער זיך אָפּזאָנן פון זייער פריערדיקער אויס- 
האַלטונג. די צאָל פון די, וועלכע זענען געקומען פון דער ישיבה 
צו דער בונדישער באַװעגונג, איז געגאַנגען אין די הונדערטער. באַ- 
זונדערס אָנזעעוודיק איז דאָס געווען אין װאַרשע, וואו צװוישן די 
טוער פון די געװװעזענע ישיבה- בחורים זענען געװען קינדער פון 
רביים און רבנים, 

על פּי כלל זענען זיי געווען אָרגאַניירט אין ספּעציעלע גר|- 
פּעס, װאָס האַנן געטראָגן דעם נאָמען ,אַרקאַדי* (אויפן נאָמען פון 
איינעם פון די וויכטיקסטע גרינדער פון , בונד", אַרקאַדי קרעמער; 
אגב -- אַ קוריאָז: געויסע רבנים האָבן געמיינט, אַז אַרקאַדי איז 
אַ פרוי און אין זייערע דרשות אין די בּתי-מדרשים אָדער אין זייערע 
אַרטיקלען אין דער אָרטאָדאָקסישער פּרעסע פלעגן זיי זאָגן, אַן די 
בחורים זענען פאַרפירט געװאָרן דורך לילית, װאָס רופט זיך אַף- 
קדיה), 

די , אַרקאַדי?-גרופּן האָבן געהאַט אַ ספּעציעלן פּראָגראַם פון 
אַרבעט. די מיטגלידער האָבן פאַרבונדן די סאַציאַליסטישע אי" 
דייען מיט געדאַנקען און געשעענישן פון דער יידישער געשיכטע און 
פלעגן זיך אויך פאַרנעמען מיט מאַטעריעל אינאָרדנען די נייע 
חברים, וועלכע האָבן איבערגעריסן מיט דער ישיבה -- זיי אויס- 
לערנען אַ פאַך, שאַפן אַרבעט און טיילמאָל אַ היים. צוֹ די עאַרקאַ- 
דיניקעס" האָבן אויך געהערט מיידלעך פון חסידישע שטיבן. צום 
,בונד" האָבן זיי אַרויסגעוויזן אַן אויסערגעויינלעכע טרישאַפט, 
פון צייט צו צייט האָבן זיי אויך איינגעאָרדנט עפנטלעכע פאָרלעזונ" 
גען, צו וועלכע עס איז געקומען יוגנט פוֹן זייער סביבה. אַלס ביי- 
שפּיל װועלן מיר נעמען אַ קאָלעקטיווע פאָרלעזונג אין װאַרשע דעם 
8 דעצעמבער 1937. גערעדט האָבן לייבל פּאַרצעװער יי האָבן 
זיך נאָך גערופן אַזױ װוי אין דער ישיבה, לויט די נעמען פון די 
שטעט; לײבל פּאַרצעװער איז געװען פון דער ישיבה חכמי לוב- 
לין), אַברהם טישעוויצער, מענדעלסאָן (אַ געוועזענער טוער פון דער 

יוגנט-באַװועגונג פון , אגודת ישראל'); יצחק אָפּאָלער און משה. 
זיי האָבן גערעדט ועגן גייסטיקן איבערברוך ביי דער ועליגיעזער 
יוגנט. איין רעדנער האָט דערקלערט, אַז ,די נשמה פון רעליגיעזן 
בחור ווערט פאַרװאַנדלט אין אַ שלאַכט-פעלד, וואו עס קומט פאָר 
אַ כסדרדיקע מלחמה. מען געפינט נישט קיין רו. די שטוב באַ- 
מערקט עס, די ישיבה באַמערקט עס און מען װערט פאַרשטױסן 
עלנט, נאָך עלנטער וי אַ קינד, װאָס פאַרלירט זיין טאַטע-מאַמע". 
אין שלאָפּלאָזע נעכט אין דער פרעמד, זוכנדיק אַן אויסוועג, , האָבן 
מיר דעם וועג געפונען -- דאָס איז דער סאָציאַליסטישער אידעאַל, 
מיר זענען געקומען אין , בונד". דער ,בונד" איז אונזער היים, 
מיר זענען געװאָרן אַרבעטער --- מויערער און סטאָליאַרעס, שלאָ- 
סער און מאַליארעס", 

אין זאָל זענען געווען איבער 200 מענטשן, פון זיי' 150 גע" 
וועזענע אָדער נאָך לערנענדיקע ישיבה-בחורים, 

אין שייכות מיט דער דאָזיקער נייער דערשיינונג, װאָס האָט 
ווייטער אָנגעהאַלטן ביזן אויסברוך פון קריג, האָט די אָרטאָדאָקסיע 
פאַרשאַרפט איר קאַמף קעגן דער בונדישער יוגנט באַװעגונג. ‏ אוב 
פריער האָט זי געשטורמט גלאַט קעגן דער אַפּיקורסות פוֹן די סאָציאַ- 
ליסטן, האָט זי איצט שוין געהאַט פאַר זיך די גרויסע געפאַר, װאָס די 
בעסטע קעפּ פון איר יוגנט-מחנה האָבן זי אָנגעהויבן פאַרלאָזן, 

די בונדישע יוגנט האָט זיך באַגעגנט מיט אַ ריי ציוניסטישע 
יוגנט-אָרגאַניזאַציעס. 

אין די יאָרן, ווען דער פאַשיזם האָט אָנגעהויבן פּראַוען זיינע 
אָרגיעס אין אײראָפּע, האָט די רעװיזיאָניסטיש-ציוניסטישע יוגנט 
אָנגעהויבן צו וערן חוצפּהדיקער. נאָכקאָפּירנדיק די פאַשיסטישע 
מעטאָדן און ברוטאַליטעטן, מאַרשירנדיק אין זייערע ברוינע העמדלעך, 
האָבן די רעװיזיאָניסטן, מיטגלידער פון , ברית טרומפּעלדאָר", אָפט 
פאַרפירט געשלעגן מיט אַרבעטערייוגנט. זיי זענען אָבער אומעטום 
געווען אַ מינדערהייט און געהאַט קעגן זיך אַ פאַראיעיקטן פראָנט 
פון דער גאַנצער אַרבעטערייוגנט. אין מאַנכע פאַלן האָבן אויך 
ציוניסטיש-געשטימטע יוגנטלעכע זיך באַטײליקט אין די צװאַמעג- 
שטויסן מיט די יידישע תלמידים פון פאַשִיזֹם. די , טרומפּעלדאָר- 
טשיקעס? פלעגן זיך גאַנץ ברייט באַנוצן מיט דער הילף פון דער 
פּוילישער מלוכה-פּאָליצײי, 

שאַרפע רייבונגען און אַפילו צוזאמענשטויסן פלעגן אויך פאָר- 
קומען מיט חלוצים. אין פאַרשידענע פּונקטן פון לאַנד האָבן 
זיי געהאַט זייערע הכשרה-פּונקטן. דערביי האָבן זיי אין טייל ער" 
טער געפּרואװוט מאַכן אַ קאָנקורענץ פאַר די אַרבעטער. דורך לױין- 
דריקעריי און אַנדערע מעטאָדן האָבן זיי געפּרואווט צונעמען פּאָזל- 
ציעס ביי נאָרמאַל-באַשעפטיקטע אַרבעטער. אויף דעם באָדן זענען 
אַנטשטאַנען אַ ריי סכסוכים און קאַמפן 

אַלס ביישפּיל װעלן מיר ברענגען אַ קאָרעספּאַנדענץ פון זדונס- 
קאַ װאָליאַ: 

,די חהכשרניקעס האָבן ביי אונז אין שטאָט זיך אַרײנגעריסן אין 
אַ ריי ווארשטאַטן און פאַבריקן און מיט זייער לוין-דריקעריי האָבן 
זיי פאַרגרעסערט די אַזױ אויך גענוג גרויסע אַרבעטלאָזיקײט. אין 
דער פירמע פּיקעלני און אירע אָפּצװײיגן, וואו עס אַרבעטן יידישע 
אַרבעטער, זענען דורך דער דירעקציע צוגענומען געװאָרן צויי 
הכשרניקעס. נאָך אַן אינטערווענץ, װאָס האָט נישט געגעבן קיין רע 
זולטאַט, זענען די אַרבעטער אַרױס אין שטרייק. די אַרבעטער זענען 
צוגעטרעטן צו דער אַרבעט ערשט דאַן, ווען די הכשרניקעס זענען 
געווען באַזייטיקט". 

(י. וו. נר' 21, 19236), 
די אַרבעטער האָבן זייער װידערשטאַנד קעגן די הכשרניקעס 
באַרעכטיקט מיט איניקע מאָטיוון: ערשטנס, לױין דריקעריי; 
צווייטנס, ביי די הכשרניקעס איז עס אַ צייטווייליקע זאַך, בעת בי 
אַן אַרבעטער איז עס אַ שטענדיקע אַרבעט-פּאָזיציע: דריטנס, אַ סך 
פון די הכשרניקעס זענען געווען באַלעבאַטישע קינדער און נישט גע 
ליטן קיין נויט, בעת ביים אַרבעטער איז די אַרבעט געװען דער 
איינציקער קװאַל פון חיונה. אין די יאָרן 1925--1936 האָט זיך 
אָנגעהױבן אַ שנעלער צעפאַלונג-פּראָצעס פון די הכשרה-פונקטן און 
פון אַ ריי ציוניסטישע יוגנט-אָרגאַניזאַציעס. 

די ירידה האָט אויך נישט אויסגעמיטן די פועלי-ציוניסטישע 
יוגנט-אָרגאַניזאַציעס -- די רעכטע, װי די לינקע. קיין צװזאַמענאַר- 
בעט מיט זיי און דער , צוקונפט? איז נישט געווען, עס זענען אָבער 
אויך נישט געווען קיין צוזאַמענשטױסן, אַ קאַמף איז יאָ אָנגעגאַנגען, 
אָבער בלויז אַן אידייאישער, און עס איז געפירט געװאָרן אַ שאַרפע 
פּאָלעמיק אין דער פּרעסע. מען האָט זיך באַנוצט מיט אַרגומענטף 
אָבער נישט מיט פויסטן, 

משמעות, אַז אין רעולטאַט פון דער שטאַרקער אָפּשװאַכוגג פון 
דער פּועלי-ציוניסטישער יוגנט-באַוועגונג האָט זומער 1928 דער צענ- 
טראַל-קאָמיטעט פון דער רעכטער פּועלי-ציוניסטישער יוגנט:אָרגאַ- 
ניזאַציע , פרייהייט" באַשלאָסן צונויפצוגיסן זיין אָרגאַניזאַציע מיטן 
, החלוץ", 

בערך אין דער זעלבער צייט איז פאָרגעקומען אַ לאַנדיצוזאַמענפאָר 
פון דער לינקער פועלי-ציון פּאַרטײ. אין אַ רעזאָלוציע האָט דער 
צוזאַמענפאָר פעסטגעשטעלט די אבסאָלוטע אומטעטיקייט פון זיין 
יוגנט-אָרגאַניזאַציע , יוגנט? און אַז דער צענטראַל-קאָמיטעט פון דער 
,יוגנט" האָט פאַקטיש אויפגעהערט צו עקזיסטירן. די רעזאָלוציע האָט 
אויפגעפאָדערט דעם צענטראַל-יקאָמיטעט פון דער פּאַרטײ צו רע- 
אָרגאַניזירן, ד.ה. אויפסניי צו באַשאַפן אַן אָנפירונג פון דער לינק- 
פּועלי-ציוניסטישער יוגנט-אָרגאַניואַציע, | 

עס זענען געווען נאָך גרופּעס יידישע יוגנטלעכע צעװאָרפן אין 
אַנדערע אָרגאַניזאַציעס. איינע פון זיי איזן געווען דער , שטראַל" 
ביי דער קליינער , אומאָפּהענגיקער סאַציאַליסטישער אַרבעטער- פּאַר- 
טיי", אָנהױיב 1927 האָט דער קאָמיטעט פון , שטראַל? געמאָלדן דורך 
דער פּרעסע, אַז די אָרגאַניזאַציע האָט באַשלאָסן זיך צו ליקװוידירן 
און אירע מיטגלידער זאָלן אַרײינטרעטן אין , בונד", 

אַ קליינע צאָל יידישע יוגנטלעכע אַרבעטער האָט מען אויך גע" 
טראָפן ביי די ,פראַקעס" אַן אָפּנעשפּאָלטענער נאַציאָנאַליסטישער 
טייל פון דער פּוילישער סאַציאַליסטישער פּאַרטײ); די , פראַקעס" 
זענען געשטאַנען נאָענט צו פּילסודסקיס רעגירונג, 

אויך די קליינע יידישע פאָלקס-פּאַרטײ (איר פירער איז געוען 
נח פּרילוצקי) האָט אַ געוויסע צייט געהאַט אַ פּאָר קליינע יוגנט- 
גרופּעס. אין דער צייטונג פון אָט דער פּאַרטײ, אין די , פאָלקיסטישצ 
בלעטער" נר' 271 1928 איז געמאַכט געװאָרן אַזאַ אָפערטע צו דער 
, צוקונפט? ; 

,די ,צוקונפט' איז די שטאַרקסטע יוגנט-אָרגאַניזאַציע אויף דער 
יידישער גאַס. זי האַלט גלייך, וי מיר, אַז נאָר דער קאַמף פאַר דע- 
מאַקראַטיע, נישט עמיגראַציע און שטיוול-לעקעריי, װעט לייזן אונזערע 
אָנגעװוײיטיקטע פראַגן. ריכטיק, אָבער פאַרװאָס האָט זיך די , צוקונפט" 
ביז היינט נאָך נישט באַקלערט, אַז זי טאָר זיך נישט פאַרמאַכן אין 
די די אמות פון איר אָרגאַניזאַציע, אַז זי מוז צו דעם קאַמף אויפוועקן 
די יוגנט, וועלכע געפינט זיך אין ציוניסטישע, מזרחיסטישע אָדער 

אין פאַרשידענע אַנדערע אַָרגאַניזאַציעס,. ניין, אַזױ טאָר מען נישט 
האַנדלען". 

ווען דער , בונד" האָט אָפּגעהאַלטן די גרויסע נצחונות בעת די 
שטאָט-ראַטװאַלן אין לאַנד, האָבן די אַנדערע יידישע גרופירונגען 
אָנגעוויזן, אַז אין דעם האָט אויך אַ הלק די בונדישע יוגנט-באַוועגונג, 
די פראַגע איז באַהאַנדלט געװאָרן אין דער יידישער בירגערלעכער 
פּרעסע. מיר װעלן דאָ בלויז ציטירן איין אַרטיקל פון , היינטיקע 
נייעס" פון 3טן מערץ, 1929 (דאָס איז געווען אַ ציוניסטישע נאָכמיטאָג- 
צייטונג, אויסגאַבע פון , היינט?), דער אַרטיקל, װאָס טראָגט דעם 
נאָמען ,די אָפענסיווע פון ,קליינעם בונד", קומט צו אַזאַ אויסטיך ; 

,זאָלן די יידישע יוגנט-אָרגאַניזאַציעס זיך צװאַמענשליסן אין 
אַן איינהייטלעכן פאַרבאַנד, זאָל װאָס גיכער געשאַפן ווערן אַן אייזער- 
נער פראָנט פון דער יידישער יוגנט. זאָל װאָס שנעלער געבילדעט ווערן 
אַ שטרענג-דיסציפּלינירטע יידישע יוגנט-אַרמײ, װאָס זאָל זיך שטעלן, 
וי אַ מיליטערישע װאַך ביי די ראָנאַטקעס פון קראָכמאַלנע, דושיקע, 
סמאָטשע און מוטיק אויסרופן: דאָ הערשן מיר -- און נישט דער 
,קליינער בונד" ! 

אַז עס זענען אויך אונטערגענומען געװאָרן קאָנקרעטע שריט צו 
שאַפן דעם , אייזערנעם פראָנט", איז צו זען פון אַ קאָמוניקאַט, װאָס 
די יידישע טעלעגראַפן-אַגענטור (ייטא) האָט אַ פּאָר װאָכן פאַר דעם 
פריער-ציטירטן אַרטיקל פאַנאַנדערגעשיקט. דער אינהאַלט פון קאָ- 
מוניקאַט איז געווען אַזאַ; 

אין די לעצטע טעג איז אין לאָקאַל פון צענטראַל-קאָמיטעט פון 
דער ציוניסטישער אָרגאַניזאַציע פאָרגעקומען אַ באַראַטונג פון דִי 
יוגנט-אָרגאַניזאַציעס, געווידמעט דער פראַגע פון שאַפן אַ פאַראײיניקטן 
יוגנט-פאַרבאַנד אין פּוילן, אין דער באַראַטונג האָבן זיך באַטײליקט 
פאַרשטײיער פון פאָלגנדיקע אַרגאַניזאַציעס: יינגע ויזאָ, הנוער הציוגי, 
ציוניסטיש-סאָציאַליסטישע אַקאַדעמיקער, פרייהייט -- חחלוץ הצעיר, 
מכבי, פּועלי-אגודת-ישראל, ברית קנאים, מסדה מדינת, החלוץ המדינתי, 
גורדוניה, די אַקאַדעמישע אָרגאַניזאַציע למטרה,. השומר הצעיר, 
תורה ועבודה און צעירי-אגודת-ישראל, 

אַלזאָ, אַ , פראָנט? פון רעכטע פועלי-ציון ביז דער ;אגודה". 

אָפט אין אויסגעקומען דעט יוגנט-בונד , צוקונפט" צו האָבן צו 
טאָן מיט דער קאָמוניסטישער באַװעגונג, װאָס האָט אין געוויסע צייטן 

באַװוירקט אַ גאַנץ היפּשן טייל פון דער יידישער יוגנט. געווען פאַלן 
ווען מען האָט געפּרואוװט געפינען אַ וועג פון צוזאַמענאַרנעט, אָבער 
אַזאַ װועג איז כמעט קינמאָל נישט געפונען געװאָרן. אין רוב פאַלן 
איז דער , צוקונפט" אויסגעקומען אָפּצושטױסן ווילדע אַטאַקעס, ביי 
וועלכע די קאָמוניסטן האָבן באַנוצט ליגן, שמוץ און אַפילו -- רע" 
װואָלװערן. 

דער קאָמוניסטישער יוגנט-פאַרבאַנד, װאָס האָט געהאַט אַ ניהי- 
ליסטישע באַציאונג צום יידישן נאַציאָנאַלן לעבן, האָט פונדעסטוועגן 
באַוויזן צוציען א טייל יוגנט פון פאַרשידענע שיכטן פון דער יידישער 
באַפעלקערונג. עס האָבן בעיקר געווירקט אַזעלכע טעמים : ערשטנט, 
די געװאַלדיקע אָרימקייט און דאָס נישט זען קיין באַלדיקן אויסוועג 
פון דער שווערער לאָגע; צוייטנס, אַ פּרימיטיווער גלױיבן אין די 
כלומרשט רעװאַלוציאָנערע מעטאָדן פון קאָמוניזם: דריטנס, גלייכ- 
גילטיקייט צום יידישן נאַציאָנאַלן שאַפן און צו דער יידישער צוקונפט ; 
פערטנס, דער קאָמוניסטישער כלל פון אָנװענדן רויע מאַכט און זיך 
נישט רעכענען מיט קיין שום פּרינציפּן האָט אימפּאָנירט געוויסע 
מאַכט-שטרעבנדיקע יחידים. געװירקט האָבן, נאַטירלעך, אויך לאָ- 
קאַלע און צופעליקע טעמים. זי קאָמוניסטישע באַװעגונג איז געווען 
אומלעגאַל און אירע אַקטיווע מיטגלידער פלעגן דורך פּוילישע געריכטן 
פאַרמשפּט ווערן אויף לאַנגע טערמינען טורמע. דאָס האָט געשאַפן 
אַ שיין פון מאַרטיראָלאָגיע און דאָס האָט אויך געהאַט אַ צוציענדיקע 
ווירקונג אויף געוויסע סענסיטיווע יוגנטלעכע. 

אין קאַמף קעגן אירע פּאָליטישע קעגנער איז די קאָמוניסטישע 
באַװעגונג געווען אומגעוויינלעך ברוטאַל און אַפילו פאַרכרעכעריש, 
דער סוף פון דעם איז געווען, אַז זי האָט דערגרייכט פּונקט קאַפּויער- 
דיקע רעזולטאַטן, זי האָט געהאָלפן קאָנסאָלידירן דעם צד שכנגד 
און מיט דער צייט האָבן די הפקרדיקע און דעמאָראַליזאַטאָרישע 
מיטלען אָנגעהויבן ווירקן אין אירע אייגענע ריע 

אין יאָר 1928 האָט די קאָמוניסטישע פּאַרטײ פון פּוילן פאַנאַנדער- 
געלאָזט דעם צענטראַל-קאָמיטעט פון קאָמוניסטישן יוגנט-פאַרבאַנד, 
געטאָן האָט זי עס דערפאַר, װאָס דער צענטראַל-קאָמיטעט פון דער 
יוגנט האָט געפירט אַ קאַמפּאַניע קעגן דער פּאַרטײ-אָנפירונג און 
אַרױסגעלאָזט אַן אויפרוף קעגן צענטראַל-קאָמיטעט פון דער פּאַרטײ, 
באַשולדיקנדיק אים, וי אויך די קאָמוניסטישע דעפּוטאַטן, אַז זיי זענען 
אָפּאָרטוניסטן און פירן די אַרבעטער אויף פאַלשע ועגן. 

איינער פון די קאָמוניסטישע מעטאָדן איז געווען דאָס אַרײינשיקן 
פּראָװאָקאַטאָרן אין קעגנערישע אָרגאַניזאַציעס, כדי אויסצובויען פון 
אינעווייניק ,יאַטשײיקעס* (קעמערלעך) מיטן צוועק זיי צו דעמאָראַליזירן 
און שפּאַלטן,. זיי האָבן זיך באַמיט אַרונטערצורייטן דעם אָנזען פון 
די גרויסע אַרבעטער-אָרגאַניזאַציעס דורך פאַרשפרייטן וועגן זיי אומגעץ- 
לומפּערטע מעשיות. אַ ריי יאָרֹן האָבן זיי אָרגאַניזירט טעראָר-באַנדעס, 
װאָס פלעגן פּרואוון אַראָפּרײסן אַרבעטער-פאַרזאַמלונגען און אויספירן 
בלוטיקע אָנפאַלן. כאַראַקטעריסטיש, אַז צווישן די פּוילישע אַרבעטער 
האָבן זיך די קאָמוניסטן אויפגעפירט אַ סך אנשטענדיקער, װוי צווישן 
יידישע. עס װאָלט צופיל אָרט פאַרנומען אויסצורעכענען כאָטש אַ 
טייל פון די קאָמוניסטישע מעשים תעתועים. מיר װעלן דערמאָנען 
בלויז אַ פּאָר לשם אילוסטראַציע. 

סוף 1920 זענען די קאָמוניסטן באַפאַלן די אָװנט-שול פון דער 
,צוקונפט" אין װאַרשע, אויף מילע 51, און אוסגעהאַקט 25 שויבן 
דעם 26טן פעברואַר 1922 זענען זיי באַפאַלן דעם אַרבעטער-וינקל 
אויף פּשעיאזד 9, האָבן געגעבן אַ ריי שאָסן און געמאַכט 9 ואונדן 
דעם יינגן אַרבעטער יאבלאָנקאָ, שווער-פאַרוואונדעט אַ , צוקונפט" 
טוער, דעם 19-יאָריקן קירזשנער שטיינמאַן, זיי האָבן דעמאָלט אויף 
דער גאַס אויך מערדערלעך צעשטאַכן דעם פירער פון די װאַרשעװער 
שניידער-אַרבעטער, הערשל הימלפאַרב, 

אין אַ קאָמוניקאַט פון װאַרשעװער קאָמיטעט פון יוגנט-בונד 
,צוקונפט? לייענען מיר ; 

,מאָנטאָג דעם 6טן יאַנואַר (1930) אַרום 1 בײטאָג, ווען דער 
מיטגליד פון אונזער אָרגאַניזאַציע ח' מרדכי פורװואַסער איז אַהײימגע- 
גאַנגען פון אַ לעקציע, איז אויף אים אויסגעפירט געװאָרן אַ שוידער- 
לעכער מאָרד-אָנפאַל, באַװאָפנטע קאָמוניסטישע שלעגערס, וועלכע 
האָבן באַלאַגערט עטלעכע שוסטעראַרבעטער, האָבן שפּעטער גע- 
ווענדט זייערע קוילן בכלל קעגן יעדן בונדיסט, וועלכער האָט זיך גראָד 
געפונען אויף דער גאַס. דעם ח' פורװאַסער, וועלכער איז דעמאָלט 
געגאַנגען אַהיים, האָבן די קאָמוניסטן געקענט אַלס איבערגעגעבענעם 
מיטגליד פון אונזער אָרגאַניזאַציע און דאָס איז געװוען גענוג, אַז די 
צעיושעטע שלעגער זאָלן אים נעמען פאַר אַ ציל פון זייערע קוילן" 
(איין קויל האָט אים געטראָפן אין קאָפּ), 

אין שטעטל טשעכאַנאָוו איז אין 1921 פאָרגעקומען אַ צוזאַמענפלי 
פון די שכנותדיקע , צוקונפט"-אָרגאַניזאַציעס. בעת דער מאַניפעס- 

טאַציע אין גאַס זענען קאָמוניסטן, יידישע און פּוילישע, באַפאַלן די 
מאַרשירנדיקע יוגנטלעכע, זיך געװאָרפן זיי שלאָגן און אַרױס- 
געריסן איין פאָן. עס זענען אויך געפאַלן אייניקע רעװאָלװער- 
שאָסן, דער אָרגאַניזאַטאָר און אָנפירער פון יענעם אָנפאַל איז 
געווען דער אָרטיקער קאָמוניסטישער טוער שמואל קאָהן. סך הכל 
מיט א פּאָר װאָכן שפּעטער האָט דער זעלבער קאָהן אַרױסגעגעבן 
דער פּאָליצײי עטלעכע צענטליק קאָמוניסטן און האָט שפּעטער אױיף 
זייער פּראָצעס עדות געזאָגט קעגן די אָנגעקלאָגטע, 

אַזעלכע און ענלעכע מעשים האָט די קאָמוניסטישע פרע- 
סע אין פאַרשידענע לענדער רעקלאַמירט, װי גרויסע רעװאָלוצי- 
אָנערע אויפטוען. וװעגן איבערפֿאַל אין טשעכאנאָו' האָט דער 
מינסקער , אָקטיאַבר* פון 8-טן סעפּטעמבער 1921 געשריבן: 

,דער , בונד" און זיין פאַשיסטישער יוגנט-אָטויאַר די , צו- 
קונפט" האָבן שוין נישט קיין צוטריט צו דער יוגנט פון די גרע- 
סערע שטעט און זיי געפינען זייער אָפּזאַץימאַרק אין . . . טשעכאַ- 
נאָוו. ‏ דאָרטן קומט עס פאָר דער צואַמענפלי פון דער בונדי- 
שער יוגנט. עס איז קלאָר, אַז דאָס איז אַן אָרדנטלעכער פּרואו 
פון וועלן אָרגאַניזירן און מאָביליזירן די יוגנטלעכע כוחות צום 
נויטיקן מאָמענט פון פאַרטיידיקן די פאַשיסטישע ,דעמאָקראַ- 
טיע" און פון העלפן גרייטן דעם אָנפאַל אויפן סאַװעטןפאַר- 
באַנד,. די אָרטיקע יוגנט האָט ריכטיק אָפּגעשאַצט אָט דעם בנ- 
דישן צוזאַמענפלי, דאָס האָט צעריצט די סאָציאַלידעפענסיו- 
ניקעס און אינם טאָג פון צונויפפלי האָבן זיי פאַרטשעפּעט די 
רעװאָלוציאָנערע יוגנט, כדי צו פּראָװאָצירן אַ געשלעג, כדי צו 
קענען אַרוסגיין אין צייטונג מיט קדוש-לבנה-אותיות ועגן אַ 
,באַנדיטישן? אָנפאַל פון קאָמוניסטן אויף אַ יוגנט: דעמאָנסטראַ- 
ציע אין טשעכאַנאָו". 

מיט אַזאַ און ענלעכן שטאָף האָבן עס די קאֲמוניסטישע 
ירעדאַקטאָרן געפיטערט זייערע לייענער יאָרן"לאַנג, און דאָס האָט 
געבראַכט די פאַטאַלסטע רעולטאַטן, אומאויפריכטיקייט, פּראָװאָ- 
קאַציע און געװאַלד האָבן זיך פאַנאַנדערגעלײגט אין די קאָמוניסטישע 
רייען. 

אין די יאָרן 1924---1925 האָבן די קאָמוניסטן אָנגעהויבן פאַר- 
װאַרפן אַלע יוגנט-אָרגאַניזאַציעס, פּראָלעטאַרישע און בירגערלעכע, 
מיט ווענדונגען וועגן שאַפן אַן איינהייטלעכן פראָנט. זייערע װענ- 

דונגען פלעגן געויינלעך געװאָרפן ווערן אין קאָרב אַרין. פון 
שאַרף באַקעמפן זענען זיי אַריבער צום מיטל פון אונטערחנפענטן 
פון קריכן אויפן בויך פאַר אַנדערע אָרגאַניזאַציעס. אַפילן פאַר 
בפירוש פאַשיסטישע אָרגאַניזאַציעס האָבן די קאָמוניסטן נישט גע- 
זשאַלעװעט קיין קאָמפּלימענטן, זיי האָבן אַרױסגערוקט אַ לאָזונג פון 
שאַפן ,אַ פראָנט פון יינגן דור", װאָס זאָל אַרומנעמען אַלעמען און 
האָבן זיך באַמיט איבערצוליציטירן אין געדיכטן נאַציאָנאַליום די 
נאַציאָנאַליסטישע אָרגאַניזאַציעס, 

אין אָרגאַן פון צענטראַליקאָמיטעט פון קאָמוניסטישן יוגנט"- 
פאַרבאַנד אין פּױלן, אין , טאָװואַזשיש? פון פעברואַר 1926, איז אין אַן 
אַרטיקל געזאָגט געװאָרן : 

, דער פראָנט פון יינגן דור מוז אַרומנעמען אַלע קבוצים, אַלץ 
אָרגאַניזאַציעס, אין וועלכע די לאָזונג פון קאַמף פאַר די רעכט פון 
דער יוגנט געפינט אַן אָפּקלאַנג. דעריבער איז דער פראָנט פון יינגן 
דור נישט בלויז אַ מאָביליזאַציע פון די אַנטי-פאַשיסטישע כוחות, נאָר 
אויך פון אַלע נישט-פאַשיסטישע אָרגאַניזאַציעס און אַפילו פון די 
אונטערשטע רינגען פון דער ענדעקישער יוגנט און די קעמפעריש 
סאַנאַטאָרישע אָרגאַניזאַציעס?. דער פראָנט -- ,ער קען און דאַרף 
אַרומנעמען די זין פון אַרבעטער און פּויערים, װעלכע געפינען זיך 
אין די נאַרא-אָרגאַניזאַציעס?. (ענדעקעס און נארא -- זענען אַנ- 
טיסעמיטישע און פאַשיסטישע אָרגאַניזאַציעס, 

אין אַ צווייטן אַרטיקל פון דער זעלבער צייטונג װערט גשי 
זאָגט, אַז מען דאַרף צוזאַמענאַרבעטן מיט דער אַקאַדעמישער גרו- 
פּע פון זשאַבאָטינסקיס פאַשיסטישער אָרֹגאַניזאַציע?. אָבער אַפילן 
די אייגענע מיטגלידער פון קאָמוניסטישן יוגנט-פאַרבאַנד האָבן נישט 
געקענט פאַרדייען די נייע גאַציאָנאַליסטיש-פאַשיסטישע ,קאַשע. 
מיר לייענען וועגן דעם אין זעלבן , טאָוואזשיש": 

, דאָ און דאָרט זענען געווען ערנסטע גרילצן, למשל, אין יידישן 
טייל פון אונזער װאַרשעװער אָרגאַניזאַציע איז מען שטאַרק אַרנ- 
טערגעפאַלן אונטער דעם דרוק פון דעם בונדישן געשריי וועגן אי- 
דעאָלאָגישן באַנקראָט און ליקװידאַציע פון קאָמוניסטישן יוגנט-פאַר- 
באַנד", 

עס ווערן געבראַכט אַ ריי ביײישפּילן, װי די קאָמוניסטישע יוגנט 
האָט געשטעלט אַ װידערשטאַנד דער נײער טאַקטיק. כמעט אין 

אַלע אַזעלכע פאַלן, שרייבט , טאָװאַזשיש", איז דאָס געקומען אין רע- 
זולטאַט פון דער ווירקונג פון , בונד" און , צוקונפט". 

דער , טאָװאַזשיש* איז אין דעם פאַל געווען גערעכט. אין יענעם 
פּעריאָד האָט זיך אָנגעהויבן אַ מאַסנהאַפטער איבערגאַנג פון מיט- 
גלידער און טוער פון קאָמוניסטישן יוגנט-פאַרבאַנד צום יוגנט-בונד 
,צוקונפט" --- זיי האָבן דערזען די פאַלשע וועגן, אויף וועלטע די קאָמו- 
ניסטישע באַוװועגונג וויל זיי פירן, 

אין דער קאָמוניסטישער באַוועגונג איז דערוייל אָנגעגאַנגען 
אַ שאַרפער אינערלעך-פראַקציאָנעלער קאַמף, מיט אויסשליסונגען און 
דערשיסונגען (די דערשיסונגען פלעגן פאָרקומען אין מאָסקװע ; צווישן 
די וועלכע מען האָט דערשאָסן, אין 1924, איז אויך געווען אַן אָנגע- 
זעענער מיטגליד פון צענטראַל-קאָמיטעט פון קאָמוניסטישן יוגנט" 
פאַרבאַנד), 

אין 1928 איז לויט אַ באַפעל פון קאָמינטערן פאַנאַנדערגעלאָזט 
געװאָרן די קאָמוניסטישע פּאַרטײ אין פּױילן, װוי אויך דער קאָמוניסטי" 
שער יוגנט-פאַרבאַנד און זייערע אנדערע אָרגאַניזאַציעס. דער- 
ביי איז דערקלערט געװאָרן, אַז מיט זיי האָבן אַנגעפירט פּראָ- 
װאָקאַטאָרן און װער עס װועט וועלן צוריק אויפבויען די קאָמוניסטישע 
באַוועגונג, יענער איז אַ פּראָװאָקאַטאָר (פריער האָט מען אין קאָמין- 
טערן געהאַלטן די פּוילישע פּאַרטײ פאַר דער בעסטער אומלעגאַלער 
קאָמוניסטישער באַוועגונג), אַזאַ שרעקלעכן טױט איז אַפילן אין 
דער שװאַרצסטער פאַנטאַזיע געווען שווער זיך פאָרצושטעלן, 


0 אין סאָציאַליסטישן יוגנט-אינטערנאַציאָנאַ? 


דער לאַנג-דױיערנדיקער שטרייט אין יוגנט-בונד ,צוקונפט" 
ארום דער פראַגע פון יוגנט-אינטערנאַציאָנאַל איז געלייזט געװאָרן 
אויפן 6-טן לאַנד-צוזאַמענפאָר, װאָס איז פאָרגעקומען אין װאַרשע אין 
יאָר 1926, דער צװאַמענפאָר האָט באַשלאָסן דעם אריינטריט פון 
דער ,צוקונפט" אין סאָציאַליסטישן יוגנט-אינטערנאַציאָנאַל. אָבער 
אויך ביז דעמאָלט האָט דער יוגנט-בונד ;צוקונפט" שוין מיטגעארבעט 
מיטן סאָציאַליסטישן יוגנט-אינטערנאַציאָנאַל אָדֹער מיט איינצלנע 
פון זיינע סעקציעס, 

די פאַקטישע דערנענטערונג האָט זיך אָנגעהויבן נאָך אַסך 
פריער -- װאָרום שוין אין 1929 האָט די ,צוקונפט" מיט אַ גרויסער 
צאָל מיטגלידער זיך באַטײליקט אין אינטערנאַציאָנאַלן סאַציאַליסטישן 
יוגנט-צוזאַמענפלי אין ווין. די דערנענטערונג איז אויך געקומען צום 
אויסדרוק אין אַנדערע אַקטן, אפילו אין דעם, װאָס די ,צוקונפטיסטן" 
האָבן אָנגעהויבן טראָגן די ,דריי פיילן", װאָס איז געווען דער קאַמף- 
צייכן פון די אָרגאַניזאַציעס פון סאָציאַליסטישן אינטערנאַציאָנאַל, 

פון די פאַרשידענע אַקטן פון סאָלידאַריטעט לאָמיר דאָ דערמאָנען 
בלויז צוויי : אין אַפּריל 1924 האָט די ,,צוקונפט" באַקומען אַזאַ בריוו : 
;צום צענטראַל-קאָמיטעט פון יוגנט-בונד ;צוקונפט" אין פּױלן 
חשובע חברים ! 
אונזער בעסטן, האַרציקסטן דאַנק פאַר דעם געלט, װאָס איר האָט 
אונז געשיקט, אַ סך מער װוי די ברייטהאַרציקע אונטערשטיצונג העלפט 
אונז אייער באַװייז פון ממשותדיקער אינטערנאַציאָנאַלער סאָלידאַריטעט, 
מיר האָבן די דאָזיקע שלאַכט געפירט און פאַרלוירן פאַר אונזער 
געמיינזאַמען ציל, אָבער מיר װועלן טון אַלץ, כדי דעם דורכפאַל ווידער 
גוט צו מאַכן, דעם דאָזיקן צוזאָג שיקן מיר אייך איבער צוזאַמען מיט 
דעם האַרציקסטן דאַנק פאַר אייער הילף. -- האַרציקע פריינטשאַפט ! 
אויסלענדישע ביוראָ פון דער סאָציאַליסטישער יוגנט אין 
עסטרייך", 

דאָס איז געווען דער ענטפער פון די פאָרשטייער פון דער עסט- 
רייכישער סאָציאַליסטישער יוגנט-באַוועגונג אויף דעם טיפן אינטע- 
רעס און הייסער סימפּאַטיע צום העראָאישן סאָציאַליסטישן אויפשטאַנד 
קעגן דער פאַשיסטישער איבערקערעניש אין עסטרייך, 

זומער 1959 האָט די בונדישע ספּאָרט-אָרגאַניזאַציע /מאָרגן- 
שטערן" איינגעלאַדן די דאַנציגער סאַָציאַליסטישע ספּאָרטלער קין 
װאַרשע. שס זענען געקומען 38. צואַמען מיט די מיטגלידער פון 
;מאָרגנשטערן" האָבן זיי אין אַ גרויסן װאַרשעװער זאַל דורכגעפירט 
אַ ספּאָרט-פעסט און דעמאָנסטרירט די ברידערלעכע פאַרבינדונג צווישן 
די יידישע און דייטשע אַרבעטער, וועלכע האָבן שוין געשמאַכט אונטערן 
היטלערישן טעראָר, דאָס זעלבע דאַנציג, פון װאַנען עס זענען געקומען 
די העראָלדן פון פעלקער-פארברידערונג, איז סך-:הכל מיט פיר יאָר 
שפּעטער געװאָרן דאָס שוועבעלע, װאָס האָט אָנגעצונדן דאָס פייער 
פון דער וועלט-מלחמה, אין וועלכער פיל פעלקער, און מער פאַר אַלע 
דאָס יידישע פאָלק, האָבן אַזױי שווער געבלוטיקט, 

אַז דער סאָציאַליסטישער יוגנט-אינטערנאַציאָנאַל איז געווען אָפי- 
ציעל פאַרטרעטן דורך זיינס אַ שליח אויפן לאַנד-צוזאַמענפלי פון 
יוגנט-בונד , צוקונפט" אין פּױילן, אין יאָר 1932, האָבן מיר שוין 
דערציילט. צום ערשטן מֵאֶל אין די צוקונפט' געווען פאַרטרעטן 
אין סאָציאַליסטישן יוגנט-אינטערנאַציאָנאַל אין יאָר 1958, דאָס אין 
געווען אויפן פ-טן קאָנגרעס אין קאָפּענהאַגען. אָפיציעל אין די 
,צוקונפט" נאָך נישט געווען אָנגעשלאָסן, דעריבער האָט איר דעלע- 
גאַציע געהאָט בלויז באַראַטונגירעכט, 


די דעלעגאַציע איז באַשטאַנען פון פאָרזיצער פון יוגנט-בונד 
,צוקונפט" אין פּוילן --- יוסף (יאֶשקע) ליפשיץ, און פון סעקרױעטאַר --- 
לוציאַן בליט. ביי שטורמישע אַפּלאָדיסמענטן פון די 1500 פאַרזאַמלטע 
יוגנטלעכע וי אויך פאָרשטייער פון אַ ריי סאָציאַליסטישע פּאַרטײען 
פון פאַרשידענע לענדער, האָט לוציאַן בליט אויף דער פייערלעכער 
עפענונג-זיצונג פון 5-טן קאָנגרעס איבערגעלייענט אַ דעקלאַראַציע פון 
יוגנט-בונד ;צוקונפט", 


נאָך אַ שילדערונג פון דער געשיכטע פון ,קליינעם בונד" האָט 
די דעקלאַראַציע ווייטער געזאָגט : 

, היינט ציילן מיר אין אונזערע רייען קרוב 10 טויזנט יינגע באַגײ- 
סטערטע קעמפער פאַרן סאָציאַליזם. 95 פּראָצענט פון אונזערע מיטגלידער 

זענען יוגנטלעכּע אַרבעטער און לערניינגלעך. אונזער אַרגאַניאַציע 
שטעלט מיט זיך פאָר דעם טיפּ פון אַ יוגנט-באַװעגונג, װאָס שטרעבט 
האַרמאָניש צו פאַראײניקן אַ ברייטע סאַציאַליסטישע דערציאונג-אַרבעט 
מיטן ענערגישן אָנטײל אין פּאָליטישן קאַמף פון פּראַלעטאָריאַט אין 
פּוילן. מיר זענען אױטאָנאָם אין אונזער דערציאונג- און אָרגאַניזאַציש- 
אַרבעט, פּאָליטיש ווערן מיר אָנגעפירט דורך אונזער פּאַרטײ, דורכן 
;בונד", אונזער אַרבעט ווערט געפירט אין בערך 600 זעלבסטבילדונג- 
קרייזן, קלובן, דעפערענטן-שולן, פּראָפּעסיאַנעלע יוגנט-סעקציעס, 
לאַגערן, שוץ-גרופּן, אָװוגט-שולן, כאָרן, דראַמאַטישע קרייזן, אַרקעס- 
טערס. מיר פירן אַדורך גרויסע צוזאַמענפליען, פּאָליטישע מאָסן-פאַר- 
זאַמלונגען, עפנטלעכע רעפעראַטן, 

אונזער דערציאונג-אידעאַל און אונזער פּראַקטישע פּאָליטישע טעּ- 
טיקייט פאַלן זיך צונויף און שטרעבן צו דערציען אַ קאַמפסלוסטיקן, 
אינערלעך-פרייען רעװאַלוציאַנערן סאָציאַליסט, 

פּונקט וי אונזער פּאַרטײ, באַקעמפן מיר יט אַלע כוחות דעם 
שאָװויניזם, דעם רעאַקציאָנערן נאַציאָנאַליזם. אין איינקלאַנג מיט דעף 
איבערצייגונג פון יידישן אַרבעטער-פאָלק אין פּילן שטייען מיר 
אין האַרטנעקיקן קאַמף קעגן ציוניזם סיי אין בירגערלעכער און סיי אין 
כלומרשט פּראָלעטאַרישער געשטאַלט. מיר דערציען די אַרבעטער-יוגנט 
אין גייסט פון רעװאָלוציאָנערן קלאָסן-קאַמף. אַזױ וי אונזער פּאַרטײ 
פאַרוואַרפן מיר אַנטשידן יעדעס צזאַמענגײן מיט דער יידישער, וי 
מיט יעדער אַנדערער בורזשואַזיע. 

בעת דער ועלט-מלחמה, שוין אין יאָר 1919, האָבן מיר אין 
פּױלן, דעמאָלט די איינציקע סאַציאַליסטישע יוגנט-אָרגאַניזאַציע, גע- 
װאָרפן די לאָזונג: ;מלחמה דער מלחמה". דער דאָזיקער לאָזונג 
זענען מיר אַלעמאָל געבליבן טריי. מיר שטייען אויך היינט אויפן 
שטאַנדפּונקט פון אַבטאָלוטער קריג-נעגאַציע אין דער קאַפּיטאַליסטי- 
שער אָרדנונג, אונז איז פרעמד אזי גוט דער קאָמוניסטישער, וי 
דער רעפאָרמיסטישער סאָציאַל-פּאַטריאָטיזם אין קאַפּיטאַליסטישע 
מלוכות. מיר זענען באַגײסטערטע אָנהענגער פון פּראַלעטאַרישן 
אינטערנאַציאָנאַליזם?, 

מיר זענען ענטוזיאַסטישע אָנהענגער פון פּראַלעטאַרישער אייני- 
קייט. דער ווילן צו איר פירט אונז אין סאָציאַליסטישן יוגנט-אינטער- 
נאַציאָנאַל. מיר שטרעבן צו דער פולער אייניקייט פון אַלע טיילן פון 

דער פּראָלעטאַרישער יוגנט-באַװעגונג. אין דער געאייניקטער מחנה 
ווילן מיר אויך זען די נייע יוגנט פון באַפרײטן סאָװעטן-רוסלאַנד", 

;איר ווייסט, חברים און חברטעס, פון װאָסער לאַנד מיר קומען, 
איר ווייסט אין װאָסערע שווערע באַדינגונגען עס קומט אויס צו! קעמפן 
דעם אַרבעטער-קלאַס פון פּוילן,. מוראדיקער װירטשאַפטלעכער קריזיס 
באַגלײט פון אַן אומבאַגרעניצטער מאַכט פון אַ הייפל מאַכן אומדער- 
טרעגלעך אונזער לאַגע, אַחוץ די צרות, װאָס מיר האָבן אויסצושטיין 
אָלס אַ טייל פון אַרבעטער-קלאַס, טרעפט אונז נאָך דער סיסטעמאַטישער 
אױיסראָטונג-קאַמף אַלס די פּראָלעטאַרישע יוגנט פון אַ נאַציאָנאַלער 
מינדערהייט, אַלס יידישע אַרבעטער-יוגנט,. מיר האָבן נישט די עלעמעג- 
טאַרע רעכט אויף קולטור, אַפילו נישט אויף אַרבעט. און דאָך -- 
און דוקא דערפאַר לאָזן מיר הערן פון דער דאָזיקער הויכער טריבונע 
אונזער פרייהייט-רוף צו די העלדישע חברים פון עסטרייך און דייטש" 
לאַנד, פון שפּאַניע און לעטלאַנד. מיר זאָגן צו די חנרים פוֹן דער 
גאַנצער וועלט, אַז װאָס ס'זאָל מיט אונז נישט געשען --- די רויטע פאָן 
פון סאָציאַליזם װעט נישט אַרױסגעריסן ווערן פון די הענט פון דער 
בונדישער יוגנט אין פּוילןף?, 

וי ס'איז שוין פריער געווען דערמאָנט, איז עױרשט אין יאָר 
6 אויפן ,צוקונפט"-צוזאַמענפאָר אָנגענומען געװאָרן דער באַשלוס 
אַריײינצוטרעטן אין סאַציאַליסטישן יוגנט-אינטערנאַציאָנאַל, אין טעטי- 
קייט-באַריכט פון ביוראָ פון סאָציאַליסטישן יוגנט-אינטערנאַציאָנאַל 
(אָנהױיב 1927) ווערט געזאָגט וועגן דעם : 

,מיר קענען היינט באַגריסן דעם נייעם מיטגליד פון אונזער 
אָרגאַניזאַציע, די גרעסטע יידישע סאָציאַליסטישע יוגנט-אָרגאַניזאַציע 
אין אײיראָפּע --- דעם יוגנט-בונד ;צוקונפט" אין פּױילן, די נאָענטסטע 
זיצונג פון עקזעקוטיוו װועט דאַרפן פאָרמעל באַשליסן די אויפנאַמע פון 
דער דאָזיקער אָרגאַניזאַציע, אָבער שוין היינט פאַררעכענען מיר די 
אָרגאַניזאַציע פאַקטיש פאַר אונזערס אַ מיטגליד. דער יגנט בונד 
;צוקונפט" ציילט היינט 12 טויזנט מיטגלידער", 

לויט דער גרויס פון דער צאָל מיטגלידער איז דער יוגנט-בונד / 
דעמאָלט געשטאַנען אויפן 5טן אָרט אין סאָציאַליסטישן יוגנט-אינטער- 
נאַציאָנאל -- נאָך שוועדן (מיט 104 טויזנט מיטגלידער), פראַנקרייך 
(42,000), דענעמאַרק (27,000), און בעלגיע (20,000). מיט אַ פַּאָר 
חדשים שטּעטער איז דער יוגנט-בונד ,צוקונפט" אַראָפּגערוקט געװאָרן 

אויפן 7טן אָרט, וויי? אויף דער עקזעקוטיוו-זיצונג פון סאָציאַליסטישן 
יוגנט-אינטערנאַציאָנאַל, אַפּריל /192, זענען אָנגענומען געװאָרן דער 
נאָרוועגישער סאַציאַליסטישער יוגנט-פאַרבאַנד מיט 35 טויזנט מיט. 
גלידער און דער פאַראייניקטער סאָציאַליסטישער יוגנט-פאַרבאַנד אין 
שפּאַניע מיט 200 טויזנט מיטגלידער, (אַ העלפט פון שפּאַנישן פאַר- 
באַנד איז דעמאָלט באַשטאַנען פון זעלנער און אָפיצירן, וועלכע האָבן 
זיך באַטײליקט אין שפּאַנישן בירגער-קריג). אויף יענער זיצונג פון 
עקזעקוטיוו איז דער יוגנט-בונד ,צוקונפט" אין פּוילן געווען דעם ערשטן 
מאָל באַטײליקט אַלס מיטנליד פון אינטערנאַציאָנאַל, 

די באַציאונגען צװוישן דעם יוגנט-בונד און דעם יוגנט-אינטער- 
נאַציאָנאַל האָבן זיך באַלד איינגעשטעלט גוטע,. ביי פארשידענע געלעגנ- 
הייטן האָט עס דער יוגנט-אינטערנאַציאָנאַל מאַניפעסטירט,. סוף 1927, 
צום 40-יאָריקן יוביליי פון ,,בונד" האָט דער יוגנט-אינטערנאַציאָנאָל צו- 
געשיקט צו דער , צוקונפט" אַ באַגריסונג, אין וועלכער עס איז געזאָגט 
געװאָרן : 

,אונז זענען אויסגעצייכנט באַקאַנט די שװוערע געזעלשאַפטלעכע 
און פּאָליטישע באַדינגונגען, אין וועלכע איר מוזט אין דער היינטיקער 
צייט דערפילן אייערע אויפגאַבן. דער גרויסער טאָציאַלער עלנט פון 
דער יידישער אַובעטער-יוגנט אין פּוילן, דער כסדרדיקער פּאַליטישער 
דרוק פון די פאָלקט-פיינטלעכע כוחות און לסוף די שטייגנדיקע כװאַליע 
פוֹן דער אַנטיסעמיטישער העצע -- די דאָזיקע אַלע אומשטענדן באַדואָען 
אומאויפהערלעך די עיקרדיקסטע לעבנס-באַדינגונגען פון אַ סאָציאַליס- 
טישער יוגנט- און דערציאונג-אָרגאַניזאַציע, און דאָך האָט איר נישט 
בלויז איינגעהאַלטן אייערע פּאָזיציעס, נאָר איר קענט אויף אייער יובל- 
אַקאַדעמיע מיט באַרעכטיקטן שטאָלץ דערקלערן, אַז איער אָרגאַניזאַציע 
שטעלט מיט זיך פּאָר היינט די שטאַרקסטע און האָפענונגפולסטע פּאָ- 
זיציע פון דער סאַציאַליסטישער יוגנט-באַוועגונג אין פּױלן, 

דעם 91טן יולי 1999 האָט אין דער שטאָט ליל, צפון-פראַנקרייך, 
זיך אָנגעהויבן דער 6טער קאָנגרעס פון סאָציאַליסטישן יוגנט-אינטער- 
נאַציאָנאַל. דער יוגנט-בונד ,צוקונפט" איז געווען פאַרטרעטן דורף 
אַ דעלעגאַציע, װאָס איז באַשטאַנען פון די חברים לוציאַן בליט און 
איזאַק גורפינקל (ב. װאַלד --- פּאַריזער קאָרעספּאַנדענט פון דער װאַר" 
שעווער בונדישער ,נייע פאָלקס-צייטונג? ; אין 1945746 געווען איבער" 
זעצער אויפן פּראָצעס, װאָס די אַליאירטע מלוכות האָבן אַדורכגעפירט 
איבער די נאַצישע הויפּט-פירער אין נירנבערג). צוליב דער אוממעג- 

לעכקייט פון קריגן אויסלענדישע פּעסער האָט נישט געקענט פאָרן 
קיין גרעסערע דעלעגאַציע צום קאָנגרעס און אויך נישט צום אינטער- 
נאַציאָנאַלן סאָציאַליסטישן יוגנט-צוזאַמענפלי, װאָס איו אין דער 
זעלבער צייט פאָרגעקומען אין ליל,. דער יוגנט-בונד האָט געהאַט 
רעכט אויף 7 שטימען אויפן קאָנגרעס, אַחוץ די צוויי שטימען פון 
זיין פאָרשטייער אין עקזעקוטיוו, 

די טאָג-אָרדגונג פון קאָנגרעס האָט אַרומגענומען פאָלגנדיקע 
פּונקטן ; 

1. די אױפגאַבן פון דער אינטערנאַציאָנאַלער סאָציאַליסטישער 
אַרבעטער- און יוגנט-באַװעגונג אין קאַמף פאַר שלום, 

2. די אויפגאַבן פון דער אינטערנאַציאָנאַלער ארבעטער- און 
יוגנט-באַוועגונג אין קאַמף פאַר דעמאַקראַָטיע און סאָציאַליזם, 

8 יגנט-שוץ און יוגנט-דערציאונג אין דער דעמאָקראַטיע און 
זייער באַדייטונג פאַרן סאָציאַליזם, 

4 באַריכט פון סעקרעטאַריאַט, 

8 ענדערונגען אין סטאַטוט, 

6 װאַלן פון די אָנפירנדיקע אינסטאַנצן, 

די אָרגאַניזאַציעס האָבן געהאַט רעכט צו שיקן איין דעלעגאַט אויף 
יעדע צוויי טויזנט מיטגלידער,. דער יוגנט-בונד האָט דעמאָלט געהאָט 
0 מיטגלידעה. ‏ - 

די דעלעגאַציע פון ,צוקונפט" האָט זיך אַקטיוו באַטײליקט אין 
די אַרבעטן פון קאָנגרעס, גענומען א װאָרט צו וויכטיקע פּראָגן און 
געברענגט צום אויסדרוק די שטעלונג פון דער , צוקונפט", 

אַ גרעסערע דעבאַטע האָט אַרויסגערופן די רעזאָלוציע וועגן דער 
יידן-פראַגע. עס זענען געווען צוויי פּראָיעקטן : איינער פון יוגנט-בונד 
,צוקונפט" אין פּוילן, און אַ צווייטער --- פון די יוגנט-אָרגאַניזאַציעס 
פון די רעכטע פּועלי-ציון, ביידע פּראָיעקטן זענען אויספירלעך דעבאַ- 
טירט געװאָרן אין דער פּאָליטישער קאָמיסיע. דער פּראָיעקט פון 
די פּועלי-ציון איז אָפּגעװאָרפן געװאָרן און כמעט איינשטימיק האָט 
דער קאָנגרעס אָנגענומען די רעזאָלוציע, לויטן פּראָיעקט פון יוגנט- 
בונד ,צוקונפט" אין פּױלן, 

דער אָנגענומענער טעקסט איז פאָלגנדיקער : 

עקעגן אַנטיסעמיטיזם און רדיפות אויף יידן. 

רעזאָלוציע פון 6טן קאָנגרעס פון סאַציאַליסטישן יוגנט-אינטער" 

נאַציאָנאָל, 

איינס פון די שוידערלעכסטע קאַפּיטלען פון פאַשיסטישן 
באַרבאַריזם זענען די מוראדיקע רדיפות אויף די יידן. געטרי 
דעם גייטט פון דער גאַנצער סאָציאַליסטישער אַרבעטער באַ- 
וועגונג און אין הסכם מיט אַלע פּראָגרעסיווע כוחות פון דער 
געזעלשאַפט, דריקט אויס דער סאָציאַליסטישער יוגנט-אינטער- 
נאַציאָנאַל זיין עקל צום אַנטיסעמיטיזם, פאַראורטיילט יעדן מין 
ראַסיסטישע און גאַציאָנאַליסטישע האַס פּראָפּאַנאַנדע, יעדן 
פּרואוו צו דערנידעריקן די מענטשלעכע ווירדע און צו באַגדענעצן 
די רעכט פון וועלכן נישט איז באַפעלקערונג-טייל פון לאנד, 


אין זיין אַקציע אױיסצוראָטן די פרייהייט און דעמאָקראַטיע, 
פאַרשפּרײט דער פאַשיזם באַזונדערס דעם אַנטיסעמיטיזם, כדי 
משפּיע צו זיין אויפן אָפּגעשטאַנענעם טייל פון דער באַפעלקערונג, 
ער שטעלט זיך נישט אָפּ פאַר קיין שום מיטל אויסצוברייטערן זיין 
ליגנערישע העץ-פּראָפּאַגאַנדע אויך ווייט מחוץ די גרענעצן פון 
די לענדער, װאָס זענען דורך אים אונטעריאַכט, 


אין איר קאַמף פאַר באַפרײיען די מענטשחייט פון יעטוועדער 
רעכטלאָזיקייט און דערנידערונג ווייסט נישט די סאָציאַליסטישע 
אַרבעטערייוגנט קיין שוֹם אונטערשידן פון ראַסע, חויט-פאַרב, 
אָפּשטאַמונג, דעליגיע, 


דער סאָציאַליסטישער יוגנט-אינטערנאַציאָנאַל פילט זיך 
פאַראייניקט מיט דער יידישער סאָציאַליסטישער אַרבעטער-יוגנט, 
וועלכע האַלט זיך אַלט פולבאַרעכטיקטער מיטגליד פוֹן דער געזעל" 
שאַפט אין לאַנד, וואו זי לעבט, אַרבעט און קעמפט, 


דער סאָציאַליסטישער יוגנט-אינטערנאַציאָנאַל האַלט, אַן 
אין די ראַמען פון די פאַראַנענע מעגלעכקייטן זאָלן אַלע רעגירוג- 
גען מעגלעך מאַכן אַן אײינוואַנדערונג פון יידן, וועלכע זענען פאַר" 
טריבן געװאָרן פון זייערע היים-לענדער, 


דער גייסט, װאָס איז דאָ אויף דער פראַנצויזישער ערד מיט 
0 יאָר צוריק געקומען צום אויסדרוק אין דער פייערלעכער 
פּראָקלאַמירונג פון די מענטשן-רעכט, איז היינט אַ לעבעדיקע 
ווירקלעכקייט אין די רייען פון דער סאָציאַליסטישער אַרבעטעך- 
יוגנט, וועלכע װעט נישט מיד װערן אין איר ליידנשאַפּטלעכן 
דראַנג צו פרייהייט, גלייכהייט און ברידערלעכקייט", 


480 | י! ש. ה ע ר ץ 


וי דערמאָנט, איז די רעזאָלוציע כמעט איינשטימיק אָנגענומען 
געװאָרן, ‏ דער ;כמעט", װאָס האָט נישט געשטימט פאַר דער רעזאָ- 
לוציע קעגן אַנטיסעמיטיזם און פאַר אריינלאָזן אין אַלע לענדער די 
יידישע פּליטים, קרבנות פון פאַשיזט און אַנטיסעמיטיזם, איז באַשטאַ- 
נען אויסשליסלעך פון דער פּועלי-ציוניסטישער דעלעגאַציע. די דאָזיקע 
דעלעגאַציע האָט פאַרטרעטן דעם פּועלי-ציוניסטישן װועלט-פאַרבאַנד 
.דרור", װאָס האָט אָנגעגעבן, אַז ער פאַרמאָגט 28 טויזנט מיטגלידער, 
אויף דעם סמך האָט ער געשיקט 17 דעלעגאַטן. דער קאָנגרעס האָט 
אָבער פעסטגעשטעלט, אַז די הויכע מיטגלידער-ציפער איז אַ מיקציע און 
דעריבער האָט ער אָנערקענט פאַר דער פּועלי-ציוניסטישער יוגנט-דץ- 
לעגאַציע נישט מער וי צוויי שטימען, אַחוץ די צוויי שטימען פון פאָר- 
שטייער אין עקזעקוטיוו (יעדע אָרגאַניזאַציע האָט געהאָט אין עקזעקוטיוו 
אַ פאָרשטייער), אין דער פּאָליטישער קאָמיסיע האָבן די פּועלי-ציון 
זיך באַמיט, אַז די יידישע רעזאָלוציע זאָל אַנטהאַלטן אַ פּונקט לטובת 
דעם ציוניזם. אין דער גרויסער דעבאַטע, װאָס האָט זיך אַרום דעם 
אַנטװיקלט, האָבן זיך אַרױסגעזאָגט קעגן פּועלי-ציוניסטישן שטאַנדפּונקט 
אַלע, אַחוץ דעם ענגלישן דעלעגאַט, וועלכער האָט דערקלערט, אַז אים 
באַפרידיקט נישט די שטעלונג פון דער מערהייט. אָבער אויך ער האָט 
נישט געשטימט פאַר דער פּועלי-ציוניסטישער רעזאָלוציע, װאָס האָט 
אַחוץ ציוניסטישע אויך אַנטהאַלטן עמיגראַציאָניסטישע געדאַנקען, ד. הי 
אַז יידן דאַרפן פאַרלאָזן זייערע אַלטע היים-לענדער. אויפן פלענום פון 
קאָנגרעס האָבן פאַר דעם פּראָיעקט פון יוגנט-בונד געשטימט אַלע 
דעלעגאַציעט, אַחוץ דער פּועלי-ציוניסטישער. 

נאַטירלעך, אַז די הױפּט-פראַגע, װאָס האָט דאָמינירט אויפן קאָנ- 
גרעס, איז געווען דאָס פּראָבלעם פון מלחמה און שלום. איז דאָך דער 
קאָנגרעס פאָרגעקומען סך-הכל אַ חודש פאַר דעם, װי היטלער האָט 
באַפױילן זיינע חיילות אריינצומאַרשירן קיין פּױלן און דערמיט אָנגע- 
צונדן די שרפה פון דער צווייטער וועלט-מלחמה. די סאָציאַליסטישע 
יוגנט איז תמיד געווען צווישן די ליידנשאַפלעכסטע קעמפער קעגן מי- 
ליטאַריזם, קעגן מלחמה און פאַר שלום, זי איז אָבער מיט דער זעלבער 
לײידנשאַפט געווען קעגן פאַשיזם, קעגן מאַכן אים קאָנצעסיעס. די 
שטעלונג, װאָס דער קאָנגרעס האָט אָנגענומען, איז פאָרמולירט געװאָרן 
אין אַן אויפרוף צו דער יוגנט פון דער וועלט. אין אים ווערט געזאָגט : 

{ . . מיר, יינגע סאָציאַליסטן, האָבן דעם פעסטן ווילן, אַז ס זאָל 
אויסגעמיטן ווערן דאָס אומגעהויערע אומגליק פון אַ נייער מלחמה אין 

אײראָפּע. מיר ווילן דעם שלום און מיר באַגריסן אַלע פּרואוון, װאָס 
זענען מסוגל איינצוהאַלטן דעם שלום. דערביי טאָרן אָבער נישט גע" 
ברענגט ווערן קיין נייע קרבנות לטובת די פּרעטענזיעס פון די פאַשיס- 
טישע רעגירונגען. מיר זענען אָבער אויך פעסט אַנטשלאָסן צו שטעלן 
זיך אויף דער זייט פון יענע, וועלכע זענען גרייט צו קעמפן פאַר דער 
פרייהייט און קולטור פון די פעלקער, ווען די פאַשיסטישע אויספּרעסונג- 
פּאָליטיק וועט פּראָװאָצירן אַ באַװאָפּנטן קאָנפליקט", 

דער 6טער קאָנגרעס האָט אויסגעוויילט אַ נייע ביוראָ, װאָס איז 
געווען די אָנפירנדיקע אינסטאַנץ פון אינטערנאַציאָנאַל. דער צוזאַמען- 
שטעל פון ניידאויסגעװויילטן ביוראָ איז געווען : נילסאָן (שוועדן) פאָר- 
זיצער, אָלענהאַוער (דייטשלאַנד) -- סעקרעטאַר ; פון די אַנדערע זעקס 
מיטגלידער פון ביוראָ האָבן צוויי --- שאָשואַ (פראַנקרייך) און גאָדפרואַ 
(בעלגיע) פאַרטרעטן מערב-אייראָפּע ; צוויי -- זאַנד (נאָרװעגיע) און 
טאָמאַסען (האָלאַנד) --- צפון-אײיראָפּע ; איינער -- דער פאָרשטייער 
פון יוגנט-בונד ,צוקונפט" אין פּוילן, לוציאַן בליט -- צענטראַל- און 
מזרח-אייראָפּע; איינער --- פעק (עסטרייך) -- די אונטערערדישע 
אָרגאַניזאַציעס אין די פאַשיסטישע לענדער, 


1 בונדישע יוגנט-באַוועגונג אי 
אַנדערע לענדער 


די גרויסע מאַסן-באַװעגונג פון דער ידישער סאָציאַליסטישער 
יוגנט אין פּוילן איז נישט געבליבן אָן ווירקונג אויף יידישע יוגנטלעכע 
ארבעטער אין אַנדערע לענדער, איינצלנע מיטגלידער פון גצוקונפט" 
האָבן עמיגרירט קיין מערב-אײיראָפּע אָדער אין די אַמעריקאַנער לענדער 
און דאָרט פאַרלייגט ;צוקונפט"-גרופּעס. 

עס איז געווען אַ השפּעה אויך פון אַ צווייטן מין,. אין אייניקע 
גרעסערע ישובים פון מזרח-אײיראָפּע זענען ביי די אָרטיקע אָרגאַניזאַצ- 
יעס פון ;בונד" געשאַפן געװאָרן בונדישע יוגנט-אָרגאַניזאַציעס, װאָס 
זענען געשטאַנען אין קאָנטאַקט מיטן יוגנט-בונד ,צוקונפט" אין פּױלן, 
כאָטש זייער אַנטשטײאונג האָט אַנטשפּראָכן דער באַדערפעניש פון 
דער אָרטיקער יידישער אַרבעטער-יוגנט, האָבן זיי אָבער אויך געשעפּט 
באַגייטטעדונג אין דער גרויסער מאַסן-באַװעגונג אין פּולן. 

אין יאָר 1996 ווערט אין פּאַריז געשאַפן די ערשטע,צוקונפט"- 
גרופּע פון יוגנטלעכע עמיגראַנטן. די ,צוקונפט" איז אין פראַנקרייך 
געווען טעטיק ביזן אויסברוך פון 2טן וועלט-קריג אין 1989 און אויך 
אין די שרעקלעכסטע יאָרן פון קריג, אונטער נאַצי-הערשאַפט, ווען 
זי האָט מיט בלוט געשריבן די העראָאישע בלעטלעך פון איר געשיכטעי 
אַ סך פּאַריזער , צוקונפטיסטן? זענען אַװעק אין דער פראַנצויזישער 
אַרמײ און געקעמפט אויפן פראָנט און נאָכן צוזאַמענברוך פון פראַנקרייך 
אין 1940 געווען טעטיק אין דער אונטערערדישער באַװעגונג, אי 
ניקע פון זיי האָבן געשפּילט אַ וויכטיקע ראָלע אין אונטערערד. 

די עמיגראַציע האָט כסדר צוגעשטעלט נייע גרופּעס יוגנטלעכע 
אויפן אָרט פון די אונטערגעװאַקסענע, װאָס זענען אַװעק צו דער באַווע- 
גונג פון די עלטערע. די פּאַריזער ,צוקונפט" האָט אויך געשאַפן 
עזונטאָג-קלובן", וואו די יוגנט פלעגט פאַרברענגען אין אַ חברישער 

סביבה. די ,צוקונפט"-גרופּן זענען דערנאָך געװאָרן אַ באַשטאַנד-טײ? 
פון דער פראַנצויזישער סאָציאַליסטישער יוגנט-אָרגאַניזאַציע, אָבער 
דערביי האָבן זיי איינגעהאַלטן זייער אָריגינעל בונדישן כאָראַקטער, 
איינער פון די ;צוקונפטיסטן", דער געוועזענער סעקרעטאַר פון װאַרשע- 
ווער קאָמיטעט פון יוגנט-בונד , צוקונפט", דוד ווייצמאַן. איז אויסגע- 
קליבן געװאָרן אין צענטראָל-קאָמיטעט פון סאָציאַליסטישן יוגנט-פאַר- 
באַנד אין פױאַנקרייך, נאָנט צו דער , צוקונפט" (פלעגט קומען אויף 
אירע אונטערנעמונגען און זיך געהאַלטן פאַר אַ סימפּאַטיקער) איז 
געשטאַנען דער שפּעטער באַרימט-געװאָרענער הערשל גרינשפּאַן, װעל- 
כער האָט אַלס פּראָטעסט קעגן ארויסטרייבן די פּוילישע יידן פון 
דייטשלאַנד (1988) אויסגעפירט אַן אַטענטאַט אויף אַ הויכן באַאַמטן 
פון דער דייטשער אַמבאַסאַדע אין פּאַריז, 

וועגן דעם צושטאַנד פון דער ;צוקונפט" אין פּאַריז ערב דעם 
צווייטן וועלט-קריג גיט אונו אַ שטיקל באַגריף אַ קאָרעספּאַנדענץ, 
אָפּגנעדרוקט אין ,יוגנט-וועקער" נר' 12, 1928, עס ווערט דאָרט דער- 
ציילט, אַז די אָרגאַניזאַציע באַשטײט פון 2 קרייזן, 

,איין קרייז האָט אַ מערהייט אויסלענדער. דאָס אין דער קרייז, 
אויף וועלכן מען רעדט יידיש. דער צװייטער, דער יינגערער קריי, 
באַשטײט בלויז פון פראַנצויזיש-רעדנדיקע,. דער גרעסטער טייל האָט 
באַקומען אַ פראַנצויזישע שול-בילדונג", ,אין דער סאַציאַליסטישער 
יוגנט-אָרגאַניזאַציע האַלט מען אונז פאַר איינער פון די בעסטע טעקציעס, 
מיר זענען ווירקלעך זייער אַקטיוו אין אַלע אַקציעס", 

,די לעצטע געזעצן קעגן די אויסלענדער האָבן אונז זייער שטאַרק 
געטראָפן, פיל פון אונזערע חברים האָבן נישט קיין וואוין-רעכט און 
אַפּילו די, וועלכע האָבן וואוין-רעכט, װעלן איצט נישט האָבן קיין 
מעגלעכקייט צוֹ קריגן אַרבעט?. , מיר האָבן ביז איצט געטון פאַר די 
חברים אַלץ, װאָס מען האָט נאָר געקענט, ס'איז אונז געלונגען אַ טייל 
חברים צו לעגאַליזירן, צו באַקומען פאַר זיי וואוין-רעכט, אָבער אַלעמען 
צו העלפן איז אוממעגלעך. דעריבער וועלן א 15 אונזערע אַקטיווע הברים 
מוזן אַהײמפאָרן -- קיין רומעניע, פּולן, בעלגיע, לעטלאַנד און ליטע, 
מאַנכע פאָרן נישט אַהיים, נאָר פאַרלאָזן פראַנקרייך דורך דער דרום- 
גרענעץ". (דערמיט איז געמיינט, אַז זיי פאָרן קיין שפּאַניע זיך שלאָגן 
אין בירגער-קריג קעגן די פאַשיסטישע אויפשטענדיקע אַרמײען. מען 
האָט עס נישט געקענט אָפן שרייבן, ווייל די פּוילישע צענזור האָט 

נישט דורכגעלאָזט אַזעלכע ידיעות). ;,מאַנכע פאַרשרייבן זיך צו גיין 
דינען 8 יאָר אין (פראַנצויזישן) פרעמדן-לעגיאָן אין מאַראָקע". 

אווען מען קומט אַרױף אין קלוב, הערט מען יעדן טאָג נייע און 
נייע טראַגעדיעס. מיר האָבן די פראַגע אַװועקגעשטעלט ביים פּאַריזער 
קאָמיטעט און ביים צענטראַל-קאָמיטעט פון דער סאַציאַליסטישער יוגנט- 
אָרגאַניזאַציע. די סאָציאַליסטישע פּאַרטײ האָט געשיקט אַ דעלעגאַציע 
פון אָנגעזעענע טוער צו דער רעגירונג און פאַרלאַנגט צו מילדערן די 
געזעצן. אַחוץ דעם האָט די סאָציאַליסטישע פּאַרטײ באַשטימט אַ פאָנד 
צו העלפן די אומגליקלעכע אויסלענדער. אויף איינער פון די לעצטע 
יוגנט-קאָנפערענצן איז אָנגענומען געװאָרן אַ רעזאָלוציע וועגן פאַר- 
טיידיקן די אויסלענדער. דער סעקרעטאַר פון דער יוגנט-אָרגאַניזאַציע 
אין פּאַריז האָט מיט גרויס באַגײיסטערונג גערעדט וועגן דער ;צוקונפט". 

אויך אין דער הױפּט-שטאָט פון בעלגיע איז געשאַפן געװאָרן אַ 
;צוקונפט"-גרופּע (אין 1952). דער קרייז פלעגט זיך צונויפקומען 
רעגולער יעדע װאָך. צװישן אַנדערן האָט די גרופע איינגעאָרדנט 
קורסן צו לייענען און שרייבן יידיש, 

בונדישע יוגנט-גרופּעס זענען אין פאַרשידענע צייטן געגרינדעט 
געװאָרן אין אַ דיי לענדער פון אַמעריקאַנער קאָנטינענט, 

אין אָנהױב פון די צװאַנציקער יאָרן, נאָך דער ערשטער וועלט- 
מלחמה, איז אין ניו-יאָרק אַנטשטאַנען אַן אָרגאַניזאַציע פון אַריבערגע- 
קומענע ,צוקונפטיסטן". אַ צייט האָט זי געפירט אַ לעבהאַפטע טעטי- 
קייט, נאָך אַ פּאָר יאָר איז די אַרבעט איבערגעריסן געװאָרן,. ווייל די עמי- 
גראַציע האָט זיך אָפּגעשטעלט. אין 1929 איז די טעטיקייט ווידער 
באַנײט געװאָרן, צוליב דעם שװאַכן צושטראָם פון יינגע עמיגראַנטן 
פון מזרח-אײיראָפּע האָט די אָרגאַניזאַציע זיך נישט געקאָנט פאַנאַנדער- 
װואַקסן, 

ז. אַרטור (ש. זיגעלבוים), וועלכער איז צוריקגעקומען פון אַ נסיעה 
אין אַמעריקע, האָט אין יאָר 1982 געשריבן : 

;אין אַמעריקע זענען פאַראַן הונדערטער יידישע אַרבעטער, וועלכע 
האָבן עמיגרירט אין די לעצטע 14 יאָר און וועלכע האָבן מיט זיך מיט- 
געברענגט אַ װאַרעמען אָנדענק פון יוגנט-בונד ,צוקונפט". זיי היטן 
דאָס פייערל, װאָס די ,צוקונפט" האָט אין זייערע הערצער אָנגעצונדן, 
דעם גלויבן, װאָס די ;צוקונפט" האָט אין זייערע מוחות אַריינגעטריפט, 
זיי האָבן געשטעקט אין קליינע פּיצינקע חושכדיקע שטעטלעך אין 
פּוילן, זייער לעבן איז געווען פינסטער און אָפּגעשטאַנען, איז געקומען 

צו זי אַ שליח פון יוגנט-בונד און געעפנט פאַר זיי אַ וועלט, אַ צו- 
קונפט, אַ ציל אין לעבן. דאָרט אין דער ווייטער פרעמד שאַצן זי 
דאָס ערשט אָפּ וי עס געהערט צו זיין. זיי זענען פול מיט ליבע און 
דאַנקבאַרקײט צום , בונד", צו דער , צוקונפט", צו יעדן טוער און 
רעדנער". 

(י. װ. נר' 8, 1982). 


יוגנטלעכע סאָציאַליסטן אין אַמעריקע האָבן זיך דערוואוסט און 
באַקענט מיטן כאַראַקטער און פאַרנעם פון דער יידישער סאָציאַליסטי- 
שער יוגנט-באַוועגונג אין פּוילן און צו איר אַרױסגעװיזן אַ װואַרעמע באַ- 
ציאונג, דורכן פאָרזיצער פון ;בונד", נח, וועלכער איז אין 1981 געווען 
אין אַמעריקע, האָבן קליוולענדער יוגנטלעכע סאַציאַליסטן איבערגע- 
שיקט אַזאַ בריוו ; 

,צום יוגנט-בונד ,צוקונפט" אין פּולן, 

מיט פאַרגעניגן האָבן מיר, די יינגע סאָציאַליסטן אין קליוולענד, 
אויפגענומען אייער חברישן גרוס, װאָס איר האָט אונז געשיקט דורך ח' 
נח פּאָרטנאָי. 

כאָטש אונזער באַװעגונג איז נאָך אין די פאַראײיניקטט שטאַטן 
אַ שװאַכע, דאָך זענען מיר זיכער אין אונזער ;צוקונפט", די אַמערי- 
קאַנער יוגנט ווערט שוין מיטגעריסן מיט אונזער באַוועגונג און הערט 
זיך שוין צו צו אונזער רוף. מיר גלויבן אין אונזער באַװעגונג און 
שטרעבן זי צו פאַרװאַנדלען אין אַ מעכטיקע אָרגאַניזאַציע, װאָס זאָל זיך 
דערווערבן אָנערקענונג פון דער אַלװעלטלעכער סאָציאַליסטישער באַ- 
וועגונג, 

מיר שיקן אייך, יוגנט-חברים, אונזער האַרציקסטן גרוס. מיך 
זענען שטאָלץ מיט אייער שטאַרקער אָרגאַניזאַציע, שטאָלץ מיט אייער 
אַרבעט. מיר דריקן אויס אונזער גרייטקייט מיטצוקעמפן פאַר דער 
פאַרװוירקלעכונג פון אונזער סאָציאַליסטישן אידעאֵל, 

מיט חבר-גרוס 
די סאָציאַליסטישע יוגנט-אָרגאַניזאַציע אין קליוולענד 


טעלבערט ווייט --- פאָרזיצער, יצחק פּאַרקער --- סעקרעטאַר", 

נאָך אַ געוויסער הפסקה איז דעם 22טן אַפּריל 1989 ווידער גע- 
גרינדעט געװאָרן אַ ,צוקונפט"-גרופּע אין ניו-יאָרק. צו דער גרינ- 
דונג-פאַרזאַמלונג זענען געקומען 48 יוגנטלעכע עמיגראַנטן, וועלכע 
זענען אין דער אַלטער היים געווען פאַרבונדן מיט דעם יוגנט-בונד, 

שפּעטער איז די גרופע אײינגעשלאָסן געװאָרן אַלס ,,צוקונפט"-ברענטש 
אין יאָנג-סױירקל ביים אַרבעטער-רינג, 

8 -- 1999 איז אין טאָראָנטע (קאַנאַדע) אַנטשטאַנען אַ שטאַרקע 
פצוקונפט"-אָרגאַניזאַציע, װאָס האָט געציילט בערך הונדערט מיט.- 
גלידער, אַ געוויסע צייט האָט זי געפירט אַן ענערגישע טעטיקייט און 
איז אין יאָר 1980 דערגאַנגען ביז 200 מיטגלידער, 

אויך אין אייניקע לענדער פון דרום-אַמעריקע זענען אַנטשטאַנען 
יוגנט-גרופּעס,. אין בוענאָס-איירעס האָט די ,צוקונפט"-גרופע, װאָס 
איז געגרינדעט געװאָרן אין 1928, געציילט 80 יוגנטלעכש, 

פון אַ גאַנץ אַנדערן כאַראַקטער זענען געווען די בונדישע יוגנט- 
אָרגאַניזאַציעס אין די מזרח-אײראָפּעאישע לענדער, אין שכנות פון 
פױלן, דאָ איז יוגנט-בונדיזם נישט געווען קיין אימפּאָרטירטער פּראָ- 
דוקט, געברענגט דורך יינגע אײינװאַנדערער, נאָר איז אויסגעװאַקסן 
אין שויס פון דער אָרטיקער יוגנט-מאַסע גופא, 

אין רומעניע זענען צוישן די צוויי וועלט-מלחמות געווען בערך 
5 טויזנט יידישע אַרבעטער; 80 פּראָצענט פון זי זענען געווען אין 
עלטער פון 18 ביז 20 יאָר. יינגערע פון 18 (אַועלכע, וועלכע מען 
האָט פאַררעכנט אַלס לערניינגלעך) זענען געווען 11 טויזנט, 

אין דעצעמבער 1925 איז אין טשערנאָוויץ פאָרגעקומען אַ גרינ- 
דונג-פאַרזאַמלונג פון יוגנט-בונד אין רומעניע. די פאַרזאַמלונג האָט 
אָבער נישט געקאָנט דערפירט וערן בשלום צום סוף, ווייל די סיגו- 
ראַנצאַ (די טרויעריק-באַרימטע רומענישע געחיים-פּאָליצײי) איז באַ- 
פאַלן די יוגנט-פאַרזאַמלונג, דורכגעפירט אַ שטרענגע רעויזיע און 
עטלעכע אויך אַרעסטירט, נישט געקוקט דערויף איז אויפן 18 יאַ- 
נואַר 1926 גערופן געװאָרן אַ צווייטע פאַרזאַמלונג צו פּראָקלאַמירן 
די גרינדונג פון יוגנט-בונד אין רומעניע, 

וועגן דעם ביי װאָסערע באַדינגונגען עס איז אויסגעקומען דעם 
יוגנט-בונד צו פירן די טעטיקייט אין רומעניע קען מען זיך שאַפן אַ 
בילד פון דער שילדערונג פון ז. אַרטוד (ש. זיגעלבוים), וועלכער האָט 
פאַרברענגט אין רומעניע אַ קורצע צייט : 

,דער יוגנט-בונד אין רומעניע איז געשאַפן געװאָרן עױישט מיט אַ 
3 יאָר צוריק. ביז איצט האָט ער געהאַט זייער באַגרעניצטע מעגלעכ- 
קייטן צו פירן אַ טעטיקייט איבערן לאַנד, ווייל עס האָט דאָרט גע" 
הערשט אַ שרעקלעכע רעאַקציע. אין די אַלע געביטן, אין וועלכע עס 
לעבט בעיקר דער יידישער פּראָלעטאַריאַט (בוקאָווינע, בעסאַראַביע) 

האָט געהערשט באַלאַגערונג-צושטאַנד,. מען האָט נישט געטאָרט מאַכּן 
קיין פאַרזאַמלונגען, קיין רעפעראַטן; מען האָט פאַרטיליקט די אָרגאַ- 
ניזאַציעס. פאַר דער מינדסטער קלייניקייט פלעגט מען פאַרשלעפּן 
און פאַרפּײניקן אין דער ,סיגוראַנצאַ?. ביי אַזעלכע באַדינגונגען האָבן 
אַלטע אָרגאַניזאַציעס, מיט איינגעפונדעוועטע טראָדיציעס נישט געקענט 
אַרבעטן, בפרט אַ יינגע, נאָר װאָס אַנטשטאַנענע אָרגאַניזאַציע, וי 
דער יוגנט-בונד, זיין טעטיקייט האָט זיך דעריבער ניז היינט באַגרע- 
נעצט כמעט בלויז מיט טשערנאָוויץ (די הױיפּט-שטאָט פון בוקאָוויגע) 
און עטלעכע שכנותדיקע שטעטלעך. איצט ציילט דאָרט דער יוגנט- 
בונד 200 מיטגלידער". עדעם קליינעם און יינגן יוגנט-בונד אין 
רומעניע איז אָבער אױסגעפאַלן אַ זייער בכבודע ראָל; ער איז בכלל 
דער פּיאָנער פון אַ סאָציאַליסטישער יוגנט-באַװעגונג אין די געגנטן, 
אין וועלכע ער פירט זיין טעטיקייט. ביז איצט זענען דאָרט נישט 
פאַראַן קיין סאָציאַליסטישע יוגנט-אָרגאַניזאַציעס פון דער נישט-יידישער 
אַרבעטער-יוגנט", 


(י. וו. נר' 0 1929), 


וועגן דעד בונדישער יוגנט-באַוועגונג אין רומעניע גיט אונז 
איבער דער פירער פון רומענישן ,,בונד" ד"ר י. קיסמאָן ; 

;איינגעפונדעוועסע יוגנט-אָרגאַניזאַציעס פון /בונד", מיט אַ גוט 
אַװועקגעשטעלטן אַרגאַניזאַציאָנעלן אַפּאַראַט האָבן עקזיסטירט נאָר אין 
בוקאָווינע. אין די אַנדערע פּראַווינען פון רומעניע זענען געווען בלויז 
קאָמיטעטן פון , בונד" און לויוע אַרגאַניזאַציעס, װאָס זענען באַשטאַנען 
אין אַ גרויסער מאָס פון יוגנטלשכע שלעמענטן, אָבֶער אַ באַזונדערע 
יוגנט-אָרגאַניזאַציע איז נישט אויסגשטיילט געװאָרן. עס האָט נישט גפ" 
קענס זיין אַנדערש מהמת די באזונדערע באדינגונגען, אין וועלכע עס 
איז אויסגעקומען צו אַרבעטן, 


דער פּאַליצייאישער טעראָר האָט געהערשט איבערן גאַנצן לאַנד, 
אין בעסאַראַביע איז כמעט תמיד געווען מיליטערישער באַלאַגערונגס- 
צושטאַנד. אין דער אַלט-רומענישער פּראָוינץ אין דאָס לעבן פון 
יידישע סאָציאַליסטישע אָרגאַניזאַציעס געווען נישט וייניקער הפקף 
וי אין בעסאַראַביע. ענלעך איז געווען די סיטואַציע אין טראנסילוואניע, 
וואו עס האָט דערצו נאָך נישט עקזיסטירט קיין שום טראַדיציע פון בא- 
זונדערע יידישע אָרגאַניזאַציעס אין דער סאַציאַליסטישער באַװעגונג, 

די צענטראַלע אָנפּירונג פון דער סאָציאַל:-דעמאָקראַטישער פּאַר" 
טיי אין רומעניע איז אויך נישט געווען פריינטלעך געשטימט צו דער 
שאַפונג פון נאַציאָנאַל אָפּגעגרענעצטע אָרגאַניזאַציעס אין דער פּאַרטײ, 
נישט געקוקט אויף די בפירושע באַשטימונגען אין די פּאַרטײי-סטאַטוטן, 
װאָס האָבן פאָרגעזען אַזעלכע אָרגאַניזאַציעס, 

אַנדערש איז געווען די לאַגע אין בוקאָװוינע. דאָרט האָבן זיך 
פאַר אַ לאַנגער צייט דערהאַלטן די דעמאָקואַטישע טראַדיציעס פון דער 
אַלטער עסטרייכישער מלוכה. די רומענישע פּאָליצײ האָט במשך פון 
יאָרן נישט געקענט בייקומען דעם עקשנותדיקן ווילן פון דער גאַנצער 
באַפעלקערונג איינצוהאַלטן די אַלטע פרייהייטלעכע לעבנספאָרמען. די 
אַלגעמײינע סאָציאַל-דעמאָקראָטישע פּאַרטײ אין בוקאָווינע, וועלכע איז 
צוזאַמענגעשטעלט געווען פון 8 נאַציאָנאַלע גרופּעס (אַ מין ;בוקאָווינער 
אינטערנאַציאָנאַל?), האָט נישט געשטערט די אַנטװיקלונג פון באַ" 
זונדערע נאַציאָנאַלע יוגנט-גרופעס, 

אין דער הױפּט-שטאָט פון בוקאָװוינע, טשערנאָװויץ, האָט זיך געפו" 
נען דער צענטער פון ,,בונד" אין דער נייער רומענישער מלוכה. דאָרט 
האָט אויך באַלד נאָך דער ערשטער וועלט-מלחמה אָנגעהוינ:ן אַרױסגײן 
דער אָרגאַן פון ;/בונד". אין בוקאָווינע איז באַלד נאָך דער ערשטער 
וועלט-מלחמה אויפגעלעבט געװאָרן די יוגנט-אָרגאַניזאַציע פון ,בונד", 
וועלכע איז פאַר דער מלחמה געווען אָנגעשלאָסן אָן דער יוגנט-באַווע- 
גונג פון דער יידישער סאָציאַל:דעמאָקראַטישער פּאַרטײ פון גאַליציע 
און בוקאָװוינע (זש. פּ. ס. --- גאַליציאַנער ,, בונד"), 

די בונדישע יוגנט-אָרגאַניזאַציע איז פאַראַנקערט געװאָרן אין 
דער קולטור-אָרגאַניזאַציע פון ,בונד" -- ,מאָרגנרױיט", אין די אינ" 
סטיטוציעס פון אָט דער אָרגאַניזאַציע, װאָס זענען אָנערקענט געווען פון 
דער מלוכה און געשטאַנען אונטער מלוכהשן קאָנטראָל, האָט די יוגנט- 
אָרגאַניזאַציע געפונען נישט װייניק שוץ אין די שפּעטערע שטורמישע 
יאָרן, ס'איז כדאי זיך אָפּצושטעלן אַ ווייל אויף אָט דעם, 

לויט אַן אַלטן עסטרייכישן געזעץ, װאָס איז געבליבן אין קראַפט 
אין בוקאָווינע, האָבן יוגנטלעכע, וועלכע האָבן זיך געלערנט אַ מלאכח 
ביי אַ פּריוואַטן מייסטער, געמוזט באַזוכּן אין דער זעלבער צייט אַ טעכ" 
נישע שול (,געווערבע-שולע"), אין וועלכער זיי האָבן געלערנט אַלגע- 
מיינע עלעמענטאַרע לימודים און אויך גרונט-עלעמענטן פון טעכנישע 
לימודים, אָן אַ צייגניש פון אַ געענדיקטער ;געווערבע"שול" איז די 
לערנצייט ביים מייסטער נישט באַטראַכט געװאָרן וי פאָרענדיקט און אַ 

לערניינגל אָדער לערנמייד?, װאָס האָט דריי יאָר צייט געלערנט די 
מלאכה ביי אַ מייסטער, אָבער נישט באַזוכט קיין שול, האָט נישט געקענט 
ווערן קיין , געזעל" (און שפּעטער --- אַ ,מייסטער"). אין די מלוכהשע 
(רומענישע) , געווערבע-שולן" האָט מען אָבער נישט געװאָלט אַרײנ" 
נעמען קיין יידישע קינדער. מען האָט נישט אָפּגעזאָגט אָפיציעל, אָבער 
ס'איז קיינמאָל , קיין פּלאַץ" נישט געווען. די אַרבעטנדיקע יידישע באַ- 
פעלקערונג פון בוקאָווינע איז געשטאַנען פאַר דער געפאַר, אַז דער 
יינגער דור זאָל פאַרלירן די געזעצלעכע מעגלעכקייט וען ס'איז צו 
אַרבעטן אין בעל-מלאבהשע פאַכן, 


אין אָט דער לאַגע איז געקומען די קולטור-אָרגאַניזאַציע פוֹן ?בונד" 
--- ,מאָרגנרויט" מיט דעם פאַרלאַנג צו דער רעגירונג צו דערלויבן איר 
איינצואַרדנען אייגענע שולן פאַר יידישע לערניינגלעך און לערנמיידלעך, 
די רעגירונג האָט געגעבן אַ דערלויבעניש, אָנערקענט די שולן װוי גלייב- 
באַרעכטיקטע מיט די מלוכה-שולן און זיי געשטעלט אונטערן קאָנטראָל 
פונעם אַרבעטס-מיניסטעריום. אַזױ וי אין דער קולטור-סעקציע פונעם 
אַרבעטס-מיניסטעריום האָט פאַר לאַנגע יאָרן געהערשט אַ געוויסער 
ליבעראַלער גייסט, איז די עקזיסטענץ פון די שולן געווען געזיכערט 
פאַר פּאָליצייאישע רדיפות, 


די שולן האָבן זיך פאַנאַנדערגעבליט און געװאָרן פרעכטיקע איבנ" 
סטיטוציעס, זיי האָבן אויך געהאָט אַ גרויסע ווירקונג אויף דער אנט- 
וויקלונג פון דער יוגנט-אָרגאַניזאַציע,. דורך די שולן האָס די יוגגט-אָרי 
גאַניזאַציע באַקומען אַ פיינע, געזיכערטע היים. די עטלעכע הונדערט 
שילער און שילערינס פון די שולן (אין עלטער פון דרייצן ביז אכצן יאָר), 
זענען כמעט אַלע געווען מיטגלידער פון דער בונדישער יוגנט-אָרגאַני- 
זאַציע. אָבער אויך די הונדערטער און הונדערטער אַנדערע יוגנטלעכע, 
װאָס זעגען נישט געווען קיין שילער, האָבן אין פּרעכטיקן בנין 
פוּן ,,מאָרגנרױט" געהאַט זייער היים. דאָ דאַרף צוגעגעבן וערן אַז 
נאָך דער ערשטער וועלט-מלחמה איז די מאַסע פון דער יידישער אַרבע- 
טער-יוגנט אין רומעניע שטאַרק אוױיסגעװאַקסן. באַזונדערס טשערנאָ- 
וויץ איז געװאָרן אַ צענטער פון אינערלעכע איינװאַנדערונג פון גאַנצן 
לאַנד, עס האָבן זיך געשאַפן נייע אינדוסטריעס, ספּעציעל איז אויפנע- 
קומען די טעקטטיל-אינדוסטריע, וועלכע האָט כמעט נישט עקזיסטירט 
אין דער עסטרייכישער צייט. די נייע טעקסטיל-פאַכריקן זענען פאַר" 
פלייצט געװאָרן פון יינגע יידישע אַרבעטער פונעם גאַנצן לאַנד, אין 

ערשטער ריי פון בעסאַראַביע. פון דאָרט האָט די בונדישע יוגנט-אָרגאַ- 
ניזאַציע געשעפּט אירע קאַדרען. 

געפירט האָט זיך די יוגנט-אָרגאַניזאַציע לויטן שטייגער פון דער 
עסטרייכישער סאָציאַליסטישער יוגנט. זי האָט אין דער זעלבער צייט 
אָנגעהאַלטן אַ נאָענטן קאָנטאַקט מיט דער בונדישער יוגנט-באַוועגונג 
פון פּױלן, צוויי כאַראַקטעריסטישע פאַקטן זאָלן דאָ דערמאָנט ווערן : 
דעם נאָמען האָט די יוגנט-אָרגאַניזאַציע גענומען פון פּוילן, זי האָט זיך 
גערופן ,יוגנט-בונד צוקונפט" ; די באַגריסונג צװישן די מיטגלידער 
אָבער האָט זי גענומען פון עסטרייך : ,פריינטשאַפט" (נישט ,חבר- 
שאַפט", וי אין פּוילן),. אויף אָט דעם אופן האָט זי געװאָלט אונטער- 
שטרייכן איר גייסטיקע קרובהשאַפּט צו װאַרשע און ווין, 

די אָרגאַניזאַציע האָט זיך פאַנאַנדערגעטײלט אויף טאַרשידענע 
סעקציעס. די וויכטיקסטע איז געווען די ספּאָרט-סעקציע, וועלכע האָט 
זיך גערופן ,/מאָרגנשטערן", זי איז געווען (און האָט געמוזט זיין) אָנ" 
געשלאָסן אָן דעם אַלגעמיינעם ספּאָרט-פאַרבאַנד פון דומעניע און 
דערפון זענען אַרױסגעקומען פאַרשידענע, אָפטמאָל זייער שווערע קאָמ- 
פּליקאַציעס. ס'איז געשאַפן געװאָרן אַ דראַמאַטישע סעקציע, װאָס 
האָט געהאַט צו פאַרצייכענען גרויסע דערפאָלגן מיט יידישע טעאַטראַלע 
אויפפירונגען, אַ כאָר און אַן אַרקעסטער פון באַלאַלײקט-שפֿילערס, 
אָט די סעקציעס פלעגן ,גאַסטראָלירן" אין פאַרשידענע שטעט פון 
בוקאָװינע און טײילמאָל, אויב מען האָט נאָר באַקומען אַ פּאָליצייאישע 
דערלויבעניש, אַפילו אין בעסאַראַביע, זיי האָבן געװעקט די יינגע 
אַרבעטערשאַפט פון לאַנד און וואו דאָס איז נאָר מעגלעך געווען, זענען 
געשאַפן געװאָרן גרופּעס אָדער טאַקע פעסטע אָרגאַניזאַציעס, 

באַזונדערס דאַרף מען זיך אָפּשטעלן אויף די זומער-קאַלאָניעס פון 
דער יוגנט-אָרגאַניזאַציע. זיי זענען מערסטנטיילס אָרגאַניזירט געװאָרן 
אונטער דער שילד פון ,מאָרגנרויט" וי /שול-קאַלאָניעס". אין די לעצ- 
טע יאָרן האָט די פּאָליצײ געשטעלט אָט די קאָלאָניעס אונטער אַ באַ- 
זונדערס שטרענגער השגחה, אָבער די יוגנטלעכע האָבן שטענדיק גע- 
פונען וועגן, וי אַזױ זיך אײינצואָרדנען דעם לעבן אויף זייער שטייגער, 

אין אַלגעמײן דאַרף געזאָגט ווערן, אַז דער ,בונד" פון רומעניע 
האָט אין דער יוגנט-אָרגאַניזאַציע געהאַט די שענסטע יינגע גװאַרדיע 
װאָס אַ פּאַרטײ קאָן זיך ווינטשן. ביי אַלע פּאָליטישע אַקציעס פון ,,בונד" 
איז פאָראױיסגעגאַנגען דער יוגנט-בונד ,צוקונפט", מיט זיין התלהבות, 
מיט זיין געטריישאַפּט ביז מסירת-נפש. 

אין ,מאָרגנרויט?-הויז אין טשערנאָוויץ האָט שטענדיק געזשומעט 
וי אין אַ בינשטאָק. די ביבליאָטעק, אויפן נאָמען פון װלאַדימיר מע- 
דעם, איז יעדן אָװונט אַזױ פאַרנומען געווען, אַז אין דעם גרויסן לייען- 
זאָל זענען קיינמאָל קיין ליידיקע שטולן נישט געווען. העכער אַ העלפט 
פון דעם לעזער-עולם איז באַשטאַנען פון יוגנטלעכע. אין די צימערן פון 
יוגנט-קלוב איז שטענדיק געוען איבערגעפּאַקט. יעדן אָװנט אין 
װאָך האָט מען דאָרט עפּעס צוגעגרייט : מיטאַרבעט ביי פּאַרטיי-אַק- 
ציעס, װאַלן וכדומה, אויספלוגן, טעאַטער-אָװונטן, קאָנצערטן א אַ. וו 

די אַקציעס זענען נישט תמיד געווען פרידלעכע. ווען מען האָט 
געדאַרפט היטן פאַרזאַמלונגען פון איבערפאַלן פון אייגענע" (קאָי 
מוניסטן) צי פון אַנטיסעמיטישע באַנדעס (,קוזיסטן"), איז די יוגנט 
געווען אויף איר אָרט און די אָנפאַלערס האָבן באַקומען זייער גאָב, 
אין שפּעטערע יאָרן זענען געקומען שווערע געפאַרן און די יוגנט איז 
ווידער געשטאַנען אויפן קאַמף-פּלאַץ, גאַנצע נעכט האָבן גרופּעס יוגנט- 
לעכע אַרבעטער גענעכטיקט אין די קאָרידאָרן פון ,,מאָרגנרוט"-הויז 
און אויסגעשטעלט װאַכן אַרום הויז צו היטן די היים פון דער יידישער 
אַרבעטערשאַפט פאַר אָנפאַלן פון דער /,אייזערנער גװאַרדיע"; עס 
זענען געווען טעג און נעכט, ווען גרופּעס יוגנטלעכע האָבן פּאַטראָלירט 
איבער די גאַסן צו היטן און צו פאַרטײדיקן די יידישע טשערנאָוויץ פאַר 
די כוליגאַנעס פון דער ,אייזערנער גװאַרדיע". עס זענען אָפּטמאָל פאָר- 
געקומען שווערע צוזאַמענשטױסן, סיי די כוליגאַנישע אָרגאַניזאַציעס, - 
סיי די פּאָליצײי, װאָס האָט זיי באַשיצט, האָבן געוואוסט, אַז טשערנאָוויץ 
איז אַ שטאָט, װאָס מען קען נישט אַזױ גרינג איינבייסן, 

אויפן טשערנאָװיצער בית עולם געפינט זיך אַן איינזאַמער קבר, 
אויף דער מצבה איז אויסגעקריצט דער נאָמען --- עדי װאַגנער. דאָס 
איז דער נאָמען פונעם פירער פון באַלאַלײקע-אָרקעסטער פון יוגנט- 
בונד ,צוקונפט", אין יאָר 1996 האָט ער אָרגאַניזירט אַ קאַמף-גרופע 
פון יוגנטלעכע צו באַפרײען דעם שטאָטישן פּאַרק פון אַ באַנדע פון דער 
;אייזערנער גװאַרדיע", װאָס פלעגט דאָרט מאַכן איבערפאַלן אויף יידן, 
אין דעם בלוטיקן צוזאַמענשטױס איז געפאַלן אַ טויטער דער פירער 
פון די ,אייזנגװאַרדיסטן" און אין דער זעלביקער נאַכט איז עדי װאַגנער 
פאַרפּײניקט געװאָרן צום טויט דורך דער פּאַליציי", 

דער יוגנט-בונד אין רומעניע איז געשטאַנען אין קאָנטאַקט מיטן 
יוגנט-בונד ,צוקונפט" אין פּױלן און צווישן ביידע אָרגאַניזאַציעס זע" 

נען געווען די האַרציקסטע באַציאונגען. איינצלנע יוגנט-בונדיסטן 
פלעגן זיך אַמאָל אַריבערכאַפּן קיין רומעניע און פאַרקעױט. ביי די 
יוגנט-בונדיסטן אין רומעניע איז אָבער געווען אַ שטאַרקער דראַנג אין 
גרעסערע צאָלן צו קומען קיין פּױלן און זען מיט אייגענע אויגן דעם 
יוגנט-בונד ,צוקונטט" און צוזאַמען חבריש פאַרברענגען. עטלעכע 
פרואוון זענען געמאַכט געװאָרן, יעדעס מאָל פלעגט אָבער זיך אַרײנ- 
מישן דער בייזער גייסט פון דער ,סיגוראַנצאַ" און נישט דערלאָזן צו אַ 
גרעסערן צוזאַמענטרעף פון יידישע יוגנטלעכע אַרבעטער פון ביידע זייטן 
גרענעץ, 


דעם 28 און 29 יוני 1980 איז אין שניאַטין פאָרגעקומען אַ צוזא- 
מענפלי פון 180 , צוקונפטיסטן" פון קאָלאָמײ, שניאַטין און האָראָדענקאָ. 
עס איז געווען אָפּגעמאַכט, אַז אַ גרויסע גרופּע יוגנט-בונדיסטן זאָל 
קומען פון טשערנאָוויץ. די ,סיגוראַנצאַ? האָט אָבער דערצו נישט 
דערלאָזט. דעם צווייטן טאָג פון צוזאַמענפלי איז געקומען פון רומעניע 
אַ חבר, וועלכער האָט טראָץ דעם פאַרבאָט זיך דורכגעריסן דורך דער 
גרענעץ. ער האָט געברענגט אַ בריוו מיט אַזאַ אינהאַלט ; 


;טייערע חברים, 


דער חבר לערער װעט אייך אויספירלעך דערציילן מיט װאָסערע 
שרעקלעכע געמיינע מיטלען מיר זענען פאַרהאַלטן געװאָרן דורך אונ- 
זערע רומענישע פּאָליטישע מאַכט-אָרגאַנען, װאָס האָבן אונז אוממעג- 
לעך געמאַכט צו אייך צו קומען, מען האָט אונז געפּלאָגט און אַרומגץ- 
שלעפּט ביז היינט פון אַמט צו אַמט. לסוף מוזן נאָך אונזערע חברים און 
חברטעס נאָך אַ טאָג און אַ נאַכט אַרומװאַלגערן זיך אויף דער גרענעץ- 
װאַך זיך אומקערן אַהיים ! 


חברים און חברטעס. מיט פאַרביטערונג און גרויסן פּאַרדרוס 
האָבן מיר זיך געמוזט אומקערן אַהיים פון האַלבן וועג. אומזיסט אונ- 
זערע פריילעכע האָפענונגען צו זיין ביי אייך און מיט אייך צו דעמאָנ- 
סטרירן פאַר פעלקער-פאַרברידערונג און פאַר אָפּשאַפן די גרענעצן פון 
לאַנד צו לאַנד. מיר ווינטשן אייך די בעסטע דערפאָלגן אין דער אַרבעט, 
זייענדיק זיכער אין איער און פאַרזיכערנדיק אייך אונזער סאָלידאַריטעט 
אין קאַמף פאַר געמיינזאַמע יוגנט-בונדיסטישע אינטערעסן. 
אויף ווידערזען אַ צווייט מאָל, 


חברשאַפט ! " 

4 חברים און חברטעס פון רומעניע זענען געווען אויף דער 
גרענעץ מיט אַ געהעריקער דערלויבעניש פון טשערנאָוויצער רעגירונג- 
אָרגאַנען, דער פּאָליצײיפּרעפעקט פון טשערנאָוויץ האָט אָבער טעלע- 
פאָניש די דערלױבעניש צוריקגעצויגן. 

די האָפענונג, װאָס איז אויסגעדריקט געװאָרן אין בריוו --- , אויף 
ווידערזען א צווייט מאָל" --- האָט נישט געקענט רעאַליזירט ווערן. װאָ- 
רום אוֹיך דאָס ,צווייטע מאָל", אין יולי 1951, האָט די ,סיגוראַנצאַ? 
דערצו נישט דערלאָזט. ס'איז דאַן פאָרגעקומען אַ צזאַמענפלי פון 
יוגנט-בונד ,צוקונפט" אין האָראָדענקאָ. עטלעכע צענטליק יוגנטלעכע 
פון טשערנאָוויץ האָבן געמאַכט באַמיאונגען צו קומען, און אויך דאָס 
מאָל האָבן זיי נישט געקאָנט אױיספּועלן אַ דערלויבעניש. 

אויך אויף אַן אַנדער געביט האָט די ,סיגוראַנצאַ" נישט דערלאָזט 
דעם קאָנטאַקט צווישן די יידישע יוגנטלעכע אַרבעטער פון רומעניע מיט 
זייערע ברידער און שוועסטער אין פּױלן. אין יאָר 1981 האָט די ,סיגו" 
ראַנצאַ" פאַרבאָטן צו פאַרשפּרײטן אין רומעניע דעם , יוגנט-וועקער". 
דער יוגנט-בונד האָט זיך וועגן דעם ענין געווענדעט צו דער סאָציאַליס- 
טישער פּאַרטײ און צו אירע דעפּוטאַטן אין רומענישן פּאַרלאַמענט. די 
סאָציאַליסטישע דעפּוטאַטן האָבן אינטערווענירט אין רומענישן אינערן- 
מיניסטעריום, װאָס האָט אַראָפּגענומען דעם פאַרבאָט צו פאַרשפּרײטן 
דעם ;יוגנט-וועקער". די ,סיגוראַנצאַ? האָט אָבער געפייפט אויף די 
פאַראָרדענונגען פון אינערן-מיניסטעריום און דעם פאַרבאָט ווייטער אָנ" 
געהאַלטן, ווען מען איז ווידער געקומען אין אינערן-מיניסטעריום מיט 
אַ ;היתכן ?", האָט דער פּרעסע-אַמט דערקלערט, אַז ער איז מאַכטלאָז, 
אויב די , סיגוראַנצאַ" איז קעגן. און דער פאַרבאָט איז געבליבן, 

אין לעטלאַנד האָט די בונדישע יוגנט-באַוועגונג געצויגן איר 
יחוס פון ,קליינעם בונד", װאָס איז געווען טעטיק אַרום 1908 אין 
דווינסק, קרעסלאַװקע און אין אַ ריי אַנדערע שטעט. װען נאָך דער 
ערשטער וועלט-מלחמה איז אַנטשטאַנען די לעטישע מלוכה און ס'האָט 
זיך אויסגעבילדעט אַ באַזונדערער ,בונד" אין לעטלאַנד, איז דאָרט 
אויך אַנטשטאַנען אַ בונדישע יוגנט-אָרגאַניזאַציע. 

פריער האָט די בונדיסטישע יוגנט זיך גרופּירט אין די פּרץ-אָפי 
טיילונגען פון אַלגעמײנעם ספּאָרט- און שוץ-פאַרבאַנד פון אַרבעטער 
(ס. ס. ס.). שפּעטער זענען געגרינדעט געװאָרן בונדישע יוגנטיסעק- 
ציעס אין דער לעטלענדישער סאָציאַליסטישער יוגנט-אָרגאַניאַציע 

;דאַרבאַ יאונאַטנע" (אַרבעטערייוגנט), אַזעלכע סעקציעס זענען געווען 
אין ריגע, װוי אויך אין אַ ריי שטעט פון דער פּראָווינץ. די בונדישע 
יוגנט-סעקציעס האָבן אויך געהאַט אַן אייגענע יידישע צייטונג אונטערן 
נאָמען ?אַרבעטער-יוגנט". די יידישע אָפּטײלונג פון ,דאַרבאַ יאו- 
נאַטנע" -- דער לעטישער יוגנט-בונד איז אַנטשטאַנען אין אָקטאָבער 
פון יאָר 1998, 

אין 1980 איז אין ריגע פאָרגעקומען אַ לאַנד-קאָנפערענץ פון 
די בונדישע יוגנט-סעקציעס, װאָס האָבן דעמאָלט געציילט 700 מיט- 
גלידער. די טעטיקייט איז געפירט געװאָרן סיי צװישן יוגנטלעכע אַר- 
בעטער, סיי צווישן שילער. די קאָנפערענץ האָט אויסגעוויילט אַ צעג- 
טראַל-קאָמיטעט, אין וועלכן עס זענען אַריין פאָרשטײיער פון ריגע, לי- 
באַװע, דווינסק, ווארקליאן און לוצין. בכלל האָט די צאָל יידישע מיט- 
גלידער אין לעטלענדישן סאָציאַליסטישן יוגנט-פאַרבאַנד אויסגעמאכט 
6 פּראָצענט, | 

די בונדישע יוגנט האָט אַדורכגעפירט עטלעכע לאַנד-צוזאַמעג- 
פליען. אויפן צווייטן צוזאַמענפלי אין יאָר 1930 זענען געקומען קרוב 
0 יוגנטלעכע פון 12 ערטער, 

אויפן פערטן לאַנד-צוזאַמענפלי אין ריגע יולי 1923) זע- 
נען געקומען פון דער פּראָווינץ, מחוץ ריגע, 400 יוגנטלעכע,. בעת דער 
עפענונג פון צוזאַמענפלי אין פּאַרק זענען געווען 5000 מאַן; עס זענען 
דאָרט אַרױסגעטרעטן אַ דיי וויכטיקע לעטישע אַרבעטער-טוער און דער 
צוזאַמענפלי האָט זיך פאַרװאַנדלט אין אַ גרויסע פּאָליטישע דעמאַנסטראַ- 
ציע. ביינאַכט איז דורכגעפירט געװאָרן אַ צוג מיט ברענענדיקע פאַקלען 
איבער די גאָסן פון שטאָט. עס זענען דורכגעפירט געװאָרן ספּאָרט-פאַר- 
מעסטונגען, מיטינגען און אין לעצטן טאָג אַ גרויסע דעמאַנסטראַציץ 
איבער די גאָסן פון ריגע, אין וועלכער עס האָבן זיך אויך האַטײליקט 
פאָרשטייער פון דער לעטישער סאָציאַל-דעמאָקראַטישער פּאַרטײ און 
פון די פּראָפּעסיאָנעלע פאַראיינען. 

צום צוזאַמענפלי איז אויך געקומען אַ גרופּע יינגע בונדיסטן פון 
שכנותדיקן עסטלאַנד און אַ בונדישער יוגנט-פאָרשטײיער פון ליטע. 
ס'איז אויך געווען געפּלאַנט, אַז ס זאָל קומען אַ גרעסערע גרופּע ;צו- 
קונפטיסטן" פון פּױלן, אין דער לעצטער רגע האָט מען אָבער דאָס 
נישט געקענט אויספירן, ווייל די פּוילישע רעגירונג האָט אָפּגעזאָגט צו 
געבן די אויסלענדישע פּעסער. מ'האָט זיך דעריבער געמוזט באג- 
נוגענען מיט צושיקן אַ באַגריסונג, 


יוגנטיבונד ,צוקונפט" אין פּױלן 201 


בכלל איז דער יוגנט"בונד , צוקונפט" אין פּוילן געשטאַנען אין 
נאָנטע פריינטלעכע באַציאונגען סיי מיט דער בונדישער יוגנט אין לעט- 
לאַנד, סיי מיט דער לעטישער סאַציאַליסטישער יוגנט-אָרגאַניזאַציע. 
אויף אַן איינלאַדונג צום 4טן קאָנגרעס פון לעטישן סאָציאַליטטישן יוגנט- 
פאַרבאַנד אין מערץ 1920, האָט דער צענטראַל-קאָמיטעט פון יוגנט" 
בונד , צוקונפטי אין פּוילן צוגעשיקט אַ שריפטלעכע באַגריסונג, אין 
וועלכער עס אין באַזונדערס אונטערגעשטראָכן געװאָרן דער פאַקט, װאָס 
אין פאַרבאַנד זענען פאַראייניקט יוגנטלעכע פוֹן פאַרשידענע נאַציעס., 
און ווייטער איז געזאָגט געװאָרן ‏ , אונז איז באַזונדער אָנגענעם צו באַ- 
גריסן אייער צוזאַמענפאָר, ווייל גלייכצייטיק באַגריסן מיר אויך און- 
זערע פריינט --- בונדיסטן פון לעטלאַנד?, 

פיל פון דער בונדישער יוגנט זענען געווען שילער אָדער געענדיקטע 
שילער פון די יידיש-וועלטלעכע שולן און האָבן זיך אויסגעצייבנט מיט אַ 
העכערן קולטורעלן ניװואָ. זיי האָבן געאַרבעט האַנט ביי האַנט מיט דער 
לעטישער סאָציאַליסטישער יוגנט. פאַר דער פאַשיסטישער איבערקע- 
רעניש אין יאָר 1924 האָבן זיי זיך אַקטיוו באַטײליקט אין קאַמפן און 
דירעקטע צוזאַמענשטויסן מיט די פאַשיסטן. נאָך דער איינשטעלונג 
פון דער פאַשיסטישער דיקטאַטור, זענען זי אַראָפּ אין אונטערערד און 
ווייטער געווען טעטיק אומלעגאַל. 

אין רעוועל (עסטלאַנד), וואו ס'איז געווען אַ זייער קליינער יידישער 
ישוב, האָט פאַר דער פאַשיסטישער איבערקערעניש עקויסטירט אַ בוֹב- 
דישע יוגנט-גרופע, אויך אין ליטע האָט אין 1921 אָנגעהויבן צו אַנט" 
שטיין אַ בונדישע יוגנט-באַוועגונג, װאָס איז געשטאַנען אין אַן ענגן 
קאַנטאַקט מיט דער ליטווישער סאָציאָל-דעמאָקואַטישער יוגנט-אָרנא- 
ניזאַציע. 

די ווירקונג פון בונדישן געדאַנק האָט אויך אָנגעהויבן אַריינדדינגען 
צוישן דער יידישער אַרבעטער-יוגנט אין טשעכאָסלאָװאַקיע. אין 
אַ קאָרעספּאַנדענץ (,יוגנט-וועקער" נר' 22 19230) װערט געשריבן: 

;אין בערדייעוו ווערן פאַרשפּרײט 10 עקזעמפּלאַרן ,יוגנט-ווע- 
קער", בערדייעוו איז אַה שטאָט אין טשעכאַסלאַװאַקיע. עס ואוינען 
דאָרט אַ היפּשע צאֵל יידן, פיל פון זיי זענען ציוניסטן און אָרטאָדאָקסן", 
, די היגע יוגנטלעכע ארבעטער זענען מערסטנטייל קינדער פון קלייג- 
בירגערלעכע עלטערן. די לערניינגלעך האָרעװוען 2 יאָר אומזיסט, זיי 
האָבן נישט קיין געלט אויסצוהאַלטן אַן אייגענע אָרגאַניזאַציע. אויך 
זייער גייסטיקער צושטאַנד איז אַ נידריקער, כאָטש אַלע האָבן געענדיקט 

אַ מלוכהשע פאָלקס-שול", ,אין טשעכאָסלאָװאַקיע איז פאראַן אַ שטאַר- 
קע סאָציאַליסטישע באַװועגונג, װאָס נעמט הױיפּטזעכלעך אַרום טשעכישע 
און דייטשע אַרבעטער. די יידישע גאָס איז פאַרװאָרלאָזט. פאַראַן א 
ברייט נישט צעאַקערט פעלד. עס דאַרפן קומען פּיאָנערן און אָרגאַניזירן 
די יידישע אַרבעטער, די יידישע אַרבעטער-יוגנט און זיי אַריינפירן אין 
דער סאָציאַליסטישער באַװעגונג", 


2 מלחמה אויף לעבן און טױט 


קאַמף קעגן מיליטאַריזם און קריג איז ביי יעדער סאָציאַליסטישער 
יוגנט-אָרגאַניזאַציע תמיד געווען איינע פון די וויכטיקסטע אויפגאַָבן 
(און ביי אייניקע טאַקע די וויכטיקסטע), אַזױ איז עס אויך געווען אין 
דער געשיכטע פון דער ,צוקונפט", 

בעת דער ערשטער וועלט-מלחמה האָט די , צוקונפט" פאַרנומען אַ 
שאַרפע שטעלונג קעגן קריג. דאָס אייגענע בעת דער פויליש-סאָווץ- 
טישער מלחמה. אין די שלום-צייטן איז די יוגנט דערצויגן געװאָרן אין 
אַנטימיליטאַריסטישן גייסט, 

אין די יאָרן נאָך היטלערס קומען צו דער מאַכט האָט די , צוקונפטי 
ווייטער נישט געקענט בלייבן שטיין אויף איר אַלטער פּאָזיציע. איר 
אַנטי-מיליטאַריזם איז נישט געווען קיין פּועל-יוצא פון פּאַציפיסטישש 
דאָגמעס, נאָר אַן אויסדרוק פון אַ רעװאָלוציאָנער:סאַציאַליסטישער 
אָנשויאונג. אין דער עפּאָכע פון היטלעריזם האָבן דעריבער שוין נישט 
געקענט גילטיק זיין אַ ריי אַרגומענטן, װאָס האָבן פריער באַקרעפטיקט 
דעם אַנטי-מיליטאַריזם,. אמת, די איבערשאַצונג און איבעראָריענטירונג 
איז נישט פאָרגעקומען איבערנאַכט. נאָך אין יאָר 1925 האָט דער 
יוגנט-בונד ,צוקונפט", דורך זיין דעקלאַראַציע אויפן מטן קאָנגרעס פון 
סאָציאַליסטישן יוגנט-אינטערנאַציאָנאַל אין קאָפּענהאַגען, פעסטגע- 
שטעלט ; 

,מיר שטייען אויך היינט אויפן שטאַנדפּונקט פון אַבסאָלוטער 
קריג-נעגאַציע אין דער קאַפּיטאַליסטישער אָרדנונג", 

דער יוגנט-בונד , צוקונפט", אַ לעבעדיקע מאָסן באַװעגונג מיט 
אַן אָפן אויער פאַר דער שטים פון לעבן און מיט אַ פילבאַר האַרץ פאַר 
די פּולסירונגען פון די פאָלקס-שיכטן, האָט אָבער שפּעטער זיך נישט 
געקענט פאַרשטייפן אויף דער ;אַבסאָלוטער קריג:נעגאַציע". דער 
טראַכטנדיקער קאָלעקטיוװוער קאָפּ פון דער באַװעגונג האָט פאַרשטאַנען, 
אַז לגבי היטלערס וויסטע פּלענער פון וועלט-הערשאַפט קען געמאָלט זיין 
נאָר איין ענטפער : אַ קלאַפּ קעגן אַ קלאַפּ --- מאַכט קעגן מאַכט, 

אין האַרבסט 1998, אין אויפרוף פון צענטראַל-קאָמיטעט צום אינ- 
טערנאַציאָנאַלן יוגנט-טאָג, זאָגט שוֹין דער יוגנט-בונד , צוקונפט": 

,מיר, די סאָציאַליסטישע יוגנט, ווילן נישט קיין מלחמות. וען 
אָבער די פרייע לענדער דראָט אוגטערגאַנג און קגעכטשאַפט, דאַן זאָגן 
מיר } 

--- יעדער האָט די הייליקע רעכט צו פאַרטיידיקן זיין פרייהייט !" 

אין אַן אַרטיקל פון ק, סאַנד, אין , יוגנט-וועקער" נר' 9 פון 1939, 
ווערן די שטימונגען פון יידישן בירגערטום אין יענער צייט אַזוֹי כאַ- 
ראַקטעריזירט : 

,בעסער צו זיין אַ לעבעדיקער הונט איידער אַ טויטער לייב" -- 
דאָס דאָזיקע ווערטל, װאָס איז געווען אַזױ פאַרשטּרײיט אין פראַנקרייךף 
אין דער צייט פון דער מינכענער קאַפּיטולאַציע, איז געווען אויך דער 
דעוויז פון די יידישע בירגערלעכע שיכטן לגבי דעם אינטעונאַציאָנאַלן 
פאַשיזם, די דערפאַרונגען פון דער לעצטער צייט האָבן אויך צעשטערט 
דעם דאָזיקן חלום פון קנעכטישקייט און הכנעה. אַפילו דאָט הינטישע 
לעבן פון אַ געטאָיײיד איז אין די ראַמען פון פאַשיזם נישט מעגלעך, 
נאָר איין ברירה איז פאַראַן : אונטערגיין -- אָדער געמיינזאַט מיט אַלע 
קרבנות פון היינטצייטיקן באַרבאַריזם אָפּמעקן די פאַשיסטישע שאַנד 
פון דער אויבערפלאַך פון דער ערד". 

וועגן דער געענדערטער שטעלונג פון דער יידישער אַרבעטערשאַפט 
צום ענין מלחמה האָט פּ. שװאַרץ געשריבן : | 

, די סאָציאַליסטן פון דער גאַנצער ווצלט ווילן נישט קיין מלחמה און 
זי האָבן יאָרן לאַנג זיך געווערט קעגן די מיליאָניקע הוצאות פון די קאַ- 
פּיטאַליסטישע רעגירונגען אויף באַװאָפּענונגען. אויך דער , בונד" אין 
פױלן -- און דער יוגנט-בונד , צוקונפט" צוזאַמען מיט אים --- איז גע 
שטאַנען אויף דעם באָדן פון דער אַלטער פאַרמלחמהדיקער טאַקטיק 
אין דער דאָזיקער פראַגע. איצט איז אָבער די לאַגע אַזאַ, אַז דער אימ- 
פּעריאַליסטישער אױיפמאַרש פון נאַצי-דײיטשלאַנד און פון פאַשיסטישן 
איטאַליע דראָט לענדער און פעלקער מיט נייער פאַרקנעכטונג, דראָט 
דער וועלט מיט פולשטענדיקער פאַשיזירונג און טאָטאַליזירונג אויף 
דער שפּראַך פון די פאַשיסטישע האַרמאַטן מוז די וועלט ענטפערן -- 
זי האָט שוין איצט נישט קיין ברירה -- מיט דער זעלבער שפּראַך פון 
באַװאָפּנטער קראַפט. קעגן דער שפּראַך פון אַעראָפּלאַנען און באָמבע- 
װאַרפערס מוז אײראָפּע ענטפערן מיט דער שפּראַך פון גרויסע לופט- 

באַװאָפּענונגען, ס'טאָר מער אין קיין לאַנד זיך נישט איבערחזרן די 
טראַגעדיע פון שפּאַניע! דער פאַשיזם מוז ענדלעך אָנטרעפן אויף אַ 
װידערשטאַנד, װאָס זאָל זיך פאַרװאַנדלען אין דעם אָנהױב פון זיין סוף !* 
, דער צענטראַל-קאָמיטעט פון , בוגד" אין פּוילן האָט די לעצטע װאָכן 
אָנגענומען אַ רעזאָלוציע צו שטעלן די כוחות פון יידישן אַרבעטער-קלאָס 
און פון די יידישע פאָלקס-מאַסן אין שוץ פון דער פרייהייט און אומ" 
אָפּהענגיקײט פון פּוילן !* 

(י. דוֹ. נר' 8, 15 אַפּריל, 1939), 


נאָכן אַרײנמאַרש פון די נאַצי'חײילות קיין פּראָג, שרייבט דער 
;יוגנט-וועקער" (אַפּריל 1989), אַז מיט דער ביז-איצטיקער פּאָליטיק 
האָט מען דעם שלום נישט געראַטעװעט, דאַקעגן האָס מען ,דערפירט 
די פעלקער צום אױיסװאַל -- די שרעקלעכסטע קנעכטשאַפּט אָדער די 
בלוטיקסטע מלחמה". 

די אָפיציעלע שטעלונג פון יוגנט-בונד ,צוקונפט" צו דער דראָי 
ענדיקער מלחמה איז געקומען צום אויסדרוק אין 1טן מאַי:אויפרוף פון 
צענטראַל-קאָמיטעט, דערשינען סוף אַפּריל, 1939,. אין אים װערט 
געזאָגט : 

, . . . דעם 1טן מאַי, ווען אין די שטעט און שטעטלעך פון פּױלן 
וועט זיך צעהילכן אונוער קאַמף-רוף: ;נידער מיטן פאַשיזם!" -- 
וועט דאָס גלייכצייטיק באַדייטן, אַז מיר זענען גרייט צו פאַרטיידיקן 
די פרייהייט און אומאָפּהענגיקײט פון פּױלן, װעט דאָס באַדײיטן אַז 
דער היטלערישער שונא, וועלכער װעט אָנגרייפן די גרענעצן פון 
אונזער לאַנד, װועט אָנטרעפן אויף אַן װידערשטאַנד פון אַלע אַרבעטג- 
דיקע פון פּוילן, 

אין דאָזיקן פראָנט פון פרייהייט-פאַרטיידיקער װעט נישט זיין 
קיין חלל. אַקסל ביי אַקסל מיטן יינגן פּױלישן אַרבעטער און פּױער ועט 
פאַרנעמען זיין אָרט דער יינגער יידישער אַרבעטער, וועלכן די סאָציאַ- 
ליסטישע באַװעגונג האָט דערצויגן פאַר אַ קעמפער פון גרויסע אידעאַלן 
פון פרייהייט, ווירדע און אומאָפּהענגיקײט פון יחידים און פעלקער, 

מיר האָבן ליב שלום, אונזער אידעאַל איז -- אינטערנאַציאָנאַלע 
סאָלידאַריטעט פון אַלע אַרבעטס-מענטשן. קיינער װעט אָבער פון די 
נשמות פון אונזער דור נישט אַרױסרײסן די אומשטערבלעכע לאָזונג 
פון די קעמפער אין שפּאַניע : 


000 י ש. ה ערץ 


-- בעטער צו שטאַרבן שטייענדיק, איידער צו לעבן אויף די קני", 

ס'איז ליידער געווען אַ טעות. אַפילו , אויף די קני* האָבן די נאַצי- 
דייטשן נישט געלאָזט לעבן. זיי האָבן געװאָלט, אַז די פעלקער, און 
בפרט די יידן, זאָלן קראַפּירן אויף די קני. צו דעם צוועק האָבן זיי מיט 
זייער גאַנצער ריקזיכטלאָזיקייט און אימפּעט צוגעגרייט די מעכטיקע 
קריג-מאַשין, װאָס איז געלאָזט געװאָרן אין מערדערישן גאַנג דעם 1טן 
סעפּטעמבער 1939, 


83 רשימה פון שטעט און שטעטלעך 


ביים אויסברוך פון דער מלחמה האָט דער יוגנט-בונד ,צוקונפט" 
פאַרמאָגט אָרטיקע אָרגאַניזאַציעס אין בערך 280 שטעט און שטעטלעך. 
במשך פון די צוויי צענטליק יאָר פון אומאָפּהענגיקן פּױלן האָט די 
,צוקונפט" אַחוץ דעם אויך געהאַט אָרגאַניזאַציעס נאָך אין אַ ריי 
ערטער,. צוליב פאַרשידענע טעמים האָבן די אָרגאַניזאַציעס אויפגע- 
הערט צו זיין טעטיק : אַמאָל צוליבן אָפּפאָרן פון דער יוגנט אין די 
גרעסערע שטעט, אַמאָל צוליב פּאָליצייאישע רדיפות, אַמאָל צוליבן 
פעלן פון אָנפירנדיקע כוחות אָדער צוליב אַנדערע טעמים. נישט 
זעלטן פלעגט טרעפן, אַז נאָך אַ פּעריאָד פון שטילשטאַנד איז אין דעם 
אָדער יענעם שטעט? די אָרגאַניזאַציע וידער געװאָרן טעטיק. עס 
זענען אויך געווען אַ סך ערטער, וואו עס האָבן זיך געפונען איינצלנע 
.צוקונפטיסטן", וועלכע האָבן זיך פאַרנומען מיט פאַרשפּרײטן דעם 
,יוגנט-וועקער", אויפרופן און אַנדערצע אױטגאַבעס פון יוגנט-בונד 
{צוקונפט", אָדער אַלס יחידים געטון אַנדערע בונדישע אַרבעט. אַזעל- 
כע שטעטלעך מיט טעטיקע פצוקונפטיסטן', אָבער אָן פאָרמעלץ 
אָרגאַניזאַציעס, זענען געווען איבער 200, דער צענטראַל-קאָמיטעט 
פון דער בונדישער יוגנט-אָרגאַניזאַציע און די אַדמיניסטראַציע פון 
,יוגנט-וועקער" זענען געווען פאַרבונדן מיט איבער 480 שטעט 
און שטעטלעך. אין די וויכטיקע יידישע אַרבעטער-צענטערן זענען 
די פאצוקונפט"-אָרגאַניזאַציעס געווען טעטיק די גאַנצע צייט אָן 
איבעררייס. 


מיר ברענגען דאָ אַ רשימה -- נישט קיין פולע --- פון די צרטער, 
וואו עס זענען אין פּעריאָד פון 1928 ביז 1989 געווען אָרגאַניזאַציעס 
פון יוגנט-בונד ,צוקונפט" אין פּױלן, 

אֹ 


אָזאָרקאָװו 
אָּשמענע 
אָזדוטיטש 
אַלעקסאַנדער' 
וויאַווסקל 
אַלעקסאַנדער 
(לאָדזשער) 
אוניעוו 
אָסטראָלענקע 
איוויע 
אָבערטין 
אַמשינאָוו 
אַטװאָצק 
אָלקוש 
אֶמדוֹר 
איזשביצע (ביי 
קראַסניסטאַוו) 
אָזריאן 
אילזשט 
אָפּאָלע 
איזשביץ 
(ביי קאָלאָ) 
אָלעשיץ 
אָסטראָוו 
מאַזאָוויעליק 
אָסטראַװיעץ 
אזיאר 
אָשווענטשים 
אָפּאַטאָו 
אָפּאָטשנאָ 


ב 


בעלז 
באָדזאַנאָוו 

בריסק 


9. בעלכאַטאָו 


9, ביאַלאַ פּאָדלאָסקא 


,0 


באָריסלאַוו 
בוסק 
בענדין 
ביכעווע 
ביעלסק 
בריינסק 


באַראַנאָװויטש 


ביטען 
ביאַלאָכזשעג 
ביאַליסטאָק 
בעלזשיץ 
בזשעזשין 
ביעזשון 


בריסק קויאַװוסקי 


בראָק 
בילגאָרײ 
ברעסטאָװויץ 
באַכניע 
בוטשאַטש 
בזשעסקאָ 


1. באָרשטשואוו 


,7 
,8 


גאָמבין 
גאַרװאָלין 
גראָדנע, 
גריצע 
גראבאָוו 
גראָדזשיסק 
גאָװאָראָװע 


ש. ה ע רץ 


9, גאָניאָנדז 
0, גאָסטינין 
1. גװואָזדזשעץ 
2, גניעוואשאָוו 
8, גער 


ױֹ 


4 דאָבזשין ביי 
דרווענץ 

9. דאָבזשין ביי 

ווייסל 

060 דושעוויצע 

7 דאָמבראָװויץ ביי 
קוטנע 

8 דאָמבראָוויץ 
(פּאָלעסיע) 

9, דאָמבױאָװע 
גורניטשע 

0. דאָברע (ביי 
טורעק) 

1 דונילעוויטש 

2 דאָמביע (ביי 
קאָלאָ) 

8 דאָבראָמיל 

4 דזשאַלאַָשיץ 

פד דאָמאַטשעוש 

6 דובנש 

7. דראָהאָביטש 

8, דאָבזשין גאֲלוף 

9, דאַװידהאָראָדאָק 

0 דוקשט 

1 דראָהיטשין 

2, דושאַלאָשין 

2, דלוגאָשאָדלע 

ה 


4, האָראָדאָק 
9ס. האָראָדישטש 
8, הרובעשאָווֹ 
7, האָראַדענקאָ 
8. הענריקאָוו 
9, האֲלוֹבי 


וו 


0 ואָרשע 
1, װולאַצלאַװעק 
2, װענגראָוו 
8 װלאַדימיר 
װאַלינטק 
4 ווישניץ 
5 וואַשילקאָוו 
6. װאָלבראָם 
7, װויסאָקע 
ליטעווסק 
8, װאָרקע 
9. ואָהין 
0, װלאָדאַװע 
1, װאָלקאַװיסק 
9, װאָלאַמין 
2, ווילנש 
4, װישקאֲוו 
5 ויטאקע 
מאַזאַװויעצקע 
6, וואַנװאַליץ 
7 וויערושאָוו 
8 וויעלון 


ז 
9, זדונסקא וװאָליא 


0, זלאטשעוו 
(גאַליציע) 
1, זשעלעכאָוו 
2, זשעטל 
2, זשיכלין 
4, זאמאַשטש 
8 זשירארדאָוו 
6, זװואָלין 
7, זשאלודאָק 
8, זעלווע 
9 זש:גר'קל 
0, זשוראָמין 
, זגערזש 
2, זשידאַטשעוו 
2, זאוויערטשע 
4, זלאטשעוו 
(קאַלישער) 
8, -זאװויכאָסט 
6, זשולקעוו 
7, זאַלעשטשיקי 
8, זאַקראָטשין 


ט 


9, טאָמאַשאָוװו 
מאַזאוויעצקי 
0, טאָמאַשאַוו 
לובפלטקל 
1, טשענסטאָכאָון 
92, טאר נאָוו 
52, טשיזשטווֹ 
4, טרעסטינע 
5, טריסק 
6, טשעכּאַנאָװויעץ 
7, טאָרטשין (ביי 
ווארשע) 


509 


8, טשעשאנאָוו 
9, טורעק 
0, טארטשין 
(װאָלין) 
1, טאַרנאָגראָד 
2, טורבין 
3, טשעכאנאָוו 
4, טשאָרטקאָװ 
2 טורקאַ 
(גאַליציע) 


ׂ 


6 אנאו 
לובעלטקי 
7, יעדוואכנע 
8, יאַבֿלאָנע 
9, יאאַגעלניצע 
0, יאַשינאָווקע 
1, יענדזשעוו 


= 


2, כעלם 
5, כּאָמסק 
4, כאָזשעל 
5, כענטשין 
6, פּזשאַנאָוו 


לְ 


7, לובלין 
8, לוכיען 
9, לאָמזשע 
0, לפיפּנעץ 
, לובראַניץ 
2, לונע 

3, לענטשנע 
4. לוניניעץ 

8, לוקאָוו - 
6, לויוויטש 
7, לאָמאַז 
8, לאָדזש 

9 לוטוטאָוו 
0 ליאַכאָוויטש 
1, לאָשיץ 
9, ליזענסק 
8, לעמבערג 
4 לאַשטשעוו 
8 לענטשיץ 
6, לוצק 
7 לידע 

8, לובאַרטאָוו 
9, לאַסק 


מֹ 


0, מאַקאָוו 
1, מאַלקין 
2, מלאווע 
5 מיר 
4, מיכאַלאָװע 
8, מאָגעלניץ 
6, מראָזי 
7, מאַטשעוויץ 
8, מעזריטש 
9, מיעדזנע 
0, מאַטשעוו 
1, מיעכאָוו 
2, מינסק מאַזאָװו- 
יעצקי 
3, מיקוליטשין 


נ 
4, נאַשצלסק 


5, נאָווי- דװאָר 
6, ניעסוויעזש 
7, ניי"שטאָט (ביי 
פיליצע) 
8, נאָװואָגראָד (ביי 
לאָמזשע) 
9, נײ-שטאָט (ביי 
פּלאָנסק) 
0, ניי-סאַנץ 
1, נאָװאָגרודעק 
2 ניי-סװוענציאַן 
53, נור 


סֹ 


4, סטאָק 
5 סלאָנים 
6, סקערניעוויץ 
7, סװענציאַן 
8 סטאָלין 
9, סאָמפּאָלנע 
0, סטאָלפּצע 
, סילעוו 
2, סטרי 

3, סטאַניסלאַװאָוו 
4, סטאָטשעק 
2, סטאָפּניץ 
6, סאָסנאָוויעזץ 
7, סלאַווקאָוו 
8, סאָקאָלקע 
9, סטערדין 
0, סקידל 
1, סטאַשעוו 
2, סאָקאַל 
3, סעמיאַטיטש 
4, סואװאַלק 


יי ש. ה צרץ 


,8 
,0 
,1 
,8 
,9 
,0 

סאָקאָלאָוו 
סאַרגאַק 
סקאַרזשיסקאַ 
סאָכאַטשעװו 
סטאַוויסק 
סראָצק 
סאָקאָלי (ביי 
לאָמזשע) 


פּ 


2, פּיעטרקאָוו 
3, פּיוסק 
4, פּינסק 
2, פּלאָצק 
6, פּראָסטין 
7, פּוריטאָוו 
8, פּראַשקאַ 
9, פּישטשאַץ 
0, פּלאָנסק 
1, פּאַביאַניץ 
2 פּשעמישל 
8, פּרושקאָװו 
4, פּולטוטק 
5, פּויזן 
6, פּאָדבראָדן 
7, פּשיסכע 
8, פּזשעװאָרסק 
9, פּרוזשאַני 
0 פּראָבוזשנאַ (ביי 
האָראָדענקאָ) 
1, פּילעוו 
2, פּאַרטשעוו 
5, פּראַשניץ 

4 טעטשעניזשין 


5, פּאָסטאַװי 
6, פאַלעניץ 


ק 


,.7 
,8 


קרושניעוויץ 
קאָסאָוו טעלאַקי 


4, קראַשניק 
5, קלעצק 
6, קאָנטק 


7, קאָריטניצע 


8, קרינעק 
9, קראָקע 
0 קוטנע 

6, ראַװע 
0, ראַדזין 
7 ראַדזימין 


9, קאַליש 
0, קאַלושין 
1, קאָלאָמײ 
2, קאָלאָ 
9, קאָזשעניץ 


4, קראַסנאָשעלץ 


95, קאָוועל 
6, קאָוואֵל 
7, קוזמיר 
8, קאֲֵלוש 
9, קאָלנאָ 


0, קאַמיען-קאָי 


שירסק 


1, קרעמעניעץ 


2, קאָנין 
9 קאָסאָװו 
(גאַליציע) 


,1 
,2 
,562 
,4 

,0 
,7 


,8 
,9 
,0 
,1 
,2 

,4 


קאָברין 
קלעשטשעל 
קעלץ 
קראַסנאָבראָד 


קאַרטוז בערעזע 


קלאָדעװע 
קאָריטשין (ביי 
ביאַליסטאָק) 
קאָצק 
קלאָבוצק 
קוראָװו 
קיסעלין 
קרילאָוו 
קראַסניסטאַװו 


ר 


רייוויץ 


8, ראַטנע 
9, רװאַוואָ רוסקאַ 
0, ראַדאָם 
1, ראָוונע 
2,. ריישע 
5, רוזשאַן 
4, ראַדאָמסק 
8, ראָזשינאָי 
0, ריפּין 
ש 

7, שעבערשין 
8, שעדלעץ 
9, שערפּץ 
0, שידלאָװויעץ 
1, שניאַטין 
, שעראַדז 
8, שאַרקאָוו" 

שטשיזנע 
4, שטשוטשין 


(לידער) 


פערטער טייל 


אין קריג מיטן נאַבֿיישונא 


אין זוןיגאָלדיקע טעג פון שפּעט-זומער האָט זיך אָנגעהױיבן דער 
פּויליש-דייטשער קריג, און מיט דעם -- די צוייטע וועלט-מלחמה, 
בליץ-שנעל האָבן די נאַצי-דייטשע אָנפאַלער געבראָכן דעם ווידער- 
שטאַנד פון דער פּוילישער אַרמײ. דער מיליטערישער צװאַמעג- 
בּרוך איז נאָך צוגעאיילט געװאָרן דערמיט, װאָס דעם 17טן סעפּטעמ- 
בער 1999 האָבן די סאָוועטישע חיילות אַרײנמאַרשירט קיין פּילן 
פון מזרח-זייט און אויף אַזא אופן זיינען די פּוילישע באַװאָפּנטע קרעפ- 
טען געווען צווישן צוויי פייערן. בלויז די הויפּט-שטאָט װאַרשע האָט 
נאָך א קורצע צייט ווייטער געפירט אַ פאַרצווייפלט-העראָאישן, אָבער 
אויסזיכטלאָזן װידערשטאַנד, 

די יידישע יוגנט, װאָס איז מאָביליזירט געװאָרן ערב דעם קריג- 
אויסברוך, האָט געקעמפט אין די רייען פון פּוילישן מיליטער. די 
ציווילע יידישע באַפעלקערונג האָט ערב דער מלחמה פריוויליק זיך 
געשטעלט צו טון די נויטיקע צוגרייטונגען, װוי גראָבן אקאָפּעס, אויס- 
בילדן שוץ-אָפּטײלונגען קעגן לופט-אָנגריפן אאַ.וו. די מיליטעריש- 
געשולטע יוגנט איז געווען אומגעדולדיק צו באַקומען אין האַנט גע- 
ווער צו שלאָגן זיך מיטן שונא, יידן האָבן געפילט, אַז עס האַנדלט זיך 
נישט בלויז וועגן דערפילן אַ בירגער-פליכט, נאָר אַז דאָ וועט זיין א 
קאַמף אויף לעבן און טויט ממש, מ'האָט געפילט, הגם ניט קלאָר אין 
אַלֶע פּרטים, אַז דאָ גייט נישט ווער וועמען װעט באַזיגן, נאָר ווער ווע 
מען זאָל איבערלעבן. 

װאָס שייך דער יידישער אַרבעטער-באַװעגונג, װאָס האָט תמיד 
געהאַט אַן אױסגעשפּראָכן קעגנערישע שטעלונג צו מלחמה בכלל, 
האָט זי ראַדיקאָל געענדערט איר פּאָזיציע אין שייכות מיט דער פאַר- 
מעסטונג צווישן נאַצי-דײיטשלאַנד און זיינע קעגנער. צום ערשטן 
מאָל איזן די פּראַגנע אין אַ קאָנקרעטער פאָרֶם אַרױסגעשװאומען 
פרילינג 1959, פּוילן האָט דעמאָלט פּראָקלאַמירט אַ הלוואה אויף 

צו פאַרשטאַרקן דעם לופט-פלאָט, דער פּאַרטײי-ראַט האָט באַטראַכט 
די פראַגע צי זאָל דער ,בונד" רופן די יידישע באַפעלקערונג צו 
שטיצן די הלוואה. בעת די דעבאַטן האָט דער אַלטער פירער פון 
,בונד", װלאַדימיר קאָסאָווסקי, מיט דער גאַנצער בולטקייט אַרױיס- 
געברענגט די קאַטאַסטראָפע, װאָס עס דראָט די יידן אין פאַל פון 
אַ קריג. , איר זאָלט וויסן זיין, האָט ער געזאָגט, אַז אַ מלחמה מיט 
נאַציידײטשלאַנד באַדײיט פולשטענדיקע פאַרניכטונג פון דער יידישער 
באַפעלקערונג אין אײראָפּע, אָן רחמנות װועלן די דייטשן אויסמאָרדן 
די יידן --- קינדער אַזױ גוט וי זקנים, פרויען אַזױ גוט װוי מענער". 
מחמת דעם איז ער געקומען צום אויספיר, אַז זיין געוויסן דערלויבט 
אים נישט צוצולייגן אַ האַנט צו מלחמה-צוגרייטונגען, 

דער פּאַרטײ-דאַט פון , בונד" האָט אָבער נישט געקענט אָננע" 
מען דעם שטאַנדפּונקט פון אַלטן בונדישן װאָרט-פירער. װאָרים דער 
אַלטערנאַטיוו צו נישט פאַרשטאַרקן די באַװאָפענונגען װאָלט גע 
קאָנט זיין בלויז איינער --- אאַפּיזמענט", און דאָס װאָלט סייווי 
באַדײט איבערגעבן די יידן אין רשות פון די נאַצי-מערדער. דער 
אונטערשיד װאָלט בלויז געווען, װאָס מ'װאָלט ביי דער וועלט צו- 
גענומען אַ שאַנס צו באָזיגן און פאַרניכטן דעם היטלעריזם, 

די יידישע סאָציאַליסטישע יוגנט האָט דאָס פאַרשטאַנען און 
זיך געשטעלט אין די פאָדערשטע רייען אין דער מלחמה קעגן די 
נאַציידייטשע אָנפאַלער, 

בעת דער 2-װאָכיקער באַלאַגערונג פון װאַרשע, אין סעפּטעמ- 
בער 1989, האָט דער יוגנט-בונד ,צוקונפט" אין דער באַלאַגערטער 
הױיפּט-שטאָט מאָביליזירט זיינע מיטגלידער, אַ טייל זענען אַרײג- 
געטרעטן אין די פרייוויליקע אַרבעטער-באַטאַליאָנען; אַ צוייטער 
טייל איז אָרגאַניזירט געװאָרן אין פייער-בריגאַדעס. די ערשטע האָבן 
מיט געווער אין האַנט געקעמפט קעגן שונא. די מיטגלידער פון די 
פייער-בריגאַדעס, אָנגעטון אין אָרגאַניזאַציע-אוניפאָרם, האָבן גע- 
װאַכט אויף די דעכער פון יידישן קװאַרטאַל, אויסגעשטעלט אויף די 
מערדערישע לופט-אָנגריפן, האָבן זיי געדאַרפט באַזייטיקן די אַראָפ- 
געװאָרפענע צינד-באָמכעס און לעשן די אױיסגעבראָכענע שרפות. אַ 
דריטער טייל פון דער װאַרשעװער אָרגאַניזאַציע פון יוגנט-בונד ,צו" 
קונפט" איז געווען פאַרנומען מיט ברענגען מאַטעריעלע און מעדי- 
צינישע הילף דער אָרימער יידישער באָפּעלקערונג, וי אויך מיט שטאָר- 

קען איר דיסציפּלין און דעם װידערשטאנד גייסט. בעת דער בא- 
לאַגערונג, אונטער אַ האָג?ל פון לופטיבאָמבעס און האַרמאַטן-קוילן, 
צווישן ברענענדיקע שכנישע היזער, איז אָפּגעדרוקט געװאָרן דער 
לעצטער נומער פון אָרגאַן פון יוגנט-בונד ,צוקונפט" -- דער גיוגנט- 
וועקער", געווידמעט דעם קריג מיטן נאַצי"שונא, 

צום סוף פון ערשטן קריג-חודש האָט אויך דער לעצטער פאַר- 
טיידיקונג-באַסטיאָן --- די הױיפּט-שטאָט װאַרשע --- מיליטעריש זיך 
געמוזט אונטערגעבן.. פּױלן איז געװאָרן אָקופּירט פון עק ביז עק. 
מערב-זייט פון די טייכן בוג און סאַן -- דורך די דייטשע חיילות ; 
מזרח"זייט פון די ביידע טייכן -- דורך די סאָוועטישע. 

די נאַציידײיטשן זענען געקומען מיט רשעות און רציחה, האָבן 
געפּײניקט און געטרעטן מיט די שטיוול דעם מענטשלעכן כבוד, האָבן 
אָנגעהויבן אַן אָרגיע פון מאָרד און פאַרניכטונג. דאָס װירטשאַפט- 
לעכע לעבן האָט זיך אָפּגעשטעלט, נוצלעכע אַרבעט האָט פאַרלוירן 
דעם זין. הונגער האָט זיך אַרײנגעריסן אין אַלע שטיבן, אומזיכערקייט 
--- אין יעדן ווינקל, קינדער און יוגנט האָבן נישט געקענט באַזוכן 
קיין שול, הפקר איז געװאָרן יעדער ייד. װי היצלעס האָבן דייטשע 
זעלנער, שטורמיסטן און זשאַנדאַרמען שפּאַצירט מיט בייטש און ביקס 
אין האַנט און געכאַפּט יידן אויף די גאַסן, זיי געשלעפּט פון די היימען 
און אײינגעשפּאַנט צו שווערער, אָפּטמאָל נישט נויטיקער אַרבעט, 

אין אַזאַ מצב האָט דער ;בונד" און זיין יוגנט-אָרגאַניזאַציע אָנ- 
געהויבן דעם געהיימען אונטערערדישן פּעריאָד פון דער באַװעגונג 
אין דער צייט פון דער צווייטער וועלט-מלחמה. דאָס איז געווען די 
העראָאישסטע און גליינצייטיק די טראַגישסטע צייט אין זייער גע- 
שיכטע. און נאָך קיינמאָל איז זייער גורל נישט געוען אַזױ אין- 
טים-ענג געבונדן מיטן גורל פון גאַנצן יידישן פאָלק, וי אין דער צייט ; 
און נאָך קיינמאָל איז זייער רֹאָל, וי אַן אַװאַנגאַרד פון פאָלק, נישט 
געווען אַזױ בולט, װוי אין די שרעקלעכע יאָרן פון מאַרטירערטום און 
אומקום, 


דער אונטערערדישער יוגנט-בונד 
גצוקונפט" אין פולן 


פאַר די טוער פון דער יידישער אַרבעטער-באַװעגונג איז פון 
ערשטן מאָמענט אָן געווען קלאָר, אַז מען טאָר נישט בלייבן פּאַסיו 
צו דעם אומגליק, װאָס האָט זיך אָנגערוקט. קעמפן -- דאָס דאָזיקע 
אַלטע װאָרט האָט באַקומען אַ נייעם טראַגישן אינהאַלט, האָט גע- 
מוזט האָבן נייע פאָרמען. ,מיר לעבן ווייטער" --- אָט די ווערטער, 
געװאָרפן דורכן ואַרשעװער , צוקונפט"-טוער יעקב מענדלסאָן, זע- 
נען געװאָרן אַ וועג-ווייזער און אַ ציל, ער אַליין, וועלכער איז אַלס 
שליח פון דער אונטערערדישער בונדישער יוגנט-באַוועגונג אַװעק צו- 
פיס אין די שטעט און שטעטלעך פון לאַנד כדי צו העלפן איינשטעלן 
די אַרבעט און די פאַרבינדונגען, איז געווען איינער פון די ענערגישסטע 
וועקער צו אַקטיוקײט, צו אָרגאַניזירטקײט, צו װידערשטאַנד, 

די ערשטע עובדא האָט געדאַרפט זיין בויען אונטערערדישע 
אָרגאַניזאַציעס און פאַרייבן די שפּורן פון דער לעגאַלער באַװעגונג, 
קיין מענטשן דערצו האָט נישט געפעלט. עס האָט נישט געקענט זיין 
קיין רייד וועגן אױיטאָמאַטיש אַראָפּשטופּן אין אונטערערד אַלע מיט- 
גלידער פון די אָרטיקע אָרגאַניזאַציעס. עס האָט געמווט זיין אַן 
אָפּקלײב. גענומען האָט מען די מער דרײיסטע, פאַרטרױלעכע און 
איבערגעגעבענע.. די מיטגלידער פון די אָרגאַניזאַציעס זענען צע- 
טיילט געװאָרן אין גאָר קליינע קעמערלעך -- מערסטנטיל אין 
,פינפטלעך", די פאָרשטייער פון די קליינע קעמערלעך זענען גע 
ווען פאַרבונדן מיט מיטגלידער פון געהיימען קאָמיטעט. אין פיל 
ערטער האָט מען געהאַלטן פאַר נישט פּראַקטיש אויסצובילדן באַ- 
זונדערע געהיימע יוגנט-אָרגאַניזאַציעס. אין אַזעלכע שטעט זענען 
די ,צוקונפטיסטן" געווען אויסגעמישט מיט דער אַלגעמײנער אונ- 
טערערדישער אָרגאַניזאַציע פון , בונד", 

באַלד װי די דייטשן האָבן פאַרנומען אַ שטאָט, אין מען צִו" 
געטרעטן צו באַהאַלטן די אָרגאַניזאַציע-מאַטעריאַלן, די ביבליאָטעקן 
און די פענער פון דער באַװעגונג. אָפט האָט מען עס געטון מיט 
מסירת"נפש. וי אַזױ דאָס האָט אויסגעזען אין טשענסטאָכאָו, דער" 
ציילט דער לאַנג-יאָריקער ,צוקונפט"-טוער מאָטל קושניר אין אַ באַ- 
ריכט וועגן דער אָרטיקער אונטערערדישער טעטיקייט פון ;בונד? -- 
פון אויסברוך פון דער צוייטער וועלט-מלחמה ביזן פאַרטרייבן די 
נאַציידייטשע אָקופּאַנטן : 

,;דאָס באַהאַלטן דעם פּאַרטײ-אַרכיוו איז אויסגעפאַלן אויף מיר 
און חבר ראָזנפעלד,. די פענער, פּאַרטײ-אױסגאַבן און אַנדערע פּאַר- 
טיי-דאַקומענטן האָט זיך אונז איינגעגעבן צו פאַרגראָבן אין גאָרטן 
אויף אַלעע 20, וואו עס איז שוין פון פריער געווען באַהאַלטן די 
מעדעם-ביבליאָטעק. דעם אַרכיוו פון די פּראָפּעסיאָנעלע פאַראיינען 
און פון דער שולאָרגאַניזאציע האָבן מיר נאָך נישט געהאַט באַװיון 
אויפצורוימען, דעם 1טן סעפּטעמבער האָט זיך דער חבר פּרץ (בונג- 
דישער ראַטמאַן און פאָרזיצער פון דער יידישער שולאָרגאַניזאַציע) 
צו מיר געווענדעט, אַז איך זאָל זיך פאַרנעמען מיט אויפרוימען די 
מאַטעריאַלן פון דער יידישער שול-אָרגאַניזאַציע. ווען די דייטשן זע- 
נען אַרײן אין שטאָט און אָנגעהויבן ווילדעווען אויף זייער שטייגער, 
האָב איך, דער חבר שימקאָוויטש און אַ קליינע גרופּע ,;צוקונפטיסטן" 
באַשלאָסן אָפּצוראַטעװען דעם אַרכיוו פון די פּראָפּעסיאָנעלע פאַראיי- 
נען און פון דער שול-אָרגאַניזאַציע, וועלכע האָט זיך דעמאָלט גע- 
פונען אין אונזער לאַקאַל אויף פּילסודסקעגאָ 17,. מיר האָבן אַװעק- 
געשטעלט אַ װאַך פון יינגע חברים ביים טויער; די עלטערע זענען 
אַרײן אין לאָקאַל און זיך גענומען צו דער אַרבעט. אין אַ שעה אַרום 
איז דער הויף באַשאָטן געװאָרן מיט אַ האָגל פון קוילן, די װאַך אונ- 
זערע האָט אַלאַרמיוט, אַז די לאַגע איז דראָענדיק. אַ קורצע באַראַ- 
טונג פון אַלע אָנטײלנעמער. מיר באַשליסן נישט צוֹ ריזיקירן, נאָר 
אונטערצינדן דעם לאָקאַל, כדי דער אַרכיוו זאָל נישט אַרײנפאַלן אין 
די הענט פון די מערדער. וען דער לאָקאַל איז שוין געשטאַנען אין 
פלאַמען, האָבן מיר פאַרלאָזט דעם הויף און זיך צעטילט אין פּאַר- 
שידענע ריכטונגען,. נישט אַלע האָבן אָבער באַװיזן אַהיים צו גיין, 
יענער טאָג איז געקרוינט געװאָרן מיטן נאָמען -- דער בלוטיקער 

מאָנטאָ (;אונזער צייט", נר' 2, 1946, 

וועגן אַנדערע פאַלן פון רירנדיקער זאָרג פאַר דער פאָן פון 
,בונד" און פאַר די מאַטעריאַלן פון דער אָרגאַניזאַציטע דערציילט 
י. ראָט-גאַסטװיױט : 

;איינער פון די קראָקעווער בונדישע טוער האָט זיך אין האַרבסט 
9 געפונען אין לעמבערג, װאָס איז דעמאָלט געווען אונטער סאָ- 
וועטישער אָקופּאַציע. עס האָט אים נישט געלאָזט רוען דער געדאַנק, 
אַז די פאָן פון דער בונדישער אָרגאַניזאַציע, װאָס איז געווען איבער- 
געגעבן אונטער זיין אויפזיכט, איז נישט געהעריק פאַרזיכערט און 
קען נאָך אַרײנפאַלן אין נאַצישע הענט. דער חבר איז צוליב דעם צו- 
ריקגעגאַנגען פון לעמבערג קיין קראָקע, כדי צו פאַרזיכערן די פאָן 
פון .בונד", 


אין באָכניע האָט די אָרטיקע בונדישע אָרגאַניזאַציע געהאַט איר 
קליינעם אַרכיוו. נאָכדעם װוי די דייטשן האָבן פאַרנומען דאָס שטעטל, 
איז געשטאַנען די פראַגע, װאָס זאָל מען טון מיטן אַרכיוו און אַלע 
פּאַרטײ-מאַטעריאַלן. פאַרניכטן עס -- האָבן די אָרטיקע חברים נישט 
געקאָנט פּועלן ביי זיך,. האָט זיך פרייוויליק געמאָלדן אַ 16-יערי- 
קער חבר, אַ מיטגליד פון יוגנט-בונד ,צוקונפט,, און געזאָגט, אַן 
ער איז גרייט אַלץ אַועקצופירן אין שכנותדיקן שטעטל בזשעסקא, 
וואו ער האָט פריינט, וועלכע װעלן עס זיכער גוט באַהאַלטן ביי זיך, 
ער האָט זיך אַריבערגעשיפט דעם טייך און איז אַװעק אין יענעם שטעטל, 
די פריינט פון יוגנטלעכן חבר האָבן צוליב דער גרויסער סכנה זיך 
אָפּגעזאָגט צו באַהאַלטן דאָס פּעקל. דער טרייער יוגנטלעכער בונ- 
דיסט האָט נישט געקוקט אויף די געפאַרן, װאָס האָבן געלויערט אין 
אַלע ווינקעלעך אויף די וועגן, און דאָס פּעקל צוריק געברענגט קיין 
כאָכניע, אַ פּאָר װאָכן האָט מען עס געהאַלטן פאַרשטעקט און לסוף 
האָבן די חברים באַשלאָסן, אַז עס איז גלייכער דעם מאַטעריאַל צו 

פאַרברענען", 
(;אונזער צייט", נר' 6, 1944), 


די אונטערערדישע יידישע אַרבעטער-באַװעגונג האָט זיך אָנ" 
געהויבן גאָר פרי. אין דעם אַלגעמײנעם כאַאָס און פֿאַרצוייפלונג, 
װאָס האָט אַרומגעכאַפּט די גאַנצע יידישע באַפעלקערונג, איז י 
געווען דער ערשטער קאָנסאָלידירטער כוח מיט אַ קלאָרן ציל-באַוואוס- 
טען וועג. אַזוֹי איז אויך געווען דער יוגנט-בונד ,צוקונפט" אַלס טייל 
פון דער אַלגעמײנער בונדישער באַוועגונג, 


יוגנט-בֿונד , צוקוגפטיי אין פֿױלן 591 


שוין אין די ערשטע טעג פון דער דייטשער אֶקופּאַציע, אין 
אָקטאָבער 1999, זענען זיך צונויפגעקומען געחיים אַ ריי טוער פון 
דער װאַרשעװער יוגנט אָרגאַניזאַציע צוקונפט'. סאין אוױסס 
געבילדעט געװאָרן דער אונטערערדישער קאָמיטעט,. אין נאָװועמ- 
בער פון זעלבן יאָר זענען זיך שוין צום ערשטן מאָל צונויפגעקו- 
מען קאָנספּיראַטיוו די מיטגלידער, אָרגאַניזירט אין ,פינפטלעך/, 
;זיבעטלעך" אָדער אצענטלעך", 

דער געחיימער װאַרשעװער קאָמיטעט פון יוגנט-בונד ,צוקונפט", 
װאָס האָט אָנגעפירט מיט דער אַרבעט ביז נאָך דער ליקװידאַציע פון 
געטאָ, איז באַשטאַנען פון די אױסגעפּרואװוטע טוער: הענעך רוס, 
משה קויפמאַן, יעקב מענדלסאָן (מענדעלע), יענקל גרושקאַ, אברהם 
פיינער, מרים שיפמאַן-פיינער, פייגעלע פעלטעל (שפּעטער באַרימט 
געװאָרן אַלס אונטערערדישע טוערין אונטערן פ9ּסעװודאָנים ,װלאַדקא" 
און געװאָרן אַ לעגענדאַדע פיגור), לייבל שפּיכלער, וועלוול ראָזאָווסקי 
און אַבראַמעק באָרטענשטיין,. פון זיי אַלע איז געבליבן לעבן בלוין 
פייגעלע פּעלטעל, : 

אַחוץ דעם זענען אַ ריי יוגנט-טוער געווען אויך אַקטיוו אין דער 
אָנפירונג פון אונטערערדישן ,בונד". צום שטאָטישן קאָמיטעט (קאָ- 
לעקטיוו) פון אבונד", װאָס האָט פאַרטרעטן די פאַרשידענע פאַכן 
פון די יידישע אַרבעטער, האָבן אויך געהערט די יוגנט-טוער: דא- 
מאזער (פון די מעטאַל-אַרבעטער), מרדכי װאִילאַנד (פון די שניידער), 
ס. ראָגאָזשיק (טעקסטיל), משה גאָלדבערג (פריזירער), דובינסקי 
(האָלץ), שלמה פּאַוו (פון לאָדזש), וי אויך הענעך רוס און משה קוים- 
מאַן אַלס פאַרטרעטער פון דער יוגנט, 

עס האָט אויך עקזיסטירט און געפירט אַ גרויסע אַרבעט אַן אוג- 
טערערדישע ;,סקיף"-אָרגאַניזאַציע. צום אונטערערדישן צענטראַל- 
קאָמיטעט פון דער בונדישער קינדעראָרגאַניזאַציע האָבן געהערט; 
וועלוול ראָזאָווסקי, רבקה ואָזענשטיין, משרעק עדעלמאַן און א 
פאָרשטייער פון צענטראַל-קאָמיטעט פון יוגנט-בונד ,צוקונפט". 

אויסער די אָרטיקע קאָמיטעטן פון אונטערערדישן יוגנט-בונד 
האָט אויך עקזיטטירט אַ צענטראל-קאָמיטעט,. כדי נישט אַרינצופאַלן 
אונטער דער היטלערישער ממשלה, אין דער האָפענונג, אַז די קריג- 
אָפּעראַציעס קעגן נאַצישן שונא װעלן קענען ווייטער געפירט װערן, 
זענען פאַרן פאַרנעמען װאַרשע אַװעק פון דאָרט אַ צאָל מיטגלידער 
פון צ. ק. זיי האָבן שפּעטער זיך געפונען אין יענעם טייל פּוילן, ואס 

די סאָוועטישע אַרמײען האָבן אַקופּירט. עס איז דעריבער אַרױיסגע- 
קומען, אַז די מיטגלידער פון פריערדיקן צענטראַל-קאָמיטעט 
זענען געווען צעטיילט אין ביידע אֶקפּאַציעיזאָנעס -- דער די- 
טשער און סאָוועטישער. דריי מיטגלידער פון צ. ק. זענען צוריק- 
געקומען פון דער אַרמײ (צוויי פון זיי --- פון געפאַנגענשאַפט) עס 
האָבן זיך צוליב דעם אויסגעבילדעט צוויי צענטערן: איינער, װאָס 
האָט געהאַט זיין זיץ-אָרט אין װאַרשע און דער צווייטער --- אין וויל- 
נע, װאָס איז אַ צייט געווען אי אונטער סאָוועטישער, אי אונטער ליט- 
ווישער אָקופּאַציע, 

דער צענטראַל-קאָמיטעט פון יוגנט-בונד ,צוקונפט" אונטער דער 
דייטשער אֶקופּאַציע איז באַשטאַנען פון די אַלטע מיטגלידער, גע" 
וויילטע אויפן 6טן צוזאַמענפאָר פאָרן קריג: אַבראַשאַ בלום, שלמה 
פּאַוו און הענעך רוס. צוזאַמען מיט זיי האָבן אויך געהערט צום גע" 
היימען צ. ק. די לאַנגדיאָריקע מיטגלידער פון װאַרשעװער קאָמיטעט 
משה קויפמאַן און אַבראַמעק באָרטענשטײן, אַלע 5 מיטגלידער פון 
אונטערערדישן צענטראַל-קאָמיטעט זענען שפּעטער אומגעקומען. 


אַ טייל מיטגלידער און פערטרעטער, װאָס זענען געווען אין הער 
סאָוועטישער אֶקופּאַציע-זאָנע, פאַרגרעסערט דורך די דריי מיטגליי 
דער, געקומענע פון דער אַרמײ, האָבן אויסגעבילדעט דעם צוייטן 
צענטער. אַן אָפענע סאַציאַליסטישע טעטיקייט איז אויך אין דער סאָ- 
וועטישער אֶקופּאַציע-זאָנע נישט געווען מעגלעך. אַ ריי אָנגעזעענע 
יידישע און פּולישע סאָציאַליסטישע טוער, צווישן זיי אַ. גרויסע צאָל 
צענטראַלע און אָרטיקע טוער פון ;בונד", זענען דװרך דער סאָווע" 
טישער מאַכט באַלד אַרעסטיױרט געװאָרן (למשל, הענהיק ערֹליך, 
װיקטאָר אַלטער, אַנאַ ראָזענטאַל, יענקל זשעלעזניקאָוו, יוסף אַראָי 
נאָוויטש, שאול גאָלדמאַן, הערשל הימלפאַרב, דוד באַטיסט, ד"ר קאַרל 
איינאייגלער, אהרן יידל שלאַקמאַן, חורוויץ, שניידער און צענטליקער 
אַנדערע). שפּעטער, זומער 1940, האָבן די אַרעסטן אויך נישט אויס- 
געמיטן די מיטגלידער פון צענטראַל-קאָמיטעט פון יוננט-בונד /צו- 
קונפט". די סאָוועטישע מאַכט האָט אַרעסטירט אין ווילנע דריי מיט- 
גלידער פון צ, ק. : יוסף ליפשיץ, לעאָן אָלער און פּרץ גוטערמאַן; 
און אויפן וועג קיין װאַרשע, נישט ווייט פון דער סאָוועטיש-דייטשער 
דעמאַרקאַציע-ליניע, אַ פערטן --- לוציאַן בליט. זיי אַלע האָבן גע- 
שמאַכט אין סאָוועטישע תפיסות און דערנאָך אין קאַטאָרגע-לאַגערן 

ביז דער אַמנעסטיע, װאָס איז געגעבן געװאָרן אין דער צוייטער 
העלפט 1941 צו פּוילישע בירגער נאָכן שליסן דעם פּױליש סאָווע- 
טישן פריינטשאַפט-אָפּמאַך, 

אויך אונטער דער סאָווצטישער אָקופּאַציע האָבן די מיטגלידער 
פון יוגנט-בונד ,צוקונפט" אַרױיסגעװיזן זייער אידייאישן באַוואוסט- 
זיין און כאַראַקטער-פעסטקײיט,. נישט טעראָר און נישט פּראָפּאַגאַנדע 
אָדער גאָר קאַריערע-צװזאָגן האָבן געקענט ברעכן די טריײשאַפט פון 
די יידישע יוגנטלעכע סאַציאַליסטן צו די פּרינציפּן אוֹן צו דער פאָן 
פון , בונד". באַזונדערס אַקטיו איז אין יענעם טייל לאַנד געווען די 
ווילנער ,, צוקונפט"-אָרגאַניזאַציע. פרילינג 1940 האָט זי אָפּגעהטלטן 
אַ שטאָטישע קאַנפערענץ מיט דער באַטײליקונג פון אַ פאָרשטייער פון 
צענטראַל-קאָמיטעט, 

אין די לעצטע װאָכן פון 1929 האָט דער טייל פון צענטראַל- 
קאָמיטעט, װאָס האָט פונקציאָנירט אין ווילנע, פאַרנומען אַ שטעלונג 
צו די מלחמה-געשעענישן און צו דער ניי-געשאַפענער לאַגע. 

אין דער אָנגענומענער רעזאָלוציע, װאָס איז איבערגעשיקט גע- 
װאָרן אין דײיטש-אָקופּירטן טייל און איז פאַרעפנטלעכט געװאָרן אין 
אַמעריקע, ווערט צווישן אַנדערן פעסטגעשטעלט : 

;די פאָלקסמאַסן פון פּוילן האָבן זיך געכאַפּט צום געװער, 
כדי צו שיצן דאָס לאַנד פון פרעכן איבערפאל פון די נאַצישע חיילות. 
טראָץ אַלע עוולות און נגישות, װאָס זיי האָבן געהאַט אויסצושטיין פון 
די הערשנדיקע קלאַסן, טראָץ דער אַנטיסעמיטישער פּאָליטיק, האָבן די 
יידישע פאָלקסמאסן איינשטימיק אַרויסגעויזן זייער דעצידירטקייט 
צו ברענגען די גרעסטע קרבנות פאַר דער פאַרטיידיקונג פון לאַנד. 
אין דעם איז געקומען צום אויסדרוק די טיפע צוגעבונדנקייט און 
פאַרװאָרצלטקײט פון דער דריי און אַ האַלבער מיליאָניקער יידישער 
מאַסע אוֹיף דער פּוילישער ערד און די פעסטע איבערצייגונג, אַז ס/איז 
די הייליקע פליכט פון די פעלקער צו באַזיגן די שרעקלעכע פּלאָג פון 
דער מענטשהייט, דעם היטלעריזם". 

און וועגן דעם דעמאָלטיקן צושטאַנד װוערט געזאָגט אין דער 
זעלבער רעזאָלוציע : 

,;אין איצטיקן מאָמענט ליגט פּולן אין חורבות. שטעט און 
שטעטלעך זענען מיט דער אוממענטשלעכסטער אכזריות אָפּגעמעקט 
געװאָרן פון דער ערד. ונדערטער מענטשלעכע ישובים זענען צע- 

ריבן געװאָרן אין אַש און שטויב. הונדערטער טויזנטער פּאָליאַקן און 
יידן ווערן אומברחמנותדיק געפּײניקט אין די קאָנצענטראַציע-לאַגערן 
און תפיסות,. פיל זענען פאַרפּיײיניקט געװאָרן צום טויט. די װעגן און 
ישובים פון פּוילן זענען װאָכן-לאַנג געווען פאַרלייגט מיט טויטע קער- 
פּערס פון פאַרפּײיניקטע און צעשאָסענע. דאָס האָב אוֹן גוטס פון מילי- 
אָנען איז געװאָרן צערויבט, מיליאָנען מענטשן זענען בױוטאַל פאַר- 
טריבן געװאָרן פון זייער היים. דער סאָציאַלער און װירטשאַפטלעכער 
אָרגאַניזם פון לאַנד איז פאַרניכטעט. אין די נעכט הערן נישט איף 
צו הילכן די זאַלפּן פון די מאָסן-עקזעקוציעס, װאָס מוז דערשיטערן 
דאָס געוויסן פון דער װעלט. 

באַזונדערס גרויזאַם װוערט באַהאַנדלט די יידישע באַפעלקערוננ, 
די יידן זענען פולשטענדיק הפקר, אוֹיף זיי איז נישט הל קיין שום גע" 
פיל פון יושר, קיין שפּור פון געזעץ. טוזנטער יידן זענען אָן שום 
גרונט דערשאָסן געװאָרן. דורך דער צעוילדעוועטער סאָלדאַטעסקאָ 
ווערט צוגערויבט דער ?עצטער בגד, דאָס טורוקענע שטיקל ברויט. 
אויף דער ערד אַרום דער װייסל איז אויפגעשטאַנען תחית-המתים 
דער מיטלאַלטערלעכער געטאָ און די געלע לאַטע, װאָס יידן זענען 
מחויב צו טראָגן, 

מיט דער בייטש און קוי?, מיט הונגער און עפּידעמיעס, מיט 
מאַסן-צעשיטונגען און מאָסן-גירושים פּרואווט היטלער אױטראָטן די 
באַפעלקערונג פון אונטעריאָכטן לאנד. אין נאָמען פון דער יידישער 
אַרבעטער-יוגנט דערקלערן מיר: קיין שום בייזער כוז איז נישט 
אימשטאַנד אונז אַרױסצורייסן פון אוֹנזער טױזנטיאָריקן היימ- 
לאַנד, פון פּוילן, מיר האָבן געהאַט צו באַקעמפן שווערע געפאַרן אין 
נישט ווייטן נעכטן, מיר װועלן איבערלעבן דעם אומגעהויערן פּיין פון 
דער נאַצישער אָקופּאַציע". 

נאָכדעם װי עס װערט כאַראַקטערזירט די פּאַליטישע ראָל 
פון סטאַלין-היטלער-פּאַקט, ווערט אין פאָלגנדיקע ווערטער געטאַדלט 
דאָס פאַרפאָלגן די סאָציאַליסטישע באַװעגונג אין דער סאָװעטישער 
אָקופּאַציע-זאָנע : 

;אויף דער זעלבער ערד, וואז עס זענען פאָרגעקומען סאָוועטיש- 
נאַצישע פאַרברידערונג-סצענעס, אין די זעלבע שטעט, וואו די געס- 
טאָפּאָ האָט אָקאָרשט געזייט שרעק און טויט, אַרעסטירט די עג. 5. או." 
די בעסטע סאַציאַליסטישע און פּראָפּעסיאַָנעלע אַרבעטער-טוער; 
אין די זעלבע צייטונגען און מיטינגען, וואו עס װערט פאַרטײידיקט 

דער אימפּעריאַליסטישער רוֹיב פון נאַצי-דײטשלאַנד און עס װערט 
געלויבט די היטלעריש-קאָמוניסטישע שותפות, וװוערט געפירט אַן 
אומפאַרשעמטע העצע און רכילות-קאַמפּאַניע קעגן דער סאָציאליס- 
טישער באַװועגונג און אירע פירער". 

;ווי שווער און פיינלעך עס זאָל נישט זיין דער היינט --- זאָגט 
ווייטער די רעזאָלוציע --- פאַלט אָבער די יידישע סאַציאַליסטישע 
יוגנט פון פּוילן נישט אַריין אין פאַרצווייפלונג און אָפּהענטיקײט,. די 
װאָכן פון מערדערישן פייער פון האַרמאַטן און לופט:באָמבעס, די 
חדשים פון אומגעהויערער נויט און הײימלאָזיקייט, די לאַנגע קייט פון 
ענוים און באַליידיקונגען מצד די ברוינע סאַדיסטן -- דאָס אַלץ האָט 
נישט באַוויזן צו צעברעכן די כאַראַקטער-פעסטקייט פון יינגן סאָציאַ- 
ליסטישן דור און אויסצולעשן זיין אומדערשיטערלעכן גלויבן אין 
נישט געפעלשטן סאָציאַליסטישן אידעאַל און אין טריאומף פון דער 
גערעכטיקייט. עס װעט קומען די צייט צוֹ דערציילן וועגן די העלדן- 
טאָטן און כאַראַקטער-שטאַרקײט פון די ,צוקונפטיסטן", וועלכע שא" 
פען איצט די נייע העראָאישע געשיכטע פון אונזער באַװעגונג אין 
אַ ריי ערטער פון פּוילן", 

לסוף ווייזט אָן די רעזאָלוציע פון צענטראַל-קאָמיטעט : 

;דער קאַפּיטאַליזם האָט געוויזן, אַז ער איז נישט בכוח צו געבן 
דער מענטשהייט זיכערקייט און שלום. אין זיין שויס גופא טראָגט ער 
די פונקען פון וועלט-שרפות, דאָס איצט פאַרגאָסענע בלוט טאָר נישט 
גיין לאיבוד,. פון איצטיקן אומגליק מוז די וועלט אַרױיס גערײניקט 
און געלייטערט -- זי מוז ווערן איבערגעבויט אויף סאַציאַליסטישע 
יסודות", : 

די בונדישע יוגנט-באַוועגונג אין פּוילן אין אַהאָפּ אין טיפן 
אונטערערד, כדי נישט צו לאָזן די יידישע יוגנט פאַלן, כדי צו באַ- 
קעמפן דעם אַלגעמײנעם פּחד, כדי פאָרמירן יינגע מחנות פּנים אל 
פּנים מיטן אוממענטשלעכן שונא. עס האָבן אָנגעהױיבן גיין טעג פול 
מיט צער און וואונדן, אָבער אויך מיט אַ סך אומפאַרגלײכלעכן העראַָ- 
איזט און אחריות, װאָס עס פילן מענטשן, וועמען דער גורל האָט אַװעק- 
געשטעלט אַלס שומרים אויף די שייד-וועגן פון דער געשיכטע. 

אַ טייל מיטגלידער פון צענטראַל-קאָמיטעט זענען אין 1940 
און 1941 געקומען פון ווילנע קיין אַמעריקע און דאָ אויסגעבילדעט 
אַן אויסלענדישע דעלעגאַציע פון יוגנט-בונד ;צוקונפט" אין פּוילן 

די יידישש באַפעלקערונג האָט אינסטינקטיוו געפילט, אַז עס 
קומט טפּעס שרעקלעכעס. אַז היטלער װעט הייסן אוױיסמאָרדן אַלע 
יידן -- דאָס איז געווען אוממעגלעך זיך פאָרצושטעלן. יעדער ייך 
האָט אָבער באַלד דערזען די אומזיכערקייט פון זיין לעבן נישט 
בלויז האָט דער הונגער געמאַטערט און די רציחות געשראָקן. דאָס 
געפיל, אַז מען איז הפקר און הילפלאָז האָט פּסיכיש דערדריקט און 
אָפּט געשטערט צו געפינען געהעריקע װעגן און מיטלען פאַר אָנ" 
האַלטן דעם קיום, 

אין אָט אַזאַ אַטמאָספער זענען דער ,בונד" און דער יוגנט-בונד 
צוגעטרעטן אויפצושטעלן זייערע אונטערערדישע אָרגאַניזאַציעס. נישט 
אין אַלע שטעט זענען די באַדינגונגען געווען די זעלבע, די אַרבעט- 
מעגלעכקייטן גלייכע, אומעטום האָט אָבער געגליט דער װילן -- 
נישט בלייבן פּאַסיוו, טון װאָס מ'קאָן, כדי צו לינדערן די גױט, צו 
שטאַרקן דאָס זעלבסט-געפיל, אַרויסרופן עקשנות, שיצן דעם כבוד, 
אין צענטליקער שטעט אַנטשטײען באַלד געהיימע אָרגאַניזאַציעס פון 
,בונד", פון יוגנט-בונד ,צוקונפט" און אויך פון ;סקיף". וי תמיד, 
פאַרנעמען די צוויי גרעסטע שטעט -- װאַרשע און לאָדוש -- דעם 
אױיבנאָן, 

אין װאַרשע איז די אונטערערדישע ,צוקונפט" שוין געווען אַ 
פאַקט גלייך נאָך דעם אַרײנמאַרש פון די דייטשע חיילות. אין די 
ערשטע טעג פון אָקטאָבע 1989 האָט שוין געאַרבעט דער 
קאָנספּיראַטיווער קאָמיטעט, וועלכער איז צוגעטרעטן אויפצובויען די 
געהיימע קעמערלעך. די אָרגאַניזאַציע איז געװאָרן איינגעטיילט 
בעיקר אין ,פינפטלעך". עס קומען פאָר די ערשטע געהיימע פאַרזאַמ- 
לונגען, עס װערט אוסגעאַרבעט אַ ברייטער פּלאַן פון טעטיקייט, 
צוגעפּאַסט צו די געשאַפענע באַדינגונגען 

די עקזיסטענץ גופא פון דער געהיימער אָרגאַניזאַציע איז געווען 
פון אומגעהויערער באַדײיטונג. אין דער טראַגישער לאַגע פון דער 

יוגנט, אין ים פון נויט און פאַרצווייפלונג, האָט זיך אויסגעבילדעט 
טע צענטער פון װידערשטאַנד און פירערשאפט, פון זעלבסט-הילף און 
זעלבסט-פאַרטיידיקונג. 


פאַרשידענע פאָרמען האָט די טעטיקייט געהאַט. איינע פון 
זיי זענען געווען די אַרבעטס:װאַרשטאַטן, װאָס דער , צוקונפט"-קאָ- 
מיטעט האָט אָרגאַניזירט. אין 1940 זענען געשאַפן געװאָרן פאַר 
דער יוגנט אַ שנײידער-קאָאָפּעראַטיוו און אַ שוסטער-קאָאָפּעראַטיו, וי 
אויך צוויי פריזיר-אַנשטאַלטן, די װאַרשטאַטן האָבן געהאַט אַ טאָפּלטן 
ציל: געכן באַשעפטיקונג א געוויסער צאָל יוגנטלעכּע און שאַפן טרעף" 
פּונקטן פאַר די טוער פון דער אָרגאַניזאַציע, 

מיט אַ יאָר שפּעטער, אין 1941, ווערט די טעטיקייט נאָך מער 
אויסגעברייטערט אין דרויסן אַרױס. די װאַרשעװער יידן האָבן אֶר" 
גאַניזירט אַן אינסטיטוציע, װאָס האָט געטראָגן דעם נאָמען --- קיידישע 
געזעלשאַפטלעכע זעלבסט-הילף". זי האָט געדאַרפט לינדערן די 
מוראדיקע נויט פון די װאַרשעװער יידן און אויפהאַלטן זייער קול- 
טורעל לעבן, ס'ווערט געגרינדעט אַ יוגנט-סעקטאָר פון דער זעלבסט- 
הילף-אָרגאַניזאַציע, װאָס האָט געטירט א זײער לעבהאפטע קולטורי 
אַרבעט און איז געווטן זייטר פּאפּולטר, די /צוקונפט" האָט גטאַרכסט אין 
דעם יוגנט-סעקטאָר און איז געווען איר הויפּט-כוח. דורך דעם װעג 
האָט דער יוגנט-בונד ;,צוקונפט" באַקומען די מעגלעכקייט צוצוקו" 
מען צו די ברייטסטע שיכטן יוגנטלעכע. די עצוקונפטיסטן" זענען 
געווען באַזונדערס אַקטיוו אין דער קולטור-אַרבעט, אין דער פּאָליטי- 
שער אויפקלערונג. די יידישע געזעלשאַפטלעכע זעלבסט-הילף איז 
געווען געבויט אויפן יסוד פון הויז-קאָמיטעטן, אין פיל הייזער זע" 
נען געשאַפן געװאָרן יוגנט-קרייזן, װאָס זענען געפירט געװאָרן דורך 
;צוקונפטיסטן", וועלכע פלעגן האַלטן רעפּעראַטן אָדער אויף אַנ" 
דערע אופנים אויסגטפילט מיט איגהאַלט די יוגנט-קרייון,. צום יוגנט- 
סעקטאָר האָבן געהערט אַלע ינגט אָרגאַניזאַציעס און אויך אומ" 
פּאַרטייאישע. די אָנפירונג איז געויילט געװאָרן דורך דעלעגאַטן- 
פאַרזאַמלונגען. דער פאָרזיצער פון יוגנט-סעקטאָר, װאָס האָט אַרומ- 
גענומען פיל טויזנטער יוננטלעכע, איז געווען דער /צוקונפט"-פאָר- 
שטייער אַבראַמעק באַרטענשטיין, 

מען האָט געפּרואװט פירן אַ קולטור-טעטיקייט אין אַ ברייטערן 
מאַסשטאָב. דער גלענצנדער יוגנט-כאָר פון דער װאַרשעװער ;צו" 

קונפט", אונטער דער אָנפירונג פון דיריגענט י. גלאַטשטײן, האַלט 
ווייטער אָן זיין טעטיקייט. אין זאַל פון דער יודאַאיסטישער ביבלי- 
אָטעק, אויף טלאָמאַצקע גאַס, גיט ער עפנטלעכע קאָנצערטן, װאָס ציען 
צו אַ גרויסן עולם, די קאָנצערטן זענען נישט סתם אַן ענין פון פאַר- 
וויילונג, פון שאַפן פאַרגעניגן; זיי העלפן באַרואיקן די צעריסענע 
נערוון ; די ווערטער און קלאַנגען ברענגען האָפענונג און גלויבן, 

און נישט בלויז די אַרבעטער-יוגנט האָט די אונטערערדישע ‏ צו- 
קונפט" אין זין געהאַט. זי װענדט איר אויפמערקקזאָמקייט אויך צו 
דער שול-יוגנט, זי שאַפט אַן אָרגאַניזאַציע מיטן נאָמען --- ;ס,אָ.מ.ס," 
(, סאָציאַליסטיטשנאַ אָרגאַניזאַציאַ מלאָדזשעזשי שקאָלנעי" --- סאָציאַ- 
ליסטישע אָרגאַניזאַציע פון שולייוגנט). עטלעכע הונדערט שילער 
האָבן צו איר געהערט און זי האָט געפירט אַ ברייטע פּאָליטישע און 
קולטורעלע אַרבעט, 

עס איז ווייטער אָנגעהאַלטן געװאָרן די טראדיציע פון ,צוקונפט"- 
שטורם, פון דער קאַמףאָפּטײלונג, װאָס האָט פֿאַרן קריג עקזיסטירט 
ביי דער אָרגאַניזאַציע. ס'איז געווען קלאָר, אַז עס וועלן נויטיק זיין 
אַקטיווע אַרױסטרעטונגען פאַר זעלבסט-שוץ-צוועקן. אויך דער ,צו- 
קונפט"-שטורם איז געווען איינגעטיילט אין ,פינפטלעך". 

דער ערשטער אַקטיוער אַרױסטריט פון דער בונדישער זעלבסט- 
שוץ איז פאָרגעקומען פּסח 1940. דעמאָלט האָבן די דייטשן אָרגאַני- 
זירט אין װאַרשע אַ פּאָגראָם, זיי האָבן עס געטון דורך פּוילישע כו- 
ליגאַנעס און פאַרברעכער-טיפּן, וועלכע זיי האָבן װערבירט און גע" 
צאָלט 4 זלאָטיס אַ טאָג, אַחוץ אַ חלק פון רויב. דריי טעג האָבן די 
פּאָגראָמשטשיקעס געװוילדעוועט אין פאַרשידענע גאַסן. זי יידישע 
אָרגאַניזאַציעס און פּאַרטײען זענען געווען קעגן אַן אַקטיוון אַרױסטריט 
מצד די יידן, מורא האָבנדיק, אַז די נאַציס, וועלכע האָבן דעם פּאָג- 
ראָם אָרגאַניזירט, וועלן זיך ביטער נוקם זיין, דער ,בונד" האָט אָבער 
נישט מסכים געווען צו אַזאַ שטאַנדפּונקט. אויפן פערטן טאָג פון 
פּאָגראָם איז די בונדישע מיליץ אַקטיו אַרױסגעטרעטן. עס האָבן זיך 
אַנטװיקלט עטלעכע גרויסע גאַסן-קאַמפן אויף די פּונקטן: סאָלנע -- 
האַלעס ביים אייזערנעם טויער, קראָכמאַלנע -- פּלאַץ גזשיבאָווסקי, 
קאַרמעליצקע --- נאָװאָליפּיע, ניזקע --- זאַמענהאָף. דער אַקטיוער 
אַרױסטריט פון דער בונדישער מיליץ, אונטער דער אָנפירוֹנג פון 
בערנאַרד גאָלדשטײן, האָט געהאַט די געהעריקע פּעולה. דער פּאָג- 
ראָס האָט אויפגעהערט. װעגן דעם אַלעֶם האָט דער ;בונד" באָלד 

מודיע געווען דער באַפעלקערונג אין זיין געהיימער אױיסגאַבע ;ביו" 
לעטין? און גערופן אויף להבא ווייטער אַקטיוו זיך קעגנשטעלן. 

אויך די בונדישע קינדער-אָרגאַניזאַציע ;סקיף" האָט געפירט 
אַן אינטענסיווע טעטיקייט, צוליב פּראַקטישע טעמים װוערט דערנאָך 
די אַרבעט פון ,צוקונפט" און ,סקיף" ענג פאַרבונדן. די װאַרשע- 
ווער קאָמיטעטן פון ביידע אָרגאַניזאַציעס װערן פאַראײיניקט. דער 
פאַראײיניקטער קאָמיטעט באַשטײט דעמאָלט פון די חברים און חבר- 
טעס : הענעך רוס, אַבראַמעק באַרטענשטײן, לייב שפּיכלער, אברהם 
פיינער, מרים שיפּמאַן, משה קויפמאַן, רבקה ראָזענשטיין, פייגעלע 
פּעלטעל, וועלוול ראָזאָווסקי, יענקל גרושקא, שלמה פּאַוו און מאַרעק 
עדעלמאַן. 

דער ,סקיף" האָט אין דער ערשטער צײט אָנגעהויבן זיין 
אונטערערדישע טעטיקייט קודם-כ?ל מיט שטעלן אויף די פיס זיינע 
מיטגלידער דורך פינאַנציעלער הילף און שאַפן פאַר זיי אַרבעט, 
שפּעטער איז ער אַרױס צו די ברייטע מאָסן קינדער. ער האָט גע" 
אַרבעט צװישן די קינדער אין שול-עלטער און אויך צװישן נאָך 
יינגערע, 

די הויזיקאָמיטעטן האָבן אָרגאַניזירט ,ווינקלען", וואו די קינ- 
דער האָבן פאַרברענגט אַ פּאָר שעה אין טאָג. די ,װינקלען" האָט 
מען געדאַרפט אויספילן מיט עפּעס אַן אינהאַלט. די קינדער, וועלכע 
האָבן זיך געלאַנגװײליקט און געלעבט מיט דער הערשנדיקער שרעק, 
האָט מען געדאַרפט אַריבערפירן אין אַן אַנדערער שטימונג. די 
,;סקיפיסטן" זענען דאָ שטאַרק צונוץ געקוֹמען. מיט ברען האָבן 
זיי זיך געװאָרפן צו דער דאָזיקער אַרבעט, װאָס האָט זיי פאַרבונדן 
מיט גרויסע מאָסן קינדער. די אַרבעט צוישן די יינגסטע איז געפירט 
געװאָרן אין ,קינדער-גערטענדלען". 

עס זענען אויסגעבילדעט געװאָרן דראַמאַטישע קרייזן, מיט 
וועלכע עס האָט אָנגעפירט חברטע פּאַלאַ ליפשיץ (די טאָכטער פון 
בונדישן טוער יוסף ליפשיץ -- ;באָסאַק'). צויי מאָל אין װאָך 
זענען פאָרגעקומען פאָרשטעלונגען. אין יאָר 1940 האָבן די פאָר- 
שטעלונגען געזען 12 טויזנט קינדער,. 80 מאָל האָט מען אויפגעפירט 
די סצענעס --- ,ליאַלקעס? און ,דער שפּייכלער", די פאָרשטעלונ- 
גען פון די ;סקיפיסטן" האָבן אַריײנגעברענגט יום-טובדיקייט און 
פרייד צווישן די יידישע קינדער אין װאַרשע. פון עלטערע קינדער, 
2 ײיאָריקע, האָט מען געשאַפן בילדונג-קרייזן. 

בעתן איינפירן דעם געטאָ אין װאַרשע האָט דער יוגנט בונד 
אויסגעבילדעט ספּעציעלע גרופּעס צו היטן פון גנבה און רויב ביים 
איבערפירן די זאַכן פון די יידן אין געטאָ אַרײן 

די בונדישע באַװעגונג האָט אַרױסגעגעבן 6 אומלעגאַלע צי- 
טונגען, אַחוץ באַזונדערע אײנמאָליקע אויסגאַבעס ביי ספּעציעלע אומ- 
שטענדן. צוויי פון זיי זענען געווען פון יוגנט-בונד ,צוקונפט" : 
אַ יידישע --- ,יוגנט שטימע" און אַ פּוילישע --- ;נאָװואַ מלאָדזשעזש" 
(נייע יוגנט). דאָס זענען געווען חודש-בלעטער, זיי זענען דערשי" 
נען אין װאַרשע און אויך פאַרשפּרײט געװאָרן אין דער פּראָװינץ, 
זייער טיראַזש איז געווען פון 200 ביז 500 עקזעמפּלאַרן. צו דרוקן 
מער װאָלט געווען אַ צו גרויסע ריזיקע, װאָס װאָלט געקענט פירן צו 
אַ דורכפאַל,. לויט אַן אַדורכגעפירטער אַנקעטע, האָבן יעדן עקזעמ" 
פּלאַר פון אַן אומלעגאַלער צייטונג געלייענט דורכשניטלעך צענטליקער 
מענטשן, 


וי עס גיט איבער חבר מאַרק עדעלמאַן אין זיין ביכל ,געטאַ 
װאַלטשי? (, דער געטאָ קעמפט", װאַרשע 1948), האָבן אין דער גע" 
היימער דרוקעריי געאַרבעט ואָזאָווסקי, זיפּערמאַן, בלומעלע קלאג 
און מאַרעק,. מ'האָט געאַרבעט בינאַכט 2 -- 8 מאָל אין װאָך. די 
פּראַקטישע אַרבעט פון אַרױיסגעבן די צוויי יוגנט-צייטונגען האָכן אויס- 
געפירט הענעך רוס און דער דרוקער-אַרבעטער לײיבל שפּיכלער, א 
מיטגליד פון יוגנט-קאָמיטעט. מיטן פאַרשפּרײטן האָבן זיך פאַרנומען די 
חברטעס: זאָשקאַ גאָלדבלאַט, אַנקאַ װאָלקאָװיטש, (פרוי פון מיט. 
גליד פון צ. ק. פון יוגנט-בונד ,צוקונפט", פּנחס װאָלקאָויטש, 
זי איז שפּעטער אומגעקומען צוזאַמען מיטן קינד), סטעפא מאָריץ, 
מרים שיפמאַן, מאַרינקאַ סעגאַלאָיטש, צלובה קרישטאַליניסענבוים, 
חייקע בעלכאַטאָװסקאַ און האַלינאַ ליפשיץ. מיטן באַזאָרגן די ציי- 
טונגען אין דער פּראָװינץ האָבן זיך פאַרנומען י. צעלעמענסקי און 
י, פאַלק, וועלכע זענען געווען שליחים פון צענטראַל-קאָמיטעט פון 
,בונד" אין לאַנד, פון צענטראַל-קאָמיטעט פון יוגנט-בונד ,צוקונפט" 
האָט באַזוכט די פּראָװוינץ יעקב מענדלסאָן און אויך משה קויפמאַף 


אַזױ איז אָנגעגאַנגען אַ פאַרשידנאַרטיקע, פאַרצווייגטע, אונטער- 
ערדישע טעטיקייט פון דער בונדישער יוגנט. אין איף האַרץ איז 
געווען די האָפענונג איבערצוהאַלטן די גרויליקע צייט, זי האָט פאַרמאָגט 
די גרייטקייט נישט צו זשאַלעװען קיין קרבנות צו באַקעמפן דעם אוֹמַ- 

מענטשלעכן שונא, זי איז געווען אַנטשלאָסן נישט אונטערצוגעבן זיך 
דעם יאוש און אויך נישט דער נאַצישער ברוטאַליטעט און רציחה, 
די אצוקונפטיסטן" און ,סקיפיסטן? האָבן זיך אויך באַמיט, אַז די 
יידישע יוגנט זאָל מיט וירדע אַריבערטראָגן די פּיין, ס'איז דאָך 
געווען אומפאַרמײידלעך, אַז דער שרעקלעכער הונגער זאָל צעברעכן א 
סך יינגע מענטשן, זאָל אויסקרימען זייערע כאַראַקטערן, דערפירן צו 
גייסטיקער און מאָראַלישער פאַרגליווערטקייט אָדער גאָר פאַרצווייפלונג, 
אויף וויפיל דאָס איז מעגלעך געווען, האָט די אונטערערדישע יוגנט- 
באַועגונג געוויזן וי אַזױ מ'קען הויך האַלטן דעם קאָפּ אַפילו מיט 
אַ געלער לאַטע אויפן רוקן און אַרומגערינגלט מיט פאַרחיהשטע 
מערדער-באַנדעס. די אונטערערדישע באַװעגונג איז נישט בלױן 
געווען אַ צו להכעיס די שונאים און אַ גרייטקייט זיך מקריב צו זיין, 
נאָר אויך די העכסטע מאָראַלישע אָנשפּאַנונג, אַ מאָביליזאַציע פון 
בעסטן און שענסטן, װאָס איז געווען אין דער יידישער סאָציאַליסטישער 
יוגנט, 

אויך אין דער צווייט-גרעסטער שטאָט פון לאַנד, אין לאָדזש, 
האָט דער יוגנט-בונד ,צוקונפט" געטון אַן אומגעהויערע אַרבעט אין 
די יאָרן פון דער צווייטער וועלט-מלחמה, אין לאָדזש זענען נישט געווען 
יענע דראַמאַטישע מאָמענטן, װאָס זענען געווען אין װאַרשע, אין שייכות 
מיטן אויפשטאַנד אין געטאָ. אָבער די עקויסטענץ גופא פון דער אָר- 
גאַניזאַציע, די פאַרצווייגטע אונטערערדישע טעטיקייט, דער טאָג- 
טעגלעכער קאַמף פאַרן לעבן און קעגן די נאַצישע רציחות זענען געווען 
איין לאַנגער פּאָס פון איבערמענטשלעכע אָנשטרענגונגען, העראָאיזם 
און מסירת-נפש, 

וועגן דער טעטיקייט פון יוגנט-בונד צוקונפט" אין לאָדזש 
אונטער דער נאַצישער ממשלה גיט אונז איבער דער לאַנג-יאָריקער 
טוער פון יוגנט-בונד, י. נירענבערג, וועלכער איז געווען איינער פון 
די פירער פון דער בונדישער אונטערערדישער אַרבעט און איז געווען 
אין לאָדזש ביז סוף אױגוסט 1944, אָט װאָס ער באַריכטעט : 

ג;עס איז נישט מעגלעך אָפּצוטײלן די יוגנט-אַרבעט פון דער 
פּאַרטײ, די יוגנט ביי אונז אין לאָדזש האָט אויך אױיסגעטראָגן 
0 פּראָצענט פון אונזער פּאַרטײ-אַרבעט. זי אין געווען אַקטיו אין 
אַלע אַקציעס, װאָס די פּאַרטײ האָט אַדורכגעפירט. די יוגנט האָט 
געהאַט אירס אַ קאָמיטעט אַזױ וי פאַרן קריג, 

די יוגנט האָט געהאַט איינגעטיילט די אָרגאַניזאַציע לויט וואוין- 
ראַיאָנען פּאַראַלעל צו דער פּאַרטײ, די יוגנט-אָרגאַניזאַציע האָט 
געהאַט אירע קעמערלעך אויף אַלע ויכטיקסטע פאַבריקן, וועלכע 
זענען געווען אין געטאָ. זי האָט געהאט איניקע זעלבסטשטטנדיקש 
קרייזן, אַ ביבליאָטעק, אַן עפנטלעכע און אַ געהיימע, מיט סאָציאַליס- 
טישער ליטעראַטור,. די יוגנטלעכע האָבן געזאַמלט מיט אַ געװאַלדיקן 
אינטערעס מאַרקסיסטישע ליטעראַטור. די ביבליאָטעק האָט געציילט 
איבער 100 צוגעקליבענע ביכער אין דער ידישער און פּוילישער 
שפּראַך. 

ביים באַדינען די ראַדיאָ-אַפּאַראַטן, ביים פאַנאַנדעױטראָגן די 
ידיעות האָבן די יוגנטלעכע געשפּילט די ערשטע ראָל. דער פּאַרטײ- 
אַקטיוו פוֹן טוער איז באַשטאַנען פון 18 מיטגלידער, זענען אין 
אים געווען פאַרטרעטן פיר פון דער יוגנט, וועלכע האָבן גלייכצייטיק 
פאַרנומען וויכטיקע פּאַרטײ-פּאָזיציעס, 

די יוגנט האָט אירע צוזאַמענטרעפן געהאַט יעדע װאָך לוט די 
פאַבריקן. זיי האָבן זיך פאַרנומען מיט פּאָליטישע איבערזיכטן, אָר- 
גאַניזאַציע--פראַגן, באַריכטן פון געטאָ, די לאַגע אויף די פאַבריקן, 
אַקציעס אויף די פאַבריקן, רעפעראַטן און אַרבעטן אויף פאַרשידענש 
טעמעס --- פּאָליטישע, ליטעראַרישע און מאָנאָגראַפיעס וועגן אונזערע 
פירער. 

די אָרגאַניזאַציע האָט נישט נאָר געזאָרגט פאַרן יוגנטלעכן, 
זי האָט אויך געשיצט זיין גאַנצע פאַמיליע פון אַלע צרות --- ביים באַ- 
קומען הילף, ביים ראַטעװען פון די דעפּאָרטאַציעס, ביים באַזאָרגן 
אַרבעט, אַ שפּיטאָל, אַ דאָקטאָר, אַן אומזיסטע מעדיצין און ביי פאָר" 
שידענע אינטערווענצן. די יוגנט האָט אויך מיטגעאַדבעט ניים אויס- 
בילדן אונזערע באַהעלטענישן, וועלכע האָבן אונז דערמעגלעכט 
אויסצוהאַלטן ביז צו דער ליקװידאַציע, 

די יוגנט-אָרגאַניזאַציע האָט אויך באַדינט דעם ,סקיף", ווען די 
לעצטע עטלעכע מאָנאַטן פאַר דער ליקװידאַציע האָבן מיר אַדורב- 
געפירט אַ מיליטערישע אויסבילדונג, איז די יוגנט געווען זייער שטאַרק 
פֿאַרטרעטן און געהאַט עטלעכע אינסטרוקטאָרן, 

עס קומען אויף פאַר מיינע אויגן די פּרעכטיקע יינגלעך און 
מיידלעך, אוױיסגעדאַרטע און פאַרפּײיניקטע פון הונגער, אָבער פול מיט 
גלויבן און אידעאַליזם פאַר אונזער אַרבעט. אָט זע איך די יוגנטלעכע 

אַרבעטער אויף גרופּן און קרייזן -- מיט װאָס פאַר אַ טאַרכאַפּטן אָטעם 
זיי נעמען אויף די באַריכטן פון אויטלאַנד, איך דערמאָן זיך זייער 
גרויסן אינטערעס צו אַלע סאָציאַליסטישע פּראָבלעמען. װאָס פאַר 
אַ קאָנטראַסט פון אונזעד יוגנט מיט די יוגנטלעכע פון גאָס, וועלכע 
האָבן נישט געהאַט קיין אָנשפּאַר אין אונזער באַװעגונג, װאָס פאַר 
אַ סאָלידאַריטעט עס האָט געהערשט צװישן אונזער יוגנט. עס 
איז קראַנק געװאָרן אַ חברטע אָדער אַ חבר, האָט מען אַראָפּגענומען פון 
די הונגער-ראַציעס און אַװעקגעגעבן דעם קראַנקן אים צו ראַטעװען. 
האָט געזאָלט אַרױסגעשיקט ווערן אַ חכוי, האָסט מען אים אױסבאַהאַלטן 
און דערביי ריזיקירט מיטן לעבן פון דער גאַנצער פּאַמיליע, איך 
דערמאָן זיך נישט קיין פאַל, אַז אַ מיטגליד פון דער אָרגאַניזאַציע זאָל 
נישט אויספירן קיין באַשלוס אָדער אַ באַפעל פון דער אָנפירונג", 

אין אַ גרעסערער אַרבעט וועגן די יידן אין לאָדזש בעת דעד צוולי- 
טער וועלט-מלחמה גיט איבער י. נירענכערג נאָך פאָלגנדיקע פאַקטן 
וועגן דער בונדישער יוגנט: 


;נאָך לאַנגע באַמיאונגען איו דער צוקונפט" און :סקיף", 
אונטער דער שילד פון געוועזענע שילער פון דער מעדעם-שול, גע- 
לונגען צו באַקומען אַ הייזל מיט אַ שטיקל ערד צו באַאַרבעטן" (אין 
מאַרישין ביים ראַנד פון לאָדזש), , אויף דעם לאַגער האָבן זיך איינ- 
געאָרדנט 40 יוגנטלעכע און קינדער". עדי יוגנט האָט דאָרט אויף 
אַ מוסטטערהאַפטן אופן באַאַרבעט דאָס פעלד און געפלעגט די פרוכטן- 
ביימער", ,די קאָלאָניע איז געװאָרן אַ קולטור-צענטער פאַר גאַנץ 
מאַרישין, יידישע לידער האָבן געקלוננען גאַנצע טעג -- ביי דער 
אַרבעט, ביים עסן, ביים שפּאַצירן, ביים פאַרברענגען. עס זענען 
אויף אַ פייערלעכן שטייגער אַדורכגעפירט געװאָרן פאָרלעזונגען וועגן 
ליטעראַטור (יידישער און פּוילישער), װעגן די יידישע קלאַסיקער, 
אַ י. 5. פּרץדאַקאַדעמיע, אַ שלום-עליכם-פייערונג, מ'האָט אויך גע- 
פייערט אלע פּראָלעטארישע יום-טובים,. אין דער קאַלאָניע האָט מען 
אַרױסגעגעבן אַ פּרעכטיקע װאַנט-צייטונג מיט אייגענע ליטעראַרישע 
שאַפונגען,. ס'איז געווען אַן איינענע ביבליאָטעק פון פּוױילישע און 
יידישע ביכער. די יוגנט און די דערװאַקסענע ;סקיפיסטן" האָבן גע" 
דצנקט, אַז זיי זענען סאָציאַליסטן. זיי האָבן פאַרטיפט זייער טאָציאַ- 
ליסטיש ויסן , געלערנט פּאָליטישע עקאָנאָמיע, סאָציאָלאָגיע, די 
געשיכטע פון דער אַרבעטער-באַװעגונג, די געשיכטע פון ;בונד", 

דאָס איז געווען אַ מוסטער פון אַ סאָציאַליסטישן יוגנט-קאָלעקטיו, 

די בונדישע קאַָלאָניע (,דושאַלקע? -- חלק ערד) איז מיט דער 
צייט געװאָרן די פּאָפּולערסטע אינסטיטוציע אין דער גאַנצער געגנט. 
דאָרט איז געװאָרן דער טרעף-פונקט פון דער בעסערער און באַ- 
וואוסטזיניקער יוגנט,. אונזערע חברים האָבן אויסגעאיבט אַן אין- 
פלוס אויפן גאַנצן יוגנט-לעבן אין מאַרישין". ,מיט דער קאָלאָניע האָבן 
אָנגעפירט די חברים העניעק האָפמאַן, מאָטל הויזער, יאָסל פעלדמאַן, 
בינעם ווינער און חיים אייזענבערג". די יוגנט האָט אויך געהאַט ז 
דראַמאַטישע סטודיע, װאָס האָט שפּעטער געגעבן עפנטלעכע פאָר- 
שטעלונגען, 

גאָר פייערלעך איז אויטגעפאַלן די יוביליי-פייערונג פון ,בונד" 
אין דער קאָלאָניע (1940),. עס איז פאָרגעקומען אַ פייערלעכער אַפּעל 
און אַן אַקאַדעמיע. די יוגנטלעכע האָבן געלייענט ספּעציעלע אַרבעטן, 
געװידמעט דער געשיכטע פון דער ידישער אַרבעטער: באַװעגונג, 
אַרבעטן וועגן די פירער פון ,כונד" -- מעדעם, מיכאַלעוויטש, ליב" 
טענשטיין,. גאָר פייערלעך אין אױסגעפאַלן דער יובל-באַנקעט ביי 
דער יוגנט אויף דער ;דזשאַלקע?. בי שיין סערװוירטע טישן האָבן 
זיך אויסגעזעצט ביז 100 יוגנטלעכע און די פאָרשטייער פון דער 
פּאַרטײ,. ‏ עס זענען געהאַלטן געװאָרן רעדעס וועגן דער באַדייטונג 
פון יובל אין אַזעלכע טעג. אין אַלע אַרױסטרעטונגען האָט זיך געפילט 
די גרויסע ליבע און טרייהייט צו אונזער ,;בונד". אַ זעלטענע דער- 
הויבענע שטימונג איז געווען. די פּראָלעטארישע און רעװאַלוציאָנערע 
לידער האָבן געקלונגען ביז שפּעט אין דער נאַכט. דאָס איז פאָרגעקומען 
נישט ווייט פון די דראָטן, װאָס האָבן אַרומגעצומט דעם געטאָ, סך-הכל 
0 מעטער פון די װאַך-פּאָסטנס, וועלכע האָבן געהיטן, אז די יידן 
זאָלן נישט אַרױס פון געטאָ. וען מיר האָבן זיך געזעגנט איז שוין 
געווען פאַרטאָג". 

ווייטער דערציילט י. נירענבערג, אַז די ציוניסטן, וועלכע האָבן 
געהאַט אין שכנות הכשרה-פּונקטן, האָבן פאַרמסרט ביים געטאָ-דיק- 
טאַטאָר רומקאָווסקי. זיי האָבן אים געזאָגט, אַז די יוגנטלעכע בונדיסטן 
באַקומען אַ שטאַרקע השפּעה אויף דער אַרומיקער יוגנט און דעריבער 
דאַרף מען די קאָלאָניע ליקווידירן. אַ דאַנק די ציוניסטישע באַ- 
מיאונגען האָט רומקאָווסקי, אַלס דער מאַכט-האָבער פון לאָדזשער געטאָ, 
געצוואונגען פאַנאַנדערצולאָזן די קאָלאָניע פון דער בונדישער יוגנט, 

;דעם 1טן יאַנואַר 1941 האָבן די יוגנטלעכע אין געשלאָסענע 
רייען פאַרלאָזט די קאַלאָניע, װאָס זיי האָבן גערופן אונזער ,פטע סאַציאַ- 
ליסטישע קינדער-רעפּובליק!, אין יענעם אָװנט האָט איבער די גאַסן 
פון געטאָ מאַרשירט אַ צוג פון 60 יוגנטלעכע מיט געזאַנגען פון יידישע 
לידער. זיי האָבן מאַרשירט פון זייער באַליבטער היים אין מאַרישין 
צום טרויעויקן לעבן אין געטאָ", 

;אין געטאָ האָבן מיר צוריק אויפגעשטעלט אונזער ספּאָרט: 
אָרגאַניזאַציצ ,מאָרגנשטערן', עס זענען געווען דעמאָלט אין געטאָ 
8 אינסטרוקטאָרן פון אונזער ספּאָרט-אָרגאַניזאַציע -- יענקל הילער, 
לעאָן קושמיערסקי און חברטע פעלאַ יאַקובאָװיטש. אין גאָר אַ 
קורצער צייט האָבן די חברים באַװיזן אויפצושטעלן אַ גרויסע אָרגאַ- ‏ 
ניזאַציע, אויף דער יוביליי-פייערונג פון דער פּאַרטײ זענען אַרױס- 
געטרעטן עטלעכע ספּאָרט-גרופּן", 

לאָדזש האָט געהערט צו די שטעט, וואו די דייטשע מאַכט, ביי 
דער אַקטיווער מיטאַרבעט פון ,יודען-ראַט", האָט אָרגאַניזירט אין 
ברייטן מאַסשטאַב אַרבעט-װאַרשטאַטן אין געטאָ. ס'אין געווען א 
צייט, ווען די צאָל יידישע אַרבעטער אין די דאָזיקע װאַרשטאַטן איז 
דערגאַנגען ביז 60 טויזנט. אין שפּאַן פון דער שווערער אַרבעט האָט 
מען אויך אַריינגענומען די יידישע קינדער, 

;אין 1942 -- גיט איבער י. נירענבערג -- זענען געגרינדעט גע- 
װאָרן ספּעציעלע אָפּטײילונגען פון קינדער אַרבעט. אױף לאַגעו" 
ניצקאַ 27 און לימאַנאָסקעגאָ 25 זעגען געווען 2 שנידער-פאַבריקן, 
װאָס האָבן באַשעפטיקט ביז טויזנט קינדער אין עלטער פון 10 ביז 
6 אאָר, אין 1942 איז אין דער שניידער-אָפּטײלונג אויף לאַגעװניצקאַ 
7 אױסגעבראָכן אַ שטרייק פון די קינדער. דער שטרייק האָט גע- 
דויערט 2 װאָכן". (קינדער האָבן פאַרדינט 7 אָדער 8 מאַרק אַ װאָך ; 
אַ ברויט אויפן שװאַרצן מאַרק האָט אין 1941 געקאָסט פון 10 ביז 
8 מאַרק, אין 1944 --- שוין פון 800 ביז 1,500 מאַרק), 

פון אָנהױב 1942 זענען געווען באַשעפטיקט אַ סך קינדער 
אויך אין אַנדערע אַרבעט-צװײגן. קינדער פון 10 יאָר אָן זענען 
געװאָרן באַשעפטיקט ביי אַלע מינים אַרבעטן, אין די פאַבריקן פון 
מעטאַל-און האָלץ-אויסאַרבעטונגען זענען געווען אײנגעשפּאַנט אין 
דער אַרבעט טויזנטער קיגדער פון 10 ביז 16 יאָר. פיל קינדער, יינגערע 
פון 10 יאָר, האָבן אויך געאַרבעט אין די פאַבריקן,. די יאָרן אין זייערע 

פּאַפּירן האָט מען איבערגעשריבן און זיי געמאַכט ,עלטער". דאָס 
איז געטון געװאָרן דערפאַר, װאָס דעמאָלט האָט דער געטאָ-דיקטאַטאָר 
מרדכי חיים רומקאָווסקי, אויספירנדיק דעם באַפעל פון די זדייטשע משר- 
דער, אָרגאַניזירט דאָס אַרױסשיקן איבער 80 טויזנט יידן צום טויט אין 
די גאַזדקאַמערן פון כעלמנאָ. אַן אַרבעט-פּלאַץ האָט דעמאָלט געזאָלט 
באַדײטן אַ צעטל צום לעבן, 

די קינדער זענען געווען שטאַרק אַקטו אין געזעלשאַפטלעבן 
לעבן. אין חודש פעברואָר 1041 איז פאָרגעקומען אויף לאַגעװניצקאַ 
גאַס, פאַרן הויז וואו עס האָט געוואוינט דער געטאָרדיקטאַטאָר רומ- 
קאָווסקי, אַ דעמאָנסטראַציע פון קינדער. עס האָבן זיך פאַרזאַמלט 
פיל קינדער, וועלכע האָבן געטראָגן אַ טראַנספּאַרענט מיט דער אויםף" 
שויפט: ארומקאָווסקי -- דו ביזט אונזער אומגליק", אַ ;סקיפיסט" 
האָט געהאַלטן אַ רעדע וװעגן דער לאַגע פון די קינדער אין געטאָ, 
וועגן דער נױיט, הונגער און גרויסער שטערבלעכקייט צװישן די 
אַרבעטער-קינדער. עס האָט זיך פאָרמירט אַ צוג און עס האָבן זיך 
געהערט פאַרשידענע אויסרופן. וען דער קינדער-צוג האָט זיך 
דערנענטערט צום באַלוטער מאַרק, איז ער צעטריבן געװאָרן דורךף 
דער יידישער פּאַליצײי, 

ווען מ'האָט ליקווידירט די יידישע ישובים אין לאָדזשער ראַיאָן, 
אין ערשטער העלפט 2, האָט מען די יינגערע און אַרגעט-פעאיקע 
יידן געברענגט קיין לאָדזש, צװוישן זיי זענען געווען אַ סך בונדיסטן, 
;צוקונפטיסטן" און עסקיפיסטן", די בונדישע באַװעגונג האָט זיי געגעבן 
די ערשטע הילף, געשאַפן ואוינונגען און באַזאָרגט מיט אַרבעט. 
פּלעצער. די געקומענע זענען באַלד איינגעגלידערט געװאָרן אין די 
געהיימע אָרגאַניזאַציעס פון ;בונד", יוגנט-בונד ;צוקונפט" און .סקיף", 
די לאָדזשער האָבן אַרומגערינגלט מיט אַ װאַרימער אַטמאָספער די 
געקומענע חברים און חברטעס, 

אין די צייטן, ווען ס'איז מעגלעך געווען צו פירן אַ ברייטערע 
קולטור-טעטיקייט, האָבן גרופּעס ,צוקונפיסטן" און ,סקיפיסטן" 
דורכגעפירט פּאַסיקע אַװנטן פאַר די אַרבעטער פון די פאַרשידענע 
פאַבריקן, זיי האָבן געזונגען אַרבעטער-לידער, פאָלקס-געזאַנגען און 
געטאָ-לידער. זיי האָבן געלייענט שאַפונגען פון דער יידישער ליטעץ- 
ראַטור און אייגענע זאַכן. 

די בונדישע יוגנט, צוזאַמען מיט עלטערע בונדיסטן, האָט אַ 

צייט זיך אויך פאַרנומען מיט מיליטערישער אויסשולונג, מיט צו- 
גרייטן זיך צו באַװאָפנטע קאָמפן. עס זענען אָרגאַניזירט געװאָרן 
גוט-דיסציפּלינירטע גרופן,. אין דער געשאַפּענער קאָמף-אָרגאַניזאַציע 
זענען געמאַכט געװאָרן די נויטיקע צוגרייטונגען. דאָס אַלץ האָט 
אָבער קיין פּעולה נישט געהאַט, ווייל מ'האָט נישט געקענט באַקומען קיין 
געווער, 

דער רוב מיטגלידער פון יוגנט-בונד ;צוקוגפט" און ;סקיף" 
איז אומגעקומען בעת די פאַרשידענע ליקװידאַציעס אין משך פון 
די מלחמה-יאָרן ביז דער ענדגילטיקער ליקװוידאַציע פון געטאָ זומער 
4, א סך האָבן אָבער אױסגעהאַלטן ביזן סוף פון געטאָ. ערב 
דער ליקװידאַציע האָבֿן די בונדיסטן און די בונדישע יוגנט און זייערע 
משפּחות נאָך געציילט אין לאָדזשער געטאָ 988 נפשות. זינט דער 
ליקװידאַציע פון װאַרשעװער געטאָ אין 1942, איז די אונטערערדישע 
בונדישע באַועגונג אין לאָדזש געװען די גרעסטע אין צאָל. דער 
טוף איז געקומען אין די לעצטע טעג פון אױגוסט 1944, ווען מיט די 
לעצטע טראַנספּאָרטן זענען אויך אַװעק אין די מאָרד לאַגערן פון 
אָשװיענטשים די לעצטע איבערגעבליבענע בונדישע אַקטיווע טוער. 

און ווייל די בונדישע יוגנט אין לאָדוֹש האָט אין גרעסערע צאָלן 
זיך באַװיזן צו האַלטן אַזױ לאַנג און איז שפּעטער וי אַנדערע געשיקט 
געװאָרן אין די מאָרד-לאַגערן, האָט אַ געוויסע צאָל באַװיזן אויסצוהאַלטן 
און דערלעבט צו זען דעם טאָטאַלן צוזאַמענברוך פון היטלערס מאָרךד" 
מאַשין, 

װאָס עס טראַכטן די ניצול-געװאָרענע, גיט איבער איינער פון 
זיי -- פּרץ זילבערבערג. ער שרייבט: 

;איך, אַ קינד פון רעװאָלוציאָנערע בונדיששט עלטערן, בין אויט- 
געװאַקסן אין גייסט פון די הײיליקע טראַדיציעס פון אונזער בונדישער 
פאָן,. מיינע לערער פון דער קינדהייט זענען געווען די יידיש-וועלטלעכע 
שולן און דער ;סקיף". דאָס זענען זאַכן פון דער פאַרגאַנגענהײט, זײי 
בינדן זיך מיט די שענסטע דעראינערונגען פון מיין לעבן. די ליבע 
חברישע סביבה און אמתע מענטשן-ליבע, װאָס איך האָב באַקומען, 
וועל איך קיינמאָל נישט פאַרגעסן. אין מיטן פון אָט די שענסטע יאָרן 
פון מיין יוגנט איז אַ שװאַרצער טונקעלער שאָטן אַדורך. עס האָט 
זיך אָנגעהוױיבן די טרויעריקע צייט פון פאַרניכטונג", ,,מיר זענען אַװעק 
אין געטאָ און די ערשטע צייט האָט זיך אָנגעהויבן אַ זייער שיינע טע- 

טיקייט פון אונזער באַוועגונג". ;מיר זענען דורך ראַדיאָ שטענדיק 
געשטאַנען אין קאָנטאַקט מיט דער אויסערלעכער װעלט, װאָס איז 
געווען פאַר אונז פאַרשלאָסן אויף זיבן שלעסער". קאין די שווערסטע 
שעהן האָבן מיר קיינמאָל דעם מוט נישט פאַרלוירן. יעדעס מאָל האָבן 
מיר געפייערט אונזערע יום-טובים, ווען עס איז צו אונז דערגאַנגען 
די ידיעה פון טראַגישן טױט פון אונזער אומפאַרגעסלעכן חבר 
אַרטור (זיגעלבוים), זענען מיר אויפגעציטערט געװאָרן. מיר זענען 
דאָך געווען געקניפּט און געבונדן מיט אים במשך די לעצטע יאָרן 
זיין אָנדענק איז ביי אונז געבליבן טיף אין זכרון, וי אַ העלע געשטאַלט, 
װאָס וועט שטענדיק לייכטן פאַר אונז, וי אַ וועג-ווייזער. אין דער 
שװוערסטער צייט, וען די דייטשן האָבן איינגעאָרדנט די מאָסן-דע" 
פּאָרטאַציעס און עס האָט זיך געדאַכט, אַז מיר װועלן אַראָפגעשװענקט 
ווערן, האָט אונז אויסערגעוויינלעך געשטאַרקט דער מוטיקער אַרויס" 
טריט פון די װאַרשעװער חברים, זיי האָבן אונז געוויזן דעם ועג 
פון אויסדויער און קאַמף", /אין אַ צייט שפּעטער בין איך געשיקט 
געװאָרן. דורך צװאַנג אין אַן אַרבעט-לאַגער. שװוערע חדשים פון 
הונגער, שמוץ און דערנידעריקונגען זענען עס געווען. געטריבן פון 
די סאַדיסטישע מייסטערס מיט בייטשן און זידלערייען, האָב איך געמוזט 
אַרבעטן 19 --- 14 שעה אַ טאָג ביי הונגער-ראַציעס. דאָס איז געווען 
אין טשענסטאָכאָו. נישט געקוקט דערויף האָבן מיר, אַ טּאָר חברים, 
דאָך זיך צוזאַמענגענומען און באַשײידן געפייערט דעם /4-יאָריקן 
יובל פון אונזער ,בונד". 

(;אונזער צייט", נר' 12, 1948.) 


וועגן דער טעטיקייט פון יוגנט-בונד קצוקונפט" אין וילנע 
גיט אונז איבער דער ,צוקונפטיסט" יוסף מוסניק, וועלכער איז געווען 
אין געטאָ ביז דער ליקװידאַציע (סעפּטעמבער 1943) און איז שפּעטער 
געווען אין די וועלדער אַלס מיטגליד פון אַ פּאַרטיזאַנישער אָפּטײלונג : 

,ביזן אויסברוך פון דער דייטש-סאָוועטישער מלחמה, אונטער 
דער סאָוועטישער מאַכט, פלעגט זיך צונויפקומען דער אַקטיו פון 
דער .צוקונפט" און זיך פאַרנעמען מיט פאַרשידענע ענינים. אין 
0 געפייערט דעם יוביליי פון ,בונד" און דעמאָלט געלייגט בלומען 
אויפן קבר פון פּיאָנער פון ,בונד" -- אַרקאַדי קרעמער). װען די 
דייטשן האָבן פאַרנומען ווילנע איז די אַרבעט פון אבונד" און פון 
,צוקונפט" אַװעקגעשטעלט געװאָרן אויף אַנדערע יסודות, צוגעפּאַסט 

צו דער נייער לאַגע, 

אין אָנהױיב האָבן די דייטשן געכאַפּט מענער, בלויז יוגנט, און 
זי געפירט כלומרשט אויף אַרבעט -- און אויף פּאנאר זיי דערשאָסן, 
זייער אַ סך אונזערע ;צוקונפטיסטן" זענען דערביי אַרײנגעפאַלן 
דער חבר לייוקע גענקין און זיין ברודער זענען אויף אַזאַ אופן אומ- 
געקומען,. מ'האָט אויך געזאָגט, אַז דער חבר מיישקע גאָלאָמב (גע- 
וועזענער פאַרזיצער פון /, צוקונפט"-קאָמיטעט) איז אַרײנגעפאַלן צו 
די כאַפּונעס (אַזױי האָבן געהייסן די, וועלכע זענען געווען די כאַפּער 
אויף אַרבעט, ליטווינער מערסטנטייל), ווייל ער איז אַרױס פון שטוב 
און פאַרפאַלן געװאָרן, 

צוליב דעם איז זייער שווער געווען איינצושטעלן יעדע פון די 
בונדישע אָרגאַניזאַציעס באַזונדער. אַלע דריי אָרגאַנאַציעס -- 
;בונד", יוגנט-בונד ;צוקונפט" און ,סקיף. --- האָבן זיך פאַראײיניקט 
צוזאַמען מיט איין קאָמיטעט. די עלטסטע פון ;סקיף", די בעסטע 
פון דער , צוקונפט" און די איבערגעגעבנסטע פון ,בונד". אין דער 
פּאַרטיזאַנישער אָרגאַניזאַציע זענען געשיקט געװאָרן פון דער פּאַרטײ 
(;בונד?) די יוגנט, /, צוקונפטיסטן" אָדער געוועזענע טוער פון דער 
;צוקונפט", אַ ,צוקונפט"-טוער האָט אַריינגעשמוגלט זייער א סך 
געווער אין געטאָ און אין געווען איינער פון די אָרגאַניזאַטאָרן פון 
אויפנויען די אונטערערדישע קאַנאַליזאַציע-װועגן. ס איז זייער שווער 
אָפּצוטײילן די אַרבעט פון דער קצוקונפט" פון דער גאַנצער בונדישער 
טעטיקייט,. ס'איז אַלץ געווען צוזאַמען; די ,צוקונפטיסטן" זענען 
געווען פון די אַקטיװוסטע. אַ ריי הברים, וועלכע זענען פון פריער 
געווען מיטגלידער פון דער פּאַרטיזאַנישער אָרגאַניזאַציע אין געטאָ, 
איז נישט געלונגען זיך אַדורכצורייסן אין די וועלדער אַרין,. אייניקע 
אונזערע חברים זענען אומגעקומען אין די פּאַרטיאַנישע קאַמפן, 
צווישן זיי אויך אַראַנע אַראָנאָװיטש. דעם חבר אַבראשא כװאָיניק און די 
חברטע אַטיע ביק האָט מען אױיפגעהאָנגען אין ווילנע פאַר די אויגן 
פון די פאַרזאַמלטע ווילנער יידן אין טאָג פון דער ליקװידאַציע פון 
געטאָ?, 

אייניקע פּרטים וועגן אומקום פון ;צוקונפטיסטן" אין ביאַליטטאָק 
גיט אונז איבער די ,/צוקונפטיסטקע" דאָבקע, וועלכע האָט דערלעבט די 
ענדגילטיקע היטלערישע מפּלה אין טויטן-לאַגער בערגען- בעלזען : 

;הנם די דייטשן זענען צו אונזן אין ביאַליסטאָק אַריין 

ערשט אין 1941, האָבן מיר, ,בונדיסטן", ,צוקונפטיסטן" שון 
געליטן פון 1939 אָן, מיטן מאָמענט, ווען מען האָט אונז אַוװעקגענומען, 
אַוועקגעריסן די טייערסטע, האָבן מיר שוין קיין רו נישט געהאַט. 
קוים איז גוטקען געלונגען זיך אױיסצובאַהאַלטן,. זי און מיר אַלע זע- 
נען בעת דער סאָוועטישער אַקופּאַציע אױיסגעשטאַנען אַזױ פיל שיקאַ- 
נעס, אַז מיר האָבן פון קיין לעבן נישט געוואוסט, 

באַלד נאָכן אויסברוך פון דער סאָװעטיש-דייטשער מלחמה, 
איז אונזער שטאָט פאַרנומען געװאָרן דורך די דייטשן און ס'האָט זיך 
אָנגעהויבן זייער שרעקלעכע אוממענטשלעכע מאָרד-מלאכה. אַ 
װאָך נאָך זייער אַרײנמאַרש,. שבת אין דער פרי, האָבן זיי ארויסגעץ- 
יאָגט אויף אַ מערדערלעכן אופן טויזנטער מענער פון די הייזער און 
זיי געפירט כלומרשט אויף אַרבעט. אָבער װי מיר האָכן זיך שפּעטער 
דערוואוסט, זענען זיי הינטער דער שטאָט אויפן פּלאַץ פּעטראַשע -- 
אויסגעשאַכטן געװאָרן. צוישן זײי זענען געװען אַ סך אונזערע 
נאָענטסטע, װוי אונזער טייערער חבר לייזער וואַשײלקאָווסקי, שמואלקע 
טאַבאַטשינסקי און נאָך אַנדערע. (ביידע ,צוקונפט"-טוער. דער 
ערשטעד --- אַן אַרבעטער, דער צווייטער -- אַ גימנאַזיע-שילער, דער 
זון פון באַקאַנטן בונדישן טוער בנימין טאַבאַטשינסקי שמואלקע איז 
געווען דער יינגסטער פון די אומגעברענגטע מאַרטירער), 


אין הונגער און פּיין, אונטערן שטענדיקן געשפּענסט פון רציחה 
און געװואַלדזאַמען טויט, האָבן די ביאַליסטאָקער יידן זיך געמאַטערט ביזן 
8טן אױיגוסט 1943, ווען ס'איז געפאַלן דער באַפעל, אַז אונזער שטאָט 
זאָל ווערן ,יודען-ריין". נאָך פריער זענען אַ סך יידן געטויט געװאָרן. 
דעם 5טן פעברואַר 1942 איז דורכגעפירט געװאָרן אַ גרויסע פאַן- 
ניכטונג-אַקציע,. צווישן די פאַרכאַפּטע איז אויך געווען אונזער טייערע 
גוטקע און משה מיט זייער ליכטיקן זונעלע חיימקע (גוטקע יאַװאָראָווסקאַ 
--- לאַנגייאָריקע טוערין פון דער ביאַליסטאָקער עצוקונפט"-אָרגאַ- 
ניזאַציע, פאַרטרעטערין אין צענטראַל-:קאָמיטעט פון יוגנט-בונד, 
אָנגעזעענע טוערין אין דער פּראָפּעסיאָנעלער באַװעגונג אין ביאַ- 
ליסטאָק). דעם זעלבן גורל טיילט אויך איטקע מיטן זונעלע און נאָך 
זייער אַ סך פון אונזערע נאָענטסטע (איטקע ויערניק --- טוערין פון 
,צוקונפט" און ,סקיף", אַ לערערין פון יידיש און יידישער געשיכטע 
אין דער יידישער פאָלקס-שול), זיי אַלע האָט מען דעמאָלט אַװעקגע- 
פירט צום אומברענגען אין די גאַזזקאַמערן פון טרעבלינקע, 

ווען אין איגוסט 1945 איז געפאַלן דער באַפעל צו מאַכן 
ביאַליסטאָק ,יודען-ריין", האָט די זעלבסט-שוץ אָנגעהויבן אַ קאַמף, 
בעת דעם קאַמף פון דער זעלבסטישוץ איז אויף טשעפּלע גאָס גע- 
פאַלן אונזער טייערער חבר יענקל גאָלדמאַן און נאָך אַנדערע חברים, 
(יענקל גאָלדמאַן, אַ שוסטער פון פאַך, מיטגליד פון ביאַליסטאָקער 
קאָמיטעט פון יוגנט-בונד ;צוקונפט'?, 

דער גרעסטער טייל פון אונזערע מענער ליגן אין די ריזיקע לוב- 
לינער מאַסןי:קברים, לויט אַלע גרוסן, װאָס איך האָב דערהאַלטן, איז אויך 
מיין שלמה דערשאָסן געװאָרן אין לובלין. דאָרט זענען אין נאָועמבער 
2 אומגעבראַכט געװאָרן פיר און צװאַנציק טויזנט יינגע מענער". 
(שלמה עטינגאָלד --- פון פאַך אַ סטאָליער, מיטגליד פון ביאַליסטאָקער 
קאָמיטעט פון יוגנט-בונד /צוקונפט",. איינער פון די טרײיסטע און 
איבערגעגעבנסטע טוער). 

וועגן טשענסטאָכאָוו דערציילט אין שוין פריער-דערמאַנטן בא- 
ריכט מאָטל קושניר : 

;די ערשטע פּאַרטײ-פאַרזאַמלונג האָבן מיר אָפּגעהאַלטן ביים 
קבר פון אונזער געפאַלענעם חבר מיכאל שימקאָוויטש (מיטגליד פון 
;צוקוגנפט"-קאָמיטעט), די לויה פון דעם חבר איז געווען א דעמאָג- 
סטראַציע פון בונדיסטן, ,צוקונפטיסטן" און ;סקיפיסטן" אין טשענסטאַָ- 
כאָוו, די צווייטע פאַרזאַמלונג איז פאָרגעקומען אין פעברואַר 1940, דריי 
חדשים נאָכן פאַלן פון חבר מיכאל, ווען די פּאַרטײ האָט אים געשטעלט 
אַ באַשײדענע מצבה". 

;אַלע מיטגלידער פון דער פּאַרטײי (;בונד"), ,צוקונפט" און פון 
;סקיף" זענען איינגעטיילט געװאָרן אין ;פינפטלעך", וועלכע זענען 
באַדינט געװאָרן פון די קאָמיטעט-מיטגלידער. 

די מעדעם-ביבליאָטעק, וועלכע האָט געציילט 20 טויזנט ביכער, 
איז אין משך פון צוויי טעג אַריבערגעשמוגלט געװאָרן צום חבר משה 
בערקנשטאַט אין שטוב אַרײן; עס איז איבערגעגעבן געװאָרן דער 
חכרטע רייזעלע בערקנשטאַט זי זאָל מיט דער ביבליאָטעק אַנפירן 
פון דער אומלעגאַלער ביבליאָטעק האָבן גענאָסן העכער טויזנט ליזענער, 

די חברים פאַלק, צעלעמענסקי, פריינד, סאַמסאָנאָװויטש, קויפּמאַן 
און לאַזאַר האָבן אונז באַזאָרגט מיט אינסטרוקציעס און ליטעראטור 
פון צענטראַל-קאָמיטעט", (יענקל צעלעמענסקי און משה קויפמאַן 
זענען געווען װאַרשעװער ;צוקונפט"-טוער, וועלכע זענען אַרומגעפאָרן 

און אָנגעהאַלטן די פאַרבינדונגען מיט די אָרגאַניזאַציעס אין דער פּראָ- 
ווינץ. צעלעמענסקי איז שפּעטער געווען אַ מיטגליד פון אונטערערדישן 
צענטראַל-קאָמיטעט פון ,בונד" און איז אַ פאַרוואונדעטער גענומען גע- 
װאָרן אין דייטשער געפאַנגענשאַפט בעת דעם 68-טאָגיקן װאַרשעװער 
אויפשטאַנד אין 1944, י. פאלק איז אין די יינגערע יאָרן געווען אַ 
טוער פון דער ;צוקונפט" אין דער װאַרשעװער פאָרשטאָט פּראַגע), 

;דעם 16טן יולי 1941 --- דערציילט ווייטער מאָטל קושניר --- 
ווען איך בין געזעסן ביי מיין ביוראָ-אַרבעט אין ,טאָז", האָט אַ חבר 
פון אונזער װאַך אַריינגעשריגן דורכן פענצטער, אַז געסטאַפּאָ גייט, 
איך בין תיכף אַרױס דורך דער זעלבער טיר, דורך וועלכער די געס- 
טאַפּאָדלײט זענען אַרין. אַלס נקמה װאָס איך בין זיי אַרױיס פון 
אונטער די הענט, האָבן זיי אַרעסטירט 8 מיטאַרבעטער פון ,טאָז", 
מיין מאַמען און ברודער, וועלכע די געסטאַפּאָ האָט געדראָט צו דער 
שיסן, אויב איך װעל זיך נישט צושטעלן. איך האָב זיך געשטעלט צו 
דער דיספּאָזיציע פון פּאַרטײ-קאָמיטעט, וועלכער האָט באַשלאָסן, 
אַז איך זאָל די שטאָט פאַרלאָזן און אָפּװאַרטן ביז די סיטואַציע װועט 
קלאָר ווערן. ווען די לאַגע פון די אַרעסטירטע איז געװאָרן געפערלעך, 
האָט די מערהייט פון קאָמיטעט באַשלאָסן, אַז בלויז מיר זענען מחויב 
צו טראָגן די אחריות פאַר אונזערע מעשים. דעריבער, נישט קוקנדיק 
אויף דעם װאָס איך גיי אויף אַ זיכערן טויט, מוז איך זיך צושטעלן, 
כדי אַרויסצונעמען אומשולדיקע פון די נעגל פון טױט. איך האָב 
מסכים געווען מיט דער מיינונג פון דער מערהייט. איך האָב זיך 
געזעגנט מיט נאָענטסטע און חברים און בין אַװעק אין געסטאַפּאָ, 
איך בין געווען זיכער, און דאָס זעלבע אויך אַלע חברים, אַז דער וועג 
צו דער געסטאַפּאָ איז מיין לעצטער לעבנס-וועג, 

פון געסטאַפּאָ האָט מען מיך באַלד אָן אַן אױיספאָרשונג איבערגעפירט 
אין תפיסה. דאָרט האָט מען מיך געשטעלט מיטן פּנים צו דער װאַנט, 
אַרײינגעפירט חבר משה בערקנשטאַט און אים געפרעגט צי ער קען 
מיך,. װאָס ער האָט געענטפערט, האָב איך נישט געהערט. נאָכדעם 
האָט מען אונז אַריינגעפירט אין באַזונדערע קאַמערן. אויף מאָרגן 9 
פרי בין איך שוין געשטאַנען מיט געשלאָסענע הענט אויף אַ פאַרהער 
אין געסטאַפּאָ, 5 געסטאַפּאָווצעס האָבן מיך געפאָרשט. זיי האָבן אויך 
גלייכצייטיק געפּאָרשט דעם חבר און חברטע בערקנשטאַט, זי האָבן 
אונז מערדערלעך געפּײניקט און פיל מאָל זענען מיר געפאַלן אין חלשות, 

די ערגסטע פּיין איז געווען פאַר חברטע רייזעלע בערקנשטאַט, ווען די 
געסטאַפּאָווצעס האָבן אירע בריסטן אַרײינגעקלעמט אין אַ טיר פון 
אַ שאַנק. מיך האָבן זיי אַ געבונדענעם אַרונטערגעלײגט מיטן קאָפּ 
אונטער אַ קראַן און יעדע סעקונדע האָט אַ טראָפּן װאַסער פון קראַן 
אַ טריף געטון אויפן מיטן קאָפּ. דאָס זעלבע האָבן זיי אויך געמאַכט 
מיט חבר בערקנשטאַט, אזוי האָט מען אונז געמאַטערט פון 9 פרי 
ביז שפּעט אין אָװונט. נאָכדעם האָט מען אונז צוריק אָפּגעשיקט אין 
תפיסה, נאָך דער אױספאָרשונג בין איך געלעגן צוויי װאָכן אָן באַװע- 
גונג, מיט דער זאָרג מיך צו ברענגען צוריק צו די כוחות האָבן זיך 
פאַרנומען די אַרעסטירטע פּוילישע לערער, װעלכע זענען געזעסן 
מיט מיר אין איין קאַמער", 
;נאָך 9 װאָכן קאָשמאַר, נאָך 9 װאָכן כסדרדיקער פּיין האָט די 

חברים פון דרויסן זיך איינגעגעבן מיך אַרויסצוגנבענען פון תפיסה", 

אַן אונטערערדישע אַרנעט פון דער בונדישער יוגנט-באַװועגונג אונ" 
טער דער נאַצייממשלה בעת דער פטער וועלט-מלחמה איז אויך געפירט 
געװאָרן אין לובלין, פּיעטרקאָוו, װענגראָוו, מעזריטש, שעדלעץ, ביאַלאַ 
ראַװוסקאַ, טאָמאַשאָוו מאַזאָװויעצקי, בענדין, טאָסגאָװיץ, קאֲלושין, 
סקערניעוויץ, ראַדאָם און אין אַ גרויסער צאָל אַנדערע ערטער *), אין 
אַ סך שטעט זענען די , צוקונפטיסטן" נישט אויסגעטיילט געװאָרן באַ- 
זונדער, נאָר זיי האָבן זיך באַטײליקט אין דער אַלגעמײנער אַרבעט 
פון ,,בונד", 


די יידישע סאָציאַליסטישע יוגנט, פאַר וועלכער ס איז פּונקט װוי 
פאַר אַלע יידן געשטאַנען דער געשפּענסט פון טויט -- דורך הונגער, 
רציחה און מאָסן-מאָרד --- האָט געװאָלט באַגעגענען דעם טויט מיט 
אַן אויפגעהויבענעם קאָפּ. קעמפן פאַרן לעבן, און אויב שטאַרבן -- 
זאָל דאָס זיין אין קאַמף, 


*) ליידער, פאַרמאָגן מיר דערװייל צו װײניק פּרטים צו קענען שרייבן װעגן 
דעם, 

אַן אונטערערדישע העראָאישע טעטיקייט האָט אויך געפירט די בונדישע 
יוגנט אין פראנקרייך. זי איז געווען פאַרבונדן מיט די פרייהייט-קעמפער --- ,מאַקיס" 
און אַרױסגעגעבן אַ געהיימע צייטונג ,לע רעוועי" (דער װעקער), זשורנאַל פון דער 
יידישער סאָציאַליסטישער יוגנט, 

הונגער און עפּידעמיעס, רוצחישע איבערפאַלן און גירושים, 
דעפּאָרטאַציעס און קאַטאָרגע-אַרבעט האָבן פאַרצערט אומצייליקע 
קרבנות. פון סוף 1940 האָט זיך אָבער אָנגעהױיבן אַ ניי טראַגיש קאַ- 
פּיטל --- מאַסן-מאָרד. אין כעלמנאָ ביי קאָלאָ האָט מען צום ערשטן 
מאָל אָנגעהויבן פאַרגאַזעװען יידן צום טויט, שפּעטער האָט מען 
דאָס אין אַ נאָך ברייטערן מאַסשטאַב געטון אין אַנדערע מאָרד-לאַגערן, 
דאָס אַלץ האָט שיטערער געמאַכט די רייען אויך פון דער בונדישער 
יוגנט. די כװאַליעס פון פאַרניכטונג און אומקום האָבן אויך מיט. 
געריסן די דרייסטסטע, די אומדערשראָקענסטע. און פּנינ אל פּנים 
מיט דער ,העכערער פאָרם" פון פאַרניכטונג -- מיטן איינפירן דעם 
סיסטעם פון מאַסן-מאָרד, פון אומברענגען איין עדה יידן נאָך דער 
צווייטער, האָט זיך געשטעלט די טראַגישע פראַגע: עװאָס טוט מען ?" 

גאָר פרי איז פאַר די פירער און טוער פון דער אונטערערדישער 
בונדישער יוגנט-באַװעגונג דער ענטפער געווען אַ קלאָרער און דע- 
צידירטער, וועגן דעם דערציילט אַ באַריכט, װאָס דער צענטראַל- 
קאָמיטעט פון אונטערערדישן ,בונד" אין פּוילן האָט אַרױסגעשיקט 
צו דער אַמעריקאַנער רעפּרעזענטאַנץ פון ,בונד". אין באַריכט, װאָס 
איז געשריבן געװאָרן דעם 26טן מאַי 1944, וערט געזאָגט : 

;די ערשטע ידיעות וועגן גאַזדקאַמערן זענען דערגאַנגען קיין 
װאַרשע אין פעברואָר 1941, דעמאָלט איז פאָרגעקומען אַ באַראַטונג 
פון יוגנט-בונד , צוקונפט". עס איז באַהאַנדלט געװאָרן די פראַגע 
פון פאַרטײידיקן זיך אין פאַל, ווען די פאַרניכטונג-אַקציע זאָל אויס- 
געברייטערט וערן אויף דעם טייל פּוילן, װאָס מען רופט ,גענעראַל- 
גאָווערנעמענט", אַלע באַטײליקטע אין דער באַראַטונג האָבן מסכים 
געווען, אַז דער ענטפער דאַרף אין אַזאַ פאַל זיין --- באַװאָפנטער ווידער- 
שטאַנד. דער פּשוטער מענטש אין גאַס האָט אָבער נישט געגלויבט, 
אַז עס זענען אמת די ידיעות וועגן די דערמאָנטע אכזריות", 

וועגן דער זעלכער באראטונג, אויף והעלכער טס איז צום ערשטן 
מאָל דורך אַ יידישער אָרגאַניזאַציע אָנגענומען געװאָרן דער היסטאָױי- 
שער באַשלוס צו ענטפערן אויפן מאַטן-מאָרד מיט באַװאָפנטן ווידער- 
שטאַנד, דערציילט מאַרעק עדעלמאַן, אין פריער-דערמאָנטן ביכל 
;דער געטאָ קעמפט", נאָך פאָלגנדיקע פּרטים : 

?דער װאַרשעװער געטאָ האָט די דאָזיקע ידיעות נישט געגלויבט 
(וועגן פאַרגאַזעװען יידן אין כעלמנאָ). עס האָבן נישט געקענט גלויבן 
די מענטשן וועלכע האָבן זיך געקלאַמערט ביים ראַנד פון 5עבן, אַז 
מען קען ביי זיי אויף אַזאַ אופן דאָס לעבן אַװעקנעמען. בלון די 
אָרגאַניזירטע יוגנט, וועלכע האָט אויפמערקזאם אָבכסערװירט דעם 
כסדרדיקן וואוקס פון דייטשן טעראָר, האָט געהאַלטן די דאָזיקע גע" 
שעענישן פּאַר װאַרשײנלעכע און ווירקלעכע. זי האָט דעריבער באַ- 
שלאָסן דורכצופירן אַ ברײטע אַקציע פון פּראָפּאַנאַנדע, כדי 
אויפצוקלערן דעם עולם. אין מיטן פעברואַר 1941 איז פאָרגעקומען 
אַ פאַרזאַמלונג פון די אַקטיווע טוער פון יוננ; בונד אצוקונפט/, 
אויף דער פאַרזאַמלונג האָבן גערעדט אַבראַשאַ בלום און אַבראַמעק 
בּאַָרטענשטין,. פאַר אַלעמען איז געווען קלאָר, אַז מיר וועלן נישט 
אומקומען שוצלאָז, ס'איז אונז געווען אַ חרפּה פאָר יענע יידן, וועלכע 
האָבן אָן שום װידערשטאַנד זיך געלאָזט פירן צום טויט אין כעלמנאָ. מיף 
האָבן געהאַט דעם ווילן נישט צו דערלאָזן, אַז דער װאַרשעװער געטאָ 
זאָל זיך ווען נישט איז געפינען אין אַן ענלעבן מצף", 

;מיר װעלן נישט שטאַרבן אויף די קני" -- האָט געזאָגט 
אַבראַמעק. אַ ביישפּי? וועלן מיר נעמען נישט פון זיי, נאָר פון אַזעלכע 
מענטשן, װי אונזער חבר אַלטער באָסם", 

גראָד אין דער זעלבער צייט, ווען אין כעלמנאָ זענען די יידן 
אומגעקומען פּאַסיוו, האָט מען אַלטער באַסן געכאַפּט מיט אומלעגאַלע 
צייטונגען אין קעשענע. די דייטשן האָבן אים געמאַטערט מיט אַלץ 
באַקאַנטע מיטלען, דאָך האָט ער מיט זיין גאַנצן וועזן זיך אַנטקעגנגץ- 
שטעלט דער בעסטיאַלישער איבערמאַכט, הגם פאַרן פּרייז פון אַ פּאָר 
ווערטער האָט ער געקענט אָפּראטעװען זיין לעבן. 

מיט אַזאַ דעצידירטן קאַמף-גײסט איז געווען דורכגענומען די 
בונדישע יוגנט באַלד ביים אָנהױיב פון דער מאַסן-פאַרניכטונג, אַן 
ענלעכע שטימונג איז אויך געווען ביי טיילן פון דער ציוניסטישער יוגנט. 
אויב דער באַװאָפּנטער װידערשטאַנד איז נישט רעאַליזירט געװאָרן באַלד 

ביים אָנהוױיב פון דער מאַסן-ליקװידאַציע אין װאַרשע און האָט אין 
ערגעץ נישט געהאַט אַזאַ גרויסן פאַרנעם װי די העראָאישע קאַמפן 
בעתן װאַרשעװער געטאָדאויפשטאַנד אין 1943, איז עס געווען נישט 
בלויז צוליבן פעלן פון געווער, נאָר נישט ווייניק אויך צוליב דער קעג- 
נערשאַפט מצד ברייטע שיכטן פון דער יידישער באַפעלקערונג, 

אין אַ באַריכט פון אונטערערדישן , בונד", װאָס איז אַרױסגעשיקט 
געװאָרן פון פּוילן דעם 281טן אױיגוסט 1942, זאָגט זיך וועגן דעם : 

;דאָ און דאָרט זענען געווען פאַלן פון אַקטיוון װידערשטאַנד, 
הייזער זענען פאַרטיידיקט געװאָרן דורך באַריקאַדן. אין געויסע 
שטעט, למשל ניעסוויעזש, איז אַפילו געשטעלט געװאָרן א באַװאָפנטער 
װידערשטאַנד. די דאָזיקע פאראיינצלטע פאַלן זענען אָבער פאַרענריקט 
געװאָרן דורך אַ תיכפדיקער ליקװידאַציע פון דער באַפעלקערונג 
און צוליב דעם זענען די פאַלן פון װידערשטאַנד פאַרבליבן בלויז 
ספּאָראַדישע דערשיינונגען. אַ מאַסן-װױידערשטאַנד איז נישט געווען 
און איז נישטאָ, 

די סיבה פֿאַרװאָס עס איז נישטאָ אַזאַ מאַסןיװידערשטאַנד איז, 
װאָס די אומגליקלעכע יידן ווילן זיך איינרעדן, אַז די ,עװאַקואַציש" 
באַדײיט בלויז דאָס אַריבערפירן אין אַנדערע פּלעצער. די דאָזיקע 
אילוזיע װוערט בכיוון געשפּײיזט דורך די מאַכט-אָרגאַנען, כדי אויסצו" 
לעשן יעדן ווילן צו קאַמף און װידערשטאַנד,. עס װירקט אויך דער 
פאַקט, װאָס געוויסע שיכטן (מיטגלידער פון ;יודען-ראַט" און זייערע 
| משפּחות) רעדן זיך איין, אַז די ,עװאַקואַציע" וועט זיי נישט אָנרירן. 
די צווייטע סיבה פון פעלן פון אַ מאַסן-װידערשטאַנד איז, װאָס די 
ברייטע יידישע מאַסן האָבן דעם פולן באַוואוסטזיין, אַז די נאַציבאַנדיטן 
ווענדן אָן אין אַלע ענלעכע פאַלן דעם פּרינציפּ פון קאָלעקטיווער 
פאַראַנטװאָרטלעכקײט. עס איז דעריבער פאַר זי קלאָר, אַז אַזאַ ווידער- 
שטאַנד װאָלט תיכף געבראַכט צו אַן אַלגעמײנער עקזעקוציע. די 
וועלכע ווילן שטעלן אַן אַקטיוון װוידערשטאַנד, זענען געשטעלט געװאָרן 
פאָר דעם טראַגישן אױיסװאַל: צי האָבן זיי דאָס רעכט אויסצושטעלן 
אויף אַ זיכערן טויט אַנדערע, וועלכע האָבן אפשר דאָך אַ וועלכן עס 
איז שאַנס זיך צו ראַטעװען. עס וירקט אויך דער באַואוסטזיין, 
אַז אַזעלכע װידערשטאַנד-אַקטן װעלן נישט אַרויסרופן קיין אָפּקלאַנג 
אין אױסלאַנד, און -- דער עיקר --- אַז עס איז נישטאָ קיין האָפענונג 
אויף הילף מחוץ די געטאָ-מױערן. דאָס זענען די מאָטיוון, װאָס 

ברענגען דערצו, אַז מאַסן מענטשן גייען אַועק פון דער וועלט אָן א 
פּרואוו צו שטעלן זיך אַנטקעגן?., 

דער גרויסער אױיפּשטאַנד אין װאַרשעװער געטאָ איז מעגלעך 
געװאָרן ערשט דעמאָלט, ווען אַלע זענען דורכגענומען געװאָרן מיטן 
באַוואוסטזײן, אַז עס איז סיי וי נישטאָ װאָס צו פאַרלירן, און די 
אַקטיווע טרעגער פון װידערשטאַנד-געזאַנק זענען באַפרײט געװאָרן 
פון דער פּסיכישער קלעם, אין וועלכער זיי האָבן זיך געפונען מחמת 
דער נקמה-מורא פון דער יידישער מאַסע. מען איז צוגעטרעטן צו די 
פּראַקטישע צוגרייטונגען --- אָרגאַניזירן די קאַדרען קעמפער און 
שאַפן געווער. דאָס איז פאָרגעקומען אין דער צווייטער העלפט 1042 
און אין די ערשטע חדשים פון 1943, 

צו דער פאַרװוירקלעכונג פון דער הייסער שטרעבונג -- ,נישט 
שטאַרבן אויף די קני? --- האָבן זיך געשטעלט די גרופּעס ,צוקונפטיסטן" 
און ;סקיפיסטן", וועלכע האָבן באַװיזן זיך אָפּציראַטעװען פון דער 
גרויסער ליקװידאַציע-אַקציע פון זומער 1942, +, ואַמען מיט עלטערע 
בונדיסטן, ציוניסטישער יוגנט און אַנדערע עלעמענטן האָבן זי זיך 
גרופּירט אין דער יידישער קאַמף-אָרגאַניזאַציע, װאָס האָט זיך געשטעלט 
פאַר אַן אויפגאַכע --- נישט צו ראַטעװען די שארית-הפּליטה, װאָרים 
דאָס איז שוין נישט מעגלעך געווען, נאָר צו שיצן דעם כבוד פון דעם 
יידישן פאָלק, דעם מענטשלעכן כבוד פון יעדן נאָך פאַרבליבענעם יחיד, 
,;שטאַרבן מיט כבוד" -- איז געװאָרן דער פּאַראָל פון דער באַוואוסט- 
זיניקער יוגנט, 

וועגן די שטימונגען פון דער בונדישער יוגנט אין יענע טעג גיט 
איבער אין אַ בריוו צו אַ ;צוקונפט"-טוער -- איינע פון די ווייניקע 
לעבן-געבליבענע יינגע קעמפער, חברטע װלאַדקאַ (פייגעלע פעלטעל) 
זי שרייבט : 

;װאָס רעדסטו וועגן העלדישקייט, און וי האָט דען געקענט זיין 
אַנדערש ? צי האָט איר מיך אַנדערש געלערנט? און װאָס איז דאָס 
פאַר אַ העלדישקייט, װאָס איז געבוירן געװאָרן פון אַשׁ און ברענענדיקע 
חורבות אין מאָמענט פון גרעסטער רעזיגנאַציע ? איך בין זיך פאַר 
דיר מודה, אַז נישט איינמאָל האָב איך זיך געשעמט, װאָס איך לעב, 
בעת די אַנדערע זענען שוין נישטאָ. היטלערן האָט זיך איינגעגעבן 
אונז צו פאַרשאַפן דעם גרעסטן װײיטאָג, ער איז אָבער נישט געוען 
בכוח אונז איינצוברעכן. שרייבנדיק די ווערטער, דערמאָן איך זיך 

וי גרויס ס'איז געווען די הנאה און פרייד, כמעט אַ יום-טוב, ווען 
איך בין געגאַנגען מיט מיכאל קלעפּפישן אױיספּרובירן דאָס ערשטע 
פלעשל מיט צינד-שטאָף, װאָס איז שפּעטער געווען אַ וויכטיק געווער 
אין אױפּשטאַנד פון װאַרשעװער געטאָ. מ'האָט געלעבט דערמיט, 
ווייל דאָס איז געווען אַלץ". 

די בונדישע יוגנט האָט זייער אַ סך בייגעשטייערט צום גרויסן 
געטאָדאױפשטאַנד, 

נאָך איידער עס זענען געמאַכט געװאָרן די אוממיטלבאַרע צו- 
גרייטונגען צום אויפשטאַנד און נאָך פאַר דער גרויסער דעפּאָרטאַציע 
פון װאַרשעװער געטאָ קיין טרעבלינקע, איז געפירט געװאָרן אַ ברייטע 
אויפקלערונג און עס זענען געשאַפן געװאָרן בונדישע קאַמף-גרופּן, די 
פירער פון די קאַמף-גרופּן זענען געווען די טוער פון דער בונדישער 
יוגנט: אברהם פיינער, זלמן פרידריך, שמואל קאָסטרינטקי, לייבל 
שפּיכלער און מאַרעק עדעלמאַן. אין דער דאָזיקער אַרבעט זענען געווען 
באַזונדערס אַקטיװו : יורעק בלאָנעס, יאַנעק בילאַק, גבריאל טרישדאָרף, 
יענקל גרושקא, וועלוול ראַזאָווסקי, ברוך פּעלץ, שפּערלינג און אַנדערע. 
צו די גרופּן האָבן געהערט מיטגלידער פון ,בונד", פון יוגנט-בונד ,צו- 
קונפט" און פון ,סקיף". צו דער קאָמענדאַנטור פון די קאַמף-גרופן 
האָבן געהערט די מיטגלידער פון צענטראַל-קאָמיטעט פון אונטערער- 
דישן אבונד" : בערנאַרד גאָלדשטײן, בערעק שניידמיל און אַבראַשאַ 
בלום. אַזױ וי קיין סך געווער איז נישט געווען (מען האָט זיך באַמיט 
צו באַקומען, אָבער אָן דערפאָלג), האָט מען זיך דערווייל פאַרנומען 
מיט מיליטערישער טרענירונג. די אינסטרוקטאָרן זענען געווען בערעק 
שניידמיל, זלמן פרידריך, אברהם פיינער, לייבל שפּיכלער, מאַרעק עדעל- 
מאַן און ליבעסקינד (דער לעצטער פון לאָדזש). די גרופּן האָבן זיך אויך 
פארנומען מיט אױיסשפּירן די געסטאַפּאָװוצעס און ואגרענען מענטשן פֿאַר 
עווענטועלע ,פאַרשיטונגען". אין דער אויסשפּירונג האָבן געאַרבעט : 
פּאָלאַ ליפשיץ, צביה װאַקס, זאָשקאַ גאָלדבלאַט, לייטשע בלאַנק, 
סטעפאַ מאָריץ, מאַניאַ עלענבאָגען, װוי אויך די חברים פּױלישע סאָציאַ- 
ליסטן -- מאַריאַן מערענהאָלץ, מיעטעק דאָמב און אַנדערע, 

די אויסשפּירונג-גרופּן האָבן גוט געאַרבעט. פרילינג 1942 
איז אויפגעדעקט געװאָרן די דירה, וואו ס'איז געווען די געהיימש 
בונדישע דרוקעריי,. די דייטשן האָבן אָבער קיינעם נישט געכאַפּט. 
דער קאָנטר-שפּיאָנאַזש פון דער בונדישער יוגנט האָט שוין מיט 94 

שעה פריער געוואוסט וועגן דער געפּלאַנטער רעויזיע און מ'האָט 
באַצייטנס אַלץ אַרױסגעטראָגן אין אַ צווייט אָרט, 

קיין אַקטיווער אַרױיסטריט פון די קאַמף-גרופּן בעת דער גרויסער 
;עװואַקואַציע? קיין טרעבלינקע זומער 1942 איז נישט געווען מעגלעך 
צוליב פֿאָלגנדיקע טעמים : 

באָלד ביים אָנהוֹיבם פון דער אַקציע, דעם 98טן ילי 1942, 
איז פאָרגעקומען אַ באַראַטונג פון די פאָרשטייער פון די יידישע אָרגאַ- 
ניזאַציעס. אַלע פּאָליטישע! ריכטונגען זענען געװוען פאַרטרעטן 
דאָרט איז אויפגעהויבן געװאָרן די פראַגע פון שטעלן אַן אַקטיון ווידער- 
שטאַנד, פאַר דעם האָבן זיך שרויסגעזאָגט בלויז די פאַרשטײיער פון 
;בונד", השומר און החלוץ. אַלע אַנדערע זענען געווען קעגן. די 
קעגנערשאַפּט איז דעמאָלט געווען שטאַרק ביי ברייטע מאַסן פון דער 
יידישער באַפעלקערונג, וועלכע האָבן געטענהט: קדאָס ועט אונז 
אומגליקלעך מאַכן, מען װעט אַלעמען דעפּאָרטירן. די דייטשן וועלן 
װאַרפן די פאַראַנטװאָרטלעכקײט פאַרן װידערשטאַנד אויף אַלעמען". 

אַחוץ דעם איז נישט געווען קיין געווער. די גאַנצע בונדישע יוגנט 
איז געווען מאָביליזירט, װאַרטנדיק אויף געווער, װאָס איז געווען צו" 
געזאָגט, און איז נישט אָנגעקומען. אַלע ,צוקונפטיסטן" און אסקי" 
פיסטן? זענען געווען מאָביליזירט אין פאַרשידענע פּונקטן פון שטאָט 
און געװאַרט אויף געווער און באַפעלן. דרי מעת-לעת זענען זי 
געווען אין קאַמף-גרייטקייט,. זייער שטימונג איז געוען אַזאַ דעצי- 
דירטע, אַז אין זייער אומגעדולדיקייט האָבן זיי פאַרפירט אויף די 
גאַסן עטלעכע געשלעגן מיט דער יידישער פּאָליצײי, וועלכע האָט זיך 
באַטײליקט אין דער אַקציע פון אַרויספירן די יידן קיין טרעבליגקע. 

נישט קענענדיק אַרױסטרעטן אין אָפענעם באַװאָפנטן קאַמף, 
האָט די בונדישע יוגנט זיך געשטעלט פאַר אַן אויפגאַבע אָפּצוראַטעװען 
װאָס מער חברים און חברטעס, וועלכע האָבן זיך שוין געפונען אויפן 
,אומשלאַג-פּלאַץ? ביי די װאַגאָנעס צום אָפּפירן קיין טרעבלינקע. אַ 
געוויסע צאָל האָט זיך איינגעגעבן אָפּצוראַטעװען; אייניקע רעטער 
זענען דערביי אַליין געפאלן קרבנות, 

וועגן גייסט, װאָס האָט באַהערשט די איבערגעבליבענע נאָך 
דער גרויסער דעפּאָרטאַציע, זאָלן עדות זאָגן די ווערטער פון דער 
אַלטער גצוקונפטיסטקע" רוטע פּערנטאָן, דעם 6טן סעפּטעמבער 1942 
האָט מען אַלע איבערגעבליבענע װאַרשעװער יידן גערופן זיך צו 

שטעלן אין דער געגנט פון גענשע און זאַמענהאָף, כדי צו מאַכן פון 
זיי אַ ווייטערדיקע ,/סעלעקציע" -- ווער צום לעבן און ווער צום טויט, 
אויפן זאַמל-פּלאַץ האָט דאַן רוטע פּערנסאָן געזאָגט צו איר יינגעלע: 
;ניקאַ, האָב נישט קיין מורא,. עס װעט באַלד געשען עפּעס שרעקלעכעס. 
דאָ װויל מען אונז אַלע דערהרגענען, אָבער מיר װעלן זיך נישט לאָזן 
מיר וועלן שלאָגן אַזױ שטאַרק װוי זיי". (אין אַ קורצער צייט אַרום 
זענען ביידע דערשאָסן געװאָרן אויף דער צווייטער זייט פון די געטאָ- 
מויערן), 

דעם 18טן אָקטאָבער 1942 האָט דער ;בונד' באַשלאָסן צו 
שאַפן צוזאַמען מיטן השומר און החלוץ אַ געמיינזאַמע קאַמף-אָרגאַני 
זאַציע. מיט אַ פּאָר טעג שפּעטער איז געשאַפן געװאָרן אַ קאָאָרדיניך- 
קאָמיטעט פון אַלע יידישע אָרגאַניזאַציעס, װאָס זענען געשטאַנען אויפן 
באָדן פון צוגרייטן אַ באַװאָפּנטן אַרױסטריט, 

אין אַ באַריכט פון אונטערערדישן ,בונד" זאָגט זיך וועגן יענער 
צייט : 

,מיר האָבן שוין דעמאָלט געהאַט אַ גרויסע אָרגאַניזאַציע, אָבער 
װייניק געווער. דער קאָמענדאַנט פון בערשטער ראַיאָן איז געווען 
ישראל גרילאַק, קאָמענדאַנט פון דער געגנט, וואו עס האָבן געוואוינט 
די אַרבעטער פון דער דייטשער פאַבריק ;שולץ און טעבענס,, איז 
געווען שלמה פּאַװו. מיר האָבן אין אַלע ראַיאָנען געהאַט גרופּן, אָבער 
זיי זענען, ליידער, געווען נישט באַװאָפנט דער ערשטער קליינער 
טראַנספּאָרט געווער איז אָנגעקומען פון אונטערערדישן פּױלן אין 
דעצעמבער 1942, דער טראַנספּאָרט האָט אָבער נישט באַפרידיקט 
אַפילו אַ הונדערטסטל חלק פון די באַדערפענישן", 

וועגן דער איינטיילונג פון די קאַמף-גרופּן גיט איבער מאַרעק 
עדעלמאַן : מיר האָבן איבערגענומען די אָנפירונג פון בערשטער- 
ראַיאָן (ער האָט ארומגענומען בלאָקן הייזער פון שװיענטאַ יערסקאַ, 
װאָלאָװאַ און פראַנצישקאַנער, דער קאָמענדאַנט איז געװװען ישראל 
גרילאַק), די פאַבריקן פון טעבענס (קאָמענדאַנט שלמה פּאַו), און 
אין ,קליינעם געטאָ? אױף פּראָסטאַ (קאָמענדאַנט לייכ קערש 
פירער פון קאַמף-גרופּן זענען געווען: ב. פּעלץ, גאָלדשטײן, יורעק 
בלאָנעס, יאַנעק בילאַק, אברהם פיינער, נ. כמיעלניצקי און וועלװל 
ראָזאָווסקי, 

אין פאַרשידענע קלענערע אַקציעס ווייזט די בונדישע יוגנט אַרױס 

איר קאַמף-גייסט, אַזױ, למשל, האָט מען אין מיטן נאָוועמבער 1949 
אַרױסגענומען פון די פאַבריקן אַ פּאָר הונדערט אַרבעטער און זי 
געשיקט אין די קאָנצענטראַציע-לאַגערן פון לובלינער געגנט. אין 
מיטן וועג האָט וועלוול ראָזאָווסקי אױיסגעבראָכן די פאַרקראַטעװעטע 
פענסטער פון װאַגאָן און אין מיטן גאַנג אַרױסגעװאָרפן 7 מיידלעך און 
איז דערנאָך אַליין אַרױסגעשפּרונגען. פון אַ צווייטן טראַנספּאָרט איז גע- 
שפּרונגען פון װאַגאָן משה קױטמאַן, מיכאַל קלעפּפיש און אַנדער 
חברים. זיי זענען באַלד צוריקגעקומען קין װואַרשע. אין 
געטאָ זענען דורכגעפירט געװאָרן טעראָר- און סאַבאָטאַזש-אַקטן, בעת 
איינער אַזאַ אַקציע אין אַ סטאָלערײ-שאַפּ האָבן די דייטשע שומרים גע- 
כאַפּט און איינגעזעצט אין אַרעסט-הױיז דריי מיטגלידער פון דער קאַמף- 
גרופּע. ביינאַכט האָט אַ גרופע אונטער דער אָנפּירונג פון גבריאל 
פרישדאָרף אַנטװאָפנט די דייטשע װאָך און באַפּרײט די אַרעסטירטע, 

אין דער צווייטער העלפט יאַנואַר 1943 קומט פאָר דער ערשטער 
באַװאָפּנטער צוזאַמענשטױיס. די דייטשן טרעטן צו צו ליקווידירן די 
רעשט װאַרשעװער יידן. עס טרעטן אַרױס אייניקע קאָמף גרופן, 
וועלכע האָבן געוואוינט אין שכנות פון צענטראַלן געווער-לאַגער און 
געהאַט צו אים אַ צוטריט. בעת די דאָזיקע ערשטע קאָמפן איז צווישן 
אַנדערע אויך געפּאַלן דער פירער פון אַ בונדישער קאַמף-אָפּטײלונג, 
דער מיטגליד פון װאַרשעװער קאָמיטעט פון אצוקונפט", אברהם 
פיינער. 4 גרויסע צזאַמענשטױסן זענען דעמאָלט פאָרגעקומען: 
אין די הויפן אויף זאַמענהאָף-גאַס 40, מוראַנאָוסקאַ 44, מילאַ 84 און 
פראַנצישקאַנער 22, 


,איינע פון אונזערע קאַמף-גרופּן -- דערציילט מאַרעק עדעלמאַן 
--- וועלכע האָט נאָך קיין געווער נישט געהאַט, איז געכאַפּט געװאָרן 
דורך די דייטשן. צװאַמען מיט אַנדערע אַרבעטער האָט מען זײ 
געפירט אויפן ,אומשלאַג-פּלאַץ". פאַרן אַרינגײין אין די װאַגאָנעס 
האָט ב. פּעלץ געהאַלטן אַ קורצע רעדע. קיין סך האָט ער נישט גע- 
רעדט, אָבער די װערטער זענען געווען שטאַרקע. די ווירקונג איז 
געווען אַזאַ, אַז פון איבער 00 מענטשן איז קיינער נישט אַרײן אין 
װואַגאָן, װאַן עיפּען, דער שעף פון טרעבלינקע, האָט דעמאָלט אַלין 
אַלע דערשאָסן אויפן אָרט. די דאָזיקע גרופּע האָט געוויזן די יידן, 
אַז אומעטום און שטענדיק, אין אַלע באַדינגונגען קען מען און מ'דאַרף 
זיך אַנטקעגנשטעלן די דייטשן", 

עווען סוף פּעברואַר 1949 פאָדערן אויף די דייטשן דעם 
סטאָלעריי-שאַפּ פון האַלמאַן אַרױסצופאָרן, מעלדן זיך פון טויזנט אַר- 
בעטער בלויז 28, ביינאַכט פירן אויס 2 קאַמף-גרופן אַ דרייסטן איבער- 
פאַל און צינדן אונטער די מאַגאַזינען פון שאַפּ (אין דער אַקציע האָט 
זיך באַטײליקט דער חבר פרישדאָרף),. דער שאָדן, װאָט די דייטשן 
האָבן געליטן, האָט באַטראָפן אַ מיליאָן זלאָטיס", 

פון ביידע זייטן האָט מען זיך פיבערהאַפט גענומען גרייטן 
צו דער ענדגילטיקער פאַרמעסטונג. די אַקטיוסטע פאַרבינדער מיט 
דער ;אַרישער" זייט זענען געווען : זלמן פרידריך (ער האָט אָרגאַניזירט 
דעם ערשטן געװער-טראַנספאָרט), מיכאל קלעפּפיש, יענקל צעלעמעג- 
סקי, פייגעלע פּעלטעל (װלאָדקאַ) און אַנדערע, 

,מיכאל קלעפּפיש -- גיט איבער מאַרעק עדעלמאַן -- האָט אין 
פאַרשטענדיקונג מיט די פּוילישע סאָציאַליסטן און װו, ר, נ, (צויי 
טיילן פון דער אונטערערדישער פּ. פּ. ס.) אָרגאַניזירט אין גרויסן 
מאַסשטאַב דעם איינקויף פון אויפרייס-מאַטעריאַלן און צינד-שטאָף 
(למשל 2000 ליטער בענזין),. נאָכן איבערפירן דאָס אין געטאָ אַרײן 
האָט ער דאָ פאַרלייגט אַ פאַבריק פון גראַנאַטן און צינד-פלעשלעך, 
הגם די פּראָדוקציע איז געווען אַ פּרימיטיווע און אַ פּשוטע, האָט דאָך 
די גרויסע צאָל פּראָדוצירט געווער באַדײיטנדיק פאַרשטאַרקט דעם פיי- 
ער-כוח פון אונזערע אָפּטײלונגען. אויף יעדן פון די קעמפער איז דורכ- 
שניטלעך אויסגעקומען צו איין רעװאָלװער מיט 10 -- 18 קוילן, 
אַ 4 -- 8 גואַנאַטן און בערך אַזויפיל צינד-פלעשלעך. אויף יעדן 
שטח זענען געווען אַ 2 -- 3 ביקסן. אין גאַנצן געטאָ איז געווען איין 
אױיטאָמאַטישעױ פּיסטאָלעט". (אין 1943 איז מיכאל קלעפּפיש אַװעק 
אויף אַ ספּעציעלן קורס פון פּ. פּ, ס. אויסצולערנען זיך די פּראָדוקציע 
פון גראַנאַטן און אַנדערע אויפרייס-געווער), 

ס'איז געקומען די גרויסע פאַרמעסטונג צוישן די צוויי נישט- 
גלייכע כוחות. אָנגעהויבן האָט זיך עס ביינאַכט, דעם 19טן אַפּריל 
3, צוויי אַזײיגער זענען אָנגעקומען די ערשטע מעלדונגען פון 
די אַרױסגערוקטע װאַך-פּאָסטנס, אַז די דייטשן קומען אָן. מיט 18 
מינוט שפּעטער האָבן די קאַמף-גרופּן פאַרנומען זייערע פּאָזיציעס און 
די ציווילע באַפעלקערונג איז אַלאַרמירט געװאָרן צו פאַרלאָזץ די 
דירות און אַרין אין די באַהעלטענישן, אַ גאַנצע נאַכט האָבן די דייטשן 
זיך פאָרמירט ביי די אַרײנגאַנגן און ? אין דער פרי זענען זיי מיט 

טאַנקען און געפּאַנצערטע אױטאָס אַרֹיין אין געטאָ. מחוץ די מויערן 
פון געטאָ האָבן זיי אויסגעשטעלט אַרטילעריע, 

;אָבער ניין -- דערציילט מאַרעק עדעלמאַן -- מיר זענען נישט 
געװאָרן דערשראָקן און אויך נישט איבעראַשט. מיר האָבן בלױז 
געװאַרט אויפן אַנטשפּרעכנדיקן מאָמענט. ער איז באַלד געקומען. 
ווען די דייטשן האָבן זיך אַװעקגעשטעלט ביים עק מילאַ און זאַמענהאָף, 
האָבן די קאַמף-גרופּן, וועלכע זענען געווען פאַרבאַריקאַדירט אויף 
די פיר ווינקלען פון דער גאַס, געעפנט אַ קאָנצענטרירטן פייער. עס האָבן 
אויפגעריסן גראַנאַטן פון אונזער אייגענער פּראָדוקציע, סעריעס קוילן 
פון אױיטאָמאַטישן פּיסטאָלעט האָבן געשניטן די לופט, ערגעץ ווייטער 
האָבן געקלאַפּט ביקסן, אַװֹי האָט זיך עס אָנגעהויבן. די דייטשן 
פרואוון אַנטלויפן, אָבער דער וועג איז פאַרמאַכט. אויף דער גאָס 
איז פול מיט דייטשע הרוגים. די ניצול געװאָרענע זוכן נאָך אַ 
שוץ אין די נאָענטע געוועלבער און טױיערן. דאָס שוץװינקל 
העלפט אָבער נישט. די פהעלדישע" ס. ס. -לייט פירן אַרין אין 
דער אַקציע טאַנקען, אונטערן שוץ פון וועלכע די רעשטלעך פון 9 
קאָמפּאַניעט דאַרפן אָנהױיבן דעם ,זיגרייכן" ריקצוג. אָבער אויך זי 
האָבן נישט קיין גרויס גליק,. דער ערשטער טאַנק איז פאַרברענט 
געװאָרן פון אָן אויפרייס פון אונזערס אַ צינד-פלעשל. די אַנדערע 
דערנענטערן זיך נישט צו אונזערע פּאָזיציעס. דער גורל פון די דייטשן, 
װאָס זענען פאַרמאַכט אין ,קעסל" מילאַ. -- זאַמענהאָף אי אַ 
געחתמעטער. קיין איינער איז פון דאַנען לעבעדיק נישט אַרױס, 
עס האָבן דאָ געקעמפט די קאַמף-גרופּן פון לייב גרוזאַלץ (פון ,בוגד"), 
מערדעק (פון חשומר), דוד האָכבערג (פון ,בונד"), בערעק (פון דרור), 
פּאַװעל (פון 0. פּ. ר). גלייכצייטיק אין פאָרגעקומען א צוייטע 
שלאַכט ביים עק נאַלעװוקעס און גענשע. צוויי קאַמף-גרופּן האָבן דאָ 
נישט געלאָזט די דייטשן אַרינגײן אין געטאָ. דער קאַמף האָט גע- 
דויערט 7 שעה", ,די גאַס האָט זיך געוייקט אין דייטשן בלוט". 

אַזױ האָט אויסגעזען דער אָנהױיב פון דער יידיש-דייטשער מלחמה 
אין אַפּריל --- מאַי 1943 מיט טאַנקען, מיט מערדערישן אַרטילעריע- 
פייער, מיט באָמבעס פון עראָפּלאַנען, מיט דינאַמיט-לאָדונגען האָט 
מען צעשטערט איין הויז נאָכן צווייטן, האָט מען פאַרניכטעט איינע 
נאָך דער צווייטער די קאַמף-פּאָזיציעס פון די געטאָ-קעמפער, וועלכע 
האָבן זיך געשלאָגן ביז דער לעצטער קויל, ביז דעם 5עצטן אָטעם, 

ארומגערינגלט פון אַלע זייטן מיט די פלאַמען פון די ברענענדיקצ 
הייזער, אָן קוילן, אָן עסן, אָן װאַסער, אָן לופט צו אָטעמען -- גיבן 
זיך די קעמפער נאָך נישט אונטער. זיי פאַלן איינער נאָכן צוייטן, 
עס קומט-אום די בלום פון דער װאַרשעװער יידישער יוגנט. און 
אָט אין דעם גיהנום, אין דעם קאָשמאַר פון טויט און אונטערגאַנג 
פאַרגעסט נישט די סאָציאַליסטישע יוגנט צו פייערן דעם 1טן מאַי 
אין אָװנט פון 1טן מאַי 1943 זענען געהאַלטן געװאָרן קורצע רעדעס 
און מ'האָט געזונגען דעם ,אינטערנאַציאָנאַל", 

,קיינמאָל נאָך איז נישט געזונגען געװאָרן דער , אינטערנאַציאָנאָס" 
אין אַזעלכע טראַגישע באַדינגונגען, אין אַן אָרט, וואו עס איז אומגע- 
קומען און עס קומט-אום אַ פאָלק. די װערטער און דער געאַנג, 
װאָס האָבן אָפּגעהילכט צוישן די פאַרברענטע חורבות, האָבן עדות 
געזאָגט, אַז אין געטאָ קעמפט די סאָציאַליסטישע יוגנט, וועלכע פאָר- 
געסט נישט װעגן דעם אַפילו אין אָנבליק פון טיט" (מאַרעק 
עדעלמאַן). | 

אַזױ האָבן פאַרענדיקט זייער לעבן די, אויף וועמענס גורל עס 
איז אויסגעפאַלן צו ,שטאַרבן מיט כבוד", די וועלכע האָבן פאַרקער- 
פּערט די ווירדע פון זייער פאָלק. ווער ס האָט דעם טויט געפונען 
אין די פלאַמען, װער אונטער די חורבות פון אַמאָל ברויזנדיקן יידישן 
װאַרשע, און ווער ס'איז -- װי מיכאל קלעפּפיש -- אַרויפגעשפּרונגען 
גלייך אויף אַ שיסנדיקן דייטשן קױילנװאַרפער און געפאַלן מיט קוילן 
אַדורכגעלעכערט וי אַ זיפּ, 

די מערהייט פון דער יידישער באַפעלקערונג אין אײראָפּע איז 
במשך פון דער צוייטער וועלט-מלחמה קאַלטבלוטיק אוסגעמאָרדעט 
געװאָרן. פון גרעסטן יידישן ישוֹב -- פּױלן -- זענען קוים ניצול 
געװאָרן בערך 10 פון יעדע 100 יידן, די דאָזיקע קאַלטבלוטיקע אויס- 
ראָטונג איז דער גרעסטער פאַרברעך אין דער געשיכטע פון דער 
מענטשהייט ! אַ פאַרברעך, װאָס באַלעסטיקט נישט בלויז די דירעקט 
שולדיקע -- די נאַצי-דייטשן, נאָר אויך די גאַנצע וועלט -- מחמת 
איר אומאַקטיווקײט, איר נישט אויפגערודערטקייט און שטילשוייגן אין 
די יאָרן בשעת דער מאַסן-מאָרד איז פּאָרגעקומען. 

אין פאַרניכטונגישטראָם, װאָס האָט פאַרפלײצט די יידן פון 
אײיראָפּע אין די יאָרן 1939 --- 1948, איז אויך אומגעקומען די יידישע 
סאָציאַליסטישע יוגנט, וועגן וועלכער עס וװוערט דערציילט אין דעם 
בוך,. ס'איז נישט מעגלעך אַלעמענס נעמען צו פאַרצייכענען, וועגן 
יעדנס לעבן און מעשים צו דערציילן. בלויז אַ זייער קליינע צאָל ווערט דאָ 
פאַרשריבן, װי רעפּרעזענטאַנטן פון אַ האַפענונגספולן און פאַרשני- 
טענעם דור, פון אַ דור, װאָס האָט אויף זיך גענומען די מיסיע צו 
זיין אַ בויער פון שיינע און ערלעכע באַציאונגען צװישן מענטשן, צו 
שאַפן גליק און שלום פאַר אַלעמען. די געדאַנקען און מעשים פון די 
ווייטער דערמאָנטע זענען דאָס בשותפֿותדיקע אייגנטום פון אַלע אומ- 
געקומענע, פון דער גאַנצער גרויסער משפּחה, װאָס עס האָבן דורך 
יאָרן אין ליכטיקער פרייד און טיפער איבערצייגונג, אין טרערן און 
בלוט געשאַפן די צענטליקער טויזנטער יוגנטלעכע, וועלכע האָבן גע- 
לעבט, געקעמפט און געשטאָרבן אונטער דער פאָן פון ,בונד" און 
,צוקונפט". מיט זייערע העראָאישע טאַטן, אומדערשראַקענעם מוט 
און בלוט פון האַרץ האָבן זיי געלייגט די חתימה אויף דער געשיכטע 
פון דער בונדישער יוגנט-באַוועגונג, 

אַבראַשאַ בלום 


אברהם (אַבראַשאַ) בלום האָט געשטאַמט פון ווילנע. דאָרט האָט 
ער געלערנט אין דער יידיש-זועלטלעכער גימנאַזיע, אין נעלגיע געענ- 
דיקט דעם פּאָליטעכניקום אַלס אינזשיניער. ער איז גלייך געקומען צו" 
ריק קיין פּױלן, כדי צו זיין טעטיק אין דער יידישער אַרבעטער-באַװעגונג, 

חבר בלום באַזעצט זיך אין װאַרשע, וואו ער איז צוזאַמען מיט 
זיין פרוי ליובאַ ביעליצקא אַקטיו אין ,בונד" און אין יוגנט-בונד 
;צוקונפט". לאַנגע יאָרן איז ער געווען אַ מיטגליד פון די װאַרשעװער 
קאָמיטעטן פון ,בונד" און /, צוקונפט", וי אויך פון צענטראַל-קאָמיטעט 
פון יוגנט-בונד ,צוקונפט" אין פּולן און אַ טוער אין די יידיש-וועלטלע- 
כע שולן. אין די לעצטע יאָרן פאַרן קריג איז אים אָנפאַרטרױט געװאָרן 
די בונדישע אַרבעט אין איינעם פון די אָרימסטע טיילן פון װאַרשע --- 
אין קראָכמאַלנער ראַיאָן, פון װאַנען ער איז סוף 1938 אויסגעוויילט 
געװאָרן אַלס פאַרטרעטער-ראַטמאַן צום שטאָט-ראַט, 

אַ מענטש מיט אַ סך וויסן, אַן איידעלער און צאַרטער, איז בלום 
געווען ליבלעך און פּשוט אין די באַציאונגען מיט אַנדערע. ער האָט 
זיך דערװאָרבן גרויס רעספּעקט ביי יינג און אַלט, 

אומגעהויער גרויס איז געווען זיין ראָל אין דער צווייטער וועלט- 
מלחמה. אַ מיטגליד פון די אונטערערדישע צענטראַל-קאָמיטעטן פון 
בונד" און יוגנט-בונד ,צוקונפט", איז ער געווען פון די ערשטע 
גרונט-לייגער פון דער געהיימער באַועגונג און אויף זיין שלאַנקן גוף 
געטראָגן אַ באַדײיטנדיקן חלק פון דער פירערשאַפט-לאַסט. אין אַלע 
גרויסע אַקציעס פון ,בונד" איז ער געווען מיטבאַטײליקט. ער האָט 
זיך דערװאָרבן סימפּאַטיע און אָנערקענונג ביי אַלע קרייזן פון דער 
יידישער באַפעלקערונג. יידן וועלכע זענען אַרױס פון געטאָ האָבן 
איבערגעגעבן : קאַבראַשאַ בלום איז אַ לעגענדאַרע פּערזאָן צווישן 
די יידן אין געטאָ". פון די ערשטע איז ער געווען צו פאַרשפּרײטן 
דעם געדאַנק פון באַװאָפגטן װידערשטאַנד. פון האַרכסט 1940 פאר- 
טרעט ער דעם אבונד" אין דעם קאָאָרדיניר-קאָמיטעט פון אַלע יידישע 
אָרגאַניזאַציעס. זיך באַטײליקט אין געטאָ-אױפּשטאַנד, אָנטײיל גענומען 
אין אָנגריף פון די געטאָדקעמפער אויף די דייטשע אָפּטײילונגען, הגם 
קיין געווער האָט ער נישט געטראָגן, געווען א גייסטיקער אויפמון- 
טערער פון די יינגע געטאָיהעלדן. נאָכן אויפשטאַנד, צוזאַמען מיט 
אַ גרופע געטאָדקעמפער ארויס אויף דער פאַרישער" זייט,. אין אַ 

קורצער צייט אַרום האָט אים די געסטאַפּאָ געכאָפּט און אומגעברענגט, 
פאָרן טוט אַרױסגעשיקט צו זיין פרוי און 2 קינדער אַ צואה, אין 
וועלכער ער האָט געזאָגט: ,איך שטאַרב מיטן געפיל, אַז איך האָב 
מיין פליכט דערפילט. ליובא, אויב אייך װעט זיך איינגעבן צו בלייב 
לעבן, דערצייל די קינדער וועגן דער אַרבעט פון זייער פאָטער אין 
דער אונטערערדישער באַוועגונג", 

אין 1945 האָט די פּראָװיזאָרישע פּוילישע רעגירונג אין װאַרשע 
פאַָר אים באַשטימט די הויכע מיליטערישע אויסצייכנונג אװוירטוטי 
מיליטאָרי", 


מיכאל יקלעפפיש 


זיין משפּחה פון פאָטערס צד -- א חסידיש-רבנישע. די עלטערן 
--- לאַנגזיאָריקע אַקטיווע בונדיסטן, מיכאל איז אױסגעװאַקסן און 
איז לאַנגע יאָרן געווען טעטיק אין דער בונדישער יוגנט-באַוועגונג -- 
אין דער ,צוקונפט", סטודענטישער גרופּע ;רינגען" און אין דער 
ספּאָרט-אָרגאַניזאַציע , מאָרגנשטערן", אַ באַשײדענער אָן שטרעבונגען 
זיך אַרױיסצורוקן, געטריי און מוטיק אָן אַ גרענעץ, 

זיין פּערזענלעכע העלדישקייט האָט ער אַריסגעװויזן אין 1954, 
אין דער גרויסער פאַרפלייצונג, ווען ער האָט זיך געװאָרפן אין די 
רייסנדיקע שטראָמען פון טייך דונאַיעץ און פון אַ שווימענדיקער כאַטע 
אַרױסגענומען א קינד. דער סטאַראָסטאַ פון פּאָװיאַט האָט אים דורכן 
ראָדיאָ געשטעלט וי אַ מוסטער פון מסירת-נפש און העלדישקייט. 

שטענדיק גרייט צו גיין דאָרט, וואו עס דראָט געפאַר, האָט מען 
איט תמיד געטראָפן אין װידערשטאַנד און געשלעגן מיט די אַנטי- 
סעמיטיש-פאַשיסטישע סטודענטן אין װאַרשעװער פּאָליטעכניקום, 
וואו ער האָט שטודירט. מיכאל האָט זיך אויך באַטײליקט אין דער 
דעמאַנסטראַציע פון בונדישער יוגנט אין פּױילישן טעאַטער ,נאראָ- 
דאָװוי" בעתן אויפפירן אַ פּיעסע פון פּאַשיסטישן דיקטאַטאָר מוסאָליני. 

אין די ערשטע חדשים פון דער מלחמה האָט מיכאל קלעפּפיש 
געלעכט אין לעמבערג. פון דאָרט איז ער אַװעק אַרבעטן אַלס אינזשי- 
ניער אין די גרובנס פון דאָנבאַס. נאָך אַ קורצער צייט האָט ער פאַרלאָזט 
סאַװעטן-פאַרבאַנד און איז צוריקגעקומען קיין לעמבערג. נאָכן אויס- 
ברוך פון דייטש-סאָװעטישן קריג, האָט קלעפּפיש זיך געשטעלט אין 
פאַרבינדונג מיט דער אונטערערדישער אָרגאַניזאַציע פון ,בונד" אין 


8 ש. הערץ 


װאַרשע און איז צוזאַמען מיט זיין פרוי, קינד און שוועסטער -- גינאַ 
--- געקומען צוריק אין זיין הייםשטאָט, 

דאָ האָט ער געשפּילט אַ באַזונדערס ויכטיקע ראָל ביים צו" 
גרייטן דעם באַװאָפּנסן געטאָ-איפשטאַנד, עֶר האָט אָנגעפירט מיט 
דער אַקציע פון ברענגען געווער אין געטאָ און אויך אָרגאַניזירט אַן 
אייגענע פּראָדוקציע פון געווער און אַמוניציע אין געטאָ גופא. אין 
די קאַמפן האָט ער גענומען אַן אַקטיון אָנטײל און אַרױיסגעויזן 
באַזונדערע דרייסטקייט, | 

דעם טויט האָט ער געפונען אין שלאַכט. אין הייזער-בלאָק פון 
די בערשטער-װאַרשטאַטן (שוויענטאַ יערסקאַ --- װאָלאָװאַ) איז אויף אַ 
בוידעם פאָרגעקומען אַ קאַמף צווישן די אָפּטײילונגען פון די יידן און 
די נאַציס. אַ דייטשער קוילנוארפער, פאַרשטעקט הינטער אַ קוימען, 
האָט אומאויפהערלעך געשאָסן,. מיכאל קלעפּפיש האָט זיך אַ ריס 
געטון פון אָרט און זיך געװאָרפן אויפן קױילנװואַרפער. נאָכן אַרױס- 
שטויסן די דייטשן האָט מען דאָרט געפונען דעם געווער-מייסטער פון 
ודי געטאָ-קעמפער ליגן אַ טויטן. זיין קערפּער איז וי אַ זיפּ געווען 
אַדורכגעלעכערט מיט 2 סעריעס קוילן פון אַ קױילנװאַרפער, 

באַערנדיק די מענער און פרויען, וועלכע זענען געפאַלן בעתן 
געטאָדאױפשטאַנד אין װאַרשע, האָט די פּױלישע גלות-רעגירונג אין 
לאָנדאָן באַשטימט דעם אָרדער פון ,ווירטוטי מיליטאַרי" פאַר מיכאל 
קלעפּפיש, וי דעם פאַרקערפּערער פון העלדנמוט און אומגעבראָ- 
כענעם גייסט פון די געטאָ-קעמפער, 


אברהם בערעק שניידמיל 


אין לאָדזש איז ער געווען פון די ערשטע ,צוקונפטיסטן", 
שפּעטער שטודירט ער אין װאַרשעװער אוניווערזיטעט. זיך באַזעצט 
אויף שטענדיק אין װאַרשע, וואו ער איז געווען טעטיק אין , בונד" און 
אין יוגנט-בונד ,, צוקונפט", 

צוליב זיינע מיליטערישע קענטענישן, װאָס ער האָט זיך דערװאָרבן 
אין דער אָפּיצירן-שול פון דער פּולישער אַרמײ, איז שניידמיל געווען 
קאָמענדאַנט פון ,צוקונפט"-שטורם --- אַ ספּעציעלע קאַמף-אָפּטײלונג 
פון יוגנט-בונד .צוקונפט". 

אין די ערשטע חדשים פון דער מלחמה האָט בערעק שניידמי? 
זיך געפונען אין ווילנע, װאָס איז דעמאָלט געװאָרן איינגעשלאָסן אין 

ליטע. אַ מענטש אַ דרײיסטער, האָט ער זיך געפילט באַלײידיקט, 
װאָס אים קומט אויס צו פירן אַ רואיק לעבן אין דער דעמאָלט נאָך 
פרידלעכער ליטע. ער האָט באַשלאָסן צוריקצוגיין קיין וװאַרשע, 
כדי זיך צו באַטײליקן אין די געפאַרפולע אַרבעטן פון דער אונטער- 
ערדישער באַוועגונג. באַקומענדיק אַ דערלויבעניש פון דער פּאַרטײ, 
האָט ער זיך געלאָזט אין וועג אַריין. אויף דער גרענעץ האָבן אים 
די דייטשן פאַרהאַלטן און מוראדיק צעשלאָגן, דאָך איז אים געלונגען 
זיך אַרױסצודרײען פון זייערע מערדערישע הענט און דערגרייכן זיין 
ציל, 

אין װאַרשע איז ער געווען טעטיק, װי אַ מיטגליד פון אונטער- 
ערדישן צענטראַל-קאָמיטעט פון , בונד" און צזאַמען מיט אַבראַשאַ 
בלום רעפּרעזענטירט די פּאַרטײ אין קאָאָרדיניר-קאָמיטעט פון די 
יידישע אָרגאַניזאַציעס, װאָס איז געשאַפן געװאָרן פאַר די צוגרייטונגען 
צום אויפשטאַנד, 

בערעק שניידמיל איז געווען איינער פון די פירער פון די בונדישע 
קאַמף-אָפּטײילונגען. און איז געפאַלן, קעמפנדיק אין געטאָ-אױפשטאַנד, 
ער האָט אוױיסגעאַרבעט די פּלענער פאַר די בונדישע אָפּטײלונגען פון 
דער , יידישער קאַמף-אָרגאַניזאַציע". די פּראָיזאָרישע פּױלישע 
רעגירונג אין װאַרשע האָט אין 1949 באַשטימט פאַר אים אַלס אויס- 
צייכנונג דעם ;קרייץ פאַר העלדישקייט", 


מסה קויפמאַן 


יאָרן לאַנג געווען אַ מיטגליד פון װאַרשעװער קאָמיטעט פון 
יוגנט-בונד ,צוקונפט" און אָנגעפירט מיט דער יוגנט-סעקציע פון 
פּראָפעסיאַנעלן פאַראיין פון לעדער-אַרבעטער. משה קױפמאַן אַן 
ערנסטער איבערגעגעבענער טוער, האָט פאַרמאָגט אַ סך הומאָר און 
דערמיט זיך דערװאָרבן ליבע ביי דער יוגנט. פאַר דער באַװעגונג 
איז ער געווען גרייט צו גיין אין פייער און װאַסער. 

אין די ערשטע חדשים פון קריג איז ער אין שליחות פון ,,בונד" 
און ,צוקונפט" אַ פּאָר מאָל געגאַנגען איבער די געפערלעכע גרענעצן 
צווישן די דייטשע און סאָװעטיש-אָקופּירטע זאָנעס. לסוף איז ער 
פאַרבליבן אין װאַרשע, וואו ער איז געװאָרן איינער פון די אַקטיווסטע 
טוער פון דער אונטערערדישער באַװעגונג. ער איז געווען אַ מיטגליד 
פון אונטערערדישן צענטראַל-קאָמיטעט און װאָרשעװער קאָמיטעט 

פון יוגנט-בונד , צוקונפט" און אויך פון װאַרשעװער קאָמיטעט פון 
,בונד". אין שליחות פון צ. ק. פון ,צוקונפט" דורכגעמאַכט אַ 
ריי געפערלעכע נסיעות אין דער פּראָװינץ, וואו ער האָט געהאָלפן איינ- 
שטעלן און אַנטװיקלען די אונטערערדישע אַרבעט פון דער בונדישער 
יוגנט, 

ער האָט געלעבט ביזן סוף פון װאַרשעװער געטאָ-אױפּשטאַנד, 
אין די לעצטע טעג איז ער צזאַמען מיט אַ גרופע געטאָ-קעמטער 
געווען אין די אונטערערדישע קאַנאַלן און געפּרואװט זיך דורכרייסן 
אויף דער פאַרישער" זייט, אויף דעם דאָזיקן לעצטן קאֲמף- אוץ 
ליידנס-וועג איז משה קויפמאַן אומגעקומען, 


הענעך רוס 


ער שטאַמט פון שטעטל קאַלושין אָבער פון קינדווייז אָן געלעבט 
אין װאַרשע. פון פאַך אַ שניידער. אין די יוגנט-יאָרן געקומען צום 
יוגנט-בונד ,, צוקונפט" און געװאָרן איינער פון זיינע באַליבטסטע טוער, 
גלייכצייטיק איז ער געווען פון די אַקטיװוסטע פּראָפעסיאָנעלע יוגנט- 
טוער. אַ ריי יאָרן געווען אַ מיטגליד פון װאַרשעװער קאָמיטעט פון 
,צוקונפט" און דער סעקרעטאַר פון דער צענטראַלער יוגנט-אָפּטײילונג 
ביים לאַנד-ראַט פון די יידישע פּראָפּעסיאַנעלע פאַראיינען אין פּױלן 
אין דער אַרבעט האָט ער אַ סך געטון צו הויבן דעם עקאַנאָמישן און 
בילדונג-מצב פון דער יידישער אַרבעטער-יוגנט אין פּוילן,. ער איז גש- 
ווען אַ מענטש מיט איניציאַטיוו און איז תמיד געווען אומצופרידן מיט 
דעם דערגרייכטן, 

הענעך רוס איז געווען אַ געמיש פון פריילעכקייט און אומצו- 
פרידנקייט. גלייכצייטיק האָט ער אויך פאַרמאָגט יוגנטלעכן זן, אפילן 
ווען ער איז שוין געווען אַ דערװאַקסענער מאַן אין די צװאַנציקער יאָרן, 

וי פאַר דער מלחמה, אַזױ אויך אונטער די נאַציס, איז זיין ראָל 
געווען אַ באַדײיטנדיקע,. ער איז געווען מיטגליד פון װאַרשעװער און 
פון צענטראַל-קאָמיטעט פון אונטערערדישן יוגנט-בונד און זיך באַ- 
טייליקט אין די וויכטיקסטע טעטיקייטן, 

אַפילו אַ געפאַנגענער אין אַרבעטס לאַגער, אין סקאַױזשיסקאָ, 
איז רוס געבליבן דאָס װאָס ער איז געווען -- אַ קעמפער, אויך דאָרט 
האָט ער נישט געװאָלט פאַרטראָגן קיין עוולה, זיך אָנגענומען פאַר 
שװאַכע און אײינמאָל אָנגעכאַפּט די ביקס פון וועכטער, וועלכער האָט 

אים געװאָלט שיסן און אַ דאַנק דעם זיך געראַטעװעט. מיט זיין מוטיקער 
האַלטונג האָט ער צוגעגעבן מאָראַלישן כוח זיינע ליידנס-חברים. פון 
אַרבעטס-לאַגער האָט ער אָנגעהאַלטן אַ קאָנטאַקט מיט דער אונטעף- 
ערדישער באַװועגונג,. 5סוף איז ער צװאַמען מיט זיין פרוי עדזשע 
און בלימע קלאָג, טאָכטער פון לוזער קלאָג, ביידע ;צוקונפטיסטקעס", 
דערשאָסן געװאָון אין די סקאַרזשיסקער וועלדער, בעת אַ פרואוו 
צו אַנטלויפן, 


ששלמה פּאַוו 


אַ קינד פון אַ לאָדזשער וועבער, אַ בונדיסט פון אָרימען באַלוט. 
פון די יינגסטע יאָרן אין אַ סאַציאַליסטישער סביבה. זיין וועג האָט 
געפירט דוֹרך דער יידיש-וועלטלעכער שול צום יוגנט-בונד ,צוקונפט", 
וואו ער האָט זיך אַרױסגערוקט אַלס רעדנער און ערנסטער טוער. 
פון 1957 אויך געווען אַ מיטגליד פון לאָדזשער קאָמיטעט פון ;בונד". 
אויפן 6טן צוזאמענפאָר פון יוגנט-בונד ,;צוקונפט" אין פּױלן געוויילט 
געװואָרן אין צענטראָל-קאָמיטעט, 

בעת דער צוייטער ועלטימלחמה געלעבט אין ואַרשע און 
געווען א מיטגליד פון אונטערערדישן צענטראַל-קאָמיטעט פון יוגנט- 
בונד, ‏ דער שטילער, פאַרחלומטער שניידער-אַרבעטער שלמה פּאַװ 
איז געווען דער קאָמענדאַנט פון דער יידישער קאַמףאָפּטײלונג אין די 
שאָפּן פון טעבענסן און איז אומגעברענגט געװאָרן. 


הירשש גוטגעשטאַלט 

פון די עלטסטע , צוקונפטיסטן", געווען באַזונדערס אַקטיוו בעת 
דער ערשטער וועלט-מלחמה. ער האָט דעמאָלט אָנגעפירט דעם קאָמף 
פון די שילער אויף די קורסן ביי דער האַנדלס-שול פאַר אַ יידישער 
שול מיט דער ידישער לערן שפּראַך. אַרעסטירס געװאָרן דורך 
די דייטשן אויף דער װאַרשעװער קאָנפערענץ פון דער ,צוקונפט" 
אין יאַנואַר 1918 און געווען פאַרשפּאַרט אין מאָדלינער פעסטונג ביז 
פאָרן סוף פון דער מלחמה, געווען אַ מיטגליד פון דער קאָמיסיע, װאָס 
האָט צוגעגרייט דעם ערשטן לאַנד-צװאַמענפאָר פון דער ,צוקונפט" 
אין פּױלן, אויפן 5טן צוזאַמענפאָר געוויילט געװאָרן אַלס פאַרטרעטער 
אין צ. ק, פון יוגנט-בונד, 

אין די יאָרן פאַרן צווייטן וועלט-קריג געווען באַזונדערט טעטיק 
אין פּראָפּעסיאָנעלן פאַראיין פון האַנדלס-אָנגעשטעלטע, וואו ער האָט 

פאַרנומען דעם אַמט פון װיצע-פאָרזיצער. פון פאַךְ אַ בוכהאַלטער, 
האָט ער אויך געשריבן און פאַרעפנטלעכט לידער, 

בעת דער צווייטער וועלט-מלחמה איז הירש גוטגעשטאַלט מיט 
זיין משפּחה פאַרװאָגלט געװאָרן קיין ווילנע. אין 1940 האָבן אים 
די באָלשעװיקעס אַרעסטירט. וועגן זיינע איבערלעבונגען אין דער 
סאָוועטישער תפיסה קען מען דרינגען דערפון, װאָס אַרײן איז דער 
פיזיש-שטאַרקער גוטגעשטאַלט מיט אַ טונקל-בלאָנדן קאָפּ האָר און 
אַרױיסגעקומען איז ער באַדעקט מיט אַ ווייסקייט, 

נאָכן פאַרנעמען וילנע דורך די דייטשן איז גוטגעשטאַלט 
געווען אַקטיוו אין דער אונטערערדישער בונדישער אָרגאַניזאַציע און 
בכלל אין יידישן געטאָילעבן. ער האָט אָרגאַניזירט אין געטאָ די 
אַרבעטס-װערקשטאַטן און פאַבריקן, בעת דער ליקװידאַציע האָט מען 
אים און זיין יינגן זון אַװעקגעפירט קיין עסטלאַנד אין אָן אַרבעטס- 
לאַגער און זיין פרוי מרים, אַ לערערין פון די יידיש-וועלטלעכע שולן אין 
װואַרשע, וועלכע האָט אָרגאַניזירט די יידישע פאָלקס-שולן אין וויצ- 
נער געטאָ, איז אַװעקגעפירט געװאָרן צום אומברענגען. הירש 
גוטגעשטאַלט און זיין זון האָבן אָפּגעשקלאַפט אין אַרבעטס-לאַגער קלאָגאַ 
ביז דעם 19טן סעפּטעמבער 1944 און זענען פאַרברענט געװאָרן 
דורך די דייטשן פאַרן אָנקומען פון דער סאָוועטישער אַרמײ, 


הערמאַן קורוק 


שטאַמט פון פּלאָצק. פון די יינגסטע אאָרן געוען אַקטיו אין 
דער סאָציאַליסטישער באַװעגונג, פריער אין דער ס. ד. ק. פּ. 5, 
און אין דער קאָמוניסטישער פּאַרטײ, איז ער אין 1920 אַריבכער צום 
,;בונד". קרוק האָט זיך באַזעצט אין װאַרשע, וואו ער איז געווען באַ- 
זונדערס טעטיק אין דער קולטור-אַרבעט צווישן די יידישע אַרבעטער, 
גרויס איז זיין פאַרדינסט אין ביבליאָטעק:ועזן. די בו- 
דישע ,גראָסער-ביבליאָטעק? אין װאַרשע, פון וועלכער עד איז געווען 
דער פאַרװאַלטער, איז בעיקר אַ דאַנק אים דערהויבן געװאָרן צו אַ 
גרויסער, מאָדערנער קולטור-אינסטיטוציע. דורך אַ ריי פּובליקאַציעס 
און פּראַקטישע אָנווייזונגען האָט ער אויך משפּיע געווען די אַרבעט 
פון די יידישע ביבליאָטעקן אין דער פּראָװינץ, 

די גאַנצע צייט איז ער געווען אַקטיוו אין יוגנט-בונד ,צוקונפט", 
קרוק איז געווען דער סעקרעטאַר פון דער קולטור-אָפּטײלונג ביים 

צענטראַל-קאָמיטעט און די טעטיקייטן ארום די דעפערענטן שולן, 
קולטור-קאָנפערענצן און ענלעכע אונטערנעמונגען זענען געווען פאַרי 
בונדן מיט זיין איניציאַטיו און אַרבעט, 


אין די ערשטע װאָכן פון דער צוייטער וועלט-מלחמה איז ער 
געקומען קיין ווילנע. ווען די דייטשן האָבן זומער 1941 פאַרנומען די 
שטאָט, איז הערמאַן קרוק געווען שטאַרק טעטיק אין געטאָ און אין 
דער אונטערערדישער בונדישער אָרגאַניזאַציע. קרוק האָט אין געטאָ 
אָרגאַניזירט די ביבליאָטעק, דעם יידישן מוזיי און איז געװאָרן דער 
אָפיציעלער כראָניק-שרייבער פון דער געטאַ-פאַרװאַלטונג. ער האָט 
זיך אויך פאַרנומען מיט אַרױסבאַקומען פון די נאצישע הענט צוגע- 
רויבטע פון ייוו"אַ און אַנדערע יידישע אינסטיטוציעס וויכטיקע מאַטער- 
יאַלן און באַגראָבן, כדי זי אָפּצוראַטעװען. 


אין 1949 האָט מען אים דעפּאָרטירט קיין עסטלאַנד און מיט 
אַ יאָר שפּעטער איז ער אין אַרבעטס-לאַגער אומגעקומען אויפן זעלבן 
אופן װוי הירש גוסטגעשטאַלט און פיל אַנדערע. 


גוטקע יאַוװאָראָווסקאַ 


לאַנג-יאָריקע פירערין פון דער ;צוקונפט" אין באאַליסטאָק, 
און פון 6טן צוזאַמענפאָר פאַרטרעטערין אין צענטראַל-קאָמיטעט פון 
יוגנט-בונד ,צוקונפט" אין פּױלן, 

איר טאַטע איז געווען אַ פורמאן, די מאַמע -- אַ הענדלערין פון 
עופות. געוואוינט האָכן זיי אויף די אָרימע ,פּיאַסקעס", אין אַ קליין 
הילצערן הייזל, וואו די פענסטער האָבן זיך אויסגעגלייכט מִיט דער 
ערד, 

גוטקע -- דאָס קינד פון דער ביאַליסטאָקער יידישער אָרימקײיט 
-- האָט געענדיקט אַ יידישע פאָלק-שול און געװאָרן אַ שניידערין און 
זיך באַלד באַרימט געמאַכט וי איינע פון די בעסטע ביאַליסטאָקער 
שניידערינס איר רום אין שטאָט איז געװאָרן באַזונדערס גרויס, 
ווען ס'האָט זיך אַרױסגעװיזן, אַז זי איז אַן אויסגעצייכנטע רעדנערין. 
אויף מיטינגען און דעמאַנסטראַציעס זענען געשטאַנען אַלטע באַ- 
יאָרטע אַרבעטער און מיט גרויס אינטערעס זיך צוגעהערט צו די 
לאָגישע און פּלאַמיקע רייד פון יינגן מיידל. איר שם אַלס פאָלקס- 
רעדנערין האָט זיך אויך פאַרשפּרײט אין דער אַרומיקער פּראָװינץ, 

וואו זי פלעגט אָפט אין שליחות פון דער ,צוקונפט" און פבונד" 
אַרױסטרעטן מיט רעדעס אויף פאַרזאַמלונגען, איר שפּראַך איז געווען 
אַ פּשוטע, פול מיט ווערטלעך און פאָלקס-אויסדרוקן. די יוגנט האָט 
זיך געפילט זייער גוט מיט איר. זי האָט אויך געקענט אָן אַ שיעור 
פאָלקס-לידער, װאָס זי פלעגט אויסזינגען פאַר די חברים און חברטעס. 

באַלד נאָכן פאַרנעמען ביאַליסטאָק, אין 1939, האָבן די באָלשעװוי- 
קעס אַרעסטירט אַ גרויסע צאָל בונדישע טוער, גוטקע איז אויך געווען 
אין געפאַר אַרעסטירט צו װוערן, אָבער די בונדיסטן האָבן זיך ספּעציעל 
באָמיט זי צו באַהאַלטן, ווייל בעת די אַרעסטן זענען פאָרגעקומען, איז 
זי געווען 2 װאָכן נאָכן געבוירן אַ קינד. בעת דער נאַצישער אַקו- 
פּאַציע איז זי געווען טעטיק אין דער אונטערערדישער אַרכעט און 
איז לסוף צוזאַמען מיט פיל אַנדערע ביאַליסטאָקער יידן אומגעקומען 
אין די גאַזיקאַמערן פון טרעבלינקע, 


זלמןץ פריחריך 


דער פאָטער אַ פאַנאַטישער בראַצלאַװער חסיד. אַלע זיינע קינדער 
אָבער זענען אַרױף אויף אַן אַנדערן ועג -- זיי זענען געקומען צום 
;בונד". = זלמן אַלין איז דורך דער יידיש-וועלטלעכער פאָלקס-שול 
געקומען צו דער בונדישער באַוועגונג, פריער אין דער פצוקונפט" 
שפּעטער אין דער פּאַרטײ,. געאַרבעט אין דער צענטראַלער יידישער 
שול-אָרגאַניזאַציע, אין אַרבעטער-עמיגראַציע-ביוראָ און איז געווען 
דער סעקרעטאַר פון דער יידישער אַרבעטער-ספּאָרט-אָרגאַניזאַציע 
, מאָרגנשטערן". דער הויכער, געזונטער, העל-בלאָנדער פרידריך איז 
געווען זייער פּאָפּוֹלער. אין סעפּטעמבער 1939, אַלס זעלנער פון דער 
פּוילישער אַרמײ, האָט ער זיך געשלאָנן קעגן די נאַצישע חיילות 
און איז לסוף גענומען געװאָרן אין געפאַנגענשאַפט. ס'איז אים דערנאָך 
געלונגען אַהיימצוקומען. ער האָט זיך באַלד געשטעלט אין רשות 
פון דער אונטערערדישער באַװעגונג, 

צוֹליב זיין ;אַרישן" אויסזען, האָט מען אים שטאַרק אויסגענוצט 
אויף וויכטיקע שליחותן אויסער דעם געטאָ. װען מען האָט די װאַר. 
שעווער יידן זומער 1942 אָנגעהויבן אַרויספירן קיין טרעבלינקע, איז 
ער באַלד נאָכגעפאָרן און ער האָט דער ערשטער געברענגט די יריצה. 
אָז די יידן ווערן דאָרט אומגעברענגט אין גאַזדקאַמערן. 

פון באַזונדערס גרויסער באַדייטונג איז געווען זיין אַרבעט ערב 
און בעת דעם װאַרשעװעד געטאָראױפשטאַנד, ער האָט זיך פאַרנומען מיט 
ברענגען געווער אין געטאָ אַרײן און בעת די קאַמפן זענען אָנגעגאַנגען, 
איז ער געשיקט געװאָרן פון די געטאָ-קעמפער צו דערליידיקן וויכטיקע 
ענינים אויף דער ,אַרישער" זייט. ער האָט אין די דאָזיקע מסירת- 
נפשדיקע אַרבעטן אַרױסגעויזן, װי תמיד, אויסערגעווינלעכע 
בראַווקייט, 

ווען די קאַמפן אין געטאָ האָבן אויפגעהערט, איז אים געלונגען 
אַרױסצובאַקומען זיך פון ברענענדיקן געטאָ. ער איז גלייך פון דאָרט 
אַװעק אין אַ קאָנספּיראַטיווע דירה, װאָס עס האָט געהאַלטן אַ חברטע, 
אַ טאָכטער פון מיטגליד פון אונטערערדישן צ. ק. פון ,בונד", פירער 
פון די יידישע דרוקער-אַרבעטער לוזער קלאָג. ווען ער איז אָנגעקומען 
צו דער דירה, װאָס האָט זיך געפונען אין שכנות פון װאַרשע, האָט די 
געסטאָפּאָ גראָד דאָרט דורכגעפירט אַ רעוויזיע,. ער איז צוזאַמען מיט 
חברטע קלאָג און אייניקע אַנדערע דערשאָסן געװאָרן דורך די געס- 
טאַפּאָמערדער, 

אין 1942 האָט די פּראָװיזאָרישע פּוילישע רעגירונג באַשטימט 
פאַר אים אַלס אויסצייכנונג דעם אקרייץ פאַר העלדישקייט", 


װואָלף ראָזאָווסקי 


שטאַמט פון אַ בונדישער היים. אין 1920 אַרײנגעטרעטן אין 
דער בונדישער קינדער-אָרגאַניזאַציע ;סקיף". פון 1958 געהערט 
צום צענטראַל-קאָמיטעט פון דער קינדער-אָרגאַניזאַציע. נאָכדעם וי 
די דייטשע חיילות האָבן פאַרנומען װאַרשע, האָט ער אָרגאַניזירט די 
אונטערערדישע קינדער-באַװועגונג און ער איז געווען איה הױפּט- 
פירער, אַלס פאָרשטייער פון אונטערערדישן ,סקיף" איז ער געווען 
אַ מיטגליד פון אונטערערדישן צ. ק. פון יוגנט-בונד ;,צוקונפט" אין 
פױלן, 

צוויי מאָל האָבן אים די נאַציס אַרעסטירט און ס'איז אים 
געלונגען זיך אַרױסצובאַקומען פון זייערע נעגל. אינמאָל האָט אים 
אויסגעקויפט פאַר געלט די יידישע קאַמף-אָרגאַניזאַציע, וועלכע האָט 
אים באַשטימט פאַר אַ קאָמענדאַנט פון אַ פראָנט בעת דעם װאַרשעװער 
אוימשטאַנד. וװאָלף ראָזאָווסקי האָט אָנגעפירט מיט דער קאֲמף אָפֹי 
טיילונג אויפן שטח פון שולצס פאַבריק. זיין אויפגאַבע בעת די 

געטאָדקאַמפן איז געווען נישט צוֹ דערלאָזן צופירן דייטשע פאַרשטאַר- 
קונגען צום צענטראַלן טייל פון געטאָ. אײינמאָל האָט זיך אים צזאַ- 
מען מיט נאָך אייניקע קעמפער איינגעגעבן פון אַ באַלקאָן אַראָפּצו- 
װאַרפן אַ באָמבע פון 2 קילאָ אין אַן אויטאָ מיט 60 ס. ס.-לייט, פון 
וועלכע קוים 6 זענען געבליבן לעבן. 

װאָלף ראָזאָווסקי איז געפאַלן נאָכן אונטערדריקן דעם געטאָ- 
אויפשטאַנד, ווען צוזאַמען מיט אַ קליינער גרופּע קעמפער האָט ער 
דורך די אונטערערדישע טונעלן זיך אַדורכגעריסן אויף יענער זייט 
פון די געטאָ-מױערן, 

ומער 1942 האָט פאַר אים די פּילישע פּראָװיזאָרישע 
רעגירונג אין װאַרשע באַשטימט אַלס אַן אויסצייכנונג דעם , קרייץ פאַר 
העלדישקייט", 


אברהם פיינער 


פאַרן קריג געווען אַ מיטגליד פון װאַרשעװער קאָמיטעט פון 
יוגנט-בונד ;צוקונפט". אין סעפּטעמבער 1959 געקעמפט אַלס זעלנער 
פון דער פּוילישער אַרמײ קעגן די נאַצישע חיילות. פון דייטשער גע" 
פאַנגענשאַפט אַהײמגעקומען און זיך באַלד צוריקגעשטעלט צו דער 
אָרגאַניזאַציע-אַרבעט וי אַ מיטגליד פון אונטערערדישן קאָמיטעט 
פון דער ;צוקונפט", 

סוף 1942 האָט אברהם פיינער איבערגענומען די אָנפירונג פון 
דער קאַמף-גרופּע אין שולצס פאַבריק. וען די דייטשן זענען דעם 
8טן יאַנואַר 1943 צוגעטרעטן צו אַ וייטערדיקער ליקוידירונג- 
אַקציע פון װאַרשעװוער געטאָ, האָבן יי אָנגעטראָפן דעםט ערשטן 
באַװאָפּנטן װידערשטאַנד פון דער יידישער קאַמף-אָרגאַניזאַציע. עס 
זענען דעמאָלט פאָרגעקומען אייניקע גרעסערע שלאַכטן. בעת אַ 
שלאַכט מיט ס. ס,-לייט אויפן שטח פון שולצס פאַבריק איז געפאַלן 
אויך דער טרייער און איידעלער אברהם פיינער. 


מרים עויפמאַן 


פרוי פון אברהם פיינער. געקומען פון דער טיפסטער יידישער 
אָרימקײט אין װאַרשע. דורכגעגאַנגען דעם וועג פון יידיש-וועלטלעכער 
פאָלקס-שול און ,סקיף" צום יוגנט-בונד, וואו זי איז געװאָרן אַ מוס- 
טערהאַפּטע טוערין. טאָג און נאַכט איז די דאָזיקע יינגע מעטאַל- 

אַרבעטערין געווען פאַרטון, אַלס מיטגלידערין פון װאַרשעװער /צו- 
קונפט"-קאָמיטעט, אין דער אַרבעט צװוישן דער יוגנט. וי אין די 
פריערדיקע יאָרן איז זי אויך געווען אומדערמידלעך אין דער צייט 
פון מלחמה אַלס מיטגליד פוֹן אונטערערדישן , צוקונפט"-קאָמיטעט, 
זי איז געווען פאַרנומען מיט ברענגען הילף דער יוגנט, מיט רעטונג 
און װידערשטאַנד. זי האָט געאַרבעט ביי דער פאַרשפּרײטונג פון 
אומלעגאַלער ליטעראַטוד און אויף אַנדערע געביטן. באַטײליקט זיך 
אין אַ קאַמף-גרופּע בעתן געטאָ-אױפשטאַנד, שווער פאַרוואוונדעט געװאָרן 
דורך אַן קויל און שפּעטער אומגעקומען. מרים שיפמאַן איז געווען אַ 
לעבעדיקער באַווייז װאָסערע טייערע פּערל עס האָבן זיך גטװואַלגערט 
אין די קעלער- און בוידעם-שטיבלעך פון דער יידישער אָרעמקײט, 


משה גאָלדבשרג 


פירער פון דער בונדישער יוגנט- און קינדער באַװעגונג אין 
קאַלושין,. שטאַמט פון דור דורות רבנים און רביים. פון קינדויין אֶן 
אין דער בונדישער יוגנט-באַװעגונג. אַ שטילער באַשײדענער מענטש, 
האָט ער אַלע זיינע חושים אַרינגעטון אין דער סאַציאַליסטישער 
באַװעגונג און אין איר אידייען-װועלט. געווען פילזייטיק באַגאַבט און 
באַלעזן. 

די לעצטע יאָרן פון זיין לעבן געלעבט אין װאַרשע, וואו ער איז 
ווייטער געווען טעטיק אין ,, בונד" און ,צוקונפט", אין דער צייט פון 
קריג געווען אַ מיטגליד פון אונטערערדישן קאָלעקטיוו פון ,בונד", 
וואו ער האָט פאַרטרעטן די פריזירער- אַרבעטער. אַ טרוימער פון 
אַ יושרדיקער ועלט און אַן אויסגעלייטערטן מענטש, האָבן אים די 
נאַציס דערשאָסן צוזאַמען מיט זיין פרוי און קינד אין דער בלוטיקער נאַכט 
פון 17טן אויפן 18טן אַפּריל 1942, ווען אויף די גאַסן פון װאַרשעװער 
געטאָ זענען דערמאַרדעט געװאָרן בערך 80 געזעלשאַפטלעכע טוער, 
וועלכע מען האָט אַרױסגעשלעפּט פון זייערע היימען. 


יענקל מענדלסאָן 


אַ קינד פון זייער אָרימע עלטערן. זיין פאָטער איז געווען אַ 
שניידער און אַ לאַנג-יאָריקער מיטגליד פון ;בונד". גאָר פרי איז 
די מוטער זיינע געשטאָרבן, און פון קינדווייז אָן האָט ער זיך אויפ" 
געהאָדעװעט כמעט אָן השגחה. אַליין געװאָרן אַ שניידער און געלעבט 

שטענדיק אין גרויסער נויט. אָבער להפּך צו דעם אַלעט איז ער געווען 
די פאַרקערפּערונג פון גוטן הומאָר ; זיין שפּראַך איז געווען פול מיט 
די שענסטע פּערל פון יידישן פאָלקס-ווערטל און פאָלקס-וויץ; ער 
איז געווען אַן אומדערשעפּלעכער קװאַל פון פאָלקס-לידער, שפּריב- 
ווערטער, אידיאָמאַטישקײט און װומאָר. דאָס אֶלץ צװאַמען מיט 
זיין שטאַרקער שטים האָט אים געמאַכט פאַר אַן אײגנאַױרטיקן מאַסן- 
רעדנער, י 
גאַנץ יינג איז ער אַרײנגעטרעטן אין יוגנט-בונד ,צוקונפט", 
ער איז שטענדיק געווען אַקטיוו און אין משך פון לאַנגע יאָרן געווען 
אַ ‏ מיטגליד פון װאַרשעװער קאָמיטעט פון יוגנט-בונד ,צוקונפט". 
זיין געטרײישאַפט איז געווען אָן גרענעצן; נישט געווען אַזאַ אַרבעט 
װאָס זאָל געווען זיין פאַר אים צו שווער, נישט געווען קיינמאָל קיין 
אַרבעט, פון וועלכער ער זאָל זיך אָפּזאָגן,. ער איז אויך אַ לאַנגע צייט 
געזעסן אין תפיסה אַלס אָפיציעלער (פאַראַנטװאָרטלעכער פאַר דער 
מאַכט) רעדאַקטאָר פון קיוגנט-וועקער". בעיקר אַ דאַנק זיין ענער- 
גישער אַרבעט איז מעגלעך געװאָרן צו אָרגאַניזירן די טעכנישע זייט 
פון אַרױסגעבן דעם לעצטן נומער איוגנט-וועקער" אין דער באָמ- 
באַרדירטער און ברענענדיקער שטאָט בעת דער באַלאַגערונג סוף 
סעפּטעמבער 1939, 

ווען עס האָט זיך אָרגאַניזירט די אונטערערדישע באַועגונג, 
האָט ,מענדעלע", וי מ'האָט אים פּאָפּולער גערופן, גענומען אויף זיך 
צו אָרגאַניזירן די אונטערערדישע אָרגאַניזאַציעס אויף דער פּראָװוינץ, 
ער איז געגאַנגען צו פיס (בונשטעבלעך) פון שטעטל צו שטעטל און 
אויפגעשטעלט אונטערערדישע אָרגאַניזאַציעס. מיט אַ זעקל קאַר- 
טאָפּל אויף די אויסגעקוימטע פּלייצעס, אָנגעפּאַקט מיט געחיימע אויפ- 
רופן און צייטונגען, האָט ער געברענגט דאָס מינטערנדיקע װאָרט, 
אויף איין אָרט האָבן די דייטשן אים געכאַפּט און אַזױ צעשלאָגן, אַז 
ער האָט אָנגעהויבן שפּײיען מיט בלוט. ער איז שוין מער צו זיך 
נישט געקומען און האָט כסדר געקרענקט, 

ווען עס האָט זיך אָנגעהויבן די ליקװידאַציע! פון װאַרשעװער 
געטאָ, זומער 1942, האָט מען אים צופעליק געכאַפּט מיט זיין פרוי 
און קינד, שוין זייענדיק אויפן ,אומשלאג-פּלאַץ" ביי די װאַגאָנעס 
האָט ער זיך נישט געװאָלט אונטערגעבן. דריי מעת-לעת האָט ער 
זיך באַהאַלטן אין אַ בנין אויף אַ בוידעם. אָבער דער גורל האָט אים 

נישט אויסגעמיטן ער אין אומגעקומען אין די גאַזיקאַמערן פון 
טרעבלינקע. 


לייבל שפּיכלער 


אַ זון פון א דרוקער-אַרבעטער, אַ לאַנגזיאָריקן טוער פון פּראָ- 
פעסיאָנעלן פאַראיין פון דרוקער-אַרבעטער,. לייבל שפּיכלער אַלין 
איז אויך געװאָרן א זעצער. גאַנץ פרי אין ער אַרײנגעטרעטן אין 
יוגנט-בונד ,, צוקונפט" און אויך אין דער יוגנט-סעקציע ביים דרוקער- 
פאַראיין ; אין ביידע ערטער האָט ער געהערט צו די אַקטיװוסטע טוער, 
אין משך פון יאָרן געווען מיטגליד פון װאַרשעװער קאָמיטעט פון 
.צוקונפט", פאָרזיצער פון דער פאַרװאַלטונג פון דער יוגנט-סעקציע 
פון דרוקער-פאַראיין, און אויך געהערט צו דער קאָמענדאַנטור פון 
;צוקונפט"-שטורם, 

אַ שלאַנקער בחור מיט בלאַנדע האָר און בלויע אויגן, האָט 
שפּיכלער שטענדיק געהאַט אַן אינטערעס צו קולטור פראַגן און 
קולטור"לעבן, ער האָט לאַנגע יאָרן געהערט צו דעם באַקאַנטן דראַ- 
מאַטישן קרייז פון דער ,צוקונפט", האָט זיך אַקטיוו באַטײליקט אין 
דער אָנפירונג פון די ,צוקונפט"-לאַגערן, געהאַט אַ גרויסן אינטערעס 
פאַר טוריסטיק, ספּאָרט און געווען אַ הייסער בערג-קלעטערער. 

אין דער אונטערערדישער באַוועגונג איז ער געווען אַ מיטגליך 
פוֹן װאַרשעװער קאָמיטעט פון ,צוקונפט". שפּעטער האָט ער געהערט 
צו דער קאַמף אָרגאַניזאַציע און אים איז אָנפאַרסרױס געװאָרן די 
אַרבעס פון פעסטשטעלן די יידישע נאַצי-אַגענטן און זיי ליקווידירן, 
געלענכט אַ צײט אױף דער פאַרישער. זײיט. לסוף איז ער 
אָפּגעפירט געװאָרן אין א לאַגער אין דײטשלאַנד און דאָרט 
איז ער אַ פּאָר טעג פאַרן סוף פון דער מלחמה אומגעבראַכט געװאָרן, 
צוזאַמען מיט אים איז אויך אומגעקומען זיין פרוי חיה, אַ לאַנג-יאָריקע 
.צוקונפטיסטקע". 


גבריאל פּרישדאָרף 


ער האָט זיף אוױיסגעצײננט מיט טרישאַפט און אייךל- 
קייט אין אויסזען און באָנעמונג מיט מענטשן, גבריאל האָט געענדיקט 
די יידישע וועלטלעכט פֿאָלקס-שולף אױיף קראָנמאַלנע 20, נאַָכדעם 
האָט ער ווייטער זיך געבילדעט און גלייכצייטיק אָנגעהויבן אַרבעטן, 
וי אַ האַנדלס-אָנגעשטעלטער, 

נאָך זייענדיק אַ שילער פון דער שול אויף קראָכמאַלנע גאַס, 
איז ער אַרײינגעטרעטן אין ;סקיף" און איז שפּעטער אַריבערגעגאַנגען 
צום יוגנט-בונד ;צוקונפט". ער איז געווען אַקטיוו אין דער פאַרװאַל- 
טונג פון דער יוגנט-סעקציע ביים פאַראיין פון האַנדלס-אָנגעשטעלטע 
און גלייכצייטיק זיך באַטײליקט אין דער קולטור-אַרבעט פון דער 
צוקונפט" און געפירט אויפקלערונג-אַרבעט אויף די קרייזן, 

בעת דער נאַצישער אֶקופּאַציע האָט פרישדאָרף גענומען אַן 
אַקטיוון אָנטײיל אין דער אונטערערדישער באַװעגונג. ער איז געוען 
אַ מיטגליד פון דער יידישער קאַמף אָרגאַניזאַציע און זיך באַטײליקט 
אין אייניקע דרייסטע אַקציעס. ער איז געװען אַ קאָמענדאַנט פון 
אַן אָפּטײלונג און אַרױסגעװיזן אומגעהויערן מוט בעת דעם װאַרשעװער 
געטאָראױפשטאַנד, 

אים איז געלונגען, צוזאַמען מיט זיין פרוי חנה קרישטאַל, זיך 
אַרױסצוראַטעװען דורך די קאַנאַלן אויף דער פאַרישער" זייט. ער 
האָט זיך אָנגעשלאָסן, צוזאַמען מיט זיין פרוי, אין אַ פּאַרטיאַנען- 
אָפּטײילונג, װאָס האָט אָפּערירט אין די װישקאָװער װועלדער. אין 
די זעלבע וועלדער איז ער געפאַלן בעת אַ שלאַכט מיט אַן אָפּטײלונג 
ס. ס.-לייט, אין דער שלאַכט, אין װעלכער ער איז אומגעקומען, 
זענען געהרגעט געװאָרן 6 ס. ס,-לייט. נאָך זיין טויט האָט זיין פרױי 
געבוירן אַ זון, װאָס טראָגט זיין נאָמען -- גבריאל. (זומער 1948 
האָט די פּוילישע פּראָװיזאָרישע רעגירונג באַשטימט פאַר גבריאל 
פרישדאָרף דעם ,קרייץ פאַר העלדישקייט". אין יאַנואַר 1946 האָט 
מען זיין קערפּער פון די װישקאָװוער װעלדער איבערגעפירט אויפן 
װאַרשעװער בית-עולם), 


אברהם (אַבראַמעק) באָרטענשטיין 


אַ ,צוקונפטיסט" פון די יינגסטע יאָרן אָן. אַ לאַנגײאָריקער 
מיטגליד פון װאַרשעװער ,צוקונפט"-קאָמיטעט. געווען אַקטיו אין 
פּראָפּעסיאָנעלן פאַראיין פון האַנדלס- און ביוראָ-אָנגעשטעלטע און 
אָנגעפירט מיט דער בונדישער טעטיקייט אין דער װאַרשעװער פאָר- 
שטאָט פּאַװאָנזעק, ‏ 

אין דער צייט פון דער מלחמה איינער פון די וויכטיקסטע בויער 
און פירער פון דעם אונטערערדישן יוגנט-בונד און אַ מיטגליד פון זיין 
צענטראַל-קאָמיטעט. צװאַמען מיט אַבראַשאַ בלום האָט ער אויף דער 

פאַרזאַמלונג פון די , צוקונפט"-טוער אין װאַרשע, פּעברואַר 1941, 
באַגרינדעט און פאָרמולירט דעם באַשלוס צוצוגרייטן זיך צו אַ באַ- 
װאָפנטן אויפשטאַנד. אַ מענטש אַ רואיקער און אחריותפולער, האָבן 
זיינע ווערטער -- עמיר וועלן נישט שטאַרבן אויף די קני" -- נישט 
געקענט זיין אַן אויסדרוק פון אַן עקזאַלטירטער שטימונג, נאָר זענען 
געווען אַן אויספיר פון ערנסטן ישוב-הדעת נאָכן באַקומען די ידיעות 
וועגן ערשטן נאַצישן ,עקספּערימענט" פון פאַרגאַזעװען יידן אין 
כעלמנאָ. אַבדאַמעק האָט במשך פון צוויי צענטליק יאָר געטריי געדינט 
דער יידישער סאַציאַליסטישער יוגנט-באַועגונג ביז ער איז געפאַלן 
אַ קרבן פון דער נאַצישער מאָרד-אָרגיע, 


ישראל גרילאַק 


מיט זיין הויכער, דאַָרער פיגור, ביינערדיקן אַסקעטישן פּנים 
און בלאַנדע האָר װאָלט ער אויסערלעך געוען וי אָנגעמאָסטן צו 
זיין אַן איינוואוינער אין אַ קלויסטער פון אָרדע"ברידער. אָט דער 
יינגערמאַן מיטן פּויליש-פּויערישן פאַמיליע-נאָמען איז אָבער געקומען 
פון אַ טיף חסידיש-לומדישער משפחה. פון דער מאַמעס זייט האָט 
ער געשטאַמט פון דער באַוואוסטער רייכעו חסידישער פאַמיליע וויידעג- 
פעלד, פון די יינגע יאָרן אָן האָט ישראל זיך פאַרנומען אויפן וועג 
פון ,,בונד". לאַנגע יאָרן איז ער געווען אַ טוער אין דער ,צוקונפט" 
און ,בונד" אין װאַרשע. פאַרן קריג איז ער געווען באַשעפטיקט אין 
סעקרעטאַריאַט פון דער צענטראַל-פאַרװאַלטונג פון פאַראיין פון באַ- 
קלייד-אַרבעטער אין פּױלן 

אין טראַכטן קריטיש, האָט ער דאָך פאַרמאָגט אַ טיפן גלױיבן 
אין דער מיסיע פון דער יידישער אַרבעטער-באַװעגונג. אָפט מיט 
אַן איראָנישן שמייכל, האָט ער דאָך אין באַציאונגען מיט אַנדערע 
אַרױסגעװיזן װאַרעמקײט און מענטשלעכקייט פון אַ הויכער מדרגה, 

אין דער צווייטער ועלט-מלחמה איז ער געװען אַקטיו אין 
דער אונטערערדישער באַוועגונג און אַ מיטגליד פון פּאַרטײ-ראַט. בעת 
די צוגרייטונגען צום באַװאָפנטן װידערשטאַנד אין געטאָ, אין אים 
אָנפאַרטרױיט געװאָרן איינע פון די פאַראַנטװאָרטלעכסטע פונקציעס. 
גרילאַק איז באַשטימט געװאָרן אַלס אָנפירער פון דער יידישער קאַמף- 
אָרגאַניזאַציע אין איינעם פון די װיכטיקסטע צענטערן פון װידערשטאַנד 
--- אין אַזױיגערופענעם בערשטער-ראַיאָן, וואו עס האָבן זיך בשעת דעם 

געטאָדאױפשטאַנד אָפּגעשפּילט די פאַרביסנסטע קאַמפן,. אױיך דער 
שטילער, רואיקער און איידעלער גרילאַק איז פריצייטיק פאַרשניטן . 
געװאָרן. | 


אַלטער באַס 


אַ קינד פון אַן אַלטן װאַרשעװער בעקער:אַרבעטער,. דער 
פאָטער האָט אַרױסגעװיזן צום ,בונד" אַן אויסערגעוויינלעכע צוגע- 
בונדנקייט. אַמגליקלעכסטן איז דער פאָטער געווען דעם 1טן מאַי, 
ווען ער פלעגט אין די פאָדערשטע רייען פון דער דעמאַנסטראַציע האַרט 
פאַרן צענטראַל-קאָמיטעט טראָגן די פאָן פון ,בונד", 

דער זון פון אָט דעם בעקער-אַרבעטער איז געווען א שטיל יינגל 
מיט אַ ספּעציפיש יוגנטלעכן חן. פון טאַטן האָט ער געירשנט די 
אויסערגעוויינלעכע געטריישאַפט, װאָס ער האָט אַרױסגעװיזן פריער 
אין ;סקיף" און שפּעטער אין יוגנט-בונד ,צוקונפט',. תמיד גרייט 
געווען צו גיין אין פייער און װאַסער. 

אַזעלכע יוגנטלעכע זענען געווען דער בעסטער עלעמענט פאַר 
דער אונטערערדישער יוגנט-אָרגאַניזאַציע. דרייסט, פאַראַנטװאָרטלעך, 
קאָנספּיראַטיוו, מסירתינפשדיק. אַלטער באַס איז אַרײנגעפאַלן צו 
די נאַציס, אָנגעשטאָפּט מיט קעשענעס אומלעגאַלע צייטונגען. מיט 
די שרעקלעכסטע מיטלען האָבן די נאַציס געפּײיניקט און געמאָרדעװועט 
דאָס צאַרטע יינגל, כּדי פון אים אַרױסצובאַקומען ווענן דעם קװאַל פון 
דער אונטערערדישער ליטעראַטור. אַלטער באָס האָט כעסער אויס- 
געקליבן יסורים און טויט, איידער צו פאַראַטן זיינע חברים און די 
באַוועגונג. ‏ ער איז דערשאָסן געװאָרן אין דער װאַרשעװער טורמע 
, פּאַװיאַק?. 


לייב גרוזאַלץ 


אַ יינגער דרוקער-אַרבעטער. זיין זיידע אַ בעל-תפילה אין אַ 
חסידים-שטיבל, דער פאָטער אַ טעקסטילאַרבעטער, אַ פרומעף ף 
אַ למדן. לייב האָט פון זיי געירשנט די באַשײידנקייט און איידלקייט, 
אָבער זיין וועג אין לעבן איז געווען אַן אַנדערער. ער איז געווען אַן 
אַקטיװוער טוער אין דער ,צוקונפט" און אין דער יוגנט-סעקציע פון 
װאַרשעװער דרוקער-פאַראיין, 

דעם שטילן לייב גרװאַלץ איז באַשערט געװען צו שפּילן אַ 
היסטאָרישע ראָל אין װאַרשעװער געטאָיאױפשטאַנד,. אַלס קאָמען- 

דאַנט פון אַן אָפּטײלונג, האָט ער געפירט איינע פון די גרעסטע שלאַכטן 
אין געטאָדאױפשטאַנד,. ער האָט אָנגעפירט מיט איינער פון די 5 
אָפּטײלונגען, וועלכע האָכן צעשמעטערט זי דייטשע כוחות אין דער 
שלאַכט אויף די גאָסן מילאַ און זאַמענהאָף צוויי קאָמפּאַניעס ס, ס.- 
לייט זענען בעת יענער שלאַכט פולשטענדיק פאַרניכטעט געװאָרן 
לייב גרוזאלץ איז אומגעקומען אין די שלאַכטן און פייערן פון געטאָ, 

זאָל אויך דערמאַנט װערן, אַז גרזאַלץ צװאַמען מיט יענקל 
מענדלסאָן, הענעך רוס און אַנדערע אונטערערדישע טוער פון ,צו" 
קונמט" און ,סקיף" האָבן אין װאַרשע געגרינדעט היימען פאַר קינדער 
און יוגנטלעכע פון גאַס (ברויט-כאַפּער, גאַסן-זינגער א. א). מ'האָט 
זי אַרומגעװאַשן, געגעבן עסן און פאַרוויילונג און אַזױערנאָך זיי 
מאַרהיטן פון דעמאָראַליזאַציע און פאַרװילדונג, 


מלך פּערלמאַן 

זיין וועג האָט געפירט דורך דער ידישוועלטלעכער פאָלקס- 
שול, ,סקיף", יוגנט-בונד ,צוקונפט" צו אַן אָנפירער אין װאַרשעװער 
געטאָראױפשטאַנד, 

מלך פּערלמאַן איז בעת די קאַמפן געווען דער קאָמענדאַנט פון 
די פאָדערשטע פּאַטראַלן אין צענטראלן טייל פון געטאָ. ער האָט דורכ- 
געפירט א דיי דרייסטע אָנגריפן בִיז די מויערן פון געטאָ. דאָס לעצטע 
מאָל האָט ער באַקומען דריי וואונדן, פון זיי איין קויל אין בויך, אַ 
שווער-פאַרוואונדעטער, טירט שר צוריק די פּאַטראָלן צו דער אָפּעראַציע- 
באַזע, ער האָט שוין אָבער צוליב די וואונדן נישט געקענט אַדורכגיין 
דורכן שמאַלן דורכגאַנג צו דעם באַהעלטעניש. וען די דייטשן זענען 
אָנגעקומען, האָט ער זיינע מיטקעמפער אַװעקגעגעבן דאָס געווער 
און אַלֵיין געבליבן אָפּצואװאַרטן דעם אומפאַרמײידלעכן סוף. ער 
איז אומגעקומען אין די פייערן, װאָס זי דייטשן האָבן אָנגעצונדן. 


דוד האָכבערג 
איינער פון די יינגסטע און דריסטסטע. אַ אסקיפיסט" און 
,צוקונפטיסט",. אויך ער איז געווען אַ קאָמענדאַנט פון אַן אָפּטײלונג 
אין דער גרויסער שלאַכט אויף עק מילאַ און זאַמענהאָף. שפּעטער האָט 
ער זיך מקריכ געװוען, כדי צו ראַטעװען אַנדערע. װען די דייטשן 
האָבן זיך דערגענטערט צום כונקער, וואו עס האָבן זיך געפונען 8 
קאַמף-גרופּן און עטלעכע הונדערט ציווילע און עס האָט זיך געדאַכט, 

אַז אַלעמענס סוף איז אומפאַרמײידלעך, האָט דוד האָכבערג אַװעקגעגעבן 
זיין געווער און אַליין זיך אַװעקגעלײגט אין שמאָלן דורכגאַנג. אין 
אַזאַ פּאָזיציע האָבן אים די דייטשן דערהרגעט. ס'האָט געדויערט אַ 
צייט ביז זיי האָבן געקענט אַרױסשלעפּן דעם טױיטן קערפּער פון 
;האַלז? און דערווייל זענען אַלע פון בונקער אַװעק דורך אַ געהיימען 
וועג. (די מוטער פון דוד האָכבערג איז געווען אַ לאַנגײאָריקע בונ- 
דיסטקע און אַ לערערין אין ,טאָז"-אַנשטאַלטן ; זי איז געווען אַקטיו 
אין דער אונטערערדישער בונדישער אַרבעט), 
יענקל גרוששקאַ 

אַ זון פון אַ מעטאַל-אַרבעטער. זיין פאָטער, וועלכער איז געווען 
לאַנגע יאָרן אַ בונדיסט, האָט זיינע קינדער דערצויגן אין בונדישן 
גייסט, אַלע זענען זי אַדורכגעגאַנגען דעם סאָציאַליסטישן דערציאונגס- 
וועג : יידישע וועלטלעכע שול -- ;סקיף" --- ;צוקונפט", 

יענקל איז געווען זייער אַקטיו אין /סקיף" : אין דער אָרגאַ- 
ניזאַציאָנעלער אַרבעט, וי אַ קרייז-פירער, אין דער אָנפירונג פון די 
לאַגערן אאַ"וו. פּונקט אַזױ אַקטיו איז ער געווען, ווען עד איז איבער- 
געגאַנגען צו דער ,צוקונפט? : געווען אַ מיטגליד פון װאַרשעװער קאָ- 
מיטעט פון ;צוקונפט" און אַ מיטגליד פון דער פאַרװאַלטונג פון דער 
יוגנט-סעקציע ביים מעטאַל-פאַראײן, 

אין דער מלחמה-צייט געווען אַ מיטגליד פון װאַרשעװער קאָמי- 
טעט פון אונטערערדישן יוגנט-בונד אין דער באַװעגונג קעגן די 
נאַציס האָט גרושקאַ אויסגעפירט די געפערלעכסטע שליחותן. די נאַציס 
זענען איינמאָל געקומען אויף זיין שפּור און מען האָט אים אַ געוויסע 
צייט געמוזט באַהאַלטן, 

ער איז אומגעקומען בעת דער ליקװידאַציע פון װאַרשעוװער 
געטאָ, 
גוטע, יורעק און לושעק בלאָנעס 

דער פאָטער זייערער איז געווען אַ האַנדלס-אָנגעשטעלטער, אַ 
בונדיסט, גוטע, די טאָכטער, און יורעק דער זון זענען דערציגן 
געװאָרן אין די יידיש-וועלטלעכע שולן און אין ,סקיף", די מוטער 
איז פרי געשטאָרבן און פאַריתומט דריי קינדער; דער ינגסטער, 
לושעק, איז אַלט געוען 8 יאָר. אױף דער 16ייעריקער גוטע, אַ 
שװאַרץ-חנעװודיקע, פעסט-געבויטע מיידל, אין געפאַלן דער עול צו 

פירן די באַלעבאַטישקײט פון דער פאַמיליע און צו דערציען דעם קלייי 
נעם לושעקן, צוליב אירע קענטענישן אין װירטשאַפט, איז זי געווען 
איינע פון די זיילן פון די , סקיף"-לאַגערן. טראָץ דעם װאָס זי האָט 
געהאַט אויף זיך דעם עול פון אַ פאַמיליע, האָט זי נישט פאַרמינערט 
איר אַקטיװױיטעט אין ;סקיף?, 

דער יינגערער יורעק איז געוען אַ פלאַם פייערדיקער יינג, 
ער איז געווען איינער פון די אַקטיווסטע יינגע טוער פון ;סקיף", 

דער קלענסטער, לושעק, איז אַרײן אין דער געשיכטע, וי דער 
יינגסטער מיטגליד פון דער יידישער קאַמף אָרגאַניזאַציע אין ואַר- 
שעווער געטאָ. ער איז אַלט געווען סך-הכל 13 יאָר בעתן אויפשטאַנד 
אין 1943, 

אַלע דריי --- גוטע, יורעק און לושעק בלאָנעס -- זענען אומ- 
געקומען נאָכן אויפשטאַנד פון װאַרשעװער געטאָ. אַלע דריי האָבן 
זיך אויסגעצייכנט אין די קאַמפן, אָבער גאָר באַדײטנדיק איז געווען די 
ראָל פון יורעקן. ער איז געװען קאָמענדאַנט פון אַן אָפּטײלונג און 
מיט איר אָנגעפירט אין זייער שווערע שלאַכטן, אַרױסװײזנדיק דערביי 
גרויסע פערזענלעכע העלדישקייט, 

נאָכדעם װי די נאַציס האָבן אונטערגעצונדן און אויפגעריסן 
די הייזער אין געטאָ און דעם רוב קעמפער אומגעברענגט, איז די 
צוויי ברידער און דער שװעסטער געלונגען זיך אַרױסצונאַקומען פון 
די ברענענדיקע חורבות. צװאַמען מיט זלמן פרידריך און פייגעלע 
גאָלדשטײן זענען זיי אין אַן אויטאָ אַװעק קיין פּלודי (ביי װאַרשע), וואו 
ס'האָט געהאַלטן אַ קאָנספּיראַטיווע דירה לוזער קלאָגס טאָכטער. דאָרט 
זענען אַלע געװאָרן געכאַפּט און אומגעברענגט דורך דער געסטאַפּאָ. 

אין יאַנואַר 1946 האָט מען זייערע קערפּערס אַרױסגענומען פון 
קבר אין פּלודי. דער ,בונד" און די ,צוקונפט" האָבן פאַר זיי, וי 
אויך פאַר זלמן פרידריך און פייגעלע גאָלדשטײן, איינגעאָרדנט אַ פייער- 
לעכע לויה אויפן װאַרשעװער בית-עולם, 

זומער 1945 האָט די פּוילישע פּראָװיזאָרישע רעגירונג באַשטימט 
פאַר דעם אומגעקומענעם 18-יאָריקן קעמפער לושעק בלאָנעס אַלס 
אויסצייכנונג דעם ,קרייץ פֿאַר העלדישקייט", 


בעניעק ווייצמאַן 


בעניעק האָט זיך אויפגעהאָדעװועט אַלס יתום. גאַנץ יינג איז 
בעניעק געװאָרן אַ שניידער און אין באַקלייד-פאַראיין איז ער אַרײג- 

געצויגן געװאָרן אין דער ;,צוקונפט". די ,צוקונפט" און די אָוונט- 
שול זענען געװאָרן זיין גייסטיקע היים. ער איז גיך געװאָרן אַקטיו, 
בעניעק האָט זיך אויסגעצייכנט מיט א סך געזונטן פאַרשטאַנד, זאַכ- 
לעכקייט, פּינקטלעכקייט און פאַראַנטװאָרטלעכקײט. מיט די מעלות 
איז ער גיך געשטיגן אין דער יוגנט-באַװועגונג,. געווען א צייט פאָר" 
זיצער פון דער יוגנט-סעקציע ביים באַקליײיד-פאַראיין, לאַנגע יאָרן 
איז ער געווען מיטגליד פון װאַרשעװער קאָמיטעט פון :צוקונפט" 
און אויפן לעצטן צוזאַמענפאָר פון ,צוקונפט' אין 1926 איז ער 
אויסגעקליבן געװאָרן פאַר אַ פאַרטרעטער צום צ. ק, 
ער איז אומגעקומען אין חורבן פון װאַרשעװער געטאָ, 


יוסף און מלכה שניידערמאַן 


חבר שנײידערמאַן איז געקומען קיין װאַרשע פון אַ פּראָװינץ- 
שטעטל שוין וי אַ טוער פון צוקונפט",. ער איז געווען אַקטיו אין 
באַקלײד-פאַראײין און אין דער װאַרשעװער :צוקונפט"-אָרגאַניזאַציע, 
לאַנגע יאָרן איז ער געווען אַ מיטגליד פון װאַרשעװער קאָמיטעט. 
אויך זיין פרוי מלכה שעדלעצקאַ איז געווען אַ מיטגליד פון װאַר- 
שעווער ,צוקונפט"-קאָמיטעט. גייסטיק האָבן זיי זיך אויסגעלעבט 
אין דער סאַציאַליסטישער אַטמאָספער פון דער בונדישער באַוועגונג. 

בעת דער מלחמה זענען די שנײידערמאַנס אַ צייט געווען אין 
װאַרשעװער געטאָ. שפּעטער זענען זי אַװעק אין שטעטל קאָסאָו, 
וואו ס'האָט געלעבט מלכהס משפּחה, דאָרט האָט זיי עמיצער געמסרט. 
די דייטשן זענען געקומען און זיי אַרױסגעצױגן פאַר דער שטוב און 
אין די אויגן פון מלכהס פאָטער זיי דערשאָסן,. די דייטשן װאָבן נאָך 
דערצו גענייט דעם פאָטער אױסצוגראָבן פאַר זיין פענסטער אַ גרוב 
און מיט די אייגענע הענט באַגראָבן זיין טאָכטער און איידעם, 


צפּורה איינשטייץן 


צפּורה איז צוזאַמען מיט איר עלטערער שװעסטער בױכה גע- 
גאַנגען אין דער יידיש-וועלטלעכער שול, דאָרט זענען זי אַרײנגעטרעטן 
אין ,סקיף" און געהערט צו די געטרייסטע און איבערגעגעבנסטע 
;סקיפיסטן?,. מיט דער זעלבער געטריישאַפט האָבן זיי זיך שפּעטעד 
אויסגעצייכנט אין דעם יוגנט-בונד ,צוקונפט", 

צפּורה איז לאַנגע יאָרן געווען אַקטיוו אין באַרימטן ,צוקונפט"- 
כאָר און אויך אין דער פאַרװאַלטונג פון ,צוקונפט"-קלוב אין װאַרשע, 

זי האָט אָנטײל גענומען אין דער אונטערערדישער באַוועגונג און 
ספּעציעל געווען טעטיק אין דעם פריזירער-קאָאָפּעראַטיוו װאָס די װאַר- 
שעווער ,,צוקונפט" האָט איינגעאָרדנט אין געטאָ און װאָס איז גליים- 
צייטיק געווען אַ טרעף-פּונקט פאַר די אונטערערדישע טוער. סוף 
2 האָט זי מיט טרערן און געוויין אױיסגעפּועלט, אַז מ'זאָל זי אַרײן- 
נעמען אין ראָזאָווסקיס קאַמףאָפּטײילונג. (אין די בונדישע קאַמף אָפּי 
טיילונגען האָט מען געמאַכט אַ שטרענגען אָפּקלײב פון פּאַסיקע און 
קאַמף-פעאיקע מיטגלידער), צפּורה איז געפאַלן אין די שלאַכטן פון 
וװואַרשעװער געטאַ-אױפּשטאַנד, 


שמעון מאַלינאָווסקי 


אַ קינד פון אַ לאָדזשער וועבער. פון דער פּראָלעטארישער היים 
האָט זיין לעבנס-וועג געפירט דורך דער יידיש-וועלטלעכער פאָלקס" 
שול, ,סקיף", יוגנט-בונד ,צוקונפט" און ,, בונד",. לאַנגע יאָרן איז ער 
געווען אַ מיטגליד פון לאָדזשער ,צוקונפט"-קאָמיטעט. וען ער 
איז שוין געװאָרן אַ וויכטיקער טוער אין דער פּראָפּעסיאָנעלער באַ- 
וועגונג, האָט ער נאָך אַלץ נישט איבערגעריסן זיין באַליבטע אַרבעט 
אין ;סקיף", 

בעת דער וועלט-מלחמה געווען אין װאַרשע, פון װאַנען ער 
איז לסוף דעפּאָרטירט געװאָרן אין לאַגער פּאָניאַטאָו,. ביי דער באַ- 
לאַגערונג פון װאַרשע אין סעפּטעמבער 1939 געקעמפט אין די רייען 
פון די פרייוויליקע אַרבעטער-באַטאַליאָנען קעגן די נאַצישע חיילות, 
שפּעטער געווען די גאַנצע צייט אַקטיו אין דער אונטערערדישער 
בונדישער באַוועגונג אויך אין קאַטאָרגע- און מאָרד-לאַגער גע" 
בליבן דער זעלבער פאַרהאַרטעװעטער קעמפער און געשטאַנען פון 
דאָרט אין פאַרבינדונג מיטן צ. ק, פון ,בונד". שמעון מאַלינאָװסקי 
איז געווען א פירער פון אַקטיוון װידערשטאַנד קעגן די נאַציס בעת 
דער ליקװוידאַציע פון לאַגער. ער איז געפאַלן אין קאַמף. די פּוילישע 
פּראָװויזאָרישע רעגירונג אין װאַרשע האָט אין 1945 פאַר אים באַשטימט 
אַלס אויסצייכנונג דעם ;קרייץ פאַר העלדישקייט", 


לייבל פרידמאַן 
לאַנגע יאָרן אַ מיטגליד פון לאָדזשער קאָמיטעט פון , צוקונפט" 


און אַ פירער פון דער ספּאָרט-אָרגאַניזאַציע /מאָרגנשטערן",. אויפן 
פטן צוזאַמעפאָר געוויילט אַלס פאַרטרעטער אין צ. ק. פון יוגנט-בונד 

,צוקונפט" אין פּױלן, בעת דער צוייטער וועלט-מלחמה געלעבט 
אין װאַרשע, לסוף געװאָרן ספּאָרט-לערער אין דער קינדער-סאַנאַטאָריע 
אויפן נאָמען פון װלאַדימיר מעדעם אין מיעדזעשין. אין 1942 אומ- 
געבראַכט געװאָרן אַ פֹּאַר טעג נאָך דער הריגה פון די קינדער פון 
דער מעדעם-סאַנאַטאָריע, 


טאָבטשע דאַוױדאָוויטע) 


טאָכטער פון לאַנגײאָריקן פאַרװאַלטער פון איוגנט:וועקער" 
שמעון דאַװידאָװויטש. בעתן מלחמה-אויסברוך אַ קינד, װאָס האָט 
נאָר-װאָס געהאַט געענדיקט די יידיש-וועלטלעכע פאָלקס-שול,. גע- 
װאָרן טעטיק אין אונטערערדישן ,סקיף" און ,צוקונפט". אַ מיטגלי- 
דערין פון דער יידישער קאַמף-אָרגאַניזאַציע פון האַרבסט 1942. בעת 
דעם װאַרשעװער געטאָיאױפשטאַנד אויסגעפירט די וויכטיקע פונקציע 
פון אַ פאַרבינדונג-קוריערין צוישן די קאַמף-אָפּטײלונגען. וען איר 
אָפּטײילונג איז אָפּגעטרעטן האָט זי, שוין מיט אַן אויסגעלענקטן פוס, 
דערקלערט, אַז זי װעט נישט מיטגיין, כדי נישט צו זיין אַ לאַסט פאַר 
די איבעריקע, שפּעטער זיך פאַראײניקט צו אַ גרופע קעמפער, וועלכע 
איז װאַרשײנלעך באַגאַנגען זעלבסטמאָרד נאָכדעם וי זי איז געכאַפּט 
געװאָרן דורך די דייטשן, די גרופּע האָט פריער געהאַט אָנגענומען אַ 
באַשלוס זיך נישט איבערצוגעכן לעבעדיקערהייט אין די נאַצישע 
הענט. 
גינאַ קלעפּפיעז 

אַ שוועסטער פון מיכאל קלעפּפיש, אַ לאַנגײיאָריקע טוערין פון 
;צוקונפט", סטודענטישער גרופּע גרינגען" און ספּאָרט-אָרגאַניזאַציע 
,מאָרגנשטערן". אין צייט פון דעם קריג באַזונדערס זיך אויסגעצייכנט 
זומער 1942 בעת מ'האָט די װאַרשעװער יידן געפירט צום אומברענגען 
אין טרעבלינקע. אויפן , אומשלאַג-פּלאַץ" ביי דער באַןיליניע גע- 
אַרבעט אַרױסצוכאַפּן מענטשן פון די צום טויט-פאַראורטײילטע. עס איז 
איר צוזאַמען מיט אייניקע אַנדערע געלונגען אַרוסצונעמען פון די 
רייען ביי די װאַגאָנעס אַ ריי וויכטיקע אונטערערדישע טוער און פאַר-. 
דינסטפולע מענטשן. זי איז געשטאָרבן נאָך אַן אָפּעראַציע און באַ- 
גראָבן געװאָרן אונטערן נאָמען פון אַן אַריערין (זאָפיאַ זאַקזשעװסקאַ) 
אויפן קאַטױלישן בית-עולם אין פּראַגע. 


יוגנט-בונד ,, צוקונפטי אין פּױלן 819 


ליב קערש 


שטאַמט פון שטעטל גאַװאָראָװע, וואו ער איז געווער דער 
פירער פון דער אָרטיקער ,צוקונפט"-אָרגאַניזאַציע, אין זיין קליינעם 
דאַרן גוף האָט געשטעקט אַן אומגעהויערע ענערגיע, װאָס ער האָט 
אינגאַנצן אַװעקגעגעבן דער בונדישער באַוועגונג. אין שליחות פון 
;בונד" און ,צוקונפט" באַזוכט אַ ריי שטעט אין לאַנד. די לעצטע 
יאָרן געאַרבעט אַלס סעקרעטאַר אין פאַראיין פון סאָציאַליסטישע 
האַנטװערקער, 

בעת דער צווייטער וועלט-מלחמה געווען אין דער אָנפירונג פון 
דער אונטערערדישער פּראָפּעסיאַנעלער באַועגונג אין װאַרשע און 
א מיטגליד פון פּאַרטײ-ראַט. שפּעטער געװאָרן דער קאָמענדאַנט פון 
דער יידישער קאַמף אָרגאַנזאַציע אין אַז-גערופענעם ;קלינעם 
געטא", אין דאַיאָן פון פּראָסטע גאָס. אומגעקומען בעתן אויפשטאַנד 
פון װאַרשעװער געטאָ. 


סאַמעק קאָסטרינסקי 


אַ זון פון אַ פּינסקער בונדיסט. אַ צייט נאָכדעם װוי די פאַמיליע 
האָט זיך באַזעצט אין װאַרשע, איז דער פאָטער אַרעסטירט געװאָרן 
אין מאָסקװע אויף איינעם פון זיינע באַזוכן אַלס פאָרשטײיער פון אַן 
ענגלישטר האנדלס-פירמע. סאַמעק האָט זיך אויסגעצייכגט אין דער 
אונטערערדישערי אַרבעט פון ,סקיף" און ,צוקונפט",. איינער פון די 
דרייסטסטע, האָט ער זומערי 1942 אָנגעפֿירט מיט דער אַקציע אַרױס: 
צוראַטעװען חברים פון די רייען ביי די װאַגאָנעס קיין טרעבלינקע. 
בעת דער דאָזיקער אױבעט האָט מען אים געכאַפּט און אַװעקגעפירט 
אין די טרעבלינקער גאַז-קאַמערן. 


חייס און סטעפאַ מאָריץ 


ביידע לאַנג-יאָריקע עצוקונפטיסטן". ער א מאַשין זעצער 
אין דער בונדישער ,פאָלקס-צייטונג". אין די ערשטע װאָכן פון קריג 
האָט ער זיך געפונען אױפן געביט פון דער סאָועטישער אַָקופּאַציע, 
ער גייט צוריק קיין װאַרשע מיט אַ פּאַרטײידשליחות. ביים אַריבערגײן 
דאָס גרעגעץיטייכל האָבן אים די דייטשן דערשאָסן, 

זיין פרוי חברטע סטעפאַ, איז אין דער זעלבער צייט אַרױס 
פון װאַרשע צו אים קיין ביאַליסטאָק. ווען זי איז אַהין אָנגעקומען, 
האָט זי בלויז געטראָפן די ביטערע בשורה וועגן איר מאַן, אַ טיפער 
צער כאַפּט זי אַרום. זי באַהערשט זיך און גייט צוריק קיין װאַרשע, 
וואו זי װוערט איינע פון די ענערגישסטע אונטערערדישע טוערינס, 
באזונדערס אין דער אַרבעט פון פאַרשפּרײטן געהיימע ליטעראַטור, 
אויך זי איז לסוף אומגעקומען. 


יוסף צעלער 


געווען אַ צייט פאָרזיצער פון יוגנט-בונד ,צוקונפט" אין טאַרנאָו, 
שפּעטער געװאָרן איינער פון די פירער פון דער גרויסער בונדישער 
און פּראָפּעסיאָנעלער באַװעגונג פון דער שטאָט. אין אָנהױב 1949 
האָט ער בראש פון א באַװאָפּנטער אָפּטײלונג בונדיסטן פאַרפירט 
אויף די גאַסן פון טאַרנאָו אַ שלאַכט מיט די געסטאַפּאָדלײט, וועלכע 
האָבן געפירט אַרעסטירטע חברים. די באַװאָפּנטע בונדיסטן האָבן 
זיך געװאָרפן אויף די געסטאַפּאָלײט מיטן ציל צו באַפרײען די 
אַרעסטירטע, אין קאַמף, װאָס האָט זיך אַנטװיקלט, איז יוסף צעלער 
צוזאַמען מיט נאָך אַ ריי אַנדערע אומגעקומען, 


משה פּעלצמאַן 


פון 14 יאָר אָן געווען אַקטיוו אין דער קראָקעווער אָרגאַניזאַציע 
פון ,צוקונפט?. געווען אַ צייט מיטגליד פון ,צוקונפט"-קאָמיטעט 
און שפּעטער פאָרזיצער פון פאַראיין פון באַקלײד-אַרבעטער און מיט- 
גליד פון קאָמיטעט פון ,בונד" אין קראָקע. אַ באַליבטער רעדנער און 
טוער. אין סעפּטעמבער 1989 געקעמפט אין די רייען פון פּוילישן 
מיליטער קעגן די נאַצישע חיילות, פון דער סאָוועטישער אָקופּאַציע 
צוריקגעקומען קיין קראָקע, כדי דאָרט אָנטײלצונעמען אין דער און- 
טערערדישער בונדישער באַװעגונג,. די נאַציס האָבן אים אַרעסטירט 
און לסוף דערמאָרדעט אין תפיסה, 


קלמן װאַפּנער 
פון די װיכטיקסטע בויער פון ,סקיף". טאָג און נאַכט געלעבט 
מיט דער באַװועגונג, געזוכט נייע סאָציאַליסטישע פאָרמען פאַרן יידישן 


אַרבעטער-קינד, פון 6טן צװאַמענפאָר אַ מיטגליד פון צענטראַל- 
קאָמיטעט פון יוגנט-בונד ;צוקונ:פט" אין פּוילן, אַ ריי יאָרן סעקרעטאַר 

פון דער צענטראַלע פון ,סקיף". אָנהױיב פון קריג געווען אין זיין 
חיים-שטאָט ווילנע. ווען די באָלשעװיקעס האָבן האַרבסט 1940 אַרעס- 
טירט זיין אַלטן פאָטער, אַ בונדישן טוער, און ס'איז פאַר אים געווען 
אַ געפאַר אויך אַרעסטירט צו ווערן, פאַרלאָזט ער מיט זיין פרוי ווילנע 
און קומט קיין ריגע. יעדער שפּור פון אים איז דערנאָך פאַרשוואונדן, 


לייךב איגלעוויטע) 


שטאַמט פון פרומע עלטערן אין ביאַליסטאָק, אַן אידעאַליסטיש 
געשטימטער מעטאַל-אַרבעטער, פון די פריסטע יאָרן אָן געווען טעטיק 
אין דער , צוקונפט? -- פריער אין ביאַליסטאָק און פון 1980 אין 
װואַרשע. סוף /198 עמיגרירט קיין אַרגענטינע, וואו ער איז צווישן 
אַנדערן געווען טעטיק אין ייוו"אָ. ‏ אין 1940, ווען ס'האָט זיך געדאַכט, 
אַז אַלץ גייט אונטער און דער היטלערישער טריאומף איז געזיכערט, 
האָט איגלעוויטש זיך געמאָלדן אַלס פרייוויליקער אין דער פוילישער 
אַרמײ, אין 1944 איז איגלעוויטש געווען אין די ערשטע אָפּטײלונגען, 
וועלכע האָבן געלאַנדעט אין צפון-פראַנקרייך און אין די ערשטע שווערע 
שלאַכטן אין נאָרמאַנדי איז ער געפאַלן מיטן געפיל פון אַ דערפילטער 
פליכּט, 


איסר פּאָזנער 


אַ סטודענט, מיטגליד פון דער בונדישער אָרֹגאַניזאַציע ,רינגען". 
| אין דער מלחמה-צייט האָט זיין װועג געפירט פון װאַרשע דורך ווילנע 
איבער רוסלאַנד און פּאַציפיק קיין קאַנאַדע. דאָרט איז ער אַרײנגע- 
טרעטן אַלס פרייוויליקער אין דער פּוילישער אַרֹמײ,. פון ענגלאַנד האָט 
ער וי אַ פליער באָמבאַרדירט דייטשע שטעט און בעת אַן אַטאַקע אויף 
בערלין איז ער געפאַלן, 


ראובן ליפשיץ 


אַ זון פון פאָרזיצער פון צ. ק. פון יוגנט-בונד ,צוקונפט" אין 
פּוילן --- יוסף ליפשיץ, די ,צוקונפט"-אַטמאָספער איינגעזאַפּט אין 
זיך נאָך פון דער מוטערס ברוסט,. געענדיקט א יירישיוועלטלשעכע 
פאָלקס-שול, אין די קינדער-יאָרן געווען אין ;סקיף. און אין די 
יוגנט-יאָרן אין ,/צוקונפט". בעת דער מלחמה צואַמען מיטן פאָטער 

און שװועסטער געווען אין ווילנע. אין 1940 האָבן די באָלשעװיקעס 
אַרעסטירט דעם פאָטער. ער און די יינגע שװעסטער װערן פאַר- 
װאָגלט קיין שאַנכאַי, ‏ אין 1942 געלונגט אים צוזאַמען מיט דער שוועס- 
טער צו קומען קיין ענגלאַנד, דאָרט טרעפט ער זיך צונויף מיטן 
פאָטער, וועלכער איז אין 1941 אַרױס פון דער סאָוועטישער תפיסה 
און איז אַלס מעדיקער געװאָרן אַן אָפיציר אין דער פּוילישער אַרמײ, 

ראובן ליפשיץ ווערט אַ פליער אין דער פּוילישער אַרמײ ער 
איז אַרױס פון קריג אומבאַשעדיקט. שוין נאָכן קריג, אין די לעצטע װאָכן 
פון 1945 איז ער אומגעקומען בעת אַ פלי-קאַטאַסטראָפע. ער האָט 
געפונען דעם טויט אין די כװאַליעס פון ים. זיין מוטער אסתר -- 
אַ לאַנג-יאָריקע טוערין פון ,צוקונפט" און ;סקיף" --- האָכן די נאַציס 
דערמאַרדעט אין אַ דייטשן לאַגער אַ פּאָר טעג פאַרן סוף פון דער 
מלחמה, 


קעמפער פון וואַרשעווער געטאַָ-אופשטאַנד 


מיר גיבן דאָ ווייטער אַ רשימה פון גצוקונפטיסטן" און ,סקי- 
פיסטן", וועלכע האָבן געקעמפט און אומגעקומען אין װאַרשעװער געטאָ- 
אויפּשטאַנד ; 

ישראל גערטנער -- האַנדלס-אָנגעשטעלטער, מיטגליד פון 
,צוקונפט"-שטורם, 

אפרים יושקעוויטש -- שניידער, טוער פון דער יוגנט-סעקציע, 
מיטגליד פון ;צוקונפט"-שטורם, 

זיגמונד איגלאַ -- האַנדלס-אָנגעשטעלטער, טוער פון דער יוגנט- 
סעקציע, מיטגליד פון ,צוקונמט"-שטורם, 

משה ליליענשטיין --- פאַרװאַלטונגס-מיטגליד פון דער יגגט- 
סעקציע פון דעם פריזירער-פאַראיין און מיטגליד פון ;צוקונפט"- 
שטורם. 

ישראל ראָמאַנאָוװויטש --- שניידער פון דער װאַרשעװער פאָרשטאָט 
אָכאָטע, טוער פון ,צוקונפט", 

סטאַשעק בריליאַנטשטײן --- טוער פון ;סקיף", 

נחום כמעלניצקי -- געענדיקט די יידיש-וועלטלעכע פאָלקס- 
שול אויף קראָכמאַלנע 26, שטודירט אין װאַװעלבערגט טעכנישער 
הויכשול, מיטגליד פון דער בונדישער אַקאַדעמישער אָרגאַניאַציץ 
,רינגען". אין געטאָ געוען קאָמענדאַנט פון דער קאַמף אָפּטײילונג 


יוגנט-בֿונד , צוקונפטי אין פּולן 088 


אויפן שטח פון שולצס פאַבריק, 

סעוועק דונסקי --- מיטגליד פון ,צוקונפט", זון פון אַלטן בוג" 
דיסט, דעם שוסטער משה דונסקי. סעועק האָט זיך אויסגעצייכנט 
אין די פאַרביטערטע קאַמפן אין בערשטער װאַיאָן. צואַמען מיט 
יונגהייזערן זיך אַדורכגעריסן אין רוקן פון די דייטשן און זיי אַטאַ- 
קירט מיט גראַנאַטן, אין יענער שלאַכט איז געפאַלן מיכאל קלעפּפיש, 

אברהם אייגער --- מיטגליד פון דער בונדישער אַקאַדעמישער 
אָרגאַניזאַציע ,רינגען",. זומער 1945 האָט די פוילישע פּראָװיזאָרישע 
רעגירונג באַשטימט פאַר אים אָלס אויסצייכנונג דעם ;קרייץ פאַר 
העלדישקייט", 

יצחק גאָלדשטין --- מיטגליד פון ,,סקיף" און ,צוקונפט", 

איגנאַץ פוטערמאַן --- זון פון אַלטן בונדיסט און פּאָליטישן קאַ- 
טאָרזשאן פון די צאַרישע צייטן, טוער פון דער אונטערערדישער 
פּראָפ. באַוועגונג --- יענקל פוטערמאַן (פליישער-אַרבעטער יענקל 
, פלאַטשאַזש??, 

יעקב פייגענבלאַט, 

אַדעלאַ יאַנקעלעװיטש, 

ישראל מיטלמאַן, 

שלמה שװאַן. 

לייבל ראָזאָווסקי --- געווען אַקטיוו אין ,/סקיף" און ,צוקונפט", 
ברודער פון װאָלף ראָזאָווסקי, 

מאיר שװאַרץ --- זון פון אַ רבין. געקומען גלייך פון דער 
ישיבה צום ;בונד", פירער פון ;אַרקאַדי"גרופּע?, װאָס איז באַשטאַנען 
פון געוועזענע ישיבה-בחורים, 

בנימין װאַלד --- געווען טעטיק אין יוגנט-בונד ,צוקונפט", 

בלומע קלאָג -- יינגע טאָכטער פון מיטגליד פון אונטערערדישן 
צ. ק, פון ;בונד" לוזער קלאג. געוען איינע פון די ענערגישסטע 
טוערינס פון אונטערערדישן ;בונד" און ,צוקונפט". דערשאָסן גש- 
װאָרן אין די סקאַרזשיסקער וועלדער צוזאַמען מיט הענעך רוסן בעת 
אַנטלויפן פון לאַגער, 


תליות -- אברהם כואַָיניק און אַסיע ביק 


געשען איז דאָס דעם 23טן סעפּטעמבער 1943 דאָס איז געווען 
דער טאָג פון דער ענדגילטיקער ליקװידאַציע פון װילנער געטאָ. 

דער געטאָ איז געװוען אַרומגערינגלט דורך דייטשע אָפּטײלונגען 
די יידן האָט מען אַרױסגעפירט צום זאַמלפּונקט אויף ראָססע, ואו 
מען האָט זיי צעטיילט --- איין טייל צום אומקום, אַ צווייטן טייל דערווייל 
צו די שקלאַפן-לאַגערן. ווען די גאַנצע עדה ווילנער יידן, יינג און אַלט, 
מאַן און פרוי, זענען שוין געווען פאַרזאַמלט אויפן פּלאַץ, האָט מען 
פאַר זייערע אויגן אויפגעשטעלט פיר תליות,. אויף צוויי פון זיי האָט 
מען אַרויפגעפירט דעם יינגן בונדיסט אברהם כװאיניק, און די יוגנט- 
לעכע בונדיסטקע אַסיע ביק. אויף די אַנדערע צויי זענען געווען 
גרישע לעווין און קאפּלאן, 

אברהם כװאַיניק האָט געשטאַמט פון בירגערלעכע עלטערן אין 
ראָזשינאָי. ‏ שפּעטער האָט זיין משפּחה זיך באַזעצט אין ביאַליסטאָק, 
וואו זיין פאָטער איז געווען אַ זייער רייכער לעדער-פאַבריקאַנט, 
אברהם איז גאָר פרי געװאָרן אַ סאַציאַליסט מיט לייב און נשמה, 
אַלס סטודענט איז אַברהם געווען טעטיק פריער אין דער ביאַליסטאָקער 
און שפּעטער אין ווילנער אָרגאַניזאַציע פון ..בונדי! און אין דער סטו- 
דענטישער אָרגאַניזאַציע ,,רינגען", 


פאַרן קריג האָט כװאָיניק זיך אַרױסגערוקט אַלס ערשט-קלאַסיקער 
טוער און איז געװאָרן אַ מיטגליד פון ווילנער קאָמיטעט פון ,בונד". 
אַ באַזונדערס גרויסע ראָל האָט ער געשפּילט אין דער צייט פון קריג, 
וי אַ פאָרשטייער פון ווילנער פּאַרטײי-קאָמיטעט, האָט ער מיטגעאַרבעט 
אין קאָמיטעט פון יידישע אַרבעטער-פּליטים אין ווילנע און אַ סך 
געטון, כדי אײינצואָרדנען די פּליטים און גרינגער מאַכן זייער לעבן. 
ער איז אין דער מלחמה-צייט אויך געווען פאָרשטייער פון ,בונד" 
אין ווילנער קאָמיטעט פון יוגנט-בונד ,צוקונפט" און אַקטיוו מיט. 
געאַרבעט אין דער בונדישער יוגנט-באַוועגונג. זיין אומגעהויערע 
ענערגיע און דרייסטקייט האָט ער אויך אַרױסגעװיזן אונטער דער דיי- 
טשער אָקופּאַציע. אין געטאָ האָט ער אָנגעפירט מיט דער דירות- 
אָפּטײלונג, װאָס האָט געהאַט די אויפגאַבע צו זאָרגן, אַז יעדער זאָל 
האָבן אַ דאַך איבערן קאָפּ. ער איז געווען שטאַרק אַקטיוו אין דער 
פּאַרטײ-אַרבעט. צװאַמען מיט דער אַלטער פּאַרטײ-פאָרזיצערין 
פּאַטי קרעמער, הירש גוטגעשטאַלט און הערמאַן קרוק האָט ער גע- 
רעדט אויף דער טרויער- און פּראָטעסט-פאַרזאַמלונג אין שייכות 
מיטן מאָרד איבער די צוויי פירער פון ,בונד" הענריק ערליך און 
װיקטאָר אַלטער, 

חבר אברהם כװאַיניק האָט פאַרטרעטן דעם ;בונד" אין שטאַב 
פון דער ווילנער פּאַרטיזאַנען-אָרגאַניזאַציע. ‏ דעם 28טן סעפּטעמבער 
92, ווען דער געטאָ איז ליקווידירט געװאָרן, זענען די מיטגלידער 
פון דער פּאַרטיזאַנען-אָרגאַניזאַציע דורך אונטערערדישע קאַנאַלן אַרױס 
אויף דער ;אַרישער? זייט, ביים אַרויסקומען פון די קאַנאַליזאַציע-וועגן 
זענען אברהם כװאַיניק און אַסיע ביק אַרומגערינגלט געװאָרן דורך 
אַן אָפּטײלונג געסטאַפּאָווצעס. די חברים האָבן אָנגעהױבן אַ קאַמף 
און דערשאָסן אַ פּאָר געסטאַפּאָ-לײט,. מ'האָט זיי אָבער געכאַפּט, 
(אברהם כװאָיניק איז פון דער פּױלישער פּראָװיזאָרישער רעגירונו 
אין 1948 נאָכן טויט אויסגעצייכנט געװאָרן מיטן אָרדער עווירטוטי 
מיליטאַרי', 

אַסיע ביק האָט געענדיקט די יידישע רעאַל-גימנאַזיע אין ווילנע 
און איז געווען אַ ‏ ,צוקונפט"-טוערין, זייער באַליבט און פּאָפּו" 
לער אין דער יוגנט-אָרגאַניזאַציע און צװישן די קינדער פון ;סקיף", 
אַסקע האָט געהערט צום קערן פון דער וילנער אונטערערדישער 
,;צוקונפט", 

פאַר די אויגן פון די ווילנער יידן האָט מען זיי אויפגעהאָנגעןף 
זייער לעצטער אויסגעשריי אויף דער תליה איז געווען: עזאָל לעבן 
דער סאָציאַליזם !" | 

װי עס דערציילט די ,צוקונפטיסטקע" העלאַ קלאַטשקאָ, ועלי 
כע איז דערביי געווען, האָבן ;די פרויען און מענער אַרום געוויינט, 
נאָר אַסקע האָט צו זיי אַראָפּנעשמײכלט פון דער תליה און געשאָקלט 
מיטן קאָפּ, וי זי װאָלט װעלן זאָגן: ויינט נישט, איך וויין אויך ניעזט". 


6 דענקמאָל און פאַרבינדונג 


מיר זענען ביים סוף. אויף אַ רגע לאָמיר זיך אומקערן צום 
װאָרצל, 

דריי מאָל האָבן יידישע קינדער און יוגנט, ביי פאַרשידענע 
היסטאָרישע סיטואַציעס, אַליין פון פרייען ווילן אויסגעטרעטן זייער 
וועג צום , בונד". 

סוף 19טן און אָנהױיב 20טן יאָרהונדערט איז דאָס יידישע פאָלק 
געשטאַנען אין מזרח-אײיראָפּע אויפן שייד-וועג. 

אויפן אָרט פון אַלטע הונדערט-יאָריקע פּרנסות האָבן פאַרנומען 
דעם אױבנאָן נייע, מאָדערנע באַשעפטיקונגען. דער רעליגיעזער 
לעבנס-שטייגער, אַ פּראָדוקט פון געשיכטלעכער אַנטװיקלונג במשךף 
פון טויזנטער יאָרן, איז מיט אַ קראַך איײנגעבראָכן געװאָרן. דער 
;בונד", דער כולל פון יידישע אַרבעטער, פון פּראָדוקטיווסטן עלץ- 
מענט ביי יידן, איז גלייכצייטיק געווען דער שאַפער פון נייע לעבנס- 
פאָרמען, פון מאָדערנעם נוסח. נישט אָפּשטעלן דעם יידישן גאַנג 
אין דער וועלט און נישט אַראָפּפירן די רעדער פון די רעלסן, נאָר 
פאַרקירעווען אויף נייע וועגן, צו נייע האָריזאָנטן, 

אָט דאָס נייע, װאָס דער ,בונדיי האָט געשאַפן, האָט די יוגנט 
מיט פריידיקע הערצער אױיפגעכאַפּט. איר נשמה האָט געצויגן צום 
נייעם ניגון. מיט דורשטיקייט האָט זי געשלונגען די נייע ווערטער. 
מיט אייפער האָט זי מיטגעלענט דאָס נייע לעבן און מיטגעבויט די 
יידיש-וועלטלעכע קולטור, 

קינדער פון שניידער און שוסטער, סטאליער און שלאָסער, 
וועבער און בערשטער, טרעגער און פורמאַנעס, קרעמער און אָנגע- 
שטעלטע, קינדער פון חסידיש-רבנישע היימען, פון דיפּלאָמירטער 
אינטעליגענץ -- די יוגנט פון װערקשטאַט און פאַבריק, פון חדר און 
ישיבה, װי פון יידיש-וועלטלעכער פאָלקס-שול, גימנאַזיע און אוני- 
ווערזיטעט --- אַלע האָבן זיי געפונען אַ וועג צום ,בונד", 

און דאָס האָט באַדײט --- מער נישט גיין, װי ס'איז געווען דער 
שטייגער און דער געבאָט פון דור-דורות, אויף אַלטע אויסגעטרעטענע 
וועגן, די יוגנט פון פריערדיקע צייטן, די פרומע און קאָנסערװאַ 
טיווע, האָט געהאָט פאַרטיקע לעבנס-מוסטערן. שװער איז געװען 
דער עול פון מצוות און דער יאָך פוֹן פאַרבאָטן, אָבער דערפאַר לייכט 
דער גאַנג אין פוס-טריט פון עלטערן און אור-עלטערן 

אַנדערש ביי דער סאַציאַליסטישער יוגנט. לייכטער איז געווען 
צו לעבן אָן רעליגיעזע צװאַנגען, אָבערּ מיזאָם -- דאָס שאַפן נייע 
לעבנס-פאָרמען, נישט צוגעבן נאָך אַ ציגל צו אַ שוין פאַראַנענעם 
בנין, נאָר אָנהויבן בויען פונדאָסניי, נעמען פון אַלטן בנין בלויז 
די שטאַנדהאַפטיקע טיילן, װאָס האָבן זיך נישט געלאָזט אויפפרעסן 
פון שימל פון צייט, און זיי אַרײנפּאַסן אין פרישן מאַטעריאַל פאַרן 
נייעם הויז, 

די סאָציאַליסטישע יוגנט האָט נישט געקאָנט דערלאָזן, אַז אין 
זייער אַלט-פרענקישקייט זאָלן יידן בלייבן פאַרגליווערט אין אַ וועלט, 
װאָס גייט פאָראויס, זי האָט אויך געװאָלט, אַז יידן זאָלן זיך באַפרײען 
פון הכנעהדיקן גלות-געפיל,. דאָס יידישע פאָלק איז געווען די 
פעסטע איבערצייגונג פון דער בונדישער יוגנט -- קען נישט ווערן 
באַפױײט דורך פּרעזערווירן עס בלוין אויף דער פּאַלעסטינער ערד; 
דאָס אַלטע יידישע פאָלק קען נישט וװערן גלײיכבאַרעכטיקט דורך אַן 
אַקט פון אנערקענען זיין סואווערעניטעט אין אַ היסטאָרישער היים, 
פעלקער שפּרינגען נישט צוריק. יידן האָבן במשך פון 2 טויונט יאָר 
קונה געווען זייער פולע רעכט אומעטום וואו זיי לעבן און שאַפן, 

דערפאַר אַזױ שאַרף דער סאַציאַליסטישער אַקצענט ביי דער 
בונדישער יוגנט. צום סאַציאַלן מאָטיו אַלס יינגע אַרבעטער האָבן 
זיי געהאַט אויך אַ נאַציאָנאַלן מאָטיװו: בלוין דער סאַציאַליזם װעט 
מאַכן אַ סוף צו דער צעטילונג פון דער װעלט דורך קינסטלעך- 
געשאַפענע גרענעצן; בלויז דער סאָציאַליזם, װאָס װעט אָפּשאַפן די 
אונטערדריקונג פון איין מענטש דורך אַ צוייטן, װעט אויך אָפּשאַפן 
די אומגלייכהייט צװוישן פעלקער. 

נישט טעריטאָריאַלע סעפּאַראַציע, נישט קולטורעלע איזאָלאַציע 
אוֹן אויך נישט נאַציאָנאַלע אַסימילאַציע. פאַרבונדן מיט די אַנדערע 
פעלקער, פאַראייניקט מיט זייערע פּראָגרעסיווסטע שטרעמונגען --- געבן 
דעם מאַקסימום צושטייער פון אייגענער אָריגינעלער שאַפונג. ,פאַר 
אונזער און אייער פרייהייט", 

נאַציאָנאַל געלעבט, מיט דער לעבעדיקער יידישער שפּראַך 
אין מויל, מיט אחריות פאַרן יידישן גורל, מיט אַ שטאַרקן ווילן צו 
דערהויבן דעם לעבנס-מצב און קולטורעלן ניװואָ פון די יידישע פאָלקס- 
שיכטן -- האָט די בונדישע יוגנט אין איר טראַכטן און טון זיך 
אַרױסגעהױבן איבער די נאַציאָנאַלע באַגרענעצטקייטן, האָט געװאָרפן 
| בריקן צו דער אַרבעטער-יוגנט פון די שכנישע פעלקער, צו דער 

סאָציאַליסטישער יוגנט פון דער וועלט, 

טיף-פאַרװאָרצלט אין יידישן לעבן, האָט די בונדישע יגנט 
געאָטעמט מיט די ריינסטע אוֹן פרייסטע וינטן פון דער װעלט, זי 
האָט געשטרעבט ארויסצושיילן פון יידישן אוצר דאָס טיײיערסטץ 
און פאַרבונדן עס מיטן בעסטן, װאָס געפינט זיך ביי די אומות העולם, 
זי האָט פאַרשטאַנען, אַז גרענעצן זענען נישט קיין שוץ פאַר פעלקער 
און רעליגיעזע שאָל איז נישט קיין פּאַנצער פאַרן אומרואיקן גייסט, 
האָט זי דעריבער געשמידט די אינטערנאַציאָנאַלע סאָלידאַריטעט און 
געטראָגן הויך די פאָן פון פרייהייט און סאַציאַליזם, 

צווישן פלאַמען אוֹן רויך, בעת די שלאַכטן פון װאַרשעװער 
געטאָ-אױפשטאַנד, האָט די יידישע סאַציאַליסטישע יוגנט אױיף די 
באַריקאַדן פון די אויפגעריסענע הייזער געפייערט דעם 1טן מאַי, 
געזונגען דעם ,אינטערנאציאַנאַל? 

אין טראַגישסטן מאָמענט פון זייער אייגן לעבן און פון לעבן 
פון זייער פאָלק האָבן זיי עס נישט פאַרגעסן. וייל טיף אין זייער 
האַרץ און נשמה איז דאָס געזעסן; ווייל זיי האָבן געוואוסט, אַז 
יידישע טראַגיק װעט וערן פאַרגאַנגענהײט, ווען סאָציאַליזם װעט 
ווערן קעגנװאַרט,, 

דאָס איז געווען דער תמצית פון איבער 4 צענטליק יאָר געשיכטע 
פון דער בונדישער יוגנט-באַװועגונג. דאָס איז געווען דעױ לעצטער 
אויסגעשריי פון די יינגע קעמפער צװוישן די װענט פון ברענענדיקן 
װאַרשעװער געטאָ, דער לעצטער רוף פון די, וועלכע זענען גע- 
שטאַנען אויף די ווילנער תליות, 

מיט דעם האָבן געלעבט און מיט דעם זענען אַװעק פון דער 
וועלט די 23-יאָריקע אַסיע ביק און די 76-יאָריקע פּאטי קרעמער, 
דער 12-יאָריקער לושעק בלאָנעס און דער 70ייאָריקער יצחק 
פּסחזאָן, דער פאָלקס-אינטעליגענט אַבראַשאַ בלום און דער פּראָלעטאַ- 
ריער לוזער קלאג, דער מאָדערנער אברהם כװאיניק און דער אַלטער, 
מיט דער קאַפּאָטע און פּאַטריאַרכאַלער באָרד, אליהו אַלעבאַרדא, 

אַלע פון דער שװאַרצער ערד פון יידישן לעבן אַלע האָכן זיי גע 
טראָגן אין זיך די מעטאַלן און זאַפטן פון דער מאַמע-ערד. דאָט 
איז געווען דער , בונד", און דאָס איז געווען זיין יוגנט, 

זאָל די געשיכטע זיין אַ דענקמאָל פאַר די בראַװע, אַ מצבה 


פאַר די מאַרטירער,. און פאַר די לעבן-געבליבענע און קומענדיקע 
דורות --- אַ פאַרבינדונג-רינג מיט אַ פאַרשניטענעם דור, 


בילדער 

ש הערף . 
0 יאָר צוקוּנפט" 


אַלָס לאַנד-אָרגאַניזאַציע עקזיסטירט די , צוקונפט'' 20 יאָר. דער דאָויקער דאַטע איו 
געווירטעט אונזער היי-יאָריקער יויוול. 

מיר האָבּן נישט קיין גרונט צו בּאַהאַלטן אונזערע יאָרן און מיר קענטן אויסזאָגן דעם 
, סאָד!!, אַז די , צוקונפט"" איז פאַקטיש פיל עלטער פון 20 יאָר. איר גרינדונג דאַטירט זיך 
פון 1911. בעמעשעך פון די 8 יאָר בּיו 1919 איז אָבּער קיין לאַנדדאָרגאַניזאַציע נישט געווען. 
ביז דער צייט פון דער דייטשער אַקופּאַציע בּעאייס דער וועלט-מילכאַמע האָט אונזער אָרגאַ- 
ניזאַציע עקזיסטירט בּלויז אין װאַרשע; פאַרן סאָף פון דער וועלט-מילכאַמע האָבּן צוקונפט- 
אָרגאַניזאַציעס אָנגעהויבּן צו אַנטשטײן אויך אין אַ ריי אַנדערע שטעם. אין די ערשטע װאָכן 
פון אוכאָפּהענגיקן פּױלן הױויבְּט אָן אונזער יוגנט-בּאַוועגונג שנעל זיך אויסצוברייטערן און 
עס. קומען אויף אָרגאַניזאַציעס אין צענטליקער שטעט. אין יוני 1919 האָבּן די שעלוכים פון 
89 שטעט אויפן 1-טן לאַנדדצוזאַמענפּאָר געלייגט דעם פעסטן יעסאָד פאַר אונזער ,, צוקונפט"". 
דעכאָלט איז די אָרגאַניזאַציע פון דער יידישער סאַציאַליסטישער יוננט אַזױ פעסט פאַר- 
אַנקערט געװאָרן, מיט אירע אידעאַלן און מאַיסים האָט זי דערנאָך בּאַװויזן אַזױ טיף זיך צי 
פאַרװואָרצלען אין לעבּן פון יידישן צרבּעטנדיקן פאָלק, אַז קיין שום שפּעטערדיקער שטורם 
האָט זי שוין פון איר אָרט נישט געקענט אָפּרײיסן. 

ס'װואָלט אָבּער געווען אַ טאָעס צו מיינען, אַז אונזער געשיכטע הױיבּט זיך אָן פוז 
1, פאַקטיש איז זי נאָך עלטער. מיר זענען אַ בּונדישע יוגנט-בּאַועגונג, און איר אָנהויבּ 
פאַלט זיך נישט צונויף מיט דער צַנטשטײַונג פון ,,בּונר'". 

אין די ערשטע יאָרן פון זיין עקזיסטענץ האָט דער ,, בּונר'" געהאַט אין זיינע רייעַן 

פון אן 1יטע מאַײדעמאַנסטראַציע אין װאַרשע. אין דער ערשטער רײי, פון 
לינקס צו רעכטס : יאשקע ליפשיץ (פאָרזיצער פון , צוקונפט"), הערמאַן קרוק 
(זײט 562), רענע היסטער (זייט 354), בער י. ראָזען (זייט 242). 





,צוקונפטיסטן" און , סקיפיסטן" איבער די גאסן פון װאַרשע. אונטן, פון 

רעכטס צו לינקס, די , סקיף"-טוער הענעך מענדלסונד און רבקה ראָזענשטײן 

(זי איז געװוען אַ פירערין פון , סקיף" אויך אין אונטערערד בעת דער 
צװייטער װעלט-מלחמה), 





פּרעזידיום פון א פּולישיידישן יוגנט-מיטינג אין טעאַטער ,אטענעאום". ביים טיש זיצן די פאָרשטײער פון-;צוקונפט" (פון רעכטס 
צו לינקס) : י. גראָס, י. ליפשיץ, נ. שאַפראן, די ווייטערדיקע --- פאָרשטײיער פון פּוילישער סאָצ. יוגנט, 

פון לאַנד-צוזאמענפלי פון י. ב. , צוקונפט" אין פּױלן,. אויבן : קוטנער חברים 
מיט זייער אָרקעסטער בראש גייען פון דער װייסל פאַרביי דעם שלאָס. די 
אַנדערע צוויי בילדער -- אויפן ספּאָרט-פּלאַץ ,סקראַ" שטעלן זיך אויס די 
צוזאַמענגעפלויגענע ,צוקונפטיסטן? מיט זייערע פענער און טראַנספּאַרענטן, 

פון נאָװידװאָר אויף ראָװערן געקומען צום לאַנדיצוזאמענפלי פון י. ב. , צוקונפט" 





אַ , צוקונפט"-קריין אין װאַרשע : עס 
רעדט א מיטגליד פון קריין. 





אַ גרופּע װאַרשעװער , צוקונפטיסטן" 
אויף אַ זומערלאַגער. דער צװײטער 
רעכטס פון די שטייענדיקע איז יענקל 
מענדלסאָן. 
(זײט 567) 


אויפן לאַנד-צוזאַמענפלי פון י, ב. ,צו- 

קונפט" אין פּױלן. עס באגריסט דער 

פירער פון די פּולישע ארבעטער 
זיגמונט זשולאװסקי. 





אויף אַ צװײי-װאָכיקער רעפעוענטן- 
שול פון י. ב, ,צוקונפט", 





די יינגסטע -- ,סקיפיסטן" -- אויף 
זייער לאגער., 

בילדער פון 1טן מאַי אין װאַרשע (1938). אויבן : מיטנלידער פון צענטראַל: 

קאָמיטעט פון ,בונד"; פון רעכטס צו לינקס : ע. נאָװאגרודסקי, װ. 

אַלטער, נח, ה. ערליך, ח. װאַסער. אונטערשטע צװיי בילדער -- 
;צוקוגפטיסטן" מאַרשירן, 

צ. ק, פון , בונד" אין פּוילן (אין האַרבסט 1929 אַרעסטירט דורך דער סאָװע- 
טישער מאַכט און איז שוין פון תפיסה נישט ארויס). 

אין וארשעװוצר גלטאָ בעֶת דער צוייטער וועלט-מלחמה : 2 אונטערערדישע 
;צוקונפטי-טוער שטייען : משה קיפמאן (לינקס) און אברהם פינער. 
אויפן ארעם -- דער ,יודען- באנד", 
(זייטן 559 און 66 





אין ווארשעװצר געטאָ ; די אונטערערדישע ,צוקונפט" טוער מרים שיפמאַן 
און משה קויפמאן. 
(זײיטן 566 און 559) 

אויפן װאַרשעװער בית-עולם יאַנואַר 1946. עס װערן באערדיקט 6 בונדישע יוגנט- 

קעמפער -- גבריאל פרישדאַרף, זלמן פרידריך, לושעק, יורעק און גוטע בלאַנעס, 

פייגעלע גאָלדשטײן (זייטן 570 און 575). אויבן : עס רעדט זײער קאמף חבר, 

א קאָמענדאַנט פון װאַרשעװער געטאָ-קעמפער, מארעק עדעלמאַן (צווייטער פון לינקס), 

אונטן : 6 ארונות מיט די אָפּגעשטאָרבענע גופים, אין װעלכע עס האָט געלעבט אַן 
אומשטערבלעכער קאַמף גייסט, 


תיקון טעות 
אויף זייט 944 שטייט : אין דער טאַבעלע װאָלט דער יוגנט-בונד 
צוקונפט" פאַרנומען דעם צווייטן פּלאַץ נאָך שוועדן; עס דאַרף 
זיין -- דעם דריטן פּלאַץ נאָך עסטרייך, 
אויף זייט 288 שטייט : דיפּריער-געבראַכטע ליסטע נעמט אַרום 
אַלע אַזױי-גערופענע ;יידישע פאַכן'; עס דאַרף זיין -- נעמט ניששסט 
אַרום, 


